

THE
PRINCESS OF WALES
SARASWATĪ BHAVAN TEXTS

No. 46

(PART I)

—o—

EDITED BY
GOPI NĀTH KAVIRAJ, M. A.

THE
KĀVYA PRAKĀS'A
(PART I)



*Printed by Jai Krishna Das Gupta
Vidya Vilas Press, Benares City.*

1933

श्रीमम्मटाचार्यविरचितः

काव्यप्रकाशः

श्रीचण्डीदासकृतदीपिकाटीकोपेतः ।

साहित्यशास्त्रिणा श्रीशिवप्रसादभट्टाचार्येण सम्पादितः ।

THE

K Ā V Y A P R A K A Ś A

OF

M A M M A Ṭ Ā C Ā R Y A

(PART I)

With

THE COMMENTARAY DĪPIKĀ

of

CANDĪDĀSA

Edited with Foreword, Notes etc.

By

S'IVAPRASĀDA BHATṬĀCĀRYA,

KĀVYATĪRTHA, SĀHITYAS'ĀSTRĪ, M. A., B. T.,

Professor, Presidency College, Calcutta.

1933.

FOREWORD.

It was early in 1927 that through the courtesy and unfailing kindness of Dr. S. N. Dasgupta (now Principal, Sanskrit College, Calcutta) I could get for loan the copy of India office manuscript of Caṇḍidāsa's commentary on the "*Kāvya prakāśa*", a work highly appraised by later commentators and drawn upon for more than four centuries by many a writer on *Alaṅkāra-Sāstra*. In 1928 while I was at Puri, Mahāmahopādhyāya Pandit Sadaśiva Miśra told me that one of his acquaintances had been able to procure two Mss:—viz. Caṇḍidāsa's *Kāvya prakāśa'adīpikā* and Viśvanātha's "*Kāvya prakāśa'-darpana*" from Harekriṣṇapura, a village a few miles from Puri, reputed in local tradition, to be the native place of these writers. The Orissa Mss. of Caṇḍidāsa's commentary, which I got copied, was a short incomplete copy, reaching up to a small portion of *Ullāsa* II. In 1928 I talked of this work to my esteemed friend Pandit Gopinath Kaviraja who asked me to prepare a press copy of the same and add necessary notes. Some months latter he wrote to me officially intimating the inclusion of the work in the Princess of Wales Sarasvati Bhavana Series started by him. When the work of printing had just commenced, I happened to come across (in 1929) another Mss. of the work in the collection of the Asiatic Society of Bengal, Calcutta, an incomplete but fairly old (about 250 years old) and reliable copy beginning from the 5th *ullāsa* and running up to the end*

* My pupil Dr. Prabodh ch. Lahiri, M. A., Ph. D. (London) wrote in 1932 intimating that no other Mss. of the work is known to exist in the United Kingdom.

The task of editing has not been an easy one, as the I O. Mss. though fairly old, it or its original being transcribed in S'aka 1728 (i. e, 1806 A. C.) and in neat handwriting, contains many glaring mistakes, occasional omissions and lacunae. It is to be noted that this commentary of Caṇḍidāsa has been the main source of inspiration, nay it has been copied down sometimes even to the nicest details in the *Sāhityadarpana*, the work next in importance to the *Kāvya-prakāśa* and not less popular, by Viśvanātha Kavirāja belonging to his family and his junior by only about 50 years. A careful perusal of the commentary with its wealth of information and boldness and sobriety in judgment would bear out the ample boast held out for it.*

My pupil Mr. Prakash C. Lahiri, Kāvya-tirtha, M. A., now Research Scholar in Alankāra in the Dacca University, has helped me in preparing a press copy for the part now being presented to the learned public. The printing has been done under great disadvantage and difficulty. Credit, however, must be given to the ' Vidya Vilas Press', for the ungrudging care with which they have done it. The editor has had to suffer from severe mental strain and worry, culminating in what is the saddest bereavement that can befall a man. He however looks forward to the learned public for the same encouragement and help as they gave to his other work the *Alankāra-kaustubha* edited by him for the Varendra Research Society of Bengal.

* काव्यप्रकाशतद्वेष कुसम्प्रदायव्याख्याविलोमरुदाकुलितप्रतानः

सिक्कः पुनश्च प्रतिपल्लवतामुपैतु श्रीचण्डिदासकविवागमृतप्रवाहैः ॥

The spelling of the commentator's name with the short 'i' is occasionally met with.

ॐ नमः शिवाय ।

काव्यप्रकाशः ।

श्रीचण्डीदासकृतदीपिकाटीकोपेतः ।

ग्रन्थारम्भे विघ्नविघाताय समुचितेष्टदेवतां ग्रन्थ-
कृत्परामृशति—

काव्यप्रकाशदीपिका ।

श्रीकृष्णो जयति ।

सुरारिवक्षोविक्षोभप्रारम्भस्फारडम्बरः ।

क्रीडासिंहस्वरूपस्य हरेः स्ताद्वो विभूतये ॥

श्रीचण्डीदासकविवाक्कौमुदीसारनिर्मिता ।

भूयात् काव्यप्रकाशस्य दीपिका कृतिनां मुदे ॥

श्रीमल्लक्ष्मणभट्टानां सुहृदामनुशासनात् ।

ध्वनिप्रकरणस्यास्य रहस्यं वर्णयामहे ॥

प्रारिप्सितनिर्विघ्नपरिसमाप्तिहेतुभूताविगीतशिष्टाचारपरम्परा-
परिप्राप्तस्वाभीष्टदेवताप्रसादनपरत्वं प्रथमकारिकायाः प्रकाशय-
न्नवतरणिकामाह वृत्तिकृत्-ग्रन्थेति । अभ्यस्यमानविषयं महा-
वाक्यं(१)ग्रन्थः, तस्यारम्भेऽव्यवहितपूर्वकाले विघ्नस्य निर्वर्त्तक-

नियतिकृतनियमरहितां ह्लादैकमयीमनन्यपरतन्त्राम् ।

सुचरिताभावस्य निवर्त्तकदुश्चरितसङ्गावस्य वा(१)विधाताय निः-
 शेषमुच्छेदायेत्यर्थः । समुचितेति प्रकृतवाङ्मयाधिकृतत्वात् । इष्टेति
 तत्प्रसादाविष्कारौपीयकनमस्कृत्तगतभक्तिश्रद्धाप्रकर्षसूचनम्(२) ।
 देवतामिति । जडरूपवाङ्मयमात्रवैलक्षणेनाभिप्रेतप्रयोजन-
 सम्पादनक्षमाम् । ग्रन्थकृदित्यधिकारिप्रकटनम् । परामृशति
 आराधनाय सम्मुखीनां कृत्वा स्वार्थनिवार्याय प्रयोजयतीत्यर्थः ।
 नियतिकृतेति । नियम्यन्ते स्वस्वकार्योत्पत्तये प्रेर्यन्ते नि-
 रुध्यन्ते च भावा अनयेति नियतिरदृष्टं, तत्कृतो नियमः काल-
 देशाधिष्ठानवयोऽवस्थाऽदिवैषम्यात् सुखादिजननविकल्पः—
 न चायं कविभारत्यां सम्भवति, लोकोत्तरविभावादिशरीराणां
 वक्रोक्तीनां रत्याद्यंशसंवलितप्रकाशानन्दमयापूर्वतरचमत्कारा-
 विष्कारनैयत्येन, तादृग्भावेषु वा, वैषम्याभावात् । कथं तर्हि
 शोकरोगार्त्तकुपितमत्तव्यासक्तादीनां काव्यस्वादापकर्षः सुस्थ-
 दशाऽपेक्षयेति चेत्, दुरभिमानिन् अनवबोधग्रस्तोऽसि, न खलु
 वयमन्वयव्यतिरेकसिद्धकारणभावस्य परिदृष्टसामर्थ्यस्य रोग-
 व्यासङ्गाद्यभावस्य रसास्वादप्रकर्षसामग्यन्तार्निवेशं नाङ्गीकुर्याम,
 किं तर्हि कर्हिचनापि कविनामापूर्वप्रजापतिनिर्मोयमाणस्य काव्य-

(१) च 'ख' पाठः ।

(२) सूत्रणम् "क" पाठः ।

नवरसरुचिरां निर्मितिमादधती भारती कवेर्जयति ॥१॥

नाम्नो विलक्षणप्रपञ्चस्य न विद्यते दुःखमोहात्मकत्वं, पुत्रशोका-
दिगाढवेदनाजनितजडिम्बोऽपि पुरुषस्य द्राक्(१)कर्णप्रवेशा-
नन्तरमास्वादायोगव्यवच्छेददर्शनात् । नचैवं चन्दनादिषु, उवरा-
दिजनितशैत्यप्राबल्यादिपोषकत्वात् इति । तदेतद्विशदयति—
ह्लादैकमयीमिति—एकमयी एकरूपा, जननव्यपदेशराहित्येन
तत्त्वोपचारात् । प्रतिभाविजृम्भणमात्रशरितया व्युत्पत्त्य-
भ्यासोपस्कृतकविगतानादिवासनाऽन्तर्लीनरसादितत्त्वबहिःस्फुरण-
मात्ररूपत्वेन प्रतिबन्धकविगमार्थमेव हेतुत्वाभिप्रेताभिधाना-
द्यपेक्षणमित्यपि कविवाग्गुम्फस्य समवाय्यसमवायिनिमित्तार्थ-
हेतुत्रयजन्यप्रपञ्चवैषम्यम्, इत्याह—अनन्येति । पारतन्त्र्यं
साक्षात्तदन्वयव्यतिरेकानुविधानम् । नवेति—परस्परविलक्षण-
रागप्रशमभागकर्तुरितानन्दमयानां शृङ्गारशान्तादीनां वैषम्यस्या-
त्यन्तोद्भटत्वेन दुरपह्वतामासूत्रयन् निरतिशयसुखास्वादरूप-
त्वादेक एवरसः, नतु तस्य विशेषः सम्भवति, अतस्तन्मात्र(२)-
जीवातोः काव्यस्य ध्वन्यादिरूपेण यज्जदेगणनं तदपि स्वर-
विषाणैरायव्ययकल्पनमेवेति ये मेनिरे तन्मन्दम् ; इत्याह(३)
नवरसेति । रसेति—रस्यमानतया शब्दार्थान्तरवैषम्य-
सूचनम् । रुचिरामिति—तेन जीवनेनात्यन्तसौभाग्य-

(१) वाक् “क” पाठः । (२) अत्र तन्मात्र—“क” “ख” पाठः ।

(३) “मन्दम्” इहेति । रसेति “क” पाठः । अत्र वाक्यस्य पूर्वभागे
रचना शिथिलशिथिला प्रतिभाति ।

नियतिशक्त्या नियतरूपा सुखदुःखमोहस्वभावा
परमाण्वाद्युपादानकर्मादिसहकारिकारणपरतन्त्रा ष-
ड्रसा, न च हृद्यैव तैः, तादृशी ब्रह्मणो निर्मितिर्निर्माणम्।
एतद्विलक्षणा तु कविवाङ्निर्मितिः । अत एव
जयति, जयत्यर्थेन च नमस्कार आक्षिप्यत इति तां

भाजनेनोज्जीवितत्वात् युक्तं जगद्वैलक्षण्यमिति भावः । निर्मिति-
र्घटना, तामादधती स्वाधेयभूतया कर्तव्यतया जनमनश्चमत्-
काराङ्कुरकरणाय प्रभवन्तीत्यर्थः । कवेरित्यपूर्वविज्ञानशिल्पि-
तया नामैवास्य विलक्षणमिति भावः । ङादेत्यादि कारिका-
भागात् पाश्चात्यमपि अनेनेत्यादिभागं तद्विवरणसौकर्याय
प्रथमतो व्याचष्टे वृत्तिकृत्(१) परमाण्विति-तद्विवृतिस्तु(२)
व्यतिरेकमुख्येण भविष्यति नतु हृद्यैवेति, यद्वा सुखेत्यादिभ्यो
व्यतिरेकः । नियतरूपेति तु कविष्टवस्तूनामपूर्वा-
पूर्वभावेन तत्रोत्कर्षपरम् उपादानं समवायि कारणम् ।
कर्म-क्रिया । षडिति नवेत्यस्य व्यतिरेकावधिः । तैरिति षड्सैः ।
अत एव जयतीति त्रैलोक्यविजयताफलनिखिलसहृदयवर्शी-
कारपात्रतामाप्नुयादित्यर्थः । नन्वाराध्यस्य गुणानुवादनमात्रेण
कार्यार्थमाभिमुख्यं यदि कुतश्चिन्न स्यात् तदा निरर्थक एवैतावान्

(१) वृत्तत्वात् “क” पाठः ।

(२) तस्य ङादेत्यादिभागस्य विवृतिरिति यावत् ।

प्रत्यस्मि प्रणत इति लभ्यते ॥

इहाभिधेयं सप्रयोजनमित्याह—

काव्यं यशसेऽर्थकृते व्यवहारविदे शिवेतरक्षतये ।

सद्यः परनिर्वृतये कान्तासम्मिततयोपदेशयुजे ॥२॥

कालिदासादीनामिव यशः, श्रीहर्षादेर्धावका-
दीनामिव धनं, राजादिगतोचिताचारपरिज्ञानम्,
आदित्यादेर्मयूरादीनामिवानर्थनिवारणं, सकलप्र-

प्रयास इत्याह—जयत्यर्थेनेत्यादि । कार्यमुद्दिश्याभिमतदैवतस्तुति-
प्रवृत्तस्याव्यभिचरितमेव हि तन्ममस्करणं, सम्भृतयोश्च स्तुतिनम-
स्कृत्योर्भावशुद्धिमूलत्वेनाव्यभिचारिणी फलनिष्पत्तिरिति भावः ।

अस्य काव्यपरीक्षाशास्त्रस्य परीक्षणीयनिष्पाद्यफलैरेव
फलवत्त्वं तदङ्गतयेति तात्पर्यं प्रेक्षावत्प्रवृत्त्यङ्गमवद्योत्य द्वितीयां
कारिकामवतारयति—इहेत्यादि । अभिधेयं परीक्षाविषयतया-
ऽनुद्यं, यद्वाऽभिधेयपरीक्षणं सप्रयोजनं परीक्षणीयकाव्यस्य वि-
नेयम् । कृते इत्यव्ययं तादर्थ्ये वर्तते, अर्थायेत्यर्थः । अथवा करणं
कृत्, सम्पदादित्वात् क्तिप् । एवं सर्वत्र । शिवेतरदशिवम् ।
सद्य इति—न तु धर्मादिवदुत्तरकालभाविदेहान्तरग्रहणा-
द्यपेक्षणमिति भावः । व्यवहारेत्यस्य विवरणम् आचारेति ।
अर्ध्यमानो धनादिरर्थः, तद्विपरीतो रोगादिरनर्थः । निर्वृति-
पदार्थमाह—आनन्देति, तद्धेतुकथनं रसेति । रस्यते वशी-

योजनमौलिभूतं समनन्तरमेव रसास्वादनसमुद्भूतं
विगलितवेद्यान्तरमानन्दं प्रभुसम्मिश्रितशब्दप्रधानवेदा-
दिशास्त्रेभ्यः सुहृत्सम्मिश्रितार्थतात्पर्यवत्पुराणादीति-
हासेभ्यश्च शब्दार्थयोर्गुणभावेन रसाङ्गभूतव्या-

क्रियते इति रसो रत्यादिः, तस्यास्वादनं भोगपर्यायः साक्षात्-
कारः, तेन सम्भूतं संवर्धितमेकीभूतमिति यावत्, नतु रसस्य
शृङ्गारादेरास्वादाज्जातमिति, आस्वाद्यास्वादाभिमतयोर्भेदा-
भावस्य तदेकात्मन आनन्दांशस्य कार्यत्वस्य च प्रतिपादयिष्य-
माणत्वात् । परेत्यस्य निरुक्तिः सकलेत्यादि । तदेतत्कुत इत्याह—
विगलितेत्यादि, विजातीयानवच्छिन्नप्रवाहवाहीत्यर्थः ।
प्रभिवत्यादि—यथा प्रभोराज्ञा न विचार्यते तथाऽग्निष्टोमादिष्वपि
कथमस्मात् कर्मण इदं भविष्यतीत्यनालोच्यैव प्रवृत्तिरिति शब्द-
प्राधान्यं श्रुतिस्मृत्योः । अत एव तत्तच्छासनमात्रप्रधानतया तत्र
शास्त्रपदप्रयोगः । इतिहासास्तु प्राचीनवृत्तवर्णनरूपा अमुना
कर्मणेदं प्राप्तमिति दर्शयन्तो युक्तायुक्तफलदर्शनादर्थानर्थ-
व्युत्पत्तिं जनयन्ति । पुराणं सर्गादिपञ्चावयवलक्षणयुक्तम् ।
आदिशब्दात् आख्यानादिपरिग्रहः । गुणभावे हेतुः रसा-
ङ्गेति । रसस्य रस्यमानतासारस्याङ्गभूतोऽन्वयव्यति-
रेककल्पितशक्तिकृतयोपायभूतो व्यापारो विशिष्टविभावादि-
संयोजनं तत्प्रवणतया तदङ्गतयोपादीयमानत्वेन । तदेतदुक्तं
हृदयदर्पणे—

पारप्रवणतया विलक्षणं यत्काव्यं लोकोत्तरवर्णनानिपुण-
कविकर्म तत् कान्तेव सरसताऽऽपादनेनाभिमुखीकृत्य

शब्दप्राधान्यमाश्रित्य तत्र शास्त्रं पृथग्विदुः ।

अर्थतत्त्वेन युक्ते तु वदन्त्याख्यानमेतयोः ।

दयोर्गुणत्वे व्यापारप्राधान्ये काव्यगीर्भवेत् ॥

यदिति । यदवेम्भूतं तदेव काव्यं, नान्यदिति भावः ।

एतदेव द्योतयितुं(१) प्रथमोपात्तमपि काव्यपदमिदानीमनुवदति ।

तन्निरुक्तिः कविकर्मेति—येन कर्मणा कविशब्दभाजनत्वं

तत् काव्यमित्यर्थः । तदेतत् कर्म स्फोरयति—लोकेति । लोको-

त्तरचमत्कारप्रकर्षानुगुणा वर्णना विभावाद्युपनयनं, तत्र

निपुणः—इत्यनेनान्यसृष्टपद्यादिदृष्टादर्शनेन तत्कारणादिषु घृष्ट-

दृष्टेषु कविव्यवहारनिरासः । तदुक्तं काव्यकौतुके—

प्रज्ञा नवनवोन्मेष(२)—शालिनी प्रतिभा मता ।

तदनुप्राणनाजीवद्वर्णनानिपुणः कविः ।

तस्य कर्म स्मृतं काव्यम्(३)—

तत् कान्तेव सरसताऽऽपादनेनेति—तथाभूतस्य
रसाविष्कारो निष्प्रत्यूह एवेति भावः । अभिमुखीकृत्येति—

(१) द्योतयितुमेव “क” पाठः ।

(२) नवनवोन्मेष ‘ख’ पाठः ।

(३) इतः प्राक् तत्रैव ‘स्मृतिर्व्यतीतविषया मतिरागामिगोचरा ।

बुद्धिस्तात्कालिकी प्रोक्ता प्रज्ञा त्रैकालिकी मता’ ॥ इति प्रज्ञाशब्दस्य
विभक्तिरेतदुपयोगिनी ।

रामादिवद्वर्तितव्यं न रावणादिवादित्युपदेशं च यथा-
योगं कवेः सहृदयस्य च करोतीति सर्वथा तत्र

सुकुमारमतित्वेनायासबहुलशास्त्रश्रवणविमुखानां राजपुत्रा-
दीनामनेनोपायेन रसास्वादनसुखपिण्डदानद्वारा सुकरं व्युत्-
पश्याधानमिति भावः । तदुक्तम्(१)—

स्वादुकाव्यरसोन्मिश्रं शास्त्रमप्युपयुज्यते ।

प्रथमालीढमधवः पिबन्ति कटु भेषजम् ॥

रामेति उपदेशमित्यन्तेनेदमाह— आस्वादोपायत्वेनाप्युपा-
दीयमानं रामादिवृत्तान्तमाविर्भावयदेव वस्तु सामर्थ्याद्विहित-
निषिद्धप्रवृत्तिनिवृत्तिमप्याधत्ते निदाघपरितापप्रशमायोपात्तः
श्रीखण्डखण्डलेपः(२) शिशिरसौरभभिवेति । ‘च’ समुच्चये ।
यथायोगमिति—यशोऽर्थानर्थप्रशमान् द्वयोरपि, शेषास्तु भावक-
स्यैव । तथाहि—च्यवहारज्ञानहिताहितव्युत्पत्ती कवेस्तत्कृत-
काव्यजन्ये न भवतः, तयोस्तन्निष्पात्तिहेतुत्वेनान्योन्याश्रयप्र-
सङ्गात् । ननु व्यवहृतिज्ञानमपि हिताहितज्ञानमेवेति पृथग्गणनं
निष्फलमिति चेत्, सखं, नृपगुर्वादिविषयो व्यवहारः स्वरूपत
एवोपादेयोऽत्रैवं व्यवहर्त्तव्यमिति, शेषस्तु रामरावणादिवृत्त-

(१) भट्टनायककृते हृदयदर्पणे इति बहुत्राकरनिर्देशः ।

(२) श्रीखण्डलेपलेपः “क” पाठः । तत्र प्रथम“लेप”पदेन ‘कृद्-
मिहितो भावो द्रव्यवत् प्रकाशते’ इति न्यायेन द्रव्योद्देशः, चरम-
‘लेप’पदेन लेपनक्रियेति पाठसङ्गतिः ।

यतनीयम् ॥

एवमस्य प्रयोजनमुक्त्वा कारणमाह—

शक्तिर्निपुणता लोकशास्त्रकाव्याद्यवेक्षणात् ।

काव्यज्ञशिक्षयाऽभ्यास इति हेतुस्तदुद्भवे ॥ ३ ॥

शक्तिः कवित्वबीजरूपः संस्कारविशेषः, यां

सदृशं वृत्तमुपादेयमनुपादेयश्चेत्येतावता वैषम्यम् । आनन्दानु-
भूतिरपि कवेः स्वकाव्यपर्यालोचनाऽनन्तरं जायमाना न करणो-
पाधिकृता किन्तु भावनोपाधिकृतेति भावकत्वांश्च एव निक्षिप्यते,
काव्याङ्गोपाङ्गविद्याविज्ञानविहीनानां कवीनामपि सुप्रसिद्धसमग्र-
व्युत्पत्तिदशावशादास्वादप्रकर्षानुदयस्यानुमीयमानत्वात् । स-
हृदयस्येति—प्राचीनवासनासंवर्धिता(१)ङ्गोपाङ्गविद्यानिपुण-
तोपस्कृता बुद्धिर्हृदयं तद्वत् इत्यर्थः । करोतीति प्रतिकर्मपदं
सम्बन्धः । सर्वथेति—शेषा विद्यास्तदङ्गतयैवोपादेय(?)मित्यर्थः ।
तत्र कर्तुं विचारयितुश्चेति शेषः । यतनीयमित्याग्रिमकारिका-
सङ्गतिस्मृचनम्(२) । तथाहि—पार्यान्तिकप्रयोजने क इवाहत्य (३)
व्यापारे सम्भवत्यनागतत्वात् ; तस्मात्तन्निर्वाहकोपादानमेव तत्र
यतनः, अतस्तत्र यतनीयमिति ।

(१) संवलितेति क्वचित् पाठः । संबन्धितो 'क' पाठः ।

(२) एतच्छापाततः काव्यप्रकाशविवेककारं सान्धिविप्राहिकं
श्रीधरमनुसृत्य । मतमेतत् खण्डितं सम्प्रदायप्रकाशिन्याम् ।

(३) आहत्य मिलित्वा ।

२ का० प्र०

विना काव्यं न प्रसरेत् प्रसृतं वा उपहसनीयं स्यात् ।
लोकस्य स्थावरजङ्गमात्मकलोकवृत्तस्य, शास्त्राणां
छन्दोव्याकरणाभिधानकोशकलाचतुर्वर्गगजतुरगखङ्गा-

कोऽर्थस्तत्कारणान्युपादेयानीति, तच्चाधिगम्य कानि तत्-
कारणानीति श्रोतृजिज्ञासायां शक्यसाधनद्योतनपरां तृतीय-
कारिकामाह—शक्तिरिति । कवित्वेति—कविसहृदयानन्दहेतुः
काव्यं, तस्याङ्कुरस्येव कालान्तरे प्रादुर्भविष्यतो बीजरूपः ।
संस्क्रियते विशिष्टकार्यभाजनीक्रियते प्रमाणेनेति संस्कारः प्राचीन-
वासना, देवताऽद्यनुग्रहजनितः कश्चनातिशयो वा, स एव
विशिष्यते [इति] विशेषः स एव भक्तिः स्फूर्तिरिति यावत् ।
व्युत्पत्त्या तत्रान्यथाऽनुपपत्तिं प्रमाणयति यामिसादिना ।
पदतदर्थविज्ञानवत्यपि पुंसि श्रद्धालौ यदभावकृतः काव्य-
निष्पाद्यास्वादप्रकर्षयोरभावः सोऽयं नापलप्यत इति भावः ।
न प्रसरेत् न जायेत, परोपपादितमपि वा (?) नास्वादप्रकर्षो
यत्र भवेच्चेत्यर्थः । प्रसृतमिति—कष्टसृष्ट्या पद्यादिकमुत्पाद्य दुर्द-
रूढैस्तद्रूपतया सम्भाव्यमानं, पण्ड-(षण्ड)सम्भोगन्यायेन
कश्चनास्वादे लक्ष्मननुभूयाव्युत्पन्नैस्तन्मात्राविष्कारकतया स-
म्भाव्यमानश्चेत्यर्थः । यद्यपि चोभयथाऽपि पुरुष एवोपहामपात्रं
तथाप्येतदेव भ्रमविषयीभूतमन्यथाभावबीजमिति काव्यमुप-
हसनीयमुक्तम् । स्यादिति प्राप्तकाले सम्भावनायां वा लिङ् ।
वृत्तस्येति—लोकपदस्य वृत्तपरत्वं वर्णनीयानन्तत्वरूपापना-

दिलक्षणग्रन्थानां, काव्यानां च महाकविसम्बन्धनाम्,
आदिग्रहणादितिहासादीनां च विमर्शनाद्व्युत्-
पत्तिः । काव्यं कर्तुं विचारयितुं च ये जानन्ति तदुप-
देशेन करणे योजने च पौनःपुन्येन प्रवृत्तिः—इति त्रयः
समुदिता न तु व्यस्ताः तस्य काव्यस्योद्भवे निर्माणे
समुल्लासे च हेतुः, न तु हेतवः ।

र्थम् । अभिधानानि नामानि तेषां कोषाः संग्रहाः । कला
चित्त्रगीतादिविज्ञानम् । इतिहासादीनामित्यादिशब्देन निखिल-
काव्यशब्दप्रपञ्चपरिग्रहः । तदुक्तम्—

न स शब्दो न तद्वाक्यं, (१) न सा विद्या न सा कला ।

जायते यन्न काव्याङ्गमहो भारो गुरुः कवेः ॥

करणं काव्यस्वरूपनिष्पत्तिः कवित्वाशिक्षया । योजनं
पूर्वपराविरुद्धतया रसाभिव्यक्तिसमत्वेन प्रबन्धाद्यवयवविन्यासः ।
सहृदयोपदेशाद्युपलक्षणञ्चैतत् । तेनास्वादप्रकर्षप्राप्त्यर्थमपि
प्राथमिकैः परिनिष्ठितभावकोपदिष्टानि तस्यैव काव्यस्य मुहुर्मुहु-
र्भाविनाऽऽदीन्युपादेयानि ।

तदेवं समग्रग्रन्थोपयोगिकारिकात्रयमुक्त्वा प्रथमोल्लास-
प्रतिपाद्यकाव्यभेदलक्षणाभिधानं तत्सामान्यलक्षणानन्तरमेव
सुप्रतिपदं भवतीति तददोषावित्यादिना दर्शितं, तदवतारयति—

एवमस्य कारणमुक्त्वा स्वरूपमाह—

(१) तददोषौ शब्दार्थौ सगुणावनलङ्कृती पुनः कापि ।

दोषगुणालङ्कारा वक्ष्यन्ते । कापीत्यनेनैतदाह यत्

एवमित्यादि । स्वमसाधारणं रूपमितरव्यावर्तको धर्मः ।
अदोषाविति दोषाणां यथाशक्ति हानसूत्रणम्(१) । शब्दार्था-
विति शब्दस्य पूर्वनिपातेनाभ्यर्दिततरत्वं द्योतयन् विशेष्यत्व-
माविष्करोति, शेषस्य तु परनिपातेनाप्राधान्याद्विशेषणत्वम् ।
एवञ्च शब्दधर्म एव काव्यत्वं,(२) तस्य चार्थे विशिष्टविभावा-
दिष्ट्याप्रियमाणस्यैवायमतिशय इति ध्वननार्थमर्थस्य तुल्य-
कक्षतया निर्देशः । ये तु द्वयोरपि काव्यत्वमिच्छन्ति त इत्थमनु-
योज्याः—काव्यत्वमुभयधर्मतयाऽङ्गीक्रियमाणं संयोगादिव-
ज्ज्ञासज्यवृत्ति वा ? गोत्वादिबत्प्रत्येकसमाप्यवृत्तित्वाच्चायः,
सामान्यस्य तथा भावानङ्गीकाराच्चेतरः, प्रत्येकं काव्यताम-
सङ्गात् । किञ्च कविकर्मविशेष एव काव्यमुच्यते । तच्च विशिष्टा-
र्थप्रत्ययार्थसंयोज्यमानं पदकदम्बमेवेत्युद्देश्य एवार्थो, न तु

(१) विश्दर्शनमेतत् । प्राचीनतमैः टीकाकृद्भिः रुचकादिभिरस्यो-
पष्टम्भः साधु सूचितः । तस्मिन्ने तददोषाविति कल्पमानोदलासदशकस्य
संक्षेपेणात्र सूत्रणं कृतं यथा सरस्वतीकण्ठाभरणे अदोष-
मित्याद्यग्निमकारिकायाम् ।

(२) एतदनुवाद्येव विश्लेषाद्य-जगन्नाय-प्रभृतीनामर्वाचीनाना-
मालङ्कारिकवर्याणां सिद्धान्तोद्घोषणम् ।

सर्वत्र सालङ्कारौ, कश्चित् स्फुटालङ्कारविरहेऽपि न काव्यत्वहानिः । यथा—

यः कौमारहरः स एव हि वरस्ता एव चैत्रक्षपा-
स्ते चोन्मीलितमालतीसुरभयः प्रौढाः कदम्बानिलाः ।

कविव्यापारगोचरः । सगुणाविति लक्षणं प्रथोतनपरं, वक्ष्यमाण-
रीत्या गुणानामास्वादस्वरूपविशेषणत्वेनैव पर्यवसानात्, तत्प्र-
धानस्यैव च वाक्यस्य काव्यत्वाङ्गीकृतेः, इतरस्याभासतानि-
यमात् । एतदुक्तं भवति—आस्वादजीवातुः पदसन्दर्भः काव्यम् ।
तत्र यत्रालङ्कारविशेषाः सम्भवन्ति तत्र परिपोषविशेषाभावे
तु तेषां तत्कृतपुष्टिहीनत्वं, दोषतारतम्याच्चास्वादाभावतारतम्यं,
न तु काव्यत्वहानिः, तेषां सर्वत्र व्यापकत्वात्, गुणाश्चास्वाद-
शरीरान्तर्गता एव, न तु शब्दार्थरचनाधर्मा इति । ये त्वदोषा-
विति लक्षणांशमिच्छन्ति तेषां काव्यत्वं निर्विषयमत्यन्तप्र-
विरलविषयं वा स्याद्, उक्तादेव न्यायात् । यस्तु रसादिहीनेऽपि
कचन काव्यव्यपदेशः स बन्धादिसाम्याद् गौण एव । तच्च
सर्वमुक्तं वितत्यास्माभिर्ध्वनिसिद्धान्तसंग्रह इत्येव दिक्(१) ।

(१) स्वसगोत्रप्राचीनपुरुषस्य मतमेतद् भणितिभङ्ग्या तात्पर्येण
चानूदितं साहित्यदर्पणकृता स्वग्रन्थे इति तद्वग्रन्थालोकिनां स्फुट-
मेव । तत्कृतं काव्यलक्षणं प्राचां लक्षणविचारशैली चोपरिदर्शित-
मेव मार्गनुद्हरतः सर्वथेति मतप्रवर्तनकल्पे पूर्वतनस्य टीकाकृत
क्लृप्तं नापलब्धमित्यलं पल्लवितेन । ध्वनिसिद्धान्तसंग्रह-ग्रन्थस्तु
नाद्यापि कचचन समासादितः ।

सा चैवास्मि तथापि तत्र सुरतव्यापारलीलावर्धौ
रेवारोधसि वेतसीतरुतले चेतः समुत्कण्ठते ॥ १ ॥

अत्र स्फुटो न कश्चिदलङ्कारः । रसस्य च प्राधान्या-
न्नालङ्कारता ।

एवमस्मिन्निति रसादौ विद्यमान इति शेषः । स्फुटेत्यादिना
नञोऽल्पार्थता सूचिता । कौमारमभिनवं यौवनं सरससम्भोगा-
मृतशीकरास्वादव्यसनव्यग्रिम्णा दृतवान् अलक्षितमिवाति-
वाहितवान् इत्यकृशिमप्रेमपात्रताप्रकटनेन रागबन्धदार्ढ्य-
ध्वननम् । वर इति स्वयमभिरुच्या वृतो न तु पित्रादिपार-
तन्व्यात्ययाकथञ्चिदाश्रित इति । एवमन्यत्रापि पदानां जीवातु-
रुहनीयस्तत्त्वबुद्धिभिः, अस्माभिस्तु ग्रन्थगौरवभिया कचन क-
चन इव वक्तव्य इति । मालती वासन्तिका जातिः । कदम्बो
धूलिकदम्ब इत्येके, वसन्तघनसमययोर्द्वयोरप्युत्तराजयोर्ग्रहण-
मिति तु सम्प्रदायविदः(१) । अत्र स्फुटो नेति—इह हि
प्राणेश्वरसन्निधानादि घृतिकारणं, तत्र च सत्यपि तस्या अ-
नुत्पत्तिस्तद्विरुद्धायाश्चोत्कण्ठाया उत्पत्तिरिति कारणसामग्र्यां
कार्यानुत्पत्तिलक्षणा विशेषोक्तिः । तस्याश्चास्फुटत्वं प्रति-
रूपकार्यस्य साक्षादुत्पत्त्यभावस्यानभिधानात् किन्तर्हि विरुद्धोत्-
पत्तिमुखेन सूचनात् । यद्वा प्रियतमसङ्गमाभावादीनामुत्कण्ठा-

(१) सम्प्रदायविदं व्याख्यानमेतत्काश्मीरकरचक्रकृते सङ्केते
महासांख्यविग्रहिकधीधरकृते विवेके च सप्रभयमालोचितम् ।

तद्भेदान् क्रमेणाह—

(२) इदमुत्तममतिशयिनि व्यङ्ग्ये वाच्याद्धनिर्बुधैः कथितः॥

इदमिति काव्यं, बुधैर्वैयाकरणैः प्रधानभूतस्फोट-

भावहेतूनामभावेऽपि तस्या उदय इति हेत्वभावेऽहेतुकोत्पत्ति-
लक्षणा विभावना । साऽपि न स्पष्टा । निमित्तविरहश्च वि-
रुद्धयोगमुखेन, न साक्षादभिधीयमानत्वात् । एवञ्च साधक-
बाधकत्वमानाभावात्सन्देहसङ्करः(१) । सोऽप्यनभिव्यक्तः, अन-
भिव्यक्तकोटिद्वयालम्बनत्वात् । रसस्येति—अलङ्कारपदार्थ-
पर्यालोचनयैव तदुपसर्जनीभाव[स्य] स्फुटाभावात् । रसपदञ्चात्र
सम्भोगव्यभिचार्यौत्सुक्यमाह, रस्यत आस्वाद्यत इति व्युत्पत्त्या,
न तु साक्षादेवात्र सम्भोगनामा रसः, स्वाधीनपतिकाया
क्रीडास्थान(२) एवमुत्कण्ठायाश्चर्व्यमानत्वात् ।

मिथ्यतेऽनेनेति भेदो विशेषलक्षणं भेदनं भेदधर्मो(३) वि-
भागश्च । तस्य च विशेषलक्षणप्रयोजनकधर्मिनिर्देशमात्ररूपस्य
पृथग्वाक्य अभिधानं नातिफलवदिति प्रतिलक्षणवाक्य-

(१) एवं रुचककृतेऽलङ्कारसर्वस्वे विमर्शितम् । तदनुयायिनः धी-
धरादयोऽप्येवं मन्यन्ते । नेवं क्षोदक्षममिति प्राञ्चः केचित्, यन्मतं
विवेक इत्थं परामृष्टं “ये तु सङ्करस्य पृथगलङ्कारतां न मन्यन्ते तन्मते
तत्सम्भावना नास्ती”ति । अर्वाञ्चोऽपि प्रदीपकारादयो गजनि-
मीलिकान्यायेनैतन्मतानुसारिणः ।

(२) एवमुत्कलीयपुस्तके । स्थानमित्यशुद्धः पाठः “क” पुस्तके ।

(३) भेदः “क” पाठः ।

रूपव्यङ्ग्यव्यञ्जकस्य शब्दस्य ध्वनिरिति व्यवहारः कृतः ।

ततस्तन्मतानुसारिभिरन्यैरपि न्यग्भावितावाच्य-

मेवोपादानम्(१) । क्रमेणेत्यतः पूर्वं लक्षणमिति शेषः । वाच्यादति-
शयस्य कृते उत्कर्षपात्रता, अतिशयो वाच्यापेक्षया चमत्कार-
विश्रान्तिकारी व्यङ्ग्यगतः प्रकर्ष इत्यपरे(२) । बुधैरिति
कारिकापदं ध्वनिव्यवहारनिर्मूलत्वशङ्कानिरासाय, इत्याह-
वैयाकरणौरिति ! प्रधानेति—अर्थप्रत्ययरूपफलप्रत्यासत्त्ये-
त्यर्थः । स्फुटत्यर्थोऽस्मादिति स्फोटः, पूर्वपूर्ववर्णानुभवजनित-
संस्कारसध्रीचीनान्त्यवर्णानुभवजनितप्रतिपत्तृगतातिशयवशाद-
परोक्ष इव क्रियमाणः सकलाभिधेयाभिधानमयतया स्वी-
क्रियमाणः, यमिमं शब्दब्रह्मेत्याहुः । स च व्यङ्ग्यः सन्नेवा-
बिधिक्रियमाणोऽर्थमभ्यानयति, तदनुगुणा च शब्दे वर्णात्मके का-
चिदुक्तिः । सा च नाभिधाऽऽदिः, सङ्केताद्यपेक्षाविरहात् । वर्णाश्च
ध्वननद्वारैव तथा विप्लवन्तीति ध्वननारूपा सा शक्तिः ।
अन्यैः श्रीमदानन्दवर्धनाचार्यप्रभृतिभिः । न्यग्भाविता प्रवणी-
कृतं वाच्यं येन व्यङ्ग्येनेति विग्रहः । व्यञ्जनं प्रतीतिः, तत्क्षमस्य
तदनुगुणसामर्थ्यभाजः । शब्दार्थयुगलस्येति सर्वत्रोभयमूलस्य
वक्ष्यमाणात्वात् । एतदुक्तं भवति, ध्वन्यत इति ध्वनी रसादि-
रर्थः, ध्वनतीति ध्वनिः शब्दो वाच्यादिरर्थो वा, ध्वन्यतेऽनेने-

(१) मीमांसासिद्धान्तसम्मतमेतदभिधानं ० विवेककारोपक्रममिति
प्रतिभाति ।

(२) अरुचिकरोऽयं कल्पस्तु विवेककारोद्भाविताः ।

व्यङ्ग्यव्यञ्जनक्षमस्य शब्दार्थयुगलस्य । यथा —

निःशेषच्युतचन्दनं स्तनतटं निर्मृष्टरागोऽधरो

नेत्रे दूरमनञ्जने पुलकिता तन्वी तवेयं तनुः ।

मिथावादिनि ! दूति ! बान्धवजनस्याज्ञातपीडागमे !

वार्पिं स्नातुमितो गताऽसि न पुनस्तस्याश्रमस्यान्तिकम् ॥२॥

ति ध्वनिः शब्दादिगता वा शक्तिः, ध्वननं ध्वनी रसादिपतीति,

ध्वन्यतेऽस्मिन्निति ध्वनिः काव्याख्यसमुदाय इति यद्यप्यनेका-

र्थो ध्वनिशब्दः, (१) यद्यपि चानेनैव न्यायेन गुणीभूत-

व्यङ्ग्यमपि ध्वनिपदवाच्यं भवितुमर्हति तथापि व्यवहारवशा-

द्वाच्योपस्क्रियमाणव्यङ्ग्य एव ध्वनिपदं नियम्यत इति । तटं

समीपे समप्रायः प्रदेशः, तत्र चन्दनं निःशेषं च्युतं निम्नोच्चतेषु

तु चुचूकाग्रस्तनमध्यादिषु संशेषमिति, अधरो निःशेषस्रष्टरागो,

न तूत्तरौष्ठः । तन्वीत्यपि व्यङ्ग्यपक्षे विधेयम् । अश्रमस्य

प्रागपि लक्षितनिकृष्टपरिग्रहस्य । एतेषां पदार्थानामनुसन्धानान-

न्तरञ्चार्थस्याभातमात्रस्य प्ररोहाभावेन तदन्तिकं न गताऽसीत्य-

नेन वैपरीत्याद् गताऽसीति लक्ष्यत इति शेष इति प्राचीनानां

श्रीमद्वाचस्पतिमिश्रप्रभृतीनां व्याख्यातॄणां मतम् (१) ।

(१) एतत्प्रसङ्गे 'यत्रार्थः शब्दो वेत्यादिः प्रसिद्धा ध्वनिकार-
कारिका तदुपरि लोचनग्रन्थश्च जिज्ञासुभिरालोकनीयः ।

(२) विवेककारोऽप्येतन्मतमेवमेवोद्धरति स्वग्रन्थे । के ते स्रष्टव्य-
मत्र स्मृता वाचस्पतिमिश्रा इत्यधुना निर्णेतुं न शक्यते । परं सर्व-
तन्त्रस्वतन्त्रेभ्यो दार्शनिकप्रवरेभ्यो वाचस्पतिमिथेभ्योऽर्वाचीनेभ्य-

अत्र तदन्तिकमेव रन्तुं गताऽसीति प्राधान्येना-
धमपदेन व्यज्यते ।

रन्तुमिति तु फलं, वृत्तौ व्यज्यत इति तत्सम्बन्धः । (१) ये तु 'भम
धम्मिअ' इत्यादाविवात्र वाच्यप्रतीत्यन्तरमनुवपनरीत्या व्यङ्ग्य-
प्रतीतिमिच्छन्ति ते न सम्यग्निदः । तत्र हि श्वमारणस्य सस्रतयै-
वोपक्षिप्तत्वेन प्रतीत्यपर्यवसानाभावादनन्तरमेव भ्रमणविघ्न-
कारी इवा यद्यपि निरस्तस्तथापि सिंहसञ्चारोऽयन्ततोऽधिक-
स्तद्विघ्नकारीति भ्रमणमयुक्तमिति प्रतीयते । न चैवमिह,
बापीगमनस्य वास्तवतयोपक्षेपाभावात् किन्तर्हि वैदग्ध्यादग्राम्यो-
क्त्या सूचयितुमुपादानात् । न च प्रतिपदजीवात्वनुसन्धातृ-
नपेक्ष्यैवं व्याख्येयमिति साधुपरिनिष्ठितापेक्ष्यैव काव्यविचारात्,
अन्यथा 'उपकृतं बहु तत्रे'त्यत्रापि तथा स्यात्, वक्त्रादिवैशिष्ट्यस्य
कदाचिदव्युत्पन्नैरनर्थसन्धानसम्भवात् । तस्मात्प्रतीत्यपर्यव-
सानेनात्र लक्षणैव युक्ता स्यात् । तदुक्तम्—

क्वचिद्बाध्यतया ख्यातिः क्वचित्ख्यातस्य (२) बाधनम् ।

खिन्तामण्यादिस्मृतिनिबन्धरचयितृभ्यश्च ते भिन्ना इति तु नावद्य-
मनुमानम् ।

(१) एतद्वाक्ये एतत्प्राक्तनवाक्ये च पुस्तकयोः पाठो न सम्य-
किति प्रतिभाति । गोविन्दठक्कुरेण ०प्रदीपे एतदेव मतमस्माद्
ग्रन्थादेतद्वर्वाचीनाद्वा ग्रन्थान्तरादुदधारीति प्रतीयते । (काव्यप्रदीपस्य
काव्यमालासंस्करणे २३ पत्रं द्रष्टव्यम्) ।

(२) क्वचिद्वा तस्य "क्व" पाठः । क्वचकृते ०सङ्केते उत्कलीय-
पुस्तके, साहित्यदर्पणे चोपरिर्दिशित एव पाठः स्वीकृतः ।

(३) अतादृशि गुणीभूतव्यङ्ग्यं व्यङ्ग्ये तु मध्यमम् ।

अतादृशि वाच्यादनातिशायिनि । यथा—

ग्रामतरुणं तरुण्या नववञ्जुलमञ्जरीसनाथकरम् ।

पश्यन्त्या भवति मुहुर्नितरां मलिना मुखच्छाया ॥३॥

पूर्वत्र लक्षणैव स्यादुत्तरत्राभिधैव तु ॥

एतेन वापीगमनेन तन्निषेधः कामुकसमीपगमननिषेधेन च तद्विधिर्व्युत्पद्यत इति यत्कैश्चिदुक्तं(१) तन्न युक्तम्, उक्तयुक्त्या लक्षणीयत्वात् । अत्र च दौत्यरूपात्यन्तनिकृष्टकर्मजीविकायां त्वयि कृतापराधायामपि मे नाम्बुया, न च तस्मिन्नैसर्गकाधम-
कर्मचुञ्चौ, किन्त्वकृतज्ञायां त्वयि यद्ब्रान्धवबुद्ध्या विश्वसिमि यच्च तस्मिन्नेवंविधे हरिद्रारागिणि दुर्विदग्धे दृढमनुरक्ताऽस्मि मन्दभागेनी तदेवंविधवञ्चनासहस्रजानितप्रौढपरिपाकपुटपाक-
पात्रत्वं मम युक्तमेवेति त्रिप्रलम्भभेदेर्ष्यामानव्यभिचारिनिर्वेद-
ध्वनिः, तदङ्गन्तु लक्षणामूलवस्तुध्वनिरित्यवहितैर्विवेचनीयम् ।
एवमुदाहरणान्तरे वृत्तिकृदुक्तादन्यदपि विस्तरभीत्यास्पदनुक्त-
मपि बोद्धव्यं महाबुद्धिभिः ।

वाच्यादित्यादि—चित्रे व्यङ्ग्यमत्यन्तास्फुटम्, अत्र

(१) 'ध्वनिकृता हि विधौ वाच्ये निषेधः पृथङ् निषेधे च वाच्ये विधिः पृथगुदाहृतः । विधिनिषेधद्वारेण चोदाहरणं वाच्यव्यङ्ग्ययो-
रित्यत्र वैलक्षण्यस्थापनार्थ'मिति ०विवेकोद्भावित आशयोऽत्राक्षिप्तः
स्यात् ।

अत्र बञ्जुललतागृहे दत्तमङ्केना नागतेति व्यङ्ग्यं
गुणीभूतं, तदपेक्षया वाच्यस्यैव चमत्कारित्वात् ।

पुनरतथाभूतमपि व्यङ्ग्यं वाच्यादनतिशयितमिति (१) ध्वनि-
चित्राभ्यामस्य भेदः । वाच्यादनतिशयश्च व्यङ्ग्यस्य समपाधान्ये-
ऽपि स्थले विद्यत इति वक्ष्यमाणप्रकाराष्टकव्याप्तिसूचनम् ।
यद्यपि च 'अखण्डबुद्धिवेद्यः काव्यार्थ' (२) इति नयेनास्वाददशाया-
मवयवानां गुणप्रधानभावो न विकल्प्यते, तथाप्युत्तरकालीन-
विवेचकैरप्यपेक्षापेक्षानुविवेचने कचन कस्यचित्प्रधान्यं कस्य-
चिदप्राधान्यं भासत इति भेदव्यवहारः । आस्वादप्रकर्षापकर्षकृत-
श्लेषमादिव्यवहारः । यद्यपि चास्वादवत् काव्यम्, आस्वादे च
व्यङ्ग्यान्तरस्य (३) गुणीभूतत्वाव्यभिचार एव तथापि वाच्यतः
प्राधान्यमात्रेण वस्त्वलङ्कृत्योर्ध्वनिव्यवहारः । अतथाभूतयोस्तु
गुणीभूतव्यङ्ग्यव्यवहार इति । यत्र रसादिकमन्यत्र प्रक्रियमाणे
गुणीभवति (४) यथा मम—

उअ तिमिरे दरविमलोदके कइरवसरे परिहमन्तमि ।

(१) 'अङ्गभाषादिनादनतिशयित'मिति विकृतः 'क' पुस्तके पाठः ।

(२) 'काव्यार्थ' इति पाठे तु पञ्चमोल्लासकतनिर्देशं वेदान्तिमत-
मेकोद्दिष्टं स्यात् ।

(३) आस्वादशरीरभूतरसादिव्यतिरिक्तस्येति यावत् ।

(४) 'ननु यत्रेत्यादिः'.....'इत्यादौ तदगुणीभूतत्वव्यवहार इति'
इत्यन्तोऽसंलग्नः पाठः 'क' पुस्तके ।

असिअं णु अपणढकिअं जामिणि वसणं वससि दिव्वं ॥ (१)

तत्र गुणीभूतत्वव्यवहार इति । ननु यत्र रसादिकमन्यत्र प्रक्रियमाणे गुणीभवति तत्र व्यङ्ग्ये(२) कथं काव्यव्यपदेशो, रसादेरमुख्यत्वात्, प्राधान्य एव काव्याङ्गीकारात् ? अत्र भूमः । केनोक्तमत्र रसादिगुणीभूत इति ? समूहालम्बनरूपस्यास्वादस्य सहृदयहृदयविश्रान्तिधाम्नः । शब्दार्थादिनिस्त्रिलकाव्यावयव-चारुत्वसामग्रीसाम्राज्यसम्पूर्णस्यात्रापि स्वसंवेदनसात्तिकत्वात्, तस्यैव च रसादिपदवाच्यत्वात् । ननु यद्येवं, तर्हि दीपितां ध्वनिगुणीभूतव्यङ्ग्यसारुयकाव्याभिरुपायै निवापाञ्जलिः ; आस्वादस्योक्तरीत्या कचिदपि गुणीभावस्याभावात्, अतएव त-आभासतानियमात् । सत्यं, [परं] मुख्यरसाशुपायभूते रत्यादौ प्रक्रियमाणाधिष्ठाने प्राधान्यमुपचर्याप्रक्रियमाणगतेऽप्राधान्यमाश्रित्यास्वादोत्तरकाले विवेचकैर्ध्वन्यादिविभागः क्रियत इत्युप-पद्यते भेदव्यवहारः । यदि च रसाद्यन्तरे तस्यैव गुणीभावस्तदो-

(१) त्रुटितप्रायेयं गायोभयोरेव पुस्तकयोः । 'तअ भिमिवे दक्खिम कइववसरे परिहसन्तस्मि । असिअ ण अपणढकिअं यामिणि वसुणं वससि दिव्वं ॥' 'क' पाठः । 'उअ तिमिरे दक्खिमलदक्कइरवरसे परिहसन्तस्मि । असिअं ण अपण ढकिअं जामिणि वसणं वससि दिव्वं ॥' 'ख' पाठः । यथाकथञ्चित् यथामतीयं समाहिता । 'पश्य तिमिरे दक्खिमलोदके कैरवसरसि परिहसति । असितं नु आत्मना-ऽऽवृत्तं यामिनि! वसणं वस्से दिव्वम् ॥' इत्युपरिपाठानुसारिणी उच्छाया ।

(२) 'रसादिकमन्यत्र प्रक्रियमाणो अगुणीव्यङ्ग्ये' इति व्यत्यस्तः पाठः 'क' पुस्तके ।

भयव्यपदेशप्राप्तावपि यस्य चमत्काराधिक्यमाधिकं विचिन्त्य
व्यवस्थापयितुं शक्यते तन्मुखेनैव व्यपदेशो यथा मम—

क्षिप्रप्रशाम्यदरुणोग्रविलोलभावैः

सद्योविलीनविकटभ्रुकुटीविभङ्गैः ।

यः सङ्गरेषु करवालकरालपाणि-

दीनैर्विलोचनपुटैर्द्विषतां व्यलोकि ॥

अत्र यद्यपि क्रोधप्रशान्तित्रासोदयाभ्यां संस्कृतस्य वीरस्य
नृपविषयरतिभावाङ्गतयैव व्यवस्थानं तथापि तस्यैव चमत्कारा-
धानक्षमत्वं विवेचनायामवभासत इति तन्मुखेनैव गुणीभूतव्यङ्ग्य-
भेदरसवदलङ्कारव्यवहारो न्याय्यो, न तु भावध्वनिव्यवहारः ।

एतद्विरेर्मात्यवतः पुरस्तादाविर्भवत्यम्बरलेखि शृङ्गम् ।

नवं पयो यत्र घनैर्मया च त्वद्विप्रयोगाश्रु समं विसृष्टम् ॥(१)

अत्र सीतासहचरस्य श्रीरामचन्द्रस्य प्रकरणानुसन्धाना-
द्विपरीतविहारलक्षणः सम्भोग एवं चमत्कुरुते, विप्रलम्भस्तदङ्ग-
भूतो निगूढ एव चरतीति सम्भोगव्यपदेश एव युक्तः । एव-
मन्यत्राप्युद्भाव्यं भावुकचक्रवर्त्तिभिः । ननु वस्त्वलङ्कृतयो रसा-
दिसाक्षिध्येनोद्भूतोभूतयोर्वाच्यापेक्षया प्रधानीभूतयोरेवम्, इतर-
योस्तु गुणीभाव इति, यदुक्तं भवता तद्बहुविप्लवकारि, नीरसस्य
तथाभूतस्य वाक्प्रपञ्चस्य सर्वस्यैवाकाव्यत्वप्रसङ्गात् ।
कष्टं भो प्रविलुप्तं निखिलमेव ते संव्यवहारभाण्डम् । आयुष्मन्

(१) रघुवंशे (१३।२६) । अत्र टीकाकृष्णमन्तव्यमनादीनवर्षं रहस्य-
वस्तुसूचनं विदग्धैर्विमर्शनीयम् ।

बन्धादिसाम्यादाभासग्रस्तबुद्धिभिस्त्रैलोक्यसम्मोहनप्रयुज्यमान-
काव्यव्यवहारं माऽत्र वृथा कृथाः (१) । नन्वेवं चित्रस्याकाव्यत्व-
मेव स्यात् , आस्वादसम्भेदे (२) यथायथं प्राचोरेवान्तः-
पातात् , अन्यथाऽऽभासतानियमात् । नच वाच्यं क्षुद्रमास्वाद्यं
तत्राप्यस्तीति, क्षुद्रत्वेऽनास्वाद्यत्वात् , आस्वाद्यत्वेऽक्षुद्रत्वात् ,
तस्मात्तत्रैव विधानमयुक्तमेव स्यादिति चेत्-सत्यमेवं, किन्तु
गङ्गुलिकाप्रवाहपतितानां जरतां गौरवप्रबन्धनिर्यन्त्रितोऽयं
ग्रन्थकृत्रैविध्यमुक्तवान् (३) । यद्वा रसवत्प्रबन्धावयवध्वनिगुणी-
भूतव्यङ्ग्यचित्रतया त्रिधा इति तत्परं त्रैविध्यगणनं, सरसगाथाऽऽ-
दिगतैकनरीरसपद्यादिव तेषां काव्यावयवताहान्यभावात् ,
प्रबन्धस्यैव तत्र काव्यतास्वीकारात् (४) । परमार्थतस्तु सरसता-

(१) काव्यव्यवहारमात्रं कृथाः 'क' पाठः, काव्यव्यवहारं माऽत्र
वृथा 'ख' पाठः ।

(२) एवं 'क' पाठः । 'आस्वादसत्त्वेदे' 'ख' पाठः ।

(३) सरसोऽयं टीकाकृत्स्वरसो मान्यानां ग्रन्थकृतां विचारसरणिं
प्रति कर्कशाक्षेपपरोऽपि निपुणैः सादरमाकलयीयः । ० प्रकाश-
कृत्स्वनेकतो वामनोद्भटादिप्राचीनसरणिकृतामपरत आनन्दवर्धना-
भिनवगुप्तप्रमुखनवीनमार्गप्रवर्तकानां मतजालयोर्मध्ये सन्देहदोला-
यितचित्तवृत्तिः स्वकीयग्रन्थेऽसामञ्जस्याद्यवतारयतीति शास्त्रदर्शनां
सुस्थितः सिद्धान्तः ।

(४) एतन्मतं सप्रश्रयं स्मृतं साहित्यदर्पणे चतुर्थपरिच्छेदस्या-
मृतिसे भागे 'तदुक्तमस्मत्सगोत्रकविपण्डितमुख्यश्रीचण्डीदासपादै'रि-
त्युपक्रम्य । तत्रोद्धृतः सन्दर्भस्तु ध्वनिसिद्धान्तसंग्रहीयः स्यात् ।

(४) शब्दचित्रं वाच्यचित्रमव्यङ्ग्यं त्ववरं स्मृतम् ॥५॥

चित्रमिति गुणालङ्कारयुक्तम् । अव्यङ्ग्यमिति

ऽऽप्तैव काव्यं, तच्च द्विविधमेव—तदुक्तं 'काव्यस्यात्मन्यङ्गिनि
रसादिरूपे न कस्याचिद्विमति'(१)रिति ।

'गुणप्रधानभावाभ्यां काव्यस्यैवं व्यवस्थितेः ।

द्विधा काव्यं ततोऽन्यद् यत्तच्चित्रमभिधीयते(२) ॥' इति ।

ग्रामेति—जन्मप्रभृतिपातिवेश्या—(३)दनुरागपात्रत्वमकटनम् ।
पश्यन्त्या इति वृत्ताविरतो वर्तमानः । मुहुर्नितरामिति—
यदा यदा तत्तदनुरागदाढ्यं तदा तदाऽनुतापोत्कर्षाविष्कारा-
न्मुलमालिन्यमर्कष इति तद्विदां स्वरसः(४) । वाच्यस्य मुखश्री-
मालिन्यस्यैव विप्रलम्भाभासात्कर्षवत्त्वं, व्यङ्ग्यस्तु सङ्केतसमय-
भङ्गस्त्वङ्गतया तद्वृत्तिष्य इव तन्मुखापेक्षी ।

अव्यङ्ग्यमिति ईषदर्थे नञ्, व्यङ्ग्यात्यन्ताभाववति काव्य-
पदप्रयोगाभावात् । एतच्च सामान्यलक्षणमिति लक्षणे चित्र

(१) महिममदृक्ते व्यक्तिविवेके (२२२ पृ०) । 'अङ्गिनी'त्यङ्ग
'सङ्गिनि' 'सङ्गिनि' इति च पाठान्तरे मुद्रितपुस्तके ।

(२) ध्वनिकारिका (३४२) ध्वन्यालोके काव्यमालासंस्करणे
(२२० पृ०) । 'काव्ये उभे' इति तु मुद्रितपुस्तके पाठः ।

(३) जन्मप्रभृतिभिः प्रादेश्यात् 'क' पाठः ।

(४) अत्र ०विवेके 'मुहुर्नितरामित्यव्ययद्वयसरस' इति व्याख्या
दर्शिता । सैवान्न पादपरिपाटी स्यात् ।

स्फुटप्रतीयमानार्थरहितम् । अवरमधमम् । यथा—
 स्वच्छन्दोच्छलदच्छकच्छकुहरच्छातेतराम्बुच्छटा-
 मूर्च्छन्मोहमहर्षिहर्षविहितत्नानाहिकाऽह्नाय वः ।
 भिन्यादुद्यदुदारददुरदरीदीर्घादरिद्रुम-
 द्रोहोद्रेकमहोर्मिमेदुरमदा मन्दाकिनी मन्दताम् ॥४॥

पदमध्याहार्यं, (१) तद्विभागः शब्दचित्रं वाच्यचित्रमिति । अवर-
 मिति—प्रबन्धैकदेशपक्ष इतरैकदेशापेक्षया निकृष्टत्वात्, अन्य-
 याऽऽभासत्वादिति भावः । गुणेति—शृङ्गारादिगतचित्तद्वीभाव-
 मयमाधुर्यादिव्यञ्जकसजातीयस्य कस्यचिद्वन्वादिबैशिष्ट्यस्याभि-
 धानम् । अलङ्कारेति—रसादिपोषकोपमादिसाजात्यात्तत्पदप्रयोग-
 भाजो यमकादेश्च प्रसिद्धिमात्रव्यामूढैरलङ्कारतया व्यवहिय-
 माणस्योक्तिः । स्फुटेत्यादि—रसाद्यभावादित्यर्थः । छातमल्पम् ।
 अह्नाय झटिति वो मन्दतां भिन्यादि(२)-त्यन्वयः । दरिद्राः शुष्क-
 त्वेन ग्लानाः । अत्र प्रबहद्रूपेणानुप्रासेन बन्धवैकट्येन च
 चेतासि काऽपि प्रकृष्टिकाऽऽधीयते । न चात्र गङ्गाविषयभाव-
 ध्वननप्रत्याशा उपायसी । यत्र सर्वात्मना तन्मात्ररूपा रतिः प्रती-
 यते तस्य तद्गर्णन एव हि रतिध्वनिव्यपदेशो, न तु दैवतोपनि-

(१) चित्रमिति लक्ष्यपदमध्याहार्यं 'ख' पाठो विवेकानुसारी ।
 चित्रमिति लक्षणपदमध्याहार्यं 'क' पाठः ।

(२) 'भिन्यादि'ति लिङ्सामान्यपाठः प्राच्यटीकाकृतग्रन्थेषु बहु-
 ब्रूपलभ्यते । 'भिन्या'दिति आशिषि लिङः प्रयोगस्तु बहुतरस्सम्मतः ।

विनिर्गतं मानदमात्ममन्दिरा-
 द्भूषस्युपश्रुत्य यदृच्छयाऽपि यम् ।
 ससंभ्रमेन्द्रद्रुतपातितार्गला
 निमीलिताक्षीष भियाऽमरावती ॥ ५ ॥

इति काव्यप्रकाशे काव्यस्य प्रयोजनकारणस्वरूप-
 विशेषवर्णनो नाम प्रथम उल्लासः ॥

बन्धमात्रेणेत्यादि विस्तराभिर्णीतं ध्वनिसिद्धान्तसंग्रहे । यमिति-
 प्रकृतं हयग्रीवम् । यद्यपि चात्र प्रबन्धपर्यालोचनया वीरः
 प्रतीयते तथाप्येतन्मात्रेण तत्परिपोषाभावात् तदनपेक्ष्य वाच्यो-
 त्प्रेक्षामाश्रित्य चार्थचित्रतोक्तिः ।

इति कापिश्रुलकुलतिलक-षड्दर्शनीयचक्रवर्ति-
 महाकविचक्रचूडामणि-सहृदयगोष्ठीगरिष्ठ-
 महामहोपाध्याय-महापात्रश्रीचण्डीदास-
 कृत-काव्यप्रकाशदीपिकायां
 प्रथमोल्लासः(१) ।

(१) इति प्रथम उल्लासः 'क' पाठः ।श्रीचण्डीदासमहामहो-
 पोष्यायकृतकाव्यप्रकाशदीपिकायांटीकाग्रन्थान्ते 'ग' पुस्तके ।

द्वितीय उल्लासः ।

क्रमेण शब्दार्थयोः स्वरूपमाह--

(५) स्याद्वाचको लाक्षणिकः शब्दोऽत्र व्यञ्जकस्त्रिधा ॥

अत्रेति काव्ये । एषां स्वरूपं वक्ष्यते ।

उल्लासस्य प्रवृत्तिविषयं स्फुटीकुर्वन्नुद्गावयति—क्रमेणेत्यादि । शब्दस्य विशेष्यतया प्रथमं ततोऽर्थस्येत्यर्थः । रूप्यते निरूप्यते-
ऽनेनेति रूपं वैद्यम्यं, स्वस्मात् सजातोयादेव रूपं स्वरूपं, विशेष-
लक्षणमिति यावत्, जात्यपेक्षमेकत्वम् । उद्देश्यविभागस्तु
तत्प्रवृत्तिसौकर्याय—एकस्यैव शब्दस्य तत्तद्बहुपाधिवशाद्वाचका-
दिसंज्ञाभेदो देवदत्तस्येव पाचकादिपदानि । अत्रेति—तन्त्रा-
न्तरे (१) व्यञ्जकताऽनङ्गीकारात् । विभागस्य विशेष-(२) लक्षण-
प्रयोजनकतां स्फोरयति वृत्तिकृत्-एषामित्यादिना । यद्यपि
शब्दविभागानन्तरं तद्विशेषलक्षणं वक्तुं युक्तं तथापि विभाग-
प्रकरणमेकमेव भवत्वित्यभिप्रायेण, वाच्याद्यर्थविशेषप्रतिपादना-
(३) नुगुणवाचकत्वाद्युपाधिवशाद्वाचकादिभेदो न तु गवाश्वा-

(१) मीमांसादर्शने न्यायनये च यत्र हि प्रायशः शब्दार्थशक्ति-
विमर्शः कृतः ।

(२) विशेषणलक्षण 'क' पाठः ।

(३) प्रतिष्ठापनानुगुण 'क' पाठः ।

(६) वाच्यादयस्तदर्थः स्युः—

वाच्य-लक्ष्य-व्यङ्गाः ।

(७) तात्पर्याऽर्थोऽपि केषुचित् ॥ ६ ॥

आकाङ्क्षा-योग्यता-सन्निधिवशाद्वक्ष्यमाणस्वरूपाणां

दिवत्तत्तद्वस्त्वनन्तरमिति द्योतयितुं वा मध्येऽर्थविभागमाह—
वाच्येति । वाच्यलक्ष्यव्यङ्गा इति शब्दवदौपाधिकानि
नामानि, गौणयोस्तु शब्दार्थयोः पृथक् गणनं न कृतं, गौण्या
लक्षणाऽन्तर्भावाङ्गीकारात् । केषुचिदिति—असार्वत्रिकतया
समकक्षभावायोग्यायास्तात्पर्यनाम्न्या लक्षणाया(१) उपाधि-
विषयतामाश्रित्य शब्दार्थप्रकारपार्थक्यानादर इति भावः ।
आकाङ्क्षा प्रतीतिपर्यवसानविरहः श्रोतृजिज्ञासारूपः । सन्निधि-
बुद्धिविच्छेदाभावः । योग्यता पदार्थानां परस्परसम्बन्धे
बाधाभावः । वक्ष्यमाणेति—जात्यादिरूपाणामित्यर्थः । समन्वये
विशेषबहुः समन्वितकारतयाऽभिधेयादिविलक्षणस्वरूपः, अत
एव तौतातितादिभिर्लक्ष्यो वाक्यार्थ इति (२)यदुच्यते तद्-

(१) तात्पर्यं हि द्वितीयलक्षणेति कैश्चिन्मीमांसकैरभिधीयते ।
अतोऽसार्वत्रिकत्वात्समशीर्षिक्या न तद्गणनमित्याशयः ।

(२) अनन्वितानामभिधानं, पञ्चाशेषां समन्वये कर्तृकर्मक्रिया-
व्यापारे संसर्गाधिककल्प्यार्थबोधिण्या वाक्यार्थलक्षणया द्वितीय-
लक्षणेत्यपरपर्याययाऽर्थप्रतीतिरिति वादिनस्तौतातितादयो मीमांसक-
चक्रधुरीणाः । केषुचिदित्यालङ्कारिकाणां तात्पर्यपदार्थस्वीकारे-
ऽवधिः प्रतिपादिता ।

पदार्थानां समन्वये तात्पर्यार्थो विशेषवपुरपदार्थोऽपि
वाक्यार्थः समुल्लसतीत्यभिहितान्वयवादिनां मतम् ।
वाच्य एव वाक्यार्थ इत्यन्विताभिधानवादिनः ।

प्यस्य नामान्तराभिप्रायेण, न तु प्राचीनलक्षणाविषय-
तया अपदार्थोऽपि वाक्यार्थ इति एकैकपदानामगम्यो-
ऽप्याकाङ्क्षादीतिकर्तव्यतासचिवैः पदैः सम्भूयार्थ्यमान
इत्यर्थः । अभिहितानामभिधया लक्षणया वा बोधितानां पश्चाद्-
वृत्त्यन्तरेण समभिव्याहारं ये मन्यन्ते नैयायिकादयस्तेषां
तात्पर्यार्थः पृथगभिमत इत्यभिहितेत्यादेरर्थः । वाच्य एवेति—
चैत्र गामानयेत्युत्तमवृद्धोपदेशात्सास्नादिमति पिण्डे मध्यमवृद्धेन
सञ्चार्यमाणे तद्वदृष्ट्या तस्य वाक्यस्य तदर्थबोधकतामनुमाया-
नन्तरं गां नय अश्वमानयेत्यादि प्रयोगेषु आवापोद्धारसदृशक्रिया-
पदार्थान्वितेषु कारकपदार्थान्विते च क्रियापदार्थे तस्य तस्य
पदस्य शक्तिमवधारयत्यन्वयव्यतिरेकाभ्यां, ततश्च प्रयोगकाले
तस्य प्रथमत एव तथाविधैव बुद्धिर्जायत इत्यभिधाऽतिरिक्त-
तात्पर्यवृत्त्या किं फलमित्यन्विताभिधानवादिनः श्रीमदाचार्य-
प्रभाकरगुरोर्मतमित्यर्थः । ननु यद्यसर्वत्रिकतया तात्पर्यार्था-
गणनं, समकक्षतया तर्हि व्यङ्ग्यार्यागणनमपि न्याय्यम् । नैवं,
व्यङ्ग्याविष्कारार्थमेवाभिधेयादीनामनुवाच्यत्वात् । तदगणने
तुरगारूढस्य तुरगविस्मरणवदत्यन्तप्रमादित्वापातात्(१) । नचैवं

(८) सर्वेषां प्रायशोऽर्थानां व्यञ्जकत्वमपीष्यते ॥

तत्र वाच्यस्य यथा—

माए घोरोवअरणं भज्जं ह्रुणत्थि त्ति साहिअं तुमए ।

ता भण किं करणिज्जं एमेअ ण वासरो ठाई ॥ ६ ॥

अत्र स्वैरविहारार्थिनीति व्यज्यते ।

तात्पर्ये, तस्यार्थबाह्यत्वेनाप्राधान्यात् । यथा वाच्यादयोऽर्थ-
भेदास्तथा व्यञ्जकरूपोऽप्यर्थान्तरव्यञ्जनोपाधिकृतः सम्भवति
भेद इत्याह—सर्वेषामिति, वाच्यादीनामित्यर्थः । प्रायश इत्य-
व्याप्तिमूचनम् । वाच्यस्येति गुरुनये, अन्यत्र तात्पर्यार्थस्य,
व्यङ्ग्यो वृत्तिकृदुक्तोऽर्थः, पदजीवातुस्तूभयत्र वाच्यव्यङ्ग्यः (१) ।
अद्य खल्ववसरं नास्ति, न त्वन्यदा, तद्यग्राया मम कदा-
ऽस्त्यवसर इति काका रहस्यम् । एवमेव व्यासङ्गं विना । अत्र
तावत् समभिध्वाहृतपदार्थरूपवाक्यार्थान्वयानन्तरं स्वैरं ताव-
द्विहरामीति योऽर्थः प्रकाशते स तावन्नाभिधेयो, ऽसङ्केतितत्वात्,
उपात्तेकैकपदालभ्यत्वाच्च । नापि तात्पर्यविषयः, तस्य संसर्ग-
मात्रोपक्षयात् । ततश्चान्यथाऽनुपपत्त्या वृत्त्यन्तरमङ्गीकार्यम् ।
तच्च यद्यपि वक्ष्यमाणरीत्या शब्दादिषु सर्वत्रैव दत्तपदं तथाप्य-
त्रार्थस्य शक्तिः प्रधानं, शेषशक्तिस्तु तदुपकारिकैवेति वाच्यद्वारा

परि टोकायाञ्च । प्रमादितपातादित्यसङ्गतः पाठः 'क' पुस्तके ।

(१) पदानामर्थाश्रितशरीर इत्याशयशीकाकृतां भवेत् । वाच्य-
व्यङ्ग्य इति लक्ष्यव्यङ्ग्यादतिरिक्तः । एवं स्थिते उभयत्र तु वाच्य-
व्यङ्ग्य इति पाठः साधोयान् ।

लक्ष्यस्य यथा--

साहेन्ती सहि सुहृअं खणे खणे दूणिआ सि मञ्ज कए ।

सब्भावणेहकरणिज्जसरिसअं दाव विरहअं तुमए॥७॥

अत्र मत्प्रियं रमयन्त्या त्वया शत्रुत्वमाचरितमिति लक्ष्यं, तेन च कामुकविषयं सापराधत्वप्रकाशनं व्यङ्ग्यम् ।

व्यङ्ग्यस्य यथा—

उअ णिच्चलणिप्पन्दा भिसिणीपत्तम्मि रेहइ बलाआ ।

णिम्मलमरगअभाअणपरिट्ठिआ सङ्गसुत्तिव्व ॥ ८ ॥

व्यपदेशः । साहेन्ती साधयन्ती शासती वा(१) । दूणिआ खिन्ना । सद्भावो विश्वासः । स्नेहोऽनुरागः । अत्र वक्त्रयादिवैशिष्ट्य-सचिवेन सद्भावेत्यादिना वैपरीत्यं लक्ष्यते, तेन तस्यैवाति-शयो बोध्यगततया व्यज्यते । तदेतदाह--शत्रुत्वमिति । लक्ष्य-मिति--लक्षणामूलव्यङ्ग्यमिदर्थः(२) । ये तु वैजात्यादेत-दपलपन्ति तान्प्रति व्यङ्ग्यान्तरमाह--तेनेति । लक्ष्येण दूती-गतापराधेन तदुभयनिष्पादकतया तस्य कर्मण इत्यर्थः । उअ पश्य । निश्चल निरुद्यमेति सम्बुद्धिः । रेहइ शोभते । सङ्ग-

(१) एवमपि चिवेके । एकत्र मदीयामवस्थां तस्मै कथयन्ती, अन्यत्र मत्प्रियपक्षपातिनं कुर्वतीत्यर्थः । क्वचित्तु शंसन्तीति च्छाया । तथात्वे संसन्तीति गाथायाः पाठः ।

(२) 'उपकृतं बहु तत्र किमुच्यत' इत्यादिषत् । एवं सम्प्रदाय-विदः सर्वे । प्रदीपे च विस्तरत एतत्सूचितमिति तत्रैवालोकनीयम् । जयरामन्यायपञ्चाननादिभिस्तु मतस्यास्य खण्डने चेष्टितम् ।

अत्र निष्पन्दत्वेन आश्वस्तत्वं, तेन च जनरहित-
त्वम्, अतः सङ्केतस्थानमेतदिति कयाचित्कञ्चित्प्रत्यु-
च्यते । अथवा मिथ्या वदसि न त्वमत्रागतोऽभूरिति
व्यज्यते ।

वाचकादीनां क्रमेण स्वरूपमाह—

(९) साक्षात्सङ्केतितं योऽर्थमभिधत्ते स वाचकः ॥९॥

इहागृहीतसङ्केतस्य शब्दार्थप्रतीतेरभावात्सङ्केत-

शुक्तिस्तिलकमात्रोपयोगिस्वरूपचन्दनादिनिधानशङ्खपात्री, न तु
मुक्ताशुक्तिः, तस्या बलाकावर्णराहित्यात् । अत्र तृतीयमेव
व्यङ्ग्यञ्चमत्कारप्रत्यासन्नं, ततश्च तात्पर्यं, तेनैव बुद्धेर्विश्राम इति
तन्मुखमेसित्वं पूर्वव्यङ्ग्ययोः । सम्भोगाद्विप्रलम्भोऽधिकञ्चमत्-
कुरुत इत्याभिप्रेत्याह—अथवेत्यादि । तृतीयस्थाने विकल्पः,
प्राचीनद्वयन्तु(१) तदवस्थमेव ।

एवं शब्दार्थौ विभज्य विशेषणफलानि विशेषलक्षणानि(२)
वाच्यानीत्युपादत्ते वाचकादीनामिति । क्रमेणेत्यतः पूर्वं

(१) 'अत्र पूर्वार्थद्वयप्रतीतावपि न कञ्चन चमत्कार इति तृतीया-
र्थाभावादेव काव्यत्वप्रतिलम्भः । अत एव पूर्वोक्तोदाहरणेषु व्यङ्ग्य-
परम्परासम्भवेऽपि नायं विशेष इत्याशयाचित्कारः' इति विवेके ।
प्राचीनद्वयन्तु इत्युपरितनसन्दर्भस्याक्षेपपूरकः ।

(२) विशानफलानीत्यस्फुटः पाठः 'क' पुस्तके, विशेषफलानि
'क' पाठः ।

सहाय एव शब्दोऽर्थविशेषं प्रतिपादयतीति यस्य यन्मा-
व्यवधानेन सङ्केतो गृह्यते स तस्य वाचकः ।

(१०) सङ्केतितश्चतुर्भेदो जात्यादिर्जातिरेव वा ।

यद्यप्यर्थक्रियाकारितया प्रवृत्तिनिवृत्तियोग्या व्यक्ति-
रेव तथाऽप्यानन्त्याद्व्यभिचारारुच्य तत्र सङ्केतः कर्तुं
बुद्धौ(१) इति शेषः । रूपं लक्षणं सङ्केतितं सम्बन्धितयोप-
दिष्टम् । अभिधा तु समयस्मृत्यवान्तरव्यापारः सन् स्मारयति ।
स इति तदुपाधिविशिष्ट इत्यर्थः । इहेत्यादिना व्यतिरेकमुखेण
सङ्केतस्यार्थप्रत्ययोपायतामाह । साक्षादित्यस्य विवृतिरव्यव-
धानेनेति--न तु 'यन्नामा यत्र चैत्यादि-(२)स्तन्नामविषयेऽपि
स' इतिवत्सान्तरतमयेत्यर्थः । शब्दविशेषलक्षणेनार्थविशेषा
अपि लक्षिता भवन्तीति बुद्ध्या वाच्यमपि वादि-(३)विप्रति-
पत्तिप्रसङ्गादाह--सङ्केतित इत्यादि । अर्थः प्रयोजनं तस्य क्रिया
निर्वाहः वज्राग्निवत् समुदितं वा कार्याणाम् । (४)आनन्त्या-
दिति सकलव्यक्तिषु समस्याशक्यत्वम् । व्यभिचारादिति--कति-

(१) बोधव्यापारे प्रकृते इत्यर्थाः ।

(२) यन्नाम 'क' पाठः । 'चैत्यादिः' 'चैत्रादिः' इत्यन्यत्र पाठ-
वैचित्र्यम् । एवमपि प्रदीपे ।

(३) गवादीत्यस्फुटः पाठः 'क' पुस्तके ।

(४) निर्वाह इत्यनन्तरं कोऽप्यंशः प्रमादपतितः स्यात् । उत्कलीय-
पुस्तकमितः प्रागेव शीर्णमिति पाठोद्दारे न किमपि साहायक-
मासादितम् ।

न युज्यत इति गौः शुक्लश्लो हित्थ इत्यादीनां विषय-
विभागो न प्राप्नोतीति च तदुपाधावेव सङ्केतः ।

उपाधिश्च द्विविधः, वस्तुधर्मो यद्वक्तृयदृच्छासन्नि-
वेशितश्च । वस्तुधर्मोऽपि द्विविधः, सिद्धः साध्यश्च ।
सिद्धोऽपि द्विविधः, पदार्थस्य प्राणपदो विशेषाधान-
हेतुश्च । तत्राथो जातिः । उक्तं हि वाक्यपदीये—

पयव्यक्तावनुपयोगित्वम् । गोत्वादिसामान्यानामुपग्रहमन्तरेण
प्रवृत्तौ गवादिपदस्य शुक्लादिपदसमभिव्याहारप्रयुक्तस्य
तदर्थविविक्तार्थताऽपि कथमित्याह—विषयेत्यादि । तदुपाधा-
वेवेति—तथैवानन्त्यव्यभिचारदोषापाताच्च स उपाधेय इत्येवार्थः ।
यदृच्छासन्निवेशित इति—यदृच्छा शृङ्गग्राहिकया सङ्केतनं
तस्याः सन्निवेशः समर्पणं जातमत्रेति यदृच्छासन्नि-
वेशितः सजातीयशून्यो देवदत्तादिरर्थः । तत्र चानन्त्यव्यभि-
चाराभावादुपाधिनैव सम्भवति । वाच्यवाचकसम्बन्धसमय
इति नोपाधिरपेक्ष्यते । वक्तुः स्वेच्छया कल्पितसंज्ञाशब्द एव
तत्प्रवृत्तावुपाधिरिति तु ये व्याचक्षते ते तिमिरपटक्कान्तरित-
दृशो नार्थाश्रयमवलोकयन्ति । सिद्धः क्रियमाणतया निर्देश-
शून्यः । पदार्थस्य पदोद्देश्यस्य धर्मिणः प्राणिनः प्राणा हानो-
पादानयोग्यतेति यावत्, तत्प्रदः प्राणपदः । विशेषणं विविच्य
व्यवस्थापनं विशेषः सजातीयाभ्यावर्त्तनमित्यर्थः, (१) तत्र हेतु-

(१) विशेष इत्यत ऊर्द्धं तदाधानमिति वाक्यं पूरणीयं टीका-
ग्रन्थविशुद्धय इत्यनुमीयते ।

“न हि गौः स्वरूपेण गौर्नाप्यगौः गोत्वाभिसम्बन्धा-
त्तु गौ”रिति । द्वितीयो गुणः । शुक्लादिना हि
लब्धसत्ताकं वस्तु विशिष्यते । साध्यः पूर्वापरीभूता-
वयवः क्रियारूपः ।

डित्थादिशब्दानामन्त्यबुद्धिनिर्ग्राह्यं संहतक्रमं
स्वरूपं वक्त्रा यदृच्छया डित्थादिष्वर्थेषूपपाधित्वेन
विशेषाधानहेतुः । गौः गोपदोद्देश्यः सास्नादिमानयं स्वरूपेण
निरूपयितस्वलक्षणमात्रेण न गौः न गोविषयव्याहारव्यवहार-
भाजनं, नागौः नान्यव्यवहारगोचरः । लब्धसत्ताकं जाति-
विशेषोपग्रहाल्लब्धसत्ताकं(१), विशिष्यते विशिष्टव्यवहारपात्रं
क्रियते । पूर्वत्यादि-पूर्वापरीभूताः कार्यकारणरूपतया सन्तानी-
भूता अवयवा निष्पादकान्यङ्गानि इन्धनाहरणार्दानि यस्याः
क्रियायाः पाकादिप्रधानकार्यनिष्पत्तेः सा तथोक्ता । सा च क्रिय-
माणतया निर्देश्यत्वात् साध्यपदप्रतिपाद्या । अन्त्यं व्यवच्छेद्य-
स्वलक्षणं बुद्धिद्वारा निर्ग्राह्यं यस्य तदन्त्यबुद्धिनिर्ग्राह्यम् ।
डित्थादिशब्दानां स्वरूपं डित्थादिशब्दा एव । तत्स्वरूपं कीदृशि-
त्याह-संहतक्रमेति । क्रमणं क्रमो गवादिपदवदुपाधिप्रत्यया-
दुपाधेयं प्रत्यायनं तत् संहतं सम्यक् हृतं निरस्तमविद्यमानं

(१) लब्धसत्ताकं जातिविशेषोपग्रहाल्लब्धसत्ताकमित्यादिः पाठः
स्यात् । उपरिदर्शिते तु असंलग्नमनुवादमात्रम् । “सस्त्रे निधिशते-
ऽपेती”त्यादि भाष्योक्तं गुणलक्षणमेव प्रकाशस्तरेणोपरि आधीयते ।
तद्विचारस्तथाकर्तव्यं द्रष्टव्यः ।

सन्निवेश्यत इति सोऽयं संज्ञारूपो यदृच्छात्मक इति ।
गौः शुक्लश्चलो द्धिस्थ इत्यादौ चतुष्टयी शब्दानां
प्रवृत्तिरिति महाभाष्यकारः । परमाण्वादीनान्तु गुण-
मध्यपाठात् पारिभाषिकं गुणत्वम् । गुणक्रियायदृच्छानां

यत्र । क्वचिदिति(१) धर्मप्रत्यायनादित्यर्थः । उपाधित्वेन शाब्द-
व्यवहारयोग्यतानिर्वाहकत्वेन । इति पूर्वोक्तानुसारेण्यं चतुष्टयी
जातिगुणक्रियास्वलक्षणमात्ररूपा प्रवर्ततेऽनयेति प्रवृत्तिस्त-
न्निमित्तम् । ननु परमाण्वादिपदानि जातिनिमित्तानि तावन्न भव-
न्ति । परमाणुत्वमहत्त्वादीनां(२) जातित्वाङ्गीकारे पृथिवीत्वादिना
जातिसङ्करप्रसङ्गात् , पृथिवीत्वादेर्घटादौ परमाणुत्वात्तेजोऽम्भः-
परमाण्वादौ परस्परं परिहृत्य वर्तमानत्वेन पार्थिवपरमा-
ण्वादौ समावेशात् । नापि गुणनिमित्तकानि, रूपादिचतु-
र्विंशतौ परमाण्वादीनामगणनात् । नापि क्रियायदृच्छयोरन्तर्भावः,
पूर्वापरीक्षतावयवत्वहानादनेकव्यक्तिकत्वाच्चेत्याशङ्क्य गुण-
निमित्ततायामन्तर्भावयति-परमाण्वादीनामिति--भावपरोऽयं
निर्देशः गुणमध्यपाठादिति—(३) परिमाणादिभेदतया

(१) धर्मप्रत्यायनादिति पाठः स्यात् । क्वचिदित्युपश्लिष्टोऽयं
उपलभ्यमानकाव्यप्रकाशपुस्तकेषु न लभ्यते । अथवा क्वचिदित्याद्यंशो
न सम्भ्यङ् । प्रदीपे (काव्यमाला २४ पृ०) उद्धृतपाठस्तु सम्पूर्ण
इति किञ्चिद्विन्नम् ।

(२) सदृत्वादीनामिति विरुद्धः पाठः 'क'पुस्तके ।

(३) अयमंशो विपर्यस्तावयव इव प्रतीयत आदर्शपुस्तके ।

वस्तुत एकरूपाणामप्याश्रयभेदाद्भेद इव लक्ष्यते
यथैकस्य मुखस्य खङ्गमुकुरतैलाद्यालम्बनभेदात् ।

हिमपयःशङ्काद्याश्रयेषु परमार्थतो भिन्नेषु शुक्ला-
दिषु यद्वशेन शुक्लः शुक्ल इत्याद्यभिन्नाभिधान-

तत्पठनेनैव संग्रह इति भावः । परिष्कृता भाषा परिभाषा पदार्थ-
त्रिवेचकाचार्याणां युक्तियुक्ता वाक्, ततो ज्ञातं पारिभाषिकं तत-
स्तन्निमित्तीकृत्य प्रवर्तमानानां परमाण्वादेशब्दानाम् । गुणशब्द-
त्वमिति गुणत्वमित्यतोऽनन्तरो विशेषः । ननु कुमुदकौमुदीकुन्द-
कर्पूरकरिदन्तादिगते शैत्यादौ क्षीरकनकादिधाम्नि च पाकादौ
शुक्लबहुलपरिवृत्तिमाप्तन्यूनाधिकभावकलाऽऽदिकलितात्मनि
चन्द्रादौ च तत्तद्वैधर्म्यदर्शनान्नानात्वेन व्यवतिष्ठमाने पूर्वोक्त
एवानन्त्यव्यभिचारदोषः सङ्केतग्रहनिग्रहणपर्याप्त इत्याशङ्क्याह-
गुणेत्यादि-यदृच्छाविषयो देवदत्तादिर्यदृच्छा । आश्रयभेदादिति-
शबलाघवलागतगोत्वादिसामान्यवदनुगतव्यवहारान्यथाऽनुप-
पत्त्या प्रत्यभिज्ञया च भेदोल्लेखप्रमाणाच्चाधादाश्रयोपहित एव
भेदः पर्यवस्यतीत्यर्थः । आलम्बनं प्रतिबिम्बाश्रयः ।

जातिरेवेति पक्षं व्याचष्टे हिमेति-परमार्थतो(१) भिन्नेष्विति
हिमादिगतशुक्लादीनां तारतम्यादिवैषम्यदर्शनात् घटादौ विद्य-
मान एव च नीलादीनामात्रिर्भावनिरोभावदर्शनात् सामान्यवदेक-

(१) भिन्नेष्विति सम्प्रदायसिद्धः पाठः । अभिन्नेष्विति पाठे
उत्तरांशोऽनर्थक इव प्रतिभाति ।

प्रत्ययोत्पत्तिस्तच्छुक्लत्वादि सामान्यं, गुडतण्डुलादि-
पाकादिष्वेवमेव पाकत्वादि । बालवृद्धशुकाद्युदीरितेषु
डित्थादिशब्देषु च प्रतिक्षणं भिद्यमानेषु डित्थाद्यर्थेषु वा
डित्थत्वाद्यस्तीति सर्वेषां शब्दानां जातिरेव प्रवृत्ति-
रूपा गुणा इति भावः । अभिज्ञादेकाकारादभिधानादेकाकाराणां
प्रत्ययानामुत्पत्तिः । ततः शुक्लत्वादि सामान्यं शुक्लादि-
गुणेषु शुक्लादिपदप्रवृत्तिनिमित्तं, ततस्तद्व्यपि गौणः शुक्लादिपद-
प्रयोगः (१) इत्यभिप्रायः । गुडतण्डुलादीति—गुडादिपाको रूपादि-
परावृत्तिलक्षणस्तण्डुलादिपाकेन पूर्वद्रव्यविनाशापूर्वद्रव्योत्पत्ति-
लक्षणेन कथमेको भवत्विसाशयः । बालवृद्धेत्यादि—वृत्तौ चकार-
वाकारौ पूर्वोक्तसमुच्चयौपम्यार्थौ व्यत्ययेन योजनीयौ (२) । शुका-
दीति—स्वरादिभेदाद्वैधर्म्यप्रकटनपरम् । प्रतिक्षणं भिद्यमानेष्विति—
वर्तमानक्षणे हि स्थूलतयोपलभ्यमानो डित्थस्तदव्यवहितपूर्व-
क्षणे तथाऽऽकाररहितात्तस्मादन्य एवाङ्गीक्रियते, तत्तदवस्थावत-
स्तथा तथा निष्पत्तिस्वीकारात् । ततश्च यथा बालाद्युदीरित-
डित्थादिपदेषु कालादिभेदाद्विभेदेष्वनुगतव्यवहृतिदर्शनात्सामान्यं

(१) 'गुणाः शुक्लादयः पुंसि गुणिलिङ्गास्तु तद्वती'त्याद्यमरसि-
हानुशासनमेतदुपयोगि ।

(२) एवमप्यन्ये—येषां मतमिदमर्थेन वा-शब्देन च शब्दस्य
स्थानविनिमयादितिगर्भमुद्भूतं प्रदीपे (२५५०) । बीजञ्चास्याः कल्पनाया
उपरिप्रकटितम् । इदमर्थे वा शब्दस्य प्रयोगे प्रमाणम् "इव-वद्वा-
यथाशब्दा" इत्यौपम्यवाचकपरिगणने आचार्यो दण्डी, 'दृष्टो गज्जति
जातिवर्धितमशो दुर्योधनो वा शिकी"त्याद्या अभियुक्तप्रयोगाः ।

निमित्तमित्यन्ये । तद्वान् अपोहो वा शब्दार्थः कैश्चिदुक्त
इति ग्रन्थगौरवभयात्प्रकृतानुपयोगाच्च न दर्शितम् ।

कल्प्यते तथा दित्यादिष्वर्थेष्वपि स्थौल्यादिमत्सु कल्पनीय-
मिति भावः । अलं वा(१) चकारवाकारव्यत्ययकष्टकल्पनया ।
दित्यादिशब्देषु दित्याद्यर्थेष्विति चोपलक्षणं सर्वेष्वेव गवादिपदेषु
सामान्यसङ्कलितेषु तथाभूतैरेवार्थैः सह सम्बन्धः परिच्छिद्यत
इति नेया वृत्तिः । अस्मिंश्च व्याख्याने वा-शब्दोऽपि समुच्चयार्थः ।
स्वगतमेव सामान्यं निमित्तीकृत्य दित्यादिपदानि प्रवर्त्तन्त
इति व्याख्यातारः प्राचीनयुक्त्यैवोच्चासिताः(२) । एतेन गुण-
क्रियेत्यादिवृत्तेरपि(३) जातिरेवेति पक्षनिक्षेपविक्षिप्तः श्रीधर-
सान्धिविग्रहिकोऽपि समपास्तो बोद्धव्यः । गुणादिषु काल्पनिक-
भेदवत्स्वकाल्पनिकमेव सामान्यमिति हि तस्य परं रहस्यं, तच्च
जातिवादिभिर्नानुमतं, परमार्थतो भिन्नेष्विति वदता ग्रन्थकृतै-

(१) अथवा 'क' पाठः । प्रदीपेऽपि कष्टकल्पनैवाऽनयैव भङ्ग्या
मतान्तरोपक्षेपेणापास्ता ।

(२) स्वगतसामान्यस्याभावः प्रतिक्षणं भिद्यमानेष्वित्यादिग्रन्थ-
व्याख्याने टीकाकृता प्राग्दर्शितम् । अथवा भाष्यकारमते दित्यादिशब्द
एवोपाधिरिति तन्मतोऽपि शब्दस्य नानात्वात्तन्निष्ठा जातिरेव
शक्याऽङ्गीकार्येति व्याख्यातृमतनिष्कर्षः प्रदीपे उद्धृतः (२५ पृ०) ।
चण्डीदासमतञ्च सावक्षमपहस्तितं तत्रेति प्रभातः प्रतीयते ।

(३) 'गुणक्रियायद्वृत्तानां वस्तुत एककृपाणामि'ति वृत्तौ ग्रन्थ-
स्तथैव व्याख्यातुं चेष्टितः श्रीधरेण । तद्युक्तिश्च जातिवादिमीमांसक-
चक्रसम्मता नेति टीकाकृतां साटोपमुद्घोषणम् ।

(११) समुख्योऽर्थस्तत्र मुख्यो व्यापारोऽस्याभिधोच्यते । ८।

स इति साक्षात्सङ्केतितः । अस्येति शब्दस्य ।

वापास्तश्च । नचात्राभिधेर्विति नञ्निक्षेपो युक्तः, तद्वानित्यु-
त्तरग्रन्थाननुगुणत्वात् (१) । को हि नामानुन्मत्त एकस्मि-
न्वस्तुनि वस्तुवृत्त्यैवोपपद्यमानमेकाभिधानप्रत्ययोत्पत्तिमनादृत्य
प्रमाणीकृतमिध्याभेदः पुनस्तदुपपत्त्यर्थमेकार्थमुपाधिमनुसरेत्-
इत्यापाततः क्रीडया कपालं विपाठ्य पुनः सन्धानायौषधनिर्लेपः ।
जातिः साधारणधर्मः । तद्वान्सामान्यविशिष्टः—सामान्य-
समाक्षिप्तित्वादेव निरवकाशीकृतानन्त्यव्यभिचारदोषसमय-
ग्रहणगोचर इति नैयायिकादिभिरङ्गीक्रियते । अपोहस्तदितर-
व्यावृत्तिरेव समयग्रहणविषयः, स्थिरस्य सामान्यस्याभावात्
इति क्षणभङ्गवादिनो मन्यन्ते । गौरवं विस्तारः । प्रकृतेति-
काव्याङ्गनिरूपणमेवास्माभिरारब्धं, तच्च लोकसिद्धेनैव शब्दार्थ-
व्यवहारेण निर्वहतीति किमार्द्रकवाणिजो वहित्रचिन्तयेति भावः ।
उपसंहरति—न तद्वर्णितमिति ।

स इति विप्रतिपद्यमानस्वरूपः । मुख्य इति अभिधेति
शेष इति सम्बन्धः । शब्दार्थविभागनिरूपणप्रकरणे चात्र
व्यापाराणां निर्वाचनं तत्र चोपाधयस्तथाविभागबीजमिति,
प्रकाशकम् । अननुमंहितोपाधेरुपहितप्रत्ययायोगाल्लाक्षणिके वक्तव्ये

(१) तथासति तद्वान् वा शब्दार्थ इत्यंश उन्मत्तजल्पितमिव
पुनरुक्तकल्पः प्रतिभाति ।

(१२) मुख्यार्थबाधे तद्योगे रूढितोऽथ प्रयोजनात् ।

अन्योऽर्थो लक्ष्यते यत्सा लक्षणाऽऽरोपिता क्रिया॥९॥

‘कर्मणि कुशल’ इत्यादौ दर्भग्रहणाद्ययोगाद् ‘गङ्गायां घोषः’ इत्यादौ च गङ्गादीनां घोषाद्याधारत्वासम्भवा-
न्मुख्यार्थस्य बाधे विवेचकत्वादौ सामीप्ये च

प्रथमं लक्षणाविवेकमाह सूत्रकृत्-मुख्यार्थेति । बाधोऽन्वयानुप-
पत्तिः । तेन मुख्येन योग इति प्रसङ्गप्रसक्तः । अथ विकल्पे । प्रयो-
जनादित्युद्देश्ये पञ्चमी । लक्ष्यते प्रतीयते । यत् यया (१) । आ-
रोपिता बाधप्रसरादेव कार्यकरी, औत्पत्तिकनये स्वाभाविकेतरा,
ऐश्वरसङ्केतपक्षेऽपि तदनुभाविता । क्रिया शक्तिः ।

कुशान् लातीति कुशल इति व्युत्पत्तिलभ्यस्यार्थस्य दक्ष-
रूपेऽर्थेऽसम्भवात्तत्पहत्य सदसद्विवेचकत्वसाधर्म्यसम्बन्धं पुर-
स्कृत्य कुशलपदमेवमिदमनादिगसिद्ध्या प्रयोजनाभिसन्धानं
विनैव प्रयुक्तमुक्तरूपमर्थमाचष्टे यया सा रूढिलक्षणेऽप्युच्यते वृत्तिः ।
एतच्च प्रकृतिप्रत्ययार्थविभागकल्पनालभ्य एव यौगिकेषु
मुख्योऽर्थ इति वैयाकरणरीत्योदाहृतम् (२) । वस्तुतस्तु भिन्ने एव

(१) एवमपि लुप्ततृतीयान्तावयवाव्ययत्पदप्रयोगोऽस्यैवोलास-
स्यान्तिमे सूत्रे ‘यत्सोऽर्थान्तरयुक् तथे’ति । यदिति वाक्यार्थनिर्देश
इति वा व्याख्यानम् ।

(२) वस्तुतस्तु मम्मटप्रभृतयः काश्मीरकालङ्कारिकवर्या बहव एव
वैयाकरणरीत्यनुप्राणितमता इतरत्रापि तथोपलम्भादिति कोविदानां
दर्शनम् । एवमप्यभिधावृत्तिमातृकाऽऽदिषु भट्टमुकुलादयो मन्यन्ते ।

सम्बन्धे रूढितः प्रसिद्धेः, तथा गङ्गातटे घोष इत्यादेः प्रयोगाद् येषां न तथा प्रतिपत्तिः तेषां पावनत्वादीनां धर्माणां तथा प्रतिपादनात्मनः प्रयोजनाच्च मुख्येना-
मुख्योऽर्थो लक्ष्यते यत् स आरोपितः शब्दव्यापारः सान्तरार्थनिष्ठो लक्षणा ।

(१३) स्वसिद्धये पराक्षेपः परार्थं स्वसमर्पणम् ।

उपादानं लक्षणं चेत्युक्ता शुद्धैव सा द्विधा ॥१०॥

व्युत्पत्तिप्रवृत्तिनिमित्ते । अन्यथा गच्छतीति गौरिति व्युत्पत्त्या 'गौः क्षेते' इत्यादौ गोपदमपि लाक्षणिकमेव स्यादिति (१) । 'कलिङ्गाः साहसिकाः' इत्यादि रूढावुदाहार्यम् । तथेति गङ्गापदेन व्युत्पादने गङ्गात्वेन प्रतिपत्तौ सातिशयतया यथेति भावः ।
(२) स्वलक्षदभिधेयप्रत्ययान्तरितप्रत्ययो योऽर्थस्तन्निष्ठस्तद्विषयकः ।

तदेतल्लक्षणाद्वयं सामान्यत उक्त्वा तद्विभागमाह—स्वेति । तात्पर्यवृत्तिबोध्यपदार्थान्वयानुप्रवेशनिष्पत्तये (३) परस्यान्वय-
मुख्याङ्गस्याक्षेपो झटित्युपनयनं यथा सा उपादानेन स्वार्थापरि-
त्यागेन लक्षणा; परस्यान्वयाङ्गस्य मुख्यसम्बन्धिनस्तटादेः प्रतीत्यर्थं स्वस्यात्मीयस्य समर्पणं प्रत्याजनमुत्थापयति यत्सा उप-
लक्षणमात्रेण लक्षणा—इति ताभ्यां कार्यकारणभूताभ्यामुपादान-

(१) सर्वमेतदनूदितप्रायं साहित्यदर्पणे दृश्यते ।

(२) सान्तरार्थनिष्ठ इति मूलग्रन्थाट्टीकांशः पूरणीयः । अत एव सान्तरः स्वलक्षित्यादिरत्र टीकायां पाठः स्यात् ।

(३) एतत्सूपलक्षणम् । स्वस्य शक्यार्थस्येत्येवास्तामिति बहवः ।

‘कुन्ताः प्रविशन्ति’ ‘यष्टयः प्रविशन्ति’ इत्यादौ
कुन्तादिभिरात्मनः प्रवेशसिद्ध्यर्थं स्वसंयोगिनः
पुरुषा आक्षिप्यन्ते । तत उपादानेनेयं लक्षणा ।

‘गौरनुबन्ध’ इत्यादौ श्रुतिचोदितमनुबन्धनं कथं

लक्षणाभ्यामुपाहितेत्यर्थः । (१)युद्धेन तावद्विविधा, गौण्य-
न्तर्भावे तु भेदान्तरमप्यस्तीति भावः । सा पूर्वोक्तोभयरूपा
प्रत्येकं द्विधा । ‘कुन्ताः प्रविशन्ती’त्यादौ च कुन्तादीनामभि-
हितानां किमिति पुनर्लक्षणमिति न चोदनीयम्, अभिहिताना-
मपि तेषां स्वातन्त्र्येणान्वयप्रवेशो नास्तीति विशेषणतया तत्प्र-
वेशार्थं पुनर्लक्षणीयत्वात् । स्वसंयोगिन इति—लक्षणानि-
र्द्धारक-(२)सम्बन्धसूचनम् । इह हि सर्वत्रैव पदे संसृज्यमानानि
स्वलक्षणानि तावन्नाभिधेयानि, तेषामानन्त्यव्याभिचाराभ्यां
सङ्केतनस्याशक्यत्वात् । न च सामान्यक्रोडीकाराच्छक्यं तदिति
वाच्यं, तथाप्यनन्त्यादिदोषस्य, गामानयेत्यादौ प्रस्तुतव्यक्ति-
विशेषालाभस्य च, प्रसङ्गात्, इत्यादि (३)ध्वनिसिद्धान्त-
संग्रहोक्तयुक्त्या निस्तर्जुमशक्यत्वात् । तत-(४)श्वाभिहितायां जातौ
तन्मात्रस्यान्वयविरहात्तदुपहितानामु व्यक्तिषु लक्षणया बोधितार्थ-

(१) ‘लक्षणा तेन षड्विधे’ति ग्रन्थव्याख्याने टीकाकृता स्वय-
मेवैतत्प्रपञ्चयिष्यते ।

(२) निर्भारक—‘क’ पाठः । उभयत्र निर्वाहकेत्यर्थः ।

(३) ‘इत्यादी’त्यंशः ‘क’ पुस्तके प्रमादपतित इवानुमीयते ।

(४) ‘ये’ इति कर्तृपदं ‘क’ पुस्तके न दृश्यते ।

मे स्यादिति जात्या व्यक्तिराक्षिप्यते, न तु शब्दे-
नोच्यते, 'विशेष्यं नाभिधाय गच्छेत्क्षीणशक्तिर्विशेषणे'
इति न्यायादित्युपादानलक्षणा तु नोदाहर्तव्या ।
न ह्यत्र प्रयोजनमस्ति । न वा रूढिरियम् । व्यक्त्य-
विनाभावित्वात् जात्या व्यक्तिराक्षिप्यते । यथा
क्रियतामित्यत्र कर्त्ता, कुर्वित्यत्र कर्म, प्राविश पिण्डी-

तात्पर्यापरनाम्ना द्वितीयलक्षणयाऽन्वयो बोध्यत इत्याहुर्मे तान्
प्रत्याह-गौरित्यादि । अत्रान्वयबाधार्थसन्धानविरहलक्षणा लक्षणा
न (१) । त्विति कुर्वैरिणं सूचयितुम् । श्रुत्या सामानाधिकरण्यरूपया
वेदाख्यया निष्कम्पप्रामाण्या सञ्ज्ञादितं विहितमनुबन्धनं
कथं मे स्यादित्युत्काण्ठितेव जातिज्ञेदित्येव (?) स्वलक्षणमा-
लिङ्गतीति विदग्धोक्तिः । आक्षिप्यते स्वाभिधया बोध्यत इत्यर्थः ।
विशेष्यं व्यवच्छेद्यं, क्षीणशक्तिः शब्दबुद्धिकर्मणां विरम्य व्यापार-
विरह इति नयेन विश्रान्तस्वरूपा । विशेषणे व्यवच्छेदके, अर्श-
आदित्वादत् (२) । न्यायादिति व्यवस्थितसिद्धान्तादित्यर्थः ।
न ह्यत्र प्रयोजनमस्ति न वा रूढिरियमिति — जातिव्यक्तिपदार्थौ-
दासीन्येन हि लोकपसिद्धिमाश्रित्य रूढिप्रयोजने चिन्त्येते ।
तेनान्वयप्रतिपत्त्यादिफलस्यानादिप्रयोगस्य च सद्भावेऽपि न
लक्षणेति भावः । ननु तर्हि व्यक्तिपतीतिः कथं जातित इत्याह —

(१) लक्षणाऽपीति चासङ्गतः पाठस्तत्रैव । विरहलक्षणं 'क' पाठः ।

(२) अर्शआदित्वादच् इति पाणिनीयमते । विशेषणं व्यवच्छेद्य-
मस्यास्तीति व्युत्पत्तिः ।

मित्यादौ गृहं भक्षयेत्यादि च । 'पीनो देवदत्तो दिवा न भुङ्के' इत्यत्र च रात्रिभोजनं न लक्ष्यते, श्रुतार्थापत्तेरर्थापत्तेर्वा तस्य विषयत्वात् ।

व्यक्तीति ।—अविनाभावाक्षेपे दृष्टान्तमाह—यथेति । कर्ता सम्मुखीनः । कर्म प्राकरणिकं कटादि । एवमविनाभावेनाक्षेप-मुक्ता प्रस्तुतान्वययोगतयाऽपि व्यक्तेराक्षेपो योग्य इति व्यक्तं योग्यविशेषाक्षेपं दृष्टान्तयति—प्रविशेति । अत्रापि प्रकरणादि-साहाय्यं द्रष्टव्यम् । एतच्च सङ्केतितया जात्याऽभिधास्फारितया तदविनाभाविन्या समाक्षिप्तासु व्यक्तिषु द्वितीयलक्षणया संसर्ग-बोधनमिति स्वीकुर्वतां भट्टानां गौरवनियन्त्रितेन ग्रन्थकृतोक्तं, न तु पारमार्थिकम्, अविनाभावस्य(१) कर्मगतस्यातदनुसंहित-स्यानाक्षेपकत्वदर्शनात् । इहापि तथैव कल्पनीयत्वेन तदनुसन्धान-स्यानुपलब्धिबाधिततया जातिमात्राक्षेपाङ्गीकारे शाब्दान्वयस्य शब्देन बोधयितुमशक्यतया च तत्र वृत्त्यन्तरस्वीकाराभ्यासौ लक्षणा, पूर्वोक्तन्यायात् ; नापि तात्पर्यं, तस्य संसर्गमात्रनैयत्या-दित्यादि ध्वनिसिद्धान्तसंग्रहे विस्तरः । श्रुतार्थापत्तेरिति—शाब्दी ह्याकाङ्क्षा शब्देनैव पूर्यत इति दर्शने पीन इत्यादिश्रुत्या(२) रात्रौ भुङ्के इति वाक्यशेषः कल्प्यते, श्रुतार्थापत्तेरिति चोच्यते । प्रभाकरनये तु विशेषमनपेक्ष्य कल्पनागौरवभयाद्धर्ममात्रं

(१) धूमगतस्य इतीवास्फुटः पाठ आदर्शपुस्तके ।

(२) श्रूयत इति श्रूतिरिति व्युत्पत्त्योच्चारितमात्रे शब्दे यौगिका-र्थवाही श्रुतिशब्दोऽत्रोद्दिष्टः, न तु रुढोऽगौरवभयेदांशवचनः ।

‘गङ्गायां घोष’ इत्यत्र तटस्थ घोषाधिकरणत्वसिद्धये
 ‘गङ्गा’शब्दः स्वार्थमपर्यति—इत्येवमादौ लक्षणेनैषा
 लक्षणा । उभयरूपा चेयं शुद्धा, उपचारेणामिश्रितत्वात् ।

कल्प्यते, न शब्द, इति सर्वत्रैवमनुपपात्तिरर्थान्तरं कल्पयन्ती
 अर्थापत्तिर्निगद्यते । तच्च वाक्यार्थप्रत्ययानन्तरमेव तत्राविधः
 शब्दोऽर्थो वा प्रतीतिपथातिथिर्भवतीति प्रतीतस्यैवार्थस्यापर्यवसा-
 नात् प्रतीत्यपर्यवसाने प्राणधारणाया लक्षणाया नावकाशः ।

लक्षणलक्षणमुदाहरति—गङ्गायामिति । तटस्थ घोषा-
 धिकरणता द्वितीयलक्षणया गम्यते, तस्याः सिद्धये प्रतीतये
 स्वार्थं मुरुपार्थं लक्षणाबीजतटसम्बन्धाधानं प्रथमतोऽसंसृष्ट-
 तटप्रत्ययेनार्पयति स्तलद्रूपेण प्रत्याययतीत्यर्थः । शुद्धा उदा-
 हृता, तदितरा त्वन्यत्र द्रष्टव्येति भावः । न तु शुद्धैवेति
 ज्यायसी व्याख्या, (१) वाहीकादिविषये गौरित्यादिप्रयोगे लक्षण-
 लक्षणाऽऽदेर्गौणतादर्शनात् । उपचारेणामिश्रितत्वादिति —
 अत्यन्तं विशकलितयोः सादृश्यातिशयमहिम्ना भेदप्रतीतिस्थगन-
 मात्रमभेदप्रतीतिर्वा वक्ष्यमाणा उपचारः (२) । स च ‘गौर्वाहीक’

(१) गौण्यामपि एतल्लक्षणो लक्षणाभेदः सम्भवतीत्याशयः ।
 माणिक्यचन्द्रादिभिस्तु ‘गौर्वाहीक’ इत्यादि प्रयोगादुक्तोदाहरणे भेदः
 स्वीकृतः । ‘गौण्यां तन्मात्रस्य प्रयोजनत्वात्, शुद्धभेदयोस्तु मुख्यस्य
 प्रयोजनान्तरस्य भावात्, न तु शुद्धायामभेदप्रत्ययस्याभावा’दिति प्रदीप-
 कृतः संक्षेपः समाहरणीयः ।

(२) एवं काव्यप्रकाशदर्पणे साहित्यदर्पणे च भेदप्रतीतिस्थगन-

अनयोर्भेदयोर्लक्ष्यस्य लक्षकस्य च न भेदरूपं तादस्थ्यम् ।
तटादीनां गङ्गादिशब्दैः प्रतिपादने तत्त्वप्रतिपत्तौ हि
प्रतिपिपादयिषितप्रयोजनसम्प्रत्ययः । गङ्गासम्बन्ध-
मात्रप्रतीतौ तु 'गङ्गातटे घोष' इति मुख्यशब्दाभिधाना-
लक्षणायाः को भेदः ?

इत्यादौ दत्तपदो नोक्तयोरुदाहरणयोः प्रसरतीत्यर्थः । तदेत-
दाह—अनयोर्भेदयोरिति(१)—उदाहृतयोरिति शेषः । लक्ष्यस्य
तटादेः । लक्षकस्यान्वयबाधद्वारा लक्षणागुञ्जीवयतः सरिदादेः ।
भेदरूपं तटस्थत्वं(२)भेदाभेदौदासीन्यं—न च भेदस्थगन-
मेवाभेदप्रतीतिः(३), प्रादुर्भाव्यफलाविशेषानुपनायकत्वाद्भूदौ
भेदस्थगनफलाभावाच्च । तत्त्वप्रतिपत्तौ गङ्गादिस्त्वप्रतिपत्तौ ।
ननु माभूत्तत्त्वप्रतिपत्तिः, तत्सम्बन्धरूपस्य तज्जेदरादिस्यस्यापि
प्रतीतौ तदुपनीतकिञ्चिच्छैत्यादिप्रतिपत्तिर्भविष्यतीत्याशङ्क्याह—
गङ्गासम्बन्धेति । गङ्गातट इत्याशुक्तेऽपि हि तत्सम्बन्धप्रतीतिः
किञ्चिच्छैत्याद्यनुगुणा भवसेव, तथा सति ऋजुमार्गेण
सिद्धं तं को नामानुन्मत्तो वक्रेण साधयेत् ? तथा चाभाणकः—

मात्रमेवोपचारपदेनोद्दिष्टं नस्वप्नोल्लिखितद्वितीयकक्ष्याविषयोऽपि ।
'उपचारो गुणवृत्तिर्लक्षणे'ति सामान्यलक्षणं ध्वन्यालोकलोचने
प्रायश उपर्युक्तटीकाकृतकृतविवरणानुगुणम् ।

(१) शुद्धभेदयोरिति यावत् ।

(२) तादस्थमिति तु साधारणसम्मतोः मूले पाठः । तटस्थत्व-
मिति पाठस्तु श्रीधरेण चण्डीदासेन तदनुसारिभिरन्यैश्च स्वीकृतः ।

(३) 'न चे'त्यंशः 'क' पुस्तके न विद्यते ।

(१४) सारोपाऽन्या तु यत्रोक्तौ विषयी विषयस्तथा ।

आरोप्यमाणः आरोपविषयश्च यन्मानपहुतभेदौ
सामानाधिकरण्येन निर्दिश्येते सा लक्षणा सारोपा ।

‘अर्के चेन्मधु बिन्देत किमर्थं पवर्तं व्रजे’दिति । एवमेवंविध-
लक्षणिकप्रयोगोच्छेद एव स्यादित्यर्थः । को भेदः फलातिशयः ।
ननु गौर्वाहीक इत्यादावपि वाहीकादेर्गोतादर्थ्यादिरेवाविवेकि-
त्वाद्यतिशयप्रतीतिफलोपासनीया, गवादिभेदराहित्यमात्र-
प्रतीतौ हि गोगतधर्मादिसदृशधर्माधिकरणत्वमात्रप्रतीतिफलायां
‘गोसदृशो वाहीक’ इत्यादिप्रयोगनिर्विशेषत्वम् ; न चैतद्धेद-
प्रत्ययस्थगनादेव तद्धर्मातिशयप्रत्यय इति न्याय्यं, नचैवं-
विधयुक्तिप्रसरनिषेधे प्रकृतेऽपि जागर्त्यज्ञादिण्डिमारावः । तस्मा-
दलीक एवैतावानुपचारकैतवविवेचनाय प्रयास इति चेत्-सत्य-
मेतत् । किन्तु प्राचीनप्रणयमनुरुन्धानेन ग्रन्थकृतेत्यमभिहितम् ।

(१) वस्तुतस्तु सम्बन्धस्वरूपभेदमाश्रित्य कथञ्चिन्निर्वाहो गौण
शुद्धविभाग इति । एतच्च सम्बन्धभेदमात्राद्वृत्तिभेदाङ्गीकारो-
ऽभिप्रसज्जक इति मत्वा लक्षणायामेव गौणीमन्तर्भाव्य परि-
गणयता सूक्ष्मदृशा सूत्रितमेव मन्तव्यं, सर्वथैवाभिधाऽध्यासश्च
प्रयोजनमिति च साध्यवसानगौणे वक्ष्यति ! यद्वा

(१) प्राचीनमीमांसकानां तदनुजीविनां भट्टमुकुलादीनां मत-
माश्रित्य प्रायशोऽनेन ग्रन्थकृताऽत्र शब्दव्यापारविचाराख्यलघुतर-
निबन्धे च प्रायासीति सत्यमेव तावद् तद्घोषणम् । इत ऊर्ध्वम्
एतच्चेत्यंशोकाकृतो व्याख्याचातुरीं प्रकटयति ।

(१५) विषय्यन्तःकृतेऽन्यस्मिन् सा स्यात्साध्यवसानिका ।

विषयिणाऽऽरोप्यमाणेनान्तःकृते निर्गीर्णेऽन्यस्मिन्ना-
रोपविषये सति सा साध्यवसाना स्यात् ।

भेदाविमौ च सादृश्यात्सम्बन्धान्तरतस्तथा ।

गौणौ शुद्धौ च विज्ञेयौ—

इमावारोपाध्यवसानरूपौ सादृश्यहेतू भेदौ, 'गौ-
र्वाहीक' इत्यत्र 'गौरय'मित्यत्र च । अत्र हि स्वार्थसह-
चारिणो गुणा जाज्यमान्धादयो लक्ष्यमाणा अपि गो-
शब्दस्य परार्थाभिधाने प्रवृत्तिनिमित्तत्वमुपयान्तीति
केचित् । स्वार्थसहचारिगुणाभेदेन परार्थगता गुणा एव
लक्ष्यन्ते, न तु परार्थोऽभिधीयत इत्यन्ये । साधारण-

सम्बन्धान्तरं लक्ष्यलक्षकयोः साक्षाद्व्यपदं भवति, सादृश्यन्तु
गोवाहीकादर्धमसाजात्यरूपं न तथेति गौणशुद्धव्यपदेशः ।
एतच्च व्याख्यानं प्राचीनटीकाऽनुरोधेन(१) द्रष्टव्यम् । वस्तु-
गत्या त्वनयोरित्यादिप्रकृतोदाहृतिरहस्यप्रकटनमात्रपरं, "तटस्थे
लक्षणा शुद्धे"तिप्रतद्व्यपदं वा(२), नत्वन्ययोगव्यवच्छेदपरं
मन्तव्यम् । उपचारस्थलपक्षे सादृश्यबीजे आरोपाध्यवसाने ।
अनिर्गीर्णस्वरूपस्यान्यतादात्म्यप्रतीतिरारोपः, तत्कर्त्री सारोपा ।

(१) केयं प्राचीनटीकेति नावगम्यते । अथवाऽत्र प्राचीनमत-
परामर्श एव विवक्षितः ।

(२) 'तटस्थे लक्षणा शुद्धे'ति भट्टमुकुलमतम् । न तत्र नव्यैराल-
ङ्कारिकैरास्था स्थाप्यते ।

गुणाश्रयत्वेन परार्थ एव लक्ष्यत इत्यपरे । उक्तं चान्यत्र-
अभिधेयाविनाभूतप्रतीतिर्लक्षणोच्यते ।

लक्ष्यमाणगुणैर्योगात् वृत्तेरिष्टा तु गौणता॥इति।

अन्या एका । तुः प्रकारान्तरसूत्रणपरः । पुनःप्रत्यायन-
योग्यतेति प्रत्युक्तिः, यद्वा परार्थस्य गुणमात्रप्रत्यये नास्ति
किञ्चन फलाधिक्यम् । 'गङ्गायां घोषः', 'गौर्जल्पती'त्यादौ परार्थ-
गुणमात्रस्यान्वययोग्यत्वं नास्तीति सर्वथा तुच्छमेतत् । एतेना-
भेदेनैकात्मतया लक्ष्यन्ते लक्षणाविषयीक्रियन्त इति व्याख्यान-
मपहस्तितं (१), साधारणगुणाश्रयत्वेन परार्थ एव न तु
तद्वत्गुणातिरेकोऽपि, तस्य वृत्त्यन्तरगम्यतयाऽप्रतिपाद्यत्वादिति
भावः । अपरे पूर्वादिद्वयविलक्षणाः साम्प्रदायिकाः ।

उक्तश्चान्यत्रेति-लक्षणातो भिन्ना गौणीति ये मन्यन्ते तन्मतं
रिक्ततरमिति सूचनपरम् । प्रतीयतेऽनयेति प्रतीतिः शब्दशक्तिः ।
जातिमात्रमभिधाविषय इति नये लक्ष्यमाणस्याक्षिप्यमाणस्य लक्षणस्य
ये गुणाः, यद्वा लक्ष्यमाणा मुख्यार्थविशेषतया प्रतीयमाना ये
गुणास्तद्योजनात्सजातीयगुणवत्त्वलक्षणात्सादृश्यादुज्जीविताया

(१) 'न तु परार्थोऽभिधीयते' इति वृत्तिग्रन्थात् नात्र मते लक्षणा-
शक्तेरवकाश इति । 'अन्योऽर्थो लक्ष्यते यत् सा लक्षणे'ति स्फुटं सूत्रकृता-
माशयोपलम्भादिति चण्डीदासव्याख्यानिष्कर्षः । लक्षणाविषयीक्रियन्त
इति व्याख्यानं रुचककृते सार्थकनाम्नि सङ्केते नास्ति, नापि माणिक्य-
चन्द्रकृते विस्तृततरे सङ्केते तदुपलभ्यते । श्रीधरोद्भाषितं विवेकस्थित-
मेतत् स्यादिति सम्भाव्यते । परमस्मदुपमलब्धस्य विवेकग्रथस्यात्र
श्रुतनाशेदं निष्धीयते ।

अविनाभावोऽत्र सम्बन्धमात्रं, न तु नान्तरीयक-
त्वम् । तथात्वे हि 'मञ्चाः क्रोशन्ती'त्यादौ न
लक्षणा स्यात् । अविनाभावे चाक्षेपेणैव सिद्धेलक्षणाया
नोपयोग इत्युक्तम् ।

वृत्तेर्गौणतेति । साक्षात्सम्बन्धराहित्याद् गौणी न
लक्ष्यत इत्यर्थः । नन्वेतावता च वैषम्यं नात्यन्तवैजात्यावहम् ;
तथाहि मुख्यार्थबाधसम्बन्धरूढिप्रयोजनान्यतरानुरोधस्तावदुभयत्र
समानः, साक्षादसाक्षात्त्वेन सम्बन्धमात्रवैचित्र्यं किञ्चि-
दवान्तरवैधर्म्यमाधत्त इति लक्षणाविशेष एव गौणी । अविना-
भावोऽत्रेति--अविना सद्भावे भावमात्रमविनाभावो न तु विना-
ऽभाव इत्यर्थः । नान्तरीयकत्वं तदन्वयव्यतिरेकानुविधायि-
त्वम् । तत्त्वे (१)नान्तरीयकत्वे । मञ्चा इति-मञ्चानामञ्चास्तपन्वया-
द्यनुविधिः । ननु माभूदत्र लक्षणा, अन्वयाद्यनुविधानम् यथैव
स्यादित्याशङ्क्याह--अविनेति । अविनाभावस्थलेऽनुमितिसामग्री-
सम्भवेन शब्दव्यापार एव स्यादित्यर्थः । उक्तमिति(२)-श्लोक-
कर्तृभिरेव जात्या स्वलक्षणाक्षेपमङ्गीकुर्वन्निस्माभिर्वा तन्मतमुप-
लिखन्निः(२) । उपादानलक्षणायां शुद्धतयोदाहृतिः-आयुरिति--

(१) तथात्वे इति त्वन्येर्माणिक्यचन्द्रादिभिर्बुधूतः पाठः ।

(२) उक्तमेतच्च 'क' पाठः । श्लोककर्तृभिर्बुधूकुमारिल्लिपादैर्बुधूत
एव श्लोकांशे श्लोकवास्तिकस्थे उद्दिष्टमेतत् । अस्माभिः काव्य-
प्रकाशकृद्भिः 'गौरनुबन्ध' इत्यादिनोदाहर्तृभ्यो वृत्त्यन्ते विवेचितमिति
टीकाकृतुकितात्पर्यम् ।

‘आयुर्घृतम्’ ‘आयुरेवेद’मित्यादौ च सादृश्या-
 दन्यत्कार्यकारणभावादि सम्बन्धान्तरम् । एवमादौ च
 कार्यकारणभावादिलक्षणपूर्वे(१) आरोपाध्यवसाने । अत्र
 गौणभेदयोर्भेदेऽपि ताद्रूप्यप्रतीतिः, सर्वथैवाऽभेदाव-
 गमश्च प्रयोजनम् । शुद्धभेदयोस्त्वन्यवैलक्षण्येनाव्याभि-
 चारेण च कार्यकारित्वादि प्रयोजनम् । क्वचित् तादर्थ्या-
 दुपचारो यथा इन्द्रार्था स्थूणा ‘इन्द्रः’ । क्वचित्
 एवेति न घृतपदप्रयोग इत्यर्थः । इदमिति घृतविषयताप्रकटनम् ।
 सादृश्यादन्यादिति कारिकागतान्तरपदविवरणम्(२) । एवमादा-
 विति—लक्ष्यतेऽनेन शब्दसामर्थ्येनेति लक्षणं लक्षणा-
 कार्यकारणभावादितो लक्षणं, तत्पूर्वं यथा स्यात्तथा(२) आरोपा-
 ध्यवसाने भवतः, तयोस्तत्कार्यत्वात् । लक्षणापूर्वं इति
 सुगम एव क्वचित्पाठः । भेदेऽपि वाहीकपदप्रयोगादुल्लिख्य-
 माने ताद्रूप्यप्रतीतिर्भेदस्थगयित्री । आरोपेऽध्यवसाने च
 सर्वथैवाऽभेदावगमो वाहीकादिपदाभावाज्ज्ञेदस्य बुद्ध्यनारोहा-
 दित्यर्थः । प्रयोजनमवान्तरप्रत्याख्यम् । अन्यवैलक्षण्येनारोपे,
 अव्याभिचारेणाध्यवसाने । तत्र हि भेदानुल्लेखे तादर्थ्यप्रतीति-
 दाढ्याव्याभिचारसम्भावनायाः सर्वथैव निरासो, न स्वार्थ
 आत्मानं व्यभिचरतीति । आरोपे तु स्थगितेऽपि भेदे तद्वन्धेन
 सर्वथा व्यभिचारनिरासाभावात् । अभेदप्रतीतिसहोदरात्मतया-

(१) सम्बन्धान्तरत इति कारिकागतस्य पदस्य व्याख्या ।

(२) लक्षणपूर्वमिति टीकाकृतपरिग्रहीतः पाठः ।

स्वस्वामिभावाद् यथा राजकीयः पुरुषो 'राजा', कचिद-
वयवावयविभावाद् यथा अग्रहस्त इत्यत्राग्रमात्रेऽ-
वयवे 'हस्तः' । कचित् तात्कर्म्याद् यथा अतक्षा 'तक्षा' ।

(१७)—लक्षणा तेन षड्विधा ॥ १२ ॥

आद्यभेदाभ्यां सह । सा च—

ऽन्यवैलक्षण्यमात्रम् । एतच्चोभयत्र मुख्यप्रयोजनम्, अवा-
न्तरन्तु पूर्ववदभेदावगमः । कचिदित्यादि सम्बन्धप्रपञ्चनम् ।
अत्र च रूढिप्रयोजने यथासम्भवं द्रष्टव्ये । अग्रहस्त इति—
समानाधिकरणविशेषणसमासमते लक्षणा । ये त्वग्रहस्त इत्य-
खण्ड एवायं शब्दो हस्ताग्रवाचकः, हस्तस्य अग्र इति वा
विग्रह इत्याहुः, तन्मते 'पीता कार्पाटिकैर्गङ्गे'त्यवयवावयवित्व-
लक्षणायामुदाहार्यम् । अतश्चा गोपालादिः कुनोऽप्यभ्यस्तमृदादि-
निर्माणनैपुणो जातिविशेष एव हि मुख्यतस्तत्तत्तदवाच्यः ।

षड्भिरुपाधिभि रूढिप्रयोजनोपादानलक्षणाऽऽरोपाध्यवसानै-
र्विधाः प्रकाराः कल्पनीया अस्या इति षड्विधा । न तु षट्-
प्रकारा, प्रकारान्तरसम्भवस्य प्रतिपादितत्वात्(१) । भिद्यते
आभ्यामिति भेदौ उपादानलक्षणे रूढिप्रयोजने वा । आद्यौ भेदौ,
ताभ्यां प्रकृताभ्यामारोपाध्यवसानाभ्यां प्रथममुक्तत्वात् ताभ्या-

(१) बोद्धेति बहुतरटीकाकृतां माणिक्यचन्द्राद्यानां व्याख्या । उपरि-
दर्शितोनयो लक्षणाविभागसङ्गे साहित्यदर्पणेऽनुसृतः । प्रदीपकृता तु
कटाक्षितमेतदुपरि (काव्यमाला ६६ पृः) । मुद्रितप्रदीपोद्भूतभण्डो-
दासग्रन्थस्तूपरिदर्शितात्किञ्चिद्विभिन्नः ।

(१८) व्यङ्ग्येन रहिता रूढौ सहिता तु प्रयोजने ।

प्रयोजनं हि व्यञ्जनव्यापारगम्यमेव ।

(१९) तच्च गूढमगूढं वा—

तच्चेति व्यङ्ग्यम् । गूढं यथा—

मुखं विकसितस्मितं वशितवाक्किम प्रेक्षितं

समुच्छलितविभ्रमा गतिरपास्तसंस्था मतिः ।

उरो मुकुलितस्तनं जघनमंसबन्धोद्धुरं

बतेन्दुबदनातनौ तरुणिमोद्गमो मोदते ॥ ९ ॥

माद्यभेदाभ्यां सहेति ग्रन्थसङ्गतिः ।

एवंविधलक्षणाप्रपञ्चानुवादस्य तत्पृष्ठे व्यञ्जनोद्भङ्गनमेव फल-
मिति सङ्गोपितरहस्येन सूत्रकृता 'व्यङ्ग्येन रहिते'त्यादि कारिकया
व्यञ्जनागम्यमर्थमुपाधाय लक्षणाविभागो दर्शितः । ततस्तदनुवादे-
नैव तामवतारयति—सा चेति । इममेवार्थं स्फोटयति(१)—प्रयोजनं
हीति । अत्र प्रयोजनवत्त्वां व्यञ्जनामूलभूतायामुपादेयत्वेनानु-
वाद्यतया प्राप्तायां हेयाया अपि रुदिमूलाया अनुवादो विवेक-
सौकर्याय मन्तव्यः । गूढं काव्यार्थभावनापरिपक्वबुद्धिविज्ञप्तात्रवेद्य-
रहस्यम् , अगूढं तदन्यत् सहृदयेष्वन्येष्वपि सम्भावितवेदनम् ।
मुखमिति—अत्र विकसितत्वस्य कुसुमविस्तृतत्वे प्रसिद्धस्य
स्मितेऽसम्भवाद्भिस्तृतत्वमात्रं लक्ष्यते, ततस्तस्यैव विशेषोऽत्यन्त-
मनोहारित्वादिलक्षणः सहृदयहृदयङ्गमो व्यज्यते । एवं वशितत्व-

(१) 'स्फोरयति' 'क' पाठः ।

अगूढं यथा—

श्रीपरिचयाज्जडा अपि भवन्त्यामिक्षा विदग्धचरितानाम् ।
उपदिशति कामिनीनां यौवनमद एव ललितानि ॥१०॥

तत्रोपदिशतीत्यनायासेन शिक्षादानमभिधेय-
वत्स्फुटं प्रतीयते ।

(२०)—तदेषा कथिता त्रिधा ॥ १३ ॥

अव्यङ्ग्या गूढव्यङ्ग्या अगूढव्यङ्ग्या च ।

समुज्ज्वलितत्वापास्तसंस्थत्वमुकुलितत्वोद्धुरत्वमोदनैः प्रश्लिष्ट-
त्वोल्लसितत्वविषयसहस्रसञ्चारितत्वोद्भिन्नत्वयोग्यत्वजृम्भणानि
लक्ष्यन्ते । तेषामेवातिशयो व्यङ्ग्यते । उपदिशतीति—अत्रा-
विष्कारो लक्ष्यते । तदतिरेकश्च व्यङ्ग्यः । स चाभिधेयवत्स्फुटं
प्रतीयत इति गुणीभूतः । ललितानि हस्तादिविन्यामत्रिलासाः ।
अत्रेत्यादि प्रकृतविषयविवेकः । त्रिधेति—व्यङ्ग्यव्यतिरेका-
न्वयाभ्यामुपाधिभ्यां, तदाह वृत्तिकृत्—अव्यङ्ग्या गूढव्यङ्ग्याऽ-
गूढव्यङ्ग्या चेत्यर्थः । अत्र चेत्यं प्रकारविकल्पना—लक्षणा
प्रथमं द्विधा—रूढा प्रयोजनवतीति च । तत्र रूढा उपादानोप-
लक्षणाभ्यां प्रत्येकमारोपाध्यवसानाभ्यां चतुष्टयीभूत्वा गौणशुद्ध-
भावादष्टधा, प्रयोजनवती तुक्तभेदवती व्यङ्ग्यवद्वैविध्यात्षोडश-
विधा । (१)यत्र (२)धर्मी तटादिर्लक्षणीयस्तत्र धर्मः फलं, रामा-

(१) व्यङ्ग्यस्य गूढागूढत्वात्प्रत्येकं द्विधा भूत्वा षोडश भेदाः ।
एवैव सरणिर्विश्वनाथेन साहित्यदर्पणेऽनुसृता ।

(२) 'यत्र च' इत्यादर्शपुस्तके पाठः ।

(२१) तदभूर्लक्षणिकः—

शब्द इति सम्बध्यते । तदभूस्तदाश्रयः ।

(२२) तत्र व्यापारो व्यञ्जनात्मकः ॥

कुत इत्याह—

(२३) यस्य प्रतीतिमाधातुं लक्षणा समुपास्यते ।

फले शब्दैकगम्येऽत्र व्यञ्जनान्नापरा क्रिया ॥१४॥

ऽस्मीत्यादौ तु धर्मेषु लक्ष्येषु तेषामेवातिशयः फलमिति द्वात्रिंशत्-
पिण्डा । न च द्वात्रिंशत् , सम्बन्धवैविध्ययोजनत्वे अनन्ता
एव लक्षणाः(१) ।

एवं लक्षणामुक्त्वा तदुपाधेयमाह—तदभूः तस्या भूमिः,
तदाह वृत्तिकृत्—तदाश्रय इति । लाक्षणिकं शब्दं लक्षयताऽ-
र्थोऽपि लक्षितप्रायः । सम्प्रति व्यञ्जके लक्षणीये तदुपाधौ
व्यञ्जनायां विप्रतिपत्तिं निराचष्टे—तत्रेति । ‘यस्येति’(२)—प्रयोजन-
बललक्षणावति शब्दे(३) लक्षितिलक्षणा गङ्गादिपदेन तदादि-
प्रत्यायनम् । समुपास्यते विनाऽपि प्रसिद्धिमाकाङ्क्षितनिष्पादक-
तयाऽऽश्रीयते । शब्दैकगम्ये शब्दबोध्यत्वायोगव्यवच्छेदवति ।

(१) अशीतिप्रकारा लक्षणा हि विश्वनाथेन साधिता ।
अनन्ता इति तु विभागकल्पनस्य परमार्थतोऽसम्भाव्यत्वसूचनम् ।
तत्र बीजं सम्बन्धवैविध्यप्रयोजनत्वमिति साधूपदर्शितं टीकाकृता ।

(२) यस्येतीत्यंश आदर्शपुस्तकेऽविद्यमानोऽपि बोधसौकर्याया-
नन्तरकारिकाऽवतरणिकां साधयितुं पूरितः ।

(३) कदिलक्षणाया अनवकाशात् ।

प्रयोजनप्रतिपिपादयिषया यत्र लक्षणया शब्दप्र-
योगस्तत्र नान्यतस्तत्प्रतिपत्तिरपि(१) तु तस्मादेव
शब्दात् । न चात्र व्यञ्जनादृतेऽन्यो व्यापारः । तथा हि—

(२४) नाभिधा समयाभावात्—

‘गङ्गायां घोष’ इत्यादौ ये पावनत्वादयो धर्मा-
स्तटादौ प्रतीयन्ते न तत्र गङ्गादिशब्दाः सङ्केतिताः ।

(२५)—हेत्वभावान्न लक्षणा ॥ १५ ॥

मुख्यार्थबाधादित्रयं हेतुः । तथा च—

गङ्गादिपदानुपनीते हि तटादौ नैवंविधातिश्रयप्रतिलम्भ इत्य-
न्वयव्यतिरेकाभ्यां तस्मादेवेयं बुद्धिरिति निश्चीयते । न तत्प्रति-
पत्तिमन्तरेण तद्वोधने शब्दः पर्याप्त इति तन्मात्रं भावसिद्धम्(२) ।
वक्ष्यमाणरीत्या तस्या अभिधाऽऽदिरूपतानिरामेनास्माभि-
ध्वनिप्रस्थानस्थितैर्व्यञ्जनानाम्ना व्यवहारः कृतः, तदाह—
व्यञ्जनान्नापरा क्रियेति । तत्प्रतिपत्तिः प्रयोजनप्रति-
पत्तिः । शेषा तु वृत्तिः कारिकाव्याख्यया व्याख्याता ।

तत्र तटादौ, गङ्गादौ तु पावनत्वादीनां भवतु कथञ्चिदभिधेयो-
पनयनमिति भावः । त्रयमिति—मुख्यार्थबाधस्तत्सम्बन्धो रुढि-
प्रयोजनयोरेकम् । तत्र रुढ्यभावः स्फुटः, प्रयोजनाभावस्तत्तत्र

(१) ‘प्रतीतिरपी’ति कश्चित् पाठः ।

(२) भावसिद्धं स्वभावसिद्धमित्यर्थे ।

(२६) लक्ष्यं न मुख्यं नाप्यत्र बाधो योगः फलेन नो ।

न प्रयोजनमेतस्मिन् न च शब्दः स्वलङ्घातिः ॥१६॥

यथा गङ्गाशब्दः स्रोतसि सबाध इति तटं लक्ष-
यति, यदि तद्वत् तटेऽपि सबाधः स्यात् तत् प्रयोजनं
लक्षयेत् । न च तटं मुख्योऽर्थः, नाप्यत्र बाधः, न च

प्रपञ्चनीयः । 'तथा चे'ति 'लक्ष्य'मित्यादि कारिकाऽवताराय कचित्
(१) पाठः । बाधोऽन्वयानुपपत्तिः । फलेन पावनत्वादिना नास्ति
तटादेर्योगो वास्तवः । ते हि गङ्गादिगता एव प्रतीयन्ते त-
त्तादात्म्यप्रत्ययबलात्, न तु स्वगता,स्तेषां स्वपदप्रतिपादना-
योग्यत्वात् । प्रयोजनं प्रकृतादन्यत्र । स्वलङ्घातिरिति-प्रकारा-
न्तरेण प्रतिपादयितुमशक्येष्वेवार्थेषु शब्दस्य स्वलङ्घातित्वाद-
पर्याप्तशक्त्यन्तरत्वात् प्रतीत्यपर्यवसानमूलाया लक्षणाया उ-
ज्जीवनमङ्गीक्रियते । पावनत्वादौ तु स्वतोऽविनाभाविनि प्रभवत्येव
शक्त्यन्तरम् । अभिधया हि स्रोतोविशेषस्तन्मिलित एव प्रती-
यते । यद्येवं, कृतं व्यञ्जनाप्रत्याशयेति चेत्, न । तदगततया
प्रतीतेरपूर्वत्वात् । किमायातं तर्हि लक्षणापक्षस्येति चेत्, सत्यं,

(१) श्रीधरकृते काव्यप्रकाशविवेकेऽन्यत्र चास्योपोद्बलक-
स्य स्वीकारः । इत्थञ्चैतद्व्याख्यायते 'यथा मुख्यार्थबाधाऽऽदिप्रथ-
मं न निमित्ततया सम्भाव्यते तथेदमुच्यते इत्यर्थः' । रुचकमाणिक्य-
चन्द्रादिभिरतिप्राचीनैर्दृष्टाकृद्भिर्व्याख्यातत्वादयमंशो मूलग्रन्थान्त-
र्भूतः प्रक्षिप्तो वेति वक्तुं न सुशकः ।

गङ्गाशब्दार्थस्य तटस्य पावनत्वाद्यैर्लक्षणीयैः सम्बन्धः, नापि प्रयोजने लक्ष्यं किञ्चित् प्रयोजनम्, नापि गङ्गाशब्दस्तटमिव प्रयोजनं प्रतिपादयितुमसमर्थः ।

यत्र सर्वथैवाभिधानं प्रसरति तत्रैव तटादौ लक्षणाऽङ्गीकृतिः । पावनताऽऽदेस्तु विशिष्टाकारस्य वाच्यत्वेऽपि स्वरूपमात्रेण सम्भवति कथञ्चिदभिधाया विषयत्वमिति ग्रन्थसङ्गतिः । तदिदमुक्तं वृत्तौ 'नापि गङ्गाशब्दस्तटमिव प्रयोजनं प्रतिपादयितुमसमर्थ' इति । 'प्रतिपादयितुं समर्थ' (१) इति यदा वृत्तिपाठस्तदैतस्मिन्लक्ष्ये प्रतीते न शब्दः स्वलङ्घितरन्वययोग्यतया निराकाङ्क्षः सन्नत्रैव विश्रान्तः कथं प्रयोजनं लक्षयितुं समर्थः स्यादिति कारिकाऽर्थः । 'प्रतिपादयितु'मिति वृत्तौ च लक्षणयेति शेषः । न च 'नाप्यत्र बाध' इति कारिकाऽवयवेनैकार्थता । अन्वयानुपपत्तिर्बाधोऽन्वयप्रतिपत्त्या निराकाङ्क्षत्वं स्वलङ्घितत्वमिति वचोभङ्गिभेदात् । वाच्याभिप्रायेण मुख्यार्थबाध इति वृत्तान्नः श्रीधरसान्धिविग्रहिकः (२) सन्धिविग्रहव्यवसायव्यग्रः सम्यगबुद्ध-

(१) प्रश्नपरो 'नापी'ति शब्दपूर्वो द्वितीयपाठस्तु न साधोयानिति स्फुटमेव । पूर्वत्र बाधादिकमनपेक्ष्येति द्वितीयपाठे ।

(२) एवं श्रीधरसान्धिविग्रहिक आपाततो रुचकमनुसृत्य व्याचक्षे— 'तथाहि तटस्य लक्ष्यस्य बाधे प्रयोजनं लक्ष्यं स्यात् । न च तदभिप्रायेण मुख्यार्थबाधो घटते, न हि तटादिमुख्योऽयौ, लक्षणीयत्वात् । वाच्याभिप्रायेण मुख्यार्थबाधो लक्ष्यमभिप्रायेण स्वलङ्घितत्वमिति महाननयोर्मेदः' । वृत्तिग्रन्थस्तु 'चण्डीदासव्याख्यानानुकूल

(२७) एवमप्यनवस्था स्याद्या मूलक्षतिकारिणी(१) ।

एवमपि प्रयोजनं चेच्छ्रक्ष्यते तत् प्रयोजनान्तरेण,
तदपि प्रयोजनान्तरेणोति प्रकृताप्रतीतिकृदनवस्था
भवेत् ।

वान् । नेदं मुख्यं नाप्यत्र लक्ष्ये बाध इति हि लाक्षणिकार्थ-
विषय एव कारिकाभाग इत्यलं पलालचर्वणेन । अन्वयबाधो(२)
घोषान्वयप्रतीतिशून्यः । तद्वत्स्रोतसीव । तच्चदा । गङ्गाशब्दार्थस्य
लक्षणया लक्षणीयैस्तत्तयाऽभिमतैः । लक्ष्ये इति 'एतास्मिन्ने'ति
कारिकाप्रतीकपूरणम् ।

प्रयोजने लक्ष्ये फलं नास्तीत्युक्त्वा सम्प्रति दुर्दूढा-
न्प्रति युक्त्या कलाभावमुपपादयति— एवमपीति—प्रयोजना-
न्तरबोधनाय प्रयोजने लक्ष्य इत्यर्थः । नन्वनवस्थाऽपि
कचिद्बीजाङ्कुरवत्प्रवाहादौ न दोषमावहतीत्याह— या मूलक्षति-

इष प्रतिभाति । ०प्रदीपव्याख्यानमतेस्तस्यष्टयति—'यथा गङ्गा-
शब्दस्य स्रोतो(?) मुख्योऽर्थः, तत्र च बाधः, तीरे च तत्सम्बन्धः, तीरस्य
च लक्षणयोपस्थापनम्.....तद्वद्यदि तटमपि मुख्यं स्यात्, तत्र च
बाधो भवेत्प्रयोजनं च गङ्गादिगतपावनन्वादिविशेषस्य तदेन सम्बन्धः
स्यात् तदा गङ्गाशब्दः प्रयोजनं लक्षयति । न चैतदेकमप्यत्रे-
त्यर्थ' इति ।

(१) 'क्षयकारिणी'ति क्वचित् पाठः ।

(२) स्रोतसि सबाधो घोषान्वयप्रतीतिशून्य इति तु स्यात् ।
असंगतप्राय इवोपरिदर्शितः पाठः प्रतिभाति ।

ननु पावनत्वादिधर्मयुक्तमेव तटं लक्ष्यते, गङ्गाया-
स्तटे घोष इत्यतोऽधिकस्यार्थस्य प्रतीतिश्च(१) प्रयोजन-

कारिणीति । लक्षणायां प्रयोजनं प्रतीयमानमेवाङ्गीकार्यं, तस्य
तन्मात्रप्रमाणकत्वात् । ततश्चानन्तप्रयोजनधाराप्रतीतिर्बेव पुरुषा-
युषः परिक्षयः स्यादिति क्वचन निष्प्रयोजना प्रयोजनप्रतीति-
रुपास्या, तस्मात्प्रमाणापुरस्कारकल्पितस्य भवदङ्गीकृतस्यैव प्र-
योजनस्यैवंविधानर्थमूलस्य परित्यागो न्याय्य इति भावः ।
प्रयोजनान्तरेण प्रयोजनान्तरमुद्दिश्य । अप्रतीतिरविश्वासः ।
नन्विति—तादात्म्येन तटप्रत्ययस्तावल्लक्षणासाध्यः ! गङ्गा-
तादात्म्यस्य च पावनत्वादिविशेषोदरम्भरित्वं दैवसिद्धमेवेति
किमवशिष्यते यत्कृते वृथ्यन्तराङ्गीकार इति शङ्काऽर्थः, परिहारार्थ-
स्तु गङ्गातादात्म्यप्रतीतेः(२) कार्य एव तटे पावनत्वशैत्यादि-
प्रत्ययो, न तु तदर्थे । विशिष्टज्ञानं हि विशेषणविशेष्यज्ञानपूर्वक-
मेव भवति, न चात्रैवं सम्भवति, विशेषणस्य शैत्यादेः सारि-
ल्लीनतयाऽभिधया स्मारितत्वात्, विशेष्यस्य तटस्य च सर्वथा
पूर्वमनुपनीतत्वात् । तर्हि कथमभिधयाऽपि शैत्यादिविशिष्टनिष्प्र-
गाप्रत्यायनमिति चेत्, यथासङ्केतितस्यैव स्मृत्युपनीतत्वादिति
केचित् । वस्तुतस्तु सारिङ्गेद एव सङ्केतस्मृत्योर्विषयो ग्राहो न
शैत्यादिः । न हि धर्मिणि सङ्केत्ये संलग्नः सर्व एव गुणादिः सङ्केत्यः ।

(१) 'प्रतिपत्तिश्चे'ति क्वचित् पाठः ।

(२) 'प्रतीते कार्य'...इत्यादर्शपुस्तके पाठः ।

मिति विशिष्टे लक्षणा, तत्किंव्यञ्जनयेत्याह—

मा भूच्छैत्यादिर्गङ्गापदसङ्केत्यः । तस्माद्धेतुफलयोस्तदफलप्रती-
त्योभिन्नकालत्वेनाभिन्नव्यापारविषयत्वमसमीचीनमेवेति सर्वथा
दुर्वारो लक्षणाऽङ्गीकारः । तदिदं वक्ष्यति—‘विशेषाः स्युस्तु
लक्षित’ इति । यथाश्रुतं तु ज्ञानस्य विषयव्यतिरिक्तं फलमात्रं विव-
क्षितं, ज्ञेयगतं वा फलम् ? आद्येऽप्यस्ति गोस्वामिगतसन्तोषादिः ।
अस्तु तर्हि द्वितीयः (१) । तथाहि उपेक्षाबुद्धिव्यतिरिक्तेन ज्ञानेन
निर्विकल्पकेन सविकल्पकं जन्यते, तेन च हेयोपादेयताबुद्धिः ।
तथा च स्वविषये तटादौ हानमुपादानं वेति चेन्न, प्रकृत
एव व्यभिचारात्, तत्पक्षेऽपि हि शैत्यादिप्रतीत्या तटादिगतं
न किञ्चिज्जन्यते, अपि तु गङ्गादिगत एव परितोषादिरित्यसङ्गतिः ।
यत्तु श्रीधरसान्धिविग्रहिकः परिहारद्वयं लिखितवान् तद-
शिक्षितव्यामोहनमात्रम् । तथाहि एकः—प्रयोजनार्थं तावत्लक्षणा
समुज्जीव्यते, सा च पदव्यापारः, स च विषयानिष्ठः, तन्मुखे-
नैव स्वरूपमतिलम्भात् । ततश्च लक्षणा न । एवञ्च विषयगर्भा-

(१) टीकाग्रन्थोऽत्र वृद्धित इव प्रतिभाति । मुद्रिते प्रदीपे चण्डीदास-
ग्रन्थ एव एवमुद्धृतः—‘ज्ञानस्य विषयातिरिक्तं फलमात्रं वा विवक्षितं,
ज्ञेयगतं वा ? आद्ये प्रकृतेऽप्यस्ति गोस्वामिगतप्रवृत्तिः । अन्त्ये प्रया-
जनज्ञान एव व्यभिचारः । तेन हि गोस्वामिगतसन्तोषमात्रं जन्यते ।
न तु तद्वत् किञ्चिदिति । तस्माद्धेतुफलयोस्तदप्रतीतिफलप्रतीत्योभिन्न-
कालत्वेनाभिन्नव्यापारविषयत्वमसमीचीनमेवेति व्यञ्जनासिद्धिरित्यत्र
तात्पर्यमिति ।

कारादस्याः प्रयोजनमित्युक्ते यादृशी सा तादृश्या एवास्त्रण्डायाः
प्रयोजनञ्चोद्यं, ततश्च प्रयोजनविषययोः पार्थक्यमर्थादि-
व्यतिरिक्तविषयस्योक्तरीत्या वृत्तिशरीरान्तर्लीनत्वादिति विषय-
स्य प्रयोजनं, न तु प्रयोजनं विषयः—इतिस्वरूपः(१) । अत्र
किं लक्षणात्वं शब्दव्यापारताद्विषययोर्व्यासज्य वर्तते, व्यापार-
मात्रे वा, वस्तुतो विषयवति वा ? नाद्यः, सर्वत्र बाह्यत्वात् । द्वितीये
तु प्रयोजनस्य विषयत्वे का क्षतिः, गर्भीकारस्यावाङ्मात्रत्वात् ।
अपरस्तु—अत्रान्वयानुपपत्तिमूलाऽन्वयपर्यवसायिनी च लक्षणा ।
तथा च यावद्भाविन्याऽन्वयो न प्रतीयते तावदेव प्रत्याख्यं, न
त्वधिकं तत्स्वरूपमात्रं, तदङ्गं न शैत्यादि इत्यलक्षणीयत्वं तस्य ।—
अत्रापि यदि तस्या अधिकप्रसारप्रत्यादेशो न प्रत्यासीदति
तदा तत्पर्यन्तप्रसारे न विरोधः । नहि धर्मप्रशमार्थमुपात्तः
श्रीखण्डपदलोपो न शीतयति सर्वाङ्गम्, अधिकप्रसारप्रत्यादेश-
श्चास्माभिरुक्त इति स एव मुख्यः परिहारः । यदुक्तं ध्वनि-
ध्वंसे(२) यदेव साध्यं तदेव प्रयोजनं, मन्वथा सर्वस्य सर्व-

(१) द्वितीयवाक्यपाठस्त्वित्यमुपलभ्यते श्रीधरकृतकाव्य-
प्रकाशविवेकस्यास्मद्बृहटे पुस्तके । 'एषञ्च लक्षणायाः प्रयोजनमिति
भणितौ यादृशी लक्षणा तादृशं प्रयोजनं वाच्यं, प्रत्येयविषय-
निष्ठशब्दव्यापाररूपा च लक्षणा, तस्या गर्भीकृतविषयायाः
प्रयोजने विचार्ये कोऽपसरः प्रयोजनस्य, लक्षणाविषयत्वेन गर्भीकृत-
भङ्ग्या हि विषयस्य प्रयोजनं, न तु प्रयोजनं विषयः..... " इति ।
सर्वमेतदुच्यते कृतसङ्केतानुषादीति मन्तव्यम् ।

(२) विस्तरतोऽस्य मतस्योच्चारः श्रीधरेण, तत्कृतप्रकृतविमर्शे

(२८) प्रयोजनेन सहितं लक्षणीयं न युज्यते ॥१७॥

कुत इत्याह—

(२९) ज्ञानस्य विषयो ह्यन्यः फलमन्यदुदाहृतम् ।

प्रत्यक्षादेर्मीलादिर्विषयः, फलं च (१) प्रकटता संवित्तिर्वा ।

(३०) विशिष्टे लक्षणा नैवम्—

व्याख्यातम् ।

प्रयोजनताऽऽपत्तेः । ततश्च यद्यत्प्रयोजनं तत्तत्साध्यं, यथा पाक-
स्याग्ननिष्पत्तिरिति लक्षणोद्देश्या वृत्त्यन्तरबोध्या च । द्वितीये
तु दृष्टान्त एव बाधः पाकस्य दहनसंयोगस्य विषयस्तण्डुलद्रोण
एव । अग्ननिष्पत्तिस्तत्कार्यमेव ।

‘प्रयोजनेन सहितं लक्षणीयं न युज्यते’—एक-
यैव लक्षणाऽऽरूपया वृत्त्या प्रयोजनाधारस्य तटादेः प्रयो-
जनस्य शैत्यादेश्च बोधनाङ्गीकारो न युक्तिमारोहती-
त्यर्थः । ज्ञानस्य वस्तुपरिच्छेदमात्रपर्यवसाने शैत्यादिविषयको-
पेक्षाबुद्धिव्यतिरिक्तस्य (१) । हीति यस्मादेवं तस्मादत्राप्येवं
युक्तमिति भावः । प्रकटता ज्ञानज्ञेयत्वनियामकः कश्चनातिशयो
ज्ञेये जायते । भट्टदिक्षा सम्यग्ज्ञेयोपादेयतया ज्ञानं संवित्तिः ।

भट्टनायकमतखण्डनप्रसङ्गे ध्वम्यालोकलोचने श्रीमद्भिरमिनवगुप्तपादैश्च
साधित इति तत्रैवा लोकनीयमनुसन्धित्सुमिः ।

(१) ‘फलं तु’ इति वा पाठः ।

(२) एवमादर्शपुस्तके पाठः । ‘गङ्गायां घोष’ इति प्रकृतपूरणम् ।

(३१)—विशेषाः स्युस्तु लक्षिते ॥ १८ ॥

तटादौ ये विशेषाः पावनत्वादयस्ते चाभिधा-
तात्पर्य-लक्षणाभ्यो व्यापारान्तरेण गम्याः । तच्च
व्यञ्जन-ध्वनन-द्योतनादिशब्दवाच्यमवश्यमेवितव्यम् ।
एवं लक्षणांमूलं व्यञ्जकत्वमुक्तम् । अभिधामूलं त्वाह —

ज्ञानग्राहकं ज्ञानमनुव्यवसायाख्यमित्येके(१) । लक्षिते
लक्षणाविषये तटादौ घोषाद्यधिकरणतया प्रतीते । विशेषाः शैत्य-
त्यपावनत्वादयो घोषस्वास्थस्यानुगुण्येन गोस्वामिहृदयङ्गमाः
स्युः प्रत्याय्या इति शेषः । तात्पर्यस्योपात्तपदार्थसंसर्गमात्रनै-
यत्येन प्रयोजनाबोधकतया स्पृष्टत्वात्तदप्युपसंहारे योजयति ।
अभिधाऽऽदिभ्योऽन्तरेण भिन्नेन व्यापारेण गम्या इति वृत्त्य-
र्थः । ध्वननादीत्यादिशब्देन प्रत्यायनप्रकाशनादिभाषाया अव-
बोधः । न च स्मृतिव्यापारोऽननुभूतचरत्वात्, नाप्यर्थापत्ति,-
रनुमानं वा, अनुपपत्तिव्याप्तिप्रतिसन्धानाभावात्(२) । तदाह,
तच्च व्यञ्जनादिपदवाच्यमवश्यं वेदितव्यमिति(३) । एवमित्या-
दिः प्रकरणसङ्गतिः । लक्षणांमूलं लक्षणोज्जीवितम् ।

एवमभिधामूलमित्यादि—इह तत्त्वतो गवादिशब्दानामेकै-

(१) एकत्र पूर्वमीमांसकमतानुमतः सिद्धान्तोऽन्यत्र तार्किक-
कृततर्काविष्कारः ।

(२) सर्वमेतत्सविस्तरमालोचितं पञ्चमोलासे वृत्तिग्रन्थे तदुप-
जीविते साहित्यदर्पणादौ च ।

(३) 'एषितव्य'मिति तु मूले सार्वत्रिकः पाठः ।

वाभिधाशक्तिः सुरभिक्षितिवागादिविषयेत्येके, तन्न,
 एकस्य शब्दव्यापारस्य गुणप्राधान्यहानानेकगोचरत्वा-
 दर्शनात् । तस्मादेकस्य वर्णसमूहात्मनः पदस्यार्थभेदेन
 भिक्षा एवाभिधानशक्तयः । तासाञ्च प्रकरणादिना
 शेषप्रसारणं निषिध्योज्जीवितायां कस्याश्चिदर्थान्तरस्यार्थे
 प्रतीतिर्यत्र जायते तत्रार्थान्तरे तावदस्ति कश्चन शब्दव्यापारः ।
 न चासौ सैव प्राचीनाऽभिधा, बाधितत्वा, द्विषयान्तरत्वाच्च । न
 च लक्षणा,ऽन्वयबाधामूलत्वात्, नापि तात्पर्यम्, अभिहितलक्षित-
 संसर्गमात्रनियतत्वात् । ततश्च द्वितीयमभिधानं पूर्वरुद्धमपि लब्ध-
 सहायान्तरं पुनः प्रसृतं, तच्च स्वज्ञानावान्तराङ्गयावान्निष्ठ-
 व्यापारतया स्वावसरनिरुद्धस्यानवसरप्रसाराद्वा विलक्षणनाम्ना
 व्यञ्जकत्वं कैश्चि(किञ्चि)दुच्यते, तस्याश्चोद्बोधहेतुः शब्दोऽर्थो
 वा । तत्राद्यो यथा 'भ्रमि'त्यादौ(१) । (२)तत्र हि भुजगरूपेण बला-
 द्विशब्दस्य गरलेऽपि शक्तिराविष्क्रियते । द्वितीयस्तु 'भद्रात्मन'(३)
 इत्यादौ । तत्र नास्ति कश्चिन्निर्दिष्टस्तद्बोधहेतुः । यत्र तु प्रकरणा-
 दिनियामकं नास्ति तत्रानेकार्थविषयः सन्देह एव 'येन ध्वस्ते'-(४)

(१) पञ्चमोल्लासस्य 'भ्रमिमरतिमतस्येकादुदाहरणे ।

(२) एतद्वृत्त्यलोकोलोचनसरणिमनुसरद्भिः (लोचने ९७ पृः)
 ग्रन्थकृद्भिः पञ्चमोल्लासे वृत्तिग्रन्थे 'अत्र हालाहत्रं व्यङ्ग्यं भुजगरूपस्य
 बाध्यस्य सिद्धिकृदि'ति दर्शितम् ।

(३) अस्यैवाल्लासस्यान्तिमे श्लोके ।

(,४) सप्तमोल्लासे 'येन ध्वस्तमनोभवेने'त्यादौ ।

(३२) अनेकार्थस्य शब्दस्य वाचकत्वे नियन्त्रिते ।

संयोगाद्यैरवाच्यार्थधीकृद्व्यापृतिरञ्जनम् ॥ १९ ॥

त्यादाविव 'द्वयेषामपि मेदिनीभृता'(१)मित्यादाविबोभय-
योग्यत्वादुभयाभिधानं वा । 'भ्रमि'मित्यादौ पदान्तरसाचिव्या-
त्पुनरुज्जीवत्यभिधानं, न तु तथा 'येने'त्यादौ, तदभावात् । तर्हि
कथमर्थावगम इति चेत्, नास्त्येवेति वदन्तोऽनुभूत्यैव भगवत्या
गलहस्तिताः, दुर्व्याख्यातृत्वव्यपदेशपरम्परयेति जल्पन्तस्तूभय-
त्र प्रतीत्यविशेषाद्व्याख्याविशेषविनिगमनाभावाभिरस्ताः ।
व्यञ्जनारूपं व्यापारान्तरमेवेति पश्यन्तस्तद्वदेव 'भ्रमि'मित्यादावपि
पुण्याहलभे स्वास्ति वाचयितव्याः । तत्रास्त्युज्जीवकं शब्दा-
न्तरमिति चेत्, भ्रातः । क पुनर्भृताया उज्जीवनं, कथन्तर्हि
लक्षणायाः पूर्वापर्यवसितत्वात् पर्याजीवनमिति चेत्, तत्रापि त-
देव तात्पर्यमुज्जीवतीति कस्ते परमविश्वस्तः कथितवान् ? अस्तु
वा तत्र तथैवमभिधायाः पुनरेकत्र प्रयोगेणोज्जीवनाविर्भावः
कचनापि दृष्टचरः, कथन्तर्हि द्वितीयाभिधाविषयेष्वेवंविधस्थलेषु
व्यञ्जनं प्रसरतीति चेत्, सत्यं, यत्र तत्प्रसरोऽतिप्रसङ्गभात्या
तामभिधां सम्बन्धभूतामाश्रित्य व्यञ्जनमङ्गीक्रियत इत्येकं दर्श-
नम्, अन्यत्वेनेकार्थत्वमिति रीत्याऽर्थभेदेन शब्दभेद एव । ऐक्य-
भ्रमस्तु साजात्यमात्रकृतः । कथन्तर्हि शब्दशक्तिमूल्ध्वनि-
गुणीभूतव्यङ्गयोर्द्वितीयार्थप्रतीतिः । आवृत्त्येति चेन्न, सकृदेवो-

“संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

दाहरणात्, शब्दस्वरूपविपर्यये निमित्ताभावाच्च । प्रतिप्र-
सूत्या शब्दान्तरकल्पनमिति चेत्, न, श्रूयमाणस्य तस्याभावात्,
अन्यवाचकादन्यवाचकोत्पत्तिनैयस्या-(१)भावदर्शनाच्च । तस्मा-
त्तस्यैव शब्दस्य प्रथमप्रतीतिार्थवाचकस्य धर्मिकल्पनातो धर्म-
कल्पनं वरमिति नीत्या द्वितीयेऽर्थेऽपरा शक्तिरङ्गीक्रियते । सा च
श्रीमदानन्दवर्धनाचार्यदर्शने व्यञ्जनमित्युच्यते(२) । अस-
म्बन्धात् कथं तत्र शक्तिरिति चेन्न, शक्तेरेव तत्त्वात् । तत्रापि नि-
यामकं मृग्यमिति चेत्, सत्यं मृग्यं, किन्तु स्वरूपमेव वाच्य-
वाचकयोरिव तद्भावे नियामकं, तद्विरहे तु ‘येन ध्वस्ते’त्यादौ
‘श्वेतो धावती’त्यादाविव शब्दस्वरूपानिश्चयार्थेऽप्यनिश्चयः । कथं
पुनरेवंविधानां काव्यानां न दुष्टत्वं, स्वरूपमाहात्म्येन रसस्याप-
कर्षविरहादित्येव वरम्(३) ।

अत्राद्येऽनेकार्थस्यानेकाभिधेयस्य द्वितीये साजात्या-
दन्यवाचकैक्यभ्रमभाजो वाचकत्वे नियन्त्रिते एकत्राभिधाऽन्तर-
नियमाभिहितप्रसरेऽन्यत्र वाचकस्वरूपानिश्चयान्निश्चितस्वरूपे,

(१) ‘उत्पत्त्यनैयस्याभावे’ति ‘क’ पाठः ।

(२) ‘सत्काव्यतत्त्वविषयं स्फुरितप्रसुप्तकल्पं मनःसु परिपक्व-
क्षियां यदासीत् । तद्व्याकरोत्सहृदयोदयलाभहेतुरानन्दवर्धन इति
प्रथिताभिधानः ॥’ इति तत्प्रतिज्ञाप्रसिद्धानुसाराच्छ्रीमदानन्दवर्धना-
चार्यदर्शन इत्युक्तम् ।

(३) विरहादित्यपरं ‘क’ पाठः । पाठद्वयमपि न सम्यक् ।

सामर्थ्यमौचित्यं देशः कालो व्यक्तिः स्वरादयः ।

शब्दार्थस्यानवच्छेदे विशेषस्मृतिहेतवः॥”इत्युक्तदिशा
‘सशङ्खचक्रो हरिः’ ‘अशङ्खचक्रो हरिः’रित्यच्युते(१) ।

एकाभिधावादे तु नियन्त्रिते एकद्रव्यस्थापिते । अर्था-
न्तरव्यङ्ग्यता तत्र स्फुटा । एवं विरततया तस्या नियामकविरह-
स्थले तु निश्चयाभावाद्गौणायमानत्वम् । द्वयोरर्थयोः संयोगार्थै-
नियन्त्रित इति सम्बन्धः । संयोगसाहचर्यविरोधिताऽत्यन्त-
प्रसिद्धा एव व्यवच्छेदकृतः । विप्रयोगोऽपि प्रसिद्धयोगसमाना-
धिकरणो निमित्तविशेषात्कदाचिद्विरहः । अर्थः फलम् । प्र-
करणं बुद्धिसान्निध्यम् । लिङ्गं परपक्षव्यावृत्तौ धर्मः । अन्यस्या-
व्यभिचारिण इति शेषः । सान्निधिः सामानाधिकरण्यम् । सामर्थ्यं
तत्करणनियमः । औचित्यं योग्यतातिरस्कारविरहः । देशकालौ
तद्विशेषौ । व्यक्तिस्तद्गतपुंस्त्वादिः । स्वरा वैदिका उदात्ता-
दयः, लौकिकाश्च काकुविशेषाः । अनवच्छेदेऽनिर्णये । विशेष-
स्मृतिरूपं योग्याभिधानम्(२) । दिशा मार्गेण ।

अशङ्खचक्र इति प्रतिषेधस्य प्रसङ्गपूर्वकतया सर्वथा
तद्विरम्य युक्तत्वात्तद्व्यवच्छेदकता । अच्युत इत्यादौ
हरिरित्यादिपदं सर्वथा नियमितमिति शेषः । रामलक्षणा-
वित्युभयाप्रसिद्धौ, अन्यथा संयोगोदाहृतित्वप्रसङ्गादिति न

(१) ‘तत्र हेतवः’ इत्यंश आदर्शपुस्तके प्रमादपतितः स्यात् ।

(२) ‘उच्यते’ इत्यमनोः प्रकरणासमञ्जससम्बन्धश्च पाठः कुत्र-
चिन्मुद्रितपुस्तक उपलभ्यते ।

‘रामलक्ष्मणा’विति दाशरथौ । ‘रामार्जुनगतिस्तयो’
रिति भार्गवकार्तवीर्ययोः । ‘स्थाणुम्भज भवच्छिदे’
इति हरे । ‘सर्वं जानाति देव’इति युष्मदर्थे । ‘कुपितो
मकरध्वज’इति कामे । ‘देवस्य पुराराते’रिति शम्भौ ।

युक्तमुक्तम् । उभयत्रासिद्धौ न संयोगो नियामक इति
प्रमाणाभावात् संयोगसाहचर्ये तु भिन्ने एव तेयाः कयो-
श्चित्प्रकृतयोः—इत्थञ्च वध्यघातकोदाहृतिः । सहानवस्थाने
तु छायाऽऽतपाविति । अत्रातपसाभिध्याज्छायापदं दिनकु-
द्धार्यादेर्व्यावर्त्तते(१) । स्थाणुपदस्य शङ्करवाचकत्वे भवच्छेदा-
र्थेनान्वयो न घटते । युष्मदिति प्रकृतराजादिपरम् । काम
इति कोपस्य मकराकारे ध्वजेऽसम्भावनादित्यर्थः । वसन्त
इति तस्यैव तत्करणनियमात् । साम्मुख्य इति—अन्यथाऽनाथ-
कातरत्राणयोग्यतातिरस्कारात् । अत्रेति षष्ठ्यर्थे । रवाविति—
दिने वह्नेर्दोषिसङ्कोचेनासंयोगात् । वर्त्तमाननिर्देशस्य(२) तत्काल-
परत्वादिति भावः । वह्नाविति नक्तं रवेरभावात् । इन्द्रेति—
षष्ठीतत्पुरुषसमासेऽन्तोदात्तमूचितो दैत्यादिर्वाच्य इन्द्रस्य शम-

(१) वध्यघातकसहानवस्थानलक्षणाद्युभावेव विरोधस्य भेदौ
ग्रामाणिकैरङ्गीकृताविति मूलग्रन्थोपरि एष टीकाकृदुपस्कारः ।

(२) ‘भाती’ति लट्प्रयोगसूचितस्येति शेषः ।

‘मधुना मत्तः कोकिल’ इति वसन्ते । ‘पातु वो दयिता-
मुख’मिति सांमुख्ये । ‘भात्यत्र परमेश्वर’ इति राज-
धानीरूपादेशाद्वाजनि । ‘चित्रभानुर्विभाती’ति दिने
रवौ, रात्रौ बह्वौ । ‘मित्रं भाती’ति सुहृदि । ‘मित्रो-
यिता शातयिता वेति । स्वर उदात्तादिः काव्ये विशेषपतीति-
कृञ् भवति, काकुविशेषस्तु भवत्येवेति भावः । वेद एवेति(१)
वदता बहुलप्रयोगो नास्त्युदात्तादेः, काचित्कस्तु विद्यत एवेत्य-
भिप्रेतम्—यदाह पाठ्यगणे मुनिः(२)—‘हास्यशृङ्गारयोः स्वरितो-

(१) वेद एवेत्येके टीकाकृतः पठन्ति । चण्डीदासानुसारिणो
विश्वनाथस्याप्यत्र स एव पाठोऽभिमतः । ‘काव्यमार्गे स्वरोन गण्यत’
इत्युत्तरग्रन्थस्वारस्यादिति तदभिप्रायमूलत्वप्रकटनम् । श्रीधरचण्डी-
दासगोविन्दठक्करप्रभृतयस्तु नैवं मन्यन्ते । यत्तु स्वरशब्देनोदात्ता-
दिकं विवक्षितमिति प्रदीपग्रन्थे मतान्तरोपन्यसनं तदपि भरतादि-
मतानालोचनविजम्भितत्वादनादेयम् । चण्डीदासव्याख्यानमेतदु-
द्दिष्टमेवं ‘इत्यलमुपजीव्यानां मान्यानां व्याख्यानेषु कटाक्षनिक्षेपे-
णे’ति सन्दर्भे साहित्यदर्पणस्य द्वितीयपरिच्छेदस्थेऽभिधामूलव्य-
ञ्जनोद्देशप्रस्तावे, न तु रुचकमतं यथा केचिदधुनातनास्तर्कयन्ति
(P. V. Kane, Sahityadarapana chap. II. Notes),
रुचककृतव्याख्याने मतस्यास्यादर्शनाच्चण्डीदासस्यैव पूर्वतरसगोत्र-
त्वेन मान्यताव्यपदेशसामर्थ्यात् । चण्डीदासानुजीविनो दर्पणकृत
इति तु प्रतिपदं प्रकटम् ।

(२) नाट्यशास्त्रे २७शाध्याये (काव्यमाला सं० १८७ पृ०—मुद्रित-
पुस्तकपाठस्तु किञ्चिद्भिन्नः । काशीमुद्रितपुस्तकपाठोऽपि न सम्यक्
तदनुगामी ।

भाती'ति रवौ । इन्द्रशत्रुरित्यादौ वेद एव न काव्ये
स्वरो विशेषप्रतीतिकृत् । आदिग्रहणात्—

एहहमेत्तत्थणिआ एहहमेत्तेहिं अच्छिवत्तेहिं ।

एहहमेत्तावत्था एहहमेत्तेहिं दिअएहिं ॥ ११ ॥

इत्यादावभिनयादयः । इत्थं संयोगादिभिरर्थान्तरा-
भिधायकत्वे निवारितेऽप्यनेकार्थस्य शब्दस्य यत्क-
चिदर्थान्तरप्रतिपादनं तत्र नाभिधा, नियमनात्तस्याः ।
न च लक्षणा, मुख्यार्थबाधायभावाद्—अपि त्वञ्जनं
व्यञ्जनमेव व्यापारः । यथा—

दासं, वीररौद्राद्भुतेषूदातस्वरितं, करुणवीभन्सभयानकेष्वनु-
दात्तस्वरितकम्पितमुपपादये'दिति रसविशेषप्रतीताबुदात्ताद्यु-
पयोगः । एहहेति—परिमाणे दह-प्रत्ययः । अक्ष्णोः पञ्चरूप-
त्वेन पद्यादिपञ्चवत्किञ्चित्कुटिलविस्तृतदीर्घत्वमभिप्रेतम् । अभि-
मुखमिव नीयतेऽर्थोऽनेनेत्यभिनय आङ्गिकादिः । अत्र सन्निहित-
वितताकुलीकरपल्लवद्वययोस्तिर्यक्प्रसारेण, स्तनयोः सकु-
चिताग्नोत्तानितकरेण नयनयोस्तिर्यग्बलनेन ऊर्ध्ववर्तजन्या
सम्मुखीनविरहिणीदेहदौर्वल्यादौ प्रसारिताकुलीपर्वगणनया,
दिवससंख्यायां विवक्षितविशेषः सर्वनाम्नः प्रतिपाद्ये निश्चीयते ।
आदिना 'इतः स दैत्यः प्राप्तश्रीर्नेत एवार्हति क्षय'(१)मित्यादा-
वात्मनि निर्देशादयः । निवारित इति पूर्वमनुसृत्य व्याख्येयम् ।

भद्रात्मनो दुरधिरोहतनोर्विशाल-

वंशोन्नतेः कृतशिलीमुखसङ्ग्रहस्य ।

यस्यानुपप्लवगतेः परवारणस्य

दानाम्बुसेकसुभगः सततं करोऽभूत् ॥ १२ ॥

(३३) तद्व्युक्तो व्यञ्जकः शब्दः—

तद्व्युक्तो व्यञ्जनयुक्तः ।

(३४)—यत्सोऽर्थान्तरयुक् तथा ।

भद्रात्मा शोभनो गजजातिश्च । अधिरोह आरोहणमवकलनश्च ।
विशालता दैर्घ्यं बाहुल्यमसिद्धी च । वंशो वेणुः, पृष्ठवंशो दण्डो वाऽ
न्ववायश्च । शिलीमुखौ बाणभ्रमरौ । संग्रहः संसर्गोऽभ्यासदार्ढ्य-
श्च । उपप्लुतिरसौन्दर्यं गमने, ऽव्याहतप्रसरता नृपपक्षे । पर-
वारणः शत्रुदर्पदलनः, प्रशस्तहस्ती [च । दानं] शास्त्रविधिना
द्विजेभ्यः स्वधनार्पणं, गजमदश्च । करो हस्तः शुण्डारश्च ।
अत्र प्रकरणबलाद्राजानुगुणा एवार्था वाच्याः, गजानुगुणास्तुक्-
रीत्या व्यङ्ग्या एव । प्रतीते चार्थद्वये सादृश्यसम्भवेनोपमानो-
पमेयभावः प्रतीयते । प्राधान्येन व्यञ्जनान्तरमहिम्नेत्युपमाध्व-
निरयं, शब्दशक्तेरुद्भटतया तद्व्यपदेशो न्याय्यः ।

एवं व्यञ्जनामुक्त्वा तदुपाधेयं लक्षयति—तदिति ।
व्यञ्जकोऽर्थः किमिति न लक्षित इत्याह—यदिति । सोऽनेका-
र्थः । व्यङ्ग्यापेक्षयाऽर्थान्तरं वाच्यम् । तत्र शब्दे । सह-
कारितयेति—अलङ्कारस्तावदुभयगततया तत्प्रतीतिप्रत्याय्यः ।

अर्थोऽपि व्यञ्जकस्तत्र सहकारितया मतः ॥१९॥

तथेति व्यञ्जकः ।

इति श्रीकाव्यप्रकाशे शब्दनिर्णयो नाम

द्वितीय उल्लासः ।

व्यङ्ग्यार्थस्वरूपमात्रप्रतीतेरपि वाच्यं प्रत्ययोत्तरकालनैयत्येना-
प्रतिक्षेपात्(१) कार्यता, केवलं शब्दशक्तिरुद्भटाऽर्थशक्तिस्तु
तामेवानुग्राणयतीति नार्थशक्तिमूलव्यवहारः । एतेन स्वलक्षणस्य
व्यञ्जकत्वेनोपाधेः साम्येन शब्दलक्षणेनैवार्थो लक्षितमाय
इति न पृथग्लक्षणमिति सूचितम् ।

इति काव्यप्रकाशदीपिकायां द्वितीय उल्लासः ॥

तृतीय उल्लासः ।

(३५) अर्थाः प्रोक्ताः पुरा तेषाम्—

अर्था वाच्य-लक्ष्य-व्यञ्ज्याः । तेषां वाचक-
लाक्षणिक-व्यञ्जकानाम् ।

(३६) अर्थ-(१)व्यञ्जकतोच्यते ।

कीदृशीत्याह —

(३७) वक्तृबोद्धव्यकाकूना वाक्यवाच्यान्यसन्निधेः॥२१॥

एतावता प्रबन्धेन शब्दस्य व्यञ्जनारूपमधिकं व्यापारं नि-
र्विवादीकृत्य 'सर्वेषां प्रायशः(२)' इत्यादिना सूचितमर्थस्य मुख्यतो
व्यञ्जकत्वं निर्विवादीकर्तुमर्थान्तर(३)—मारभते । तत्र च प्रथम-
माश्रयानुवादः—अर्थाः प्रोक्ता इति । पुरेति 'वाच्यादयस्तदर्थाः
स्यु'—(४)रित्यनेनेत्यर्थः । तदेवाह वृत्तिकृत्-वाच्येति । अर्थस्य
व्यञ्जकता प्रधानभूता । उच्यते विप्रतिपत्तिनिरासायावृत्त्यत
इत्यर्थः । अतएवोत्तरकारिकाभागे वृत्तिकृता कीदृशीत्युक्तम् । उक्तै-
व पूर्वं व्यञ्जना, सम्प्रति कं विशेषमभिसन्धाय पुनरुच्यत इत्यर्थः ।
अथ व्यञ्जकतेति पाठे तेषामर्थानामिति शेषः ।

(१) एवं टीकाकृन्मतः पाठः । 'अथ व्यञ्जकते'ति प्रायिकः पाठः ।

(२) मूलग्रन्थे २योऽल्लासे ७मकारिकायाः प्रथमार्धे ।

(३) अर्थान्तरमभिधेयान्तरम् उल्लासान्तरमिति यावत् ।

(४) २योऽल्लासे ६ष्ठकारिकाया उत्तरार्धे ।

प्रस्तावदेशकालादेवैशिष्ट्यात्प्रतिभाजुषाम् ।

योऽर्थस्यान्यार्थधीहेतुर्व्यापारो व्यक्तिरेव सा ॥२२॥

बोद्धव्यः प्रतिपाद्यः । काकुर्ध्वनेर्विकारः । प्रस्तावः
प्रकरणम् । अर्थस्य वाच्य-लक्ष्य-व्यङ्ग्यात्मनः । क्रमे-

वाक्ये वाच्यसहितोऽन्यसन्निधिरिति मध्यपदलोपी
समासः । वैशिष्ट्याद्वैलक्षण्यादिति प्रत्येकं पूर्वषष्ठ्यन्तपदे-
ऽन्वीयते । तदनन्तरमुज्जीवित इति शेषः । प्रतिभाजुषामिति—
नवनवोस्तेष्वुद्दिशाक्षिणाम्(१) । स्थूलबुद्धीनान्तु प्रायेणालक्ष्य
एवापमर्थ इति भावः । अन्यार्थेति—स्वार्थे प्रत्यये
पुनरभिधाऽऽद्य एव भवन्तु व्यापारा इति भावः । व्यक्ति-
रेवेति—वाक्यार्थपश्चाद्भावेनाभिधाऽऽदिशब्दव्यापारनिरासात्
व्याप्त्यादिप्रतिसम्भानाविरहेणानुमित्यादिप्रतिक्षेपाच्चेत्यर्थः । यं
प्रति प्रतिपाद्यते स प्रतिपाद्यः । ध्वनेर्विकार इति—तदुक्तं,
'भिन्नकण्ठध्वनिधीरैः काकुरित्यभिधीयते'(२) । सा च तत्तत्-

(१) एवं हि भामहादिप्राचीननिबन्धकृतां कृतं 'प्रतिभा'पद-
विचरणमिति श्लोकासे दर्शितम् । एवंविधाः प्रतिभाजुषो विदग्धाः
सहृदया इति वा व्यपदिश्यन्ते । इतरे तु व्याकरणकोषज्ञानमात्रा-
भ्याः काष्ठलोष्टसमाः काव्यास्थादसुखवञ्चिता इति विदुषां दर्शनम् ।

(२) एषा प्राचीनानां विचरणपरा कारिका । भरतीयनाट्यशास्त्रादौ
मूलग्रन्थेऽमिनयलक्षणे भावप्रकाशनाद्यर्वाचीननिबन्धे चास्य विस्तरे
जालोचनम् । 'संयोगो विप्रयोगश्चे'त्यादिहरिकारिकाऽनुशीलनवेलायां
काक्यादीनां स्वराणां काव्यसामान्योपयोगित्वं टीकाकृद्भिर्दर्शितम् ।

णोदाहरणानि—

अइपिहुलं जलकुम्भं घेत्तूण समागदस्मि सहि तुरिअम् ।
समसेअसल्लिलणीसासणीसहा वीसमामि खणम् ॥१३॥

अत्र चौर्यरतगोपनं गम्यते ।

सहकारिभेदात्स्वरूपभेदाच्च स्वयमाकरेषु ज्ञेया । वाच्यलक्ष्य-
व्यङ्ग्यात्मन इति यथायोगमुदाहृतिषु बोध्यम् । जलपूर्णकुम्भो
जलकुम्भः । श्रमार्जिताभ्यां स्वेदसल्लिलनिःश्वासाभ्यां निः-
सहा निरुधमा । इयञ्चैकाकिन्या नदीं गताया अप्यस्याः
कुतोऽयमेतादृशः श्रम इति तर्कयन्तीं प्रतिवेशिनीं प्रत्युक्तिः ।
अत्र जलकुम्भवहनादेवायं श्रमो, नान्यथा शङ्किष्ठा इति वक्त्रभिप्राय-
रूपोऽर्थः प्रकाशते । स्वभावादेव तेष्वेवाभिधाऽऽदिव्यापारेष्वव-
च्छिन्नान्यैव तत्र प्रबला शक्तिः । न चासावनुमा । कस्य हि प्रतीति-
रानुमानिकी, प्रतिवेशिन्याः, सन्निहितानां वा, काव्यर्थभावनादुप-
जायमानप्रकृतीनां सहृदयानां वा ? तत्राद्ययोर्वाच्यैवेति सन्तोष्यं,
(१)तृतीये तु न व्याप्ताद्यनुसन्दधमे मांसचक्षुषः । किञ्चैवं-
विधवाक्यार्थस्य पारमार्थिकत्वानैयत्येन सन्दिग्धस्वरूपो हेतुः ।
भवतु तर्हि अनुमानाभास इति पण्डितम्मन्यः काञ्चन खण्डानुमिति-
मुपकल्प्य वाक्यार्थप्रत्यक्षादिवोदेष्वपि तत्प्रसञ्जनं शक्यमिति
परासनीयः । यदेवंरूपं वाक्यं तदेवंरूपाभिप्रायकमिति सुग्रहे
एव व्याप्तिपक्षधर्मत्व इति ब्रुवाणो व्याप्तिनिश्चयस्थलमन्वेषयितव्य

ओणिहं दोव्वल्लं चिन्ता अलसत्तणं सणीससिअम् ।
 मह मन्दभाइणीए केरं सहि तुहवि अहह परिहवइ ॥१४॥
 अत्र दूत्यास्तत्कामुकोपभोगो व्यज्यते ।

इति पारिशेष्यार्थस्य ध्वनिशक्तिसिद्धिः(१) । एता एव युक्तय उदाहरणान्तरेष्वपि यदृच्छया सञ्चरन्ति भगवत्यः ।

मह केरं मदीयम् । तुह त्वामित्यर्थे षष्ठी, परिभवतीत्यस्य हिंसा-
 र्थत्वात्(२) । तुह वि अहह इति पाठो न, हेति मध्ये वृत्तहानिदोषा-
 दित्येके, तन्न, गाथाभङ्गेऽपि वृत्तान्तराभङ्गात्(३) किन्तु प्रचुरपुस्तका-
 दृष्टत्वादश्रव्यप्रायत्वाच्च अहह इति पाठानङ्गीकारः । अत्र मदीय-
 मौन्निद्रयादि त्वां परिभवतीत्यन्वयानुपपत्त्या मत्सदृशमौन्निद्रयादि
 लक्ष्यते । तेन तदतिशय एव व्यज्यते । म चाभिव्यक्तः स्वकारणी-

(१) अयं हि ध्वनिध्वंसार्थं साटोपमायस्ततां न्यायैकदेशिनां
 कुतार्किकाणां व्यक्तिविवेककारप्रभृतीनां सूक्ष्मतो मतपरामर्शः ।
 विस्तरस्तु मूलग्रन्थे ५माल्लासेऽनुशीलितः । एवमपि दर्पणे ५मपरि-
 च्छेदे व्यक्तिविवेककारमतखण्डनम् ।

(२) जासिनिप्रहनेत्यादिसूत्रातिदेशेनेति यावत् । अभियुक्तास्तु
 प्राकृतेऽत्र षष्ठीप्रयोगो द्वितीयास्थाने इति निर्दिशन्ति ।

(३) गाथायां सूत्रकृतां पिङ्गलादीनां मतेन पूर्वार्धस्योत्तरार्धानु-
 यायित्वव्यवस्थायामेवमभिधानम् । यदत्र टीकाकृतमेतन्मतोपरि आक्षेप
 उदासीनतया तन्मतपाठाङ्गीकारश्च तत् टीकाकृतसुलभपूर्वाचार्य-
 मतखण्डननिर्बन्धमाविष्कृत्य कृतमित्येव सन्तोष्यम् । वस्तुतस्तु
 प्रचुरगाथासाहचर्येण गाथाप्रसिद्धभावप्रपञ्चपञ्चनेन च गायैवेयमिति
 नास्ति सम्बेदहेशावकाशः ।

तथाभूतां दृष्ट्वा नृपसदसि पाञ्चालतनयां
वने व्याधैः सार्धं सुचिरमुषितं बल्कलधरैः ।
विराटस्यावासे स्थितमनुचितारम्भनिभृतं

गुरुः खेदं खिन्ने मयि भजति नाद्यापि कुरुषु ॥ १५ ॥

अत्र मयि न योग्यः खेदः, कुरुषु तु योग्य इति
काका प्रकाशयते । न च वाच्यसिद्ध्यङ्गमत्र काकुरिति
गुणीभूतव्यङ्ग्यत्वं शङ्कां, प्रश्नमात्रेणापि काकोर्विश्रान्तेः ।

भूते तस्मिन्नेव वञ्चकप्रकृतावनुरागातिरेकात् प्रणयखण्डनशङ्कमा-
पूरयति । तदाह—तत्कामुकोपभोग इति, रागदार्ढ्यहेतुतया प्रणय-
भङ्गभयादिति शेषः । तथाभूतामिति—दृष्टेत्यादौ प्रत्येकं योज्यम् ।
अनुचितस्य कर्मण आरम्भेण करणेन निभृतं गुप्तं यथा स्या-
त्तथा । खिद्यतेऽनेनेति खेदो मात्सर्यम् । खिन्ने गलाने । अत्रार्थे
तु मयि खेदं भजतीति सोपहासोत्प्रासकाकाऽत्यन्तानौचित्य-
ध्वननम् । तदाह—अत्रेति । वाच्यसिद्ध्यङ्गमिति । सिद्धिः परिपाकः
शोभानिष्पत्तिरिति यावत् । प्रश्नेत्यादेरयं भावः—कुरुषु न भजतीति
काकुः । ततश्च प्रश्नरूपः किमर्थमहमाक्षिप्त इति तस्यैव गुणी-
भावो न्याय्यः सर्वथा, अतएव गुणीभूतव्यङ्ग्यविभागे काकाक्षिप्त-
मित्याक्षिप्तपदप्रयोगः । उक्तस्य व्यङ्ग्यस्य क्रोधप्रकर्षाविद्धतया
वाच्यपोषकत्वं नास्ति, अपि तु तत्पोष्यत्वमेव । अपिरेवार्थे(?) ।

(१) अपिरेवार्थे—परं नात्र निर्बन्ध उचितः । विषयविवेक इति—
विषयविवेके प्रदीपकृतां विवरणमुपयोगीति तत एव जिज्ञासुभिरा-
कलनीय आशयः ।

तइआ मह गण्डत्थलाणिमिअं दिट्ठिं ण पेसि अण्णत्तो ।
एण्हि सच्चेअ अहं ते अ कवोला ण सा दिट्ठी ॥ १६ ॥

अत्र मत्सर्त्तुं कपोलप्रतिबिम्बितां पश्यतस्ते
दृष्टिरन्यैवाभूत्, चलितायान्तु तस्यामन्यैव जातेत्यहो
प्रच्छन्नकामुकत्वं ते इति व्यज्यते ।

उद्देशोऽयं सरसकदलीश्रेणिशोभाऽतिशायी
कुञ्जोत्कर्षाङ्कुरितरमणीविभ्रमो नर्मदायाः ।
किञ्चैतास्मिन्सुरतसुहृदस्तन्वि ! ते वान्ति वाता
येषामग्रे सरति कलिताकाण्डकोपो मनोभूः ॥ १७ ॥

यद्यपि गुणीभावेऽपि न प्रकृतसतिस्तथापि प्रसङ्गादयं विषयविवेकः ।
तइआ तदा । निम्मग्गां निर्म्माम्(१) । एण्हि इदानीम् ।
अत्र तइआ एण्हि इति विञ्चितिकृतेन वाक्यमाहात्म्येन मुख्यतो-
ऽर्थशक्तिरुद्भाव्यते, ततोऽन्यत्रापि किञ्चिद्वाक्यवैशिष्ट्यसम्भवे
न काचित्सतिः । उद्देश इति—अयमिति प्रत्यक्षोत्कर्षनिर्देशः ।
कुञ्जानामुत्कर्षो मत्तमधुकरनिकुरम्बकरम्बितकुसुमसमृद्ध्यादिः ।
सुरतसुहृदः तत्कृतभ्रमघर्मादिमार्जनेन सुरतरागदार्ढ्यदायिनः,

(१) 'निमिता'मिति तु सार्वत्रिकः पाठः । यद्यप्यत्र नार्थतो
वैलक्षण्यं तथापि 'निमग्गा'मिति पाठः कष्टकल्पनाऽऽश्रयविरहात्
वरम् । किन्त्वस्मिन् पक्षे वृत्तहानिनिवारणाय 'मह' इति पदस्याश्रवणम् ।
अण्णदीपासदीपिकायां गाणनां सामग्र्यतश्छायाया अदर्शनात् किं
तावत्तस्य साधारणसम्मतपाठस्याग्रे तात्पर्यमिति न स्फुटमवगम्यते ।

अत्र रतार्थं प्रविशति व्यङ्ग्यम् ।

गोल्लेइ अणोल्लमणा (१) अत्ता सं घर भरम्मि सअलम्मि ।
खणमेत्तं जइ संझाइ होइ ण व होइ विसामो ॥ १८ ॥

अत्र सन्ध्या सङ्केतकाल इति तटस्थं प्रति कथा-
चिदुच्यते ।

ते ताद्रूप्यप्रसिद्धाः । अकाण्डकोपः आकस्मिकक्रोधः (२) ।
अत्रोक्तगत्या प्रतिपदं वाच्यस्य वैशिष्ट्यं मुख्यव्यङ्ग्यानुगुण-
व्यङ्ग्यान्तरमैत्रीलक्षणं, तत्सहकृतेन च वाक्यार्थेन वक्तु-
रभिप्रायकलनम् ।

गोल्लेइ नियुक्ते (३) । अणहमणा (४) अनार्द्रमनाः । अत्ता
श्वश्रूः । 'संझाइ होइ ण व होइ' इति पाठः, न तु संझाइ होइ इत्यनन्तरं
'ण वरे'त्यधिकं, वृत्तभङ्गप्रसङ्गादित्येके । तच्च न, गाथातो भिन्नवृत्त-
त्वात्, किन्तर्हि बहुपुस्तकादृष्टत्वादश्रव्यप्रायत्वाच्च वरं पाठान-
ङ्गीकरणम् (५) । तटस्थो निकटस्थः प्रसिद्धपूर्वप्रणयः,
न तूदासीनः, तत्र रहः सूत्रणोपयोगाभावात् । अत्र चान्यस्यो-

(१) 'अणहमणा' इति पाठान्तरम् ।

(२) श्रीधरकृते ०विवेके उद्देश-कुञ्जोत्कर्ष-नर्मदा-सुरत-तन्वि-
वान्त्यादिपदानां प्रत्येकमभिप्रायप्रकटनम् । तथाचैतैरेवालम्बनोद्दीपन-
विभावानां प्राचुर्यास्थित्याऽत्रासंलक्ष्यक्रमव्यङ्ग्यरूपाकृतध्वननमपीति
तात्पर्यम् ।

(३) नुदतीति छाया, नियुक्ते प्रेरयतीति तु विवरणम् ।

(४) अमुह्यणमणा इत्यसंलग्नः पाठ आदर्शपुस्तके ।

(५) अत्र 'ण वे'ति साधारणसम्मतः पाठः । ण वरेति पाठे आर्या-

मुव्वइ समागमिस्सदि तुज्झ पिओ अज्ज पहरमेत्तेण ।
एमअ कित्ति चिट्ठसि ता सहि सज्जेसु करणिज्जम् ॥१९॥

अत्रोपपत्तिं प्रत्यभिसर्तुं प्रस्तुता न युक्तमिति
कयाचिन्निवार्यते ।

अन्यत्र यूयं कुसुमावचायं कुरुध्वमत्रास्मि करोमि सख्यः ।
नाहं हि दूरं भ्रमितुं समर्था प्रसीदतायं रचितोऽञ्जलिर्बः ॥

अत्र विविक्तोऽयं देश इति प्रच्छन्नकामुकस्त्वया-
ऽभिसार्यतामित्याश्वस्तां पति कयाचिन्निवेद्यते ।

क्तरूपस्य सान्निधिः प्रकरणावसेयः । मुव्वइ श्रूयते । तुज्झ पिओ
इति सोल्लुण्ठमभिधानं सख्याम्, अन्येषु तु रहःसङ्गोपनम् ।
एमेण एवमेव तदनुपयोगिसम्भारव्यग्रिन्ना । अत्र
पूर्वं विदितरहस्याऽप्यभिसारोपकरणसम्भारं न निषेधयति,
प्रत्युतान्यत्रास्यमाधत्ते, सम्प्रति तु कुतश्चित् प्रतीतमुहपातिस-
त्तरागमना तत्सङ्गीकरणं विद्वेष्टीति प्रस्ताववैशिष्ट्यम् ।
अन्यत्रेति—अस्मीत्यहमर्थे । प्रच्छन्नः स्त्रीवेशमाधाय
चेत्यादिभावेन(१) सदासन्निधानयोग्यः । आश्वस्तां

प्रस्तारस्थितस्य कस्यापि वृत्तस्य नानुरूप्यं, परं सर्वेषामेव विषम-
वृत्तानां तत्र स्थितानां गायामध्ये परिगणनस्थं सम्मतत्वात् कथमपि
वृत्तभङ्गदोषो निवार्यः ।

(१) 'चेष्टाऽऽदी'ति विहृतः 'क' पुस्तके पाठः ।

गुरुभणपरवस पिअ किं भणामि तुह मंदभाइणी अहकं ।
अज्ज पवास वच्चासि वच्च सअं जेव्व सुणासि करणिज्जम् ॥२॥

अत्रापि मधुसमये यदि ब्रजसि तदाऽहं तावद् न
भवामि, तव तु न जानामि गतिमिति व्यज्यते ।

आदिग्रहणाच्चेष्टाऽऽदेः । तत्र चेष्टाया यथा —

द्वारोपान्तनिरन्तरे मयि तथा सौन्दर्यसारश्रिया

प्रोष्टास्योरुयुगं परस्परसमासक्तं समासादितम् ।

आनीतं पुरतः शिरोऽऽशुकमधः क्षिप्ते चले लोचने

वाचस्तत्र निवारितं प्रसरणं सङ्कोचिते दोर्लभे ॥२॥

निश्चिन्ताम्(१)) । अत्रान्यत्रेति प्रतिपादितस्य देशस्थातिर्वि-
विक्षादिरूपवैशिष्ट्यस्य साचिव्यमात्रं, प्राधान्यन्तु वक्तव्यैशिष्ट्या-
देरेव । एवं कालवैशिष्ट्येऽपि ज्ञेयम् । गुरुअणेति-जनपदेन बाहुल्य-
द्योतिना ग्राम्यत्वावगतिः । सुणासि जानासि । मधुसमये
प्रकरणगम्ये । न भवामि न जीवामि । अत्राद्येति-निर्दिष्टक्रमेण
गाढगाढीभविष्यन्मन्युर्वसन्तारम्भो वा प्रकृते पान्थावस्थाविशेष-
सहकारिसंस्थाने(२) । द्वारोपान्तेति-निरन्तरे संलग्ने । प्रच्छन्नः वारया-
लङ्कुरणभूतलज्जाभरेण प्रणयिसखीव्यप्येकान्ततया न प्रकाशितः ।

(१) विश्वस्तामिति वा पाठः स्यात् । भावदर्शपुस्तके तु
क्षिप्तान्तामिति विहितः पाठ उपलभ्यते ।

(२) 'प्रकृतिपाद्यावस्था' इत्यादर्शपुस्तके कठः । परं प्रति-
पाद्यावस्थाविशेषसंस्थाने सहकारीति स्फुटतः पाठः स्यात् । कथा-
स्थिते तु अन्वयबाधा स्फुटैव ।

अत्र चेष्टया प्रच्छन्नकान्तविषय आकृतविशेषो
 ष्वन्यते । निराकाङ्क्षत्वप्रतिपत्तये प्राप्तावसरतया च
 पुनः पुनरुदाह्रियते । वक्रादीनां मिथःसंयोगे द्विका-

आकृतविशेषो भावविशेषः । अत्र चेष्टायाः प्रोल्हास्येत्यादिशब्द-
 प्रतिपाद्याया विशेषो वक्तुः प्रत्यक्षरसमुदितरूपाद्वैशिष्ट्यं तत्काल-
 चमत्कारार्थमुल्लिख्यमानमेव सचिवतामालम्ब्य काव्यभावके
 उदाहृतप्रतीतिप्रकर्षमाधत्ते(१) । चेष्टाऽऽदेरित्यादिग्रहणादूर्णनीय-
 नायिकाऽऽदिगतसाचिकादिपरिग्रहः । ननु 'गुरुअणे'त्यादावपि
 वक्त्रादिविशेषः सम्भवति । ततश्च द्वित्रिचतुरोदाहृतिदर्शनेनैव
 सिध्यतीत्याशङ्क्य बहुदाहरणोपयोगमाह-निराकाङ्क्षत्वप्रतिपत्तये इति ।
 शिष्याणां निःसन्देहव्युत्पत्तयेऽनवसरेऽश्रद्धेय(२)-मवसरं प्राप्य-
 पुनः पुनस्तदेव वक्त्रादिविशेषसाचिव्यं न तु परस्परासङ्कीर्ण-
 रूपमुदाह्रियत उदाहरणैर्निश्चाय्यते । द्विकादिभेदेन कचिद्वयो-
 र्यथा—'अइपिहुल'मित्यादौ जलकुम्भादिगतदुर्वहत्वादिवाच्यस्य

(१) भावके बलाहृति—'क' पाठः ।

(२) प्राप्तावसरतयेत्यस्य प्रतीकस्यापाततो व्यतिरेकमुखेण
 विवृतिर्वीपिकायाम् । 'तत्सहकारिविशेषसमवधानादबाधितानेक-
 लस्यसम्दर्शनेन शिष्याः सुशिक्षिता अक्षीणवेचक्षण्याः प्रगल्भा स्मृति-
 विघटितविप्रतिपत्तयः सम्पद्यन्त इति पौनरुक्त्यममं निरस्यति । एवं
 तर्हि सर्वत्र निवेदनं प्राप्नोतीत्याह 'प्राप्तावसरतये'ति विवकमन्तव्य-
 मशोद्धरणीयम् ।

दिभेदेनामेन क्रमेण लक्ष्यव्यङ्ग्योश्च व्यञ्जकत्वमुदा-
हार्थम्(१) ।

बान्धवाद्यवगतदुःशीलत्वादिव्यङ्ग्यवक्त्रोः(२) । कवित्त्रयाणां
यथा तद्वा इत्यादौ वाक्यप्रतिपाद्यतत्प्राणेश्वरीरूपान्यसन्निधीनाम् ।
एवञ्चतुरादीनाञ्च वैशिष्ट्यस्य सहकारित्वेन व्यञ्जकत्वम् । अनेन
क्रमेण वक्त्रादिवैशिष्ट्यस्य साहित्यविकल्पेन । लक्ष्यव्यङ्ग्योश्च ।
लक्ष्यस्य यथा तत्रैवौघिद्रयाद्यतिशयस्य प्रणयभङ्गशङ्कायां व्यञ्जक-
त्वमुदाहार्यमुक्तोदाहरणेनैव गम्यमित्यर्थः(३) । अत्र चान्या-
र्थधीहेतुरित्यर्थशब्देनालङ्कृतिरसादिरूपयोरर्थयोः सङ्ग्रहो बोद्धव्यः ।
एतच्चादिपदसङ्ग्राहायां चेष्टायां द्वारेत्याद्युदाहृत्याऽत्र प्रच्छन्न-
कामुकविषय आकूतविशेषो ध्वन्यत इति वदता वृत्तिकृता सूचित-
मेव । तथाहि आकूतविशेषो भावाविशेषः शृङ्गारसञ्चारिलज्जा-

(१) अत्र तत्र वक्तृबोद्धव्ययोगे यथा-अस्ता एत निमज्ज इत्या-
दिरधिकोऽंशो रुचकश्रीधरादिभिर्मूलग्रन्थव्याकरणपरः स्वस्वटीकाया-
मुपन्यस्तः । माणिक्यचन्द्रेण गोविन्दठक्कुरप्रभृतिभिश्चार्वाचोनेर्मूल-
ग्रन्थाङ्गतयैष आदीयते ।

(२) अत्रादर्शपुस्तके वाक्यव्यङ्ग्यपदयोर्यथा व्यत्यासः ।

(३) गम्यमित्यर्थः—एकस्मिन्नेवीदाहरणे प्रायश एतादृश-
लक्ष्यव्यङ्ग्यार्थयोर्विच्छित्तिभृतोः सहायस्यानस्य सम्भवात् परवर्तिभि-
रालङ्कारिकैः कविकर्णपूरेति सार्थकनामधेयैरलङ्कारकास्तुभे १मकिरणे
लक्ष्यव्यङ्ग्यार्थप्राप्तपल्लवविभागः सुष्ठु दर्शितः । जिज्ञासुमि'नव-
जलधरधामे'त्यादिः श्लोकप्रपञ्चस्तत्रत्य आलोकनीयः ।

(३८) शब्दप्रमाणवेद्योऽर्थो व्यनक्त्यर्थान्तरं यतः ।

अर्थस्य व्यञ्जकत्वे तच्छब्दस्य सहकारिता ॥२३॥

लक्षणो ध्वन्यत इति रसादौ भावध्वननेन शक्तिर्दर्शिता । तत्र च पार्यन्तिके ध्वननाङ्गीकृत्याऽन्तरालप्रतीतिकालकृतावर्थत एव तदुपगमे दर्शितः । एतदुभयव्याप्तेरपि (१) चाभिधाऽऽद्यनुमानादि-
बहिर्भावसाधने प्रगल्भा एवास्मदुक्तप्राचीनयुक्तयः । प्रमाणेति-
सर्वस्यैव काव्यरूपस्य वाच्यार्थानियतप्रामाण्यस्यापि स्वप्रकाश-
रसाद्यास्वादप्रमित्ययोगव्यच्छेदेन प्रामाण्यनियम इति सिद्धान्त-
रहस्यव्युत्पन्नपरम् । एतच्च सिद्धान्तसङ्ग्रहे (२) निपुणं निरूपितमस्मा-
भिरिति नेह गौरवभीत्या प्रपञ्चितम् । तत्सहकारिता तदनुगुणा
का अपि शक्तिः । न हि प्रमाणान्तरवेद्यो व्यञ्जकः प्रत्यक्षादि-
वेद्योऽर्थः प्रकृतमभिप्रायं फलतीत्याशयः । तस्मादन्वयव्यतिरेकाभ्यां
शब्दस्यापि सामर्थ्यं कल्पनीयं न तत्र वर्जनीयसन्निधित्व-

(१) 'एतदुभयव्यापृता'विति स्यात् । पाठोऽत्र विकृत इति प्रति-
भाति ।

(२) आस्वादजीवातुः पदसम्बन्धः काव्यमिति संज्ञाप्रतिज्ञामाकृ-
षतां टीकाकृतां तत्समानाशयानां प्राक्तनानां परवर्तिनां चैव उपलब्धो
ग्रन्थश्रुतिपूरकत्वेन ग्राह्यः । एवमपि धिक्वेकादिषु सिद्धान्तः । सिद्धान्त-
संग्रहे टीकाकृतकृतविस्तृततररसादिविधेयव्यपरे विवक्ष्य इति प्रत्येव
व्युचितम् ।

शब्देति । नहि प्रमाद्यन्तरबेद्योऽर्थो व्यञ्जकः ।

इति श्रीकाव्यप्रकाशेऽर्थव्यञ्जकतानिर्णयो नाम
तृतीयोल्लासः ॥ ३ ॥

मात्रं तस्येति सर्वत्रैवोभयशक्तिमूलता यद्यपि तथापि यत्रैक-
शक्तिरुद्भूता तत्रैकमूलतेत्यनाकुलमखिलम्(१) ॥

॥ तृतीय उल्लासः ॥

(१) 'इयतैव व्यञ्जकत्वनिर्णयो ग्रन्थकृता कृतः, केवलं विवक्षितान्व-
परवाच्यस्य संलक्ष्यक्रमव्यञ्ज्यप्रमेदेऽर्थस्य विभावादिरूपस्य व्यञ्जक-
त्वस्यानुक्तत्वादव्याप्तिर्व्यञ्जकनिर्णयस्येति चिन्त्यमेतत् । यदि परं
'व्यक्तिरेव से'त्यनन्तरं 'रसादेः प्रतिपत्तये । विभावादिभ्य एवाऽभि-
व्यक्तिरर्थसमाश्रयेति कारिका पठनीयेति युक्तियुक्तोऽभियुक्तानां
प्राक्कानामां राजानकरुचकादीनां सिद्धान्तः । एवंविधेषु स्थलेषु
प्राचीनटीकानामुपयोगित्वं सुप्रकटम्

चतुर्थ उल्लासः ।

यद्यपि शब्दार्थयोर्निर्णये कृते दोषगुणालङ्काराणां
स्वरूपमभिधानग्रंथं तथाऽपि धर्मिणि प्रदर्शिते धर्माणां

एवं व्यञ्जकारूपामधिकां शब्दार्थयोः शक्तिमुपपाद्य तदुप-
योगं ध्वनिगुणीभूतव्यङ्ग्यविभागपराभ्यां चतुर्थपञ्चमोल्लासाभ्यां
सूत्रकुदृशितवान् । तत्र केचित्, शब्दार्थनिरूपणार्थमेव वृत्तिविवेकः
कृतो न स्वाग्रन्थेन, ततश्च तदनन्तरमेव(१) तद्धर्माणां
दोषादीनां निर्णयः सुकरो भवतीति स एव कार्यः, ध्वन्यादि-
विभागस्तु पूर्वं पश्चाद्वा कार्यं, इति प्रत्यवतिष्ठन्ते । तन्निरा-
कुर्वन्नाह वाचकः -- यद्यपीति-निर्णयविभागव्यवस्थायाम् ।
धर्मिणीति-न खलु शब्दार्थमात्रधर्मा दोषा एव निरूप्याः, किन्तु

(१) वृत्तिविवेकान्तरमिति यावत् । वस्तुतस्तु काल्पनिकमेव
सूत्रकारवृत्तिकारयोर्भेदमुररीकृत्यैवं टीकाकृतामाक्षेपस्तत्समाधानप्र-
यासश्च । यथाचात्र क्रमोलङ्घनप्रस्तावो न वरीवर्त्ति तथा प्राचीनतमैः
काव्यप्रकाशसङ्केतकारराजानरकचक्रैस्तददोषाविति मूलग्रन्थकारिका-
व्याख्यानोपश्रुप्ते सप्रपञ्चं दर्शितम् । यदत्र दीपिकायां केचिदित्यादि-
ना सम्यग्भेदे केषाञ्चित्काल्पनिकसत्तावतां मतोद्घोषणं यथा शब्दार्थ-
विवेकाव्यवहितोत्तरक्षण एव तज्जीवातूनां दोषगुणालङ्काराणां निर्णयः
सम्यक् इति न तत्र सूत्र-(कारिका)-ग्रन्थाल्लक्षकं किमपि साहायकमा-
सादयाम इत्यलं पल्लवितेन ।

हेयोपादेयता ज्ञायत इति प्रथमं काव्यभेदानाह—
(१९) अविवक्षितवाच्यो यस्तत्र वाच्यं भवेद्ध्वनौ ।

अर्थान्तरं सङ्क्रमितमत्यन्तं वा तिरस्कृतम् ॥२४॥

लक्षणा मूलगूढव्यङ्ग्यप्राधान्ये सत्येवाविवक्षितं
वाच्यं यत्र स ध्वनौ इत्यनुवादाद्ध्वनिरिति ज्ञेयः ।

काव्याङ्ग्यरूपतद्विशेषगताः । एते च रसाद्याश्रयेणैव व्यवतिष्ठन्त
इति रसादिध्वनिगुणीभूतव्यङ्ग्ये तावन्निरूपणीये । तत्प्रसङ्गेन
तत्सजातीयानां वस्तुध्वन्यादीनां कर्कटीकण्टकन्यायेन पूर्वं पञ्चा-
च्चावेष्टनतया तन्निरूपणमिति भावः । हेयोपादेयतेति-दोषाणां
हेयतयैव गुणालङ्कृतीनाञ्चोपादेयतयैवात्र निरूपणम् । हेयोपा-
देयताबीजञ्च काव्यविशेषपरिज्ञान एव सुज्ञानं भवतीत्यर्थः ।
काव्यपदमत्र तद्विशेषध्वन्यादिपरम् । तज्ज्ञेदाः स्वलक्षणलक्षिता
विशेषाः । तत्र च लक्षणा मूलव्यञ्जकतायाः प्राथमिकतया प्रथमं
तन्मूलध्वनिविवेकः (१) । अविवक्षितेत्यादिना वाच्यविभागो
ध्वनिविशेषलक्षणद्वयमूचनपरः, अन्यथा ध्वनित्वक्षतेः । अ-
विवक्षितं बाधितस्वरूपं वाच्यं यत्रेति सामान्यलक्षणं सूचितम् ।

(१) इयमेवानन्दवर्धनाद्यालङ्कारिकवर्यानुसृता सम्प्रदायसिद्धा
व्यवस्था । अभिधामूलस्य बहुविषयतया पञ्चाभिर्देश इत्युज्ज्वलं तत्-
कारणोपगमासः । उपरितमस्तु युक्तिबन्धः “एवं लक्षणा मूलं व्यञ्जक-
त्वमुक्तं, मभिधामूलत्वाद्वाह” इति द्वितीयोल्लासस्थं मूलग्रन्थमवलम्ब्य
प्रादुर्भूत इति सोऽपि यथास्थित एव । (प्रदीपप्रभा) ।

तत्र च वाक्यं कचिदनुपयुज्यमानत्वादर्थान्तरे परि-
णमितम् । यथा—

त्वामस्मि वच्मि विदुषां समवायोऽत्र तिष्ठति ।

आत्मीयां मतिमास्थाय स्थितिमत्र विधेहि तत् ॥१३॥

अत्र वचनाद्यपदेशादिरूपतया परिणमति ।

अनुपयुज्यमानत्वस्वरूपमात्रेणार्थान्तरे(१) विशेषरूपे परि-
णमितमिति संक्रमितमित्यस्य व्याख्यानं, तन्मर्षाकृतमित्यर्थः ।
णिच्वा काकादिसाहाय्यसूत्रणम् ।

त्वामिति—समवायः समुदायः । तत्र साम्मुख्यादेव
प्रतिपाद्ये नियते त्वामित्यस्य तावन्नोपयोगः । एवं
वचनादेव कर्त्तरि ज्ञातेऽहमर्थस्यास्मीत्यस्य वच्मीत्यस्य च ।
आत्मीयामिति मतिमवलम्ब्यावस्थानस्यावश्यम्भावादेव सिद्धेः ।
तैश्चानुपयोगबाधितैरुपदेश्यत्वामत्वोपदेशप्रमादावस्थितयस्तद्वि-
शेषा लक्ष्यन्ते । तैश्च लक्षितैस्तदतिशयरूपा एवावश्यवाच्यहिता-
हितत्वालङ्घनीयाङ्गत्वादरग्राह्यत्वात्यन्तावहितताः प्राधान्येन व्य-
ज्यन्ते । वच्मीन्त्यत्र लक्षणायाः स्फुटतया तन्मुखतया निर्दिशति—
अत्र वचनादिरिति । अनुपपद्यमानतयेति—सर्वथेति शेषः ।

(१) स्वरूपमात्रेणोक्त वृत्तिग्रन्थपूरणम् । परिणमितमिति—एवं
काव्यप्रकाशविवेके “अत्र हि वाक्यस्यानुपपत्त्यभावादानुवृत्तिधर्मरूप-
तयाः लक्ष्यप्रतीतिवेलायां न परित्यागः, किन्तु तत्सहितस्य लक्ष्यस्य
प्रतीतिः—अत एवात्र परिणामोक्ति”रिति ।

कश्चिदनुपपद्यमानतयाऽत्यन्तं तिरस्कृतम् । यथा—

उपकृतं बहु तत्र किमुच्यते

सुजनता प्रथिता भवता परम् ।

विदधदीदृशमेव सदा सखे !

सुखितमास्व ततः शरदां शतम् ॥ २४ ॥

एतदपकारिणं प्रति विपरीतलक्षणया कश्चिद्वक्ति ।

(४०) विवक्षितं चान्यपरं वाच्यं यत्रापरस्तु सः ।

अन्यपरं व्यङ्ग्यनिष्ठम् । एष च—

(४१) कोऽप्यलक्ष्यक्रमव्यङ्ग्यो लक्ष्यव्यङ्ग्यक्रमः परः ॥

अलक्ष्येति—न खलु विभावानुभावव्यभिचारिणि

अतएवात्यन्ततिरस्कृतं, नतु तद्वन्धोऽप्युपपद्यत इत्यर्थः । उप-
कृतमिति—अत्र वक्त्रादिवैशिष्ट्यान्मुख्यार्थबाधः, लक्षणया-
ऽपकाराद्यतिशयश्च गूढो व्यङ्ग्यः । विवक्षितमिति—अवाचितत्वे-
नेत्यर्थः । अन्यपरतयैव विवक्षितं, न तु गुणीभूतव्यङ्ग्यमाक्षिप्य
विभ्रान्तमित्यर्थः । अन्यपरमित्यस्य व्याख्यानं व्यङ्ग्यनिष्ठं
सर्वात्मना तत्प्रवणमित्यर्थः । अलक्ष्यः क्रमः प्रतीतिपौर्वापर्यं
यत्र, तदलक्ष्यक्रमं तथाभूतं व्यङ्ग्यं यत्रेति विग्रहः । एवमुत्तरत्र ।

यद्यपि लक्षणांमूलेऽप्यस्ति लक्ष्यक्रमव्यङ्ग्यता तथापि तस्य
तद्व्यभिचार एवेति नोपन्यासः, तत्र च लक्ष्यपदार्थपर्यालोचन-
यैव लक्षणं लभ्यत इति न पृथक् निर्देशः (१) । न खल्विति—

(१) एतच्च सर्वमापाततो विवेककृन्मन्तव्यमनुसृत्य ।

एव रसोऽपि तु रसस्तैरित्यास्ति क्रमः; स तु लाघवा-
न्न लक्ष्यते । तत्र—

(४२) रसभावतदाभासभावशान्त्यादिरक्रमः ।

भिन्नो रसाद्यलङ्कारादलङ्कार्यतया स्थितः ॥२६॥

तन्मात्रस्य रसत्वे सहृदयासहृदयव्यवस्थाविरहप्रसङ्गादिति-
भाषः । तैराविष्कृत्यत इति शेषः । ते च प्रतीयमाना एव
रसमाविर्भावयन्ति, अन्यथाऽतिप्रसङ्गादित्याह—इतीति—अतो
हेतोरस्ति क्रमस्तत्प्रतीत्योः, स तु न लक्ष्यते । वस्तुसामान्येन (१)
(सामग्र्येण) प्रतीत्यन्तरालकालस्याम्बुजपत्रसहस्रव्यातिभेदवदति-
सूक्ष्मत्वादिति शेषः । अत्र च रसवति काव्ये वस्त्वलङ्कारव्यङ्ग्य-
योरपि न प्रतीतिविलम्बो भ्रष्टित्यास्वादपर्यन्तगमनात् । वस्तुव-
स्तु नीरसे प्रतीतिविलम्बात्तत्साजात्येन लक्ष्यक्रमव्यवहार इति
बोद्धव्यम् (२) । तत्र (तत्रेति—) तयोर्मध्ये अलक्ष्यक्रमस्य रसा-
विरीहस्यस्वरूपव्यवस्थाहेतुरित्यर्थः । तदाभासेति—तत्प्रदेन रस-
भावयोरनुकर्षः । अक्रम इति—नन् ईषदर्थेऽङ्ग्रेयतापरम् ।

(१) साम्बन्ध्येनेति 'क' पुस्तकेऽदृश्यः पाठः ।

(२) आचार्याभिनवगुप्तप्रभृतीनां सिद्धान्तमुपजीव्यैवमुक्तिः ।
अखण्डबुद्धिवेषस्यानन्दमयस्य रसस्य कथं खण्डबुद्धिनिर्ग्राह्यैः पृथक्
पृथगुलपभ्यमानैर्वस्त्वलङ्कारध्वनिः 'स्थासंस्थापितैः साजात्यमित्य-
न्वर्थैर्बोद्धः । परं शब्दचित्रार्थचित्रप्रभृतीनां नीरसानां संलक्ष्यक्रम
वस्त्वलङ्कृतिध्वनिभेदैः सह साजात्यं ध्वनिप्रस्थानपरमाचार्याणां तन्नि-
बन्धकृताञ्च बहुधा न स्वरस इत्यनिरोहितमेतत् प्रेक्षावताम् ।

आदिग्रहणाद्भावोदय-भावसन्धि-भावशबल-
त्वानि । प्रधानतया यत्र स्थितो रसादिस्तत्रालङ्कार्यो
यथोदाहरिष्यते । अन्यत्र तु प्रधाने वाक्यार्थे यत्रालङ्कार-

रसाद्यलङ्कारादिति-रसादिश्चासावलङ्कारश्चेति(१) कर्मधारयः ।
अलङ्कार्यतया स्थित इति भिन्नत्वे हेतुः । आदिग्रहणाद्भावशाबल्या-
दिरिति । तत्रेति-प्रधानतया बाध्यताऽऽदिराहित्येनालङ्कार्यः ।
अलङ्कारादिकृतपरिपोषमात्रत्वेनालङ्कारव्यपदेशो योग्यः । न
चेतद्वाक्यमात्रमित्याह-तथोदाहरिष्यत उदाहरणदर्शनेन विविक्तः
करिष्यत इत्यर्थः । वाक्यार्थे रसाद्यन्तरूपे वस्तुमात्ररूपे वा । अङ्ग-
भूतः शोभाविशेषकः । आदिरिति वाक्यार्थादिसङ्ग्रहः कार्यः

(१) अत्र वृत्तिग्रन्थेऽलङ्कारपदं पारिभाषिकमनुप्रासोपमादिपरं,
न पुनः 'सौन्दर्यमलङ्कार' इति वामनकृतनिर्देशेन सौन्दर्यसामान्येना-
नुगतार्थं यत्किञ्चिदिति वृत्तिग्रन्थत एव स्फुटं प्रतीयते । न च दशमो-
ल्लासे रसवत्प्रेयःस्वस्वसमाहितादीनामनुद्देशस्तद्वाख्यानकल्पे प्रति-
कूल इति मन्तव्यम् । सुविदितमेवैतद्यदलङ्कारोल्लासस्योत्तरार्द्धमपरेणा-
पूरि । अलङ्कारमाहात्म्यवादिनां भामहोद्भूतप्रभृतीनामनुसारिणस्तस्य
'प्रधानेऽभ्यत्र वाक्यार्थे यत्रालङ्कन्तु रसादयः । काव्ये तस्मिन्नलङ्कारो रसा-
दिरिति मे मति' इति स्पष्टनिर्दिष्टध्वनिप्रस्थानसिद्धान्तेऽनादरवन्तः, स्त-
दन्तस्यानिबन्धनस्य सुशककल्पनत्वात् । एवं सर्वेऽपि प्राचीनाष्टीका-
कृतो रुचकश्रीधरश्रीविद्याचक्रवर्तिप्रभृतयः । उदाहरिष्यत इत्य-
स्य पृथगलङ्कारतया विवेचयिष्यत इति सम्प्रदायप्रकाशिन्यां शेषो-
क्ताचार्याणां विवृतिस्त्वत्र प्रमाणम् ।

भूतो रसादिस्तत्र गुणीभूतव्यङ्ग्ये रसवत्-प्रेय-ऊर्जस्वि-
समाहितादयोऽलङ्काराः । ते च गुणीभूतव्यङ्ग्याभि-
धान उदाहरिष्यन्ते ।

(१) । गुणीभूतव्यङ्ग्य इति-तैरुपाधिभिर्ध्वनिव्यवहारनिरासः, नतु
तत्सद्भावे ध्वनिव्यतिरेकनियमः, प्रधानभूतरसाद्यपेक्षयाऽसम्भाव्य-
त्वात् । रसवदिति—अलङ्कारस्यालङ्कारिपारतन्व्यध्वननया
काव्यविशेषणपदेन तदभिधानम्(२) । एवमुत्तरत्रापि ।
भावस्यालङ्कारत्वेन प्रेयः प्रियतरं काव्यम् । [अत्र रसवति
काव्ये वाच्यव्यङ्ग्ययोरपि न प्रतीतिविलम्बो, श्रुटित्यास्वादपर्यन्त-
गमनात् ; किन्तु नीरसप्रतीतिविलम्बात्तत्साजासेन लक्ष्यक्रम-
व्यङ्ग्यव्यवहार इति बोध्यम्(३)] । ऊर्जस्वि-रसाभास-भावाभासा-

(१) रसादिरित्यत्र 'आदि' पदेन भावरसाभासभावाभासभावो-
दयभावसन्निभभावशबलत्वानां ग्रहणमिति प्रायः सर्व एव विवरण-
काराः । यदि कथञ्चिदपि चण्डोदाससम्मतोऽर्थः स्वीक्रियेत तथाऽप्यत्र
वृत्तिग्रन्थे तदर्थेऽन्वयो न सुपपाद इति प्रतीयते ।

(२) रसवत्पदनिरुक्तविमर्शनद्वारा रसवतोऽलङ्कारतां निराकर्तुं-
कामेन कुतश्चेन स्वग्रन्थे रसो विद्यते यत्रेति तस्य काव्यविशेषणत्व-
मुदङ्कितम् । रुचककृतेऽलङ्कारसर्वस्वे रसो विद्यते (यत्र निबन्धे) यत्र
निबन्धने व्यापारात्मनि तद्रसवदिति निरुक्तिर्दिशिता । तत्र जयरथ-
समुद्रबन्धयोष्टीकाकृतोर्विवृती आलोकनीये ।

(३) अयमंशो द्विरुपक्षिप्त इति प्राचीनाद् ग्रन्थादेवावसीयते
(९२ पृः) । अत्रायं निरवकाशो वर्जनीयश्च । आदर्शभूतमूलपुस्तके
सङ्कलयित्रा प्रमादेनैक एव सन्दर्भो द्विगुहीतः स्यात् ।

तत्र रसस्वरूपमाह—

(४३) कारणान्यथ कार्याणि सहकारीणि यानि च ।

रत्यादेः स्थायिनो लोके तानि चेन्नाट्यकाव्ययोः ॥

विभावा अनुभावास्तत्(१) कथ्यन्ते व्यभिचारिणः ।

लङ्कृत्यनुप्राणितत्वेन चमत्कृतिविशेषाधानक्षममूर्जस्वि, भाव-
प्रक्षमालङ्कृतिसाचिव्येन सम्यगाहितं भवति चमत्करणमनेन-
ति समाहितम्, आदिपदेन भावोदयनामालङ्कृतिपरिग्रहः ।
गुणीभूतव्यङ्ग्यं काव्यमभिधीयते विशेषलक्षणार्थमावध्यतेऽत्रेति
गुणीभूतव्यङ्ग्याभिधानः पञ्चमोल्लासः ।

तत्रासंलक्ष्यक्रमे ध्वनौ प्रसक्तयेति शेषः । स्वमान्तरं रूपं नतु
रुदिकल्पितमिति भावः । कारणानीति—अथशब्दश्चार्थः कार्यानी-
त्यत्र योज्यः । यानीति कारणानीत्यादिभिः तानीति च
विभावा इत्यादिभिः प्रत्येकमन्वयिते । लोके रामादिगतस्य
स्थायिनोऽन्तरा भावोत्पत्तावप्यनवच्छिन्नवासनस्य यानि कारणा-
न्यालम्बनानि सीताऽऽदीनि, उद्दीपनानि चोद्यानादीनि, तानि
चेन्नाट्यकाव्ययोरभिनयशब्दविशेषाभ्यामुपनीयन्ते तत्तदा भावुक-
गतरसवासनान्तर्लीना रत्यादयो विभाव्यन्ते आस्वादाङ्कुर-

(१) 'अनुभावाश्चे'ति काचित्कः पाठः । उपरिधृतपाठे 'तदि'
त्यस्य तदेत्यर्थाकस्य 'चेदि'त्यनेन पूर्वप्रघट्टकस्थितेन सम्बन्धः ।

व्यक्तः स तैर्विभावाद्यैः स्थायी भावो रसः स्मृतः॥

प्रादुष्करणयोग्याः क्रियन्ते एभिरिति विभावाः कथ्यन्ते (१) ।
 एवं कार्वाण्यालिङ्गनादीन्यनुभावयन्ति परिपोषयन्तीत्यनुभावाः ।
 सहकारीणि हर्षादीनि निजनिजविभावानुभावरसमुखेन दर्शितानि सन्ति विशेषेणाभिमुख्येनाचरन्तीति व्यभिचारिणः । किम-
 तो यथेवमित्याह—व्यक्त इति । तैः कारणादिभिर्विभावाद्यैर्वि-
 भावादिव्यपदेशानुगुणामवस्थामापन्नैर्व्यक्तः प्रादुष्कृतः स्थायी
 प्रत्यभिज्ञायमानपूर्वरूपानुगमो रत्यादिर्भावो भाव्यते वास्यत
 इति वासनाऽऽत्मतया सहृदयहृदयलीनो रसः स्मृतो ध्वानिकार-
 मतानुसारिभिराम्नातः । व्यक्तो व्यक्तीकृत एव रसो, न तु
 रसः सन्व्यज्यत इति वदता रसस्य व्यक्तिरूपत्वाभिमतप्रतीति-
 शरीरानन्यत्वं सूचितम् । तदुक्तं श्रीमल्लोचनकारपादैः—रसाः
 प्रतीयन्त इति त्वोदनं पचतीतिवद्व्यवहारः (२) इति । यद्य-

(१) तथा च भारतीये नाट्यशास्त्रे “विभाव इति कस्मा-
 दुच्यते ? विभावो विज्ञानार्थः । विभाव्यन्तेऽनेन वागङ्गसस्वाभिनया
 इत्यतो विभावा इति” । “अथानुभाव इति कस्मादुच्यते ? यद्य-
 मनुभावयति वागङ्गसस्वकृतमभिनयमिति” । वस्तुतस्स्वेतदुपलक्षण-
 मात्रं, हृश्येतरकाव्येष्वपि तथा प्रसङ्गात् । सर्वसाधारणीकृता-
 साधारणरसपदार्थनिष्पत्तिसामग्रीयं खण्डशो वितस्य दर्शितेति निर-
 पह्यैव शैली ।

(२) ध्वन्यालोकलोचने (काव्यमाला ६९ पृः) । एतदनुषङ्गी
 लोचनग्रन्थः “प्रतीतिरेव विशिष्टा रसने”त्यादिः “अभिव्यज्यन्ते
 रसाः प्रतीत्यैव च रस्यन्त इती”त्यन्तो जिज्ञासुभिराकलनीयः ।

उक्तं हि भरतेन—“विभावानुभावव्यभिचारिसं-
योगाद्रसनिष्पत्ति”रिति । एतद्विवृण्वते—विभावैर्लक्षनो-
द्यानादिभिरालम्बनोद्दीपनकारणै रत्यादिको भावो
जनितः, अनुभावैः कटाक्षभुजाक्षेपप्रभृतिभिः कार्यैः

प्यखण्डः काव्यार्थ इति नीत्या विभावनादिसम्भितानुविद्धाङ्ग-
रत्याद्यंशकर्तुरितस्वप्रकाशानन्दचमत्कार एव रसस्तथापि
लौकिकदशप्रसिद्धप्राधान्यप्रत्यभिज्ञानमाश्रित्य स्थायी रत्याद्दी-
रस इत्युक्तम्(१) ।

अस्यार्थस्य साम्प्रदायिकतामाह—उक्तं हीति—
भरतेन तत्कृतशास्त्रे विभावानुभावव्यभिचारिणां योगा-
त्परस्परसाचिव्यलक्षणाद्रसनं रसस्तस्य निष्पत्तिः स्वत एवा-
विर्भावः । सात्त्विकानां तु स्तम्भादीनामनुभावतया तद्धेतूनाञ्च
मुख्यतः सात्त्विकादिपदवाच्यानां सत्त्वाविर्भावविशेषाणां स्तम्भा-
दितत्कार्योदयप्राचुर्यदर्शनेन तथैवाङ्गीकार्याणां व्यभि-
चारितयाऽपृथग्गणनम् । सम्प्रति स्वसिद्धान्तव्यवस्थां दर्शयितु-
मस्य भारतीयसूत्रस्याचार्यदेशीयदर्शितव्याख्यानतुल्यता-

(१) “रसावस्थः परं भावः स्थायितां प्रतिपद्यत”इति दशरूपक-
कृत्कारिका “विभावानुभावसात्त्विकव्यभिचारिभावैरुपनीयमानः
परिपूर्णस्थायिभावो रस्यमानो रस” इति रसतरङ्गिणीविवृति-
श्चैतदेव लौकिकदशप्रत्यभिज्ञानमुपजीव्य सिद्धे । “परमार्थतस्त्व-
खण्ड एवायं वेदान्तप्रसिद्धब्रह्मतत्त्वद्वेदितव्य’ इति टीकाकृत्स्वरस
एव तत्त्वम् ।

प्रतीतियोग्यः कृतः, व्यभिचारिभिर्निर्वेदादिभिः
सहकारिभिरुपचितो, मुख्यया वृत्त्या रामादावनुकार्ये
तद्रूपताऽनुसंधानान्नर्तकेऽपि प्रतीयमानो रस इति भट्ट-
लोल्लटप्रभृतयः ।

प्रकटनपूर्वकसम्प्रदायव्याख्यानपकर्षणायोपक्रमते-एतदिति । आ-
लम्ब्यन्ते विषयीक्रियन्त इत्यालम्बनानि ललनाऽऽदयः, उद्दीपय-
न्त्युद्बोधयन्तीत्युद्दीपनान्युद्यानादयस्तानि चोभयानि स्वरूपो-
द्बोधयोः कारणानि । आलम्बनोद्दीपनानि च तानि कारणानि
चेति कर्मधारयः । उपचित इति सञ्चारिभिरन्तराऽन्तरोत्पन्नैर्हि
रसादि विच्छिद्यते । किन्तर्हि गूढैर्गाढीक्रियते । नर्तक इत्युप-
लक्षणं, काव्यपाठकेऽपि ज्ञेयम् (१) । प्रभृतय इति तत्समान-
श्लेषपरिग्रहः । अत्र रामादिगतरस्यादिरेव रसः, तद्विषयप्रेक्षक-
प्रतीतिर्वा, नटादिगततया प्रेक्षकाणां रस्यादिसम्भावनं वा ? तत्र
सर्वत्र रस इति नाममात्रमेव, न तु रस्यमानताप्राणत्वमित्युप-
क्षीणोऽयं पक्षः (२) ।

(१) “दशरूपकस्यैव हीदं सर्वं विलसितं यदुत कथाऽऽख्या-
यिके महाकाव्य”मिति काव्याङ्कुरसूत्रवृत्तौ वामनः । वासनाघतः
सहृदयस्य नाट्यप्रेक्षकस्थानीयत्वोपपत्तिर्निरुद्धा । एकत्र वागङ्गाद्यभि-
नयसंघलितसहायसाध्यत्वमन्यत्र सत्कविवचनगोचरतागुम्फितत्व-
मिति तु पर्यवसाने न महान्भेदः । एवमप्यभियुक्तोक्तिः ‘काव्ये-
ऽपि नाट्यायमानं स(रस) एव काव्यार्थः’ इदमेव लक्ष्यं कक्षीकरोति ।

(२) उत्पत्तिवादिनां रसस्य स्वप्रकाशानन्दचिन्मयत्वमनादि-

राम एवायम्, अयमेव राम इति, न रामोऽय-
मित्यौत्तरकालिके बाधे, रामोऽयमिति, रामः स्याद्वा न
वाऽयमिति, रामसदृशोऽयमिति च सम्प्रक्षमिध्या-
संशय-सादृश्यप्रतीतिभ्यो विलक्षणया चित्रतुरगादि-
न्यायेन रामोऽयमिति प्रतिपत्त्या ग्राह्ये नटे —

सेयं ममाङ्गेषु सुधारसच्छटा

सुपूरकपूर्वशलाकिका दृशोः ।

राम एवायमिति रामत्वस्यायोगव्यवच्छेदः । अयमेव राम
इत्यन्ययोगव्यवच्छेदः । उभयरूपा चेयं प्रतीतिरप्यसम्भृ-
विषयाऽबाधस्थले, औत्तरकालिके बाधे सत्यपहार्यविषया ।
रामोऽयमिति प्रतीतिर्मिध्या । रामः स्यान्नवेति संशयः । राम-
सदृशोऽयमिति सादृश्यप्रतीतिः । एतद्विपरीततया बालादीनां
यथा तुरगचित्रे तुरगप्रतीतिस्तथा रामोऽयमिति वस्तुपरि-
च्छेदपर्यवसानशून्या या प्रतीतिस्तथा ग्राह्ये चक्षुर्विषयीकृते(१)-
ऽभिनयकर्त्तरि । कारणादिभिः कृत्रिमैरपि तथा कृत्रिमतयाऽनभि-
मन्यमानैरिति दूरेण सम्बन्धः ।

कुतः पुनः कृत्रिमतयाऽपि कारणादीनां नटे सम्भव-
इत्याह—सेयमिति । एतत्पद्यद्वयं सामर्थ्यावसेयानुभाव-

वासनोपनतरस्यादितादात्म्यमयवपुःसतत्त्वं रसस्यानुभवसिद्धमपलप-
तामियं गजनिमोलिकैव ।

(१) 'शून्याया रत्युविषयीकृते' इत्यशुद्धः पाठः 'क' पुस्तके ।

मनोरथश्रीर्मनसः शरीरिणी

प्राणेऽह्वरी लोचनगोचरं गता ॥ २५ ॥

दैवादहमथ तथा चपलायतनेत्रया वियुक्तश्च ।

अविरलविलोलजलदः कालः समुपागतश्चायम् ॥ २६ ॥

इत्यादिकाव्यानुसन्धानबलाच्छिक्षाऽभ्यासप्र(१)ः
वर्तितस्वकार्यप्रकटनेन च नटेनैव प्रकाशितैः कारण-
कार्यसहकारिभिः कृत्रिमैरपि तथाऽनभिमन्यमानैर्वि-
भावादिशब्दव्यपदेश्यैः संयोगाद् गम्यगमकभावरूपा-
दनुमीयमानोऽपि वस्तुसौन्दर्यबलाद्रसनीयत्वेनान्यानु-
मीयमानविलक्षणः स्थायित्वेन सम्भाव्यमानो रत्या-

सञ्चारिविशेषं यथाक्रममालम्बनोद्दीपनाभिधायकं सम्भोग
विप्रलम्भरूपभेदद्वयप्रकटकं वा । इत्यादीनां काव्यानां
यदनुसन्धानं कविविवक्षितानुकार्यगतविशेषस्य काका-
दिना साक्षादिव करणं तद्वलात् । शिक्षा परम्परोपदेशः । अभ्या-
सः पौनःपुन्येन प्रवृत्तिरुत्कर्षाधानहेतुः । ताभ्यां प्रवर्तितं
यत्स्वकार्यं प्रयत्नविशेषनिर्वाहं सात्त्विकसजातीयमश्रुरोमाञ्चादि,
तत्प्रकटनप्रकाशितैः सम्भाव्यतामुपनीतैः । गम्यगमकभावेति-गम्यं
रत्यादि, गमकमनुमापकं कार्यकारणादि । अनुमीयमानो रामा-
दितादात्म्यप्रतीयमानतयेति शेषः । रसनीयत्वेन स्पृहणीयत्वेन ।
स्थायित्वेन कालान्तरेऽप्यपरिच्छेदित्वेन दार्ढ्यदर्शनादिति भावः ।

(१) 'निर्वर्त्तिते'ति प्रायिकः पाठः । 'प्रवर्त्तिते'ति श्रीधरचण्डी-
दासश्रीविद्याचक्रवर्तिप्रभृतिभिष्ठीकाकृद्भिर्धृतः पाठः ।

दिर्भावंस्तत्रासन्नपि सामाजिकानां वासनया चर्च्य-
माणो रस इति श्रीशङ्कुः ।

रत्यादिरिति—भाव इत्यस्य विवरणम् । तत्र न केवलं नटे(१)
काव्यपाठके--(५पि) असन्नपि(२) सामाजिकानां प्रेक्षकाणां
वासनया तन्मयीभावाधायिन्या धिया चर्च्यमाणः पुनः
पुनरनुमन्धीयमानो रस इति श्रीशङ्कुनामा कश्चिदभियुक्तः(३) ।
अत्रापि भावकैर्नटादिगततयाऽनुमीयमानो रत्यादी रसः, भावक-
गतं तदनुमानं वा ? आद्ये सामाजिकचमत्काराभावप्रसङ्गः,
तेषामनुमानाभासमात्रोत्पत्तेः । तदनन्तरं सुखोत्पत्तिरिति
चेत्, किमनेनाभिमतं भवतः ? किं कार्यं सुखं रसो, रसेन वा
सुखं क्रियते ? तत्राद्यो दूषयिष्यते, द्वितीये तु कोऽयं रसो
यस्य कार्यं सुखमिति प्रश्नानिष्कृतिः । भावकगतानुमानमात्रेऽ-
प्ययं दोषः, सुखादितादात्म्याङ्गीकारे तु साक्षात्काररूपस्वप्रकाशा-
नन्दस्य रस्यमानताऽनुभवेनास्माकीं सिद्धान्तशय्यामधिश्य

(१) 'तत्र नटे' इति मूलपुस्तके पाठः ।

(२) 'पाठकासन्नपो'त्ययथासंस्मिष्टः 'क' पाठः ।

(३) अनुमितिवादिनां श्रीशङ्कुप्रभृतीनां मतं सप्रपञ्चमावि-
ष्कृतं खण्डितं च श्रीमदभिनवगुप्तपादेष्वर्ध्वन्यालोकलोचनेऽभिनव-
भारत्यां च । मतस्यास्य दृश्यकाव्यप्रसङ्गः एव स्फुट उपयोगः ।
अस्मिन्नपि मते चर्चणैकप्राणस्य रसस्य स्वगतत्वं स्वात्ममात्रवि-
भ्रान्तस्वमलौकिकचमत्कारसारत्वञ्चापहस्तितमित्यमनोभवेत् ।

न ताटस्थेन, नात्मगतत्वेन रसः प्रतीयते, नोत्पद्यते, नाभिव्यज्यते, अपि तु काव्ये नाट्ये चाभिधातो

दिव्यं वर्षसहस्रं प्रमोदनिद्रामुपेयाः(१) ।

ताटस्थेनेति(२)-उदासीनत्वेन, रसनीयत्वाभावप्रसङ्गात् । नात्मगतत्वेन प्रतीयते पूर्वसिद्धत्वाभावात्, वर्तमानस्य साक्षात्कारविरहाच्च । नोत्पद्यते-सीताऽऽदिविषयत्वेन रत्युत्पत्तौ पातकित्वापातात्, स्वकान्तविषयत्वेन तदनुसन्धानापत्तेः, रत्यादिषु भावप्रसङ्गाच्च(३) । नाभिव्यज्यते, अभिव्यक्तेर्ज्ञानविषयत्वेन

(१) साहित्यदर्पणकृता विश्वनाथकविराजेन सन्दर्भस्यास्य “यद्यपि रसानन्यतये”त्यादेरित ऊर्ध्वं प्रकस्यमानस्य स्वग्रन्थे “सुखादितादात्म्याङ्गीकारे चे”त्यादेश्च (६५ पृः) एकत्रोद्धारः कृतो रसस्य स्वप्रकाशत्वमखण्डत्वञ्च प्रतिष्ठापयितुम् । टीकाकृत्विहाभिनवगुप्तप्रभृतीनां मतमनुवादेन द्रढीकरोति । परम् आस्वादजीवातोः पदसन्दर्भस्यास्वादिनिष्पत्तिक्रियायां तेन महती आस्था स्थापितेति गङ्ङलिकाप्रवाहपतितेभ्योऽस्य स्फुटं वैलक्षण्यम् ।

(२) एवमादर्शपुस्तके । ‘न ताटस्थेने’ति मूलानुगतः पाठः स्यात् । लोलुप-शङ्कु-भट्टनायकानां मतानि किं सारत उत स्वरूपतः सामग्र्येण तत्कृतनाट्यशास्त्रविवरणेभ्यो निष्कृतानीति दूढतया वक्तुमिदानीं न पायते । परमभिनवभारत्यां ध्वन्यालोकलोचने च सङ्कलितसारे तत्तन्मतोद्गारेऽयमेव प्रायः पन्था वक्तव्यविषयोपस्थापने प्रमाणसिद्धः क्रमश्चेति प्रक्रान्तादवसीयते ।

(३) टीकाग्रन्थोऽत्र नानिस्फुटः । ‘स्वगतत्वेन तथाभावेन रसस्य भावनीयत्व’मिति विवेकमन्तव्यादत्र टीकायां भावपदेन “रति-

द्वितीयेन विभावादिसाधारणीकरणात्मना भावकत्व-

तद्दूषणग्रस्तत्वात् । काव्ये नाट्ये च कृतास्पदेन भावकत्व-
व्यापारेण भाव्यमानः सकलसामाजिकगततया सम्भाव्यमानः ।
कोऽयं भावकत्वव्यापार इत्याह—अभिधातो द्वितीयेन साधारणी-
करणात्मना । अभिधेति भट्टादिप्रसिद्धवृत्त्युपलक्षणम्(१) । तदति-
रिक्तेन समुद्रलङ्घनोत्साहशालिहनुमदादिवर्णनीये कवित्व-

दैवादिविषये'त्यादिरर्वाग् लक्षित उद्दिष्टः स्यादित्यनुमीयते । एवं
विवेके —'भट्टनायकदर्शने तु रसस्योत्पत्तिप्रतीत्यभिज्ञप्तिपक्षा-
न्दूषयित्वा भोगपक्षः प्रतिष्ठापितः । तत्रोत्पत्तिवादिना लोल्लटेन
विभावैरेवोत्पत्तिरङ्गीकृता, अनुभावव्यभिचारिणोः प्रत्यायकत्वेन
पोषकत्वेन चाभ्युपगतत्वात् ।प्रतीतिस्त्वनुमानरूपा श्रीशङ्कुके-
नाङ्गीकृता । अभिव्यक्तिः पुनर्विद्यमानस्यैव स्थायिनो ध्वनिवादिना-
ऽभ्युपगता । तत्र त्रयाणामपि पक्षाणां साधारणमिदं दूषणम् । स्व-
गतत्वेन तथाभावेन रसस्य भावनीयत्वम्, परगतत्वेन तादृश्याद्रस-
नीयत्वाभाव एवे'त्यादिः । तथा माणिक्यचन्द्रोऽपि 'किञ्चोत्पत्ति-
पक्षे सीताऽऽदिषु कामित्वं स्यात्' करुणस्योत्पादाद्दुःखितत्वञ्चे'त्यादि
वदन् सम्प्रदायप्रवर्तयितुरभिनवगुप्तस्यैव मतमनुवदति ।

(१) तेन अभिधात इत्यनेन लक्षणात् इत्यपि बोध्यमिति टीका-
कृतसम्प्रदायः । 'सोऽयमिषोरिव दीर्घदीर्घतरोऽभिधाव्यापार' इति
स्वर्यं वदता भट्टनायकेनाप्यभिधापुच्छभूताया लक्षणाया मीमांसा-
ऽऽदिदर्शनस्थीकृतसामर्थ्याया उद्देशो विहितः । अभिधाविलक्षणैव
रसप्रतीतिरिति तत्पक्षो निष्कलङ्कः । अत्र लोचनग्रन्थः "काव्यात्मनः
शब्दस्य न्ययशताप्रसङ्गात् । तत्राभिधायकत्वं वाच्यविषयं, भावकत्वं
रसादिविषयं, भोक्तृत्वं सहृदयविषयमिति त्रयोऽशभूता व्यापाराः" ।

व्यापारेण भाव्यमानः स्थायी सत्त्वोद्रेकप्रकाशानन्द-
मयसंविद्विश्रान्तिसत्त्वेन भोगेन भुज्यत इति भट्ट-
भावकानां भेदानुव्यवसायरूपेणेत्यर्थः । स्थायी रामादौ स्थिरः ।
भोगेन भुज्यते विषयीक्रियते । कोऽयं भोग इत्याह—सत्त्वेति ।
सत्त्वस्योद्रेको रजस्तमसी अभिभूयाविर्भावस्तस्मात्प्रकाशः स्पष्ट-
तरो य आनन्दस्तन्मयी तदेकरूपा या संवित्तत्र विश्रान्तिः पूर्वा-
परानुसन्धानादिबाह्यप्रमेयव्यासङ्गाभावः, स एव सत्त्वं स्व-
रूपं यस्य तेन । विश्रान्तिगतत्वेनेति पाठे विश्रान्ति गतः प्राप्तो
विश्रान्तिगतः प्रमाता तस्य भावो धर्मो विश्रान्तिगतत्वं(१) तेनेति
भट्टनायको ध्वनिदर्शनविद्वेषी मन्यते । अत्र किंगतो रत्यादिः
साधारण्याभिमानविषयो भोग्यतामापद्यते ? न तावदनुकार्या-
नुकर्तृगतः, असन्निहितस्य भोगविषयताऽनुपपत्तेः, साधारण्य-
बलादेव भावके सन्निहित इति चेत्, तथापि वास्तवताविरहेण
तद्बुद्धेरप्रमात्वापातः । कुरु च तत्र प्रामाण्यमनियतम्(२) । कि-
ञ्च साधारण्येन प्रतीतस्य साधारण्यटादिवदरस्यमानत्वमेव ।
अतएव 'साधारणत्वाकारोऽपि तत्र नोन्मिषति स्फुट'मित्यबोचं
ध्वनिसिद्धान्तसंग्रहे(३) । किञ्च भागवतस्य एव भोग्यः, न च

(१) न्यायपञ्चाननोपाधिको जयरामोऽप्येतदेव पाठद्वयमुद्धरति
स्वटीकायाम् । अभिनवभारत्यां वरोदामुद्रिवायां 'संविद्विश्रान्तिवि-
लक्षणेन परब्रह्मास्वादसविधेन भोगेन भुज्यत' इति पाठः ।

(२) अत्र पाठो न सस्यङ् इति प्रतिभाति ।

(३) इतः सिद्धाश्रमसंग्रहग्रन्थः कारिकावृत्त्यवयवद्वयसमन्वितो
निबन्धग्रन्थ एवेत्यनुमीयते ।

नायकः ।

रसस्तथा, तस्य तद्वाह्यसिद्धत्वाभावादिति प्रतीतिपक्षोक्तदोषः ।
कथं तर्हि व्यञ्जनपक्षेऽपि निस्तार इति चेत्, सत्यं, प्रकाशप्रादु-
ष्कृतरूपनाममात्रेणैव रसादिप्रतीतौ न व्यञ्जनाऽभिधानमङ्गीक्रियते ।
वस्तुतस्तु विलक्षण एवायं व्यापारः, अतएव रसनास्वादनचर्वणा-
दयो विलक्षणव्यपदेशाः । व्यञ्जकता तु पृथक्सिद्ध एवार्थे-
भवति । यथोक्तं प्राचीनैः—

स्वज्ञानेनान्यधीहेतुः सिद्धेऽर्थे व्यञ्जको मतः ।

यथा दीपोऽन्यथाभावे को विशेषोऽस्य कारकात् ॥ इति(१)॥

न च वाच्यं, मत्पक्षेऽपि दीयतामियमेव प्रसारिणी दृष्टिः,
भोगैकार्थस्यैव हि रसे भोज्यत्वमुपचरितमस्तीति । एवं तर्हि
नामान्तरमेव भोगो रसनं व्यञ्जनञ्च, इत्यस्मानेव सर्वात्मना
शरणं गतोऽसि । ततश्च निवर्त्यतामस्माकं सर्वेषामुपजीव्येभ्यः
सकलरसाचार्यचक्रवर्त्तिभ्यो ध्वनिकारपादेभ्यः पूर्वप्रहिता रोष-
कषायविषमा दृष्टिः, अङ्गीकुरु च सहृदयहृदयचिरनिद्राणानादि-

(१) इयं प्राचीनानां कारिका व्यक्तिविवेके, रुचककृते काव्य-
प्रकाशसङ्केते, विश्वनाथकृते साहित्यदर्पणे चोद्धृता । शान्तरक्षितकृते
तत्त्वसंग्रहे (कारिका २१७०, २२६६, २६०३) प्रभाचन्द्रकृते प्रमेय-
कप्रलमार्त्तण्डे (३० क । ३० ख पृः) घटप्रदीपन्यायमयोऽयं नयः समु-
द्दिष्टः । एवमभिनवगुप्तपादा आहुः “रस्यतैकप्राणो ह्यसौ, न प्रमेयादि-
स्वभावः । सा च रसना न कारकव्यापारः । स्वयन्तु नाप्रामाणिकी,
स्वसंवेदनसिद्धत्वात् । रसना च बोधरूपैव किन्तु बोधान्तरेभ्यो
लौकिकेभ्यो विलक्षणा, उपायानां विभावानां लौकिकवैलक्षण्या”दिति ।

वासनाऽन्तीलनस्यैव रत्यादे रसत्वेन स्फुरणम् इति विश्रान्तो
 विवादः(१)। एषाञ्च पक्षाणामुत्तरोत्तरबलीयस्तया नासङ्गतः
 क्रमोपन्यासः, पूर्वेषां निराकार्यत्वञ्च, 'व्यक्तः स तै'रित्यादि
 सूत्रयता सूत्रकृता ध्वनिदर्शनरहस्याविष्कर्तारि च श्रीमदाचार्या-
 भिनवगुप्तपादा इति गुरुगौरवं दर्शयता च वृत्तिकृता सूत्रितं

(१) अभिनवभारत्यां भट्टनायकमतस्येत्थं विमर्शः साधितः-
 'प्रतीत्यादिव्यतिरिक्तश्च संसारे को भोग इति न विप्रः । रसनेति चेत्,
 साऽपि प्रतिपत्तिरेव, केवलमुपायवैलक्षण्यान्नामान्तरं प्रतिपद्यतां,
 दर्शनानुमितिश्च्युपमितिप्रतिभानादिनामान्तरवत् । निष्पादनाभि-
 व्यक्ति(पक्ष)द्वयानभ्युपगमे च निष्ठो वाऽसन्वा रस इति तृतीया गतिः
 स्यात् । न चाप्रतीतं वस्त्वस्ति व्यवहारे योग्यम् । अथोच्यते, प्रती-
 तिरस्य भोगीकरणं, तच्च रत्यादिस्वरूपम् । तदस्तु, तथापि न ताव-
 न्मात्रम् । सत्त्वादिगुणानां चाङ्गाङ्गिवैचित्र्यमनन्तं कल्प्यमिति का-
 व्रित्वेनेत्यत्ता ?यत् "काव्येन भाव्यन्ते रसा"इत्युच्यते तत्र
 विभावादिजनितचर्वणाऽऽत्मकास्वादरूपप्रत्ययगोचरताऽऽपा(द)नमेव
 यदि भावनं तदभ्युपगम्यत एवे"ति । वस्तुतस्तु "आस्वादानात्मानु-
 भवो रसः काव्यार्थ उच्यते" इति वदता भट्टनायकेन "काव्यार्थो रस"-
 इति स्वीकुर्वतोऽभिनवगुप्तस्य न महान्मतभेदः । परं भट्टनायकेन 'काव्ये
 व्यापारस्य प्राधान्यं प्रतिपादितं, ध्वनिकारादिसरणिमुसरता-
 ऽभिनवगुप्तेन व्यापारसिद्धवस्तुनो व्यङ्ग्यरूपस्य रसस्य विश्रान्तिधाम-
 त्वादात्मत्वं सिद्धान्तितमित्येव भेदः । सूक्ष्मदृशा "आस्वादजोवातुः
 पदसन्दर्भः काव्य"मिति "वाक्यं रसात्मकं काव्य"मिति च निर्दिशतो-
 ऽण्डीदासविश्वनाथयोरालङ्कारिकवर्त्ययोरेष एव पारमार्थिको भेद
 स्यास्तां विस्तरः ।

लोके प्रमदाऽऽदिभिः स्थाय्यनुमानेऽभ्यासपाटववतां
काव्ये नाट्ये च तैरेव कारणत्वादिपरिहारेण विभावन-
दिव्यापारवत्त्वादलौकिकविभावादिशब्दव्यवहार्यै-
र्ममैवैते, शत्रोरेवैते, तटस्थस्यैवैते, न ममैवैते, न
शत्रोरेवैते, न तटस्थस्यैवैते, इति सम्बन्धविशेषस्वीकार-
मन्तव्यम्(१) ।

सम्प्रति स्वमतमाह-लोक इति । स्थायी यावज्जीव-
मविच्छेद्यवासनो रत्यादिः । तदनुमाने अभ्यासेन पाटवं
प्रकर्ष इति व्याप्ताद्यनुसन्धानविलम्बाभावसूचनम् । भावक-
वासनाऽऽत्मभूतस्य रत्यादेर्विशेषेण भावनमास्वादाङ्कुरणयोग्यता-
नयनं विभावनम् । आदिपदेनानु समनन्तरमेव भावनं तथाभूत-
स्यैव रत्यादे रसादिरूपतयाऽनुभावनं, सम्यक्चारणम् अतथा-
भूतस्यैव तथाभावपरिणतिनयनं सञ्चारणञ्च गृह्यते । व्या-
पारेत्यतः पूर्वमलौकिकेति शेषः । सम्बन्धेन बोध्यो
विशेषः प्रतिनियतपुरुषगतत्वलक्षणः सम्बन्धविशेषः, तस्य
स्वीकारपरिहारनियमो नियमेन भावाभावाङ्गीकारस्तस्यान-
ध्यवसायादनिश्चयादिति साधारण्यप्रतीतिस्वरूपकथनम् । पञ्चम्यु-
पपत्तिस्तु अनध्यवसायपदस्यानुध्यवसायज्ञानवाचकताविरहेण

(१) आचार्यर्काभिनवगुप्तपादमतमेव स्वमतमिति च पादा इति
बहुवचनप्रयोगेण सूचितम् । "सर्वस्वन्तु रसस्यात्र गुप्तपादा हि जानते"
इति माणिक्यचन्द्रसंग्रहश्लोकस्तदेवानुवक्ति ।

परिहारनियमानध्यवसायात् साधारण्येन प्रतीतैरभिव्यक्तः, सामाजिकानां वासनाऽऽत्मतया स्थितः, स्थायी रत्यादिको नियतप्रमातृगतत्वेन स्थितोऽपि साधारणो

निश्चयाभावमात्रपरत्वाङ्गीकृत्या(१) । यद्वा प्रतीतैरित्यत इति व्यवहार्यैरिति शेषः । अभिव्यक्तो दध्यादिन्यायेन रूपान्तरपरिणतः । स्थायीति-तस्यामेव हि दशायां प्रत्यभिज्ञायमानं लौकिक-दशाप्रसिद्धं स्थैर्यमाश्रित्य स्थायिपदप्रयोगो मुख्यः । अन्यथारतिहासादिमात्रस्य स्थायित्वे हासक्रोधादीनां शृङ्गारादौ सञ्चारिता न स्यात् । तदुक्तं “रसावस्थः परं भावः स्थायितां प्रतिपद्यत”इति । नियतेति-वासनायाः समानाधिकरणास्वादाविर्भावकत्वात्, अन्यथा नात्र्यमण्डपस्थितजरन्मीमांसकश्रोत्रिय-वैयाकरणवाहीकादिष्वपि प्रसङ्गात्(२) । साधारणोपायेति वि-

(१) नीलतड्डियोरभेदरूपस्य दाशानिकैर्निरुक्तस्यादुव्यवसायस्यो नात्र ग्रहणमिति टीकाकृत् । प्रथमकल्पे रसनिष्पत्तौ विशिष्टपुरुषसंपृक्तता ऽपास्ता—इयमेव साधारणोक्तिरिति व्यपदिष्टा । द्वितीयकल्पे ‘रसाः प्रतीयन्त’ इत्यादिष्विव प्रतीतिपदस्य पारिभाषिकेऽर्थे प्रयोगः । व्यञ्जनागम्यैरिति विशेषनिर्देशः ।

(२) बाह्योक्तानामरसिकत्वे तद्गतबुद्ध्यभाव एव निदानम् । श्रोत्रियवैयाकरणानान्तु वेदाद्यभ्यासजडत्वेन विषयपराङ्मुखतया स्वारसिककक्षायामन्तर्भुक्तिः । धर्मदत्तपद्यं “सवासनानां सभ्यानां रसस्यास्वादनं भवेत् । निर्वासनास्तु रङ्गान्तःकाष्ठकुड्याश्मसन्निभाः॥” एतदेव प्रमाणयति ।

पायबलात् तत्कालविगलितपरिमितप्रमातृभाववशो-
 निमित्तवेद्यान्तरसंपर्कशून्यापरिमितभावेन प्रमात्रा
 सकलसहृदयसंवादभाजा साधारण्येन स्वाकार
 शेषणप्रधानं द्रष्टव्यम् । उपायानां विभावादीनां साधारण्यं
 सम्बन्धनियमभावाभावानवसायस्तद्वलात् । तत्कालेति—अत्रापि
 विशेषणं प्रधानं, परिमितस्य नियताधिष्ठानस्य प्रमातृभावस्य
 तस्मिन्काले यद्विगलनं स्वसंवेदनं तद्वशेनोन्मिषितोऽभिमान-
 विषयीकृतो वेद्यान्तरसम्पर्कशून्यो विषयान्तरव्यासङ्गेनाविच्छिन्न-
 प्रवाहः अपरिमितः साधारणो भावः स्वपदप्रवृत्तिनिमित्तं प्रमा(१)
 यस्य तेन । अत्र यद्यप्यपरिमित्यमात्रस्यानभिमन्यमानत्वं, प्रमाया
 वास्तवत्वात्, तथापि तद्विशिष्टायामभिमन्यमानतोक्तिः । नचैत-
 दपि वास्तवमपरिमित्वाभिमानविषयत्वं प्रमाया इति पारिमित्या-
 संवेदनमवगृह्य पारिमित्याभिमान उच्यते, अभिमानस्य तत्काल-
 मसंवेदनादसंविदितरत्याद्युपपत्तौ प्रमाणाभावात् । किञ्चाभि-
 मानस्य रसप्रत्ययनिवेशे तदप्रमात्वापातः । तदभावे च तत्कालीन-
 ताविरहः । न च पूर्वः पश्चाद्वा भवन्नभिमानस्तदुपयोगी । एतच्च
 प्राचीनप्रणयानुरोधिना ग्रन्थकृता कण्ठतो नोक्तं, प्रमात्रेति
 वेद्यान्तरेति च वदता सूचितमेव(२) । संवाद

(१) 'सुखदुःखादिभिर्भावैर्भावस्तद्भावभावन'मिति निरुक्त-
 लक्षणः पदार्थ इति वा । अत्र तद्भावभावनं नाम तन्मयत्वेनावस्थान-
 मित्यभियुक्ताः ।

(२) प्राचीननये रसादौ ज्ञानतादात्म्यस्य स्फुटमनपलापात्, नव्य-

इवामिन्नोऽपि गोचरीकृत, चर्वण्यमाणनैकप्राणो, विभावा-

एकरूप्यम्, तद्भाजा तत्कर्त्रा पूर्वोक्तपरिमितप्रमातृ-
ताऽनध्यवसायरूपेण । साधारण्येनेति-फलसम्बन्धप्रकटनाय
पुनरुक्तिः । अन्यथा हि रत्यादीनां स्वगततया प्रतीतौ व्रीडाऽ-
ऽतङ्कादिः, परगततया च दूरस्यता स्यात्, न चमत्कारोद्रेकः(१) ।
एवं साधारण्यप्रतीतावपि साधारणनटादिप्रतीतिवत्(१)(२) ।
स्वाकार इवेति-अहं वेद्मीतिवद् ज्ञातृज्ञानभेदोल्लेखाभावाद्
गोचरीकृतः । यथा दीपोऽनन्तरं स्वगोचरं घटादि प्रकाशयति
तथा स्वयमेव प्रकाशितः । यद्वा चिदानन्दमयोऽयं पुरुष इति
वेदान्तनयेऽभिन्नोऽपि स्वयमेव प्रमात्रा वासनोपनीतरत्यादि-
तादात्म्येन गोचरीकृतः समुल्लिखितः । चर्वण्यमाणताऽऽस्वादनं
तदेवैकः प्राणो जीवः स्वरूपमस्येति चर्वण्यमाणनैकप्राणस्त-

मते “प्रमाणं चर्वणैवास्य स्वाभिन्ने विदुषां मत”मित्यादिरीत्या
भगवत्या अनुभूतिशक्तेः सर्वाभिभावकत्वस्वीकाराच्च टीकाकृतमेवं
साटोपमाशयाविष्कारः । “आम्नायसिद्धे किमपूर्वमेतत्संविद्विकाशेऽ-
धिगतागमित्वम् । इत्थं स्वयंप्राह्यमहाहंहेतुद्वन्द्वेन किं दूषयिता न
लोक”इत्यादि रसतत्त्वाविष्कारिकाऽभिनवभणितिरलौकिकमभिनव-
स्वरूपमेनमुद्धाटयति ।

(१) सम्बन्धविशेषेति सम्बद्धपदे प्राक् सकलसहृदयसंवाद-
भाजा साधारण्येनेति पश्चात्साकल्येनेति द्विधैव साधारण्येनेति पदस्य
प्रयोगः । टीकायामत्र मूलस्थितानां पदानां यथाक्रमं व्याख्यायन्न सर्वत्र
विहिता तत्र बोधवैशद्यप्रयास एव हेतुः । सम्बन्धोति क्वचित् पाठः ।

(२) अत्र टीकायां किञ्चित् गलितं स्यात् ।

दिजीवितावधिः, पानकरसन्यायेन चर्व्यमाणः, पुर इव
परिस्फुरन्, हृदयमिव प्रविशन्, सर्वाङ्गीणमिवालिङ्गन्,

द्वहिरसन्नित्यर्थः । विभावादिजीवितावधिस्तदाकारसंवलितप्रतीति-
मयत्वात्तदुपाधानतिरोधानेनोपाधेयतिरोधेयस्वरूपः । पानकेति-
तत्र यथा कर्पूरमरिचादिरसाः सम्मिलिता युगपदास्वाद्यन्ते
तथाऽत्रापि विभावादिभावानामेकताप्रतीतिः । एतच्चाकाराणां
बाध्यसजातीयताप्रत्यभिज्ञानात् । वस्तुतस्त्वखण्ड एवायं,
वेदान्तप्रसिद्धब्रह्मतत्त्ववत्(१) । चर्व्यमाण आस्वाद्यमानः ।
काल्पनिकमास्वाद्यास्वादयोर्भेदकथनम् । कर्मकर्तारि वा प्रत्ययः ।
(२) पुर इवेत्यादाविवशब्दानां क्रियाभिरन्वयः । सर्वाङ्गीणमिति-

(१) 'परमार्थतस्त्वखण्ड एवायं वेदान्तप्रसिद्धब्रह्मतत्त्ववद्वेदि-
तव्य' इति ग्रन्थस्यास्योद्धारः साहित्यदर्पणे । अखण्डस्य नामप्रपञ्च-
रहितस्य ब्रह्मणो ज्ञानं यथा खण्डशः समुल्लसितैर्मायाविजृम्भितैर्घट-
पटादिकल्पितसत्ताकैः पदार्थचक्रैः साहचर्येण सम्पद्यते, तथा तत्त्वत
एकस्य समग्रस्य रसस्य खण्डशः कल्पितैर्विभावादिष्वपदेश्यैः सुख-
दुःखजननशक्तियुतैर्विषयसामग्रीवशोन्मिवितैरुपपद्यते, आस्वादक्रम-
बोधसौकर्यार्थं प्रेक्षकाणां सहृदयानां भावकानां च ।

(२) अत्रादर्शपुस्तके द्वित्राणि पत्राणि पत्राङ्कगणनायां प्रमादि-
त्वापातादतितरां विपर्यस्तानि यद्वेतुकश्चतुर्थोल्लासटीकाग्रन्थेऽत्र
दशमोल्लासटीकांशस्य गर्भोकारः । अस्माभिर्यथामति मूलग्रन्थ-
सन्दर्भक्रममालोचयद्भिः कथञ्चिदनवद्यप्रायोऽयं पाठक्रमो निरधारि ।
परं द्वितीयपुस्तकस्याप्यलाभाच्चतुर्थोल्लासस्थस्यास्य टीकांशस्य वि-
शुद्धिषष्ये न घयं तथा निःसन्दिग्धा यथा व्यत्यस्तदशमोल्लासस्य क्रम-

अन्यत्सर्वमिव तिरोदधद्, ब्रह्मास्वादमिवानुभावयन्,
अलौकिकचमत्कारकारी शृङ्गारादिको रसः ।

स च न कार्यः, विभावादिविनाशेऽपि तस्य सम्भवः
सर्वाङ्गव्यापनं यथा स्यादित्यर्थः । एतच्च सर्वमलौकिकत्ववचना-
यानुदितम् । चमत्कारेति—अतिशयोक्तिरूपकाव्यपरिशीलना-
(१)द्भवति हि विस्मयापरपर्यायश्चमत्कारः सर्वरसप्राणभूतः । तस्य
रागाद्यङ्गप्रवणत्वेन यथायथं शृङ्गारादिव्यवहारः, तदभावे त्व-
द्भुतव्यपदेशः—इत्यस्मत्पितामहश्रीमन्नारायणपादैस्त्रिकलिङ्गेन्द्रश्री-
नृसिंहदेवचक्रवर्त्तिगोष्ठीगारिष्ठानां पुरतो धर्मदत्तमहाकविः
स्थगितः । कारीति—काल्पनिकभेदात् । शृङ्गारादिक इति—
वासनोद्धाररूपः स एव सर्वो रसः । वासनायास्तु रत्याद्यनु-
रोधावान्तरवैषम्यात् शृङ्गारादिपदविशेषलाभः ।

एवं सिद्धान्तसारं संगृह्य तत्रावान्तरविप्रतिपत्तीर्निराकर्तुमाह—
स चेति । कार्यत्वे हि विभावादिज्ञानजन्य एव वाच्यः । तथा

रूपविषये । दशमोल्लासस्य द्वितीयपुस्तकासादनेन सम्पादनसौकर्यं
परं जातम् ।

(१) इयमतिशयोक्तिर्वक्रोक्तिरिति प्रसिद्धापरपर्याया “सैषा
सर्वैव वक्रोक्तिरनयाऽर्थो विभाव्यते । यत्नोऽस्यां कविना कार्यः को-
ऽलङ्कारोऽनया विने”ति भामहभणित्योपदिष्टमाहात्म्या “अलङ्कारा-
न्तराणामप्येकमाहुः परायणम् । वागीशमहितामुक्तिमिमामतिशया-
ह्वया’मित्याचार्यदण्डिघोषितसामर्थ्या सर्वालङ्कारजीवानुरन्वोद्दिष्टा
दीकाकृता ।

प्रसङ्गाद् । नापि ज्ञाप्यः, सिद्धस्य तस्यासम्भवाद् । अपि तु विभावादिभिर्व्यञ्जितश्चर्वणीयः । कारकज्ञापकाभ्या-

च सति विभावादिज्ञानस्य विनाशेऽभावेऽपि तस्य रसस्य सम्भवा-
प्रसङ्गः । न ह्यवश्यं कारणावभासकाल एव कार्यावभासकालः,
न चैवं रसे, तस्य विभावादिसमूहालम्बनशरीरत्वात् । अपि च
कार्यं स्वकारणैः सह नैकस्यां संवित्प्रभासमानं दृष्टम् । एतच्च सुखं
विभावादिसंबलितं भासते । तस्मान्न कार्यम् । न ज्ञाप्यो ज्ञान-
विषयः । सिद्धस्य प्रतीतिर्बहिरिति शेषः । किन्तर्हि तत्सद्भावे
प्रमाणमित्याह-अपि त्विति । चर्वणेन भगवती(१)स्वसंविदित-
स्वरूपा स्वाभिन्ने तस्मिन्प्रमाणमिति भावः । व्यञ्जित इति
चर्वणीय इति च व्यक्त इति चर्व्यमाण इतिवद्व्याख्येयम् । वि-
भावादिभिर्व्यञ्जित इत्यन्ये । विभावादेस्तत्र हेतुत्वमाविष्कृतं, न
चासौ कारकज्ञापकरूपः, तस्याकार्याज्ञाप्यरूपत्वात् । न च त-
दुभयभावो हेतुत्वं निर्वर्तितुमीष्टं 'निर्विशेषं न सामान्य'मिति(२)
न्यायात्, इत्याह-कारकेति । यद्यपि ज्ञापकस्य न वास्तवं हेतुत्वं
तस्य ज्ञानं प्रति हेतुत्वात्, ज्ञापनस्य विषयस्वरूपातिरिक्तत्वात्,

(१) वेदान्तनये प्रकटितकीर्तिरघटनघटनपटोयसी भगवती
मायेव चर्वणेन सर्वशक्ति रती रसपिपेतौ सहायाऽत्रैवं स्मर्यते ।

(२) कारकज्ञापकाभ्यां विलक्षणे व्यञ्जकरूपे सामान्ये स्वसं-
वेदनसिद्धस्यालौकिकस्य रसपदार्थस्यान्तर्भावः । अलौकिकत्वमुद्दि-
श्यान्यत्राक्तम् "विज्ञानं जडरूपेभ्यो व्यावृत्तमुपजायते । इयमेवात्मसं-
वित्तिरस्पर्शा जडरूपता" ॥ इति ।

मन्यत् क दृष्टमिति चेत्—न कचिद् दृष्टम्, इत्यलौकिक-
त्व-(१)सिद्धेर्भूषणमेतन्न दूषणम् । चर्वणानिष्पत्त्या तस्य
निष्पत्तिरुपचरितेति कार्योऽप्युच्यताम् । लौकिकप्रत्यक्षा-

नथापि वैशेषिकादिभिर्ज्ञापकस्य धूपादेर्वह्निं प्रति हेतुत्वं व्यव-
क्रियत इति तदुपन्यासः । अन्यदिति—विवक्षितं, यदालिङ्ग्य हेतु-
त्वसामान्यं व्यवतिष्ठेतेति भावः । न दूषणमिति—न खल्वन्य-
त्रादर्शनमात्रेण वस्तुस्वरूपमपह्न्यते । माभूत्कारकत्वज्ञापकत्वे
कारकज्ञापकाम्यामन्यत्रादृष्टे इति तत्स्वरूपापहारः, तस्मादस्ति
कश्चिद्विशेषो भावनत्वरसनत्वाख्यो, यं क्रोडे निधाय विभावादौ
हेतुत्वसामान्यं निविशत इति सन्तोष्यम् । सम्प्रति रसे कार्य-
त्वज्ञाप्यत्वव्यवहारं कथञ्चिन्निर्वाहयति—चर्वणेति । यद्यपि
रसानन्यतया चर्वणाऽपि न कार्या तथाऽपि कादाचित्कतया
तत्कार्यत्वमुपकल्प्य तदेकात्मन्यनादिवाचनापरिणतिरूपेत्यादि-
भागेऽपि तथा व्यवहार इति भावः(२) । लौकिकं प्रत्यक्षादिरूपं

(१) इत्यलौकिकसिद्धेरिति वा पाठः ।

(२) एवमभिनवभारत्यां “तर्हि लौकिकचित्तवृत्त्यनुमाने का
रसता ?.....अलौकिकचमत्कारात्मा रसास्वादः स्मृत्यनुमान-
लौकिकस्वसंवेदनविलक्षण एव । तथाहि लौकिकेनानुमानेन संस्कृतः
(?) प्रमदाऽऽदिना ताटस्थ्येन न]प्रतिपद्यते, अपि तु हृदयसंवादात्मक-
सहृदयत्वबलात्पूर्णोभवद्रसास्वादाङ्कुरोभावेनानुमानस्मृत्यादिसोपानम-
नारुह्यैव तन्मयीभावोचितचर्वणाप्राणतया ।.....किञ्च लौकिक-
विभावादिसंयोगबललोपनतैवेयं चर्वणा । सा च प्रत्यक्षानुमानागमोप-

दिप्रमाणताटस्थ्यावबोधशालिपरिमितयोगिज्ञानवेद्या(१)

यत्प्रमाणं तद्विलक्षणभावं एव संवित्तिः, तस्य पारिमित्यादि-
सम्बन्धपुरस्कारात्स्वात्ममात्रविश्रान्त्यभावाच्च । परिमितं परि-
मितविषयमाध्वासिकदशायां योगिनो ध्यानप्रतिपन्नमुत्तयात्मगत-
तया जन्यं यदसन्निहितवस्तुज्ञानं तत्ताटस्थ्येनौदासीन्येन ।
अवबोधो विषयप्रकाशः । शालिपदमत्र स्वरूपपरम् । न चैवं
रसः, तथा सत्यरस्यताऽऽपत्तेरित्युक्तत्वात् । विमुक्तदशायां शुका-
दीनां ज्ञानं परिमितेतरमर्बविषयम् । न चैवं रसः । जीवन्मुक्त-

मानादिलौकिकप्रमाणजनितरस्यावबोधतस्तथा योगिप्रत्यक्षतट-
स्थपरसंवित्तिज्ञानात्सकलवैषयिकोपरागशून्यशुद्धपरयोगिगतस्वानन्द-
कधनानुभवाच्च विशिष्यते ।...अत एव विभावादयो न निष्पत्ति-
हेतवो रसस्य, तद्वोधापगमेऽपि रससम्भवप्रसङ्गात् । नापि ज्ञप्तिहेतवो,
येन प्रमाणमध्ये पतेयुः, सिद्धस्य कस्यचित्प्रमेयभूतस्य रसस्याभावात् ।
किं तर्हि एते विभावादय इति । अलौकिक एवायं चर्वणोपयोगि
विभावादिव्यवहारः ।...नन्वेवं रसोऽप्रमेयः स्यात् ?...रस्यतैकप्राणो
ह्यसौ, न प्रमेयादिस्वभावः । तर्हि सुप्ते निष्पत्तिरिति कथं नेयम् ? रस-
स्यापि तु तद्विषयरसनायास्तस्मान्निष्पत्त्या तु यदि तदेकायत्तजीवित-
स्य रसस्य निष्पत्तिः ? उच्यते-न कश्चिदत्र दोषः । सा च रसना न
प्रमाणव्यापारो न वा कारकव्यापारः । स्वयन्तु नाप्रामाणिकी
स्वसंवेदनसिद्धत्वात्' ।....."अतएवोभयदेशकालत्यागो (?) रोमाञ्चा-
दयश्च भूयसा रतिप्रतीतिकारितया दृष्टास्तत्रापि लौकिकदेशकाला नि-
यमेन तत्र रतिं गमयन्ति यस्यां स्वात्माऽपि तद्वासनावरवादनुप्रविष्टः ।
अत एव न तटस्थतया रत्यवगमो न च नियतकारणतया..."इत्यादि ।

(१) शालिमितेति क्वचित् पाठः ।

न्तसंस्पर्शरहितस्वात्ममात्रपर्यवासितपरिमिततरयोगि-
वेदनविलक्षणलोकोत्तरस्वसंवेदनगोचर इति प्रत्ययो-
ऽप्यभिधीयताम् । तद्ग्राहकं च न निर्विकल्पकं, विभावा-
दिपरामर्शनप्रधानत्वात्(१) । नापि सविकल्पकं, चर्व्य-

दशायान्तु शुकादीनामेव ज्ञानं चिदानन्दमयनिष्पन्नस्वात्म-
मात्रविश्रान्तम्, अतएव वेद्यान्तरसंस्पर्शरहितं रागादिसम्भेद-
शून्यम् । न चैवं प्रकृते रत्यादि, तत्कारणादिसम्भेदस्या-
नुभूयमानत्वात् । विलक्षणेत्युक्तीत्या सर्वत्रान्वीयते । अत्र एव
लोकोत्तरं निखिलज्ञानभिन्नाकारं स्वसंवेदनं स्वप्रकाशस्तद्-
गोचरस्तच्छरीरान्तर्गततया तत्प्रकाशेनैव प्रकाशितो रतिसुखादि-
भागिति प्रत्ययोऽप्यपरोक्षव्यवहारत्वेनोच्यताम् । तद्ग्राहकं
चेति—स चासौ ग्राहकश्चेति तद्ग्राहकम्(१) । निर्विकल्पक-
मिन्द्रियापेतं नामजात्यादित्रैविध्यशून्यस्वलक्षणावभासम् ।
विभावादीनामसम्बिहितानां परामर्शनमनुसन्धानम् । तत्प्रधान-
त्वात्तद्धेतुत्वात् । सविकल्पकं हीन्द्रियसम्बन्धमात्रग्राहि
विकल्पविशिष्टं ज्ञानम् । चर्व्यमाणस्य चर्वणामात्रमाणस्य

(१) एवं श्रीधरचण्डोदासादीनां टीकासु पाठः । परामर्शेति
विकल्पकः पाठः ।

(१) अत्र षष्ठीसमास एव बहुतरसम्मतः, परमास्वादशरीरा-
तिरिक्तो रसो नास्ति, आस्वादश्च विभावादिपरामर्शमय इति टीकाक-
म्मतनिर्यासे सुस्थिते रूपककर्मधारयं विना गत्यन्तरं नास्तीति कृत-
स्तत्र निर्बन्धघटीकाकृता । यद्वा राहुशिर इतिवत् समासः ।

माणस्यालौकिकानन्दमयस्य स्वसंवेदनमात्रसिद्धत्वात् ।
 उभयाभावस्वरूपस्य चोभयात्मकत्वमपि पूर्वबल्लोको-
 स्वसंवेदनमात्र(२)-सिद्धत्वादपारिस्फुटविभावादिप्रकाशतयेति शेषः ।
 आकाराणां (२)स्फुटाभासै रसनं न स्यात्, असाधारण्यवभा-
 सात् । यत्तु 'स्वात्मन्यविकल्प इति न्याया'दिति श्रीधरेणोक्तं
 (३)ननु युक्तं, प्रकाशमात्रे निर्विकल्पकत्वस्यांशान्तरे च वि-

(२) स्वसंवेदनसिद्धत्वादिति प्रचलितः पाठः । सौगतादिनये
 स्वसंवेदनसिद्धत्वं ज्ञानमात्रस्योद्भूतम् । (श्रीधरकृतकाव्यप्रकाश-
 विवेके त्वस्य विस्तरतो विचारः कृतः ।) अतः स्वसंवेदनसिद्धत्वा-
 द्विकल्पज्ञानमपि न रसस्य ग्राहकमिति स्थितम् ।

(२) आकाराणां लौकिकवस्तूनामिति पारिभाषिकेऽर्थे प्रयोगः,
 विभावादीनामित्यस्य प्रकृतेऽर्थः । 'विभावादिपरामर्शो हि शब्दनस्व-
 भावो विकल्पकक्षां नातिक्रामति-तत्प्राधान्यान्न निर्विकल्पकम् ।' 'यदि
 रसः.....सविकल्पेन गृह्यते तस्य लोकोत्तराह्लादरूपत्वं न स्यात् ,
 लोकयात्रापथप्रविष्टत्वाद्विकल्पस्य । स्वसंवेदनसिद्धता च तस्य
 विघटेत, विकल्पाधीनस्यार्थस्य परसंवेदनेनापि साध्यत्वा'दिति
 भट्टगोपालः ।

(३) "ननु सर्वज्ञानानां स्वसंवेदनप्रत्यक्षत्वे घटोऽयमित्यादिवि-
 कल्पज्ञानस्य निर्विकल्पत्वं, पीतशङ्खादिज्ञानस्याभ्रान्तत्वञ्च स्यात् -
 उच्यते विकल्पज्ञानमपि स्वात्मनि निर्विकल्पकमेव, घटोऽयमित्यनेन
 बाह्यसत्त्वं विकल्पयति, न त्वात्मानम् ।.....असद्विषयश्चात्र भ्रान्ति-
 रुच्यते यदुक्तं 'स्वरूपे सर्वमभ्रान्तं पररूपे विपर्ययः' ।.....
 यद्यमी प्रकाशन्ते तदा स्वहेतोरेव प्रकाशस्वभावा उपपन्ना सन्तः
 प्रकाशन्त इति स्वीकर्तव्यमेवे'ति श्रीधरकृते काव्यप्रकाशविवेके
 स्थितम् ।

स्तरतामेव गमयति न तु विरोधमिति श्रीमदाचार्या-
भिनवगुप्तपादाः ॥

कल्पस्य प्रसङ्गात् । यदि त्वेकरूपतया परिहारस्तदा विकल्पत्वे
सत्येव स्वात्मवन्निर्विकल्पकत्वं स्यात् । एतच्चोभयमङ्गीकुर्वतामुप-
नीय वाससि बद्धो ग्रन्थिः । अविकल्पकतावादश्च पूर्वग्रन्थावयव-
विरुद्धः । उभयस्य निर्विकल्पकत्वस्य सविकल्पकत्वस्य चाभावो
यत्र तदुभयाभावं, तथाभूतं स्वरूपं यस्येति विग्रहः । उभया-
त्मकत्वं निर्विकल्पात्मकत्वाभावेन सविकल्पात्मकत्वं सविकल्पक-
त्वाभावेन च निर्विकल्पात्मकत्वमुपचरितमित्यर्थः । पूर्ववत्कार्य-
त्वज्ञाप्यत्वविरहवत् । लोकोत्तरतां लौकिकयौगिकसकलसंवि-
द्विलक्षणताम् । न तु विरोधमिति—तथाभूततयैव प्रमाणेनानु-
भावात्, अनुभावस्य चाबाध्यत्वात्(१) । तदुक्तं खण्डनकृता—

अन्यथाऽनुपपत्तिश्चेदस्ति वस्तुप्रसाधिका ।

पिनष्टि दृष्टवैमत्यं सैव सर्वबलाधिका ॥

वाच्याऽन्यथोपपत्तिर्वा त्याज्यो वा दृष्टताग्रहः ।

नञ्चैकत्रसमावेशश्छायाऽऽतपवदेतयोः ॥ (२)

श्रीमदिति काव्यार्थतत्त्वज्ञानसम्पत्तिः । आचार्य्यपदेन
सम्प्रदायप्रवर्त्तकता । पादा इति गुरुगौरवमुच्यते(३) ।

(१) यदाहुः "युक्त्या पर्यनुयुज्येत स्फुरन्ननुभवः कये"ति ।

(२) खण्डनखण्डकाद्यम् (चा.ख.म्भा संस्कृत सिरिज १२३पृः) ।

(३) अथवा पादा इति स्वस्य तत्सम्प्रदायानुवर्तित्वमित्यर्थः ।

व्याघ्रादयो विभावा भयानकस्येव वीराद्भुत-

अत्र केचिद्विभावमात्रस्य केचित्सञ्चारिमात्रस्य प्रतीत्या रस-
निष्पत्तिमाहुः, वियदित्यादिषु तथा दर्शनात्(१)। यत्र च सर्व-
साभिध्यं तत्र यस्योत्कटतया प्रतीतिस्तत्प्रतीतिरेव रसबीजं, शेष
स्तु वर्जनीयसन्निधिरेवेति ये मन्यन्ते तान्सर्वान्प्रत्याह(२)-व्याघ्रा-

वस्तुतस्त्वाचार्यपादानामियं विवृतिर्नव्यतान्त्रिकाणामालङ्कारिकानां
रसनिष्पत्तिव्याख्याने भित्तिरूपेण परिकल्पिता । परम् “इति” इत्यन्तेन
परामृष्टो मूलस्थसन्दर्भः सामग्येण स्वरूपेण यथोद्दिष्टक्रमेण चाभि-
नवभारत्यां ध्वन्यालोकलोचने वा नोपलभ्यते । शिष्यस्थानीयैर्मम-
भट्टैराचार्यवर्यस्य मतं तत्प्रणाल्या परिपाठ्या संगृहीतमथवा स्मृति-
तस्तत्प्रसक्तौऽह उद्भिद्यत तैरिति प्रतीयते ।

(१) नायमाक्षेपस्तावत् सूत्रकृदनन्तरभाविनो वृत्तिकारात् पूर्व-
तनान् वृत्तिग्रन्थतात्पर्यग्रहणविमुखान् वा कटाक्षयितुं सोपयोग
इति टीकाकृत्स्वरसः । परमार्थतस्तु सूत्रवृत्त्युदाहरणः समग्र एको ह्ययं
ग्रन्थ इति प्रागेवास्माभिः सूचितम् । परमासन् केचनातिप्राचीना रस-
शास्त्रोपदेष्टारो यैर्विभावमात्राश्रयस्य सञ्चारिमात्रादेर्वा रसत्वेन स्वी-
कारो व्यधायि । एषां मन्तव्यमाभासतया क्वचित् क्वचित् भाव-
प्रकाशादिसंग्रहग्रन्थेषूपलभ्यते । एतन्मते विभावादेर्यस्य कस्यचित्
सङ्गावे रसप्रतीतिरनिवार्या, द्विकसङ्गावे तस्या उत्कर्षः, त्रिकरसदु-
भावे तु श्रेष्ठता तस्याः । एतानेव लक्ष्यीकृत्य वृत्तिग्रन्थे वियदादिपद्येषु
रसनिष्पत्तिसामग्रीचर्चाऽवधारिता ।

(२) विभावादीनां लौकिकतयोद्दिष्टानां समवेततया कार्यकारि
त्वादेव रसनिष्पत्तिः, न तु यस्य कस्यचिदेकस्य द्विकस्य वा । पानक-

रौद्राणाम्, अश्रुपानादयोऽनुभावाः शृङ्गारस्येव करुण-
भयानकरयोः, चिन्ताऽऽदयो व्यभिचारिणः शृङ्गार-
स्येव वीर-करुण-भयानकानामिति पृथगनैकान्तिक-
त्वात् सूत्रे मिलिता निर्दिष्टाः ।

विषदलिमलिनाम्बुगर्भमेघं

मधुकरकोकिलकूजिनैर्दिशां श्रीः ।

दय इत्यादि । एते हि यथा भीरूणां भयं तथा वीराणामुत्-
साहमपूर्वदर्शनामाश्चर्यं, पुत्रादिव्यापादने च शोकं (१) जनयन्ती-
ति काव्यनिबद्धानामेषां प्रतीत्या कस्य रसस्याभिव्यक्तिर्नि-
यम्यतां, तस्मात्सहकारिसमवधानरूपया सामग्र्यैव नियन्तुं
शक्यम् । सा च विभावादित्रयमिलनरूपमेव । एवमुत्तरयोरपि
वेदितव्यम् । पृथगेकैकशः । अनैकान्तिकत्वादेकस्मिन्नन्ते पक्षे-
ऽनियतत्वात् । सूत्रे भारतीये । मिलिताः सर्वप्रधानद्वन्द्वेऽस्मदीये
च सूत्रे समानतया निर्दिष्टाः । एतेन कचित्कस्यचिदुद्धटत्वमपि
स्वात्मदार्ढ्यमेव धत्ते, न तु परशक्तिव्युदासम् । पृष्टदाहरणेषु तदा
का गतिरित्याह—विषदिति । अलिमलिना अम्बुगर्भाश्च मेघा
यत्रेति विग्रहः । मधुकरा एव कोकिलाः—तथा च यथा वसन्ते
इत्यन्यायेन समवाये इतरेषां नियमेन स्फुटानवभासेऽपि तत्सिद्धिरिति
हि रसतत्त्वचिदां राज्ञान्तः । आपाततो यस्य कस्यचिदसन्निधा तु
नैतत्सर्वमफलं भवति यतः “सद्भावश्चेद्विभावादेर्द्वयोरेकस्य वा
भवेत् । झटित्यन्यसमाक्षेपे तदा दोषो न विद्यते” ॥

(१) क्रोधमित्यादर्शपुस्तकेऽसंलग्नप्रायः पाठः । वस्तुतस्तु
व्यापादने चेत्यादिरंशोऽपि नातितरां समञ्जसः ।

धरणिरभिनवाङ्कुराङ्कटङ्का

प्रणतिपरे दयिते प्रसीद मुग्धे! ॥ २७ ॥

इत्यादौ,

परिमृदितमृणात्तीम्लानमङ्गं, प्रवृत्तिः

कथमपि परिवारप्रार्थनाभिः क्रियासु ।

कलयति च हिमांशोर्निष्कलङ्कस्य लक्ष्मी-

मभिनवकरिदन्तच्छेदकान्तः कपोलः ॥ २८ ॥

इत्यादौ,

दूरादुत्सुकमागते विवलितं सम्भाषिणि स्फारितं

संश्लिष्यत्यरुणं गृहीतवसने किञ्चाञ्चित्भूलतम् ।

कोकिलैर्दिशां काऽपि लक्ष्मीस्तथा सम्पति मधुरैर्मदत्वेन
(मदमत्तत्वेन)मेदुरध्वनिभिरित्येकः(समाधानोपायः), कचन कचन
केऽपि कोकिलाः प्रावृष्यपि माद्यन्तीत्यपरः । पाषाणप्रायः कठोर-
प्रदेशष्टङ्कः । प्रणतिपर इति विषयसप्तमी । अत्र मुग्धा प्रणतिपरश्च
कान्तः परस्परमालम्बनं, गगनादयस्तूहीपनं, सामर्थ्यावसेयाश्वा-
बहिस्थावेगादयः सञ्चारिणः, रोमाञ्चस्तम्भकाकुयाञ्चाऽऽदय-
श्चानुभावाः । परीति-क्रियासु स्वशरीरधारणमात्रोपयोगिनीषु ।
अत्रानुभवैर्निद्राहानादिभिर्निर्वेदचिन्ताऽऽदयो व्यभिचारिण आ-
क्षिप्यन्ते । आलम्बनस्य तु मालतीं प्रति जीवितसर्वस्वायमानस्य
माधवस्य, उहीपनानाञ्च तद्गुणश्रवणादीनां प्रकरणादवगतिः ।
दूरादिति-विवलनेन लज्जा, स्फारणेन हर्षः, आरुष्येन कोपः,

मानिन्याश्चरणानतिव्यतिकरे बाष्पांशुपूर्णं चणं
बभ्रुर्जातमहो प्रपञ्चचतुरं जातागसि प्रेयसि ॥२९॥

इत्यादौ च,

यद्यपि विभावानामनुभावानामौत्सुक्य-व्रीडा-हर्ष-
कोपास्रयाप्रसादानां च व्यभिचारिणां केवलानामत्र
स्थितिः, तथाऽप्येतेषामसाधारणत्वमित्यन्यतमद्वया-

भ्रूलताकौटिल्येन कोपस्यैव प्रकर्षकत्वलक्षणाऽसूया । चरणा-
नत्या व्यतिकरः संसर्गोऽस्येति समासः । बाष्पेति-त्वाऽ-
प्येवं विषमविप्रियं कृतं, मयाऽतिकठिनयैतावत्पर्यन्तं सोढ-
मित्यनुतापः । ईक्षणं दर्शनम् । प्रपञ्चोऽत्र व्यापारबाहुल्यं, तत्र
चतुरं शिल्पवत् (?) । जातागसि प्रमादाच्च तु बुद्धिपूर्वं कृतागसि,
अतएव प्रेयसि (१) । केवलानामेवेति-स्फुटतयेति शेषः । असा-
धारणत्वमितरापेक्षया व्यक्तिशक्तिमत्त्वम्, अन्यतमस्य द्वयोरुपा-
दानस्थले द्वयस्यैकोपादानस्थले आक्षेपकत्वेन साहचर्यनै-

(१) मानिन्या इति विशेषणात्तथाऽवसीयते । अत्रौत्सुक्यादीनां
बहूनां व्यभिचारिणां समावेशः । “यद्यप्यत्र प्रेयसीत्यालम्बनविभावो-
ऽप्यस्ति तथापि रत्यनुकूलधर्मवत्तयः । निर्वृत्तिशान्तिरस्तिकल्प एवेति । मा
मैवम्, एषां विभावादीनामसाधारण्येनान्यद्वयाक्षेपकत्वेनात्रापि
मिलितानामेव व्यञ्जकत्वात् । नन्वेवाञ्चेदसाधारण्यं, किमन्यद्वयाक्षेपणेन,
एकैकव्यभिचारेण हि त्रयोपादानम्.....अतोऽसाधारण्येऽ-
पीतरद्वयमाक्षिप्यते” ।

क्षेपकत्वे सति नानैकान्तिकत्वमिति ।

तद्विशेषानाह—

(४४) शृङ्गारहास्यकरुणरौद्रवीरभयानकाः ।

यत्नेन नानैकान्तिकत्वं न व्यभिचारित्वमस्मदङ्गीकृतस्य साधु-
दायिकस्येत्यर्थः । अतो न विभावाद्येकतमानिर्वाह्यता रसस्येति ।

विशिष्यन्त इति विशेषास्तस्य रसस्य सामान्यतो निर्णी-
तस्य विशेषाः । स्तानाहेति—प्रसक्तानुप्रसत्त्येत्यर्थः । शृङ्गारेति—
परस्परजीवितसर्वस्वायमानयोरुत्तमप्रहृष्टयोर्नायकनायिकयो रति-
प्रकृतिरभिधाषः पूर्वदर्शितसामान्ययोगाच्छृङ्गारः । तत्रालम्बनं
नायकौ, तयोरेव लावण्ययौवनादिदेशकालविशेषादिरुद्दीपनम् ,
अनुभावास्तत्तन्मयनत्रिभागवीक्षणालिङ्गनादयः, सञ्चारिणश्च
यथायथं सर्व एव भावाः(१) । तदुक्तम्—“एकोनपञ्चा-
शदमुञ्च भावा युक्त्या निबद्धाः परिपोषयन्ती”ति(२) । आत्मनः
परस्य वा वाग्वेशरूपचेष्टावैकृतविलोकनाच्चेतोविकाशो हासः ।

(१) भावशब्दश्चित्तवृत्तिविशेषे रूढोऽपि रसशास्त्रनिर्दिष्टानां
रत्यादीनां स्थायिनां निर्वेदादीनां त्रयस्त्रिंशतो व्यभिचारिणां स्तम्भा-
दीनामष्टानामनुभावानां वा द्योतकतयाऽभिप्रेत इत्याशयः । यथायथ-
मिति बुद्धिपूर्वकमुपन्यासः । एवमुत्तरत्रापि ।

(२) सन्दर्भोऽयं दशरूपकीयः (४।४९ निर्णयसागर) । युक्त्या
निबद्धा इति पारिभाषिकतया मतानामेषां भावानां यदुच्छ्रया साधितो
ऽसङ्गतः सन्निवेशो वारितः । ‘अमी हि भावा’ इति मुद्रितपुस्तके पाठः ।
अमुञ्चेति पाठे सर्वनाम्नो शृङ्गारस्य परामर्शः । एतच्चोपलक्षणमात्रम् ।

तत्प्रकृती रसो हास्यं, तत्रालम्बनं विकृतवेशः पुरुषः, तच्चेष्टा-
 ऽऽदिरुद्दीपनं, नयनविकाशहस्ततालिकाऽऽदयोऽनुभावाः, स-
 श्वारिणश्चावहित्याग्लानिमूर्च्छाऽऽदय इति । तत्रात्मनो यथा—गृहीत-
 तापसवेशं निर्वर्ण्य—रावणः—“जातं मे परुषेण भस्मरजसा त-
 वन्दनोद्धूलनं हारो वक्षसि यज्ञसूत्रमुचितं क्लृप्ता जटाः कुन्तलाः ।
 रुद्राक्षः स किलैष यत्कुवलयश्चैनांशुकं बन्धनं सीतालोचनहारि
 कल्पितमहो रम्यं वपुः कामिना” ॥ शेषन्तु वृत्तिकृदुदाहरि-
 ष्यति । बन्धुदधविभवनशजनितशोकप्रकृतिः करुणः । तत्र च
 पतिरमणादिरालम्बनं, भूमिपतनरोदनोरस्ताङ्गनादिरनुभावः,
 ग्लानिनिर्वेदमूर्च्छाप्रमणादिः सञ्चारी । ननु कथं करुणो रसः,
 तस्य शोकप्रयत्नात्, रसस्य च सान्द्रानन्दात्मकत्वात् । सत्यं,
 महाभारतादौ प्राक् पर्वाद्यनुभवे(?) तावदस्ति स्तनपर्दनगाढालिङ्ग-
 नादौ सुरताङ्ग इव सूक्ष्मपीडाऽनुवेधः, पश्चात् सान्द्रतरानन्दश्चमत्-
 कारः स्वसंवित्तिसाक्षिकः, ततश्च कुतः करुणस्य न रसत्वम् ?
 अशिक्षितास्तु तत्प्रतिबद्धे भूयोभूयः स्वहृदयप्रवृत्तेर्दुःखैकप्रयत्ने
 सत्यन्यथाऽनुपपत्त्या यष्टिलग्नवदकामेनाप्यङ्गीकार्याः(१) ।

(१) रसस्यानन्दप्रयत्ने सहृदयानामनुभव एव चरमं प्रमाणम् ।
 ‘लये सम्बोधयेष्वित्त’ मित्यादिसन्दर्भे प्राचीनैरपि ज्ञानयोगिभिः
 ‘नास्वादयेद्रस’मित्यादिना तस्यानन्दप्रयत्नभूमिका स्वीकृता ।
 अशिक्षितप्रायणामपाततो दुःखोदयो मोहमूलक एव । “करुणादा-
 यपि रसे जायते यत्परं सुखम् । सचेतसामनुभवः प्रमाणं तत्र केवलम् ॥
 किञ्च तेषु यदा दुःखं न कोऽपि स्यात्तदुन्मुखः ।” न काऽपीत्यमनुप-
 पत्तिर्यतो “हेतुत्वं शोकहर्षादिगतेभ्यो लोकसंश्रयात् । शोकहर्षाद्वयो

एतेन क्रोधादिस्थायिनो रौद्रादयो व्याख्याताः । अपकारिणि क्रोधोद्रेकप्रकृती रौद्रः । अत्रालम्बनमपकारी, तदपकारादिरुद्दीपनं, बाह्यास्फोटशस्त्रोल्लासप्रतिद्वन्दिग्रहादि-(१)रनुभावः, सञ्चारिणस्तु चपलतागर्वग्लानिमूर्च्छाऽऽदयः । दानयुद्धादि-धूत्साहपरिपोषको वीरः । अत्रालम्बनं देययुद्धादयः, उद्दीपनं दानपात्रप्राप्तिसाम्राज्यादयः, अनुभावः सर्वस्वत्याग-यात्राग्रहणादिः, सञ्चारिणो धृतिहर्षगर्वादयः । स्त्रीनीचादिगत-विकृतसञ्वादिदर्शनजनितभयस्थायी भयानकः । तत्र विकृतः सञ्वा-दिरालम्बनं, तस्योच्चनादादिरुद्दीपनं, नयननिमीलनगात्रसङ्कोच-पलायनादयोऽनुभावाः, सञ्चारिणस्तु जडताग्लानिमूर्च्छामरणा-दयः । विकृतिपूतिमांसादिदर्शनाद्विषयवैरस्यभावनाच्च जुगुप्सा-प्रकृतिर्वीभत्सः । तस्य च पूतिमांसादिरालम्बनं, तत्रैव कृमि-पातादिरुद्दीपनं, मुखविघूर्गननिष्ठीविनपराङ्मुखत्वादयो नीचेषु, उत्तमेषु तु कार्यान्तरस्य व्यासङ्गादयोऽनुभावाः, निर्वेदापस्मार-जाड्यादयो व्यभिचारिणः । लोकोत्तरवस्तुप्रतिभासजनित-

लोके जायन्तां नाम लौकिकाः । अलौकिकविभावत्वं प्राप्तेभ्यः काव्य-संश्रयात् । सुखं सञ्जायते तेभ्यः सर्वेभ्य इति का क्षतिः ॥” प्रकृत्या दुःखसंश्लेषविद्वेषिणः सुखास्वादनसादरस्य जीवलोकस्य यद्दर्शरूप-कादौ रामायणादिश्रव्यकाव्ये च तद्वासनोपचरितं निर्बन्धदातृत्वं तद-प्येतन्मूलकमेवेति कथं तस्यापलापः शक्यः ?

(१) ‘अस्त्रोल्लासप्रतिग्रहादिरनुभाव’ इत्यादर्शपुस्तके पाठः । अत्र मुनिः—‘तस्य (रौद्ररसस्य) च ताडन-पाटन-पीडन-च्छेदन-प्रहर-रणाहरण-शस्त्रसम्पात-रुधिराकर्षणादीनि कर्माणी’ति । अत्र प्रति-द्वन्दिग्रहपदेन मुनिनिर्दिष्टः सम्प्रहारः सूचितः स्यात् ।

बीभत्साद्भुतसंज्ञौ चेत्यष्टौ नाट्यरसाः(१) स्मृताः॥२९॥

तत्र शृङ्गारस्य द्वौ भेदौ सम्भोगो विप्रलम्भश्च ।

विस्मयप्रकृतिरद्भुतः । तस्य चालम्बनं महापुरुषादिः, उद्दीपनं तद्-
गुणातिशयः, साधुवादशिरोधूननादयो नीचेषु, सस्पृहत्वादयस्तु
महत्स्वनुभावाः, उत्साहघृतिहर्षादयः सञ्चारिणः । नाट्यरसा
इति-सापेक्षकबहुलगीतवाद्यादिपूर्वकाभिनयेन पुरावृत्तानुकारो
नाट्यं, तदाश्रया रसा नाट्यरसाः । ते चाष्टौ मुनिना कण्ठोक्ताः(२),
शान्तस्य नाट्ये तादृक्पुष्टिविरहात् । यदाह ध्वनिकारः(३)-
“पुष्टिर्नाट्येषु नैतस्ये”ति । काव्यरसास्तु शृङ्गारादयोऽष्टौ शान्त-
श्चेति नवेति भावः । तत्र रसेषु भिद्येते वक्ष्यमाणा रीत्येति भेदौ ।

(१) 'नाट्ये रसा' इति वा पाठः ।

(२) धरोदामुद्रितनाट्यशास्त्रपुस्तके मूले शान्तरसविवेचनात्मकः
सन्दर्भस्तु (३३२-३३६ पृ०) न मुन्युपक्रमिति नास्ति सन्देह-
लेशावकाशः । नचापि तदुग्रग्रन्थस्याख्यानपरा टीकोपलभ्यते यथा
शृङ्गारादिरसस्थले । अभिनवगुप्तपादकृतं मूलं तत् स्यात् ।

(३) एतच्च टीकाकृतप्रमादविजृम्भितमाकरनिधारणम् । दशरूपके
उपरितनः सन्दर्भ उपलभ्यते । तथाच स्थायिभावगणनायां तत्रत्यः
कारिकाग्रन्थः—“रत्युत्साहजुगुप्साः क्रोधो हासः स्मयो भयं शोकः ।
शममपि केचित् प्राहुः पुष्टिर्नाट्येषु नैतस्य ॥” शान्तस्य श्रव्यकाव्यपर-
त्वेन व्यवस्थया मूलग्रन्थसङ्गतिरियं मनोह्राऽपि न सर्ववादिसम्भता ।
तथा च सम्प्रदायप्रवर्त्तकाः श्रीमदानन्दर्वर्धनाभिनवगुप्तप्रभृतयः सर्वे
एव नाट्येऽपि शान्तमङ्गीकुर्वन्ति । एवमपरे नातिप्राचीनाः “अष्टावेव
रसा नाट्ये इति केचिदच्युतुवन् । तदच्चाक यतः कञ्चिन्न रसं स्वदत्ते
नट” इति ।

तत्राद्यः परस्परावलोकनालिङ्गनाधरपानपरिचुम्बना-
द्यनन्तमेदत्वादपरिच्छेद्य एक एव गण्यते । यथा-
शून्यं वासगृहं विलोक्य शयनादुत्थाय किञ्चिच्छनै-
र्निद्राव्याजमुपागतस्य सुचिरं निर्वर्ण्य पत्युर्मुखम् ।
विस्त्रब्धं परिचुम्ब्य जातपुलकामालोक्य गण्डस्थलीं
लज्जानम्रमुखी प्रियणे हसता बाला चिरं चुम्बिता॥३०॥

संयुक्तयोरन्योन्यानुकूलयो रम्यवेशगीतनाट्यादिसेवनात्प्रक्रंस्य-
मानरतिप्रकृतिः सम्भोगः । विद्युक्तयोस्तु गुणस्मरणादेना-
रतिपोषप्रकृतिर्विप्रलम्भः । संयोगवियोगौ चात्र परस्परायत्तता-
ऽनायत्ततारूपौ, तेन दूतीप्रेषणादौ सम्भोगे ईर्ष्यामानादौ वि-
प्रलम्भे नाव्याप्तिः । परितः सर्वतो गण्डादिचतुःस्थाने बदन-
संयोजनविशेषो बाभ्रव्यादिप्रणीतः (१)परिचुम्बनम् । नम्रे-
त्यन्तं कृतकारिताऽर्थम् । तेन बालाया नमनकर्तृत्वेनालोकयेत्येक-
कर्तृतया चोपपत्तिः । यवन्तानान्तूत्तरोत्तरतः पौर्वकाव्यम् ।

(१) कामशास्त्रकर्तृणामन्यतमो बाभ्रव्यः । वात्स्यायनीयकाम-
सूत्रेऽर्वाचीने च रतिरहस्यादिनिबन्धे चुम्बनमेदा बहवो लक्षिताः । अत्र
श्रीधरः “यद्यपि भरतमतानुसारेण नाट्यरसा इत्युक्तं तथापि काव्यस्य
प्राधान्यात्परिचुम्बनाद्यात्मनः सम्भोगस्य नाट्यविशेषतया साक्षात्प्र-
योक्तुं मुनिनैव निषिद्धत्वात्समुत्तमकाव्यविषयतयाऽऽख्यायमानमुदा-
हरति-शून्यमित्यादि ।... रतेरुभयाधिष्ठानत्वात्सम्भोगस्योभयाधिष्ठाना-
द्यापि नायिकाप्रयुक्तसम्भोगस्येदमुदाहरणं, त्वं मुग्धाक्षीत्यादिषु
नायिकाप्रयुक्तस्ये”ति ।

तथा,

त्वं मुग्धाक्षि ! धिनैव कञ्चुलिकया धत्से मनोहारिणीं
लक्ष्मीमित्पभिधायिनि प्रियतमे तद्वीटिकासंस्पृशि ।
शय्योपान्तनिविष्टसस्मितसखीनेत्रोत्सवानन्दितो
निर्यातः शनकैरलीकवचनोपन्यासमालीजनः ॥ ३१ ॥

अपरस्तु अभिलाष-विरहेष्या-प्रवास-शापहेतुक

तत्र चोभयोरनुरागोद्रेके सत्यपि नायिकाया औत्सुक्यं स्पष्टम् ।
सम्पति नायकौत्सुक्यमुदाहरति-त्वमिति । तद्वीटिकाऽऽश्रयणं(१)
सखी आलीजनस्य नायिका तस्या नेत्रोत्सव उत्फुल्लतालक्षण-
स्तेनानन्दितः, सैव नेत्रोत्सव(२)इत्येके । उक्तासु वक्ष्यमाणासु
चोदाहृतिषु पूर्वोक्तनयेन विभावादिविभागो रसनिष्पत्तौ भावुकै-
र्बोध्यः । अस्माभिस्तु विस्तरमीत्या न प्रपञ्चितः । अपर इति-
अभिलाषः सङ्गमप्रागभावः, एकदेशस्थयोरपि गुर्वादिवशात्सङ्गमो-
परोधो विरहः । ईर्ष्येति मानोपलक्षणम् । तेन कुमारसम्भव-
अष्टमसर्गे(३)सन्ध्यावर्णनादौ वर्णितः प्रणयमानोऽपि सं-

(१) प्रथममित्यादर्शपुस्तके पाठः । अत्र कतिचित्पदान्यादर्श-
पुस्तके प्रमादाद्गलितानीति प्रतीयते । अत्र वीटिकाऽऽश्रयणनिविष्टस्मित-
विशेषवतीयं सखी नायिकेत्यादिः काव्यप्रकाशवित्रेके व्याख्यानक्रमः ।

(२) एके श्रीधरादयः । वयन्तु नोभयोर्ब्याख्यानयोः कमपि वि-
शेषमुत्प्रेक्षितुं समर्थाः । अतोऽरुचिसूचने न किमपि तात्पर्यं प्रेक्षामहे ।
सम्प्रदायप्रकाशिनीकाराः श्रीधरमेवात्रानुसरन्ति ।

(३) [४९-५२] । कुमारसम्भवाष्टमसर्ग इत्यशुद्धः पाठः क' पुस्तके ।

इति पञ्चविधः । क्रमेणोदाहरणम्(१)—
 प्रेमाद्राः प्रणयस्पृशः परिचयादुद्गाढरागोदया-
 स्तास्ता मुग्धदृशो निमग्नमधुराश्रेष्ठा भवेयुर्मयि ।
 यास्वन्तःकरणस्य बाह्यकरणव्यापाररोधी क्षणा-
 दाशंसापरिकल्पितास्वपि भवत्यानन्दसान्द्रौ लयः॥३२॥
 अन्यत्र व्रजतीति का खलु कथा नाप्यस्य तादृक् सुहृद्-
 यो मां नेच्छति नागतश्च हह हा ! (२) कोऽयं विधेः प्रक्रमः॥
 इत्यल्पेतरकल्पनाकबलितस्वान्ता निशान्तान्तरे
 बाला वृत्तविवर्तनव्यतिकरा नामोति निद्रां निशि ॥३३॥
 एषा विरहोत्कण्ठिता ।

गृह्यते । अन्यासङ्गिनि कान्ते सानुरागप्रियाविषयः कोप ईर्ष्या ।
 प्रवासो देशविच्छेदः । मुन्यादिक्रोधयन्त्रणं शापः । स च
 सर्वापवादक इत्याह—पञ्चविध इति । अभिलाष—विरह—प्रवासविषये
 तत्सञ्ज्ञावे तेनैव व्यवहारः । क्रमेणेति—दिङ्मात्रेणेति शेषः ।
 प्रेम दर्शनादिगतो भावव्यञ्जकः कश्चन विशेषः । तत्पूर्वको वशी-
 कारः प्रणयः । परिचयो रहस्यवेदनम् । मयि भवेयुरिति—आ-
 श्वासकाका धन्य एवाहं यदि तद्विषयः स्यामित्याकूतध्वननम् ।
 लयस्तन्मयत्वम् । बाला नेच्छति न बहु मन्यते । प्रक्रम उपक्रमः ।
 इति प्रकारे । निशान्तं गृहम् । वृत्तविवर्तनव्यतिकरा पुनः-

(१)—‘हरजानी’ति वा पाठः । एवमुत्तरम् ।

(२) ‘सहसे’त्यहृद्यतरो वैकल्पिकः पाठः ।

सा पत्युः प्रथमापराधसमये सख्योपदेशं विना
 नो जानाति सविभ्रमाङ्गवलनावक्रोक्तिसंसूचनम् ।
 स्वच्छैरच्छकपोलमूलगलितैः पर्यस्तनेत्रोत्पला
 बाला केवलमेव रोदिति लुठल्लोलालकैरश्रुभिः ॥३४॥
 प्रस्थानं वलयैः कृतं, प्रियसखैरस्रैरजस्रं गतं,
 धृत्या न क्षणमासितं, व्यवसितं चित्तेन गन्तुं पुरः ।
 यातुं निश्चितचेतसि प्रियतमे सर्वे समं प्रस्थिता
 गन्तव्ये सति जीवित! प्रियसुहृत्सार्थः किमु त्यज्यते! ॥३५॥

पुनःप्रवृत्तपार्श्वपरिवर्तना । एतत्प्रवासोदाहरणं कुतो न स्या-
 दित्याह-एषेति-प्रकरणवशादवसेयेति शेषः । सखीनां भावः
 सख्यं सौहार्दं, तेनोपदेशः, तादृशता तदभावे । सविभ्रमाङ्गवला-
 दिभिर्वक्रोक्तिभिश्च संसूचनं मानोत्तारणम् । केवलमेवेति
 समुदितो निपातः(१) । अश्रुपदमत्र कज्जलादिमिलितनेत्र-
 जले, तेनोदकैरिति सङ्गच्छते । गन्तव्य इति-भावे कृत्यः । तेन
 गमन उपस्थिते सतीत्यर्थः । जीवितेति सम्बुद्धिः(२) ।

(१) एवमापातत एकपर्यायभूतस्याव्ययद्वयस्यैकत्रावस्थितिः
 समाधेयेति टीकाकृत्स्वरसः । अन्यथा पुनरुक्तत्वापत्तेः । केवलं
 प्राधान्येन रोदनमेव न त्वन्यत्किञ्चिदिति तु नासुगमो व्याख्यामार्गः ।

(२) अत्र जीवितं प्रिय इत्युभयत्र पदच्छेद इत्याशयः । एवमपि
 श्रीधरमाणिक्यचन्द्रौ । अत्र साहित्यचूडामणिः—‘सुहृत्सार्थ इत्यस्य
 प्रियसख इत्यनेन पौनरुक्त्यं दुष्परिहरम् । प्रियेति पृथक्पदं सम्बुद्ध-
 यन्तं, जीवितविशेषणम्, अतो न पौनरुक्त्यमित्येके, तदसत्, सुहृत्सखि-
 शब्दयोः पौनरुक्त्यस्य तादवस्थ्यात्’ ।

त्वामालिख्य प्रणयकुपितां धातुरागैः शिलाया-
मात्मानन्ते चरणपतितं यावदिच्छामि कर्तुम् ।
अस्त्रैस्तावन्मुहुरुपचितैर्दृष्टिरालुप्यते मे
क्रूरस्तस्मिन्नपि न सहते सङ्गमं नौ कृतान्तः ॥३६॥

त्वामिति—कृतान्तो दैवं, क्रूरः श्रेयोविघटनजागरूकः । अत्राकृ-
तिलिखनात्कथञ्चिन्निर्वाहपादपतनारम्भेऽप्यत्रै[-वा]सरसमये
त्वदीयविलासविशेषसमुद्दीपितशोकावेशविधुरस्य मम बाष्पैर्दर्शन-
विधानद्वारा विघ्नः क्रियत इति सर्वतन्त्रविदो वाचस्पति-
मिश्राः(१) । आधुनिकास्तु लिखनमपीच्छाविषय एव, न तु निर्व्यूढ-

(१) अत्र श्रीधरसिद्धान्तो यथा...“शिलापदेन लिखनयोग्यता ।
लिखतोऽपि ममाश्रणि निर्गतान्येव, तानि तु दृष्टिपिधानमिष कृतवन्ति,
किन्तु मुहुर्मुखप्रोच्छन्नेनापास्य कथं कथमपि लिखननिर्वाहः । इदानी-
न्तु प्रणामकालोद्यममात्रे स्मृततस्मिन्ताविह्वलान्तःकरणस्य मम वारं
वारं प्रवाहरूपतामापन्नैरश्रुभिः समन्ताद्दृष्टिर्लुप्यत इति वाचस्पति-
मिश्राः । (चण्डीदासोद्धृतं वाचस्पतिमिश्रमन्तव्यमितो भाषया किञ्चि-
द्भिन्नम् । अत्रायं प्रश्नः प्रसङ्गोत्थः—वाचस्पतिमिश्रकृता प्राचीनतरा
काव्यप्रकाशटीका (याऽधुना लुप्तैव) किं चण्डीदाससमयेऽपि विरल-
प्रचाराऽऽसीत्? उत चण्डीदासः स्मृतिनिर्माणनिर्यन्त्रितो वा तात्पर्य-
प्रकटनपरा वा भिन्नमेव सन्दर्भमुद्धरति?) जानाम्येव यथा प्रणयरोषे-
र्ष्याव्यवहितेषु विलासेषु मम बाष्पतरलितं चक्षुर्भवतीति...मे इति
पदशक्त्या श्रय्यते । अन्यथाऽऽत्मानमिच्छामोत्पुपक्रमणे नौ इत्युप-
संहारे च प्राप्तत्वाद्व्यर्थताऽऽपत्तिरिति काश्मीरकाः । (काश्मीरकरुचक-
कृते सङ्कृते नेदमुपलभ्यते । तदर्वाचीनानां काश्मीरकाणां सिद्धान्तित

हास्यादीनां क्रमेणोदाहरणम्-

आकुञ्च्य पाणिमशुचिं मम मूर्ध्नि वेद्या
मन्त्राम्भसां प्रतिपदं पृषतैः पवित्रे ।

मिति मन्यन्ते । अत्र च त्वामिति निर्दिष्टनायिकाऽऽलम्बनं, कल्पनावीजं पूर्वप्रणयकोपस्मरणं, प्राकरणिकश्च मेघोदयादि-रुद्दपिनं, लिखितबाष्पश्चानुभावः, सञ्चारिणस्तु स्मृतिशोकदैन्या-दयः । एतैः प्रतीयमानैर्यक्षेऽनुमीयमाना रतिः सहृदयहृदय-लीनां वासनामुद्धोध्य निखिले तदाकारार्थसिद्धसान्द्रानन्दास्वाद-पर्यवस्यतीति-एषैव सर्वत्र रीतिः । अत्र च प्रबन्धपर्यालोचनया विप्रलम्भसञ्चार्युन्माद एवोद्विक्त इति नेदं रसध्वन्युदाहरणं यद्यपि तथाप्येतन्मात्रानुसन्धाने नोन्मादावभासः स्फुट इत्य-

मत्र परामृष्टं भवति । नामतोऽपि तेषामिदानीं नोपलम्भ इति महद-दृष्टवैशसम्) । वयन्तु ब्रूमः-यावदेवैतत्सर्वं कर्त्तुमिच्छामि तावत्सं-कल्पविषय एव प्रलापसमयानुभूतकृतककोपप्रसादसम्मेदात्मकस्मृत-तच्चेष्टाविह्वलस्य ममाविर्भूतैरश्रुभिर्दृष्टिरालुप्यते । तच्चित्रलिखिताया अपि तावदास्तां दर्शनविनोदादिकं यावत्तल्लिखनोचितरेखोपरेखाऽऽ-दिसुत्रमपि सङ्गमं न सहत इति । अतएव कृतान्तस्यापि पुनः क्रूर इति विशेषणम् । दैवमपि शापमस्तरेण नतन्मिथुनविघटने पटीय इति यथाऽत्र रतिरतितरामुदीप्ता तथाऽऽलेख्यादिरूपस्यापि समागमस्य विप्रयोग इति विप्रलम्भोऽपि परं पारमाश्रयत' इति । आधुनिका इति पदेन चण्डीदासेन श्रीधराचार्या एव विवक्षिताः । वाचस्पतिमिश्र-संक्रान्तं समालोचनमभ्यत्र कृतमित्यत्र विरम्यते ।

तारस्वनं प्रथितथूत्क(१)-मदात्प्रहारं

हा हा हतोऽहमिति रोदिति विष्णुशर्मा ॥३७॥

हा मातस्त्वरिताऽसि(२)कुत्र किमिदं हा देवताः काशिषः

धिक् प्राणान् पतितोऽशनिर्हुतवहस्तेऽङ्गेषु दग्धे दृशौ ।

इत्थं घर्घर(३) मध्यरुद्धकरुणाः पौराङ्गानानां गिर-

श्चित्रस्थानपि रोदयन्ति शतधा कुर्वन्ति भित्तिरपि॥३८॥

भिप्रेत्योदाहृतम्(४) । प्रतिपदमेकैकेन मन्त्रपदेन संस्कृत्य सितैः
पृषतैर्विन्दुभिः, तारस्वरं यथा स्यात्तथा प्रहितं सर्वदिक्-
प्रेषितं थूदिति शब्दो यत्र प्रहारे तत्र । विष्णुशर्माऽऽलम्बनं,
रोदनवैचित्यादिरुद्दीपनं, सामर्थ्यलक्ष्या वैहासिकगताः कपोलस्पर्श-
दृष्टिसङ्कोचादयोऽनुभावाः । अवहित्यादर्पगलान्यादयः सञ्चारिणो
नोपात्ताः । कुत्र कस्मिन् गन्तव्ये त्वरिताऽसि येनास्मान्सतत-
भक्तानपि नापेक्षसे । अशनिरूपो हुतवहः । दृशाविति-दृशोः
पूर्वपरिचितलावण्यलहरीसंवलिततत्तदपाङ्गतरङ्गणादिवैचित्र्या-
द्विशेषोक्तिः । मध्यरुद्धा मध्य अर्द्धे रुद्धा विच्छिन्नाः
बाष्पोदयसंवृतकण्ठतया । अत्र लोकान्तरगतनायिकाऽऽलम्बनं,

(१) 'शूत्क'मिति क्वाचित्कः पाठः ।

(२) 'त्वमिताऽस्सो'ति वा पाठः ।

(३) 'गर्जरुद्धे'ति वा पाठः ।

(४) "मात्राननुसन्धानेनोन्मादाभास एवे"त्युदाहरणचत्विर्का-

कारसम्मतश्चण्डीदासग्रन्थे पाठः । रसनिष्पत्तिनिर्धारणप्रस्तावे रस-

ध्वन्युदाहरणमेव सम्मतमिति तथा निर्देशः ।

कृतमनुमतं दृष्टं वा यैरिदं गुरुपातकं
मनुजपशुभिर्निर्मर्यादैर्भवद्भिरुदायुधैः ।

नरकरिपुणा सार्धं तेषां समीपकिरीटिना-

मयमहमसृज्योदोमांसैः करोमि दिशां बलिम् ॥३९॥

क्षुद्राः संत्रासमेते(१) विजहत हरयः! क्षुण्णशक्रेभकुम्भा
युष्मद्देहेषु लज्जां दधति परममी सायका निष्पतन्तः ।
सौमित्रे ! तिष्ठ पात्रं त्वमसि न हि रुषां(२) नन्वहं मेघनादः
किञ्चिद्भूभङ्गः(३) लीलानियमितजलधिं राममन्वेषयामि४०
ग्रीवाभङ्गाभिरामं मुहुरनुपतति स्यन्दने बद्धदृष्टिः(४)

तद्देहेऽभिपतनादिरुदीपनम्, अश्रुतद्गुणवर्णनप्लुतकरुणस्वर-
स्तम्भादिरनुभावः; तत्प्रकाशितो निर्वेदः सञ्जारी(५) । कृत-
मिति-अत्र पितृवैरिण आलम्बनम्, अनुमत्यादय उदीपनं,
प्रतिज्ञाग्रहणं तत्सहचराश्च मृकुटीदन्तौष्ठपीडनादयोऽनुभावाः,
उत्साहौग्यादयः संचारिणः । अत्र रक्ताङ्गनेत्रता युद्धवीरभेदिनी ।
क्षुद्रा इति-परं लज्जां दधति, अतादृक्कार्यनिष्पत्त्या लज्जिता

(१) 'त्रासमेन'मिति कुत्रापि पाठः ।

(२) 'रुषा नन्वह'मिति वैकल्पिकः पाठः ।

(३) 'किञ्चित्'संरम्भेति—'भूभङ्गसंज्ञे'ति वा पाठः ।

(४) 'दत्तदृष्टि'रिति वा पाठः ।

(५) 'काश्मोरराजमातृमरणे भट्टनाशयणकविकाव्यमिद'.

मिति प्रकरणनिर्देशो माणिक्यचन्द्रकृते सङ्केते ।

पश्चार्धेन प्रविष्टः शरपतनभयाद्भूयसा पूर्वकायम् ।
 दभैरर्द्धावलीढैः श्रमविधृतमुखभ्रंशिभिः कीर्णवर्त्मा
 पश्योदग्रप्लुतत्वाद्धियातिबहुतरं स्तोकमुर्व्या प्रयाति॥४१॥
 उत्कृत्योत्कृत्य कृत्तिं प्रथममर्थच्छूयोयभृयांसि(१)मांसान्य-
 सस्किक्पृष्ठपिण्डा(२)द्यवयवसुलभान्युग्रपूतीनि जग्ध्वा ।
 आर्त्तः (३)पर्यस्तनेत्रः प्रकटितदशनः प्रेतरङ्गः करङ्गा-
 दङ्गस्थादस्थिसंस्थं स्थपुटगतमपि कव्यमव्यग्रमस्ति ॥४२॥
 चित्रं महानेष बतावतारः क कान्तिरेषाऽभिनवैव भङ्गिः ।
 लोकोत्तरं धैर्यमहो प्रभावः काऽप्याकृतिर्नूतन एष सर्गः४३

इव कृतकार्या अपि न मामानन्दयन्तीत्यर्थः(४) । ग्रीवेति-सृगा-
 नुसारिणो राज्ञ उक्तिः । पश्चादद्धं पश्चार्द्धं निपातः । उत्कृ-
 येत्यादि-उच्छोथ उच्छलता । पिण्डं जङ्घार्धविभागः । उग्रपूती-
 न्युत्कटदुर्गन्धानि । रङ्गाक्षिरक्षुधितः । करङ्गोऽस्थिशेषं शिरः ।
 स्थपुटो विकटगर्भीरभागः । चित्रमिति-अत्र बतेत्यादीनां चित्र-
 मित्यादिपूर्वपूर्वपदाहितसंस्कारसाहित्येन शक्तिदार्ढ्यं द्रष्टव्यम् ।
 भङ्गिर्व्यवस्थितिः । सृज्यत इति सर्गः ।

(१) 'पृथूच्छोथ', 'पृथूच्छोफ', 'पृथूच्छ्राये'ति वा पाठः ।

(२) 'पिण्ड्रयाद्यवयव', 'पीठाद्यवयवे'ति वा पाठः ।

(३) 'अन्तःपर्यस्त'- 'आत्तस्नाय्व'ति वा पाठः ।

(४) हनूमन्नाटके रावणपुत्रस्य मेघनादस्येयमुक्तिः ।

एषां स्थायिभावानाह—

(४५) रतिर्हासश्च शोकश्च क्रोधोत्साहौ भयन्तथा ।

जुगुप्सा विस्मयश्चेति स्थायिभावाः प्रकीर्तिताः ॥३०॥

स्पष्टम्(१) ।

हृदयङ्गमे वस्तुनि सुखोपायत्वसंवेदनं रतिः । वागादिवै-
कृतैश्चेतोविकाशो हासः । इष्टनाशादिभयाच्चेतोद्रुतिः शोकः । प्रति-
कूलेषु तैक्ष्ण्यप्रबोधः क्रोधः । कार्यारम्भेष्व्वासङ्ग उत्साहः ।
रौद्रशक्त्या कृतं चित्तवैकल्यं भयम् । दोषदर्शनादिभिर्वस्तु-
निन्दा जुगुप्सा । लोकोत्तरवस्तुदर्शनाच्चित्तविस्तारो विस्मयः(२) ।
व्यभिचारिण इति—प्रत्यभिज्ञायमानलौकिकदशाऽऽविर्भावतिरो-
भावस्वभावो व्रीडाऽऽदिरास्वाद।ङ्कुरणदशायां व्यभिचारित्युच्यते ।
आस्वाददशायान्तु तस्य नानाऽऽकारकर्तुर्वरितघनानन्दस्य द्वि-
त्रिंशणमात्रजीवितस्य, प्रबन्धेष्ववान्तरानेकवाक्यानां, मुक्तकादौ
तु तस्यैव काव्यस्य, पुनः पुनर्भावनया सन्तन्यमानस्वरूपरूप-
स्यांशानां स्थायिसञ्चारिताविभागो नास्त्येव । अतएव मेघ-
दूतादाबुन्मादादिः सञ्चार्यन्तरानुगमसन्तन्यमानतालक्षणा-

(१) अत्र भट्टनोपालः—‘स्पष्टमिति पाठप्रधानत्वात् प्रमेयस्य,
यथासंख्येन योजनं तु स्पष्टतर’मिति ।

(२) रत्यादीनां स्थायिभावानां विस्तरत आलोचनं भरतनाट्यशास्त्रे
सप्तमेऽध्याये । एषां प्राधान्यप्रकटनं च तत्रैव श्लोकमुखेन—“यथा
नराणां नृपतिः शिष्यानाञ्च यथा गुरुः । एवं हि सर्वभावानां भावः
स्थायी महानिह ॥”

THE PRINCESS OF WALES SARASVATI BHĀVANA TEXTS.

Edited by

GOPINATH KAVIRAJ, M. A.

No. 1—The Kirapāvālī Bhāskara, (किरापावलीभास्कर) [वैशेषिक],
a Commentary on Udayana's Kirapāvālī, Dravya
section, by Padmanābha Miśra.

Ed. with Introduction and Index by Gopinath Kaviraj, M. A.
Rs. 1-12

No. 2—The Advaita Chintāmaṇi, (अद्वैतचिन्तामणि) [वेदान्त],
by Rāṅgoji Bhaṭṭa,
Ed. with Introduction etc. by Nārāyaṇa S'āstri Khiste
Sāhityāchārya. Rs. 1-12

No. 3—The Vedānta Kalpalatikā, (वेदान्तकल्पलतिका) [वेदान्त],
by Madhusūdana Sarasvatī.
Ed. with Introduction etc. by Rāmājñā Pāṇḍeya Vyā-
karapāchārya. Rs. 1-12

No. 4—The Kusumāñjalī Bodhani, (कुसुमान्जलिबोधिनी) [न्याय],
a Commentary on Udayana's Theistic Tract, Nyāya
Kusumāñjalī, by Varadarāja.
Ed. with Introduction etc. by Gopinath Kaviraj, M. A. Rs. 2-0

No. 5—The Rasasāra (रससार) [वैशेषिक], a Commentary on
Udayana's Kirapāvālī, Guṇa Section, by Bhaṭṭa Vāḍindra.
Ed. with Introduction etc. by Gopinath Kaviraj, M. A. Rs. 1-2

No. 6—(Part I)—The Bhāvanā Viveka (भावनाविवेक) [मीमांसा],
by Maṇḍana Miśra, with a Commentary by
Bhaṭṭa Umbeka.
Ed. with Introduction etc. by M. M. Gaṅgānātha
Jhā, M. A., D. Litt. Rs. 0-12

No. 6—(Part II)—Ditto Ditto Rs. 0-12

No. 7—(Part I)—The Yoginīhr̥daya dipikā, (योगिनीहृदयदीपिका)
[तन्त्र], by Amṛtānanda Nātha, being a Commentary
on Yoginīhr̥daya, a part of Vāmakeśvara Tantra.
Ed. with Introduction etc. by Gopinath Kaviraj, M. A.
Rs. 1-8

No. 7—(Part II) Ditto Ditto Rs. 1-4

No. 8—The Kāvyaḍākinī (काव्यदाकिनी) [काव्यशास्त्र], by Gaṅgānanda
Kavindra.

[

Ed. with Introduction etc. by Jagannātha S'āstri Hoshing
Sāhityopādhyāya. Rs. 0-10

No. 9—(Part I)—The Bhakti Chandrikā (भक्तिचन्द्रिका) [भक्ति], a
Commentary on Śaṅḍilya's Bhaktisūtras, by
Nārāyaṇa Tīrtha.

Ed. with a Prefatory Note by Gopinath Kaviraj, M. A.
Rs. 0-15

No. 10—(Part I)—The Siddhāntaratna, (सिद्धान्तरत्न) [गौडीयवैष्णवदर्शन],
by Baladeva Vidyābhūṣaṇa.

Ed. with a Prefatory Note by Gopinath Kaviraj, M. A.
Rs. 1-2

No. 10—(Part II)—Do. Do. Rs. 2-12

No. 11—The Ś'ri Vidyā Ratna Sūtras, (श्रीविद्यारत्नसूत्र) [तन्त्र],
by Gauḍapāda, with a Commentary by Ś'āṅkarārāyaṇa.

Ed. with Introduction etc. by Nārāyaṇa S'āstri Khiste,
Sāhityāchārya. Rs. 0-9

No. 12—The Rasapradīpa, (रसप्रदीप) [अलङ्कार], by Prabhākara Bhaṭṭa.

Ed. with Introduction etc. by Nārāyaṇa S'āstri Khiste
Sāhityāchārya. Rs. 1-2

No. 13—The Siddhasiddhānta Saṅgraha, (सिद्धसिद्धान्तसंग्रह) [नाथमार्ग],
by Balabhadra.

Ed. with Introduction by Gopinath Kaviraj, M. A. Rs. 0-14

No. 14—The Trivenikā, (त्रिवेणिका) [अलङ्कार], by Āśādhara Bhaṭṭa.

Ed. with Introduction by Baṭukanātha S'armā Sāhityo-
pādhyāya, M. A. and Jagannātha S'āstri Hoshing Sāhityo-
pādhyāya. Rs. 0-14

No. 15—(Part I)—The Tripurārahasya, (Jñāna Khaṇḍa) (त्रिपुरारहस्य,
ज्ञानखण्ड) [तान्त्रिकदर्शन],

Ed. with a Prefatory Note by Gopinath Kaviraj, M. A.
Rs. 0-14

No. 15—(Part II)—Do. Do. Rs. 2-4

No. 15—(Part III)—Do. Do. Rs. 2-0

No. 15—(Part IV)—Do. with Introduction, etc. by Gopinath
Kaviraj, M. A.

No. 16—The Kāvya Vilāsa, (काव्यविलास) [अलङ्कार], by Chirañjīva
Bhaṭṭāchārya.

Ed. with Introduction etc. by Baṭukanātha S'armā
Sāhityopādhyāya, M. A. and Jagannātha S'āstri Hoshing
Sāhityopādhyāya. Rs. 1-2

- No. 17—The Nyāya Kalikā, (न्यायकलिका) [न्याय], by Bhatta Jayanta.
Ed. with Introduction by M. M. Gaṅgānātha Jhā, M. A.
D. Litt. Rs. 0-14
- No. 18—(Part I)—The Gorakṣa Siddhānta Saṅgraha. (गोरक्षसिद्धान्त-संग्रह) [नाथमार्ग],
Ed. with a Prefatory Note by Gopinath Kaviraj,
M. A., Rs. 0-14
- No. 19—(Part. I)—The Prākṛita Prakāśa (प्राकृतप्रकाश) [प्राकृतव्याकरण],
by Vararuchi with the Prākṛita Sañjivani by
Vasantarāja and the Subodhini by Sadānanda.
Ed. with Prefatory note etc. by Batuk Nath
S'armā, M. A. and Baladeva Upādhyāya, M. A.
Rs. 2-4
- No. 19—(Part. II) Ditto Ditto Rs. 2-12
- No 19—(Part. III) Introduction etc. (In Preparation.)
- No. 20—The Mānsatattvaviveka (मांसतत्त्वविवेक) [धर्मशास्त्र], by
Viśvanātha Nyāyapañchānana Bhaṭṭācārya.
Edited with Introduction etc. by Pandit Jagannātha
S'āstri Hoshing Sāhityopādhyāya, with a Foreword by Pandit
Gopi Nath Kavirāja, M. A., Principal, Government Sanskrit
College, Benares. Rs. 0-12
- No. 21—(Part I) The Nyāya Siddhānta Mālā (न्यायसिद्धान्तमाला)
[न्याय], by Jayarāma Nyāya Pañchānana
Bhaṭṭācārya.
Edited with Introduction etc. by Dr. Mangal Deva
S'āstri, M. A., D. Phil. (Oxon), Librarian, Govt.
Sanskrit Library, Sarasvati Bhavana, Benares.
Rs. 1-4
- No. 21—(Part-II) Ditto Ditto Rs. 2-0
- No. 22—The Dharmānubandhi S'lokachaturdaśī (धर्मानुबन्धिलोक-चतुर्दशी) [धर्मशास्त्र], by S'ri S'eṣa Kṛṣṇa with a Commentary
by Rāma Pandit.
Edited with Introduction etc. by Nārāyaṇa S'āstri
Khiste Sāhityācārya, Assistant Librarian, Government
Sanskrit Library, Sarasvati Bhavana, Benares. Rs. 1-0
- No. 23—The Navarātrapradīpa (नवरात्रप्रदीप) [धर्मशास्त्र], by Nanda
Pandit Dharmādhikāri.
Ed. with Introduction etc. by Vaijanātha S'āstri Varakale,
Dharmaśāstra-S'āstri, Sādholāl Research Scholar, Sanskrit

College, Benares, with a Foreword by Pāṇḍit Gopināth Kavirāj, M. A., Principal, Government Sanskrit College, Benares. Rs. 2-0

No. 24--The S'ri Rāmātāpinīyopaniṣad (रामतापिनीयोपनिषद्) [उपनिषद्], with the Commentary called Rāma Kāśikā in Pūrvatāpinī and Ānandanidhi in Uttaratāpinī by Ānandavana.

Ed. with Introduction etc. by Anantarāma S'āstrī Vetāla Sāhityopādhyāya, Post-Āchārya Scholar, Govt. Sanskrit College, Benares, with a Foreword by Pāṇḍit Gopī Nātha Kavirāja, M. A., Principal, Government Sanskrit College, Benares. Rs. 3-12

No. 25--The Sāpīṇḍyakalpalatikā (सापिण्ड्यकल्पलतिका) [धर्मशास्त्र], by Sadāśivadeva alias Āpadeva with a commentary by Nārāyaṇa Deva.

Edited with Introduction etc. by Jagannātha S'āstrī Hosiṅga, Sāhityopādhyāya, Sādholāl Research Scholar, Govt. Sanskrit College, Benares. Rs. 1-4.

No. 26--The Mṛgāṅkalekhā Nāṭikā (मृगाङ्कलेखानाटिका) [नाटिका], by Viśvanātha Deva Kavi.

Edited with Introduction etc. by Nārāyaṇa S'āstrī Khiste Sāhityāchārya, Asst. Librarian, Government Sanskrit Library, Benares. Rs. 1-0

No. 27--The Vidvachcharita Panchakam (विद्वच्चरितपञ्चकम्) [निबन्ध], By Nārāyaṇa S'āstrī Khiste, Sāhityāchārya, Assistant Librarian, Govt. Sanskrit College, Sarasvati Bhavana Library, Benares. With an Introduction by Gopināth Kavirāja, M.A., Principal, Govt. Sanskrit College, Benares. Rs. 2-0

No. 28--The Vrata Kos'a (व्रतकोश) [धर्मशास्त्र], by Jagannātha S'āstrī Hosiṅga Sāhityopādhyāya, late Sādholāl Research Scholar, Sanskrit College, Benares. With a Foreword by S'ri Gopinātha Kavirāja, M. A., Principal, Govt. Sanskrit College, Benares. Rs. 4-0

No. 29--The Vṛitti dīpikā (वृत्तिदीपिका) [उपाकरण], By Mauni S'ri Kṛṣṇa Bhatta.

Edited with Introduction etc. by Pt. Gangadhara S'āstrī Bhāradvāja, Professor, Govt. Sanskrit College, Benares. Rs. 1-2

No. 30--The Padārtha Maṇḍanam (पदार्थमण्डनम्) [वैशेषिक], By S'ri Venīdatta.

- Edited with Introduction etc. by Pandit Gopāla S'āstri Nene, Professor, Govt. Sanskrit College, Benares. Rs. 0-14
- No. 31 (Part I)—The Tantraratna (तन्त्ररत्न) [मोमांसा], by Pārtha Sārathi Miśra.
 Edited by M. M. Dr. Ganganatha Jha, M. A., D. Litt, Vice-Chancellor, Allahabad University Allahabad. Rs. 1-14
- No. 31—(Part II) Ditto. Ditto.
 Edited by Pt. Gopāl S'āstri Nene, Govt. Sanskrit College, Benares.
- No. 32—The Tattvasāra (तत्त्वसार) [न्याय], by Rakhāldasa Nyāyaratna.
 Edited with Introduction etc. by Harihara S'āstri, Benares Hindu University. Rs. 1-0.
- No. 33—(Part I) The Nyaya Kaustubha (न्यायकौस्तुभ) [न्याय], by Mahadeva Puntamkar.
 Edited with Introduction etc. by Umes'a Miśra, M. A., Allahabad University, Allahabad. Rs. 3-4
- No. 34—(Part I) The Advaita Vidyātilakam (अद्वैतविद्यातिलकम्) [शाङ्करवेदान्त], by S'ri Samarapuṅgava Dikṣita.
 With a Commentary by S'ri Dharmayya Dikṣita.
 Edited with Introduction, etc, by Ganapati Lal Jha, M. A., Sadholal Research Scholar, Govt. Sanskrit Library, Benares. Rs. 1-4
- No. 35—The Dharma Vijaya Nāṭaka (धर्मविजयनाटक) [नाटक], by Bhūdeva Sūkla.
 Edited with Introduction etc, by Pandit Nārāyana S'āstri Khiste, Asst. Librarian, Govt. Sanskrit Library, Benares. Rs. 1-4
- No. 36—The Ānanda Kanda Champū (आनन्दकन्दचम्पू) [चम्पू], by Mitra Miśra.
 Edited, with a Foreword by Gopinath Kaviraj, M. A., by Nanda Kishore Sāhityācharya, Research Scholar, Sanskrit College, Benares. Rs. 3-8
- No. 37—The Upanidāna Sūtra (उपनिदानसूत्रम्) [वेद],
 Edited with Introduction by Dr. Mangaldeva S'āstri, M. A., D. Phil. Rs. 1-0
- No. 38—The Kiranāvali prakāśa dīdhiti (गुण), (किरणावली-प्रकाशदीप्ति) [वैशेषिक], by Raghunāth S'iromani.
 Edited by Pandit Badrināth Sāstri, M. A., Lucknow University, Rs. 1-12

- No. 39—The Rāma Vijaya Mahākāvya, (रामविजयमहाकाव्य) [काव्य],
by Rupanātha.
Edited by Pt. Ganapatilal Jha, M. A. Rs. 2-0
- No. 40—(Part I) The Kālatattva Vivechana (कालतत्त्वविवेचन) [धर्मशास्त्र],
by Kaghunātha Bhaṭṭa.
Edited with a Foreword by Gopinātha Kaviraja M.A.
by Nanda Kishore S'arma Sāhityāchārya, Research
Scholar, Sanskrit College, Benares. Rs. 4-0
- No. 40 (Part II) Do Do
- No. 41—(Part I) The Siddhānta Sārvabhauma (सिद्धान्तसारवभौम)
[ज्योतिष], by S'ri Munīśvara.
Edited with Introduction etc. by Jyautiśāchārya
Pandit Murlidhara Thakkura, late Sadholal Scholar,
Sanskrit College, Benares. Rs 3-0
- No. 42—The Bheda Siddhi (भेदसिद्धि) [न्याय], by Viś'vanātha Pañchā-
nana Bhaṭṭāchārya.
Edited with notes etc., by Nyāya Vyākaranāchārya Pandit
Sūrya Nārāyaṇa S'ukla, Professor, Govt. Sanskrit College,
Benares.
- No. 43—(Part I) The Smārtollāsa (स्मार्तोल्लास) [कर्मकाण्ड],
by S'iva Prasāda.
Edited with Introduction, notes, etc. by Vedāchārya
Pandit Bhagavat Prasad Miśra, Professor, Govt.
Sanskrit College, Benares.
- No. 44—(Part I) S'ūdrāchāra S'īromani (शूद्राचारशिरोमणि) [धर्मशास्त्र].
Edited by Sāhityāchārya Pandit Narayan S'astri
Khiste.
- No. 45—(Part I) Kiranāvali Prakāśa (Guna) (किरणावली प्रकाश-गुण)
[वैशेषिक], by Vardhamāna.
Edited with a Foreword by Pt. Gopinath Kaviraj,
M., A., by Pandit Radrinath S'astri, M. A.,
Lucknow University.
- No. 46—(Part I) Kāvya prakāśa dīpikā (काव्यप्रकाशदीपिका) [अलङ्कार],
by S'ri Chandī Dāsa.
Edited by S'ri Sivaprasāda Bhaṭṭāchārya, M. A.,
Professor, Presidency College, Calcutta.
- No. 47—Bhedajayaśrī (भेदजयश्री) [माध्ववेदान्त], by S'ri Tarkavāgīśa
Bhaṭṭa Venidattāchārya.
Edited with Introduction etc. by Pandit Tribhuvan Prasad
Upādhyāya, M. A., Inspector of Sanskrit, Pāṭhashalas,
United Provinces, Benares.

THE PRINCESS OF WALES SARASVATI BHAVANA STUDIES :

Edited by

GOPINATH KAVIRAJ, M. A.

Vol. I—

- (a) Studies in Hindu Law (1) : its Evolution, by Gaṅgānātha Jhā.
- (b) The View-point of Nyāya Vaiśeṣika Philosophy, by Gopinath Kaviraj.
- (c) Nirmāṇa Kāya, by Gopinath Kaviraj. Rs. 1-12

Vol. II—

- (a) Paraśurāma Miśra alias Vāpi Rasāla Rāya, by Gopinath Kaviraj.
- (b) Index to S'abara's Bhāṣya, by the late Col. G. A. Jacob.
- (c) S'tudies in Hindu Law (2):—its sources, by Gaṅgānāth Jha.
- (d) A New Bhakti Sūtra, by Gopinath Kaviraj.
- (e) The System of Chakras according to Gorakṣa nātha, by Gopinath Kaviraj.
- (f) Theism in Ancient India, by Gopinath Kaviraj.
- (g) Hindu Poetics, by Batuka nātha S'armā.
- (h) A Seventeenth Century Astrolabe, by Padmākara Dvivedi.
- (i) Some aspects of Vira S'aiva Philosophy, by Gopinath Kaviraj.
- (j) Nyāya Kusumāñjali (English Translation), by Gopinath Kaviraj.
- (k) The Definition of Poetry, by Nārāyaṇa S'āstri Khiste.
- (l) Sondala Upādhyāya, by Gopinath Kaviraj. Rs. 5

Vol. III—

- (a) Index to S'abara's Bhāṣya, by the late Col. G. A. Jacob.
- (b) Studies in Hindu Law (3): Judicial Procedure: by Gaṅgānātha Jha.
- (c) Theism in Ancient India, by Gopinath Kaviraj.
- (d) History and Bibliography of Nyāya Vaiśeṣika Literature, by Gopinath Kaviraj.
- (e) Naiṣadha and S'rī Harṣa by Nilakamala Bhaṭṭāchārya.
- (f) Indian Dramaturgy, by P. N. Pātankar. Rs. 5.

Vol. IV—

- (a) Studies in Hindu Law (4): Judicial Procedure: by Gaṅgā-nātha Jha.
- (b) History and Bibliography of Nyāya Vaiśeṣika Literature, by Gopinath Kaviraj.
- (c) Analysis of the Contents of the Rgveda-Prātiśākhya, by Maṅgala Deva S'āstri.
- (d) Nārāyaṇa's Gaṇita kaumudī, by Padmākara Dvivedi.
- (e) Food and Drink in the Rāmāyanaic Age, by Manmatha nātha Roy
- (f) Satkāryavāda: Causality in Sāṅkhya, by Gopinath Kaviraj.
- (g) Discipline by Consequences, by G. L. Sinha.
- (h) History of the origin and expansion of the Aryans. by A. C. Ganguly.
- (i) Punishments in Ancient Indian Schools, by G.L. Sinha. Rs 5

Vol. V—

- (a) Ancient Home of the Aryans and their migration to India, by A. C. Ganguly.
- (b) A Satrap Coin, by Shyamalal Mehr.
- (c) An Estimate of the Civilisation of the Vanaras as depicted in the Rāmāyaṇa, by Manmatha nātha Roy.
- (d) A Comparison of the Contents of the Rgveda, Vajasaneya, Taittiriya & Atharvaveda Prātiśākhya, by Maṅgala Deva S'āstri.
- (e) Formal Training and the Ancient Indian Thought, by G.L. Sinha.
- (f) History and Bibliography of Nyāya Vais'eṣika Literature, by Gopinath Kaviraj.
- (g) A Descriptive Index to the names in the Rāmāyaṇa, by Manmatha nātha Roy.
- (h) Notes and Queries, (1) Virgin Worship, by Gopinath Kaviraj. Rs. 5

Vol. VI—

- (a) Index to S'abara's Bhāṣya, by the late Col. G. A. Jacob..
- (b) Some Aspects of the History and Doctrines of the Nāthas, by Gopinath Kaviraj.
- (c) An Index etc. the Rāmāyana, by Manmatha nātha Roy.
- (d) Studies in Hindu Law by M. M. Gaṅganātha Jha.
- (e) The Mimamsa manuscripts in the Govt. Sanskrit Library (Benares), by Gopinātha Kaviraj.
- (f) Notes and Queries, by Gopinātha Kaviraj.

Vol. VII.

- (a) Bhāmaha and his Kāvya-lakṣaṇa, by Baṭukanātha S'armā and Baladeva Upādhyāya.
- (b) Some variants in the readings of the Vais'eṣika Sūtras, by Gopinātha Kavirāj.
- (c) History and Bibliography of Nyāya Vais'eṣika Literature, by Gopinātha Kavirāj.
- (d) An attempt to arrive at the correct meaning of some obscure Vedic words, by Sitāram Joshi.
- (e) A comparison of the contents of the Rig Veda, Vajasaneya, Taittiriya, and Atharva Veda (Chāturadhyaīka) Prātisā-khyas, by Mangal Deva Shāstri.
- (f) An Index to the Ramayana, by Manmatha Nāth Roy.
- (g) An Index to S'abara's Bhāṣya, by the late Col. J. A. Jacob.
- (h) Gleanings from the Tantras, by Gopinātha Kavirāj.
- (i) The date of Madhusudana Saraswati, by Gopinātha Kavirāj.
- (j) Descriptive notes on Sanskrit Manuscripts, by Gopinātha Kavirāj.
- (k) A note on the meaning of the word Parārdha, by Umes'a Miśra.

Vol. VIII.

- (a) Indian Philosophy, by Taraknath Sanyal.
- (b) An Index to the Rāmāyana, by Manmatha Nath Roy.
- (c) Index to S'abara's Bhāṣya, by the late Col. J. A. Jacob.
- (d) Hari/Svāmi, the commentator of S'atapatha Brāhmaṇa and the date of Skanda Svami the commentator of the Rigveda, by Mangaladeva S'āstri.
- (e) Mysticism in Veda, by Gopināth Kavirāj.
- (f) The Deva dāst: a brief history of the Institution, by Manmatha Nātha Roy.

Vol. IX (In progress)

- (a) The Life of a Yogin, by Gopinātha Kavirāj.

THE PRINCESS OF WALES SARASVATI
BHAVANA STUDIES
(SANSKRIT)
SARASVATALOKA

Edited by

GOPINATH KAVIRAJ, M. A.

Kirana 1 (In progress)

- (a) **Mangalam**, etc, by Nārāyana S'āstri Khiste.
- (b) **Mimansaka mata samgraha**, by Haranchandra Bhaṭṭācharya.
- (c) **S'rimad Ācharya Mandana Mis'ra** by Chinna Swami S'āstri
- (d) **Bhagavato Buddhasya Charitam Upades'as'cha :**
by Gopinatha Kaviraj.

Kirana I (Supplement)

Sanskrita Kavi Parichaya—(Bharavi) by Nanda Kishore Sharma.

Kirana II (In progress)

- (a) **S'ārada Prasādanam** by Nārāyana S'āstri Khiste.
- (b) **Chūdāmani Dars'anam** by S'as'adhara Tarkachūdāmani.

To be had of

The Superintendent

Government Press, U. P.,

Allahabad.

सरस्वतीभवन-ग्रन्थमाला

(४६)

काव्यप्रकाशदीपिका

चण्डीदासविरचिता

(द्वितीयो भागः)

सम्पादकः

श्रीशिवप्रसादभट्टाचार्यः

वाराणस्याम्

१८८६ तमे शकाब्दे

प्राप्तिस्थानम्—

प्रकाशनविभागः

वाराणसेयसंस्कृतविश्वविद्यालयः

वाराणसी—२

मूल्यम् १.५० रूप्यकाणि

SARASVATĪ BHAVANA GRANTHAMĀLĀ

Vol. 46

PART II

GENERAL EDITOR

Suratī Narayana Mani Tripathi
Vice-Chancellor
Varanaseya Sanskrit Vishvavidyalaya,
Varanasi.



KĀVYA PRAKĀŚA DĪPIKĀ

by

CHANDĪ DĀSA

VARANASI

1965

Published by :—

**Director, Research Institute
Varanaseya Sanskrit Vishvavidyalaya,
Varanasi.**

Printed by :—

**Eureka Printing Works (P) Ltd,
Godowlia, Varanasi,**

व्यभिचारिणो ब्रूते —

(४६) निर्वेदग्लानिशङ्काऽऽख्यास्तथाऽसूयामदश्रमाः ।
आलस्यं चैव दैन्यं च चिन्ता मोहः स्मृतिधूर्तिः ॥३२॥

ऽनुबन्धयोगेऽपि स्थायित्वं न लभते पूर्वमसिद्धपात्रगत-
स्थैर्यमप्यभिज्ञाविरहात् । तत्र हि रत्यादय एव स्थिराः, उन्मादा-
दादयस्तु बुद्बुदवत् मग्ननिमग्नस्वरूपा(१) एव । तथा च हास-
शोकादीनां क्वचन स्थायिनामपि रत्युत्साहादौ तदभावात्
सञ्चारिता । त्रयस्त्रिंशद्व्यभिचारिण इति त्वयोगत्वव्यव-
च्छेदार्थम् । एते हि न क्वचित् स्थायिनः । एतेषाञ्च सात्त्विकेभ्यः
सत्त्वाविर्भावविशेषेभ्यो न वैधर्म्यं, किन्तु रत्यादिभ्य एव(२) । यद्वा
तेषां नान्तःकरणपरिणतित्वमिति (१) न ते व्यभिचारिणः । व्यभि-
चारिणो हि भावाश्चित्तवृत्तिविशेषा एवेति सकलमनाकुलम्(३) ।

(१) तथा च भावप्रकाशनकारः—‘मज्जन्तश्च निमज्जन्तः
कल्लोलास्ते यथाऽर्णवे । तस्योत्कर्षं वितन्वन्ति यान्ति तद्वृत्तामपि ।
तथा स्थायिनि निर्मग्ना ह्युन्मग्ना व्यभिचारिणः । पुष्णान्त स्थायिनं
स्वाञ्च तत्र यान्ति रसात्मताम्” इति ।

(२) “एतञ्च केभ्यः सत्त्वाविर्भावविशेषेभ्यो न सञ्चनसञ्चारिभ्यः
न वैधर्म्यं”मिति मूलपुस्तकेऽस्फुटः पाठः । एतदुत्तरवाक्ये च पाठो न
सम्यङ् इति प्रतिभाति ।

(३) भावपदेन चित्तवृत्तिविशेषा एव विवक्षिता इति प्रागेवो-
क्तम् । तेषामात्यन्तं लौकिके जगति यद्यपि सम्भवति तथाप्यलौकिक-
काव्यार्थमये रसात्मनीयता सम्भवतीति सुस्थित एव तेषां गणना-

व्रीडा चपलता हर्ष आवेगो जडता तथा ।

गर्वो विषाद औत्सुक्यं निद्राऽपस्मार एव च ॥ ३२ ॥

चिन्ताग्लानिदैर्न्यादिकृततत्त्वज्ञानापदीर्घादिजं स्वावमाननं निर्वेदः । निधुवनादिजा निष्पाणायमानताकम्पानुत्साहादिहेतु-
ग्लानिः । आत्मदुर्न्यादेरनिष्टोत्प्रेक्षणकृतकम्पास्यशोषवैवर्ण्यादि-
हेतुः शङ्का । गर्वदौर्जन्यादिभूरवज्ञादोषैकदर्शनादिकृदसूया
परैर्वर्ण्यासहिष्णुता । मदिराऽऽदिकृतः सम्मोहानन्दसम्भेदः
स्वलनहसितादिकारी मदः । स्वेदाङ्गभङ्गादिकृतमनःखेदः
सम्भोगादिजः श्रमः । जृम्भाऽऽसितादिकृत्क्रियावैरस्यं नीचा-
देराळस्यम् । वैवर्ण्यमलिनवसनताऽऽदिहेतुर्दारिद्र्यादेरनौजस्यं
दैर्न्यम् । सन्तापशून्यमनस्त्वादिहेतुरैश्वर्यभ्रंशादिकृता चित्त-
व्यासक्तिश्चिन्ता । भयव्यसनादिजन्या पतनघूर्णनादिजनिक्ता
विचित्तता मोहः । सदृशदर्शनादितो रससमुल्लासादिहेतुर्वसनो-
द्बोधः स्मृतिः । अभीष्टलाभादिजश्चित्तसन्तोषो वदनविकाशादि-
हेतुर्धृतिः । असदृशाचरणादितो धाष्ट्र्याभावो भूलिखना-
वाङ्मुखत्वादिहेतुर्व्रीडा । भर्त्सनादिहेतुरविमृष्यकारित्वं

निर्देशक्रमः । “एवं काव्यार्थान्नृसान् भावयन्ति कुर्वन्ते—स्यायिष्यभि-
चारिकलापेनैव ह्यास्वाद्यो लौकिकार्थो निगद्यते” । अन्यच्च प्रयोगो-
चितान्भाषानेषांभिर्यैते वर्तन्त इति ह्यास्त्रायसिद्धः सम्प्रदायः ।
एषां भाषानां प्रतिरसं विभागो नाट्यशास्त्रे दर्शितः । आस्वेवान्त-
र्भवन्तीति—यथा निर्वेदव्यतिस्कस्य शमस्य निर्वेदाज्ञ पृथग्गणनम् ।

मुप्तं प्रबोधोऽमर्षश्चाप्यवहित्थमथोग्रता ।

मतिर्व्याधिस्तथोन्मादस्तथा मरणमेव च ॥ ३३ ॥

मात्सर्यद्वेषादिकं चपलता । बन्धुमङ्गमादिजश्चित्तप्रसादो नयनो-
ल्लासपुलकादिहेतुर्हर्षः । विस्मृतिकम्पादिकृतविभवौत्सुक्या-
दिजः सम्भ्रम आवेगः । इष्टानिष्टदर्शनश्रवणाद्युत्थाऽप-
तिपत्तिरनिमेषनेत्रताऽऽदिहेतुर्जडता । लावण्यैश्वर्यादिजः सवि-
लासाङ्गबीषणादिकृच्चित्तोत्सेको गर्वः । प्रारब्धासिद्ध्यादिजः
सहायान्वेषणत्वादिहेतुः सत्त्वभ्रंशो विषादः । सुरतादौ
कालक्षेपाक्षमत्वं स्वेदादिकृदौत्सुक्यम् । चिन्ताऽऽर्दि मनः-
सम्मीलनं जृम्भाऽऽदिहेतु निद्रा । चित्तविक्षेपाग्रहावेक्षदुःखा-
दिजोऽपस्मारः(१) । निद्राऽऽलस्यस्वप्नायिताऽऽदिहेतु-
र्विषयाननुभूतिः सुप्तम् । निद्राक्षये चेतनाक्षयः प्रबोधः ।
अवज्ञाऽऽदेरभिनिविष्टत्वं तर्जनादिकृदमर्षः । व्यापारा-
न्तरासङ्गादिकृद् व्रीडादेर्विक्रियागुप्तिरवहित्थम् । चोरादौ
चण्डत्वं तर्जनताडनाऽऽदिकृदुग्रता । हर्षवेगादिहेतुः शास्त्रादे-
स्तत्त्वज्ञानं मतिः । कामशोकादिजः कम्पस्वेदादिहेतुरन्तःकरणो-
परोधो व्याधिः । हर्षशोकाग्रहावेशोत्कण्ठादिजोऽस्थानहमित-
गीतरुदितकृच्चित्तसम्मोह उन्मादः । शोकादितो जीवोद्गमरम्भान्त-

(१) एवं भारतीये नाट्यशास्त्रे—“अपस्मारो नाम देवयक्षनाग-
भूतपिशाचादीनां ग्रहणानुस्मरणोच्छिष्टशून्यागारसेवनाशुचिकाला-
न्तरा(?) परित्पन्नव्याध्यादिभिर्विभावैः समुत्पद्यते” ।

त्रासश्चैव वितर्कश्च विज्ञेया व्यभिचारिणः ।

त्रयस्त्रिंशदमी भावाः समाख्यातास्तु नामतः(१)॥३४॥

निर्वेदस्थामङ्गलप्रायस्य प्रथममनुपादेयत्वेऽप्युपा-

विविधचेष्टाकुन्मरणम् । संभ्रमोत्कण्ठादिहेतुर्गर्वितादर्पनः-
सोभस्त्रासः । सन्देहप्रभवो विमर्षः शिरोऽङ्गुल्यादिनर्त्तनक-
द्वितर्कः । भावाश्चित्तवृत्तयः—तेन मरणादीनां जिवनपारित्याग-
रूपता निरस्ता । शेषास्तु चित्तवृत्तयः काश्चिदास्वेवान्तर्भवन्ति,
काश्चिदेतासामेव विभावानुभावरूपा इति पृथङ् नोक्ताः ।
अतएवोक्तं, नामत इति । नामत उद्देशमात्रेणोक्ताः स्ययञ्च वि-
विच्य बोद्धव्या इत्यर्थः । स्थायिताऽभिधानार्थं स्थायित्वमूचना-
र्थम् । स्थायिनां सन्निकर्षश्चर्वणक्षणेऽत्रास्तीत्यारम्भादेव(२)रसाङ्ग-

(१) भरतनाट्यशास्त्रोपाः कारिकाः । एवमन्यत्र राजानकतिलक-
कृतत्वेन सम्भाव्यमाने औद्भटकाव्यालङ्कारसारसंग्रहोपरि विवरणे
वृत्तेः सूत्रार्थस्य सर्वथा संवादे मम्भटभट्टोपह्वान्येतानीति न दृढी
निश्चयः । उभयोरप्येतयोः प्राचीनतराणां वृद्धानां रचनैतानीति
मन्यामहे । ।

(२) 'सन्निकर्षश्चर्वणक्षणेऽत्रास्ती'त्यादर्शपुस्तके पाठः । अत्र सान्द्रा-
मन्दमयेत्याद्यंशे पाठो विपर्यस्तः । सन्निसूत्रन्यायेन नियतावस्थानं
स्थायिनां, व्यभिचारिणान्तु फेनबुद्बुदन्यायेनानियतावस्थानमिति
स्थिते स्थायिष्यव्यभिचारिणोर्मदे कस्यापि भावस्य स्थायित्वं व्यभि-
चारित्वञ्चोभयं नासंवादि यदाहुः "रस्यादयोऽप्यनियते रसे स्युर्व्यभि-
चारिणः ।" एकत्र चरमक्षणपर्यन्तस्थायित्वे स्थायित्वम्, अन्यत्रो-
पकर्तृत्वदशयामवस्थानाकृत ऊर्ध्वं विलयाद्भव्यव्यभिचारित्वमायातम् ।

दानं व्यभिचारित्वेऽपि स्थायिनाऽभिधानार्थम् । तेन—

(४७) निर्वेदस्थायिभावोऽस्ति शान्तोऽपि नवमो रसः ।

यष्टिचर्वणन्यायेन सान्द्रानन्दमयानुविद्धाङ्गचमत्कारो रसः,
पानकादौ कर्पूराद्यंशवत् । किञ्चिल्लज्जाऽऽदिप्रयुक्तचमत्कृतित्वे
सञ्चारिमाधान्यं, नीरसप्रायशुष्कनारिकेलचर्वणवत् पर्यन्ते कि-
ञ्चिदास्वादे भावमात्रम्—इति स्वसंवेदनमूलानादिमहृदयपर-
[म्परा]—मननप्रसिद्धिकृत एव हि रसभावव्यपदेशविभागः ।
(१)अहौ वेत्यादौ सम्भ्रमः (?) स्वल्पोऽनुभूयते, न चासौ शृङ्गारा-
दिरिति निरवद्यो नवमरसवादः । स्त्रेणं स्त्रीममूहः । यान्तीति-

(१) यद्यपि “न भावहीनोऽस्ति रसो न भावो रसवर्जित” इत्यभियुक्तो-
क्त्या रसभावयोर्भेदो भाक्त इवापाततः प्रतीयते, यद्यपि च ‘नानाऽभि-
नयसम्बन्धान्भावयन्ति रसानिमान् । यस्मात्तस्मादमो भावा विज्ञेया
नाठ्ययात्कृमि’रिति मुनिवचनाङ्गाव्यभावकसम्बन्धोऽप्यनयोः शास्त्र-
सिद्धस्नथाऽपि पर्यन्ते भेदोऽनुभवसिद्ध एव । शास्त्रञ्चैतदनुकूलमप्यु-
पलभ्यते—“विभावैरनुभावैश्च सास्त्रिकैर्व्यभिचारिभिः । आनीयमानः
स्वादुरसं स्थायिभावो रसः स्मृतः” इति । रसस्य व्यभिचारिभाववै-
लक्षण्यं स्पष्टम् । “अलौकिकविभावादिव्यपदेशमाग्भिः... गुणप्रधान-
तात्पर्याश्रयेण सामाजिकधियं सम्यग्योगं सम्बन्धमैकाग्र्यं वाऽऽ-
सादितं तद्विद्मरलौकिकनिर्दिष्टसंवेदनात्मकचर्वणागोचरतां नीतोऽर्थ-
श्चर्यमाणतैकसारो न तु सिद्धस्वभावस्तात्कालिक एव न तु चर्वणाति-
रिक्तकालावलम्बी..... स्थायिचिलक्षण एव रसः” इत्यभिनवगुप्ता-
चार्याः ।

यथा —

अहौ वा हारे वा कुसुमशयने वा दृषादि वा
मणौ वा लोष्ट्रे(१) वा बलवति रिपौ वा सुहृदि वा ।
तृणे वा स्त्रिणे वा मम समदृशो यान्ति दिवसाः
कश्चित्पुण्यारण्ये (२) शिव शिव शिवेति प्रलपतः ॥४४॥

‘कदाकर्णोर्विभाषये’ति भविष्यति वर्त्तमाना । (३) निर्वेदस्थायी-
ति — चिरन्तनदिक्षा । वस्तुतस्तु निरीहावस्थायामानन्दोत्तररूपः
शम एवास्य स्थायी, निर्वेदस्तु सञ्चार्येव, तस्य स्वावपतिमात्र-
त्वात् विषयानां प्रत्ययमात्रत्वाद्वा (?) शान्तेषु सुखातिशयरूपत्वात् ।
तदुक्तम् —

यच्च काममुखं लोके यच्च दिव्यं महत्सुखम् ।

तृष्णाक्षयमुखस्यैते नार्हतः षोडशीं कलाम्(४) ॥ इति ।

अत्र चानित्यताऽऽदिना सर्वजगन्निःसारताभावेने परमार्थ-
स्वरूपमालम्बनं, पुण्यतीर्थादय उद्दीपनं, पुलकादयोऽनुभावाः, इर्षा-
दयः सञ्चारिणः । तस्य बीभत्सेऽन्तर्भावस्तु नोचितः, तत्र
विषयजुगुप्सायाः(५) प्राधान्यात् । दयावीरदैवतरत्यादीनान्तु

(१) ‘लोष्ट्रे’ति प्रायो दाक्षिणात्यानां पुस्तकेषु पाठः ।

(२) ‘पुण्येऽरण्ये’ इति वा पाठः ।

(३) वर्त्तमानेति कलापव्याकरणे लट् पर्यायरूपा क्रियाविभक्तिः ।

(४) महाभारते शान्तिपर्वणीये मोक्षधर्मप्रकरण इत्याकरनिरा-
करणं कुत्रापि ।

(५) विषयमात्रजुगुप्सा शान्तरसे, विषयविशेषजुगुप्सा बीभत्स
इति स्फुटोऽनयोर्भेदः ।

(४८) रतिर्देवादिविषया व्यभिचारी तथाऽञ्जितः ॥३५॥

भावः प्रोक्तः—

साहङ्कारदशायामत्र नान्तर्भावः । नचायं सर्वजनावेद्यतया न रसः, शृङ्गारादीनामपि शुकादीनामवश्यत्वात् । तस्माद्विलक्षण एवायं नवमो रस इति सन्तोष्यम् ।

रतिर्देवादिविषयेति—परस्परावस्थाऽनुरूपपरिपोषबीजा-
भावाच्च रसः । अव्यासङ्गेनात्यन्तपोषे तु दैवतरतेः शान्ता-
वन्तर्भाव (१) इत्युक्तमायं सर्वमिति । न च नायिका-
विषयेऽपि रतेः कचित्तावन्मात्रताऽस्तु(१) यथा 'स्तुमः
क'मित्यादौ । तत्र हि प्रकरणपर्यालोचनयाऽन्योन्यजीवित-
सर्वस्वताविरहाच्च रसता । विषयानौचित्यादिविरहाच्च नाभासः ।
एवं हासादीनामप्यपुष्टौ भावमात्रता भावुकैर्बोद्धव्या(२) ।
तत्रापि च वासनोद्धोषरूपत्वं समूहालम्बनात्मकत्वञ्च पूर्वप्रक्रिया-
ऽनुसारेण ज्ञेयम् । स्वरूपमात्रभेदेन हि रसभावव्यपदेश
इत्युक्तम् । व्यभिचारीति—कनकधूपामोदादौ मङ्गल्यादिभाग
इव किञ्चिदाक्रान्त इव चमत्कृतिजीवातुत्वेन भावकैरपोष्य क्रिय-

(१) शान्तेऽन्तर्भाव इति धरम्, शान्तिपदेन पारिभाषिकतया
तस्य रसस्याग्रहात् ।

(२) 'कचित्तावन्मात्रतायावस्त्वित्यादा'वित्यह्यः पाठ आदर्श-
पुस्तके । एतदुत्तरवाक्ये तत्रेति पदेन देवादिविषयाया रतेः परामर्शो
यथा "अहौ वा द्वारे वे" त्यादौ लक्ष्ये ।

आदिशब्दान्मुनि-गुरु-नृप-पुत्रादिविषया । कान्ता-
विषया तु व्यक्ता शृङ्गारः ।

उदाहरणम्—

कण्ठकोणविनिविष्टमीशान्ते कालकूटमपि मे महाऽमृतम् ।
अप्युपास्यममृतं भवद्वपुर्भेदवृत्तिर्यदि मे न रोचते ॥४५॥

हरत्यघं संप्रति हेतुरेष्यतः

शुभस्य पूर्वाचरितैः कृतं शुभैः ।

शरीरभाजां भवदीयदर्शनं

व्यनक्ति कालत्रितयेऽपि योग्यताम् ॥ ४६ ॥

माण इत्यर्थः । तथा चार्थे कान्ताविषया जीवितसर्वस्वाधिकतर-
त्वाभिमतनायिकाविषया दत्तस्त्रीमात्रविषया वा । व्यक्ता सामग्री
माहात्म्येन प्राप्तप्रकर्षा । व्यक्त इति कचन पाठः । योग्यता
माहात्म्यम् । एवमन्यदिति—गुरुषु त्रिकलिङ्गेन्द्रदेवश्री-
नृसिंहदेवस्य कविराजश्रीमदुल्लासदासपादेष्व-(२) स्माकं

(१) "रतिर्देवादिविषये"ति कारिकायां रतिपदमुपलक्षणम् ।
रतिहासादीनां सर्वेषामेष स्थायिभावानां तेन ग्रहणम् । परमपुष्टाना-
मप्राप्तरसावस्थानामेव भावपदेन व्यवहारः ।

(२) ओङ्गपतिर्महनोयमहिमा प्रथमो द्वितीयो वा नरसिंहदेवोऽत्र
समुद्दिष्टः । कविराजपदलाञ्छनः श्रीमदुल्लासदासश्चण्डीदासपितु-
र्विलासदासस्याप्रजः । असौ राजगुरुरासोत् न केवलं पुनस्तद्व्यस्तन-
चन्द्रशेखरविश्वनाथमहापात्रादिवरसाम्प्रविप्रहिको राजकर्मचारी ।
महतो तस्मिन्निकलिङ्गदेवस्यास्येति तद्विषयादुच्युंकरलोक्तश्लुमीयते ।

एवमन्यदप्युदाहार्यम् । व्यभिचारी(१) यथा-
जाने कोपपराङ्मुखी प्रियतमा स्वप्नेऽद्य दृष्टा मया
मा मां संस्पृश पाणिनेति रुदती गन्तुं प्रवृत्ता पुरः ।
नो यावत्परिरिभ्य चादुशतकैराश्वासयामि प्रियां
भ्रातस्तावदहं शठेन विधिना निद्रादरिद्रीकृतः ॥ ४७
अत्र विधिं प्रत्यसूया ।

(४९)—तदाभासा अनौचित्यप्रवर्तिताः ।

तदाभासा रसाभासा भावाभासाश्च ।

तत्र रसाभासो यथा—

स्तुमः कं वामाक्षि ! क्षणमपि विना यं न रमसे
विलेभे कः प्राणान् रणमखमुखे यं मृगयसे ।

ज्येष्ठतातेषु यथा—

पाटवं वचसि तावकं स्मरंस्त्वां विहास्यति सचेतनो हि कः ।
पिञ्जरे सुखनिधान्त्रितो वसन् राजकीर ननु मा स्म गाः शुचम् ॥

जाने इति—तत्रास्वादकाले विवेक्तुमशक्यत्वेऽपि पश्चाद-
न्वयव्यतिरेकाभ्यामसूयाप्राधान्यं व्यवस्थाप्यत [इति] तत्त्वम् ।
अत्रेति—नतु [रतिः], विविक्तताया एवात्र वरणीयत्वात् ।
अनौचित्यं लोकशास्त्रातिक्रमः । एतच्च शृङ्गारादिलक्षणैकदेश-
योगोपलक्षणपरम् । तेनाधमपात्रतिर्यगादेरवबोधः । अत्रानेकेति—

(१) एवं प्राच्यटीकाकृतां ग्रन्थेषु पाठः । 'अञ्जितव्यभिचारी'ति
त्वन्त्येषां पाठः ।

सुलभे को जातः शशिसुखि ! यमालिङ्गसि बलात्
तपःश्रीः कस्यैषा मदननगरि ! ध्यायसि तु यम् ॥४८॥

अत्रानेककामुकविषयमभिलाषं तस्याः स्तुम इत्या-
द्यनुगतं बहुव्यापारोपादानं व्यनक्ति ।

भावाभासो यथा—

राकासुधाकरमुखी तरलायताक्षी
सा स्मेरयौवनतरङ्गिनिविभ्रमास्या ।

यमित्यसकृत्कर्मनिर्देश एकविषयः । स च प्रसङ्गतः प्रकरणसाचि-
व्येन सोपहासोत्प्रासकाकुत्वबलेन स्तुम इत्यादीनां स्तुतिप्राधान्यं
निरस्य खण्डास्वादरूपा रसाभासव्यक्तोराविष्कृत्य पर्यन्ते हास्यं
परिपोषयति । सोपहासकाकुविरहे तु बह्वा काका तद्वतां रतिं
व्यनक्तीत्यर्थः(१) । प्रसङ्गानुक्ते रसाभासो रसकाव्येषु वा
द्रष्टव्यः । नञ्वास्ति रससामग्री(१)—तदुक्तं(२)—‘शृङ्गारोऽनुकु-

(१) स्तुम इति कामपि वारयोषितं प्रति कस्यचित्कामुकस्य
चाटूक्तिः । प्रतिपादं यत्पदेन मिन्नकामुकसम्बन्धो भोगलालसाघटितः
सोत्प्रासकाकुबलेन व्यज्यते । यदि पुनः सरलैषा सरुभावना सद्भाव-
प्रतिपन्नकुलललनाचक्रचरितां सरणिं नातिशेते तदा यमित्यादि
प्रतिपादं स्थितैरवान्तरवाक्यैरेक एव काष्ठाऽऽरूढप्रीतिपात्रभूतो दयितः
परामृश्येत । तथात्वे न किमप्यनौचित्यम्, अतो रसकक्षायामस्य
पद्यस्यान्तर्भावः सुशक इति हि टीकाकृतमाशयः ।

(२) रुद्रदीये (२४।३६) स्थितः “शृङ्गाराभासः स तु यत्र विरक्तो-
ऽपि जायते रक्तः” इति सन्दर्भेष्टीकाकृतोद्घृतः स्यात् । लेखकबुद्धि-

तर्त्तिकं करोमि विदधे कथमत्र मैत्रीं

तत्स्वीकृतिव्यतिकरे क इवाभ्युपायः ॥ ४९ ॥

अत्र चिन्ता अनौचित्यप्रवर्तिता । एवमन्येऽप्युदाहार्याः ।

(५०) भावस्य शान्तिरुदयः सन्धिः शबलता तथा ॥

(हृ)तः, तु यत्राव्यक्तोऽपि जायते व्यक्त' इति । राका अस्त्रण्ड-
पुर्णिमा । तरङ्गिता विभ्रमा यत्र तरङ्गितविभ्रमं, तथाभूतमास्थं
(१)पस्या इति विग्रहः । तस्याः स्वीकृतिः स्वाधीनकरणं तस्य
व्यतिकरः सदातनतारूपं पौनःपुन्यम् । अत्रेति—अभियोज्या-
वैमुख्यदर्शिनो दुर्भगस्येयमुक्तिः प्रकरणादवसेयेति भावः ।
एवं हास्यादिरसानां लज्जाऽऽदिभावानाञ्चाभासा आकरेषु
स्वयं बोद्धव्या इत्याह—एवमन्येऽपीति ।

भावस्य सञ्चारिणो लौकिकदशायामुदयव्ययशालिनः क-
चिद्विरुद्धसामग्रीमाधान्येन प्रशमावस्था स्वदत्ते, कचित्स्वसाम-
ग्रीमाहात्म्येनोदयावस्था, कचनोभयसामग्रीयोगेन परस्परविमर्दः,
कचन पुनः पूर्वपूर्वविमर्देनोत्तरोत्तरोदयपरम्परा । रत्यभेदस्तु सतत-

वशाद्विपर्यासमापन्नः सः । 'शृङ्गारोऽनुकृत" इति प्रथमपदस्य
चण्डीदासानुमतः पाठः स्यात् ।

(१) 'विभ्रमा स्यात् 'विभ्रमाङ्गा' 'विभ्रमाङ्गी'ति इति चात्र-
टीकाऽन्तरेषु धृतपाठान्तराणि ।

क्रमेणोदाहरणम्--

तस्याः सान्द्रविलेपनस्तनतटप्रश्लेषमुद्राऽङ्कितं
किं वक्षश्चरणानतिव्यतिकरव्याजेन गोपाय्यते ।
इत्युक्ते क तदित्युदीर्य सहसा तत्संप्रमाप्नुं मया
साऽऽश्लिष्टा रभसेन तत्सुखवशात्तन्व्या च(१)तद्विस्मृतम्
अत्र कोपस्य ।

एकस्मिन् शयने विपक्षरमणीनामग्रहे मुग्धया
सथो मानपरिग्रहग्लपितया चाटूनि कुर्वन्नपि ।
आवेगादवधीरितः प्रियतमस्तूष्णीं स्थितस्तत्क्षणं(२)
मा श्रूत्सुप्त इवेत्यमन्दवलितग्रविं पुनर्वीक्षितः ॥ ५१
अत्रौत्सुक्यस्य ।

उत्सिक्तस्य तपःपराक्रमनिधेरभ्यागमादेकतः
सत्सङ्गप्रियता च वीररभसोत्फालञ्च मां कर्षतः ।

मविच्छेदिनो नेदं वैचित्र्यम् । तस्या इति—अत्रेर्ष्यारोषस्य परि-
रम्भसुखजनितजडिमनिमज्जनरूपप्रशम एव काव्ये सर्वस्वम् ।
एकस्मिन्निति—अत्र क्रोधवेगेन तिरस्कृतस्याप्यात्सुक्यस्य पुनः
[सन्दर्शनादुन्मेष](३)एव चर्वणाबीजम् । उत्सिक्तस्य सत्त्वो-

(१) 'सत्सुखवशात्' 'तन्व्याऽपी'ति चात्र चरणे पाठान्तरे ।

(२) 'तत्क्षणा'दिति वा पाठः ।

(३) 'सन्दर्शनादुन्मेष' इत्यंश आदर्शपुस्तके न पूरितः । मूल-
पुस्तकस्य जीर्णतयाऽस्यांशस्य पूरणं न साधितं गौडीयलिप्यां
लिपिकरेण ।

वैदेहीपरिरम्भ एव च मुहुश्चैतन्यमामीलय-

ज्ञानन्दी हरिचन्दनेन्दुशिशिरः स्निग्धो रुणञ्चन्यतः ॥५२
अत्रावेगहर्षयोः ।

काकार्यं शशलक्ष्मणः क च कुलं भूयोऽपि दृश्येत सा
दोषाणां प्रशमाय नः श्रुतमहो कोपेऽपि कान्तं मुखम् ।

तृकष्वशाज्जगत्तृणाय मन्यमानस्य वीरतया रभसोत्फाल उत्साह-
वेगेनाहङ्कारसमुद्यमकर्षः । अत्रावेगहर्षयोरिति — खण्डयोर्वोर-
शृङ्गारयोरङ्गतामापन्नयोरितरेतरविरुद्धयोः (१)सञ्चारिणोः स-
न्धिः । वस्तुतो द्वेवविधे यद्यङ्गानुद्रेकस्तदा खण्डौ वीरशृङ्गारौ(२),
विलक्षण एव वा चित्रनामा रसः, न तु पूर्णः शृङ्गारो वीरो
वा । काकार्यमित्यनुशयदेवयानीनाटके ययातेरिति प्रवादः ।

(१) अत्रापि पूर्वव'दितरेतरविरुद्धयो'रित्यंशश्नुटितः ।

(२) एषा संज्ञाद्वयी श्रीचण्डीदासोपज्ञा स्यात् । प्राच्यानां पुनः
केषाञ्चिदत्र सञ्चारिरसनाम्ना व्यपदेशः । यदाहुर्दर्पणकृतः स्वग्रन्थे
“अतएवात्र प्रधानेतरेषु रसेषु स्वातन्त्र्यविश्रामराहित्यात्पूर्णरसभाव-
मात्राच्च विलक्षणतया सञ्चारिरसनाम्ना व्यपदेशः प्राच्यानाम् । अस्म-
त्पितामहानुजकविपण्डितमुख्यश्रीचण्डीदासपदानान्तु खण्डरस-
नाम्ना । यदाहुः “अङ्गं बाध्योऽथ संसर्गो यद्यङ्गी स्याद्रसान्तरे ।
आस्वाद्यते समग्रं यत्ततः खण्डरसः स्मृतः ॥” इति । श्लोकोऽयं
ध्वनिसिद्धांस्तसंग्रहीय इत्यनुमीयते ।

किं वक्ष्यन्त्यपकल्मषाः कृताघियः स्वप्नेऽपि सा दुर्लभा
चेतः स्वास्थ्यमुपैहि कः खलु युवा धन्योऽधरं वास्यति ५३
अत्र वितर्कौत्सुक्यमतिस्मरणशङ्कादैन्यधृतिचिन्ता-
नां शबलता । भावस्थितिस्तूकोदाहृता च ।

(५१) मुख्ये रसेऽपि तेऽङ्गित्वं प्राप्नुवन्ति कदाचन ॥

अत्र(१) वितर्कादीनां चिन्तापर्यन्तानां व्यञ्जकभागाः स्पष्टाः ।
भाव[स्य] स्थितिरुदयव्ययवैशिष्ट्यरहितं स्वरूपं, न तु तद्वि-
लक्षणा काचिदिति भावः ।

रस्यते रसीक्रियते इति रसो रत्यादिः । यद्यपि पात्रा-
पेक्षायामत्रान्योऽङ्गी तथाऽपि तदज्ञानामास्वादजीवातुतया काव्ये

(१) अत्र विवेककृतछिप्पणं हासमेव जनयतीत्यामूलमुद्भियते—“अथ
श्लोकः कस्यचित्कवेः क्वचिन्नाटकादौ कएवाश्रमे शकुन्तलां दृष्ट्वा तां
प्रति प्रवृद्धामिलाषस्य दुष्यन्तस्य तस्यां ब्राह्मणीत्वमाशङ्कमानस्यो-
क्तिः, अनुशयदेवयानीनामनि नाटके वा ययातेरिति प्रवादः ।” अस्या-
संगृहीताभिज्ञानशकुन्तलग्रन्थस्य कविपण्डितस्य चण्डीदासस्य
मुख्येतरकल्पेऽनयोरुचिरिति सुसिद्धमेव । विक्रमोर्वशीये चतुर्थेऽङ्के
उन्मत्तस्य पुरुरवस उकिरिति जयन्तभट्टादयोऽनेके प्राचीना अर्वाचीना
अटोकाकृतः । श्रीघत्सलालञ्जनकमलाकरभट्टवैद्यनाथादयश्चण्डीदास
मतमेवानुसरन्ति । अस्मिन्नेव व्याख्यानेऽकार्यं ब्राह्मणकन्यायामास-
क्तिरूपं भयं संवदति । विक्रमोर्वशीयचतुर्थाङ्कग्रन्थविषये महती वि-
प्रतिपत्तिर्विदुषां, न चास्य श्लोकस्य भूयस्तरेष्वादशपुस्तकेषु तस्यो-
पलम्भः । अतोऽगतिकगत्या उपर्युक्तमेव साधु स्यात् ।

ते भावशान्त्यादयः । अङ्गिस्त्वं राजानुगताविवाह-
प्रवृत्तभृत्यवत् ।

(५२) अनुस्वानाभसंलक्ष्यक्रमव्यङ्ग्यस्थितिस्तु यः ॥
शब्दार्थोभयशक्त्युत्थस्त्रिधा स कथितो ध्वनिः ।

शब्दशक्तिमूलानुरूपव्यङ्ग्यः अर्थशक्तिमूलानुरूप-
व्यङ्ग्यः उभयशक्तिमूलानुरूपव्यङ्ग्यश्चेति त्रिविधः ।

कचनाङ्गित्वं प्राधान्यम् । इतरे तु तन्मुखप्रेक्षिणो यथोक्ता-
वत्रोदाहृतिषु । भावशान्त्यादय इति-भावा व्यभिचारिण-
स्तेषां प्रशान्त्यादयश्चेति ज्ञेयम् । राजेति-भृत्यविवाहे राज-
गमनं हि भृत्यस्यैवोपकरणतां धत्ते ।

एवमलक्ष्यक्रमं रसादिस्वरूपं निरूप्य सम्प्रति लक्ष्यक्रमस्य
सामान्यानुवादेन विभागमाह—अन्विति । अनु पश्चात्स्वानः
कथनं यस्य सोऽनुस्वानस्तदाभस्तत्सदृशः, अतएव सम्यक्-
लक्ष्यक्रमं प्रतीतिपौर्वापर्यं यत्र व्यङ्ग्यो तत्र स्थितिर्यत्रेति विग्रहः ।
शब्दस्यार्थस्य तदुभयस्य शक्तेरुद्भवतीति शब्दार्थोभयशक्त्युत्थः ।
शब्दस्य शक्तिर्मूलं प्रतीतिप्रधानबीजं यस्य स शब्दशक्तिमूलः ।
तथाभूतोऽनुरणनरूपोऽनूदितसदृशो व्यङ्ग्योऽर्थो यत्रेत्यादिर्विग्रहः
कार्यः ।

तच्च—

(५३) अलङ्कारोऽथ वस्त्वेव शब्दाद्यत्रावभासते ।

प्रधानत्वेन स ज्ञेयः शब्दशक्त्युद्भवो द्विधा ॥

वस्त्वेवेति अनलङ्कारवस्तुमात्रम् ।

उल्लास्य कालकरवालमहाम्बुवाहं

देवेन येन जरठोर्जितगर्जितेन ।

अथ विकल्पे । प्रधानत्वेनेति—काकनयनन्यायेन—शब्दात् अवभासत(१) इति पदाभ्यां सम्बध्यते । प्रधानत्वेनोत्कट-
तया शब्दाच्छब्दशक्तेरवभासते, अर्थस्य साचिव्यमात्रम् । प्रधानत्वेनावभासत इति गुणीभावनिरासः । शब्दशक्त्यु-
द्भवं व्यङ्ग्यं विद्यत अत्र काव्य इति अर्शआदिस्वादञ्(२) । एवमुत्तरत्रापि । मात्रामित्येवार्थः । तद्व्यवच्छेदकथनमनलङ्का-
मिति । अलङ्कृतिरलङ्कार इति भावे घञ् । न विद्यतेऽलङ्कारो
ऽलङ्कारकत्वमस्येत्यनलङ्कारम् । उल्लास्येति—कालः शत्रुसंहर्त्ता
करवालः खड्गः स एव महाम्बु धाराजलं वहतीति महाम्बु-
वाहः । करवाल एव महाम्बुनो धाराजलस्य वाहः वहनं प्रसरणं

(१) 'वशत इति पदाभ्या'मित्यादर्शपुस्तके मूलोच्छेदपरः पाठः । अस्य 'अनेकार्थस्य शब्दस्ये'त्वादिकारिकया (६७ पृ०) द्वितीयां उल्ला-
सस्यया लक्ष्यसूचनम् । प्रदीपकता 'एतेन अभिधाया' इत्यादौ 'यत्के-
नचिदुक्तं तज्जादेय'मित्यन्ते प्रन्थे यत्कटाक्षितं तत् श्रीधरचण्डीदासा-
दिमताक्षेपपरं नेति मन्यध्यम् ।

(२) भवमिति पूर्वकारिकया निर्दिष्टस्य लक्ष्यस्य विभजनपर-
मवैतदुत्तरो भूवान् प्रन्थ इति तात्पर्यम् ।

निर्वापितः सकल एव रणे रिपूणां

धाराजलैस्त्रिजगति ज्वलितः प्रतापः ॥५४

कप्फिण- (२) नृपतिपक्षे पक्षान्तरे तु कालकरः कृष्णकान्तिः, बालः प्रत्यग्र इति श्रीधरः कष्टं सृष्टवान् (२) । वस्तुतस्तु (३) रूपक उपमा-समास एव । न च स्फुटीभावान्नेदं ध्वनिः स्यादिति वाच्यं, यत्र हि अस्फुटसादृश्यभागिनि (६) रूपणं वाच्यं तत्रैकदेशान्तररूपणं विना

(२) कप्फिणाभ्युदयकाव्यस्य () श्लोक एषः । कप्फिणेति प्रकृतस्य नायकस्य नाम्न इकारयुक्तः पाठ उत्कलीयेषु दाक्षिणात्येषु च पुस्तकेषु दृश्यते । एवमपि सर्वानन्दकृतटीकासर्वस्वे । अर्वाचीनैष्टीकाकृद्भिर्गोविन्दादि-भिर्नन्दं शिवस्वामिकृतं काव्यं दृष्टमित्यनुमीयते ।

(२) 'करवाले यन्महदम्बु विपुलं धाराजलं तस्य बाहं प्रवाहमुन्नास्ये'ति पाठः श्रीधरकृतटीकायामुपलभ्यते । साहित्यचूडामणौ (T.S.S., LXXXV-III, P. 153) भट्टगोपालेनेयं व्याख्यानशैली सबाधेल्युद्धृतम् । यद्यप्यर्वाची-नैरपि कैश्चित् टीकाकृद्भिः श्रीधरमतमनुसृतं तथापि कष्टसृष्टिरियमवस्तूत्थापितेति न महती विप्रतिपत्तिरिति चण्डीदासोक्तं साधीयः । एवं सभङ्गरत्नेष्वपचमुररीकृत्य निर्बन्धवद्भिर्गोविन्दादिभिर्यत् 'मह उत्सवः स एवाम्बु' इत्यादि वैकल्पिकं व्याख्यानं कृतं तदप्यतिप्रासङ्गिकम् ।

(३) 'सादृश्यं भागिनिरूपण' मित्यह्वयः पाठ आदर्शपुस्तके ।

(३) अत्र पाठो न सम्यक् इति प्रतिभाति । परं 'करवालस्याम्बुबाहेति रूपणमिति रूपकेणैव तत्कार्यस्य सिद्धत्वाच्चोपमाध्वनेरिवमुदाहरण' मिति पर-मतस्य व्युदासे यत् श्रीधरेण चेष्टितं तत्र वन्ध्ययत्नत्वं तस्येति प्रकटयितुमेव टीकाकृतः, सादोपं विजृम्भितमित्युत्तरग्रन्थतोऽवगम्यते । वृत्तिकारस्वरसोऽपि न विभिनत इति च टीकाकृतामाशयः ।

अत्र वाक्यस्यासम्बन्धाथोभिधायकत्वं मा प्रसाङ्गदीप्तिं प्राकरणिकाप्राकरणिकयोरुपमानोपमेयभावः कल्पनीय इत्यत्रोपमा-लङ्कारो व्यङ्ग्यः ।

तदसङ्गतं स्यादिति तस्याक्षेपः स्फुटः-यथा जलदभुजगजं विषमिति । खड्गमेघयोस्तु सादृश्यं व्यक्ततया न परसाचिव्यमपेक्षते, ततश्च स्वमात्र-विश्रान्तमिति न रूपणान्तराक्षेपः । देवः प्रभुर्मेघाधिकारी च । धाराजलं धारायाः स्वच्छकान्तिः धाराऽऽकारं जलञ्च । अत्रेति तन्त्रन्यायेन (१) तादृशमुच्चारणं, पदार्थद्वयाभिधायकशब्दप्रतीतेः । प्रतिप्रसवन्यायेन वा कल्पितस्य द्वितीयशब्दस्य द्वितीयार्थोऽभिधेयः । तस्य चासम्बन्धभीत्या उपमाऽऽख्यः सम्बन्धः कल्प्यते (२) । स एव मुख्यतो व्यङ्ग्यः । अर्था-न्तरे तु तद्विशिष्टतया व्यङ्ग्यताव्यवहारमात्रमिति केचित् । अत्र व्यङ्ग्योपमावैशिष्ट्येन व्यङ्ग्यव्यवहारः प्रकृतेऽपि न दण्डवारितः । असम्बन्धभीरुणा चोपमैव कल्पनीयेति किमियं (३) राजाज्ञा,

(२) कर्मणां यौगपद्यभावस्तन्त्रमिति हि तन्त्रन्यायोदघोषणम् । 'तन्त्रं कुटुम्बकृत्ये स्यादित्याधारश्च 'श्रुतिशास्त्राऽन्तरे हेतावुभयार्थप्रयोजक' इति तन्त्रस्यार्थनिर्देशपरान्मेदिनीकोशग्रन्थादुभयार्थप्रयोजकताबीजभूतोऽयं न्यायः उ यस्य प्रकृतशास्त्रानुसारी विमर्शः 'अर्थभेदेन शब्दभेद' इति दर्शनमूलः प्रतिप्रसवन्यायः । पञ्चद्वयमपि नात्र प्रसक्तं यथा तथा द्वितीयोल्लास एव 'भद्रात्मन' इत्यादि श्लोकप्रसङ्गे (७२-७३ पृः) निरूपयि ।

(२) एवमादर्शपुस्तके । अत्र तच्छब्देन टीकास्थपूर्ववाक्यीयशब्दशक्तेः परामर्शः । स च वाक्यार्थमीमांसकैः कथमपि सोढव्यः ।

(३) 'अभीष्टसिद्धावपि खण्डनानामखण्डि राज्ञामपि नैवभाजेति' (Reprint from the *Paulit* Page 139) खण्डन-खण्ड-खाण्डकृतां रीतिप्रनु-सरतां टीकाकृतामिथं वचोभक्तिः ।

तिग्मरुचिरप्रतापो विधुरनिशाकृद्विभो मधुरलीलः ।

मतिमानतत्त्ववृत्तिः प्रतिपदपक्षाग्रणीर्विभाति भवान् ॥ ५५

उपमैव तत्र प्रतिभासत इति, किमिति तर्हि कल्पना, उपमैव तत्रा-
स्तीति वरम् । यथा चार्थान्तरस्य नाभिधेयत्वं तथोक्तमेवास्माभिः ।
तस्माद्वयङ्ग्य एव द्वितीयोऽर्थः—अत्र च शब्दशक्तिरेव । वाक्य-
भ्येति—तदुत्थापितेऽलङ्कारेऽपि तस्या एव प्राधान्यं, नृपतिपर्यायाच्च
[देवशब्दात्] सादृश्यमात्रं प्रतीयते, नाभेद इति न रूपकध्वनिव्यवहारः ।
वृत्तिस्तु (१) रूपकध्वन्यङ्गीकारेऽसम्बद्धः प्रकृतेऽसङ्गतो योऽर्थः अभेदा-
वगमलक्षणः तदभिधायकत्वं तद्बोधकत्वमतिप्रसञ्जकं मा प्रसादहीत्
नात्र प्रसजनीयं भवतीति प्राकरणिकाप्राकरणिकयो'नृपतिमहेन्द्रयोरुप-
मानोपमेयभावः सादृश्यमात्ररूपः कल्पनीयो निर्णयनीय इति । अत्रेति-
काव्ये उपमाऽलङ्कारो व्यवहर्त्तव्य इति शेषः ।

तिग्मः शत्रुषु, रुचिरो मनोहरः स्वजनेषु, प्रतापो दण्डादिजनितं
तेजो यस्य । विधुराणां [निशाकृत्] निशा मोहान्धकारस्तं कृन्ततीति ।
विभो स्वामिन् । मधुरलीलः, न च मलिनचेष्टः । मतिस्तत्त्वावृत्तिः,
मानश्चित्तोन्नतिः (२), तयोस्तत्त्वेन सारेण वृत्तिर्यस्येति । प्रतिपदं पक्षाणां
सहायानामग्रणीः । तिग्मरुचिः सूर्यः अग्रतापः शीतलप्रायः, विधुरचन्द्रो
न निशाकृत् विभो विगतप्रभः, मधुरलीलो रमणीयचेष्टः मधुर्वसन्तः
अलीलः युवजनविविधचेष्टारहितः—इत्येके । मतिमान् अतत्त्वेऽवस्तुनि
प्रवर्त्तते । प्रतिपत् पक्षस्याग्रणीः प्रथममिति । अत्रेति—द्विपदत्वेऽभिधेये

(२) वृत्तेर्न्यायानं टीकाकृतकृतविवरगमिति यावत् ।

(२) 'मानोऽपचितोन्नति'रित्यादर्शपुस्तके पाठः । 'पूजा नमस्वाऽपचितिः सपर्या-
ऽर्चाऽर्द्धगाः समा' इत्यभिधानबलादपपूर्वापि नोत्तरार्धपरत्वेऽपचितपदे-
नार्धाह्वयां ग्रहणे स कथमपि स्यात् ।

अत्रैकैकस्य पदस्य द्विपदत्वे विरोधाभासः ।

अमितः समितः प्राप्तैरुक्तैर्हर्षद ! प्रभो !

अहितः सहितः साधुयशोभिरसतामसि ॥ ५६

अत्रापि विरोधाभासः ।

विरोधाभास एकैकस्य पदस्य व्यङ्ग्य इति योजना । ननु द्विपदत्वेऽप्रतीति इति, तत्कारणाभावात् (१) । अर्थान्तरप्रतीतिरेव कारणमिति चेन्न, परस्परश्रयप्रसङ्गात् वैयर्थ्याच्च । एवमन्यत्राप्येवंविधस्थले मृग्यम् (२) ।

समितः संग्रामात्प्राप्तैरुक्तैरमितः पारिमित्यरहितः । यशोभिः सहितो युक्तः, असतामहितः श्रेयश्छेत्ता । मितं मानं, तेन हीनोऽमितः । अहितो हितेन रहितो हितसहित इति विरोधः । अत्रापि विरोधस्याभासताप्रतीतिः । पूर्वोक्तरीतिरत्रापि प्रतिपत्तव्या ।

(१) अत्र राजपक्षे मतिपदेन तत्त्वज्ञानस्य मानपदेन चित्तोन्नतेर्निशापदेन च 'यानिशा सर्वभूताना'मित्यादाविव मोहान्धकारस्य लाभे यत्किञ्चिच्छास्त्र-परिभाषितत्वरूपाप्रतीताभिधस्य दोषस्य शङ्का न कार्येति टीकाकृतामाशया-विष्करणम् । यदि तावन्मतिपदेन बुद्धिसामान्यस्य, मानपदेन प्रमाणस्य, निशापदेन लक्षणाया मरणस्य ग्रहणमभ्युपेयेत यथा यथास्थलमत्र मागिक्यचन्द्र-श्रीधर-श्रीविद्याचक्रवर्तिप्रभृतिभिर्दर्शितं तदा नैषा शङ्का साव-काशा भवतीत्यलं पल्लवितेन ।

(२) उत्तरत्राभ्युदाहरणचक्र एतदतिरिक्तानां नेयार्थनिहतार्थासमर्थप्रभृतीनां पददोषाणां चण्डीदासप्रदर्शितरीत्या संभव इति युक्तस्तुक्तम् 'एवमन्य-त्रापि'ति । वस्तुतस्तु 'सहृदयानां वासनाबलाद् द्विपदत्वज्ञानेऽपि..... अप्रकृततया द्वितीयार्थस्य व्यङ्ग्यत्वमवगत'मित्युद्घोतकाराणां विवरणं नासारवत् ।

निरुपादानसंभारमभित्तावेव तन्वते ।

जगच्चित्रं नमस्तस्मै कलाश्लाध्याय शूलिने ॥ ५७

अत्र व्यतिरेकः ।

अलङ्कार्यस्यापि ब्राह्मणश्रमणन्यायेनालङ्कारता ।

उपादानसंभार उपकरणसञ्चयः । चित्रं नानाकारमालेख्यञ्च । अत्र निखिलशिल्पिभ्य उत्कर्षः प्रतीयते । स एव व्यतिरेचन-मुत्कर्षणमिति व्युत्पत्त्या व्यतिरेक उच्यते । अत्र विरोधन-व्यतिरेचन-मात्रस्यैव हृदयङ्गमत्वं युक्तं, न तु विरोधिव्यतिरेक्यादीनामित्यलङ्कारणा-शमात्रस्य प्राधान्यं सर्वत्रैवालङ्कृतिध्वनौ मन्तव्यम् । ननु अलङ्कियते कश्चित्प्रधानभूतोऽर्थोऽनेनेति अलङ्कारपदार्थपर्यालोचनयैव तस्यार्थ-प्राधान्यमवसीयते । नचाप्रधानं व्यङ्ग्यमुपधाय ध्वनिव्यपदेश इत्याह— अलङ्कार्यस्येति—वाच्यापेक्षया मुख्यस्येत्यर्थः । अयमभिसन्धिः—वाच्याङ्ग-भूतव्यतिरेकादिसाजात्यमात्रेणालङ्कारव्यवहारो भाक्तः, न पुनः पारमा-र्थिकः, तस्य व्यङ्ग्यभावेनाप्रतीतेः (२) । रसाद्यपेक्षया पुनरप्राधान्येऽपि न काचित्क्षतिरिति पूर्वमेवोक्तम् । ये तु रसाद्यपेक्षयाऽलङ्कारत्वं मन्यन्ते ते तिमिरपटलपिहितदृशो न वस्तुतत्वं प्रेक्षन्ते । वाच्यवाचकालङ्कारणद्वारा हि रसोत्कर्षकमलङ्कारणं रसाद्युत्कर्षणमात्रेण [यद्य-?] लङ्कारतयाऽङ्गी-क्रियते (३) वाच्यादिष्वपि तत्प्रसङ्गः कस्य गुरोराज्ञया निवार्य इत्यलं शुष्कचर्चणाभिः ।

- (१) कारमीरीयप्रत्यभिज्ञादर्शनविमर्शकानां श्रीमतां वसुगुप्ताचार्याणां पद्यमेत-दिति सर्वदर्शनसंग्रहोऽनुमीयते ।
- (२) 'कवङ्गभावेने'त्यादर्शपुस्तकेऽस्फुटः पाठः ।
- (३) एवमादर्शपुस्तके पाठः । 'यद्यलङ्कारतयाऽङ्गीक्रियते तदा वाच्यादिविषयी'-त्यादिः प्रकृते पाठः स्यात् । एतत्साकृतं कटाक्षितं ध्वनिप्रस्थानेऽश्रद्धा-वन्निध्वनिप्रध्वंसनव्यसननिरतैर्यत्सुबद्धसम्बद्धकल्पं जल्पितं तदेवोद्दिश्य

वस्तुमात्रं यथा

पथिअ ए पथ सत्थरमत्थि मणं पत्थरत्थले गामे ।

उण्णअपअओहरं पेक्खिऊण जइ वसस्सि ता वसस्सु ॥ ५८

अत्र यद्युपभोगक्षमोऽसि तदा आस्वेति व्यज्यते ।

सत्थर सत्तरं शास्त्रपूर्वज्ञानोपदेशश्च (१) । मणं मनाक् (२) ।
पयोधराः स्तना मेघाश्च । अत्र वाच्यव्यङ्ग्ययोः सादृश्यादिविरहान्नाल-
ङ्कारध्वनिः । सादृश्यादिहीनयोरपि च स्वरूपमात्रेण ज्ञानेऽपि व्यञ्जनं
नियामकमित्युक्तम् (३) । अत्र यदीति पर्यवसानकथनं (४) न तु प्रस्तुतम् ।

टीकाकृद्भिरादर्शविचारभङ्गिप्रतिभामुद्भावयतां खण्डनखण्डस्वाद्य-
कृतप्रभृतीनां सोत्प्रासावज्ञं प्रतिपक्षमतं सकौशलं दूषयतां नीतिमनुसरद्भि-
र्विहितमित्यापाततः प्रतिभाति । एते रसस्यात्मत्वमङ्गीकुर्वाणा अपि रसं
वाच्यत्वपक्षे क्षिपन्तीत्यहो मोहपरम्परा । द्वितीयोक्तासे पञ्चमोक्तासे च
विस्तरतोऽस्यापसिद्धान्तस्य निराकरणमकारि ।

- (१) शास्त्रमिति पदस्यापि 'सत्थर'मिति प्राकृते विपरिणमनं सम्भवि । एत-
द्देवाभिलष्य व्यङ्ग्यपक्षे 'शास्त्रपूर्वे'त्यादि विवरणं टीकायाम् । यथा च
कामशास्त्रस्यैवात्रोद्देशस्तथा 'पत्थर-पअओहर-पग्धिअ'पदैर्गाथास्थैः स्फुट-
मेवाभास्यते ।
- (२) अत्रादर्शपुस्तके 'पत्थरत्थले' इत्यस्य विवरणं प्रमादात्पतितं भवेत् ।
प्रस्तराः पाषाणाः प्रस्तरप्राया अविद्वद्धारचेति व्याख्या ।
- (३) द्वितीयोक्तासे 'अनेकार्यस्य शब्दस्ये' त्यादिकया कारिकयाऽभिधामूलव्यञ्जन-
निर्देशावसरे तत्र च 'भक्षात्मन' इत्यादिलक्ष्यलक्षणप्रसङ्ग (७२-७३ पृ०)
दर्शितमेतत् । तत्रोदाहरणे सादृश्यद्योतनेनोपमाध्वानद्वितीयकक्षाऽन्त-
र्भुक्तोऽपरो व्यञ्जनाव्यापारः । नेदृशेषु स्थलेषु रत्नेषालङ्कारस्य प्रसङ्गः ।
- (४) पर्यवसिततत्त्वार्थे ।

शनिरशनिश्च तमुच्चैर्निहन्ति कुप्यसि नरेन्द्र ! यस्मै त्वम् ।

यत्र प्रसीदसि पुनः स भात्युदारोऽनुदारश्च ॥ ५६

अत्र विरुद्धार्थाप त्वदनुवर्त्तनार्थमेकं कार्यं कुरुत इति ध्वन्यते ।

शनिर्महः, अशनिर्वज्रः । उदारो महान् । अनुदारोऽम्हान् अनुगतदार-
श्च । अत्र पूर्वार्धे विरोधिनोः सामानाधिकरण्यविरहाच्च विरहावगति-
रिति वस्तुध्वनिः । अत एव विरुद्धावपीति द्विवचनं वृत्तौ । उत्तरार्धे च
सामानाधिकरण्यमिति विरोधध्वनिरेव । न च पूर्वत्रापि तच्छङ्का, एक-
विषयताऽभावात् । चकारबलेन वाच्य एवात्र विरोध इति चेन्न, चकार-
स्यात्र समुच्चयमात्रेणैव पर्यवसन्नतया तत्कृतस्फुटत्वाभावात् । ‘कुपतिमपि
कलत्रवल्लभ’मित्यादौ तु पृथिवीपतित्वस्य समुच्चयासङ्गत्या कुपति-
पदबोध्यत्वाप्रसिद्धतया चापाततोऽपिना विरुद्ध एवार्थ आक्षिप्यते,
पश्चात्प्रकरणाद्यालोचनया समाधिरिति (१) वाच्यालङ्कारता । अत एव
पूर्वं प्राकरणीकार्थावभासः, पश्चादेव विरोधेन प्रतीतिरिति (?) (२) । एतदे-
वाभिसन्धायस्माभिः पूर्वं विरोधाभास इति वृत्तौ (३) विरोधस्याभासः
प्रतीतिरिति व्याख्यातम् ।

- (१) समाधिराक्षिप्तस्य विरोधस्य समाधानं, न पुनः ‘समाधिः सुकरं कार्य’-
मित्यादिनोद्दिष्टः पारिभाषिकोऽलङ्कारविशेषः । विरोधासङ्कारण्यनि-
पक्षे विरोधप्रतीतावेवार्थस्य दिश्रान्तिः । अत्र तु प्रकरणाद्यालोचनया
विरोधसमाधानरूपे वस्तुन्येव तात्पर्यमिति निष्कृष्टाभिप्रायः ।
- (२) अत्र वाक्यं साकार्णमिति पाठो न सम्यक् ।
- (३) ‘तिग्मरश्चिरप्रताप’ इति ‘अमितः समित’ इति मूलस्थयोः पद्ययोपरि
वृत्तिभ्याख्यानावसरे । यच्च साहित्यचूडामणौ (२२७ पृष्ठः) ‘सभक्तं-
साधारण्येने’त्यादि धर्मशास्त्रस्य साहाय्यमपेक्षितं तच्चानुपादेयमपि
वैदग्ध्यमात्रे पर्यवसितम् ।

[५४] अर्थशक्त्युद्भवोऽप्यथो व्यञ्जकः संभवी स्वतः ॥

प्रौढौक्तिमात्रात्सिद्धो वा कवेस्तेनोम्भितस्य वा ।

वस्तु वाऽलङ्कृतिर्वैति षड्भेदोऽसौ व्यनक्ति यत् ॥

वस्त्वलङ्कारमथ वा तेनायं द्वादशात्मकः ।

स्वतः। कविवर्णनासाचिव्यं विना सम्भवी(१) तथा विनाऽर्थप्रकाशक-
तया स्वरूपेण वा सम्भवी । प्रौढा चमत्काराधाननिर्वर्णनास्वलौकिका-
र्थोक्तिः प्रौढोक्तिः। तेन कविना । उम्भितस्यान्योक्तौ विनिवेश्य भावकहृदय-
संवादयोग्यतया पूरितस्य । कवितुर्हि रामाशनुकार्यवन्न रागाद्याविष्टता ।
ततश्च तदुक्तोपनिबन्धेऽधिकं चमत्करणं संवित्तिसाक्षिकमिति कवि-तन्नि-
बद्धप्रौढोक्तिभेदानादरिणः परास्तव्यामहिमखण्डनकृदादयः(२) । द्वादशा-
त्मकः-प्रधानव्यञ्जकव्यङ्ग्ययोः स्वरूपभेदोपधानात् । अप्रधानव्यञ्ज-

- (१) 'सम्भाव्ये'त्यादर्शपुस्तकेऽसङ्गतप्रायः पाठः । वस्तुतस्तु 'तया विने'त्याद्यं-
शोऽधिक एव प्रतिभाति । टीकाव्याकरणपरः कस्यचित् पुस्तकस्य
टिप्पण्यंशः प्रमादतः केनापि लिपिकारेण टीकाग्रन्थ एवान्तर्भावितः स्यात् ।
- (२) महिमपदेन महिमादृतस्य व्यक्तिविवेकाख्यध्वनिध्वंसनग्रन्थकर्तुर्महिम-
भट्टस्य ग्रहणं खण्डनकृत्यपदेन खण्डनखण्डखाद्यकर्ता कवितार्किक-
धुरीणः श्रीहर्ष एवोद्दिष्टः स्यात् यरचण्डीदासेन प्राक् रसतत्त्वविवेचनावसरे
(११८ पृ०) प्रमाणीकृतः यश्च सरससुन्दरशरवत्तत्परगद्यसन्दर्भप्रवर्णनादश'-
तया तस्य बहुमत इत्यनुमीयते । परं नायं प्रमाणोपन्यासः सुस्थित इति
ध्वनिभेददर्शनास्थावतां महिमभट्टानां प्रौढोक्तिपदार्थमनालोचयतां
खण्डनकृतां ग्रन्थतो वा वक्तुं शक्यते । 'यस्य हि यस्त्वख्यनुगमे सत्यवान्तर-
विशेषसंस्पर्शः स तस्य प्रकार इत्युच्यते .. न चात्र विशेषसंस्पर्शः कश्चि-
दिति सन्दर्भः, प्रथमविमर्शालीयकिचरावसरे सामान्यतो मतस्यास्य परि-
पोषकोऽपि नैतद्विशिष्टपदार्थविभजनपरेऽर्थे उपयुज्यते । 'परास्तव्या
हेमचन्द्रेप्रभृतय' इत्याकारः पाठ एव टीकाग्रन्थीय इति न दुर्विदग्धमनु-
मानयं यतस्तत्कृतकाव्यानुशासने (४९-४७ पृ०) 'इति भेदकथनं न
न्याय्यम् । किं प्रपञ्चेन' 'वृत्तौ च एवंभेदपरिकल्पने शिष्यव्यामोह एव
संपद्यते' इति भेदानावरः स्पष्ट एव ।

स्वतःसभवी न केवलं भणितिमात्रनिष्पन्नो यावद्बहिरप्यौचित्येन
संभाव्यमानः । कविना प्रतिभामात्रेण बहिरस्सन्नपि निर्मितः कवि-
निबद्धेन वक्त्रेति वा द्विविधोऽपर इति त्रिविधः । वस्तु वाऽलङ्कारो
वाऽसाविति षोढा व्यञ्जकः । तस्य वस्तु वाऽलङ्कारो वा व्यङ्ग्य इति
द्वादशभेदोऽर्थशक्त्युद्भवो ध्वनिः ।

क्रमेणोदाहरणम्-

अरस्सशिरोमणि धुत्ताणं अग्गिमो पुत्ति धणस्समिद्धिमग्गो ।

इअ भणिपण णअङ्गी पण्फुल्लविलोअणा जाअा ॥६०

अत्र ममैवोपभोग्य इति वस्तुना वस्तु व्यज्यते ।

धन्याऽसि या कथयसि प्रियसङ्गमेऽपि

विस्रब्धश्चादुकशतानि रतान्तरेषु ।

नीवीं प्रति प्रणिहिते तु करे प्रियेण

सख्यः शपामि यदि किञ्चिदपि स्मरामि ॥६१

अत्र त्वमधन्या अहन्तु धन्येति व्यतिरेकालङ्कारः ।

कस्य तु पदादेर्वैचित्र्याद्भेदान्तराणि वक्ष्यन्ते । न केवलमिति प्रौढोक्ति-
साहचर्यप्रकटनम् । न खलु तामन्तरेण प्रकाशमानोऽप्यर्थश्चमत्करणयोग्यः,
न वा तथाभूतस्य काव्याङ्गता । असन्नप्रसिद्धः । अपरः समनन्तर-
मेवोक्तः । यद्यपि व्यङ्ग्यस्वरूपेऽपि सम्भवन्ति स्वतःसम्भवादिभेदाः,
तथाप्यलौकिकरूपेणैव तस्य काव्योपयोग इत्यगणनम् । अरसाः(१)कौत्-
कानिविष्टाः, धूर्ता वक्त्रकाः । अत्रेति—प्रफुल्लविलोचनत्वेन ममैवोप-
भोगयोग्य इति वस्तु व्यज्यत इत्यर्थः । धन्येति वैपरीत्येनाधन्यता
लक्ष्यते, तदतिशयश्च व्यज्यते । न किञ्चिदपि स्मरामीत्यनेन च रागावेश-

- (१) रुचक-माणिक्यचन्द्र श्रीधर-श्रीविद्याचक्रवर्तिभट्टगोपाल-प्रभृतीनां प्राचीना-
नामयमेव पाठः । अलसेत्यादि गोविन्द-भीमसेनादीनामर्वाचीनानां
पाठः । अरसा अरोचकानि इति साधु व्याख्यातं राजानकश्चकेन ।

दर्पान्धगन्धगजकुम्भकपाटकूट-

संक्रान्तिनिधनघनशोणितशोणशोचिः ।

वीरैर्व्यलोकि युधि कोपकषायकान्तिः

कालीकटाक्ष इव यस्य करे कृपाणः ॥६२

अत्रोपमालङ्कारेण सकलरिपुबलक्षयः क्षणात्करिष्यते इति वस्तु ।

वशांवदतयाऽकृत्रिमप्रेमरूप धन्यत्वं व्यज्यत इत्युभयसङ्कलनया व्यतिरेकपर्यवसानम् । धन्याऽसीत्यत्र तु वाच्यव्यतिरेको नाशङ्कनीयः, त्वं धन्या नाहमित्याद्याकारवाच्यविरहान् ।

निधनमत्यन्तसंश्लिष्टम् । कोपेन कषाया रक्तसितासितरूपा कान्तिर्यस्य । काली महामारी । अत्र सादृश्यमात्रप्रतीतौ नोक्तरूपव्यङ्ग्यनिष्पत्तिः । न हि तत्सदृशं वस्तु तत्कार्यं करोति; तस्मात्कालीकटाक्षतया सम्भाव्यमानः कृपाणो दृष्टः, न तत्सादृश्यमात्रविशिष्टः, प्रतीतेर्बहिर्ङ्गत्वाप्रसङ्गादित्युत्प्रेक्षैव वरं नोपमा । वृत्तौ तूपमापदप्रयोग औपम्यसम्भावनायामपि विद्यमानतया सङ्गमनीयः । यत्तु श्रीधरेण विकल्पितं, 'कस्य सम्भावना कवेर्वीराणां वा ? नायः, तेन शोणत्वाख्यधर्मस्य कृपाणकटाक्षगततया बिम्बप्रतिबिम्बभावेन निर्देशात् । न द्वितीयः, तेषां कृपाणस्वरूपमात्रप्रतीते' रिति, (१) तद्विकल्प-

- (१) अत्र रुचकमतमेव श्रीधरेणानूदितं शब्दतोऽर्थतरच । उत्प्रेक्षापक्षेऽने रुचकस्य सादोषः प्रयासस्तस्य सम्भावनीयतां प्राचीनस्य कस्यापि तत्पक्षसमर्थनञ्च सूचयति । किमसावज्ञातनामा प्राचीनतरः काव्यप्रकाशटीकाकर्ता उत मम्मटपूर्वभावी कोऽपि निबन्धकृदिति न सुशकं कथयितुम् । चण्डीदासेन तदनुसारिणा विश्वनाथेन चोत्तरश्लोकम्याख्यानावसरे इतरत्र च वृत्तिग्रन्थदूषणप्राच्यं विवरणं विहितम् । रुचकोपज्ञेयं दोषदष्टिरिति तद्ग्रन्थादेवावसीयते । श्रीविद्याचक्रवर्तिभट्टगोपाक्षप्रभृतयोऽप्येनमेव मार्गमनुसरन्ति । 'कुञ्जपरम्परोपदेश' इति चण्डीदासस्य सोत्प्रासमवज्ञासूचनं परमतस्यासंस्थितत्वं द्योतयितुम् ।

गाढकान्तदशनक्षतव्यथासंकटादरिवधूजनस्य यः ।

ओष्ठविद्रमदलान्यमोचयन्निर्दशनं युधि रुषा निजाधरम् ॥६३

अत्र विरोधालङ्कारेणाधरनिर्दशनसमकालमेव शत्रवो व्यापा-

मात्रमेव । न हि बिम्बप्रतिबिम्बभावः सम्भावनां प्रतिवैरी [१] । दृश्यते
ऽपि हि यथा मम—

कण्ठे लसत्-(कण्ठोल्लसत्-) काञ्चनयज्ञसूत्रः संवीज्यमानः सितचामरैर्यः ।
श्यामो बभासे तडितोपगूढश्चद्वलाकः किमु वारिवाहः ॥

अत्र हि किमुना स्फुटैव सम्भावना । वीराणाञ्च स्वरूपमात्रेणैव
प्रतीतिरिति किं ते कुलपरम्परोपदेशः ? तस्माद्व्यङ्ग्यप्रतीतेरन्यथाऽनुपपत्त्या
वीराणां सम्भावना कवितरि भावकेषु च प्रतिफलतीत्यत्र न कार्यो
दुर्ग्रहः । ईदृश्याश्च सम्भावनाया न लोकेऽप्यसम्भव इति स्वतः-
सम्भवित्वम् ।

गाढेति—अत्रौष्ठविषयो निर्दशनमोचनक्रिययोर्वर्त्तमानातीता -
पदेशाद्विपरीतकालयोर्विरोधः कार्यकारणव्यत्यातिशयोक्तिरूपो वाच्यः ।
स च प्रसिद्ध एवेति स्वतःसम्भवी । तुल्यश्चमत्काराणां योगः
करणं ययोस्तौ तुल्ययोगिनौ, तयोर्भावः समुच्चयाभिधानं, ततश्चा-
धरो निर्दष्टः शत्रवो व्यापादिताश्चेति समुच्चयालङ्कृतिर्व्यज्यते [२] । प्रकृत-

प्रदीपग्रन्थोपरि प्रभोद्धयतकृतोर्विवरणं मूलग्रन्थोपरि सुधासागरकारा-
दीनामर्वाचीनानां व्याख्यानञ्च तार्किकमन्यानामेषां वितरणऽऽडम्बर-
मेव प्रकटयतीत्यलं शुष्केषु चर्वणेन ।

- (१) पृथग् 'भावजिता किञ्चिदिव स्तनाभ्या'मित्यादिके कुमारपद्ये बिम्ब-प्रतिबिम्ब-
भावसत्त्वेऽप्युल्लेखोपपादकता चण्डीदासादवाचीनेन प्रथितनाम्नाऽप्यव्य-
दीक्षितेन च हृत्कसरणिमनुसरता चित्रमीमांसायां समदर्शितम् ।
- (२) न तुल्ययोगितेत्याकाङ्क्षापूरणं दीक्षाग्रन्थेऽपेक्षितं भवति, ग्रन्थयोत्तरग्रन्थाय
निराकाङ्क्षताप्रसक्तिः । परमेवमादिसन्दर्भरचनाद्वयैव चेतरोपपन्नम्यते ।

दिता इति तुल्ययोगिता । मम क्षत्याऽप्यन्यस्य क्षतिर्निवर्ततामिति
तद्बुद्धिरुत्प्रेक्ष्यत इत्युत्प्रेक्षा च । एषूदाहरणेषु स्वतःसंभवी व्यञ्जकः ।

कैलासस्य प्रथमशिखरे वेणुसंमूर्च्छनाभिः

श्रुत्वा कीर्तिं विबुधरमणीगीयमानां यदीयाम् ।

म्रस्तापाङ्गाः सरस्विसिनीकाण्डसञ्जातशङ्का

दिङ्मातङ्गाः श्रवणपुलिने हस्तमावर्त्तयन्ति ॥६४

अत्र वस्तुना येषामप्यर्थाधिगमो नास्ति तेषामप्येवमादिबुद्धि-
जननेन चमत्कारं करोति त्वत्कीर्तिरिति वस्तु ध्वन्यते ।

योरप्रकृतयोर्वा समानगुणक्रियासम्बन्धरूपायास्तुल्ययोगिताया गन्धो-
ऽप्यत्र नास्ति । अत्र विरोधालङ्कृतस्यार्थस्य व्यङ्ग्यालङ्कृति-
विरोधव्यङ्ग्याऽपि भवति । ममेति—निर्देशरूपनिष्ठुरपिशाचाय एकं
मदधरं बलिमुपकल्प्यान्येऽधरास्तद्विनिर्मुक्ताः सुखिनो निवसन्तिवति
बुद्ध्येवासौ निजाधरं पुनः पुनर्दृष्टवानित्युत्प्रेक्षा तु सम्भाव्यते । ततश्चा-
नयोरेकव्यञ्जकार्थप्रवेशलक्षणः सङ्कर इत्यभि सम्प्रज्ञः ।

श्लोकस्याप्य वृत्तिग्रन्थोपरि विवृतिमुद्दिश्य प्रवर्तितो विप्रतिपत्तिधारा
काव्यप्रकाशटीकाविमर्शकानां सुविदितैव । कार्तु स्येन विरलेष्ये तु सा
विप्रतिपत्तिर्विरोधालङ्कारतुल्ययोगितोत्प्रेक्षापदानां वृत्तिग्रन्थस्थानां विशदी-
करणप्रसङ्गाश्रयेण वरीवर्त्ति । अत्र 'य एवाधरं निर्दशति स एवोन्मोच-
यती'ति विरुद्धयोः क्रियायोरैककर्तृकत्वादेकविषयत्वेन विरोधालङ्कारो
वाच्य इति रुचक-श्रीधरादिकृता ग्रन्थसङ्गतिः । निजाधरनिर्देशनलक्षणायाः
शत्रुवधूजनोष्ठम्यथापरिहाररूपायाश्च क्रियाया मिथो विरोध इति
भट्टगोपालानुसृता पद्धतिः । माणिक्यचन्द्रस्तु 'यो हि निजमप्यधरं
दशति स कथं परेषामधरान्मोचयती'ति विरोधः, परं 'विरोधघोतकाभा-
वादस्य वाच्यता चिन्त्ये'ति वैदग्धीभङ्ग्या संशयमुत्थापितवान् । चण्डी-
दासगोविन्दादीनां मते विरोधपदं न पारिभाषिकमपि तु कार्यकारण-

केसेसु बलामोडिअ तेण अ समरम्मि जअसिरी गहिआ ।

जह कन्दराहिं विहुरा तस्स दढं कंठअम्मि संठविआ ॥६५

अत्र केशग्रहणावलोकनोद्दीपितमदना इव कन्दरास्तद्विधुरान्
कण्ठे गृह्णन्ति इत्युत्प्रेक्षा । एकत्र संग्रामे विजयदर्शनात्तस्याख्यः
पलाय्य गुहासु तिष्ठन्तीति काव्यहेतुरलङ्कारः । न पलाय्य गतास्तद्वै
रिणोऽपि तु ततः पराभवं संभाव्य तान् कन्दरा न त्यजन्तीत्यपह्नुतिभ्य

पुलिने तटे । बलामोडिअ बलात्कारेण । तस्य विधुरा इति सम्बन्धः ।
[दढं] कण्ठस्य सन्निवेशेन । अत्र यद्यपि समासोक्तयलङ्कृत एवार्थो व्यञ्ज-
कस्तथापि विशेषणतया [तस्य] प्राधान्यविरहेणागणनम् । अतएव [वृत्ति-
कृत] तदनपेक्षया व्यङ्ग्यं काव्यलिङ्गं सारतया मध्ये लिखितवान् । तस्य हि
जयश्रीग्रहणाङ्गीताः शत्रवः पलायिता इत्येव शरीरम् (बीजम्?) । दढमित्या-
दिभागोऽपह्नुतिदीपकः । अत्रोत्प्रेक्षाऽपह्नवसम्भेदेन सह काव्यहेतुरेकव्य-

क्रमव्यत्ययरूपातिशयोक्तिपरम् । वस्तुतस्तु दशमोद्घातोक्तं विरोधलक्षणं
कष्टमृष्टयाऽत्र योजनीयम् । 'तुल्ययोगिता त्वन्नायुक्ते'ति रुचकादीनां
बहूनां मतं सुस्थितम् । 'न्यूनस्यापि विशिष्टेन' इत्यादिभामहलक्षणेपयो-
गोऽपि चिन्त्यः । उत्प्रेक्षापदेन प्रकृतग्रन्थलक्षिताया हेतुत्प्रेक्षाया एवोद्देशः
इति रुचकश्रीधरावनुसृत्य चबडीदासादयो मन्यन्ते । अत्रारोचकस्तु
चेननाचेतनविचारपूर्विकाया 'अन्यथैव स्थिता वृत्ति'रित्याद्याचार्यद्वयद्वयापु-
त्रावितोत्प्रेक्षाया अयं लक्ष्यो न तु रुम्भटनिर्विष्टाया इत्युद्घोषयन्ति ।
'गङ्गुलिकाप्रवाहपतितानां जरतां गौरवप्रबन्धनिर्बन्धितोऽयं ग्रन्थकृत'
(२३ पृ.) आनन्दवर्धनादर्वाचीनस्य कस्यापि निबन्धकतुर्ग्रन्थमुपजी-
व्यैवमादिस्थलेष्वनवधानतः स्वकीयग्रन्थपौर्वापर्यविपर्ययव्यक्तीकोद्घाटनं
टीकाकृषिर्बहुभिस्तुक्कृतमवतारयतीति वितर्क्यते ।

गाढालिंगणरहसुज्जुअम्मि दइए लहु समोसरइ ।

माणसिणीए माणो पीलणभीअ व्व हिअआरहँ ॥ ६६

अत्रोत्प्रेक्षया प्रत्यालिङ्गनादि तत्र विजृम्भत इति वस्तु ।

जा ठेरं व हसन्ती कइवअणं वुरुहवद्धविणिवेसा ।

दाशेइ भुअणमण्डलमणं चिअ जअइ सा वाणी ॥ ६७

अत्रोत्प्रेक्षया चमत्कारैककारणं नवं नवं जगदजडासनस्था
निमिमीते इति व्यतिरेकः । एषु कविप्रौढोक्तिमात्रनिष्पन्नो व्यञ्जकः ।

जे लङ्कागिरिमेहलासु खलिआ संभोगखिणोरई-

फारुफुल्लफणावलीकवलणे पत्ता दरिदत्तणं ।

रजकानुप्रविष्टः । रहसुज्जुअम्मि रभसोद्यते । लहु आशु (१) । अत्र प्रत्या-
लिङ्गनप्रसादहसितादीनां प्रधानसन्निकर्षाधिक्यान्न वाच्याङ्गता । वाच्य-
सिद्धयङ्गत्वं विद्यत एवेति चेत्, न, आलिङ्गनोद्यममात्रेणैव वाच्यसिद्धय-
सम्भवान् । ठेरं स्थविरं प्रजापतिं दाशेइ दर्शयति चिअ (२) एव ।
अत्र 'हसन्ती'त्यनेन प्रजापतितो व्यतिरेको, 'जअइ' इत्यनेन च स
एव (३) नवजगन्निर्मितेर्व्यङ्ग्यः । भीणा खिआ । खिणोति (४)
तु व्यक्तम् । फारुफुल्लेति-विस्तीर्णोल्लसितेत्यर्थः । भक्तिं तत्क्षणम् ।

(१) 'लहु समुपसप्पइ' इति रुचक-श्रीधराद्यैर्गृहीतः पाठः । स एव चण्डी-
दासेनाप्यनुस्त इति प्रतिभाति । अर्वाचीनटीकाकृतां केषामपि (मुद्रितेषु)
ग्रन्थेषु 'लहु समोसरइ' इति सन्दिग्धशुद्धेः पाठात्प्राचीनपरिगृहीतः
पाठोऽयं साधीयान् ।

(२) अयमेव पाठः सग्रदायप्रकाशिन्यामुपलभ्यते । 'दावेइ...विअ' इति
पाठान्तरम् ।

(३) 'सवनवे'त्यादर्शपुस्तके लुप्तैकमध्याक्षरः पाठः । सप्तशे प्रजापतितः
सृष्ट्यंशे भुवनमण्डलात्तत्सृष्टाद्व्यतिरेक इति टीकाकृताकृतम् ।

(४) 'भीणोरई'ति देशिप्राकृतमयः पाठो नेतरत्रोपलभ्यते । व्यक्तमिति सैव
ज्ञाया, तथात्वे स्फुट एव चार्थ इति टीकास्थप्रबन्धकस्याशयः ।

ते एहिं मलआणिला विरहिणीणीसाससंपक्किणे
जादा झत्ति सिमुत्तणे वि बहला तारुणपुण्णा विअ ॥ ६८
अत्र निःश्वासैः प्रातैश्वर्या वायवः किं किं न कुर्वन्तीति वस्तुना
वस्तु व्यज्यते ।

सहि विरइऊण माणस्स मज्झ ग्रीरत्तणेण आसासं ।
पिअदंसणविहलंखलखणम्मि सहसत्ति तेण ओसरिअं ॥
अत्र वस्तुनाऽकृतेऽपि प्रार्थने प्रसन्नेति विभावना, प्रियदर्शनस्य
सौभाग्यबलं धैर्येण सोढुं न शक्यते इत्युत्प्रेक्षा च ।
ओल्लोल्लकरअरअणख्खएहिं तुह लोअण्णेषु मह दिरणं ।
रत्तंसुअं पसाओ कोवेण पुणो इमे ण अक्कमिआ ॥ ७०

अत्रेति—वस्तुना वाक्यार्थेन । इति [वस्तु] व्यज्यत इति योजना (१) ।
अत्र कविनिबद्धोक्ता कर्पूरमञ्जर्याम् ।

विहलङ्गलेति (२)—कौतुकोत्तरलेत्यर्थः । सहसत्ति सहसैव । अत्रेति—
वस्तुना 'सहसत्ति'पदबोधेन । उत्प्रेक्षेति—ओसरिअमिति व्यङ्ग्यम् ।
चेति (३) संसृष्टिसूचनं, परस्परसाचिव्यापेक्षया त्वेकव्यञ्जक-

-
- (१) 'वस्तुने'ति पदं वृत्तावस्थानस्थितमिति तात्पर्यम् । अत्र "वस्तुना निःश्वासै"-
रित्यादि 'कुर्वन्ती'त्यन्तं वस्तु व्यज्यत इत्येव बोधनीयो वृत्तिग्रन्थः ।
- (२) अत्र श्रीविद्याचक्रवर्त्तिभिः 'बोहल्ल' खणे खणे ऋती'ति यत्पाठान्तरमाभि-
ष्टुतं तत् 'बोहल्ल'मिति पदस्य सन्दिग्धप्रामाण्यतया 'खणे खणे ऋती'-
त्यसङ्गत्या चामनोऽश्नुम् ।
- (३) 'उत्प्रेक्षा वे'ति भट्टवामनाचार्यमुद्रितपुस्तके पाठः प्राचीनै रुचक-श्रीधर-
चण्डीदासश्रीविद्याचक्रवर्त्तिप्रभृतिभिर्गोविन्द्-भीमसेन-नागोजि-वैद्यनाथ-
प्रभृतिभिरर्वाचीनैरचागृहीतत्वादुपेक्ष्य एव ।

अत्र किमिति लोचने कुपिते बहसि इत्युत्तरालङ्कारेण न केवल-
मार्द्रनखक्षतानि गोपायसि यावत्तेषामहं प्रसादपात्रं जातेति वस्तु ।

महिलासहस्रभरिण तुह हिअण सुहअ सा अमाअन्ती ।

अणुदिणमणणकम्मा अङ्गं तणुअं बि तणुएइ ॥ ७१

अत्र हेत्वलङ्कारेण तनोस्तनूकरणेऽपि तव हृदये न वर्तते इति विशेष-
भोक्तिः । एषु कविनिबद्धवक्तृप्रौढोक्तिमात्रनिष्पन्नशरीरो व्यञ्जकः ।
एवं ङादश भेदाः ।

त्वमेव । आत्रर्द्रार्द्रकरजरदनक्षतैस्तव मम लोचनयो रक्ताशुकं
प्रसादो दत्तः कोपेन पुनरिमे नाक्रान्ते (१) । अत्रेति प्रभत्वेनोन्नीयमानस्य
यदुत्तरवाक्यं तस्य योऽलङ्कार उत्तराख्यस्येनापहृतिसचिवेनेत्यु-
पस्कारः (२) । नखेति रदनोपलक्षणम् । क्वचित्तु नखरदनेति पाठः ।
प्रसादपात्रमिति—तैर्मम प्रसन्नैरिव स्वात्मप्रकटनेनाविनयसूचनया
वञ्चके त्वयि प्रणयो विच्छिन्नप्राय इति भावः । विशेषोक्तिरितिसम्मा-
तुमिकेयुत्प्रेक्षा चेत्यपि द्रष्टव्यम् । व्यञ्जक इति—व्यङ्ग्यार्थोपहित एव हि
तथा । ततश्च सहीत्यादौ सहसाऽपसरणादिरूपप्रधानव्यञ्जकस्वर-
ूपमात्रस्य स्वतःसम्भवित्वेऽपि न क्षतिः । अलसेत्यादौ तु द्वयोरपि स्वतः-
सम्भविता । यत्र यत्र चोक्तरूपविषयाशङ्का तत्र तत्र व्यङ्ग्यवैविध्यं
दर्शयता वृत्तिकृता सूचितं [तत्], यत्र तु व्यञ्जकस्वरूपस्य लोकोत्तरत्वं तत्र
व्यङ्ग्यस्य स्वतस्त्वप्रत्याशा दुर्बला । एतदभिसन्धायैव स्वतःसम्भवित्वे-
ऽपि न क्षतिः (?) । अरसेत्यादौ तु द्वयोरपि स्वतःसम्भवित्वादिव्यङ्ग्य-
वैचित्र्यं पृथक् न गणितमिति सर्वं निस्तुषम् । उपसंहरति—एवमिति ।

(१) एवमादर्शपुस्तके पाठः । लोचनयोर्मम दत्तम् । ...प्रसादः कोपेनेत्या-
चिरेवञ्जायाशरीरः पाठः ।

(१) 'लुङ्कार' इत्यादर्शपुस्तकेऽनुचितः पाठः ।

शब्दार्थोभयभूरेकः—

यथा—

अतन्द्रचद्राभरणा समुदीपितमन्मथा ।

तारकातरला श्यामा सानन्दं न करोति कम् ॥ ७२

अत्रोपमा व्यङ्ग्या ।

—भेदा अष्टादशास्य तत् ॥ ४१

अस्येति ध्वनेः ।

ननु रसादीनां बहुभेदत्वेन कथमष्टादशेत्यत आह—

रसादीनामनन्तत्वाद्भेद एको हि गण्यते ।

अनन्तत्वादिति—तथा हि नव रसाः, तत्र शृङ्गारस्य द्वौ भेदौ

शब्दार्थयोरुभयोर्भूरेकभयं मिलिताभ्यामप्युद्भूतशक्तिभ्यां प्रतीति-
विषयो भवति व्यङ्ग्यः । यद्वा तद्भूस्तदाश्रय इति शब्दार्थोभयभूत्यङ्ग्यो
ऽर्थः । तादात्म्यात्काव्यमपि तथा । अतन्द्रेति—चन्द्रः कर्पूरशशिनोः ।
समुत् सहर्षेति नायिकापक्षे भिन्नपदमित्येके (१) । तारका ऊडुः नेत्र-
मध्यञ्च । श्यामा रात्रिः बाभ्रव्यादितन्त्रप्रसिद्धसितासितादिवर्णवती
सकलवसनाभरणसुभगा [नायिका च] । अत्र रात्रिवर्णने प्रकृते श्यामाऽ-
ऽदिपदबलादर्थान्तरावगतिद्वारोपमानोपमेयता व्यङ्ग्या । तदपेक्षयाऽपि
चायमर्थः पर्याप्तोत्येव प्रत्याययितुम् । तथाहि श्यामाऽऽदिपदस्थाने रज-
न्यादिपदनिक्षेपे कं सानन्दं न करोतीत्युक्ते कान्तासादृश्यं प्रतीयत एव,
ततश्च द्वयोरपि शक्तिदाढ्यम् । अष्टादश उक्ता इति शेषः । उक्तेन
क्रमेण (२) अर्थान्तरसंक्रमितात्यन्ततिरस्कृतवाच्यौ (१) अलक्षक्रमव्य-
ङ्ग्यः, (२) । शब्दमूले वस्त्वलङ्कृती, अर्थमूला द्वादश उभयमूलश्चेत्य-
ष्टादश । अस्येत्यनन्तराकृष्टया सङ्गतिरित्याह—ध्वनेरिति ।

(१) रुचकश्रीधरादयः ।

(२) एक इति शेषः । एक इत्थंशब्दीकाग्रन्थस्थ आदर्शे प्रमादुपतितो वा स्यात् ।

संभोगो विप्रलम्भश्च, संभोगस्यापि परस्परविलोकनलिङ्गनपरिचुम्ब-
नादिकुसुमोच्चय-जलकेलि-सूर्यास्तमय-चन्द्रोदय-षड्रतुवर्णनादयो
बहवो भेदाः, विप्रलम्भस्याऽभिलाषादय उक्ताः, तयोरपि विभावानु-
भावव्यभिचारिवैचित्र्यं, तत्रापि नायकयोरुत्तममध्यमाधमप्रकृतित्वं,
तत्रापि देशकालावस्थाऽऽदिभेदाः—इत्येकस्यैव रसस्यानन्त्यं, का
गणना त्वन्येषाम् । असंलक्ष्यक्रमत्वन्तु सामान्यमाश्रित्य रसादि-
ध्वनिभेद एक एव गणयते ।

वाक्ये द्वयुत्यः—

परिचुम्बनादीत्यादिपदमन्तरङ्गरतपरिग्राहकम् (१) । बहव-इति
उक्तानामितरेषाञ्च विभावानुभावसञ्चारिणां स्वरूपनिर्णयानाञ्च
लोष्ट्रप्रस्तारेणानन्त्यादिति भावः । नायकयोरित्येकशेषः (२) । उच्चाभेत्या-
दि वृषमृगादिरूतया स्मरतन्त्रप्रसिद्धया नेयम्, अन्यथाऽनुत्तमप्रकृतावा-
भासतानियमेन रसभेदगणनायामप्रवेशात् । देशकालभेदौ देशादिभेदत्वा-
रोपयोगिनौ वसन्तादिनदीतीरादिरूपौ वा (३) साक्षात्त्वदीपकौ, विशेषेण
विप्रलम्भे अथ ? (४) । अवस्था बाल्यादिकाः । एकस्यैव रसस्येति—अन्ये-
षां रसानां तदाभासानाञ्च विचित्रतागणने किं पुनर्वाच्यमिति भावः ।
एतदेवाह—केत्यादिना । ननु यद्यानन्त्यं कथं तर्हि एकधा गणन-
मित्याह—असंलक्ष्येति ।

वाक्य इति—यत्रैकैकपदस्य नासाधारणी शक्तिः तत्र समग्र-

-
- (१) मूले 'लिङ्गन-परिचुम्बनादि-कुसुमोच्चये'ति पाठः कार्यः, नतु परिचुम्बन-
कुसुमोच्चयेति कैश्चिद्गृहीत इति टीकाकृदाशयः । आदिपदेनालिङ्गनादि-
बाह्यव्यतिरिक्तस्याभ्यन्तररतस्य कामशास्त्रोद्दिष्टस्य ग्रहणम् ।
- (२) 'रिति समवशेष' इत्यादर्शपुस्तके पाठः ।
- (३) 'नदीतीरादिवसन्तादिरूपौ' इत्येव भाष्यम् ।
- (४) एवमादर्शपुस्तके । परमस्य पदस्योपयोगः प्रकृते चिन्त्यः ।

द्व्युत्थ इति शब्दार्थोभयशक्तिमूलः ।

—पदेऽप्यन्ये—

‘अपि’शब्दाद्वाक्येऽपि । एकावयवस्थितेन भूषणेन कामिनीव पद्मोत्थेन व्यङ्ग्येन वाक्यव्यङ्ग्याऽपि भारती भासते । तत्र पद-प्रकाशत्वे क्रमेणोदाहरणानि—

मेव वाक्यमाश्रित्य व्यङ्ग्योऽवस्थित इत्युच्यते । द्व्युत्थश्चव्यङ्ग्यस्तथा नियत एव लक्ष्ये प्रसिद्धः । तेन—

त्वदनु गतवतीश सा मदर्थे त्वमपि मया सदृशीकृतोऽसि धात्रा ।

बहति वपुरिदं गतागतैस्तेऽनवरतखेदमवाप्य यत्कृशत्वम् (१)॥

इत्यत्रानवरतेति प्रकरणाद्वाच्यपर्यवसायित्वे नवरतेति पदेन वाक्या-र्थेन च व्यङ्ग्यस्य तत्कान्तसम्भोगस्योभयमूलत्वेऽपि प्रायिकत्वाभावा-दनादरः (२) । वस्तुतस्तु यथादर्शनं भेदगणना कार्या । पदेऽप्यन्य

(१) दुतीमुपभुक्तवन्तं नायकं प्रति विरहविधुराया विदग्धाया नायिकायाः सोत्प्रासखेदमुपालम्भवचनमेतत् ।

(२) लक्ष्याणां बहुत्वाद्वृत्तिकृतोदाहरणप्रदर्शनं प्रत्येकं न कृतमिति भावः । “अत्रैक-देशस्था शब्दशक्तिरेकदेशान्तरस्था चार्थशक्तिर्व्यङ्ग्यं” प्रति व्याप्तिरित्यत इति वाक्य एवोभयशक्तिमूलत्वमिति ग्रन्थकृतोऽभिप्रायः । वस्तुतस्तु शब्दशक्तिः कामं पदगताऽपि सम्भवति, अर्थशक्तिस्तु वक्त्राद्यौचित्यादेर्याक्य एव भव-तीति वाक्य एवोभयशक्तिमूलत्वमिति ध्वनिविदो मन्यन्ते” इति रुचक-कृतग्रन्थविवरणम् । तत्र ‘शब्दशक्तिस्तावच्छब्दरूपवशादर्थशक्तिस्तु प्रक-रणवशादित्युभयशक्तिमूलध्वनिप्रस्तावव्याख्यायां तस्यां लोचनकृष्ण-व्यमेव प्रमापकम् । परिबुत्तिसह्वासहस्रपञ्चमङ्गीकुर्वाणाः काव्यप्रकाश-कृतोऽत्रापि तमेव पञ्चमुपजीवन्तीति वरम् । रुचककृतसंकेतोपरि चैतत्प्र-सङ्गेऽस्मद्विहितविवरणं ब्रह्मम् ।

यस्य मित्राणि मित्राणि शत्रवः शत्रवस्तथा ।

अनुकम्प्योऽनुकम्प्यश्च स जातः स च जीवति ॥७३

अत्र द्वितीयमित्रादिशब्दा आश्वस्तत्व-नियन्त्रणीयत्व-स्नेह-पात्रत्वादिसंक्रमितवाच्याः ।

इति—अत्र वाक्ये पदे इति व्यङ्ग्यविषयविभागेन ध्वनिरेवार्थाद्विभक्तो बोद्धव्यः । अन्ये व्यङ्ग्यभेदा इत्यर्थः । ननु चमत्काराविष्कारक्षमः शब्दः काव्यं, चमत्कारश्च नैकपदसाध्यः । ततश्च तद्व्यङ्ग्यं लुप्तप्रायकमेवेति कथं तेनोपाधिना काव्यभेदनमित्याह—एकेति(१) । पदद्योत्येन व्यङ्ग्येन व्यञ्जनावृत्त्या पदबोधेन वस्तुमात्रादिना । वाक्यव्यङ्ग्याऽपीति—अर्शआदि-त्वादच् । अयमर्थः—न खलु केवलस्य पदस्य तथाविधं सामर्थ्यं, किन्तु तत्पदव्यङ्ग्याश्रयपदान्तरन्तु तस्य सहकारीति(२) । तेन च व्यङ्ग्येन सर्वमेव स्वीयं प्रधानाप्रधानरूपं हेतुजातमुपजीव्यते । ततश्च तन्मुखेन वाक्यस्यातिशयः समीचीन इति न किञ्चिदप्यशिवम् । पदात् प्रकाशः प्रतीतिरस्येति पदप्रकाशो व्यङ्ग्यस्तस्य भावस्तत्त्वम्(३) । तत्र क्रमेणेत्यतः पूर्वं लक्षणेति शेषः(४) । उदाहरणानीति—लक्ष्यदर्शनेन लक्षणानि स्फुटानि भवन्तीति भावः । मित्रादिशब्दा इति—मित्रशत्रुनु-कम्प्यजातजीवतिपदानि । स्नेहपात्रत्वादीति—सौजन्यसुश्लाध्यजीवन-त्वपरिग्रहः । अत्र पद्येऽनेकावान्तरवाक्यवति वाक्यैकदेशिनामेव

(१) 'एकावयवसंस्थेने' त्यादिः ('विष्कृतिशोभिन्नैकेने'त्यादिर्मुद्रितपुस्तके पाठः)

ध्वन्याल्लोकीयः परिकरलोकः (२३०पृः) गद्यान्वयमुखेनात्रानुसृतः ।

(२) 'पदेऽपी'त्याधारसप्तमोसहकारिताऽऽत्मक-निमित्तत्वाभिप्रायेणेति तात्पर्यम् ।

(३) 'पदप्रकाशत्व' इति चण्डीदासपुतः पाठः । 'पदप्रकाशत्व' इतीरत्र पाठः ।

(४) लक्ष्यक्रमेण कारिकावृत्तिग्रन्थयोर्दशितार्थान्तरसंक्रमितवाच्याविषयीपयं-मनुस्येति पाठः ।

खलववहारा दीसन्ति दारुणा जइबि तहबि धीराणं ।

हिअअवअस्सबहुमआ ए हु ववसाआ विमुञ्जन्ति ॥७४

अत्र विमुह्यन्तीति ।

लावण्यं तदसौ कान्तिस्तद्रूपं स वचःक्रमः ।

तदा सुधाऽऽस्पदमभूदधुना तु ज्वरो महान् ॥७५

अत्र तदादिपदैरनुभवैकगोचरा अर्थाः प्रकाश्यन्ते । यथा वा —

मुग्धे ! मुग्धतयैव नेतुमखिलः कालः किमारभ्यते

मानं धत्स्व धृतिं बधान ऋजुतां दूरे कुरु प्रेयसि ।

सख्यैव प्रतिबोधिता प्रतिवचस्तामाह भीतानना

नीचैः शंस हृदि स्थितो हि ननु मे प्राणेश्वरः श्रोष्यति ॥७६

लाक्षणिकता, न तु पदसमभिव्याहाररूपस्य वाक्यस्य । प्रथममित्रादि-
पदानां हि सुहृदादिसंज्ञिबोधकानां मुख्यानुपयोगविरहेण न लाक्षणिक-
त्वम् ।

दारुणाः श्रेयःप्रतिबन्धकाः । हृदयमेव वयस्यः सखा, तेन बहुमता
अनुमोदिताः । विमुह्यन्तीति—अत्र विमोहस्याचेतनैर्व्यवसायैरन्वया-
भावेन स्थगितत्वं लक्ष्यते । विमोहश्चाशमात्रेणान्वयानुपयुक्तोऽत्यन्त-
तिरस्कृतः । सर्वावयवगतो विदग्धनयनोत्सवहेतुः कोऽप्यतिशयो
लावण्यं, प्रत्येकमवयवानां संस्थानसौभाग्यं कान्तिः । अनुभवैकगोचरा-
स्तत्कालचमत्कारकारिणो निर्वक्तुमशक्या अर्थाः सर्वस्वव्ययप्राणपाता-
दिभिरपि प्रार्थनीयाः । अत्र च विभावादिसामग्रीसाध्यायामपि रस-
प्रतीतौ 'तदा'दिपदबोध्यतद्विशेषाणामेव प्राधान्यमनुभूयत इति पदप्राधा-
न्यमन्वयव्यतिरेकगम्यम् । सर्वनामपदानामेवासाधारण्येन रसपोषक-
ता नान्येषामिति भ्रमं निरस्यति—यथा वेति । धृतिधैर्यं, बधान गृहाण,
ऋजुतां सततप्रसन्नताम् । युक्ततेति—भयस्याकृत्रिमतया मौग्या-

अत्र 'भीतानने'ति । एतेन हि नीचैःशंसनविधानस्य युक्तता गम्यते ।

भावादीनां पदप्रकाश्यत्वेऽधिकं वैचित्र्यमिति न तदुदा-
ह्रियते ।

रुधिरविसरप्रसाधितकरवालकरालरुचिरभुजपरिघः ।

भटिति भुक्कुटिविटङ्कितललाटपट्टो विभासि नृप ! भीम ! ॥७७

अत्र भीषणीयस्य भीमसेन उपमानम् ।

भुक्तिमुक्तिरुदेकान्तसमादेशनतत्परः ।

कस्य नानन्दनिस्सन्दं विदधाति सदागमः ॥७८

तिशयप्रकटनेन रागवत्त्वदाढ्यं प्रत्ययाच्चमत्कारोत्कर्ष इति भावः । अधिकं न वैचित्र्यमिति—रसध्वनिस्थले तावत्प्रायशो व्यभिचारिणां पद-
प्रकाश्यत्वम्, एवं व्यभिचारिप्राधान्ये । दैवतादिरत्यादि-(१) रसाभासा-
दीनाञ्च पदप्रकाश्यत्वं रससाधारणमेवेति तद्गुदाहृतिसजातीयास्तदुदा-
हृतयोऽप्याकरसुलभा इति न पृथक् दर्शिता इत्यर्थः । विसरः क्षारः ।
अत्र तु ईशार्थनियतेन भीमपदेन स्वशक्त्या वृकोदरार्थे व्यक्ते तयोः
सादृश्यसम्भवादुपमा प्रतीयत इति पदशक्तिमूलोऽलङ्कृतिध्वनिः ।

भुक्तिर्विभवप्राप्तिः, सम्भोगश्च । मुक्तिः कैवल्यं, गृहभवव्यासङ्ग-
परित्यागसुखञ्च । एकान्तं (२) परमार्थरूपं, संकृतेस्थानञ्च । [सदागमः]
सच्छास्त्रं महाभारतादि, सतः सुन्दरस्यागमनञ्च । अत्र प्रकृतयोः

(१) दैवतादिरत्यादिभावो निरुक्तलक्ष्यो रसाभासश्चादी येषामिति । दैवतादि-
रत्यादिर्यथोक्तार्थो रसा तदाभासादयश्चेति वा विग्रहः । आदिपदेन भावा-
भासादीनां ग्रहणम् ।

(२) 'एकान्त' इति पुंलिङ्गप्रयोगो रुचकश्रीधरादिसम्मतः । स एवाभिधानि-
कानुमोदितः । मायिक्यचन्द्रेणाप्येकान्तमिति पाठो दृष्ट इति प्रतिभाति ।

काचित्सङ्केतदायिनमेवं मुख्यया वृत्त्या शंसति ।
 सायं स्नानमुपासितं मलयजेनाङ्गं समालेपितं
 यातोऽस्ताचलमौलिमम्बरमणिर्विस्त्रब्धमत्रागतिः ।
 आश्चर्यन्तव सौकुमार्यमभितः कलान्ताऽसि येनाधुना
 नेत्रद्वन्द्वममीलनव्यतिकरं शक्नोति ते नास्ति तुम् ॥७६

सादृश्यादिविवक्षाविरहाञ्जालङ्कारध्वनिः । सादृश्यसम्भवे तु तद्विव-
 क्षायामुपमाध्वनिरेव । मुख्यया वृत्त्या मुख्यप्रकारेण अभिधावृत्ति-
 बोध्यप्राकरणिकार्थेन रहस्यसङ्कोपनार्थम्, एवं विदग्धोक्त्या (१)। अत्र च
 कस्येत्यादिप्रधानभागस्य शब्दान्वयव्यतिरेकानुविधानविरहाच्च वाक्य-
 प्रकाशत्वम् (२)। 'पन्थिअ' इत्यादौ (३) तु प्रेक्षणं दर्शनमभिसन्धानञ्च,
 वसनं विश्रामो नायिकाऽऽगमनप्रतीक्षणञ्चेत्येकैकक्रियाकारकपदव्य-
 ङ्ग्यतेत्यभिसन्धाय वाक्यप्रकाशतोक्ता । सम्प्रति द्वादशविधार्थ-
 शक्तिमूलस्य पदप्रकाशतोदाहृतयः (४)। अभितो बहिरन्तश्च। अधुना

- (१) न त्वभिधाऽऽख्यया मुख्यतया साधारणत्वेत गृहीतया साक्षादिति व्याख्या-
 वैदग्धीशैली श्रीधरानुसृताऽत्र प्रकटिता । यत्तु भट्टगोपालेनाभिधा-
 वृत्तिकल्पमुपजीव्य "न्यञ्जने तु भुक्तिमुक्ती प्रवृत्तिनिवृत्ती" इत्यादि
 व्याख्यानं तद्विचारविजृम्भितमरसिकजनोक्तप्रायमित्यनादेयम् ।
- (२) परिवृत्तिसहवासहत्वनिमित्तोऽन्वयव्यतिरेकानुविधानमूलो न्यायो ध्वनि-
 भेदविवेचन इतरत्रेवात्राप्यनुसृत इति टीकाकृन्मन्तव्यनिष्कर्षः ।
- (३) शब्दशक्तिमूलध्वनिनिर्देशप्रसङ्ग उदाहृतं तत्पद्यम् (१२८ पृष्ठायाम्) । 'एवं
 च 'पन्थिअ' इत्याद्युभयशक्तिमूलस्थैवेदोहरणं वाच्यम्, अर्थशक्तेरपि व्यापा-
 रात् । अन्यथा केवलशब्दशक्तेर्वस्तुमात्रं ध्वन्यं न स्या' दित्यानन्दवर्धन-
 मतानुयायिना रुचकेन यदुक्तं तत्प्रत्युक्तप्रायम् ।
- (४) 'उदिरयन्त' इत्याकाराभ्याहृतक्रियाऽन्वयः ।

अत्र वस्तुना कृतपरपुरुषपरिचया क्लान्ताऽसीति वस्तु 'अधुना'-
पदद्योत्यं व्यज्यते ।

तदप्राप्तिमहादुःखविलीनाशेषपातका ।

तच्चिन्ताविपुलाह्लादक्षीणपुण्यचया तथा ॥८०

चिन्तयन्ती जगत्सूतिं परब्रह्मस्वरूपिणम् ।

निरुच्छ्वासतया मुक्तिं गताऽन्या गोपकन्यका ॥८१

अत्र जन्मसहस्रैरुपभोक्तव्यानि दुष्कृतसुकृतफलानि वियोगदुःख-
चिन्ताऽऽह्लादाभ्यामनुभूतानीत्युक्तम् । एवं च 'अशेष'- 'चय'पदद्योत्ये
अतिशयोक्ती ।

क्लान्ताऽसि न तु पूर्वं, कदाचिदपि तवैवविध क्लमो न दृष्ट इति भावः ।
व्यतिकरः पौनःपुन्यं सम्भेद इत्येकः । वस्तुनाधुनापदार्थप्रधानेन
वाक्यार्थेन । 'अधुना'पदद्योत्यमिति—तदर्थस्येतरपदार्थोत्कर्षस्वस्यापि
पदान्तरापेक्षया वैशिष्ट्यमित्यर्थः । एवरमुत्तरत्रापि योज्यम् ।

निरुच्छ्वासतया मुक्तिं गुरुजननियन्त्रणादुःखपरित्यागं, मोक्षदशा-
यामपि निरुच्छ्वासता "नास्य प्राणा उत्क्रामन्ति" "तत्रैव समवलीयत"
इति श्रुतिः प्रसिद्धा । अनया च वाच्यातिशयोक्त्या सहितेन वाक्यार्थेन
'शेष'- 'चय'-पदार्थप्रधानसचिवेन जन्मसहस्रभोग्यदुष्कृतसुकृतफल-
राशितादात्म्याध्यवसितभगवद्विरह-(१) : दुःखचिन्ताऽऽह्लादप्रत्यायन-
मित्यातिशयोक्तिद्वयध्वनिः (२) । मुक्तिपदातिशयोक्तिस्तु स्पष्टतया
ध्वन्यात्मनि [न] निवेशयितव्या । अत्र च व्यञ्जकस्य प्रौढोक्तिमन्त-
रेणापि सम्भवात् स्वतःसम्भविता ।

(१) 'तावद्विरहे' त्यादृशं पुस्तकं ऽसङ्गतः पाठः ।

(२) नचात्र वाक्यसिद्धयङ्गाख्यगुणीभूतव्यङ्ग्यभेदशङ्का कार्या, वाच्या-
दनतिशयिते हि तस्य प्रसङ्गात् । अतो ध्वन्यात्मकमेतत्काव्यमिति
सुस्थितम् ।

क्षणदाऽसावक्षणदा वनमवनं व्यसनमव्यसनम् ।

बत वीर ! तव द्विषतां पराङ्मुखे त्वयि पराङ्मुखं सर्वम्॥८२

अत्र शब्दशक्तिमूलविरोधाङ्गेनार्थान्तरन्यासेन विधिरपि त्वा-
मनुवर्तत इति 'सर्व'पदद्योत्यं वस्तु ।

तुह बल्लहस्स गोसम्मि आसि अहरो मिलानकमलदलो ।

इअ एववहुआ सोऊण कुणइ वअणं महिसंमुहं ॥८३

अत्र रूपकेण त्वयाऽस्य मुहुर्मुहुः परिचुम्बनं तथा कृतं येन
म्लानत्वमिति 'मिलाणा'दिपदद्योत्यं काव्यलिङ्गम् । एषु स्वतः-
सम्भवी व्यञ्जकः ।

राईसु चंदधवलासु ललिअमप्फालिऊण जो चाबं ।

एकच्छत्तं विअ कुणइ भुअणरज्जं विजंभंतो ॥८४

अत्र वस्तुना येषां कामिनामसौ राजा स्मरस्तेभ्यो न कश्चि-

अक्षणदा अनुत्सवदा अरात्रिश्च । अवनं रक्षणं, न
वनञ्च । अव्यसनमवीनां मेषाणामसनम् इतस्ततो भ्रमणं, व्यसनं
कौतुकं दुःखं (१) [अव्यसनं] न व्यसनम् । पराङ्मुखं विपरीतम् ।
विरोधोऽङ्गमुत्थानहेतुर्यस्येति विग्रहः । गोसम्मि प्रातः । आसि आसीत् ।
दलो इति पुंसि, प्राकृते तादृग्लिङ्गनियमविरहात् । महीसम्मुख-
मवनतम् । मिलाणादिपदं मिलाणकमलदलो इति समस्तपदम् । यो-
ऽसौ (२) तस्य स्मरस्यादेशः, तत्पराङ्मुखो न कश्चिदिति योजना । तेभ्यः

- (१) 'व्यसनं त्वशुभं दुःखं'मिति यावदिति पाठो 'व्यसनं त्वशुभे सक्ता' वित्यादि
मेदिनीकोषानुगः स्यात् । आदर्शपुस्तकस्थः पाठः 'कौतुकदुःखे'त्यादिस्तु
दित्वावानुमीयते । माणिक्यचन्द्रेणापि शत्रुकृतोपजापपरत्वेन 'व्यसन'-
पदं विवृतम्

- (२) येषां कामिनामसाविति वृत्तिग्रन्थज्ञेभ्यो योऽसाविति निर्देशः ।

दपि तदादेऽपराङ्मुख इति जाग्रद्भिरुपभोगपरैरेव तैर्निशाऽतिबाह्यत
इति 'भुञ्जन्'पदद्योत्यं वस्तु प्रकाश्यते ।

निशितशरधियाऽर्पयत्यनङ्गो

दृशि सुदृशः स्वबलं वयस्यराले ।

दिशि निपतति यत्र सा च तत्र

व्यतिकरमेत्य समुन्मिषन्त्यवस्थाः ॥८५

अत्र वस्तुना युगपदवस्थाः परस्परविरुद्धा अपि प्रभवन्तीति
'व्यतिकर'पदद्योत्यो विरोधः ।

वारिज्जन्तो वि पुणो सन्दाबकदत्थिएण हिअएण ।

थणहरवअस्सतए विसुद्धजाई ण चलइ से हारो ॥८६

अत्र विशुद्धजातित्वलक्षणहेत्वलङ्कारेण हारोऽनवरतं कम्पमान
एवास्ते इति 'ण चलइ'पदद्योत्यं वस्तु ।

सो मुद्धसामलङ्को धमिल्लो कलिअललिअणिअदेहो ।

तीए खंधाहि बलं गहिअ सरो सुरअसङ्गरे जअइ ॥८७

कामिभ्यः (१), निर्धारणे पञ्चमीपक्षस्तु नानुशासनिकः । उपभोगपरै-
र्जाग्रद्भिः सङ्गिरिति योजना । आज्ञाप्रधानं राज्ञां कर्म राज्यं, भुवनराज्य-
पदस्येदृगर्थव्यञ्जकता (२) । अराले विविधवैदग्धीगहने वयसि यौवने ।
व्यतिकरं मिश्रीभावम् । अवस्थाः क्षणनिर्वेदोन्मादचाटुकाकवहित्था-
द्याः । सन्दाबो सन्तापः, वअस्सतए (३) वयस्यतया । से तस्याः ।
अत्रेति—विशुद्धजातयो हि न स्वसन्निवेशाच्चलन्ति (४) । सरो स्मर

- (१) एतद्वाक्यद्वयमादर्शपुस्तके व्यत्यस्तं दृश्यते । तेभ्य इत्यस्य 'पराङ्मुख' पदेन परामर्शः ।
- (२) श्रीधरविवरणस्यायमनुवादः । 'आज्ञाप्रधान'मिति कर्मेत्यस्य विशेष-
णम् । राज्ञां कर्मेति वैयाकरणसम्मतं राज्यपदस्य निरुक्तिः ।
- (३) 'वअस्सतए' इति चण्डीदासगोविन्दादिभिः पठितं, 'वअस्सएणे' ति स्वार्थे
'क'युक्तमितरैः ।
- (४) "विशुद्धाभिजना हि परार्थे जीवितमपि त्यजन्ति न पुनः स्वधर्मा-
भ्यस्तन्ती"ति विवेकमन्तव्यं भङ्गयन्तरेद्यौतदेव सूचयति ।

अत्र रूपकेण मुहुर्मुहुराकर्षणेन तथा केशपाशः स्कन्धयोः प्राप्तो यथा रतिविरतावप्यनिवृत्ताभिलाषः कामुकोऽभूदिति 'खंध'पदद्योत्या विभावना । एषु कविप्रौढोक्तिमात्रनिष्पन्नशरीरः ।

एवपुण्णिमामिअङ्कस्स सुहअ को तं सि भणसु मह सच्चं ।

का सोहग्गसमग्गा पओसरअणिव्व तुह अज्ज ॥८८

अत्र वस्तुना मयीवान्यस्यामपि प्रथममनुरक्तस्त्वं, न तत इति 'एवे'त्यादि-'पओसे' त्यादिपदद्योत्यं वस्तु व्यज्यते ।

सहि एवणिहुवणसमरम्मि अङ्कवालीसहीण णिबिडाण ।

हारो णिवारिओ विअ उच्छेरन्तो तदो कहं रमिअं ॥

अत्र वस्तुना हारच्छेदानन्तरमन्यदेव रतमवश्यमभूत्, तत्कथय कीदृगिति व्यतिरेकः 'कह'पदगम्यः ।

(२) यथा वा—

विहलंखलं तुमं सहि दट्ठण कुटेण तरलतरदिट्ठिं ।

वारप्फंसमिसेण अ अण्णा गुरुओत्ति पाडिअ विहिण्णो ॥९१

एवेति रूपकम् । मात्रेति-बहिःसम्भवाभावात् । तं सि त्वमसि । अङ्कपालिः आलिङ्गनं सैव सखी । निबिडा दृढा विश्रुता च । उच्छेरन्तो उच्छ्रियमाणः । कथमिति प्रश्नेन वैलक्षण्यसूचनाद्व्यतिरेकः । घटो(१)

(१) एवमादर्शपुस्तके । परं 'कुटो जलभागदभेद' इत्येव स्यात्, घटपदस्याति-स्पष्टस्य विवरणोऽनवसरात् ।

(२) एवं टीकाग्रन्थस्य पाठश्चेत्तदा चण्डीदासेन रुचकश्रीधराबनुसृत्य 'पविसन्ती घरे'त्यादिगाथा वृत्तिग्रन्थबहिर्भूतेति मन्यते स्म । माणिक्य-चन्द्रेण 'पविसन्ती'ति 'विहलंखल'मिति शोभे एव गाथे गृहीते । भट्ट-गोपालेन पुनः 'यथावे'ति निर्दिष्टोत्तरगाथा नाङ्गीकृता । एवमिहापि यथा तृतीयोऽल्लासे (१५ पृः) वृत्तिग्रन्थस्यान्यैर्व्यासः साधित इति ना-सङ्गमनुमानम् ।

अत्र नदीकूले लतागहने कृतसङ्केतमप्राप्तं गृहप्रवेशावसरे पश्चादागतं दृष्ट्वा पुनर्नदीगमनाय द्वारोपघातव्याजेन बुद्धिपूर्वं व्याकुलया त्वया घटः स्फोटित इति मया चिन्तितम्, तत्किमिति नाश्वसिषि, तत्समीहितसिद्धये ब्रज, अहं ते श्वश्रूनि कटे सर्वं समर्थयिष्ये इति द्वारस्पर्शनव्याजेनेत्यपह्नुत्या वस्तु ।

जोह्वाइ महुरखेण अ विइण्णताएणउस्सुअमणा सा ।

बुड्ढा वि णवोढ विअ परबहुआ अहह हरइ तुह हिअअं ॥ ६२

अत्र काव्यलिङ्गेन वृद्धां परवधूं त्वमस्मानुजिह्मत्वाऽभिलषसीति त्वदीयमाचरितं वक्तुं न शक्यमित्याक्षेप 'परवधू'पदप्रकाशः ।

एषु कविनिबद्धवक्तृप्रीढोक्तिमात्रनिष्पन्नशरीरः । वाक्यप्रकाशे तु पूर्वमुदाहृतम् । शब्दार्थोभयशक्त्युद्भवस्तु पदप्रकाशो न भवतीति पञ्चत्रिंशद्भेदाः ।

(६०) प्रबन्धेऽप्यर्थशक्तिभूः ॥ ४२

यथा गृध्रगोमयुसंवादादौ—

अलं स्थित्वा श्मशानेऽस्मिन्गृध्रगोमायुसङ्कले ।

कङ्कालबहले घोरे सर्वप्राणिभयङ्करे ॥ ६३

न चेह जीवितः कश्चित्कालधर्ममुपागतः ।

प्रियो वा यदि वा द्वेष्यः प्राणिनां गतिरीहृशी ॥ ६४

इति दिवा प्रभवतो गृध्रस्य पुरुषविसर्जनपरमिदं वचनम् ।

जलभाण्डभेदः । हृदयहरणहेतोः 'जोह्वाइ' इत्यादिना निर्देशात् काव्य-लिङ्गता । वाक्याद्वयङ्ग्यप्रतीतिर्वाक्यप्रकाशः । अत्र पूर्वमर्थान्तरसं-क्रमितवाच्यादिसामान्यलक्षणतस्तावदुदाहृतम् । पञ्चत्रिंशदिति-वा-क्यप्रकाशेऽष्टादश, पदप्रकाशे तु सप्तदश ।

प्रबन्धो महावाक्यम् । अर्थशक्तिभूः संलक्षकमव्यङ्ग्यो वस्तु-मात्रालङ्कतिरूपो द्वादशविधः । कालधर्मो मरणम् । दिवा प्रभवतो निशाऽऽगमनशङ्किनः । पुरुषविसर्जनं पुरुषाणां शवपरित्यागः । एतच्च

आदित्योऽयं स्थितो मूढाः स्नेहं कुरुत सांप्रतम् ।

बहुविघ्नो मुहूर्तोऽयं जीवेदपि कदाचन ॥ ६५

अमुं कनकवर्णाभं बालमप्राप्तयौवनम् ।

गृध्रवाक्यात्कथं मूढास्त्यजध्वमविशङ्किताः ॥ ६६

इति निशि विजृम्भमाणस्य गोमायोर्जनव्यावर्त्तननिष्ठं च वचन-
मिति प्रबन्ध एव प्रथते । अन्ये त्वेकादश भेदा ग्रन्थविस्तरभया-
त्रोदाहृताः स्वयन्तु लक्ष्यतोऽनुसर्त्तव्याः ।

‘अपि’शब्दात्पदवाक्ययोः ।

(६१) पदैकदेशरचनावर्णेष्वपि रसादयः ।

पदान्तरसाचिव्येनैव महावाक्यं भवतीति तान्यनुसर्त्तव्यानि ।
सम्प्रति स्पष्टार्थं महावाक्यान्तरं लिखति आदित्य इति ।—
स्नेहं जीवनोपायानुष्ठानरूपम् । अयं मुहूर्त्तः सन्ध्यासमा-
सन्नकालो वन्यदारुणतया बहुविघ्नः सम्भावितभूताद्यावेशः ।
ततस्तदपगमात्कालान्तरे जीवितसम्भावनाऽप्यस्ति । जनव्यावर्त्तनं
गृध्रभक्षणविघ्नविधायि । प्रबन्ध एव—नतु पदस्य वाक्यस्य वा शक्त्य-
तिरेक इत्यर्थः । अत्र वस्तुना वस्तुमात्रं व्यज्यते । व्यञ्जकश्च स्वतः-
सम्भवी । लक्ष्यतो (१)लक्ष्येषु ।

पदैकदेशो द्विधा, प्रकृतिः प्रत्ययश्च । प्रकृतिर्धातुप्रातिपदिक-
रूपा, प्रत्ययन्तु सुप्तिङाद्यनेकविधः । तत्र क्रमादुदाहरणानि—
अत्र चाष्वापोद्वापट्टष्ट्या तस्य तस्यांशस्य वाचकस्यापि वाचक-
समुदायप्रविष्टस्य माहात्म्येनानुशासन-(२)प्रसिद्ध-स्व-स्व-प्रतिपाद्य-
प्रतिपादन-द्वारा रसादिकेषु कोऽप्यतिशय आधीयत इति तद्विद

(१) लक्ष्यत इति पाठादयं साधोषात् ।

(२) अत्रानुशासनपदेन व्याकरणकोषयोः संग्रहः ।

तत्र प्रकृत्या यथा—

रइकेलिहिअणिअसणकरकिसलअरुद्धणअणजुअलस्स ।

रुद्धस्स तईअणअणं पव्वईपरिचुं बिअं जअइ ॥ ६७

अत्र जयतीति नतु शोभते इत्यादि-समानेऽपि हि स्थगनव्यापारे लोकोत्तरेणैव व्यापारेणास्य पिधानमिति तदेवोत्कृष्टम् । यथा वा—

प्रेयान्सोऽयमपाकृतः सशपथं पादानतः कान्तया

द्वित्राण्येव पदानि वासभवनाद्यावन्न यात्युन्मनाः ।

तावत्प्रत्युत पाणिसंयुटगलनीवीनबन्धं धृतो

धावित्वैव कृतप्रणामकमहो प्रेम्णो विचित्रा गतिः ॥ ६८

अत्र पदानीति, न तु द्वाराणि ।

तिङ्स्तुपोर्यथा—

पथि पथि शुक्चञ्चूचारुराभाऽङ्गराणां

दिशि दिशि पवमानो वीरुधां लासकश्च ।

एवात्र प्रमाणम् । रतिकेलिहृतनिवसनायाः करकिसलयाभ्यां रुद्धं नयनयुगलं यस्येति समासः । समानेऽपि स्थगनव्यापारे हस्तादि-कृते । तदेव चुम्बनपिधानमेवोत्कृष्टं चमत्कृतिविशेषानुगुणं, तस्य च तदानुगुणं नयनविषयेण 'जयति'पदेन ध्वन्यते । तद्विषयत्वादेव हि तत्र 'शोभते' 'भाती'त्यनादृत्य (१) 'जयती'ति प्रयोगः । सशपथमिति मध्यगतं पदं पूर्वापरपदसम्बद्धं बोद्धव्यम् । पाणिसम्पुटेन गलन्त्यां स्खलन्त्यां नीच्यां निबन्धः प्रियस्य संश्लेषो यथा स्यात् [तथा ।] । न तु द्वाराणीति—तावत्कालमप्यनुरागोद्रेकात् मानावष्टम्भः स्थातुं शक्त इति किमपि चमत्कारबीजसूत्रणम् । प्रेयानिति—ईषन्मात्रप्रियत्वैऽपि (२)

(१) एवमादर्शपुस्तके । भातीत्याद्यनादृत्येति स्यात् ।

(२) एवमादर्शपुस्तके पाठः । 'ईषसुनाऽन्न प्रियत्वप्रकर्ष' इति स्यात् । 'प्रेयानितीयसुना प्रियत्वमात्रनिरासपरेण काऽपि प्रेमपात्रता चोत्पत्ते' इति श्रीधरमन्तध्यायमनुवादः ।

नरि नरि किरति द्राक् सायकान् पुष्पधन्वा

पुरि पुरि च निवृत्ता मानिनीमानचर्चा ॥ ६६

अत्र किरतीति किरणस्य साध्यमानत्वं निवृत्तेति निवर्त्तनस्य सिद्धत्वं, तिङा सुपा च, तत्रापि 'क्त'प्रत्ययेनातीतत्वं द्योत्यते ।

यथा वा—

लिखन्नास्ते भूमिं बहिरवनतः प्राणदयितो

निराहाराः सख्यः सततरुदितोच्छूननयनाः ।

परित्यक्तं सर्वं हसितपठितं पञ्जरशुकै-

स्तवावस्था चेयं विस्तृज कठिने मानमधुना ॥ १००

प्रकर्षः ? । पवमानः पवनः । लासको नर्तकः । अत्र किरतीति वर्त्तमान-
विहितेन तिङा चेकिर्यमाणत्वं द्योत्यते । निवृत्तेति (१) प्रातिपदि-
कार्यमात्रेण (२) सुपा साध्यताविरहेण सिद्धत्वं, निष्ठया च तत्किम्यागत-
मतीतत्वं द्योतयन्त्या कार्यस्य पूर्वकालत्वलक्षणाऽतिशयोक्तिः—एतेषाञ्च
व्यङ्ग्यानामास्वादानुगुणत्वं तद्विदामपरोक्षमेव । नन्वेवं वस्त्व-
लङ्कारव्यञ्जनाऽपि पदैकदेशस्थास्तीति रसादिमात्रव्यञ्जकतैव
कुतो गण्यते (३) ? सत्यं, प्रकृतिप्रत्यययोः स्वीयस्वीयानुवाचकत्व-
मिलितयोस्तु मिलितार्थवाचकत्वमिति व्याकरणशास्त्रव्यवहार-
विलोपो मा भूदिति परिगणनम् । वस्तुतस्तु प्रकृतिप्रत्ययमेलकस्य
कर्मत्वादिविशिष्टार्थवाचकत्वं वर्त्तमानत्वादिव्यङ्ग्यमेवेत्युदाहरणादौ

(१) “पुरि पुरि च निवृत्ता” नपुनः “पुरि पुरि विनिवृत्ते” ति वृत्तौ पाठः ।

(२) सुपा प्रथमाविभक्तियुक्तया प्रातिपदिकार्थमात्रस्य बोधः ‘प्रातिपदिकार्थं
लिङ्गपरिमाणवचनमात्रे प्रथमे” ह्यनुशासनबलात् ।

(३) ‘रसादय’ इत्यादिपदेन वस्त्वलङ्कृतिध्वन्योर्ग्रहणं येषां मतं तेषान्
निर्वाचैव सङ्गतिः ।

अत्र लिखन्निति न तु लिखतीति, तथा आस्ते इति न त्वासित इति, अपि तु प्रसादपर्यन्तमास्ते इति, भूमिमिति न तु भूमाविति, न हि बुद्धिपूर्वककमपरं किञ्चिल्लिखतीति तिङ्मुन्विभक्तीनां व्यङ्ग्यम् । सम्बन्धस्य यथा—

गामारुहमि गामे वसामि णअरट्ठिं ण जाणामि ।

णअरिआणं पइणो हरेमि जा होमि सा होमि ॥ १०१

अत्र नागरिकाणामिति पष्ठयाः ।

“रमणीयः क्षत्रियकुमार आसी”दिति कालस्य । एषा हि भग्न-महेश्वरकामुकं दाशरथिं प्रति कुपितस्य भार्गवस्योक्तिः ।

वचनस्य यथा—

ताणं गुणगहणाणं ताणमुक्कंठाणं तस्य पेम्मस्स ।

ताणं भणिआणं सुन्दर ! परिसिअं जाअमवसाणं ॥ १०२

अत्र गुणग्रहणादीनां बहुत्वं प्रेम्णश्चैकत्वं द्योत्यते ।

वस्त्वलङ्कृत्योरप्येकदेशव्यङ्ग्यत्वमस्तीति परितुष्यतु भवान् । एतच्चा-तीतत्वं द्योत्यत इति वदता वृत्तिकृता स्फोरितमेव । द्योतनं व्यञ्जनमिति ध्वनिभाषा । आस्त इति—लिखनस्यानवोपायता शतृ-वाच्या ।

ग्रामरुहा ग्रामजाता । पष्ठ्या अनादरव्यञ्जकतेति शेषः ।

आसीदिति—सम्प्रति अस्मदमर्षकवर्जितः क्षणं न भविष्यतीति भावः ।

एरिसिअं ईदृशम् । ‘इरिसिअ’मिति (१) पाठे ईर्षितम् । [‘एरित्तणमिति]

पाठे नानाविधानसन्निकृतम् । एकत्वं स्ततमविच्छेदेन प्रकर्षनिकर्ष-

- (१) “इरिसिअ” मिति पाठान्तरमर्वाचीनैवैषणायादिभिरपि धृतम् । ‘एरित्त-ण’मिति न केनापि धृतो नापि तथा मन्त्रोऽस्य व्यङ्ग्यस्य वाच्यवपस्नि-क्षेपात् सर्वथा ‘एरिसिअमि’ति रुचक-श्रीधरादिसम्मतः पाठ एव वरम् । छन्दोऽनुशासनसम्मतगद्यविभागानुसारेण अतुर्थं चरखेचाष्टादशगणस्थिते-रुपरिदर्शित एव पाठः स्यात् ।

पुरुषद्वयत्ययस्य यथा—

रे रे चञ्चललोचनाञ्चितरूचे ! चेतः ! प्रमुच्य स्थिर-
प्रमाणं महिमानमेणनयनामालोक्य किं नृत्यसि ।
किं मन्ये विहरिष्यसे बत हतां मुञ्चान्तराशाभिमा-
मेषा कण्ठतटे कृता खलु शिला संसारवाराभिधौ ॥१०३

अत्र प्रहासः ।

पूर्वनिपातस्य यथा—

• येषां दोर्बलमेव दुर्बलतया ते सम्मतास्तैरपि
प्रायः केवलनीतिरीतिशरणैः कार्यं किमुर्वीश्वरैः ।
ये द्माशक्र ! पुनः पराक्रमनयस्वीकारकान्तक्रमा-
स्ते स्युर्नैव भवादृशास्त्रिजगति द्वित्राः पवित्राः परम् ॥१०४

अत्र पराक्रमस्य प्राधान्यमवगम्यते ।

त्रिभक्तिविशेषस्य यथा—

प्रधनाध्वनि धीरधनुर्ध्वनिभृति विधुरैरयोधि तव दिवसम् ।
दिवसेन तु नरप ! भवानयुद्ध विधिसिद्धसाधुवादपदम् ॥१०५

राहित्यं निर्विकारात्यन्तप्रकर्षलक्षणम् । अतएवात्र वचःप्रक्रमभङ्गस्यादूष-
कता । चञ्चलाभ्यां लोचनाभ्यामञ्चिता प्रादुष्कृता रुचिरभिलाषो यस्य ।
किं मन्ये विहरिष्यसे किं मन्यसे विहरिष्यामीत्यर्थः । तथा चानुशासनं
'प्रहासे च मन्योपपदे मन्यतेरुत्तम' (१) इति । प्रहासः सोपहासोत्प्रासः ।
नीतिराङ्गिरसादिशास्त्रं, प्रसिद्धवृत्तिप्रकारो रीतिः । अत्रेति—नयस्याल्प-
स्वरतया पूर्वनिपाते प्राप्ते यत्पराक्रमस्य पूर्वनिपातनं तदर्चितत्वं
बोधयतीति ।

(१) '... एकवचने'ति पाणिनीयमनुशासनम् (१।४।१०९) ।

अत्र दिवसेनेत्यपवर्गतृतीया फलप्राप्तिं द्योतयति ।

भूयो भूयः सविधनगरीरध्यया पर्यटन्तं

दृष्ट्वा दृष्ट्वा भवनवलभीतुङ्गवातायनस्था ।

साक्षात्कामं नवमिव रतिर्मालती माधवं यत्

गाढोत्कण्ठालुलितललितैरङ्गकैस्ताम्यतीति ॥१०६

अत्रानुकम्पावृत्तेः 'क'रूप-तद्धितस्य ।

परिच्छेदातीतः सकलवचनानामश्रियः

पुनर्जन्मन्यस्मिन्ननुभवपथं यो न गतवान् ।

विवेकप्रध्वंसादुपचितमहामोहगहनो

विकारः कोऽप्यन्तर्जडयति च तापं च कुरुते ॥१०७

प्रधनाध्वने संप्राममार्गे तव (१) विधुरैरयोधीति सम्बन्धः ।
नरप ! नृपते । विधिसिद्धस्य न्याय्यस्य साधुवादस्य पदं यथा
तथेति (२) क्रियाविशेषणम् । अपवर्गं इति क्रियासमाप्तिः । सविधया-
ऽर्थात् (३)... लुलितैर्लानप्रायैः सद्भिर्ललितैर्मनोहरैः (४) । इति—कथि-
तं लवङ्गिकयेति प्रकरणसङ्गतिः । अत्र 'क'प्रत्ययेनानुकम्पा द्योतयता
किमप्यङ्गानां तानत्रं सूच्यते । परीति—'पुनः' शब्दोऽत्र कालान्तरमात्रे
न तु पश्चात्काले । गहनो दुर्निरूपः । जडयति स्तम्भयति । 'प्र'शब्दस्य

(१) "तव निधुयैव विधुरै"रित्यादर्शपुस्तकेऽशोध्यः पाठः । "धनुर्ध्वनी"-
त्याद्यंशोपरि विवरणं गलितं स्यात् ।

(२) 'यत्कर्मै'त्यादर्शपुस्तके दुष्टः पाठः ।

(३) सप्रविधयाऽर्थादितिप्रायो निम्नुटिचिह्न आदर्शपुस्तके पाठः । 'सविधया-
ऽर्थात् समीपस्थया नगरीरध्ययाऽथवा सविधनगरीरध्या भूरिवसुमन्दिता-
सन्नमार्गं' इति श्रीधरटीकास्थः पाठो वाऽत्र स्यात् ।

(४) 'लुलितलुलितै' रिति पाठान्तरम् ।

अत्र 'प्र'शब्दस्योपसर्गस्य ।

कृतं च गर्वाभिमुखं मनस्त्वया किमन्यदेवं निहातश्च नो द्विषः ।
तमांसि तिष्ठन्ति हि तावदंशुमात्रं यावदायात्युदयाद्रिमौलिताम् ॥१०८
अत्र तुल्ययोगिताद्योतकस्य 'च' इति निपातस्य ।

ध्वंसप्रकर्षं समूलोन्मूलनलक्षणं द्योतयतो महामोहप्रकर्षसूचनद्वारा राग-
दाढ्यं व्यञ्जकत्वम् । उपसर्गनिपातादीनाञ्च प्राक् (?) स्वातन्त्र्य (स्वतन्त्र-)
प्रयोगलिङ्गसंख्याविभक्तिकृतविशेषविरहेण (१) वाचकवैपरीत्याद्योतक-
त्वमेव यद्यपि महाभाष्यकारादिसम्मतं (२) तथापि रसादिव्यञ्जक-
त्वमपूर्वमित्यादिरणम् । आधुनिकाः पुनरमीषां वाचकत्व-

(१) तथाच "यत्तु वाक्यपदीये 'परतन्त्रास्तु चादयः' प्रत्ययवदेषां परस्वं न स्मर्यते"
इति चैतन्मतावतारकौ सन्दर्भौ वैयाकरणभूषणग्रन्थे (२७०-२७२ पृ.) ।

(२) यद्यपि प्रागप्रयोगात् स्वतन्त्रप्रयोगाभावात् पठ्या अश्रुतेलिङ्गसंख्या-
विरहाच्च वाचकवैलक्ष्येण द्योतका निपाता इति (निपातानामत्राचर-
त्वात्) प्रादीनामिव चादीनां निपातानां द्योतकत्वं वैयाकरणादमते
(महाभाष्यानुसाराणां हरिजिनेन्द्रबुद्धिकैयटादीनां मते सुष्यवस्थितमेव
तथापि काव्यं रसापेक्षया तेषां व्यञ्जकत्वमिति ग्रन्थोपरि पुराणतरटीका-
कृतामाशयसूचनम् । वैयाकरणोक्तद्योतकताविलक्षणमेवालङ्कारिकनयो-
द्दिष्टव्यञ्जकतालक्षणम् । वृत्तस्थेन द्योतकत्वेन तदेवानुसन्धीयते ।
प्राचां निरुक्तकारादीनामयमेव सिद्धान्तः । 'न निर्बद्धा उपसर्गा अर्था-
जिरादु' इति शाकटायनः, 'नामाख्यातयोस्तु कर्मोपसंयोगद्योतका भव-
न्तीति भगवत्यात्ककृते निरुक्ते च सिद्धान्तः । नवीनानां वैयाकरणाणां
मध्यत्र मते नारुचिः । अनुसन्धितसुभिरत्र 'चादयोऽसत्वे' (११४४७)
'कर्मप्रवचनीया' (११४८२) इति सूत्रद्वयोपरि भाष्यप्रदीपोद्योतग्रन्थाः,
तयोरेव सूत्रयोरुपरि न्यासकृन्मन्त्रम्यं, (३०८ पृ.; ३२६ पृ.); वैयाकरण-
भूषणे (२४८-२७२ पृ.); लघुमन्त्रूपायां (२८४-७२३ पृ.; चौखम्बा

रामोऽसौ भुवने विक्रमगुणैः प्राप्तः प्रसिद्धिं परा-
मस्मद्भाग्यविपर्ययाद्यदि परं देवो न जानाति तम् ।
बन्दीवैष यशांसि गायति मरुद्यस्यैकवाणाहति-
श्रणीभूतविशालतालविबरोद्गीर्णैः स्वरैः सप्तभिः ॥१०६

अत्रासाविति भुवनेष्विति गुणैरिति सर्वनामप्रातिपदिकवचनानां,
न न्वदिति न मदिति अपि तु अस्मदित्यस्य सर्वाक्षेपिणः, भाग्य-
विपर्ययादित्यन्यथासंपत्तिमुखेन न त्वभावमुखेनाभिधानस्य ।
तरुणिमनि कलयति कलामनुमदनधनुर्भुवोः पठत्यग्रे ।
अधिवसति सकलललनामौलिमियं चकितहरिणश्चलनयना ॥११०

मेवाहुः (१) । कृतमिति—अत्र चकाराभ्यां तुल्यकालत्वसूचकभ्यां वीर्य-
प्रकर्षः सूच्यते । चादीनाञ्च स्वातन्त्र्येणार्थबोधनविरहात् पदावयव-
मध्ये गणनम् । अत्रति—असाविति सर्वनाम्ना प्रत्यक्षदृश्यमान-नय-
प्रधानत्व-महानुभावत्वादिकं व्यज्यते । ‘भुवने’ष्विति बहुत्वेन निखिल-
व्याप्तिः, ‘गुणै’रिति प्रातिपदिकेन समुदितत्वं बहुवचनेन निःशेषता,
‘अस्म’दिति सकल-स्वकुल-परिग्रहः । अन्यथासम्पत्तिमुखेन-अभाग्य-
पदप्रयोगं विना भाग्यासम्भवप्रतिपादनेनः भाग्यानुकूल्यदशायां

संस्करणे) एतत्संस्पृष्टो विस्तृतो विचारश्चालोचनीयः ।

- (१) एतच्च समुच्चयाधिकरणे मीमांसकानां ‘केवलवृक्षशब्दात् समुच्चयाबोधत्वात्
चकार एव तद्वाचको न द्योतक’ इत्याद्युक्तीः समर्थयमानानामचिरमन्तना-
नामालङ्कारिकसरणिनिर्देशे प्रौढमाकलयतां केषांचिदेतेषां मतम् । तथा
च व्यक्तिविवेके प्रथमे—विमर्शे—‘असत्त्वभूतार्था उपसर्गादयः । तेषामस-
त्त्वभूतार्थत्वाविशेषेऽपि व्यापारनियमात् प्रयोगनियमाच्च त्रैराशयोपगमः ।
तथाहि क्रियारूपातिशयप्रतिपत्तिनिवन्धनमुपसर्गाः प्रादयः । भावसत्त्वयो-
रात्मभेदप्रत्यायननिमित्तमवधुतरूपार्थविशेषाः स्वरादयो निपाताः...।’
वाक्यपदीयटीकाकृतपुष्पराजीयमतमेतन्मतानुसारि । प्रकाशकृन्मन्तव्यं
(‘यथेववादिशब्दा यत्परास्तस्यैवोपमानताप्रतीतिरित्यादिकं दशमोक्तासोयं

अत्र इमनिजव्ययीभावकर्मभूताधाराणां स्वरूपस्य तरुणत्वे इति धनुषः समीप इति मौलौ वसतीति त्वादिभिस्तुल्ये एषां वाचकत्वे अस्ति कश्चित् स्वरूपस्य विशेषो यश्चमत्कारकारी—स एव व्यञ्जकः ।

तवापि नेटशी दुर्विधाऽऽसीदिति । कला उपचयः । भ्रुवोरग्रेऽनुमदन-धनुः पठति मदनधनुषो नैपुणं शिञ्जति सति । स्वरूपस्य व्यञ्जकत्वं, नत्वेषामर्थस्यैव व्यञ्जकत्वम् । स्वरूपस्य तु त्वादि-साधारण्यमेवेत्याह-त्वादिभिरिति (१) । कश्चिदिति—इमनिचा तापत् श्रुतिकटुतापरिहारेण सौकुमार्यमारोपयता सहृदयहृदयङ्गमं किमप्यानुकूल्यं धीयते । अव्ययी-भावसमासेनापि मदनधनुषो गुणीभावेन ततोऽप्यधिकं जगद्वशी-कारविज्ञानं भ्रूलताऽग्रस्य प्रत्याग्यते । मौलिमिति कर्मतया व्याप्तिसूच-नेन मौलावित्याधारत्वप्रतिपाद्याधेयैकदेशवृत्तित्वपरिहारेण कोऽप्यतिशय आत्मादरपोषकः । तदिदमुक्तम्—‘यश्चमत्कारकारी’ति । स एव व्य-ञ्जको (२) व्यञ्जकभावनियामकः । यद्वा विशिष्यत इति विशेषः स्वरूप-मेव । षष्ठी त्वाहार्यभेदा (३) । स एव व्यञ्जको व्यञ्जनाव्यापाराश्रयः । व्यञ्जकत्वमिति पाठे स्वरूपस्य विशेषः स्वरूपं येन विशिष्यते स एव

ग्रन्थे) एतन्मतसमर्थनपरतया बहुभिरुद्धियते । ‘वस्तुतस्तु निपातानामर्थ-वत्त्वमपि द्योत्यताऽभिधायकं, शक्तिलक्षणाद्योतकताऽन्यतमसम्बन्धेन बोधकत्वा’दिति लघुमञ्जूषासिद्धान्त (५६३ पृ०) एव समीचीनः ।

(१) साधारण्येन प्रतीतानां जीर्णकल्पानां प्रत्ययादीनां परिहारेणास्ति कुत्र स-हृदयतासहकृतपुराणव्यायानिर्मुक्तशब्दविन्यासवशाच्चमत्कारातिशयो, यस्य न्वलु जरत्तराणां ग्रन्थेषु ‘कान्ति’रित्यन्वर्थो व्यपदेशः । परमस्य व्यञ्जनयैवानुजीवनमितीतरविलक्षणचमत्कारकारणम् ।

(२) ‘स एव व्यञ्जक’ इति चरडीदास्तुष्टतः पाठः, न तु ‘व्यञ्जकत्वं प्राप्नोती’ति माणिक्यचन्द्रादिगृहीतः ।

(३) राहोः शिर इतिवत् ।

एवमग्येयामपि बोद्धव्यम् ।

वर्णरचनानां व्यञ्जकत्वं गुणस्वरूपनिरूपणे उदाहरिष्यते ।

‘अपि’शब्दात्प्रबन्धेषु नाटकादिषु ।

एवं रसादीनां पूर्वगणितभेदाभ्यां सह षड्भेदाः ।

(६२) भेदास्तदेकपञ्चाशत्—

व्याख्याताः ।

व्यञ्जकत्वं, तद्बलेनैव स्वरूपं व्यनक्तीत्यर्थः । एवमस्मदुक्तरीत्या[ऽन्येषा-]
मुक्तव्यतिरिक्तानां प्रकृत्यादिरूपाणां कर्मप्रवचनीयानाञ्च व्यञ्जकत्व-
माकरेषु स्वयं दृष्ट्वा बोद्धव्यमवधारणीयम् । वर्णरचनानां वर्णानां
रचनानाञ्च । नाटकादिष्विति—वस्तुमात्रालङ्कृतिध्वनिषु न केवल-
मवाम्तरमहावाक्यव्यङ्ग्यो रसादिः, किन्तु सर्वेष्वेव (१) काव्यप्रबन्धे-
ष्वयमेकोऽङ्गीकर्तव्यः, अन्यथा काव्यत्वस्यैव हानेरित्यर्थः ।

पूर्वगणितभेदाभ्यां वाक्यपदप्रकाशरूपाभ्यां सह पदैकदेश-रचना-
वर्णप्रकाशानाञ्चतुर्णां सङ्कलने भेदक्रमाः । ननु माघे शिशुपालदूतौ
(२)सन्धी वाच्ये वस्तुमात्ररूपो विग्रहः शब्दशक्तिमूलः प्रबन्धव्यङ्ग्यो
दृश्यते । उपमादिध्वनिरपि शब्दशक्तिमूलस्तथा सम्भाव्यते । तत्कथ-
मेकपञ्चाशदेव भेदा इत्याह—व्याख्याता इति । विशेषणोदाहृतिप्रदर्शन-
मुख्येनाव्याता दर्शिताः । नत्वेतावन्त एवेति नियमिता इत्यर्थः (३),

(१) आनन्दवर्धनेन ध्वन्यालोके तदनुसारिभिः काव्यप्रकाशटीकाकृद्भिः
श्रीधरादिभिश्च स्वस्वटीकायामयमर्थः प्रपञ्चित इत्यनुसन्धिस्तुभिस्तत
एवावलोकनीयः ।

(२) शिशुपालबधे षोडशे सर्ग ।

(३) ‘लक्षणा तेन षड्विधे’यादा—(५३ पृः) विवात्रापि व्याख्यानशैल्यनुज्ञा-
विनपूर्वाऽपि नासङ्गता ।

(६३)—तेषां चान्योन्ययोजने ॥४३

संकरेण त्रिरूपेण संसृष्ट्या चैकरूपया ।

न केवलं शुद्धा एवैकपञ्चाशद्भेदा भवन्ति यावत्तेषां स्वस्व-
प्रभेदैरेकपञ्चाशता संशयास्पदत्वेनानुग्राह्यानुग्राहकतयैकव्यञ्जका-
नुप्रवेशेन चेति त्रिविधेन सङ्करेण परस्परनिरपेक्षरूपयैकप्रकारया
संसृष्ट्या चेति चतुर्गुणने—

(६४) वेदखाब्धिवियच्चन्द्राः (१०४०४)—

शुद्धभेदैः सह—

(६५) शरेषुयुगखेन्दवः (१०४५५) ॥४४

एकपञ्चाशत्ता च पूर्वगणितपञ्चत्रिंशद्भेदेषु प्रबन्धव्यङ्ग्यद्वादश-
विधार्थशक्तिमूलस्य पदैकदेश-वर्ण-रचना-प्रबन्धव्यङ्ग्यत्वेन रसादि-
चातुर्विध्यस्य प्रवेशात् । तेषां व्यङ्ग्यभेदानाम् । शुद्धा एवैकपञ्चाशत्
केवलभेदा न भवन्तीति वृत्तियोजना । स्वस्वप्रभेदैर्ध्वनितया
सजातीयभेदैः । परस्परनिरपेक्षेति भावप्रधाननिर्देशः । तद्रूपत्वादेक-
प्रकारतया । चतुरिति (१) वारार्थे सुच् । वेदेति— तथाहि 'विन्यस्याधो
गुणन'मिति रीत्या एकपञ्चाशतस्तावतैव गुणनं षकाधिकषड्विंशति-
शती (२६०१) । संसृष्टौ तथैव । ततस्त्रिगुणसङ्करयोजने सत्येतावती
संख्या—वेदाश्चत्वारः, खं शून्यम्, अन्धयश्चत्वारः, वियत् शून्यं, चन्द्र
एकः—अङ्कविन्यासे च वैलोम्यं संख्याशास्त्रप्रसिद्धम् । शुद्धभेदैरेक-
पञ्चाशता । शराः पञ्च, इषवोऽपि पञ्च, युगानि चत्वारि, खं शून्यम्,
इन्दुरेकः । अयञ्च ग्रन्थो गुणीभूतव्यङ्ग्यादिसंयोगमाश्रित्य कथ-

(१) चण्डीदासभट्टः पाठ एवः । 'चतुर्भिर्गुणन' इत्यम्यैः पठितम् ।

अन्वयेयः (१) । संसृष्टिसन्देशादौ पूर्वपूर्वसंयोगस्य उत्तरोत्तरभेदगणना-
ऽनुप्रवेशात् वक्ष्यमाणविरोधालङ्कारे (२) भेदगणनावत्क्रमेणैकैक-
हान्या तावत्संख्यत्वविरहात् । वस्तुगत्या पुनरीदृशी पिएडना—‘सैक-
पदाहतपददलं सङ्कलित’मिति रीत्या (३) सैकपदं द्वापञ्चाशत्, तेनाहतं
पदमेकपञ्चाशत्, तद्गुणे द्वन्द्वेपुरसद्वन्द्वाः (२६५२), तस्य दलं रस-
द्वन्द्ववह्निचन्द्राः (१३२६) । संसृष्टिसङ्करयोजने चाब्धिगगनशिखि-
शराः (५३०४) । शुद्धयोगे तु शरबाणाम्निबाणाः (५३५५) । यद्वा ‘पदयुत-
पदवर्गदलं सङ्कलितम्’ । पदवर्गश्चन्द्रव्योमर्तुद्वन्द्वः (२६०१) । समपदेन
युतो योऽश्विबाणर्तुद्वन्द्वः (२६५२), तस्य दलं रसद्विगुणचन्द्राः (१३२६)
संसृष्टौ । “एको राशिर्द्विधा स्थाप्य एकमेकाधिकं कुरु । अस्यैवाङ्गेन

(१) नेदं निपुणं दर्शनम् । गुणीभूतव्यङ्ग्यादेरुल्लासान्तरे पश्चात् सङ्क्षिप्येशा-
त्तस्यात्र परामर्शस्य सर्वथाऽनुपपत्तेः । संख्येयं न्यायसिद्धैश्च । गुणीभूत-
व्यङ्ग्यादिसंयोगमाश्रित्य परस्परविमर्देन बृहत्तरां संख्या यथा संख्या-
ऽऽनयनव्यसननिपुणैः कैश्चित्सुधासागरकारादिभिर्विहिता तथा सु-
विदितैव प्रेषावताम् । “अथञ्च प्रमेयभेदः सर्वथा न प्रतिपादितो भवती”-
ति ‘चिन्त्यमेतदि’त्यविचारितरमणीयमेत’दित्यादिभिर्बहुभिर्विशेषणै-
रितरेषां विदूषितं क्वचित् क्वचित् विध्वस्तप्रायमपि सान्निधिविग्रहिक-
श्रीधरमन्तव्यमन्त्रासवाक्यतयाऽन्यत्र तन्मते दोषदर्शिना चण्डीदासेन
यद्वप्रगृहीतं तस्य कारणमर्वाक् “तस्मादत्र प्रकरणेतदुक्तिरेव
लिख्यत” इति स्फुटमावि कृतम् ।

(२) दशमोल्लासनिर्विष्टदशभेदे । तत्र $४ + ३ + २ + १ = १०$ भेदाः ।
एवमिहापि $२१ + २० + १९ + ३ + २ + १ = १३२६$ भेदाः ।
सर्वभेदतद्व्यवधानविधानमस्माभिः कविकर्णपूरकतालङ्कारकौस्तुभस्योपरि
दीक्षायां मौक्तिकावल्यां (पृ० १७, ११५) वित्त्य दर्शितमित्यतो विरम्यते ।

(३) इयं च श्रीधरमतसंमतसंख्याऽधुनातनानां गणनाऽनुसारिणी । तथा

$$१ + २ + n = \frac{n(n+1)}{2}$$

तत्र दिङ्मात्रमुदाह्रियते ।

छणपाहुणिआ देशर जाआए मुहअ किपि दे भणिआ ।

रुअइ पडोहरवलहीघरम्मि अणुणिज्जउ वराई ॥१११

अत्रानुनयः किमुपभोगलक्षणोऽर्थान्तरे संक्रमितः किमनुरणन-

सङ्कल्पमेतत्सङ्कलितं लघु' (१) इति दिशा वा सम्मिलनम् ।
तथाहि चन्द्रबाणराशिं (५१) द्विधा स्थापयित्वा एकमेकाधिकं द्वन्द्व-
बाणं (५२) कृत्वा तस्यैवार्धेन रसद्वन्द्व-(२६) संख्येन एकपञ्चाशतो
गुणेन रसद्विगुणरजनिकराः (१३२६) संसृष्टौ । अनयोश्च पिण्डनयोः
सङ्करयोगो प्राचीनैव संख्या । (?) तस्मा-(?) दत्र प्रकरणे श्रीधरसान्धि-
विग्रहिको गणनाऽऽदिकं निखिलमेव तत्त्वतो जानातीति तदुक्तिरेव
लिख्यते (२) ।

दिश्यतेऽनयेति दिक् । दिगेव दिङ्मात्रं सजातीयप्रकाशकं
स्वरूपमित्यर्थः । छणपाहुणिआ क्षणायोत्सवाय निमन्त्र्या-
नीता । पडोहरवलहीघरम्मि पञ्चात्प्रकोष्ठोपरिकुट्टिमगर्भगृहे । अत्रानु-
नयमात्रेण विश्रामाभावाद्वक्त्रादिवैशिष्ट्यस्य भटिति प्रतीतौ
स्वार्थमपरित्यजदेवानुनीयतामिति पदं तदुपपत्तय उपभोगलक्षणमर्था-
न्तरमालम्बत इति लक्षणाभूलत्वम् । वक्त्रादिवैशिष्ट्याननुसन्धाने तु
प्रतीत्यपथ्यवसानविरहाच्च लक्षणाऽनुप्रवेश इत्यभिधामूलतेति केनचि-
दुच्येत । एवञ्च सन्देहः । वक्त्रादिविशेषस्य कदाचिदननुसन्धानं सर्व-

(१) वस्तुतस्त्वैकैवेह रीतिरापाततो भिन्नभाष्योल्लिखिता ।

(२) अयं प्रथमक आदर्शपुस्तके 'वक्त्रादिविशेषस्य.....अतिप्रसङ्ग'
इत्यनन्तरस्यांशस्य परचादयैव सन्निवेशितः । सान्धिविग्रहिकेण विवेक-
कृता श्रीधरेण गणिताचार्यश्रीधरमतमनुसरतोपरिदर्शिता गणनासरणि-
रङ्गीकृता यदाहासौ स्वग्रन्थे 'इत्याचार्यश्रीधरदर्शनेन सङ्कलितम्' इति ।

न्यायेनोपभोग एव व्यङ्ग्ये व्यञ्जक इति सन्देहः ।

स्निग्धश्यामलकान्तिलितवियतो वेल्लद्बलाका घना

वाताः शीकरिणः पयोदसुहृदामानन्दकेकाः कलाः ।

कामं सन्तु दृढं कठोरहृदयो रामोऽस्मि सर्वं सहे

वैदेही तु कथं भविष्यति ह हा हा देवि धीरा भव ॥११२

त्रैव (?) सुलभमित्यतिप्रसङ्गः । अत्रानुनीयतामित्यनेनोपभुज्यतामिति वक्तुर्विवक्षितं किंवा कोपनिवर्त्तनमात्रं चाटुकरणादीति सन्देहः । न चैकतरत्वे साधकं बाधकं वा प्रमाणमस्तीति रजनिराजोपरिभागे कुरङ्गकसद्भाववदनुच्छेद्य एवायं महान् सन्देहः (१) ।

स्निग्धया भास्वर्या श्यामलया द्राविडदेशीयप्रभासदृशया कान्त्या लिप्तं व्याप्तं नभो यैः । वेल्लनं विलासखेलनम् । पयोद-सुहृदो मयूराः । आनन्दकेका मदमेदुरध्वनयः । कला मधुर-गम्भीराः । कामं सन्त्विति धैर्योक्तिः । दृढं सातिशयम् । कठोर-हृदय एवविधोदीपनसम्भेदेऽप्यविक्रियमाणचित्त इति रामपद-प्रत्याप्यनिरुद्धबोधत्वदुःस्वैकपात्रत्वादिभ्योऽवकाशदानम्, अन्यथा रामशब्दो महानुभवत्वं कथं न ध्वनेत् । वैदेही त्विति—स्मृतेरेवविध-

- (१) तथा च हेमाद्रिधृतउपोतिषवचनम्—‘शशमेके मृगं त्वन्ये भूच्छाबामपरे विदुः । इन्दोर्मण्डलमालिन्यं तमःस्पर्शमलं परे । इति महर्षिगोतम-कृते संशयलक्षणे (१११२३)—‘उपलब्धव्यवस्थातश्च विशेषापेक्षो विमर्शः संशय’ इति दृश्यते । वात्स्यायनभाष्ये च तस्येदं विवरणं ‘सञ्चोदकमुपलभ्यते तद्वागादिषु मरीचिषु चाविद्यमानमुदक-मिति । अतः क्वचिदुपलभ्यमाने तत्त्वव्यवस्थापकस्य प्रमाणास्यानुपलब्धेः किं सद्युपलभ्यतेऽथासदिति संशयो भवती’ति । अत्र च गाथागतार्थे ‘उभयबाऽप्युपभोग एव तात्पर्यपर्यवसानात् सन्देहस्यादोषत्व’मिति प्रदीपप्रभाष्याख्यानम् ।

अत्र लिखेति पयोदसुहृदामिति चात्यन्ततिरस्कृतवाच्ययोः
संसृष्टिः । ताभ्यां सह रामोऽस्मीत्यर्थान्तरसंक्रमितवाच्यस्यानु-
प्राह्यानुप्राहकभावेन रामपदलक्षणैकव्यञ्जकानुप्रवेशेन चार्थान्तर-

सभयसातङ्कसरभसकण्ठग्रहणपूर्वकालकृताङ्कपालिनयनादितद्विलास-
स्योक्तिः । कथं भविष्यति-स्मृतेरेवविधविशेषायास्तस्या भवनमात्रमप्य-
सम्भाव्यमित्यर्थः । इतः प्रभृति स्मृति-भावना-विकल्पपरम्परोपपरीतां
चिरदुर्बलतया भटिति हृदयास्फोटनाभिमुखीं प्रियां ससम्भ्रमोन्माद-
वशंवदः साक्षादिवाह-ह हा हेति । सुहृदामिति अत्रेति.....? मित्रार्था-
सम्भवात् परितोषकारित्वं लक्ष्यते । स्निग्धपदेन घृतादिस्नेहतिरस्कारेण
नयनाभिरामतां लक्ष्यता तिरस्कृतवाच्यत्वेन संसृष्टिर्द्विष्टव्या । सं-
सृष्टिश्च भिन्नाश्रययोरङ्गाङ्गिभावहीनयोरेकवाक्यगतत्वात् । अनुप्राह्या-
नुप्राहकभावेनेति—रामपदद्योत्ये हि ईदृश्यामप्यवस्थायां जीवितं धार-
यन्त मां धिगित्यादौ स्निग्धलिप्तादिपदानां साचिष्यं विद्यते । एकव्यञ्ज-
केति—अङ्गाङ्गिभावस्य रसं प्रति सार्वत्रिकतया तदनपेक्षयोक्तम् । यन्तु
श्रीधरसान्धिविग्रहिक्केणोक्तम् ‘अत्र व्यभिचारिरसध्वन्योरेकवाक्यव्य-
ञ्जयत्वं, विप्रलम्भस्य तद्व्यभिचारिणश्च निर्वेदशोकावेगात्मनश्चर्वणीय-
त्वा’दिति, तन्न समीचीनम् (१) । ‘अखण्डः काव्यार्थ’ इति नीत्या ह्येक

- (१) श्रीधरग्रन्थ एवमुपलभ्यते—“यथाऽत्रैव रामशब्द एवार्थान्तरसंक्रमित-
वाच्यः समुद्दीपनविरोधो-(?)(विभावो) द्योहितस्य विप्रलम्भस्य व्यञ्जकः ।
सर्वस्मिन्नेव रसाद्यात्मनि काव्येऽलक्ष्यक्रमव्यङ्ग्यस्य रसभावलक्षणस्वप्रभेदप्र-
तीत्यपेक्षयैकव्यञ्जकवाक्यद्वारेण व्यञ्जकत्वं सम्भवत्येव । यथाऽत्रैव रसध्वने-
र्भावध्वनेरचैकेन व्यञ्जकेन विप्रलम्भस्य तद्व्यभिचारिणश्च निर्वेदशोका-
वेगात्मनश्चर्वणीयत्वा”दिति । चण्डीदासमन्तव्यं काव्यतत्त्वानुसन्धा-
यिनां काव्यलक्षणविधायिनाञ्चोपलब्धिमतानुसारीति न दुर्ग्रहप्रहिजो-
ऽयमुपरितनः पक्षः ।

संक्रमितवाच्यरसध्वन्योः सङ्करः ।

एवमन्यदप्युदाहार्यम् ।

इति काव्यप्रकाशे ध्वनिनिर्णयो, नाम चतुर्थ उल्लासः ।

एवात्र धैर्य-निर्वेद-स्मृति-शङ्का-शोकावेगोल्लोस-परिपुष्ट-रतिप्रकृतिक-
विप्रलम्भास्वादः समूहालम्बनरूपः । आस्वादात्पूर्वं व्यभिचारिव्यञ्जन-
मात्रेण तु न व्यभिचारिध्वनित्वम् । वाच्यतः प्राधान्यमात्रेण ध्वनिमात्र-
त्वमिति चेत्, न । स्फुटत्वात् वाच्यसिद्धयङ्गाच्च । अस्तु वाच्यतः
प्राधान्यं, तथापि वस्तुध्वनिरेव । तेन रूपेण तस्य सञ्चारित्वाभावात्
स्थायिध्वनिरप्येवं स्यादिति च दोषान्तरम् । अन्यदिति—सजातीय-
माश्रितं रसाद्यालङ्कारवस्तुरूपं प्रधानभूतं व्यङ्ग्यान्तरमिति ।

॥ इति चतुर्थ उल्लासः ॥



SARASVATĪ-BHAVANA GRANTHAMĀLĀ

Vol. 46

PART III

GENERAL EDITOR

Surati Narayana Mani Tripathi

Vice-Chancellor

Varanaseya Sanskrit Vishvavidyalaya,
Varanasi.



KĀVYA PRAKĀSA DĪPIKĀ

by

CHANDĪ DĀSA

VARANASI

1965



Published by :—

**Director, Research Institute
Varanaseya Sanskrit Vishvavidyalaya,
Varanasi.**

PK 4131

.M26K2

1965

V. 3

Mammatacārya



PL 480

Printed by :—

**Sansar Press (P) Ltd.
Kashipura, Varanasi.**

सरस्वतीभवन-ग्रन्थमाला

(४६)

काव्यप्रकाशदीपिका

चण्डीदासविरचिता

(तृतीयो भागः)

सम्पादकः

श्रीशिवप्रसादभट्टाचार्यः



वाराणस्याम्

१८८६ तमे शकाब्दे

प्राप्तिस्थानम्—

प्रकाशनविभागः

वाराणसेयसंस्कृतविश्वविद्यालयः

वाराणसी—२

मूल्यम् १०.०० रूप्यकाणि

प्रास्ताविकम्

साहित्यदर्पणकारस्य विश्वनाथस्य प्रपितामहानुजेन श्रीमता चण्डीदासेन विरचितायाः काव्यप्रकाशदीपिकायाः प्रथमो भागः सरस्वतीभवनग्रन्थमालायां ४६ तमे क्रमाङ्के इतः ३२ वर्षेभ्यः प्राक् १९३३ तमे ईशवीयान्दे प्रकाशितः । ततः परमपि २३२ पृष्ठपर्यन्तो भागः, यत्र हि पञ्चमोल्लासस्यापि क्रियानंश आसीत्, तदात्वं एव मुद्रितः । पश्चात् कार्यमेतदवरुद्धम् । सरस्वतीभवनग्रन्थमालायां प्रकाशिताः केचन ग्रन्था अपूर्णा वर्तन्ते । सर्वेषामेषां ग्रन्थानां पूर्तिः शीघ्रमेव क्रियेतैति निश्चित्यान्यैर्ग्रन्थैः सह काव्यप्रकाशदीपिकाया अपि मुद्रणकार्ये प्रारब्धम् । अधुना विदुषां समक्षं तस्य तृतीयो भागः पञ्चमोल्लासतो ग्रन्थसमाप्तिपर्यन्त उपोद्घातपरिशिष्टादिभिः संयोज्य उपस्थाप्यते । पूर्वं मुद्रितोऽध्याप्यप्रकाशितोऽश्व द्वितीयभागत्वेन पृथक् प्रकाश्यते । एवं चायं सम्पूर्णो ग्रन्थोऽधुनोपलब्धुं शक्यतेऽलङ्कारशास्त्रपरिशौलनरुचिभिः श्रीमद्भिः । १९६१ तमे ई० वर्षेऽनेन विश्वविद्यालयेन गोकुलनाथोपाध्यायविरचितं काव्यप्रकाशविवरणं प्रकाशितम् । ऐषमश्च समर्प्यत इयं काव्यप्रकाशदीपिका चण्डीदासकृतिः ।

भारतीयेऽलङ्कारशास्त्रे कृतभूरिश्रमाः काव्यप्रकाशसङ्केत-काव्यप्रकाशविवेकदि-ग्रन्थसम्पादनलब्धयशसः श्रीशिवप्रसाददेवशर्माणोऽस्य ग्रन्थस्य संपादका इति तेषां वैदुष्यमत्र पदे पदे स्थापितासु टिप्पणीषु, संस्कृतभाषानिवद्धे उपोद्घाते च द्रष्टुं शक्यते । काव्यप्रकाशविवरणे तत्संपादकैः कविशेखरश्रीवदरीनाथश्यामहोदयैः पञ्चाशत्परिमितानां काव्यप्रकाशटीकानां तत्कर्तृणां च परिचयोऽदीयत । अत्र च “साकल्येनाधुनैकशतं टीकानां ज्ञायते” (पृ० १५) इत्युपोद्घाते वदन्तः सम्पादक-महोदयाः “काव्यप्रकाशस्य कृता यरे यरे टीका” इत्याभाणकं स्मारयन्ति ।

काव्यप्रकाशस्य टीकाकारा भारतस्य विभिन्नेषु प्रदेशेषु निवसन्ति स्म । ग्रन्थसम्पादकेन कालनिर्देशक्रमेणेन काव्यप्रकाशटीकाकृतस्त्रिधा विभक्ताः । टीकाकर्तुश्चण्डीदासस्य विस्तरेण परिचयः, काव्यप्रकाशदीपिकाया वैशिष्ट्यमित्यादयो विषया उपोद्घाते प्रतिपादिता अवश्यमेव दृष्टिपदवीमानेतव्या विद्वद्भिः ।

ग्रन्थसमाप्तौ विदुषा सम्पादकेन षट् परिशिष्टानि समायोजितानि पिपठिभूणामनुसन्धित्सूनां चोपकाराय । तत्र प्रथमे परिशिष्टे पुण्यपत्तनतः प्रकाशिते झलकीकरमहोदयैः स्वकीयया टीकया सह सम्पादिते काव्यप्रकाशे श्लोकसूच्यां यावतां निदर्शनानामाकरो न्यदर्शि, ततोऽधिकानां चत्वारिंशदधिकैकशतसंख्यकानामाकराणामनुसन्धानमत्र कृतमिति प्रशंसनीयोऽयं प्रयासः सम्पादकमहोदयस्य ।

फाल्गुनपूर्णिमा, संवत् २०२१
वाराणसी ।

सुरतिनारायणमणित्रिपाठी
वाराणसेषसंस्कृतविश्वविद्यालयस्य
उपकुलपतिः ।

विषय-सूची

प्रास्ताविकम्	क-नव
ग्रन्थनामसंकेतपञ्जी	३-८

उपोद्घातः—

१. काव्यप्रकाशः	९-१५
२. काव्यप्रकाशटीकाकृतः	१५-२१
३. टीकाकृतसंक्रान्त उदन्तः	२१-३३
४. काव्यप्रकाशदीपिका	३३-४८
५. मातृकालिपयः	४८-५१
६. ग्रन्थसम्पादनशैली	५१-५२
७. सप्रश्रयनिवेदनम्	५२-५४

काव्यप्रकाशे—

प्रथमोल्लासः	१-२६
द्वितीयोल्लासः	२७-७४
तृतीयोल्लासः	७५-८७
चतुर्थोल्लासः	८८-१९६
पञ्चमोल्लासः	१९७-२५६
षष्ठोल्लासः	२५७-२६२
सप्तमोल्लासः	२६३-३४७
अष्टमोल्लासः	३४८-३६९
नवमोल्लासः	३७०-४०२
दशमोल्लासः	४०३-५१६

परिशिष्टानि—

(क) मूलस्य श्लोकानां सूची	५१७-५३६
(ख) काव्यप्रकाशस्मृता ग्रन्था ग्रन्थकृतश्च	५३७-५३८
(ग) काव्यप्रकाशे स्मर्यमाणानि प्रमाणानि	५३९-५४८
(घ) काव्यप्रकाशदीपिकायामतिरिक्तान्युदाहरणानि	५४९-५५१
(ङ) काव्यप्रकाशदीपिकायां प्रमापका ग्रन्था ग्रन्थकृतश्च	५५२-५६१
(च) दुरूहशब्दसूची	५६२-५६५
शुद्धिपत्रम्	५६६-५७०

ग्रन्थनामसंकेतपञ्जी

संकेतः	ग्रन्थनाम	संस्करणम्
अ. को.	अमरकोषः	
अ. कौ.	अलङ्कारकौस्तुभः	(कविकर्णपूरकृतः V.R.S. edn.)
अभि. श.	अभिज्ञानशाकुन्तलम्	(ईश्वरचन्द्रविद्यासागरकृतं संपादनम्)
अभि. भा.	अभिनवभारती	
अ. रा.	अनर्घराघवम्	
अ. वृ. मा.	अभिधावृत्तिमातृका	(नि. सा. १९१६ खृ.)
अ. श.	अमरशतकम्	
अ. स.	अलङ्कारसर्वस्वम्	(निर्णयसागरस्य संस्क० १९३८)
उ. रा.	उदात्तराघवम्	
उ. रा. च.	उत्तररामचरितम्	(ईश्वरचन्द्रविद्या०, सं०)
ऊ. ह.	ऊषाहरणम्	
औ. वि. च.	औचित्यविचारचर्चा	(काव्यमाला १ मो गु.)
क. अ.	कप्फिणाभ्युदयम्	(श्रीगौरीशङ्करसम्पादितम्)
क. म.	कर्पूरमञ्जरी	(Motilal Das & Co.)
काद.	कादम्बरी	
का. अ. सा. सं.	काव्यालङ्कारसारसंग्रहः	(नि० सा. १९१५ खृ.)
ल. वृ.	लघुवृत्तिः	(प्रतीहारन्दुराजकृता काव्यमाला सं.)
उ. वि. (ब)	उद्भटविहृतिः	(वरोदा सं.)
का. अ. सू. वृ.	काव्यालङ्कारसूत्रवृत्तिः	(विद्याविजय मु.)
का. आ.	काव्यादर्शः	
का. कौ.	काव्यकौतुकम्	
का. त.	कातन्त्रम् (कलापव्याकरणम्)	
का. प्र. द.	काव्यप्रकाशदर्पणः	

का. प्र. दी.	काव्यप्रकाशदीपिका	(चण्डीदासकृता)
का. प्र. सं.	काव्यप्रकाशसङ्केतः (सोमेश्वर)	राजस्थान-ग्रन्थमाला
का. प्र. द. सं.	...सङ्केतसङ्केतः	(Cal. Or. Journal, 1935)
का. प्र. स. प्र.	...सम्प्रदायप्रकाशिनी	(अनन्तशयन सं०)
का. प्र. सा. चू.	...साहित्यचूडामणिः	
का. मी.	काव्यमीमांसा	(वरोदा सं०)
का. वि.	कालविलासः	(काव्यमाला)
का. सू.	कामसूत्रम्	(वात्स्यायनकृतम्)
कि. अ.	किरातार्जुनीयम्	
कु. म.	कुट्टनीमतम्	(Bib. Ind. edn.)
कु. स.	कुमारसम्भवम्	
कृ. रा.	कृत्यारावणम्	
द. ख. प्र.	दशावतारखण्डप्रशस्तिः	
गा. स.	गाहासत्तसई	(निर्णयसागर सं०)
गा. स. वे	गाहासत्तसई	(वेवरसम्पादिता)
चो. प.	चौर्यशाशत्	
छ. रा.	छलितरामम्	
त. वा.	तन्त्रवार्तिकम्	
ता. वत्स.	तापसवत्सराजम्	(यतिराज सं०)
द. च.	दरिद्र्यावदसम्	(भासकृतम्)
द. क.	दशस्वकम्	(निर्णयसागर सं०)
दे. श.	देवीशतकम्	(काव्यमाला ९ मो. गु.)
ध्व. आ.	ध्वन्यालोकः	(निर्णयसा. सं० २ य संस्क.)
ध्व. आ. वृ.	ध्वन्यालोकवृत्तिः	
ध्व. आ. लो.	ध्वन्यालोकलोचनम्	
न. सा. च	नवसाहसकचरितम्	(नि. सा. सं.)

ना. आ.	नागानन्दम्	
ना. द.	नाटकदर्पणम्	(G. O. S.)
ना. शा.	नाट्यशास्त्रम्	(१-२७ वरोदा सं० २८-३६ निर्णयता० सं०)
नी. श.	नीतिशतकम्	
न्या. कु. अ.	न्यायकुसुमाञ्जलिः	
न्या. म.	न्यायमञ्जरी	
न्या. सू.	न्यायसूत्रम्	
न्या. सू. भा.	न्यायसूत्रे वात्स्यायनभाष्यम्	
न्या. सू. वा.	न्यायसूत्रवार्त्तिकम्	
प. त.	पञ्चतन्त्रम्	
प. स्त.	पञ्चस्तवी	(काव्यमाला ३ गु०)
पा.	पाणिनिसूत्राणि	(अष्टाध्यायी)
पा. वा.	पाणिनिसूत्रवार्त्तिकम्	
पू. मी. सू.	पूर्वमीमांसासूत्राणि	
प्र. वा.	प्रमाणवार्त्तिकम्	(राहुलसांकृत्यायनसं०)
चा. भा.	बालभारतम्	(राजशेखरकृतम्)
चा. रा.	बालरामायणम्	" "
म. का.	भट्टिकाव्यम्	
भ. श.	भल्लट्यतकम्	(काव्यमाला ४ गु०)
भा. का. अ.	भामहकृतकाव्यालङ्कारः	
भा. वि.	भामहविवरणम्	(ed. by R. Gnoli, Rome, 1962)
म. ना.	महीनटिकम्	

म. भा.	महाभारतम्	(चित्रशाला सं०)
म. भाष्य.	महाभाष्यम्	
म. भा. प्र.	महामाष्यप्रदीपः	
म. वी. च.	महावीरचरितम्	
मा. मा.	मालतीमाधवम्	
मी. सू.	मीमांसासूत्रम्	
मृ. श.	मृच्छकटिकम्	
मे. दू.	मेघदूतम्	
मे. पू.	„ पूर्वमेघः	
मे. उ.	„ उत्तरमेघः	
यो. सू.	योगसूत्रम्	
यो. सू. भा.	„ व्यासभाष्य	
र. ग.	रसगङ्गाधरः	
र. वं.	रघुवंशम्	
रत्ना.	रत्नावली	
रा.	रामायणम्	(वङ्गवासी सं.)
रा. अ.	रामाय्युदयम्	
रा. आ.	राघवानन्दम्	
रा. च.	रामचरितम्	(G. O. S.)
रु. का. अ.	रुद्रटकाव्यालङ्कारः	(नि. सा. सं.)
...न. सा.	...नमिसाधुटीका	(काव्यमाला सं.)
रु. सं.	रुचककृतकाव्यप्रकाशसङ्केतः	(Cal. Or. J.)
व. जी.	वक्रोक्तिबीधितम्	(द्वितीयसं.)
व. ल.	वज्रलङ्गा	(आसियातिक सोसाइटी सं.)

वा. प.	वाक्यपदीयम्	(काशी सं.)
वि. उ.	विकमोर्वशीयम्	
वि. का.	विहङ्गकाव्यम्	(काव्यमाला १३)
वि. पु.	विष्णुपुराणम्	
वि. बा. ली.	विप्रमबाणलीला	
वि. शा. भ.	विद्वदशालभञ्जिका	
वे. सं.	वेणीसंहारम्	
वै. श.	वैराग्यशतकम्	
वै. सू.	वैशेषिकसूत्रम्	
व्य. वि.	व्यक्तिविवेकः	(काशी सं. १९३६ ख.)
व्य. वि. व्या.	व्याख्यानम्	(रुचककृतम्)
श. भा.	शबरभाष्यम्	
श. व्या. वि.	शब्दव्यापारविचारः	(नि. सा. १९१६ ख.)
शि. पा. व.	शिशुपालवधम्	
शृ. प्र.	शृङ्गारप्रकाशः	(महीधर सं. १ म खण्डः)
शृ. श.	शृङ्गारशतकम्	
श्रौ. वा.	श्लोकवार्तिकम्	
स. क. आ.	सरस्वतीकण्ठाभरणम्	(निर्णयसागर सं.)
सा. का.	सांख्यकारिका	
सा. द. लो.	साहित्यदर्पणम्लोचनम् }	(Motilal Banarsidas)
सु. र. को.	सुभाषितरत्नकोषः	(Harvard Or. Series)
सू. श.	सूर्यशतकम्	(काव्यमाला)

(८)

ह. च.	हर्षचरितम्
ह. प्र.	हरिप्रबोधम्
ह. व.	हयग्रीववधम्
ह. वि.	हरविजयम्

(उः—उद्धृतिः; तु—तुलनीयम्; द्र०—द्रष्टव्यम्; श्लो०—श्लोक इत्यादीनि)



उपोद्घातः

(१) काव्यप्रकाशः

गोर्वाणवाणीमये काव्यसमीक्षाक्षेत्रे राजानकम्पमतकृत-काव्यप्रकाशग्रन्थस्य सर्वकृपं गौरवं तदाविर्भावकालादारभ्येदानीन्तनप्रत्नविद्यावतां तदनुशीलनसमयं यावत् प्रायो निर्विवादमेवोरीक्रियते । मम्मटात् किञ्चिदधिकार्धशताब्द्या अवर्गभवो माणिक्यचन्द्रः सङ्केताख्ये स्वकीये विवरणे इममेव ग्रन्थं 'सर्वालङ्कृतिभाल-भूषणमणिः' इति विशेषितवान् । नवीनतराः केचन ग्रन्थकृतं वाग्देवताऽवतारत्वे नापि व्यपदिदिशुः । सम्प्रदायशोधितां सरणिमनुसरतां बहूनां विमर्शकानां मते कारिकावृत्त्युदाहरणभेदभिन्नस्य ग्रन्थावयवत्रयस्य परिपाटीसामग्री एतां कोटि-मधिरूढा ।

कृतः श्रीमम्मटाचार्यवर्यैः परिकरावधिः ।

प्रबन्धः पूरितः शेषो विधायालकमूरिणा ॥

इति काश्मीराभिजनस्य ग्रन्थकर्तुर्विषये तद्देशीयो विदुषां मध्ये प्रचरन् प्रवादः प्राचीनतमटीकाकृतां तत्रत्यानां रुचकाचार्याणां स्वल्पपरिसरादप्यनुर्ध्यादन्वर्थ-नाम्नः संकेताख्यविवरणात् समर्प्यते । ते खलु ग्रन्थमिमं 'महामतीनां प्रसरण-हेतुम्' इत्यभ्यर्चयन्त उपसंहारे, एष ग्रन्थो ग्रन्थकृताऽनेन कथमप्यस्तमासत्त्वान् परेण च पूरितशेषत्वाद् द्वित्रिखण्डोऽप्यखण्डतया यदवभासते तत्र सङ्कटमैव साध्वी हेतुः । नहि सुषटितस्य सन्निवन्धः कदाचित्त्वक्षयत इति तात्पर्यपूर्णं मन्तव्यं विदधुः । ग्रन्थान्ते ग्रन्थकृन्निर्देशः—'समाप्तमिदं काव्यलक्षणम्' इति ग्रन्थपरि-पूरकेण श्रीमदलकमूरिणा शास्त्रनाम्नैव ग्रन्थपरिचयो विहितः । नाविदितं व्युत्पत्ति-

मतां यत् प्राचीनैरस्य शास्त्रस्य 'काव्यलक्षणम्' इति व्यपदेशः । न तु ग्रन्थस्यास्य काव्यलक्षणमिति विशिष्टा संज्ञा । समग्रैव वृत्तिरलककृतिरिति साधयितुं केषामप्यधुनातनानां प्रयासोऽविवेकविभ्रमभितमिति नादर्थव्यः । ग्रन्थकृतोरतिसन्निकृष्टभाविनः काव्यानुशासनकर्तुराचार्यहेमचन्द्रस्य समग्रग्रन्थस्य ग्रन्थकृतकृतत्वेऽनुज्ञानमत्र बलीयः प्रमाणम् । यश्चापि मध्यकालीयानां केषामपि^१ वृत्तिग्रन्थस्यैव कर्ता मम्मटो न कारिकाग्रन्थस्येति दुःसाहसप्ररूढो निर्घोषः, सोऽपि तत्कालमुलभ-
धृताया एव सूचको न तत्त्वतो ब्राह्मः । ग्रन्थकालस्तावद् विक्रमशकीयद्वादश शतान्याः पूर्वार्धान्त्यदशकम् (Circa 1090 A. D.) इत्यधुनोपलभ्यमान-
तत्त्वतो ग्रहणीयम् । सर्वमेतद् वितत्य युक्त्याऽस्माभिरन्यत्रालोचितमिति तत् एतावन्तव्यम् ।^२ मूलग्रन्थे निपुणैरुद्दनीयं संघटनाप्रवणत्वं तत्र च व्यापारे तस्य पारङ्गमत्वं ग्रन्थपरिपूरिकेणानुलिखितमपि समर्थयतां प्राचीनानां टीकाकृतां भीमरादीनां दृष्टिभङ्गिरम्यर्थनीयतामर्हति । काव्यस्वरूपनिरूपणपरा विविधवाद-
विवंवादिनिदानभूता तत्रत्या कारिका—“तददोषौ शब्दार्थौ सगुणावनलङ्कृती पुनः कापि । इदमुत्तममतिशयिनि व्यङ्ग्ये वाच्याद् ध्वनिर्बुधैः कथितः ॥” इति ।
इयं प्रायः कारिकाद्वयत्वेन भिन्नतया पठ्यते । अत्र पूर्वार्धे 'तत्' इति सर्वनाम्ना कालतो दूरवर्तिभिः प्राचीनैर्भामहोद्भयादिभिरलङ्कारमाहात्म्य-
वादिभिः परिगृहीतं काव्यस्वरूपम्, उत्तरार्धे च 'इदम्' इति सन्निकृष्टैर्नव्यप्रस्थान-
मास्थितवद्विरानन्दवर्धनाभिवनगुप्तादिभिरनुशीलितं काव्यस्वरूपमुद्दिष्टमिति

१. यथा महेश्वरम्बाबालङ्कारविरचिते काव्यप्रकाशादर्शे (२ वृ० Metropo-
litan Press edn. Calcutta) समग्रभागमपि कारिकाणां भरतमुनिप्रणीतकल्याणम् । एवं कवीनतराणां गौडीयवैष्णवबलदेवविद्या-
भूषणानां साहित्यकोमुद्याख्ये काव्यप्रकाशविवरणे (N. S. edn. Bombay, p.2) ।
२. श्रीधरकृतकाव्यप्रकाशविवेकग्रन्थस्याङ्गलभाषामये उपोद्घाते (Calcutta
Sanskrit College Research Text Series vol 1. Intro-
duction pp. xiii) ।

व्याख्याभङ्गिरितस्त्रिंशद्वर्षादपि प्रागस्माभिर्निरदेशि (का० प्र० सङ्केते, पृ० ४) । इत्थं ग्रन्थसूचनायामेव मतद्वयसङ्घटनेति निरपलपं भवति । निवेश एव न पुनः समन्वय इत्याकृतं मनसिकृत्य सन्देहदोलायमानतां कल्पयित्वा केचन एतामेतदाश्रयग्रन्थं च दूषयामासुः । अत्र सम्पाद्यमानटीकायाः कर्ता चण्डीदास एषामन्यतमः कालत आदिमश्चेति प्रतिभाति । वस्तुतस्तु ग्रन्थेऽस्मिन् नव्यप्रस्थाने आस्थावत्ता तदुचितविन्यासवैदग्ध्यं चेति प्रेक्षावतां कस्यापि न काऽपि विप्रति-
पत्तिः । तथाहि—द्वितीयोल्लासतः पञ्चमोल्लासपर्यन्तं तथोत्तरार्धे दोषगुणालङ्कार-
स्वरूपनिरूपणपरे नवीनप्रस्थानस्यैव निर्देशकत्वसंस्था सुस्थिता । एवं वस्तुस्थि-
त्यामपि भङ्गीवैचित्र्यस्य नापहस्तितत्त्वमिति सङ्घटनापदव्याख्याने विवेककृता
श्रीधरेण स्फुटमेवास्माभिरपि दिग्दर्शनन्यायेनात्र 'ग' परिशिष्टे चेष्टितम् । अत्र
ग्रन्थकृदनुसृतमार्गं भामहोद्भूतवामनरुद्रयानन्दवर्धनाभिनवगुप्तादीनां सुप्रथितानां
तथा भट्टनायककुन्तकमहिमभट्टादीनामप्रथितानामपि महीयसामलङ्कारकृतां
मतानि क्वचिदनुरणनतया बहुशश्चाविकलेन तत्तद्ग्रन्थसङ्कलनेनोपह्रियमाणानि
लक्ष्यन्ते । तथा च भट्टनायकमन्तव्यस्य 'काव्ये रसयिता सर्वः' इति, तथा 'रसस्य
च वृत्तिविकाशविस्ताररूपभागत्रयम्' इति च तन्मतस्यानन्दवर्धनानुमोदितं गुणानां
त्रैविध्यमवतारयतापि ग्रन्थकृताऽनुरणनरूपेणोपयोगः साधितः । वक्रोक्तिजीविते
(१।२-१०) विच्छित्तेरेव सौन्दर्यहेतुतेति घोषणं स्पष्टतो मग्मटेन 'वैचित्र्यमल-
ङ्कारः' इत्यलङ्कारनिदानतायामनेकशः स्मृतम् । न च भामहमन्तव्यं 'सैषा सर्वैव
वक्रोक्तिः' इति तत्त्वे प्रकल्पतामिति वाच्यम्, तस्याः प्रकरणादतिशयोक्तिरूपा-
लङ्कारविशेष एव चारितार्थात् । कुन्तकमतस्यानुरणनरूपेण सप्तमोल्लासे
उदाहरणप्रसङ्गे 'सदा मध्ये यासाम्' इत्यादिपद्योपरि वृत्तिः सुकुमारमार्गमव-
तारयन्ती वक्रोक्तिजीवितस्य 'सन्ति तत्र त्रयो मार्गाः' (१।२४) इत्यारब्धे
मार्गप्रकरणे लक्षितं सुकुमारमार्गमाक्षिपतीति टीकाकृतां श्रीधरसोमेश्वरप्रभृतीनां
निर्देशतः प्रतिपाद्यते । उदाहरणसमृद्धावपि ग्रन्थत इतः प्राचां ग्रन्थानां बहूना-
मधुना लुप्ततयैव मतानां मुखप्रेक्षिता कक्षीकृतेति नातिरोहितं विश्रिताम् ।
महिमभट्टप्रभाव इत ऊर्ध्वं प्रवट्टकान्तरे सूचयिष्यते । टिप्पण्यां च यथास्थानमनु-

शीलितश्च सः । इममेव कल्पमनुगृह्णानश्चण्डीदासादव्यवहितप्राक्तनः प्रथितो
मैथिलः सान्धिविग्रहिकः श्रीधरो ग्रन्थस्यास्तिमवाक्यव्याख्याया अवतरणिकाम्
अस्य ग्रन्थस्य व्यापकत्वमितरग्रन्थेभ्यो वैचित्र्यं दर्शयतीति निर्दिशन् 'विश्विमानां
सुखबोधायैकत्र संग्रहः सङ्कटना तद्वशादेवैकात्मताप्रतिभासात्' इति व्याचष्टे
(का० प्र० वि० ४३९ पृ०) ।

एवं विचार्यमाणे यदिदानीन्तनैर्निबन्धकृद्भिः कैश्चिद् विमर्शकैः काव्य-
प्रकाशकृतां मौलिकत्वमुद्घुष्यते तत् सर्वथा सावाधं भवतीत्यङ्गीकर्तव्यमेव ।
परन्तु निबन्धकृतां सम्प्रदायप्रवृत्तानुशीलने सिद्धान्तनिष्ठायां च प्रयासिनां
तेन किं तावद्गौरवमित्यास्माकं न सुबोधम् । न च ग्रन्थस्य कुत्रापि काव्यस्वरूप-
निरूपणावसरे प्राचीनमतध्वंसे कोऽप्याटोपो लक्ष्यते । न च गुणलक्षणे (का. प्र.
८ म उ.) वामनोद्घटयोर्मतयोराक्षेपरता मौलिकत्वेनोद्भावनीया, तस्या आनन्द-
वर्धनोपपत्त्यात् । अन्वयव्यतिरेकानुविधायितया परिकृतिसहत्वनयस्य ध्वनिदोष-
गुणालङ्काराभये प्रस्तावितस्य मम्मटादर्वाचीनानां ग्रन्थेषु साधारण्येनानुप्राणितया
(न पुनः सर्वतः स्वीकृतत्वेन) तत्पूर्वभाविनामभिनवगुप्तावधीनां ग्रन्थेष्व-
दर्शनहेतुर्यदि तावन्मौलिकत्वकल्पे निदर्शनं मन्यते (यदभ्युपगमवादकल्पेऽस्माभि-
रन्यत्रोपस्थापितम्), तत्तूपायस्यैव गौरवत्वेन न त्वौपयिकस्येति सन्तोषव्यम् ।
तत्रापि विचिकित्सा सम्भवेद् वामनकृतायां काव्यालङ्कारसूत्रकृतौ (१।१।२५)
चदस्य तत्त्वोपलम्भात्, कट्टनामाकरग्रन्थानामधुनाऽलम्भाच्च । यद् द्वितीयोल्लासेऽ-
भिधाऽदिकृत्तविवेचनं स्वच्छं प्रकृतोपयोगिं तत् पूर्वनिबन्धुमी रुद्रटाद्यैरनुत्थापित-
मपि न मौलिकत्वेनोदाहृतुमुचितमिति 'ग' 'घ' परिशिष्टीयसंग्रहतः सूच्यते ।
एवमेव पञ्चमोल्लासीये व्यञ्जनास्थापने प्रवृत्तिदार्ढ्यपक्षे योहनीया सिद्धान्तनिष्ठा
यमतत्त्वमावेशलोष्ठवं च, एते एव निबन्धग्रन्थानामादरणीयत्वे प्रभवतः । शास्त्रे
प्रतिष्ठितान् ग्रन्थान् प्रति कालवशात् तदुच्छेदाशङ्क्योपचीयमानः पक्षपातो
ग्रन्थकृतो मूलोपचयमेव साधयति, तेषामनुशीलनेन ग्रन्थस्य चरितार्थतैव स्यात् ।
कदाहुः कलिकालखर्षा हेमचन्द्राचार्याः प्रमाणमीमांसायाम्—'अनादव एवैता
विद्याः संक्षेपविस्तरविवक्षया नवनवीभवन्ति, तत्कर्तुंकाश्चोच्यन्ते । किं नाश्रीषीर्न

च कदाचिदनीदृशं जगत्' इति । एवं कृतैः संग्रहे संक्षिप्ताकारेण सन्निवेशेन विषय-
विन्यासशैलीसौष्ठवेन च काव्यप्रकाश एव ग्रन्थान्तराण्यतिशोते । ध्वन्यालोक-
प्रवर्तितेनालङ्कारशास्त्रीयपदार्थविशदनेन तमेव ग्रन्थं परिष्कुर्वता परिपूरयता
चानेन न केवलं शास्त्रप्रचारे शृङ्खला संहतिश्च साधिता, अपि तु शास्त्रार्थमधि-
जिगमिष्णूनामसमं साहाय्यं कृतम् । मम्मटस्याव्यवहितपूर्ववर्तिनां कुन्तकमहिम-
भट्टादीनां स्वस्वक्षेत्रे सार्थकप्रयासानामपि स्थूलतोऽवस्तुनिबन्धपरत्वमेकदेशदृष्टि-
दुष्टिः प्रगल्भभाषित्वं चानपह्नवनीयानीति न ते तस्य गौरवमपहरेयुः ।

अपरथाऽप्यनवद्यरूपा काव्यप्रकाशकर्तुः स्वकीयशास्त्रस्य परिधिविषये
सचेतनता । मम्मटस्यान्यतरे शब्दव्यापारविचारग्व्यप्रकरणग्रन्थे पातञ्जलमहाभाष्य-
शबरभाष्य-वाक्यपदीय-भट्टकुमारिल मुकुलभट्टादिपरिशीलितां मीमांसकवैयाकरण-
तार्किकमतविसंवाधारामतीत्य योऽलङ्कारनिबन्धकृतो भङ्गीभेदः काव्यमहितो-
दाहरणालोचनद्वारा लक्ष्यते (श; व्या. वि. पृ. ४-२०), येन च सम्प्रत्यस्य तस्य
काव्यप्रकाशीयद्वितीयोल्लासस्योद्धारतयेव परिचयो न पर्याप्त इति प्रतीक्यते,
तत्रालङ्कारिकवर्षाणां महत्तराणामुद्भूतभट्टानां भामहविवरणग्रन्थतो यथा (e. g. f.
39 a. l. 2) सूचितं साहायकं तत्त्वेनातिरिच्यते । शास्त्रमिदं व्याकरण-
चन्द्रोविचितिवत् प्रयोगशास्त्रम् । लक्ष्याणि चात्र लक्षणांशतो न हीक्यते, यथाऽ-
न्यत्र शुष्कतर्कमीमांसादौ । एतदर्थमेव तत्सहचारितया प्रचरतां काव्यग्रन्थाना-
मुपयोगस्तदनुविधायिनी लक्ष्यघटना च सुतरां करीवर्ति । प्रायशः सर्वेऽपि ग्रन्थकृत-
स्ततः प्राञ्चस्ततोऽर्वाञ्चश्च काव्यलक्षणमेतच्छास्त्रमिति प्रत्यभिजानन्ति । काव्य-
प्रकाशमेवादर्शवेनोपकल्प्य विभिन्नप्रान्तेषूपजीव्यतया स्थितानामलङ्कारनिबन्धानाम्
भाचार्यहेमचन्द्रकृतकाव्यानुशासन-विद्याधरकृतैकावली - विद्यानाथकृतप्रतापसूत्रीय-
विश्वनाथकृतसाहित्यदर्पण-गौडीयकविकर्णपूरकृतालङ्कारकौस्तुभान्ध्रीयपण्डितराजज-
ज्ञाथकृतसगङ्गाधरादीनां विरचनमजनि । सर्व एवैते प्रायशो वृत्तिनिरूपणप्रक-
रणे ध्वनिभेदोपस्थापनविषये दोषगुणयोरालोचने च मम्मटमार्गमेवावस्तुनन्ति ।
काव्यलक्षणनिरूपणे बहुभिस्तदानुषङ्गिककाव्यविभागप्रकल्पने च कैरपि
यो मम्मटमतलण्डने आङ्ग्लः प्रदर्शितः, स खलु मम्मटनिर्दिष्टकाव्यस्वरूपस्या-

यथाघोषणतस्तेषां नवीनमानित्वख्यापनतश्च समुद्भूत इत्यपक्षपातया सूक्ष्मेक्षिकया स्फुटीभवति । अधुनोपलभ्यमानानां द्वित्राणां काव्यप्रकाशखण्डनसन्दर्भाणां विषयेऽपीयमेव वार्ता । एतत्तु काव्यप्रकाशमधीयानानां कोविदानां निश्चप्रचः सिद्धान्तो यदर्थालङ्कारनिरूपणांशोऽस्य न तथा मनोज्ञो यथेतरैः शाः । यद् विद्यानाथ-विश्वनाथादिभिरलङ्कारविवेचने मम्मटमपहायालङ्कारसर्वस्वकृतोऽनुसरण तत् तस्य तत्रायोगक्षेमतामेव सूचयति । प्राचीनाष्टीकाकृतः श्रीधरादयः सर्वस्वकृतं रुचक्रमेव प्रामाणिकतया मेनिरे । चण्डीदासस्यापि तथैव प्रवृत्तिरिति काव्यप्रकाश-दीपिकातः प्रतिभाति । अर्वाग्भवानामालङ्कारिकाणामग्रिमत्वेन स्वीक्रियमाणः पण्डितराजजगन्नाथोऽपि न सर्वथाऽत्र विषये मम्मटपक्षपाती । न च सर्वस्वकार-माक्षिपन्नपि नासाबुद्धेशादिप्रकल्पेनानुसृतः । एतदालोचनं प्रकृतानुपयोगी-त्यत्रैव विरम्यते ।

सम्प्रदायानुबन्धिनो नवीनस्यापि मम्मटस्य यदत्र क्षेत्रे प्रथितनाम्नां भाम-होद्भयानन्दवर्धनादीनामिव यशःसौभाग्यभोगिता, तत्र कारणनिराकरणं नातीव दुरुद्धम् । प्रथमं तावत् 'स्वल्पं तथायुः' इति नयेनैकदा लब्धलक्ष्याणामपि नैसर्गिक-पञ्चभूतक्रियाप्रतिक्रियातो ध्वंसप्रवणानां बहूनां मतसङ्कलनामयं गौरवं तथा च दिशा तेषामेकाधारे प्रत्युज्जीवनं तेनाज्जसा प्रावर्ति । न चानया युक्तिपरम्परया नवीनतमानामेवेतरातिशाधिगौरवाशंसेति वाच्यम्, यतः प्रवाहपतितास्ते न सर्वथा सामग्रेण तमतिशेरेते । केचन विशदतया, केचिद् युक्तिसंभारेणोदाहरणमहिम्ना वा, केऽपि च प्रत्यग्रया परिनिष्ठितार्थविषयोन्मेषया दृष्ट्या चाधिकतरामभ्यर्थनीयता-मर्हन्ति, परन्त्वखण्डैकान्तिकसौष्टवेन नैतत्समकक्षास्ते भवितुमर्हन्ति । सुश्लिष्टता विषयविन्यासपरम्परायाम्, स्वल्पपरिसरतः कारिकारचनायामतर्कितपूर्वा योजना, वृत्तिग्रन्थे स्वयं सम्पूर्णता चैता वस्तुतन्त्रे ग्रन्थमिममनन्योपमं साधयन्ति । अनुपयो-मिनोऽनपेक्षितस्य वा परिहारं यथाऽर्थबोधेऽपोहवादस्य, विभागदृशा भेदप्रपञ्चस्य च शास्त्रजीवातोरपि 'तेषामन्यत्र विस्तरः' इत्याद्याभाणकेनोपेक्षितस्य रसभावादि-तत्त्वस्य नियोजनम्, काव्यालङ्कारतन्त्रयोर्जलधिकल्पयोरुन्मथनेन रत्नानामिवोदाहर-णानां विनिवेशम्, केषामपि प्राचीनानां व्याकरणमीमांसादिविश्लेषणतया (analy-

sis) परात् शास्त्रादुत्कृष्ट्य चमत्कृतितत्त्वस्य (aesthetics) समवधाने समाहिततां च सममेव विदधदयमपूर्वतयोद्भासते । सत्काव्यतत्त्वविषयस्यानन्दवर्धनाचायै-
व्याकरणे या दिगुन्मीलिता, तस्या एव परिपूरकतयाऽयं प्रावर्तत इति टीकाकृताऽस्य
ध्वनिप्रकरणरहस्यत्वेन निर्देशः । यत् केषाञ्चिन्मुष्टिमेयानां विवरणभङ्गिरेन कदर्थ-
यितुमुद्युक्ता खद्योतकल्पा स्फोतालोकसम्मुखीनेव भजते निष्प्रभतामेवेति दूरे चास्य
दोषविमर्शनम् । न तावत् स्थाणोरयं दोषो यदन्धो नैनं पश्यतीति न्यायेन ते
दोषदर्शिनोऽन्या गुणविषयेष्विति । आधुनिककालपरिप्रेक्षितेन चाध्येतृणामनु-
सन्धातृणां च युगपन्मुदमादधानोऽयं ग्रन्थः काव्यसमालोचनक्षेत्रेऽनन्यसामान्य
एव । अस्माभिरयमाशय एतद्ग्रन्थप्रसरणाग्रहश्च संग्रहश्लोकेनेतरत्रेत्यं निष्कृष्टो
यथा—

सुश्लिष्टसूत्रैः श्रितशास्त्रसारा ससौष्ठवोदार्यमितप्रकारा ।

पाण्डित्यवैदग्ध्यविचित्रमूर्तिः प्रकाशतां मम्मटकीर्तिपूर्तिः ॥

(२) काव्यप्रकाशटीकाकृतः

‘काव्यप्रकाशस्य कृता गृहे गृहे टीका’ इति कस्यचिद्वटीकाकृतः स्वकृतटीकाऽव-
तरणिकायामुक्तिः । श्रीमद्भगवद्गीताग्रन्थरत्नं विहाय सुरभारतीनिबद्धेषु ग्रन्थेषु
नान्यस्य कस्योपरि एतादृशी टीकाविरचनप्ररोचना श्रुता दृष्टा च । ग्रन्थस्य मुख्यत-
स्तत्कारिकावृत्तिभागयोरुभयोरप्यतिमिततया दुर्गमप्रायता यथैतत्कल्पे प्रयोजिका,
तथैव ग्रन्थस्य व्यापकत्ववैचित्र्यादिद्वाराऽसामान्यलोकप्रियता । बृहत्तरभारतवर्षे
चाप्यस्य प्रचारः समजनीति प्रत्नग्रन्थाविष्काररसिकैः पण्डितवर्यै राहुलसांकृत्यायनैः
प्रादर्शि । नवीनतरकोविदानां परस्परं वादजिगीषा चात्र तथा प्राबल्यमनीयत
यथा न केवलं स्वकवंशीर्यैर्यदत्र प्राचीनानामलङ्कारग्रन्थटीकारचने स्वाग्रहव्यग्रिमा
स्वपितुरपि टीकया सह पुत्रो विजयगौतवलाभेऽचेष्टत । साकल्येनाधुनैकशतं टीकानां
ज्ञायते । काश्चन प्राकाश्यं नीता बहुतराश्च मातृकातो लब्धपरिचया वर्तन्ते ।
महदिदं कौतुकावहं यदीदृक्तया विदितास्वेतासु ग्रन्थकृतः प्रान्तस्थानां कृतयोऽ-
त्यल्पसंख्यकाः । प्राचीनतमतयाऽयत्वे परिचितस्यान्वर्थसंशकस्य काव्यप्रकाशसङ्के-

तस्य कर्तुं राजानकवचकात् प्राचीनतरः कोऽपि टीकाकृदासीदिति निःसंशयं वक्तुं न पर्यते । रुचकग्रन्थश्च मूलग्रन्थादर्धशताब्द्या व्यवहितः । रुचकव्यतिरिक्तानां प्राचीनानां काश्मीरकाणां द्वित्राणां ग्रन्था एवोपलभ्यन्ते, यथा शैवागम-कोविदस्यानन्दकवेनिदर्शनं तथा काव्यप्रकाशनिदर्शनाकृतो राजानकरत्नकण्टस्य सार-समुच्चयः । उभावेव संग्रहग्रन्थस्थानीयौ । मैथिलीयानां कृतयो न्यूनकल्पे पञ्चविंशति-टीका ज्ञायन्ते, यासां प्राचीनतमा वाचस्पतिमिश्रकृता, या रुचककृतसङ्केतात् किञ्चि-दर्शनीयेति संभाव्यते । अस्मिन्नवन्धे (A Forgotten Commentary on the Kavyaprakasa) एतस्योद्देशो विवरणं च । सेयमधुना विलुप्तैव संभाव्यते । श्रीधरचण्डीदासविश्वनाथादयः पूर्वप्रान्तीया एतां स्मरन्ति व्यवहरन्ति च । वज्रप्रान्तीयानामधुना विदिता टीका न्यूनकल्पे विंशतिर्यासां प्राचीनतमा वामनीयकाव्यालङ्कारसूत्रकृतिभट्टिकाव्यकलापव्याकरणटीकायनेकग्रन्थकर्तुः पुण्डरीक-विद्यासागरनाम्नो विद्यासागरीत्याख्या टीका । नैषाधुनोपलभ्यते, परमुद्धृतयस्तस्या-स्तन्निर्मितग्रन्थान्तरेषूपलभ्यन्त एव । तदुत्तरभाविनां काव्यप्रकाशटीकाकृतां मध्ये विभिन्नदेशीयानामपि टीकाग्रन्थेषूपलभ्यमानोद्दारा गौडीयेन न्यायनयपवीणेन परमानन्दचक्रवर्तिना कृता नाम्नैव सूचितपरिमाणा काव्यप्रकाशविस्तारिका प्रायेण तत्कल्पनकालिकैवेत्युमीयते । इयं चाचिरादेव प्रकाश्या कलिक्रतास्यराष्ट्रीय-संस्कृतमहाविद्यालयानुसन्धानविभागतः । आन्ध्राणामौत्कलानां महाराष्ट्राभिजनानां तथाऽन्येषामपि ग्रन्थाः केचन प्रकाशिताः, केचिन्मातृकाग्रदास्तिष्ठन्ति । दाक्षिणात्यानां मध्ये केचन सरस्वतीतीर्थकमलाकरनागेशभट्टादयो वाराणसीवास्तव्या अभवन् ।

टीकास्वेतासु पूर्ववर्तिटीकाकृतां मतलोचनं कचित् कचित् तदुद्धारश्च सपुष्पक्यते । तत्र खलु सर्वत्रैव प्रायः स्वप्रान्तस्था अवस्थानतो विद्याप्रचरकृते संपर्किणश्च स्मर्यन्ते समालोच्यन्ते च । अतितरामाहतानां ग्रन्थानां विषये देशबाल-मनोऽप्यवशिष्टं गौरवहानाय प्रभवति । पूर्वप्रपञ्चके उल्लिखिता मिथिला-वङ्गोत्कलीयाहोकास्तु एकपर्यायान्तर्भाविनः । काव्यप्रकाशे विशेषतस्तद्वृत्तिभागे

(१) पाठभेदम्, (२) ग्रन्थसङ्गतिसरणम्, (३) विवरणप्रसङ्गे कारिकावृत्तिश्रुतो-
 रन्यत्वमनन्यत्वं वेत्यादिकमुपजीव्यैव वादविसंवादो बरीवर्ति । (४) कचिदुदाहरणादि-
 निवेशे युक्तिस्तद्व्याख्याने च तारतम्यमपि विवादपदतामापद्येते यथा भूय-
 स्तथाऽर्वाचीनटीकाकृतां कृतिषु । आदिमस्योद्देशो द्वितीयोल्लासे शब्दार्थानवच्छेदे
 विशेषस्मृतिहेतूनां निर्देशपरायां वृत्तौ 'वेदे इव न काव्ये स्वरविशेषः प्रतीति-
 कृत्' (का० प्र० दी० १२ पृ०) इति निर्धारणपरे । प्राचीनैष्टीकाकृद्भिस्तथा
 प्राचीनतमकाव्यप्रकाशमूलमातृकास्वप्ययमेव पाठः स्वीकृतः । अर्वागम्भैर्विश्वनाथ-
 कविराजप्रभृतिभिः सह तदुपजीव्यस्य चण्डीदासस्य मतभेद एतन्मूल एव',
 एवं तृतीयोल्लासावसानवृत्तौ द्विकत्रिकाद्यन्तर्भावसंक्रान्तो मतभेदः प्राचीनैर्न पठितो
 न वाऽप्यर्वागम्भैः सर्वैः । दशमोल्लासे मूलग्रन्थस्योदाहरणपरिपूरकत्वेन प्राचीनैः
 रुचकादिभिः पठितानि निदर्शनानि^१ परवर्तिभिर्बहुभिर्ग्रन्थमध्य एवान्तर्भुक्तानि
 (यथा का० प्र० दी० ४४४, ४४५, ४६२ पृ०) । द्वितीये विषये
 प्रमापकाणि 'माला तु पूर्ववत्' इति रूपकप्रकरणे पठितावां कारिकायां
 पूर्ववदित्यस्य व्याख्यानभङ्गी तत्रैव 'समस्तवस्तुविषयं श्रौती आरोपिता
 यदा' (का० प्र० दी० ४२९ पृ०) इत्यादिकारिकायां वृत्तिसङ्गमनादि च । एवं
 ग्रन्थावसाने 'इत्येष मार्गः' इत्यादिपद्ये 'सङ्कटना'पदस्य तत्त्वोदाटने दृष्टिभेद
 ऊहनीयः । तृतीये प्रसङ्गे 'निःशेषप्युतचन्दनम्' इत्यादिश्लोकस्य चतुर्थपादा-
 शयनिर्णये तद्वटितेऽभिषामूललक्षणामूलध्वन्योर्वस्तुध्वनिभावध्वन्योश्च निरकरणे
 (का० प्र० दी० १७-१९ पृ०) । 'त्वामालिख्य' इत्यादिमेषद्वितीयपद्ये
 चतुर्थोल्लासोदाहृते प्राचीनानां वाचस्पतिमिश्राणां व्याख्यानोपयोगे,
 तत्रैव 'परिमृदितमृणाली' इत्यादिभवभूतिपद्ये 'क्रियासु' इति प्रचलित-
 पाठस्थले 'क्रियायाम्' इति पाठात् तत्संबन्धिविवरणे व्याख्या-

१. जालोचितं चैतद्व्याख्यानं 'A Passage in the Sahitya-
 darpana' (Poona Orientalist, 1946) इत्याख्ये ।

२. का० प्र० सङ्केते ६४, ६५, ६८, ६९ पृ० इत्यादिषु ।

सामञ्जस्यरूपे, तथा दशमोल्लासे 'स्व'नेऽपि' इत्युपमाप्रकरणीयश्लोके (का० प्र० दी० ४०६ पृ०) 'न मुञ्चति' इति क्रियायाऽन्वयविधाने, एवमादिषु चातुरीचर्चा-वैमत्यं विपश्चितां विचारमपेक्षते । एतच्च टीकाकृतां व्याख्यानवैचित्र्यमधुना-तनानामपरिणतप्रश्नानां कुत्र कुत्रापि मतिभ्रमकरं संपद्यत इति महद्वैशसं टीकाकृत-कृतमनुभूयते ।

कालनिर्देशक्रमेण काव्यप्रकाशटीकाकृतां त्रिधा विभागः स्वत एवायाति । तत्र प्रथमकक्षायां मम्मटग्रन्थात् किञ्चिदधिकसार्धशतवर्षाभ्यन्तरे प्रादुर्भाविनो रुचक-माणिक्यचन्द्रसाम्बिविग्रहिकश्रीधरा एवास्मदुपलभ्यमानानामेतत्कालीयानां प्रति-निधिभूताः । एतेषां दर्शने ग्रन्थकृत्यं संप्रदायनिबन्धा न संप्रदायकर्ता तत्पूर्ववर्तिनां महतां सिद्धान्तानुपजीव्य तेषां विशदने परिपूरणे च यतते । एषां टीकासु पूर्वतनानामुद्देशः कचिदाभासतः कचिद् ग्रन्थोद्धारेण तन्मतप्रतिष्ठा-द्वारेण वा तत्तद्ग्रन्थोपयोगः । कचिद् ग्रन्थपरिपूरकत्वेन मूलग्रन्थस्या-नुकूल्यमेभिः साध्यते । अलङ्कारसाहित्ये विवर्तनक्रमानुसन्धानिनां पक्षेऽयमेव समीचीनः पन्था ग्रन्थतत्पर्यपर्यालोचने । अत्र प्रयोगशास्त्रतया गृहीतस्यालङ्कार-शास्त्रस्य चङ्क्रमणभङ्गी लक्ष्यलक्षणसंगत्या सहकारिणी परिपोषिका चेत्यभ्यर्थ्यते । एष्ववगमनाः प्राग्भवानामानुकूल्यमनुजानन्ति । न च पुरोभागित्वसूचन एव तेषां तात्पर्यम् । कालतो व्यवहिता अपि कान्यकुब्जोः सोमेश्वरो गुर्जरवास्तव्यो जयन्तभट्टो दाक्षिणात्यत्वेन सम्भाव्यमानः साहित्यचूडामणि-कृलौहित्यभट्टगोपालश्चैतेषां मार्गमनुसरन्तो बहूनि विस्मृतप्रायाणि प्राचां मतानि सङ्गृह्णन्ति परं प्राचीन्यं प्रकटितमेतैः । यद्यप्येतेषां केन केनापि कचिद् ग्रन्थ-कृतां पौर्वापर्यनिर्धारणे विप्रतिपत्तिः (यथा राजानकरुचकस्य मम्मटात् प्राचीन-तरत्वकथने) तदानुषङ्गिकी आक्षेपपरोक्तिश्च ग्रन्थकृतद्वेष्टे लभ्यते, तथापि मुख्यतस्ते प्राचीनानां गौरवलाभेऽधिकारिण इत्यस्माकं मतिः । यद्यपि मैथिल्यो वाच-स्पतिमिश्रः खलु कुत्रापि मूलोच्छेदपरां काश्मीरीयनव्यप्रस्थानप्रवर्तनापवादिनीं दृष्टिभङ्गीं प्रकटयितुमुत्सुको यथा गुणस्वरूपविवेचने (का० प्र० वि० २७८ पृ०), तथापि कालतः प्राचीनतया तस्यात्रैव मुख्यतया ग्रहणं कथमपि सोढव्यम् ।

दाक्षिणात्यः सरस्वतीतीर्थस्तु एतत्कालवर्त्यपि न शास्त्रमाहात्म्यं तथा ग्रन्थगौरव-
मुपलभते, यथा कथञ्चिद् ग्रन्थलग्न एव तस्य चरितार्थता ।

द्वितीयकक्षायां समयाभिव्याप्तिः किञ्चिदधिकशतद्वयेन परिच्छिन्ना । तावता
कालेन भारतभूमेः सर्वेष्वेव प्रान्तेषु काव्यप्रकाशस्य पठनपाठनप्रचारोऽनुमीयते ।
प्राचीनमतोपजीव्यत्वमविगणयैव नव्यमत आस्थावन्तष्टीकाकृतो युक्तिमदुक्ति-
समुल्लासेन ग्रन्थपङ्क्तिलग्न एव परामैकान्तिकतामुपयन्ति । द्वित्राः सम्प्रदाय-
वर्हिर्भूतानां भोजराजादीनां मतमाश्रयन्त एतैः समन्वयसाधने तैरेषां परिपूरणे
चात्मनो नियोजयन्तीत्यपि लक्ष्यते । विरलाः केऽपि नव्यमार्गप्रतिष्ठापयितुरभि-
नवगुप्तस्य ध्वन्यालोकलोचनतो निष्कृष्टं रसात्मवादं मण्डयन्तो ग्रन्थं विवृण्वते ।
एष उत्कलीयौ दीपिकाकृष्णजीदास-काव्यप्रकाशदर्पणकृद्भिश्चनाथदासमहापात्रौ
प्रसिद्धौ । साधारण्येनैते ध्वनिमार्गानुसारिणो यथा मैथिलीयौ बहुरूपमिश्र-पण्डित-
राजरघुनाथमिश्रौ, आन्ध्रौ नरहरिसूरिः, सरस्वतीतीर्थापरनामा दाक्षिणात्यः,
श्रीविद्याचक्रवर्ती, गोडीयो विद्यासागरः, परमानन्दचक्रवर्ती चैषु सप्रश्रयमुल्लेख-
मर्हन्ति । न केवलं कारिकावृत्तिमयग्रन्थसंलग्ने परं तदुदाहरणव्याख्याने चासमं
प्रावीण्यं कैश्चिदेतैः प्रकटितं यत् खलु सर्गबन्धादिव्याख्यातृणां कृतिषूपलभ्यते ।
एवं क्रमेण यत् शास्त्रमिदं प्रसरत्प्रवाहरूपं स्वरूपमपहाय सिद्धकल्पसिद्धान्त-
प्रपञ्चने प्रवर्तनां विदधदस्याम्नायक्रमतः स्फूर्तिं जिहासु जडिमानमापद्य वैफल्यपदे
समापतितं तस्य सूचना शास्त्रतत्त्वराशिनिधानभूतस्य काव्यप्रकाशस्यैतत्कक्षीयानां
टीकाकृतां कृतितः स्फुटैवोन्मिषति । प्राचीनग्रन्थानामनुशीलनात् क्रमोपचीय-
मानया तत्तदाञ्चलिकमुलभयात्मम्भरितया 'नाहं तु दृष्टिविकलो धृतश्चिन्तामणिर्मया'
इत्याद्यप्रकृतायां स्वोत्कर्षव्यापनायां च समुल्लसन्नैतिहासिकदृष्टेर्विलोपं विदधतीयं
भङ्गिः सकलमेवालङ्कारशास्त्रं पङ्गु संकोचविवशं च चकारेति केषाञ्चिदाधुनिकानां
मुद्बोधो न तत्त्वतोऽतिशयोक्तिदूषित इव प्रतिभाति ।

अन्तिमकक्षायामद्यावधि प्रचरन्त्यां प्राचीनानां चिन्ताजलधितो मथ्यमानां
रत्नमिव सत्काव्यतत्त्वकलाकोविदत्वं हेलया समुत्सृजन्तष्टीकाकृतस्तर्कजालजटिले
पङ्गुवादकुण्डले, तथा शुष्कवैयाकरणोचितव्युत्पत्तिशान्दबोधादिविस्लेषणभास्वरे

स्वममीषामन्यथयन्तः शास्त्रस्यापि कदर्थने परमार्थतया व्यापृताः परस्परकलङ्क-
लेपनपरा इव प्रतिभान्तीति नात्र किमपि वैशिष्यम् । एषां बहुनां स्वकीयपाण्डित्या-
विष्करणपराणां टीकास्वायोजनयोजना बङ्गारम्भे लघुक्रियेव पण्डश्रमतया पर्यवसीयत ।
एषां बहुजनमान्यत्वेन विश्रुतत्वेन च शिरोधार्यतया गृह्यमाणो गोविन्दठक्कुरः
काव्यप्रदीपकर्तृत्वात् निदर्शनम् । काव्यप्रकाशग्रन्थस्य वृत्तिभागे आपातविशदे
परिवर्तनपरिवर्धनसाधनेनावतारितस्तस्य काव्यप्रदीपः काव्यप्रकाशार्थप्रकाशायैव
प्रयतित इत्यपातत आभाति, परं प्राचीनग्रन्थानां रहस्यं छादयन् क्वचित् क्वचित्
तत्पूर्ववर्तिनां महानुभावानां साधुव्याख्यानं यथा तथा दूषयन् न विपश्चिन्मान्यता-
मयमर्हतीतीतरत्र सूचितमत्रापि टिप्पण्यामंशत उद्धाटितम् । मैथिलीयभवदेवमिश्र-
वैद्यनाथतत्त्वप्रमुखैः, गौडीयैर्महेश्वरन्यायालङ्कार-जयरामन्यायपञ्चानन-भीवत्स-
लाञ्छनभट्टाचार्य-नैयायिकवरेण्यगदाधरभट्टाचार्य-निबन्धरचनानिष्णातस्मार्तजगदीश-
भट्टाचार्यादिभिः, कान्यकुब्जीयेन भीमसेनदीक्षितेन, दक्षिणप्रान्तीयैनापि वाराणसी-
वास्तव्येन प्रथितयशसा कमलाकरभट्टेन नानाशास्त्रपारङ्गमेनैकाधिकालङ्कार-
ग्रन्थटीकाकृता नागोजिभट्टेन च विरचितासु टीकास्वयमेव परिणामः^१ । एवं
प्रदीपकृतप्रमुखानामेषां प्रज्ञा युक्त्युज्ज्वला झटिति क्वचित् क्वचित् पाठकं
विस्मुरणेनाभिभूतमिव करोति । सरलकाव्यप्रकाशतयोदाह्रियमाणा गौडीयवैष्णव-
बलदेवविद्याभूषणस्य साहित्यकौमुद्यपि उदाहरणभागे श्रीजीवगोस्वामिनामिव सरल-
साहित्यदर्पणे रसामृताशेषाभिधे एतैः क्षुण्णमेव मार्गमनुसरति । परं तेनान्यत्रा-
लङ्कारनिबन्धे किमपि प्राचीनतरग्रन्थप्रवीणत्वं प्रकटितमित्यन्यत्रास्माभिरालो-
चितम्^२ । अत्यन्तसज्जिह्वेषु टीकाकृतसु मैथिलीयहरिशंकरमिश्रवङ्गीयमहेशचन्द्रन्याय-
रत्नयोष्टीकामग्रन्थावानन्दकविकृतसारसमुच्चय इव क्वचित् क्वचित् प्राचीनानां
मतमाकलयत इति किमप्युल्लासस्थानम् ।

१. विस्तरस्त्वत्र विषये का० प्र० विवेकोपोद्धाते द्रष्टव्यः । (Introduction
Vol. I. pp. XXVIII—XXIX.)

२. The Kavya-kaustubha and Its Source of Inspira-
tion शीर्षके प्रबन्धे (J. B. B. R. A. S. 1950) ।

एवं कालक्रमेण टीकाकृद्भिः स्वकृत्यै कदर्थितैऽपि टीकासाहित्यस्योपयोगिता न केवलमनुसन्धित्सूनामपि तु पाठकसामान्यस्यापि कृते सुतरां दुरपलभेति सुस्थितमेव । पाठकसामान्यस्य महामारतादिग्रन्थेषु श्लोककूटानामिव कारिकायां वृत्तौ च यानि सन्दर्भकूटानि विद्यन्ते तेषां परिष्कारायैवैषामाश्रयो विधिबोधितो भवति । अनुसन्धित्सूनां पक्षेऽस्मिन् ग्रन्थे कृतोपयोगानां विस्मृतचराणां शास्त्र-रहस्यभूतानां तत्त्वानां निधानानि कानिचिद् ग्रन्थरत्नान्यधुनातनपाठकानां सुलभसंयोगानि । प्राक्खुप्तप्रायाणामपि बक्रोक्तिजीविताभिनवभारतीभामहविबर-णादीनामिव केषाञ्चित्सुपलम्भो गणितशास्त्रव्यवसायिनां नक्तमग्रहाविष्कार इव शास्त्रभित्तिदार्याय कल्पते । अन्यच्च यदा पाठतालिकामध्ये द्वित्राणां ग्रन्थपाठे-नालङ्कारशास्त्रपरिचयः संपूर्यते यथाऽधुना तदाऽलङ्कारशास्त्रचूडामणेरस्य ग्रन्थस्य सर्वतः साहाय्यं सुतरामपेक्षणीयं भवति । एतत्कल्पेऽधुना महाविद्यालया-धिकारिणां तथा साहित्यप्रकाशनसंस्थानां च प्रतिदिनं वर्षमान उत्साहो निरति-शयानन्दहेतुः । यदि स्वशास्त्रे निष्ठायास्तत्रत्यलुत्तरत्नोद्धार एव कर्तव्यतयाऽ-नुसन्धानरसिकत्वे निदर्शनं स्यात् तदा लुप्तकल्पानामेतत्सजातीयग्रन्थसंपादनेनापि महत्पुण्यं स्यात् । यदत्र काव्यप्रकाशटीकामधिकृत्योक्तं तन्मूलतः काव्यप्रकाश-खण्डनत्वेन रचितानामधुनोपलभ्यमानानां द्वित्राणामपि पक्षे शोच्यमित्यलमत्र पल्लवितेन ।

(३) टीकाकृतसंक्रान्त उदन्तः

उत्कलीयानां का. प्र. टीकाकृतां मध्ये चतुर्णामेव व्याख्यानान्यधोपलभ्यन्ते । चण्डीदासकृता काव्यप्रकाशदीपिका, तदुपजीविनो विश्वतर्कतैर्विश्वनाथकविराजस्य का. प्र. दर्पणः, विश्वनाथतनूजानन्तदासतः किञ्चित् प्राग्भवानां गोपीमाण्डमहा-पात्राणां सुमनोमनोरमा, विश्वनाथेतिशङ्कल्यान्यस्य नवीनस्य काव्यप्रकाशविवरण-मिति च । अन्तिमस्य काचित् खण्डिता प्रतिलिपिरस्माभिः पुरुषोत्तमक्षेत्रात् तत्रत्य-राजकीयसंस्कृतमहाविद्यालयाधिकारिणो माध्यस्थ्येन प्राग्भिता । इयं त्वति-साधारण्येव । विश्वनाथकविराजात् प्राग्भवेन कवित्वकौर्तिभाजा साध्विविशिष्टकैः

राघवानन्दमहापात्रेणापि कचित् काव्यप्रकाशटीका विरचितेति सम्भाव्यते । अनन्तदासकृते सा. द. लोचने बहुत्रालोचितात् (५७ पृ., ५५४ पृ., ६०९ पृ., ६२२ पृ., ६२६ पृ., ६३२ पृ., ६३४ पृ., ६५४ पृ.) तन्मतजातादियं संभावना आगति । तस्य च कुत्र कुत्रापि प्राचीनमतानुसरणमितरत्र च काव्यप्रकाश-कृतो मम्मटस्य पक्षसमर्थनतत्परता लक्ष्यते । चण्डीदासात् पूर्ववर्ती कोऽपि तत्रत्या व्याख्याता चण्डीदासेनैकाधिकस्थले स्मृतो यः खलु श्रीधरात् स्वतन्त्र इत्यनुमीयते, यथा (का. प्र. दी. ४९ पृ., २९३ पृ., २९४ पृ., ३१७ पृ.) लक्षणाप्रकरणे गौणशुद्धव्यपदेशभेदसमर्थने, 'एतच्च व्याख्यानं प्राचीनटीकाऽनुरोधेन द्रष्टव्यम्' (का. प्र. दी. ४९ पृ.) इति, बालरामायणोपश्लोके दोषविवेचनावसरे 'परशुनिन्दया भार्गवनिन्दा बुद्धिपूर्विकेत्याधुनिकाः पण्डिताः समादधते' इति, समर्थनं स्थगनं न तु सर्वथा निरवयमिति (का. प्र. दी. पृ. ३१७) ग्रन्थार्थमनु-भवमपहस्तितवन्त इति वामनीयमतस्य विवरणप्रसङ्गे च ।

यत्तु चण्डीदास एवोत्कलीयटीकाकृतां वरेण्य इति तदिदं धारावाहिकतया पूर्वप्रान्तीयटीकाकृद्भिरपरैश्च कचित् तन्मतानुशीलनेन स्फुटीभवति । अनन्त-दासस्यापि स्वकृते सा० द० लोचने 'यत्रैषां मान्यानां मते बहुतरमस्खलित-मवधार्यापि किञ्चित् किञ्चिदेव दूषणमुद्घुष्यते तत्र ध्वनिकारप्रभृतिचण्डीदास-पण्डिताचार्यपर्यन्तप्रयत्नप्रणीतविमलतरप्रमेयजातभङ्गभीरुणा तदतिश्रमध्व-मविध्वस्तबुद्धयो विबुधाः' (सा. द. लो. ६३५ पृ.) इति सानुनयनिवेदनं तत्पितृर्विश्वनाथकविराजस्य 'मान्यानामस्मदुपजोष्यानाम्' इत्यादिसंभ्रमविशोधितं चण्डीदासस्योद्देशमेव दृढीकरोति । काव्यप्रकाशदर्पणो विश्वनाथेन साहित्य-दर्पणादर्वा ग्रचित इति तद्ग्रन्थे साहित्यदर्पणोद्देशादवगम्यते । स च स्वल्प-परिसरचण्डीदासमार्गमेव मुख्यतयाऽनुसरन्नपि कचित् कचिद् यथा काव्यमार्गं स्वरभेदास्वीकारे (का. प्र. दी. ७१-७२ पृ.) मम्मटसमर्थिते श्लेषस्याष्टविधत्व-स्वीकारे चण्डीदासेन काव्यप्रकाशदीपिकायामरुचिप्रकटनेन खण्डिते (का. प्र. दी. ३८४ पृ.); भाषाभेदमाभित्यार्थभेदेऽपि भाषाश्लेषस्वीकारे (का. प्र. दी. ३८९ पृ.) तथा 'भरातिविक्रमे'त्यादि श्लोकव्याख्यानं (का. प्र. दी. ४१३ पृ.)

शब्दानुशासनविरुद्धताप्रकाशनेन दूषिते तन्मते त्रुटिं दर्शयन् आत्मन उपयोगं च सूचयन् समाधानकल्पेनोत्कलप्रान्ते प्राचरत् । तथापि विश्वनाथकृति-
रेतावता मनोज्ञतया सा० द० दर्शितं स्वमतस्य पिष्टपेषणमाचरन्ती नादरमलभत ।

चण्डीदासकृतकाव्यप्रकाशदीपिकातो भिन्नाश्चत्वारो दीपिका उपलभ्यन्ते ।
(१) तासु गुर्जरतीयजयन्तभट्टकृता का० प्र० दीपिकाऽपि बहुलमादृता चण्डीदास-
ग्रन्थात् किञ्चिद्वर्गभवा न कमपि टीकाकृतं स्मरति । निर्वन्धवता केनापि निबद्धम्—

श्रीमद्भरद्वाजपदाम्बुजीयप्रसादतो ग्रन्थरहस्यमेतत् ।

विज्ञाथ किञ्चित् कृतवान् जयन्तस्तत्र प्रमाणं सुधियां वितर्कः ॥

तत्र ग्रन्थमातृकाया लब्धतथ्यतस्तस्य—

भरद्वाजकुलोत्तंसभट्टदेवकसूनुना ।

सोमेश्वरेण रचितः काव्यादर्शः सुमेधसा ॥

इति बृहत्सङ्केतैत्यपरनाम्नो व्याख्यानस्य साहाय्यं तेनाधिगतमिति न निश्चितं
वक्तुं पार्यते । श्लोकोऽयं जयन्तभट्टोपज्ञो न स्यात् । कथमपि तथाऽभ्युपगमे च
तत्र 'वितर्क' इति पदेनास्य सिद्धान्तस्य निश्चय आक्षिप्तो भवति । यथा सोमेश्वरः
प्राचीनानां निबन्धकृतां मतानि संजग्राह तथा नवीनतराणां का० प्र० टीकाकृतां
रुचकादीनां तथैव जैनाचार्यहेमचन्द्रस्यापि मतजातम् । (२) द्वितीया वङ्गीय-
त्वेन सम्भाव्यमानेन शिवनारायणदासेन, (३) तृतीया सारदीपिकाभिषा जैना-
चार्येण गुणरत्नगणिना सङ्कलनरीत्या सम्पादिता । एते द्वे दीपिके का० प्र०
टीकारचनायास्तृतीयकक्षाविभागे एव रचिते । (४) चतुर्थी तूदाहरणदीपिकेति
नाम्ना बहुलप्रचारा विविधशास्त्रनिष्णातेन काव्यप्रकाशोद्द्योत-रसगङ्गाधरमर्मप्रकाशा-
दिकृता नागोजीभट्टेन वाराणसीवास्तव्येन मैथिलगोविन्दठक्कुरकृतस्य काव्यप्रदीप-
स्योदाहरणानां (प्रायः सर्वाण्येव मूलकृतो मम्मटस्यैव निदर्शनानि) विवरणरूपा ।

चण्डीदासेन स्वदीपिकाया अवतरणिकायामेवमभाणि—

श्रीमल्लक्ष्मणभट्टानां सुद्धदामनुशासनात् ।

ध्वनिप्रकरणस्यास्य रहस्यं वर्णयामहे ॥

क एते लक्ष्मणभट्टा इति न विदितम् । मम्मटात् प्राचीनतरस्य व्यक्तिविवेक-
कर्तुर्महिमभट्टस्याप्येवमनुगतानां व्युत्पत्त्याधानमेव ग्रन्थरचने प्रयोजनमासीत् ।
अनुशासनपदस्यानुरोधपरत्वेनात्र प्रयोगो न प्रसिद्धतरार्थे । अन्यथा 'अनुशास-
नात्' इति पञ्चमी विभक्तिर्न सुसमाधेयेति मन्तव्यम् ।

काव्यप्रकाशदीपिकायाः 'ग'मातृकायाः पुष्पिकायाम् "इति कापिञ्जल-
कुलतिलकषड्दर्शनीयचक्रवर्त्ति-महाकविचक्रचूडामणि-सहृदयगोष्ठीगरिष्ठ-महामहो-
पाध्यायमहापात्र-श्रीचण्डीदासकृतकाव्यप्रकाशदीपिकायाम्" इति ग्रन्थकृतः
परिचयो निबद्धः । एषु दास इत्युक्तीयब्राह्मणोपाधिः, कपिञ्जल इति वंशभेदः,
महापात्र इति राजनियोगनिर्देशः, महामहोपाध्याय इति सम्भवन्सम्मानसूचक
उपाधिः । शेषास्तु तन्माहात्म्यख्यापनपराः । तत्राद्येन विशेषणेन स्ववंशाभिजात्य-
ख्यापनम् । यथा दीपिकायामेव तदुदाहृते (२१४ पृ०) पद्ये—

नैसर्गगुणविनीतं जनयति कापिञ्जलो वंशः ।

आजन्मनो ह्यपूर्वं सूते रत्नाकरो रत्नम् ॥

पद्यमिदं वाच्यालङ्कृतेर्व्यङ्ग्यस्फुटतयोपमितेर्ध्वन्यङ्गताप्रदर्शनव्याजेन 'यथा
ममैव' इति परिचयेनोदाहृतम् । एतद्वंशीयो विश्वनाथकविराजः स्वकीयं परिचय-
मेवमुपन्यस्यति "श्रीमन्नारायणचरणारविन्दमधुव्रतसाहित्यार्णवकर्णधारध्वनिप्रस्थानपर-
माचार्य... सान्धिविग्रहिक-महापात्रश्रीविश्वनाथकविराज" इति । पुष्पिकायां
ग्रन्थपरिचयप्रसङ्गे द्वयोरेव समाना शैली ।

यावत् प्रसन्नेन्दुनिभानना श्रीनारायणस्याङ्गमलङ्करोति ।

तावन्मनःसम्पदयन् कवीनामेष प्रबन्धः प्रथितोऽस्तु लोके ॥

इति साहित्यदर्पणे 'लक्ष्मीवृक्षो मुरारेः' इत्यादि 'व्याख्या त्रिव्यातिमेषा
कविमुकुटमणोर्विश्वनाथस्य यायात्' इत्यवसानीये पद्ये काव्यप्रकाशदर्पणे । अत्र विषये
परमताक्षेपं विधायापि विश्वनाथस्तदुपजीव्यस्य चण्डीदासस्य स्वकृतिप्रशस्तिपरं
'काव्यप्रकाशतरेष' इत्यादिश्लोकमनुसरति । एषां स्वकीयवंशगौरवे सचेतनता
सुतरां प्रकटा । चण्डीदासः स्वपितामहनारायणमहापात्रमित्थं परामृशति 'इत्यस्मत्-

पितामहश्रीमन्नारायणपादैस्त्रिकलिङ्गेन्द्रश्रीनृसिंहदेवचक्रवर्तिगोष्ठीगरिष्ठानां पुरतो
धर्मदत्तमहाकविः स्थगितः” (का० प्र० दी० ११२ पृ०) इति । विश्वनाथेनापि
प्रसङ्गस्य तस्य तथैवोद्देशे विस्तरेण विहितो यथा “चमत्कारश्चित्तविस्ताररूपो
विस्मयापरपर्यायः । तत्प्राणत्वञ्चास्मद्वृद्धप्रपितामह-सदृश्यगोष्ठीगरिष्ठ-कविपण्डित-
मुख्य-श्रीमन्नारायणपादैरुक्तम् । तदाह धर्मदत्तः स्वग्रन्थे—

रसे सारश्चमत्कारः सर्वत्रैवानुभूयते ।

तस्मादद्भुतमेवाह कृती नारायणो रसम् ॥” इति ।

एतदुद्धारोऽस्मद्वृद्धपितामह इति प्रचलितः पाठो द्वयोः प्रामाणिकत्रो-
र्मन्त्रकालिष्वोरनुमोदितोऽप्ययथैव परित्यक्तः साहित्यदर्पणस्य टीकाद्वयसमेतस्य
सम्पादकैरधुनातनैः श्रीकरुणाकरमहोदयैः । तस्य स्थानेऽस्त्यपितामहेत्यसङ्गतः
पाठः प्रदर्शितः । विश्वनाथोऽपि चण्डीदासं सा० द० ग्रन्थे (४५४ पृ०) ‘अस्मत्-
प्रपितामहानुजः’ इति निर्दिशति । वस्तुतस्तु प्रपितामहानुजपूतुरिति पाठः संभवी ।
नारायणदाससंबन्धे कर-महोदयधृतपाठं समर्थयतो व्यवहाराजोत्रमुख्यस्य सुषीत्रेण्यस्य
महामहोपाध्यायपाण्डुरङ्गवामनकाणेमहोदयस्य युक्तिः ‘पितामहस्य नाम पौत्रेऽपि
कचिद् दृष्टम्’ इति । परं पितामहस्यावदानं पौत्रेऽपि दृष्टमिति तु अत्युक्त्या
संभावना ।^१ नारायणदासमहापात्रस्य द्वौ तनयाबुल्लासदासविलासदासनामानाविति
का० प्र० दीपिकात एव ज्ञायते । विलासदासस्तत्पिता उल्लासदासस्तज्ज्येष्ठतातः ।
एवं वर्णितो विलासदासः—

१. History of Sanskrit Poetics (2nd ed.) ग्रन्थे

२८९ पृ० पादटिप्पण्यम् ।

२. पूर्वोद्धृतो नारायणदासपरिचयपरः सा० द० ग्रन्थ इमां संभावनां
स्वीकरोति । अन्यथा चण्डीदास उल्लासदासस्य तथा विलासदासस्या-
नुजः स्याद् यत खलु काव्यप्रकाशदीपिकारिचयाद् विरुद्धं भवतीत्यतः
पाठसंशोधनं प्रस्तूयते ।

श्रीनृसिंहमहीपाठ स्वस्त्यस्तु तव बाहवे ।

आहवे लसदुदण्डराजमण्डलराहवे ॥

(४१९ पृ० का० प्र० दी०) इत्यादिपद्यानां रचयिता । सा० दर्पणे त्वयं श्लोकः पूर्वाभौत्तरार्थयोर्विपर्ययेन पठितः । चित्रमिदं यत् सा० द० सम्पादकेन करमहोदयेनास्य विश्वनाथकृतित्वमाख्यायते ।

श्रीनृसिंहदेवस्य कविराजश्रीमदुल्लासदासपादेष्वस्माकं ज्येष्ठतातैषु —

पाठवं वचसि तावकं स्मरन् विहास्यति सचेतनो हि कः ।

पिञ्जरे सुखनिमन्त्रितो ब्रसन् राजकीर ननु मास्म गाः शुचम् ॥

इति का० प्र० दी० (११५ पृ०) पठ्यते । व्याजस्तुतिमयमिदं पद्यम् । स्वकीयगुरोरप्युल्लासदासस्य स्वकीयराजसचिवपदे नियोगमुपक्षिपतीति नाविद्यमनुमानम् । उल्लासदासस्य पौत्रश्चन्द्रशेखरमहाकविचन्द्रोऽपि सान्निधविग्रहिकतया नियुक्त आसीदिति । तथैव तत्पुत्रो विश्वनाथ इति साहित्यदर्पणतो ज्ञायते । विश्वनाथ-पितामहस्य विश्वनाथकृतग्रन्थे नोद्देशः कुत्रापि लभ्यते । एवमपि स्यात् स खलु नैतेषां समकक्ष इति मौनमाश्रितम् । अनुसन्धितसुभिरेतद्विषयकवृत्तान्तोऽन्यत्र दर्शितादस्मन्निबन्धादवगमनीयः ।

एषां त्रयस्य टीकाकृतश्चण्डीदासस्य स्थानं यथाऽत्र प्रस्तुतं तत् तथैव प्रकारान्तरेण समर्थ्यते प्रतनतत्त्वानुसन्धायिभिरिदानीन्तनैस्तदुत्साहयितृणां भूपानां समयनिर्धारणेन । नारायणदासस्य पौत्र उल्लासदासो द्वितीयनरसिंहदेवस्य राज्यकाले आसीत् । विश्वनाथकविराजस्तु तृतीयनरसिंहदेवराज्यकाले कञ्चिदपि काष्ठं तस्मिन्नुद्भवस्य राज्ये सान्निधविग्रहिकत्वेन प्रादुर्भूतो यथा तदीयनाटिकायां चन्द्रकलायां प्रस्तावनायामभिहितम् । तत्पुत्रोऽनन्तदासस्तृतीयभानुदेवस्य सभा मण्डनमासीदित्यपि (सा० द० लो० ४५६ पृ०, ५१९ पृ०) संभाव्यते । एका-वलीत्वाख्योऽलङ्कारनिबन्धो द्वितीयनृसिंहदेवराज्येऽस्तिपरः । तत्कर्ता परममहिम्नो

1. Visvanatha Kavi Raja and his Predecessors इत्यादि

विज्ञप्ति (J. O. I. Baroda, 1953) ।

विद्याधरः स्वग्रन्थे मम्मटग्रन्थमनुसरन्नपि चण्डीदासस्य नाम तन्मतं वा न स्मरति । तद्ग्रन्थे चण्डीदासमतस्य मम्मटविषये विलक्षणं जरद्वौरवमतनियन्त्रित्वमपि नावकाशं लभते । अलङ्कारलक्षणप्रसङ्गे काश्मीरशैवदर्शनमतविन्यासो यथाऽलङ्कारसर्वस्वीकायामलङ्कारविमर्शिन्यां जयरथेन वचनोद्धारपुरःसरं दृढीकृतस्तथैवोक्तस्तत्रभवता विद्याधरेण । स चोत्कलवास्तव्यस्य विद्याधरस्य ग्रन्थादुन्दोधितेन विश्वनाथेन साहित्यदर्पणे निवेशित उल्लेखालङ्कारप्रसङ्गे (५६१ पृ०) । संभाव्यते चात्र विषये उत्कलीयसहृदयगोष्ठ्याः काश्मीरदर्शनविषये आग्रहवत्त्वमेव सूचयतीदमिति । चण्डीदासस्य विक्रमशक्यचतुर्दशशताब्द्याः प्रथमपादे प्रादुर्भावः (circa 1270 A. D.) । विश्वनाथस्तत्त्वैवान्त्ये पादे प्रादुर्भूत इत्यभियुक्तैर्निर्धारितसमये नास्माकं विमतिः । सम्प्रत्येव राजगुरुमहोदयैश्चन्द्रकलानाटकोपोद्घाते निर्दिष्टं विश्वनाथसमयसंबन्धिनिरूपणमलङ्कारान्तरग्रन्थीययुक्त्या खण्डयमानं न तत्त्वमिति का० प्र० विवेकोपोद्घाते निर्धारितमस्माभिः । गङ्गवंशानुचरितचम्पूकाव्ये केनाप्युत्कलीयकविना विरचिते प्रथमनरसिंहदेवतो नरपतीनां राज्यकालपरिमाणेन नेदमसमञ्जसमिति चावगम्यते ।

‘ग’मातृकायामुद्दिष्टानां सोपयोगतया ग्राह्यस्य विशेषणत्तुष्कस्य मध्ये द्वयोः ‘कापिञ्जलकुलतिलक’ ‘सहृदयगोष्ठीगरिष्ठ’ इत्यभिधानयोः प्रसङ्गो विवक्षितः । कविचक्रचूडामणीत्यस्य टीकाकृतः कविपण्डितनाम्ना विश्वनाथादिभिरतद्गुद्देशेन समर्थनं भवति । कविपण्डित इति मध्ययुगे प्रचरन्ती गौरवमयी संज्ञा न सहजलभ्येति तन्नाम्ना विश्रुतस्य नैषधचरितखण्डनखण्डादिकृतो निदर्शनेनानुमीयते । का० प्र० दीपिकाकृतः ‘कवित्ववक्तृत्वफला सरस्वती’ इत्यत्र दर्शितान्मूलग्रन्थविवरणपाटवात् तद्भाषासौष्टवाच्च सा सर्वैवान्वर्या । तस्य कविकर्मनिपुणता ‘उअ तिमिरेति’ (२०-२२ पृ०) गीत्यार्यया, तथा ‘कण्ठे

1. विश्वनाथेन प्रत्यभिज्ञाचिमर्शिनीग्रन्थो यथा राजानकजयरथेनोद्धृतस्तथैवोद्भिज्यते । विद्याधरेण तु (एकावल्यां २२८ पृ०) ‘तत्र रुच्यर्थित्वमुत्पद्यते यथायोगं प्रबोजकाः’ इति संकलितम् ।

लसत्' (१६३-४२८ पृ०) इति, 'तत्तद्रसामृत' (४३२ पृ०) इति, 'यं
स्वाश्रयान्तमपि' (४३२ पृ०) इत्यादिभिः पद्यैः समर्थिता ।

मुक्तके कवयोऽनन्ताः सङ्ख्याते कवयः शतम् ।

महाप्रबन्धे तु कविरेको द्वौ यदि वा त्रयः ॥

इत्यभिषुक्तोक्त्या मुक्तकादन्यत्र तस्य रचनाऽपि लब्धप्रतिष्ठेति स्वयमेतदुक्ति-
सूचितविभागद्वयेऽपि प्रयासवतो विश्वनाथकविराजस्य कविपण्डितेति तत्पुत्रेणा-
नन्तदासेन च यत् तथैव तस्य विशेषणं दत्तं तेन च नासमर्थितं स्यात् । का० प्र०
दीपिकायां निदर्शितानि कान्यपि पद्यानि 'शोभ्यामग्निमुखक्षिप्तै'त्यादि (का०
प्र० दी० २१८ पृ०) 'त्वद्वियोग परिक्लेश' इत्यादीनि (का० प्र० दी० ४२० पृ०)
तत्कृतदृश्यकाव्ये नाटकादौ संभाव्यमानानि तथा 'क्षिप्रप्रशाम्यत्' (का० प्र०
दी० १२ पृ०) इति, प्रचण्डशीत्कारेति (का० प्र० दी० ४१९ पृ०), वनेषु यस्वेति
(का० प्र० दी० ४१९ पृ०) पद्यानां सर्गबन्धेऽन्तर्भाव ऊहनीयः । काव्यप्रकाश-
दीपिकायां 'भ्रम विलासमञ्जरीकाव्ये श्रीभमवर्णने (४२९ पृ०) इत्यवतरणिकायां
तस्मिन्नेव पत्रे निर्दिष्टं पद्यं कुत्रापि क्षुद्रकाव्ये चम्पूकाव्ये वा भवितुमर्हति ।
उत्कलीयानामेतद्वंशीकृतेन सामान्येन संभाव्यमानानां राघवानन्द-चन्द्रशेखर-
गोविन्दानन्द-विश्वनाथकविराज-गोपीनाथकविराजप्रभृतीनां बहूनामुदाहरणानि
साहित्यदर्पणे तदुपरि सा० द० लोचने च लभ्यन्ते । एतेन टीकाकृत-
पिटुर्विलासदासस्य तथा तज्ज्येष्ठतातस्योल्लासदासस्यापि कवित्वस्फूर्तिरनवयवैवेति
का० प्र० दीपिकाद्वेशतोऽनुमीयते ।

'कवित्ववक्तृत्वफले'ति विशेषणेन व्याख्यातृत्वमपि परामृष्टं कविना अभि-
नन्देन स्वकृतकादम्बरीकथासारे । चण्डीदासपितामहो नारायणदासो गीतगोविन्दस्य
प्राचीनः कोऽपि टीकाकृदिति बहूनामनुमानम् । चण्डीदासेनापि प्रबोधचन्द्रोदय-
नाटकोपरि व्याख्यानं व्यरचि । टीकैर्यं प्रचरद्भ्यो व्याख्यानान्तरेभ्यो विलक्षणा
प्राचीनतरा च । विचित्रवस्तुनिबन्धमवे देशकालव्युत्क्रमात् समाजधर्मविल्लङ्घनं

सूचयति परमार्थानुध्यानपरेऽस्मिन्नाटके विवेचनासापेक्षं ब्रह्मणि प्रकाममस्तीति कविविपश्चिदत्र निर्बन्धबाहुल्यं प्रकटितवान् । यद्यपि—

प्रणम्य सर्वामरबृन्दवन्द्यं मायामृगेन्द्रं कविचण्डिदासः ।

प्रबोधचन्द्रोदयदुष्प्रबोधपदार्थजातं विशदीकरोति ॥

इति तस्याः सूचना',—यद्यपि च “इहान्यायविद्यामूढत्वेन सहजसान्द्रानन्द-मयमात्मस्वरूपमनुसन्धाय संसारवासनासहस्रैस्त्वस्मिन्नपि मोक्षोपायपराङ्मुखा-नपि प्राणिनः प्रेक्ष्य परमकारुणिकः श्रीकृष्णमिश्रः सततसंसारसुखासक्तमपि जनं नृत्यप्रेक्षाप्रसङ्गनद्वारेणैव निर्विण्णचेतसं विधास्यामीत्यभिसन्धाय नाटकरचना-व्याजेनोपनिषद्विवेकेनात्मबोधे जाते उपसर्ति स्थिरकृत्यात्मतत्त्वे ध्यायमाने वीतावरणं तद्रूपं मृष्टकलङ्कदर्पणचित्स्वरूपेणावतिष्ठत इति वक्तुमुपक्रमते” इत्यारम्भ-वाक्यं परमार्थपरम्, तथापि दुष्टदेशाचाराणां तथा प्राकृतजनानामिव मनीषा-वन्मानिनामपि प्रकृतेरपरोक्षः परिचयो वस्तुविन्यासेन समञ्जसपात्रकल्पनेन च नाटक-कृतो दृष्टिवैशिष्ट्योद्घाटने भरतादिशास्त्रोपलक्षितस्य रूपकस्वरूपस्य तस्याज्ञानाञ्च परीक्षणे सममेव टीकाकृतस्तात्पर्यमवभासते । प्रतिनायकस्य महामोहमहाराजस्य दम्भाहङ्कारयोरनुचरयोरभिधानं गौडराष्ट्रे दक्षिणराटाविभागे एवेति तत्का-लिकवृत्तमनुधावतां मन्तव्यमभिज्ञतया समर्थयामास स “राट्टीयानामहङ्कारिता तत्रापि दक्षिणभागे आधिक्यमुक्तम्” इति मन्तव्येन । काव्यनिर्माणकाले नवीन-तया बहुमतस्य तथाकथितस्य कौलीन्याचारस्योत्कर्षनिदर्शने टीकाकृत—

नासाकं जननी तथोज्ज्वलकुला सच्छ्रोत्रियाणां पुन—

व्यूढा काचन कन्यका खलु मया तेनास्मि ताताधिकः ॥

इत्यादिश्लोके प्रस्तुतां विकृत्यनाय स्मरति । तथा “अहो मूर्खबहुलं जगत्” इत्यास्फालनस्य पक्षे तत्र प्रमाकरमीमांसाप्रचारस्य वस्तुस्थितिं मन्यमानः स महो-

-
१. अस्य व्याख्यानग्रन्थस्य वाराणसेयसरस्वतीभवने मद्रासप्राच्यग्रन्थमण्डका-भाण्डागारे च रक्षितयोर्मामृकालिप्योः साहाय्येनावमनुच्छेदो लिखितः । ग्रन्थोऽबमुत्कृष्टतया सम्पादनमर्हतीत्यस्माकं सुचिन्तितं मतम् ।

दधिमहावतयोर्मन्थकृतोरात्रार्ययोर्महावतीति तन्त्रोक्तप्रयोगाणां वस्तुगतिमभि-
जानाति । का० प्र० दीपिकायाञ्च प्राभाकरमतालोचनप्रसङ्गे “यदि तु प्राभाकरैः
सार्धं विजिगीषुकथाक्लृद्बुधरो दाहस्तदा तानेव मृगयितुं राढादिराष्ट्रं गच्छ”
(का० प्र० दी० २३१-२३२ पृ०) इति निदर्शनेन सैव वस्तुस्थितिः स्मारिता ।
‘गौडं राष्ट्रमनुत्तमम्’ इत्यादिपद्यं व्याचक्षाणेन तेन भूरिश्रेष्ठस्य “धाम स्थानं ग्राम-
मिति यावत्” इति व्याचक्षाणेन तेन “राढापुर्यां भूरिश्रेष्ठक इति नाम यस्य तस्य
परमं धामोत्कृष्टं गृहमित्यनभिज्ञानामर्वाग्भवानां व्याख्याने देशसंस्थानविषये
इदानीन्तनप्राटकसकाशं घोषिता भ्रान्तिरपास्ता । अस्त्यैव प्रस्तावनायां नाटकमिति
ग्रन्थकृत्कृतमंशाव्याख्याने—“यद्यपि इतिहासकथोद्भूतमितरद्वा सदाश्रयम्”
इत्युक्त्वा सत्यार्थमेव नाटकं कविरात्मनस्तु शक्यता वस्तु स्वकीयमिति
भरतीयमतानुवादेन “इदं प्रकरणप्रायं विवेकमहामोहादिराजवृत्तान्तस्यासत्यत्वात् ,
तथाप्याहार्यस्याप्युभयप्रकृत्याश्रयत्वादिना नाटकधर्मग्रहणात् तथा व्यवहारः” इति
तत्रैव सूत्रधारस्य “तदलं शान्तरसप्रयोगाभिनयेन” इति पङ्क्तिव्याख्यायां ‘शान्त-
पर्यवसायिनो रसा इति नैयम्’, ‘पुष्टिर्नाट्येषु नैतस्य’ (दशरूपकवचनमनु-
ध्याय) इति शान्तरसस्य नाटकादौ प्रायिकत्वात् । अत एवाहार्यं वृत्तान्तमाश्रित्य
धीरशृङ्गारादिरस एव प्रायोऽभिनेष्यत इति मन्तव्यमालङ्कारिकाणामुद्भटभट्ट-
नायकादीनां शान्तरसस्य मूलत्वेन स्वीकारे आनन्दवर्धनेन च तस्य सूचनामये
सूचने आलङ्कारिकसिद्धान्ततात्पर्यं प्रकटयन् ग्रन्थकारः स्वस्यालङ्कारिकगोष्ठी-
भुक्ततां सूचयति । चण्डीदासकृतग्रन्थेषु प्र० च० टीका, का० प्र० दीपिकेव
सुप्रभाभात्मप्रत्ययशीलतामनुद्दिशन्ती तस्यानतिपरिणतावस्थाया एव रचनेत्यनुमाप-

1. वस्तुतस्त्विदं सर्वं काव्यप्रकाशटीकायास्य लक्षणं काव्यादर्शे स्थितं न नाटकस्येति
मन्तव्यम् । एवं काव्यप्रकाशटीपिकायामपि ‘पुष्टिर्नाट्येषु’ इत्यादि दशरूपक म
ध्वनिकारमणत्वेन वर्णितम् (का० प्र० दी० १२६ पृ०) । न च धनिकेति
स्वप्ने धनिकारमणं विपिकारकृतं दृश्यमिति वाच्यम्, पुष्टिरित्यस्य दशरूपक-
कारिकायामेव लभ्यते । कारिकाकृतु धनिको न धनिक इति तथात् ।

यति । अत्र विशेषतस्तावत् टीकाकृतः स्वनामसन्निवेशो ह्रस्वेकारप्रयोगेना-
नुशासनव्यतिक्रमः का० प्र० दीपिकायामुपसंहारपद्ये चतुर्थपादे 'भीचण्डिदास-
कविवागमृतप्रवाहैः' इति प्रयोगं स्मारयति ।

एतदालोचनत एव तस्य पङ्क्तिदर्शनचक्रवर्तीति विशेषणस्य प्रसङ्ग आयाति ।
पार्यन्तिके उपनिषत्समर्थितोत्तरमीमांसाप्रवीणता नाटकव्याख्यासूचनायां नाटकीय-
पात्राणां विवेक-मति-यम-नियमादीनां तथा काम-रति-लोभ-तृष्णादीनां संबन्धितत्त्व-
दर्शनोपादाननिर्णयेन प्रकटिता वैदान्तिकानामेकजीववादित्वानेकजीववादित्व-
प्रतिबिम्बवादित्वादिभेदतया विभक्तानामपि ग्रन्थे स्वकीयपरिचयस्य निदर्शनं प्रबोध-
चन्द्रोदयव्याख्याने सुस्पष्टमेव । पूर्वमीमांसायामपि भाट्ट-प्राभाकररूपेण द्विधा
प्रथितायां तस्य प्राधान्यं का० प्र० दीपिकायां च स्थाने स्थाने सूचितम् । कुत्र
कुत्र च भट्टमतकदर्थनासूत्रेण प्रवृत्तिराहिता । का० प्र० दीपिकायां "नास्माभि-
र्भवत्पादप्रसादप्राप्तविज्ञानलवगर्वदुर्विदग्धैः सार्धमसमो विग्रहः कार्यः" (१२३ पृ०)
इति । "व्यक्तिषु द्वितीयलक्षणया संसर्गबोधनमिति स्वीकुर्वतां भट्टानां गौरव-
नियन्त्रितेन ग्रन्थकृतोक्तम्, न तु पारमार्थिकम्" (४५ पृ०) इत्यादि तन्निदर्शनम् ।
परन्तुनेकत्रान्विताभिधानवादिनां प्राभाकराणां मते चण्डीदासेन भुङ्गथा पक्षपातः
सूचितः (२९ पृ०) । एवमपि 'पारिभाषिकं गुणत्वम्' इति वृत्तिव्याख्याने
परिमाणादिभेदतया तत्पटननयेनैव संग्रहः, रूपादिचतुर्विधतौ परमाण्वादीना-
मगणनादिति का० प्र० दीपिकायाम् (३६-३७ पृ०) "अनैकान्तिकसम्यग्भिचारी
हेतुस्तल्लक्षणैकदेशयुक्तः । असिद्धः प्रदिग्धसिद्धः स्वरूपसिद्धो वा सर्वमेव
साक्षारण्येन योज्यम्" (२५४-२५५) इति, "परस्परविरोधेऽपि न प्रकारान्तरस्थितिः"
इत्युदयनकृतन्यायकुसुमाञ्जलिपङ्क्तेरुपयोगेन (का० प्र० दी० पृ० ३१९), तथा
"क्रमवृत्तिरद्वाचः" इति न्यायवार्तिककृदुद्योतकरवर्णनानुसारेण च न्यायवैशेषिक-
नये प्रावीण्यं सुस्पष्टमेव । खण्डनकृतम् "अन्यथाऽनुपपत्तिश्चेत्" (का० प्र० दी०
पृ० ११८) इत्यादि मन्तव्योद्धारेऽपि स्वस्य न्यायोपबृंहितवेदान्तमतनिष्णातता
सूचिता । सांख्ययोगयोर्भूयोभूय एव मतोद्देशः का० प्र० दीपिकायां तथा प्रबोध-
चन्द्रोदयव्याख्याने वरीवर्ति । अपरञ्च बौद्धजैनादिनयेऽपि विशेषतो विज्ञान-

वादोद्देशे स्वकीये परिचये प्रमाणं प्र० च० उ० व्याख्याने वर्तते । एवं स्थितेऽपि तस्य षड्दर्शनचक्रवर्तीति विरुद्धस्य न सर्वतन्त्रस्वतन्त्रत्वसूचने केवलं दार्शनिकमत-
न्युत्पत्तावेव तात्पर्यमिति मन्यामहे ।

चण्डीदासस्यालङ्कारिकत्वेनैव प्रतिष्ठेति सर्ववादिसंमतो निर्णयः । अलङ्कार-
तन्त्रे तस्य द्वौ ग्रन्थौ ध्व० सि० संग्रहः, काव्यप्रकाशदीपिका च । यथा प्राचीनानां
केपाञ्चिदुद्भट्टाभिनवगुप्तादीनां तथा नवीनतराणां गम्भीरविषयवगाहे प्रवृत्तिः परिणते-
वयस्येव । चण्डीदासस्य ध्वनिसिद्धान्तसंग्रहस्तथा विश्वनाथस्य साहित्यदर्पणग्रन्थः
पूर्वतरा कृतिरित्युभयत्र पाश्चात्यायाः पूर्वस्यामुद्धारदर्शनादवसीयते । तत्रोभयो-
रेवैतयोक्तयोः मतसंक्लनेन मतदार्ढ्यद्वारा च निवेदितः । अथ च ग्रन्थः कारिका-
वृत्तिरूपेण द्विधैव स्थित इति प्रायशो वृत्त्युद्धारात्, कचिच्च 'साधारणत्वा-
कारोऽपि तत्र नोन्मिषति स्फुटम्' (का० प्र० दी० पृ० १०४) इत्यादिकारिको-
द्धारात् प्रतीयते । विश्वनाथेन साहित्यदर्पणे—“अत एवात्र प्रधानेतरेषु रसेषु
स्वातन्त्र्यविश्रामसाहित्यात् पूर्णरसभावमात्राच्च विलक्षणतया सञ्चारिरसनाम्ना
व्यपदेशः प्राच्यानाम् । अस्मत्प्रपितामहानुज[सूनु]कविपण्डितमुख्यश्रीचण्डी-
दासपादानां खण्डरसनाम्ना—

अङ्गं बाध्योऽथ संसर्गाद् यद्यङ्गी स्याद्रसान्तरे ।

नास्वाद्यते समग्रं यत् ततः खण्डरसः स्मृतः ॥ इति ।

(पृ० ४५४-४५५)

तत्तनुजेनानन्तदासेन सा० द० लोचने (प्र० ६३५) चायमेव ग्रन्थ-
उद्धृष्टः । चण्डीदासेन स्वयं का० प्र० दीपिकायाञ्च—‘यस्तु रसादिहीनेऽपि कचन
काव्यव्यपदेशः स बन्धादिसाभ्याद् गौण एव । तच्च सर्वमुक्तं वितत्यास्माभिर्ध्वनि-
सिद्धान्तसंग्रह इत्येव दिक्’ (पृ० १३), “न चात्र गङ्गाविषयभावध्वनन-
प्रत्याशा व्यावसी । यत्र सर्वात्मना तन्मात्ररूपा रतिः प्रतीयते तस्य तद्दर्शनं दृष्ट-
हि रतिर्ध्वनिव्यपदेशो न तु दैवतोपनिबन्धमात्रेणेत्यादि विस्तराभिर्ज्ञातिं ध्वनि-
सिद्धान्तसंग्रहे”, “सर्वस्यैव काव्यरूपस्य वाच्यार्थनियतप्रामाण्यस्यापि स्वप्रकाश-

रसाद्यास्वादप्रमित्ययोगव्यवच्छेदेन प्रामाण्यनियम इति सिद्धान्तरहस्यसूत्रणपरम् । एतच्च सिद्धान्तसंग्रहे निपुणं निरूपितमस्माभिरिति” (का० प्र० दी० ८६ पृ०) इत्यादिभिर्बहुशस्तस्योपयोगः । आनन्दवर्धनसूचिताभिनवगुप्तोपस्कृतमतपरिष्कारेणैव ध्व० सि० संग्रहस्य वैशिष्ट्यम् । परं महदिदं वैशसं यद् ग्रन्थोऽयमिदानीं लुप्त एव । भूयसा प्रयासेनाप्यस्माभिरस्य न काऽपि मातृकालिपिरधिगता ।

अन्ते च कौतुकावहृत्तमेकमुपस्थापनमर्हति । प्राक्तनैः कैश्चित् साहित्य-दर्पणसम्पादकैर्विश्वनाथकविराजस्य वङ्गीयत्वेन कृतो निर्देशः पाश्चात्त्यपण्डित-वरेण्यैः मैकडोनेलमहोदयैः स्वकीये संस्कृतसाहित्येतिहासग्रन्थे समर्थितः । का० प्र० दीपिकायाः ‘ग’ मातृकाया अवसाने पुष्पिकायां लब्धं ‘सायं सर्वात्म-जाया’ (मातृकालिपिपरिचये सामग्येण उद्धृतम्) इत्यादि पद्यमन्यूनं शत-त्रयवर्षात् प्राग् वङ्गीयानामेतत्संबन्धिदेशनिर्णये मतमेतत् परामृष्टमित्यापाततो धारणा । परन्तु वङ्गीयभाषाकविमुख्यानां चण्डीदासमहोदयानां प्रान्तवासिना लिपिकारेण स्वदेशगौरवमनुबध्नता इदं घोषितं स्यात् । इदमूलक्रमेवेति काव्य-प्रकाशदीपिकायामुत्कलनपवरनरसिंहदेवादिसभ्यानां चण्डीदासस्य पितामहत्वंनिदेश-परात् (का० प्र० दी० ११२ पृ०) काश्मीरभाषयाऽसम्भ्यताबोधकं रुचिं कुर्वित्यादि च उत्कलभाषया तु तवाण्डमार्बण्यादि (का० प्र० दी० २४१ पृ०) ‘कालिङ्गाः साहसिकाः’ (का० प्र० दी० पृ० ४२, सा० द० पृ० ३६) इति च बहुदा एषां तदीयग्रन्थेषु उपलब्भादुत्कलीयाविभाविति न सन्देहलेशावकाशः । उक्तं च पथं लिपिकारणामितरग्रन्थतः परिचितानां निवेशनपरशीलतया लिपिकारस्यैव योजनेति नातिरिक्तमालोचनमर्हति ।

(४) काव्यप्रकाशदीपिका

काव्यप्रकाशदीपिकायां टीकाकृत् स्वयंवृते कृत्ये आत्मनियोगविषये तत्पूर्ववर्तिनः दुर्व्याख्यानमेव प्रयोजकत्वेन मान्यमानस्तान् कटाक्षयति—“काव्यप्रकाशतरङ्गे कुमं-प्रदायव्याख्यात्रिलोलमरुदाकुलितप्रतानः” इति । तत्र कीदृशं तद् दुर्व्याख्यानं के च विशिष्य तत्कटाक्षलक्ष्यभूताः, किञ्च तैः सह तस्य काव्यतत्त्वनिरूपणे वैमन्यमिति काव्यप्रकाशदीपिकात आभासेनानुमीयते । यदि संप्रदायपदस्य प्रसिद्धार्थयोगस्तस्येष्ट-

स्तदैतत्संप्रदायस्य निराकरणं न सुकरम् । टीकाप्रारम्भे एव “निरतिशयमुखास्वाद-
 रूपत्वादेक एव रसः, न तु तस्य विशेषः संभवति । अतस्तन्मात्रजीवातोः काव्यस्य
 ध्वन्यादिरूपेण यद्भेदगणनं तदपि खरविपाणैरायव्ययकल्पनमेवेति ये मेनिरे
 तन्मन्दम्” (का० प्र० दी० पृ० ३) इत्यादि शिथिलशिथिलया निर्देशभङ्ग्या
 यदि तावत् कस्यचित् संप्रदायस्योद्देशटीकाकृदभिमतः स्यात् स खलु मूलग्रन्थ-
 कृतामानन्दवर्धनादीनां गतिमनुसरतां निन्दावाद एव । न च स स्वकीये टीका-
 रचनव्यापारे षट्कतामियात् । न चास्य जरतां गौरवबन्धनियन्तृत्वं मूलकृतो
 यद्बहुशस्तेनाक्षितं तेनैव गतार्थता । यस्याभियोगस्य अस्मदुपलब्धासु का० प्र०
 दीपिकातः प्राचीनतरटीकासु रुचकमाणिक्यचन्द्रश्रीधरकृतासु तन्मतस्य समर्थन-
 वार्तापि न श्रुता । अभ्युपगमवादेनैतन्मतस्य ध्वन्यालोकचतुर्थादयोते सूचित-
 स्त्रीकृतेरपि भोजराजेन स्वग्रन्थयोर्विशेषतः शृङ्गारप्रकाशे—“आम्नासिषुर्दश रसान्
 मुषियो वयं तु शृङ्गारमेव रसनाद् रसमामनामः” इति, “वीरान्द्रुतादिषु च येह
 रसप्रसिद्धिः सिद्धा कुतोऽपि वयक्षवदाविभाति” इति च निबन्धतो घोषितस्य
 टीकाकृदभिप्रायेणयोग्योद्घाटनस्य, न चाऽपि तैस्तथा कृतमिति यतो योग्यानामेव
 कालप्रभावातिक्रमः प्रसारश्च (Survival of the fittest) इति सार्व-
 कालिकैरभियुक्तेरनुमोदितेन नयेनैतादृशीनां टीकानां परामर्शयोग्यता युक्ता । यदि
 कुत्र कुत्राप्यंशे कैरपि टीकाकृद्भिः सह स्वमतविसंवादस्तमेवालम्ब्य चण्डीदास-
 प्रयासः (टीकाकृतकृतवृषणतस्तादृश्येव वस्तुस्थितिर्तिर्याभाति), तदा संप्रदाय-
 निन्दाऽनवसरहतैव । एवं सति “भारती कालिदासस्य दुर्व्यख्याविषमूर्छिता ।
 एषा सञ्जीवनी टीका तामद्योजीवयिष्यति ॥” इति प्रथितटीकाकृतो मल्लिनाथस्य
 स्वावदानघोषणेन ततः प्राचीनस्य चण्डीदासस्येयं निन्दा स्वकृतिश्लाघात्वेन यदि
 पुरोभागिभिरुच्यते तदा न तन्मनीषिगर्हणामर्हति । इयं च श्लाघा तस्य स्ववंशा-
 भिजात्यगौरवोल्लासितस्य सर्वथाऽऽत्मप्रत्ययशीलस्य नायोग्येत्यालङ्कारिकचक्रे
 प्रथितनाम्नां रसगङ्गाधरकृतां दृष्टान्तेनोहनीया ।

टीकाकृतकाव्यलक्षणालोचनं ग्रन्थकृत्परिप्रेक्षितमाक्षिपति, न तु केवलं
 कारिकापरिप्रेक्षितमिति स्पष्टं काव्यप्रकाशग्रन्थे बहुव । ग्रन्थः कारिकावृत्त्यव-

यवाभ्यामुभयात्मकः । चण्डीदासः प्राचीनानामत्र मतं विवादोत्थापनावर्धितमेव गृह्णातीति मते पक्षपातिनो वयम् । यत्र यत्र वृत्तिकृतो मतं कारिकाकृतो भिन्नमिव प्रतीयते तत्र तद्विशदनेन मतानैक्यं न वरोवर्तीति प्रतिपादनापरत्वेन व्याख्येयं भङ्ग्याऽन्यथा नेयेति मन्यामहे । विरलतयैकस्मिन्नपि स्थले यत्र एतदन्यथा प्रतिपाद्यत इति सूच्यते यथा 'आह्लादकत्वं माधुर्यम्' इति कारिकायां 'शृङ्गारेऽर्थात् संभोगः' इति वृत्तिः । शृङ्गारशब्दः संभोगमेवाहेत्याह वृत्तिकृदिति चण्डीदासमन्तव्यम् (का० प्र० दी० ३५७ पृ०) तत्रापि तदपरिहारो न दुःशकः । 'शृङ्गारी चेत् कविः काव्ये जातं रसमयं जगत्' इत्यत्र 'शृङ्गारपदं रसोपलक्षणम्' इत्यालङ्कारिकवर्णाणां निर्धारणमत्र प्रमाणम् । एतदभियोगसमर्थने टीकाकृता कारिकावृत्तिकृतोर्मतवैलक्ष्येन किमपि विरुद्धं सूचितम् । परन्तु इतरथैव तस्य व्याख्यानावतरणिका यथा 'लक्ष्यं न मुख्यम्' इति कारिकाभागे श्रीधरमतमाक्षरता चण्डीदासेन 'नेदं मुख्यं नाप्यत्र लक्ष्ये बाध इति हि लाक्षणिकार्थविषय एव कारिकाभाग इत्यलं पलालचर्वणेन' इति । लक्ष्य इति । एतस्मिन्मते कारिकाप्रतीक-पूरणमिति वदता तथैव कण्ठतः घोषितम् । जातेरेव शब्दबोधव्यत्वं व्यक्तिस्तत्राक्षे-पेणायातीति मीमांसकमतं परिकुर्वता चण्डीदासेन—“व्यक्तिषु द्वितीयलक्षणया संसर्गबोधनमिति स्वीकुर्वतां भट्टानां गौरवनियन्त्रितेन ग्रन्थकृतोक्तम्” (का० प्र० दी० पृ० ४५) इति, न तु पारमार्थिकमिति । गौणलक्षणयोर्भेदप्रसङ्गे टीकाकृतैवं व्यपदिष्टम्—“अलीक एव एतावानुपचारकैतवविवेचनाय प्रयास इति चेत्, सत्यमेतत् । किन्तु प्राचीनप्रणयमनुरुद्धानेन ग्रन्थकृतेऽथमभिहितम् । वस्तुतस्तु सम्बन्धस्वरूपभेदमाश्रित्य कथञ्चिन्निर्वाहो गौणशुद्धविभागः” (का० प्र० दी० पृ० ४८) इति । काव्यलक्षणेऽपि कारिकायामेव 'अनलङ्कृती पुनः कापि' इति विशेषणे यस्य सर्वत्र सालङ्कारावित्यादि वृत्तौ विश्लेषणम् (का० प्र० दी० पृ० १३) तदेव सामर्थ्येण कटाक्षितं चण्डीदासेन । नात्र चण्डीदासेन प्राचीनानां टीकाकृतामसमदुपलब्धानां मतं दुर्व्याख्यानतया ख्यापनत्वे समर्थितम्, यतस्तैः “एवं चात्र पदपञ्चकेन उल्लासदशकं सूत्रितम्” इति रुचकश्रीधरमतनिर्णयोऽप्यं काव्यप्रमाणपरत्वेन न काव्यलक्षणपरत्वेनोपयोगः । चण्डीदासेनोत्तरार्धस्य 'इदमुत्त-

मम्' इत्यस्यावतरणिकायां 'विशेषलक्षणं च वक्तव्यम्' इति श्रीधरमतमनुवदता, 'तदभेदेन क्रमेणैतस्य विवरणे क्रमेणेत्याह पूर्वं लक्षणमिति शेषः' इति कथयता चैतैः साहचर्यमेव विधीयते न विरोधः । कविकर्मेति पदं विवृण्वता तेन श्रीधरादिमतं भट्टनायकग्रन्थोदितव्यापारपक्षमनुमोदमानेन च व्यापारप्रवणतयेत्यस्य व्याख्याने 'विशिष्टविभागादिसंयोजकं तत्प्रवणतया तदङ्गतया उपादीयमानत्वेन' इति च परिष्कुर्वता (का० प्र० दी० पृ० ३६) स्वानुमताश्रयत्वेन वृत्तिरपि समर्थिता । यतः काव्यरहस्योद्घाटने तेषामौदासीन्येन चण्डीदास एतान् प्राचीनटीकाकृतो दुर्व्याख्यातृत्वेन सूचयतीत्यपि स्यात् । दृष्टिभङ्ग्यां निर्वन्धतारतम्येनैष कल्प इति पुरस्ताद् वक्ष्यते ।

काव्यप्रकाशटीकाकृतां पक्षे पूर्वतरटीकाकृतामुख्ये शैली प्रागेव निरदर्शिता । सा चाव्यवहितपूर्ववर्तिनां समानाञ्चलभाविनां च सममाक्षेपपरा । काव्यप्रकाशटीकासाहित्ये प्रथमस्तरे नैषा प्रकटा । सा खलु सामान्यतः संप्रदायसिद्धं मतं तदन्ते च ग्रन्थोक्तयुक्तिमेवोजीवति । रुचकमाणिक्यचन्द्रश्रीधरा एतदर्थं निदर्शनानि । मध्यकक्षायामेतस्याक्षेपप्रवणत्वस्याविर्भावश्चरमकक्षायां तस्योत्कटत्वम् । असदुपलभ्यमानग्रन्थसंभाराद् एतदेवोपोद्धृत्यते यत् चण्डीदासस्याव्यवहितपूर्ववर्ती प्रथितटीकाकृन्मैथिलेयः श्रीधरः । एषाऽऽक्षेपप्रवणता कुत्राप्यसहमानतापर्यायभूता सोपहासोत्प्राप्ताभ्रयति, यथा काव्य प्रकाशदीपिकायाम्—“वाक्याभिप्रायेण मुख्यार्थबाध इति ब्रुवाणः श्रीधरसान्धिविग्रहिकः सन्धिविग्रहव्यवसायव्यग्रः सम्यगबुद्धवान् इति, “नेदं मुख्यं नाप्यत्र लक्ष्ये बाध इति हि लाक्षणिकार्थविषय एव कारिकाभाग इत्यञ्जं पलालचर्वणेन” (पृ० ५९-६०) इति । “यत्तु 'स्वात्मन्यविकल्पः' इति न्यायादिति श्रीधरेणोक्तं तन्न युक्तम्, प्रकाशमात्रे निर्विकल्पकत्वस्य अंशान्तरे च विकल्पस्य प्रसङ्गात् । यदि त्वेकरूपतया परिहारस्तदा विकल्पत्वे सत्येव स्वात्मवत् निर्विकल्पकत्वं स्यात् । एतच्चोभयमङ्गीकुर्वतामुपनीय वाससि बद्धो ग्रन्थिः” (११७-११८ पृ०) इति गुणीभूतव्यङ्ग्यप्रकरणे सन्दिग्धप्राधान्यपदविवरणावसरे “वक्त्रभिप्रायरूपस्य व्यङ्ग्यस्य वाच्येन सह

क्षीरजलवत् क्रोडीभावः, न तु स्फुटतया पृथक् प्राधान्यम् । अतोऽस्फुटमिति वदन् सान्धिविग्रहिकः स्वभवनोत्सवाय तदेव विक्रीतवान्” (पृ० २१०) इत्यादौ । कुत्र वा ग्रन्थलगने श्रीधरस्य त्रुटिरभिख्यायते यथा “उल्लास्य कालकरवाल” इति मूलोदाहृतस्य कफिकाभ्युदयीयपद्यस्य व्याख्यानावसरे “कालकरः कृष्ण-कान्तिः बालः प्रत्यग्रः” इति श्रीधरः कष्टं सृष्टवान् (पृ० १५३) इति । सप्तमो-ल्लासे कथितपदतादोषस्य गुणत्वपक्षे उदाहरणालोचनप्रसङ्गे—“पक्षे पौरुषकमला पौरुषलक्ष्मीः पौरुषमेव कमलं यस्याः” इति कमलाविशेषणत्वं वदन् सान्धिविग्रहिको भिन्नार्थतया लाटानुप्रासभङ्गप्रसङ्गेन भाषणीयः” (पृ० ३२७) इत्यादौ । कदाचित् श्रीधरस्य तार्किकमीमांसकत्वेन परिचितस्याक्षेपो यथा द्वितीयोल्लासविवरणे भट्टादिमते निर्बन्धं प्रदर्शयतः मीमांसासाधारणनयनिपुणत्वबोधनेन शब्दानां जातिरेव प्रवृत्तिनिमित्तमित्यधिकृत्य एतेन ऋणक्रियेत्यादिवृत्तिरपि जातिरेवेति पक्ष-निक्षेपविक्षिप्तः श्रीधरः सान्धिविग्रहिकोऽपि समपास्तो बोद्धव्यः (पृ० ३६) इति । भेदहेतुर्वेति पञ्चमोल्लासीयन्यायमतावताख्यानावसरे टीका—“इह केचि-दाहुः—प्रकरणादिलक्षणज्ञापकान्तरानुगमान्वयेऽल्लण्डः शब्द इति । अत्र श्रीधरः ज्ञापकान्तरानुगमेऽपि न कचिच्छाब्दताहानिः, अन्यथा शब्दाबोधितेऽर्थे सत्यासत्य-त्वाजिज्ञासायां सत्य एवायमातोक्तत्वादित्यनुमानेन साधिते सत्यत्वे तस्याप्यर्थस्य शब्दत्वप्रसङ्गात्” इति परिहारमाह । ‘स च न समीचीनः’ (का० प्र० दी० पृ० २१५) इति च । एतदतिरिक्तेषु श्रीधरकृतेषु शब्दार्थविवरणेषु कुत्र कुत्रापि आक्षेपः सूचितः ।

श्रीधरस्याव्यवहितोत्तरकालीयत्वेन संभाव्यमानः श्रीविद्याचक्रवर्ती चेमामेव भङ्गी समाभ्यतीति तत्कृतायाः का० प्र० उपप्रदायप्रकाशिनीतो बहुशो ज्ञायते । तस्यापि टीका पूर्वेषां टीकाकृतमसांप्रदायिकत्वं स्वकीयनाम्नाऽनुगृह्णद्भि, इत्यपि

१. एतच्च लोचनकृतमभिनवगुप्तपादानां मन्तव्यस्य प्रतिध्वनिः (ध्व० भा० लो० २१५ पृ०) । यस्तु त्रिष्वपि श्लोकेषु प्रतीयमानस्यैव रसाङ्गत्वं व्यापष्टे स्म, स त्वेवं विक्रीय तस्य बाब्रोत्सवमकार्षीदिति ।

चण्डीदासकृतामियोगे तस्य सहयोगरूपना मुशका । परमत्र साग्रहं जिज्ञास्यं वक्तेन श्रीधरस्य काव्यमीमांसकत्वे आक्षेपः कुत्रापि न दत्तः, परन्तु—“किं बहुना कन्येव तत्र तत्र स्खलितानि बहूनि सान्धिविग्रहिके । तदपि न दृष्टोऽस्माभिः स इवाद्यतनेषु काव्यमीमांसुः ॥” (सं० प्र० २ खण्डः २८९ पृ०) इत्येषा प्रशस्तिः श्रीधरस्य सर्वथाऽनुरूपेत्यस्माभिरन्यत्रालोचितम् । चण्डीदासेन कविपण्डितेन काव्यमीमांसाविषये यन्मीनमाश्रितं तत्र कारणान्तरमस्ति । श्रीधरो न कथमपि कविपदवीमर्हति, तस्योदाहरणेषु स्वकीयकृतेरदर्शनादिति मन्यमानेन चण्डीदासेन तस्य काव्यानुशीलनशक्तिरपि प्रौढ्याऽपलपितेति मन्यामहे । काव्यमीमांसकानां मध्ये कवित्वप्रतिभाऽप्यावश्यकीत्येवं तदनुशीलनशक्तिः स्वतः सिद्धेति तस्याकृतम् । काव्यकृतमाद्येन नैषधचरितकृता श्रीहर्षेण व्यक्तिविवेककारस्य संबन्धे ‘काव्यमीमांसिषुप्राप्तमहिमा’ इति विशेषणं निबन्धनता नैतन्मतेऽरुचिः सूचिता, यतो व्यक्तिविवेककारस्य काव्यनिर्माणशक्तिर्न तत्र काप्युल्लसति । अपरं च का० प्र० विवेके कुत्रापि न कृतं रसात्मवादस्य सनिर्बन्धमाघोषणं यत् खलु चण्डीदासमते काव्यमीमांसकस्य मुख्यं लक्षणम् । वस्तुतस्तु श्रीधरोऽनाडम्बरमेव ग्रन्थं संप्रदायमतनिबन्धपुरःसरमवतरति, न तावत् मतविशेषे पक्षपातं सूचयति ।

पक्षान्तरे यथाऽन्यत्रापि प्रकटं तथा चण्डीदासस्यापि श्रीधरमताभयणं बहुश उपलभ्यते । विशेषतो वृत्तिग्रन्थव्याख्याने यतः कुतश्चिदुदीरितात् तन्मताश्रयात् दृढीक्रियते । तथा च “अनेनेत्यादि भागं तद्विवरणसौकर्याय प्रथमतो व्याचष्टे वृत्तिकृत्” इति (का० प्र० दी० पृ० ४), ‘कृते इत्यव्ययम् तादर्थ्यं वर्तते, अर्थवैयर्थ्यः । अथवा करणं कृत् संपदादित्वात् किप् इति’ (पृ० ५ का० प्र० दी०) । प्रथमत इदं मतं श्रीधरात् किञ्चिदवर्गभवेन केनापि स्वग्रन्थे तर्कभाषा विवरणे श्रीधरोपजनत्वेन व्याख्यातम् (काव्यप्रकाशविवेके द्वितीयखण्डे उपोद्घाते p. XXIII द्रष्टव्यम्) । अथान्यदपि तदेतदुक्तं हृदयदर्पणे—‘शब्दप्राधान्य-इत्यादौ काव्यगीर्भवेदित्यन्ते सन्दर्भे (पृ० ७) । तदुक्तं काव्यकौतुके—प्रज्ञेत्यादिके (पृ० ७) उद्गारे च । “यतनीयम्” इत्यग्निमकारिसंगतिसूचनार्थमिति

(का० प्र० दी० पृ० ९) तदुक्तम्—“न स शब्दो न तत् ” इत्यादि (११ पृ०), “मित्रतेऽनेनेति भेदो विशेषलक्षणं भेदनं भेदकर्मो विभ्रमश्चेति” (का० प्र० दी० पृ० १५), “गतासीति लक्ष्य इति प्राचीनानां श्रीमद्वाचस्पतिमिश्र-प्रभृतीनां व्याख्यानम्” (का० प्र० दी० १७ पृ०) इति, तथा सप्तमोह्यासीयो-दाहृतपद्ये—“दीनं त्वामनुनायते” इति प्रकृत्य “न चानुनायत इत्येतावन्मात्रेण दोषानवगमात् पदान्तरापेक्षणे वाक्यदोषोऽयमिति वाच्यम्, तन्मात्रस्यैव अनुशासनलङ्घनात्” (पृ० २६५) इति, तथा सप्तमोह्यासे (का० प्र० दी० २९८, २९९, ३०२ प्रभृतिषु) तदुक्त्युद्धारेण प्रमाणरूपाणि सर्वाणि श्रीधरग्रन्थे उपलभ्यन्ते । अन्यच्च स स्पष्टत एव श्रीधरं स्तोति—“तस्मादत्र प्रकरणे श्रीधरसान्धिविग्रहिको गणनाऽऽदिकं निखिलमेव तत्त्वतो जानातीति तदुक्ति-रेव लिख्यते” (का० प्र० दी० १९३ पृ०) इति । एवं “लक्षणा तेन षड्विधा” इति पङ्क्तिलग्ने “न तु षट्प्रकारा” प्रकारान्तरसंभवस्य प्रतिपादितत्वात्, इत्यादौ श्रीधरमतमेवाश्रितम् । वाचस्पतिमिश्राणां मतोद्धारभाषा त्वनुशासनीया । श्रीधरेण वाचस्पतिमिश्राणामिति निरूपपदं नाम चण्डीदासेनैकत्र ‘प्राचीनानाम्’ (पृ० १७) इति, अन्यत्र ‘सर्वतन्त्रविद्’ इति (पृ० १३१) अमनोश्चरम्, विश्वनाथेन काव्यप्रकाशदर्पणे ‘सर्वतन्त्रस्वतन्त्र’ इति विभ्रमकरं विशेषणं दत्तम्, एतत् प्रकृत्यालोचनमितरत्र कृतमिति विस्तरानुसन्धित्सुभिस्तत एवालोकनीयम् । उत्तरार्धविवरणकृत्ये प्राचीनटीकाकृतो रुचकश्रीधरादीन् विशेषतो दशमोह्यासविवरणे चैतैरेव गृहीतमलङ्कारसर्वस्वमुपजीवन् चण्डीदासः तेषामेव मार्गमनुसरति । उदाहरणव्याख्यायामप्येभिर्न तात्पर्यं प्रकटितं यथा चण्डीदासेन । एतच्च सर्वं टिप्पणीत एव सूचितं स्यात् ।

श्रीधरकृतकाव्यमीमांसायाः श्रीविद्याधरचक्रवर्तिना समुद्दिष्टगरिणि एकं तावन्निदानं यस्तत्र टीकाकृतां प्राचीनतराणामलङ्कृतिकृतां ग्रन्थतो मतोपयोगः

१. A Forgotten Commentary on the Kavyaprakasa

इत्यादीन् अलङ्काराणां विवरणे ।

प्रकाशनं कृतम् । यद्यपि चण्डीदासेनापि क्वचित् क्वचिद् भामहवामनरुद्रटमहिम-
भट्टानां तथा प्रायेण स्वाभिमतकाव्यतत्त्वं विवृण्वतामानन्दवर्धनाभिनव-
गुप्तपादानां च मतोद्धारं कुर्वता तथा चेष्टितम्, तथापि न तस्य तन्मार्गानुसरणे
तात्पर्यमिति स्पष्टमनुमीयते । यदि टीकाकृतां गङ्गुलिकाप्रवाहेण स्वोद्भावेन वा
कष्टसृष्ट्या साम्प्रदायिकमते प्रतिष्ठितं किमपि निगूहितं भवति, तदा तेषां
कृतमकृतं स्यात् । अष्टमोह्लासे गुणालङ्कारप्रविभागे “समवायवृत्त्या शौर्यादयः
संयोगवृत्त्या तु हारादयः” इत्यादिवृत्तिग्रन्थविवरणे प्रस्तुतस्य वक्तव्यस्या-
नुत्थापनेन (३५४ पृ०) तदुत्थालोचनविरहेण च चण्डीदासटीका विकलैव ।
एवमपि चतुर्थेऽर्थशक्त्युद्भवध्वनिविभागावसरेऽलङ्कारेण वाच्येनालङ्कारस्य व्यञ्जने
मूलकृता प्रस्तुते मूलोद्घृतिनिदर्शनानि प्राचीनालङ्कारिकमतसंज्ञाऽऽश्रयेण स्थितानीति
तत्तद्ग्रन्थमनुपयुक्तता मम्मटमतमनुसृत्यैव यद् विवृतं तत्र च प्रसङ्गतो मूलग्रन्थ-
कृतकृतमसम्बद्धभाषितं कदाचित् । तदप्यनवसरहतमेव । यथा चण्डीदासेन “प्रतीते-
र्बहिरङ्गत्वाप्रसङ्गादित्युत्प्रेक्षैव वरं नोपमा वृत्तौ त्वमापदप्रयोग औपम्यसंभावनाया-
मपि विद्यमानतया संगमनीयः” (का० प्र० दी० १६२ पृ०) इति । गाढकान्तेति
समुच्चालङ्कृतिर्व्यज्यते ।तुल्ययोगितायाः गन्धोऽत्र नास्ति (का० प्र० दी०
१६३-१६२ पृ०) इति । “कार्यकारणव्यत्यातिशयोक्तिरूपो वाच्यः” (पृ० १६३)
इति । एवम् “...केसेसु वलामोडिअ” (पृ० १६५) इत्यत्र मूले वाच्ययो-
त्प्रेक्षया व्यङ्ग्यो काव्यहेतुरलङ्कार इत्यस्य विवरणे । अत्र यद्यपि समासोक्त्य-
लङ्कृत एवार्थो व्यञ्जकस्तथापि विशेषणतया तस्य प्राधान्यविरहेणागणनम् ।
अत एव वृत्तिकृत् तदनपेक्षया व्यङ्ग्यं काव्यलिङ्गं सारतया मध्ये लिखितवान्”
इति चण्डीदासोक्तममनोशम् । तत्त्वतस्तु तत्र तत्र वामनोद्भटयोर्मतमाश्रित्य
ग्रन्थो व्यवस्थितः । अपि चोद्भटमते काव्यहेतुर्न सर्वथा मम्मटनिबन्धानुपोदित-
काव्यलिङ्गस्य पर्याय इत्यपि स्मर्तव्यम् । एषु कुतूहलिभिः काव्यप्रकाशविवेके
टिप्पणी तथा तत्र ‘ग’ परिशिष्टे पृ० XVIII, १०६, १०९, ११०, ११३
चिह्नितेषु ग्रन्थोद्धारश्च द्रष्टव्यः ।

एवमादिस्थले काव्यप्रकाशदीपिका लाघवं प्रकटयन्त्यपि यत्तस्याः स्वसमयात्
पञ्चशतवर्षाणि यावद् विश्वनाथ-गोविन्दठक्कुर-परमानन्दचक्रवर्ति-कमलाकर-

पण्डितराजजगन्नाथ-नागोजीभट्टप्रमुखैः संसंभ्रमं स्पर्धते, तत्तस्या जनमन्त्रो-
 यनत्वेन प्रभूतमादरमेव सूचयति । एतन्मूले द्वौ तावत् प्रवर्जौ हेतु स्तः ।
 तस्या अनुपमा भाषणभङ्गी साधारण्येनान्यैर्यहीता निबन्धनिबन्धनरीति-
 मतिशयानां तदुदाहरणयोजनायामन्वयप्रयासश्च । अत्र विषयेऽलङ्कारनिबन्ध-
 कृतमेक एव पण्डितराजो जगन्नाथस्तमनुसरति बहुत्र तमतयोते च ।
 मामिनीविलासादिकाव्यकर्तुर्यदनायाससिद्धमिवाद्विद्यते तस्यैव विकाशश्चण्डी-
 दासकृतिषु स्फुरतीति कविपण्डितस्य तस्य गौरवावहमेव । काव्यप्रकाशस्य
 ध्वनिप्रकरणतया स्वयं ग्रन्थारम्भे तथैव सूचितस्य दुर्व्याख्यातृणामसद्विरण-
 मंशान्मोचने यद् गौरवमनेनाकाङ्क्षितं तत् तस्य शास्त्रप्रावीण्येन महताऽप्यंशतः
 आधितमिति प्रागेवास्माभिरसूचि । परं टीकाकृतः सहृदयद्वयहारि वैदग्ध्यमेवात्र
 मुख्यं घटकमिति काव्ये रससर्वस्वत्वप्रतिष्ठाकामस्य रसिकचूडामणेरवचनरचन-
 प्रपञ्चतोऽनाहार्यं स्ववृत्तमेवोद्घोषयतीति पूर्वतरप्रघटके निवेदितम् । टीकाकृदपि
 कविवागमृतप्रवाहैर्मूलग्रन्थस्योजीवनं कृतमिति स्वकीयोक्या मतामृतं संदर्शयति ।

निबन्धबन्धने चण्डीदासस्य भाषा ललितया प्रसादीजोमाधुर्याणि त्रीण्येव
 यथायथमौचित्येनोपयुनक्ति । अत्र विषये कविपण्डितमूर्धन्यः श्रीहर्षस्तस्यादर्श
 आसीदिति नानवद्यम् । तच्च ऋणमनुभवमात्रवेद्यं यस्य माहात्म्यानुवदनं काव्यप्रकाश-
 दीपिकायां स्थानं लभते । तदुक्तं खण्डनकृता—“अन्यथानुपपत्तिश्चेदस्ति”
 (११८ पृ०) इत्यादिना । अत्रार्थे निदर्शनत्वेन तत्प्रयुक्तानां युक्तिगाम्भीर्य-
 कटाक्षण-चतुल्लव-सोपहासोत्प्रासादीनां कानिचिदुल्लिख्यन्ते, यथा—“कथं तर्हि
 काव्यास्वादोपकर्षः सुख्यदशापेक्षयेति चेत्, दुरभिमामिन् अनवबोधग्रस्तोऽसि—”
 न चैवं चन्दनदिपु (पृ० ३) । अत्र ब्रूमः । केनोक्तमत्र रसादिगुणाभूत इति ?
 ननु यद्येवं तर्हि दीयतां ध्वनिगुणीभूतव्यङ्ग्याख्यकाव्यक्रियायै निरापाञ्जलिः ।
 विवेचकैर्ध्वन्यादिविभागः क्रियत इत्युपपद्यते भेदव्यवहारः कष्टं भोः
 प्रविलुप्तं निखिलमेव ते संव्यवहारभाण्डम् । परमार्थतस्तु सरसतात्मैव काव्यम् ।
 इत्यादिदीर्घदीर्घः सन्दर्भः (२१-२४ पृ०) । तत्रापि निवर्त्यमानस्वर्गः सर्वसा-
 मुपजीव्येभ्यः सकलरसाचार्यचक्रवर्तिभ्यो ध्वनिकारपादेभ्यः पूर्वप्रहिता शेषकाय-

विषमा दृष्टिः, अङ्गीकुर्व च सहृदयसहृदयचिरनिद्राणां आदिवासनाऽन्तरलीनस्यैव
 रत्यादे रसत्वेन स्फुरणमिति विश्रान्तो विवाद (१०५-१०६ पृ०) इति ।
 “यत्र स्वच्छिदपि वाक्यश्रवणान्तरम्”, तत्कल्पनाभावे को नाम दण्डधरः ? किञ्च
 एतानि पदानि संसर्गज्ञप्तिपूर्वकाणि । नास्माभिर्भवत्प्रसादप्राप्तविज्ञानलवगर्व-
 बुर्विदग्धैः सार्धमवमसमो विग्रहः कार्यः” इत्यादीनि । काव्यप्रकाशटीकाकृद्भिः
 स्वरचितनिदर्शनप्रसङ्गे यत् कृतं यच्च तत्र वचनीयं तदस्माभिः काव्यप्रकाशविवेकोपो-
 द्धात एव उक्तमत्र नानुद्यते । परम् “अचमत्कृतिकाः श्लोका जरठा इव योपितः”
 इति मनोज्ञमन्तव्यं सूचयन्नल्पैरपि स्वरचितैस्तथा परिमितैरभिनवगुप्तायुद्धृतै-
 रुदाहरणैः स्वर्चि प्रकटयन् चण्डीदासः सर्वथाऽनुकरणीय एव टीकाकृतं
 भवति । ‘ष’-परिशिष्टे तारकाचिह्नितानां श्लोकानामालोचनात् तस्य कविकर्म-
 नैपुण्यं लक्ष्यलक्षणसंगतिप्रावीण्यं च युमपत् प्रकटितं स्यात् । उदाहरणानि
 शिष्यबुद्धिवैशद्यार्थानि न पुनः स्वशक्तिपरिचायकानीति न तेषां
 विस्तारस्तेन कृतः ।

टीकायां मूलग्रन्थलगने या दिगुन्मीलिता तेन साऽप्यसमैव । स्वल्पाक्षरायाः
 सूत्रकल्पाया मम्मटवृत्तेरध्याहारप्रफूरणेनैकतस्तस्य चेष्टा । इयं च क्वचित्
 क्वचित् प्राचीनै रुचकश्रीधरादिभिरप्याभिता । तत्र कर्तुं विचारयितुं चेति शेषः
 (का० प्र० टी० ९ पृ०) । कचिच्छिति च रसादौ विद्यमान इति शेषः
 (१४ पृ०) । ‘रन्तुमिति तु फलम्’ वृत्तौ व्यज्यत इति तत्संक्षेपः (पृ० १८) ।
 लक्षणे चित्रपदमध्याहार्यम् (का० प्र० टी० २४-२५ पृ०) । ‘क्रमेणेत्यतः पूर्वं
 बुद्धाविति शेषः’ (पृ० ३२-३३) । ‘मुख्य इति अभिधेति शेषः’ (पृ० ४०) ।
 ‘अच्युत इत्यादौ हरिरित्यादि पदं सर्वथा नियमितमिति शेषः’ (का० प्र० टीका
 ६९ पृ०) इति । नामत इति नामत उद्देशमात्रेणोक्ताः स्वयं च विविच्य बोद्धव्या
 इत्यर्थः (पृ० १४०) । एवं रसाभासादिलक्षणव्याख्याने । एतच्च शृङ्गारादि-
 रसलक्षणेऽप्युद्देशेनोपलक्षणपरम् । तेनाधमपात्रतिर्यगादेरवबोध (पृ० १४५)
 इति । यदीदृशः पर्यवसानकथनं न तु प्रस्तुतमिति (पृ० १५८) । अत्र धन्येति
 वैपरीत्येन अधमता लक्ष्यते तदतिशयव्यज्यते (का० प्र० टी० १६१ पृ०)

इत्यादीनि उल्लेख्यानि । क्वचिच्च ग्रन्थकुतुकिरंशत्वेन परिवर्तिता परिशोभिता या । यथा “रसपदं चात्र संभोगव्यभिचारौस्तुक्त्यमाह—रस्यत आस्वाद्यत इति व्युत्पत्त्या । न तु साक्षादेवात्र संभोगनामा रसः । स्वाधीनपतिकायाः क्रीडास्थान एवमुक्तं गतायाश्चर्यमाणत्वात् (पृ० १५) इति । “न गतासीत्यनेन वैपरीत्याद् गतासीति लक्ष्यते इति शेष इति प्राचीनानां श्रीमद्वाचस्पतिमिश्रप्रभृतीनां व्याख्यातृणां मतम्” इत्यादौ ।

“तस्मात् प्रतीत्यपर्यवसानेनात्र लक्षणैव युक्ता स्यात् । अत्र च दौत्यरूपात्यन्त-
निकृष्टकर्मजीविकायां त्वयि कृतापराधायामपि मे नासूया तदेवंविधवञ्चनासहस्र-
जनितप्रौढपरिपाकपुटपाकपात्रत्वं मम युक्तमेवेति विप्रलम्भभेदेर्ध्यामानव्यभि-
चारिनिर्वेदध्वनिः । तदङ्गं तु लक्षणाभूलवस्तुध्वनिरित्यवहितैर्विवेचनीयम्
(पृ० १७-१९) इति । एवमुदाहरणान्तरे वृत्तिकृदुक्तादन्यदपि विस्तरभीत्या
अस्मदनुक्तमपि बोद्धव्यं महाबुद्धिभिः (पृ० १९) इति । शत्रुत्वमिति लक्ष्यलक्षणा-
मूलव्यङ्ग्यमित्यर्थः (पृ० ३१) । अव्यासङ्गेनात्यन्तपोषे तु दैवतरतेः शान्तेऽ-
न्तर्भाव इत्युक्तप्रायं सर्वमिति (पृ० १४३) इत्यादि । इयं च प्रणाली
सर्वत्रैवात्र टीकायामनुसृता ।

मूलग्रन्थस्य परिपूरकत्वेन टीकाया उपयोमप्रसङ्गे किञ्चिदन्यदपि वक्तव्यमस्ति ।
एतत्कल्पे मम्मटानुसारिण आचार्यैर्मन्त्रस्य तथा टीकाकर्तुः श्रीजस्य चेष्टित-
मत्राप्यनुसृतम् । अष्टमोल्लासावस्थाने (३६८-३६९ पृ०) यथा यथा प्रकम्पयौचित्यं
गुणानामुपयोगे ग्रन्थकृदुक्तं भोज्यभक्षणसारेण किञ्चित् परिपूर्णं चण्डीदासेन ।
अवशिष्टं त्वानन्दवर्धनाभिमयकुतुबोर्ग्रन्थबोद्धव्येण प्रकटमपि तन्वत् एत-
त्संप्रदायबहिर्भूतस्य भोजस्य मताभवेन दृढीकृतम् (शृङ्गारप्रकाशाय ११ श्लोकावा-
स्योपयोगोऽत्र स्पष्टः) । एवमत्र प्रथमानुच्छेदेऽनुशीलितस्य रसैक्यवादस्य
विचारस्य सूचनेन । अत्रैव प्रसङ्गान्तरेऽन्तर्भावितस्य चित्तवृत्तिमात्रस्य । सामानतो
रुद्रटस्यानुसारिणो भोजस्य । नामत इत्यादौ (१४३ पृ०) उपाधिभेदाद् रसभाव-
तदाभासरूपेण व्यपदेशो च (का० प्र० 'दी० २४६-४७) चण्डीदासेनापि

अव्यासङ्गेनेत्यादिकथनेन रसभाववैलक्षण्ये च, तथा रसाभासलक्षणेऽधमपात्रतिरि-
गादावतिदेशकथनं भोजमतमेवोपजीवति । अर्थालङ्कारप्रकरणेऽलङ्कारसर्वस्यानुसरणे
रक्षितपूर्वमपि वैलक्षण्यं ग्रन्थपरिपूर्णायेवमुद्दिष्टं बहुशश्रृण्वीदासेन । रुचकः पूर्वतरे-
रनुमोदिते आश्रयाश्रयिभावमुपजीवति । शब्दार्थतो दोषगुणालङ्काराणां विभागपरे
परिवृत्तिसहत्वासहत्वपक्षे दृढमास्थानानपि टीकाकृत् कचित् कञ्चित् तदस्थितया
प्राचीनतरमतं रुचकाद्यनुमतं निबध्नाति यथा (का० प्र० दी० ३११ प्र. द्रष्टव्यः) ।
एवं नवीनतरमतेऽन्यासक्तिः स्वमतनिर्बन्धोपरोधो वा तस्य नादरणीयो यथा
सर्वत्रैव काव्ये रसपरता पर्यवसेयेति 'एदद्विरेर्मात्यवतः पुरस्तात्' इत्यादिरधुपये
संभोगशृङ्गारव्यङ्ग्यपरताख्यापनम् (२२ पृ०) । तत्रत्यं मन्तव्यं न केवलमश्ली-
लतास्पृशि, परन्तु प्रकरणपरम्पराबाधितमेव । 'मृन्मतश्च दर्भान्तरनिर्व्यपेक्षा' इति,
'गन्धश्च धारादतिपल्वलानाम्' इति चैतदव्यवहितपूर्वोत्तरपदयोर्विप्रलम्भतात्पर्यकत्वं
निर्विवादमेव । नेयं दोषदृष्टिर्वस्तुतो विशेषनिपेक्षे शेषाभ्यनुज्ञानमिति न्यायेन । अनन्त
दामकृतात् साहित्यदर्पणलोचनोद्धृतस्यानुशीलनस्याशयात् टीकाकृतः प्रशस्तिपरैव
युगलत्वकल्पे स्वकीयविरोधं सनिर्वन्धं दर्शयतामित्थं शब्दार्थाविति शब्दस्य पूर्वनिपात-
त्वेनाभ्यर्हितत्वं द्योतयन् विशेषत्वमाविष्करोति, शेषस्य तु परनिपातेनाप्राधान्याद्
विशेषणत्वम् । एवं च शब्दधर्म एव काव्यत्वम् । तस्य चार्थे विशिष्टविभावाद-
व्याप्रियमाणस्वैवायमतिशय इति ध्वननार्थमर्थस्य तुल्यकक्षतया निर्देशः । ये तु
द्वयोरपि काव्यत्वमिच्छन्ति त इत्थमनुश्रेण्याः—काव्यत्वमुभयधर्मतयाऽङ्गीक्रियमाणं
संयोगादिवद् व्यासज्यवृत्ति वा गोत्वादिवत् प्रत्येकसमाप्यवृत्ति वा । नाद्यः, सामान्यस्य
तथाभावानङ्गीकारात् । नेतरः, प्रत्येकं काव्यताप्रसङ्गात् । किञ्च, कविकर्मविशेष-
एव काव्यमुच्यते, तच्च विशिष्टार्थप्रत्ययार्थसंश्लेष्यमानं पदकदम्बकमेवेत्युद्देश्य
एवार्थो न तु कविव्यापारगोचरः इति । एनमेव निर्णयमङ्गीकृत्य चण्डीदासस्य
'आस्वादस्वावातुः पदसन्दर्भः काव्यम्' इति, विश्वनाथस्य "वाक्यं रसात्मकं
काव्यम्" इति, पण्डितराजजगन्नाथस्य 'रमणीयार्थप्रतिपादकः शब्दः काव्यम्'
इति लक्षणस्थापना । रसगङ्गाधरकृता तत्र शब्दार्थयुगलं न काव्यशब्दवाच्यं
मानामावादित्वादि' । तदेवं शब्दविशेषस्यैव काव्यपदार्थत्वे सिद्धे तस्यैव लक्षणं

वक्तुं युक्तम्, न तु स्वकल्पितस्य काव्यपदार्थस्येति निर्णयो यो घोषितः, स हि वस्तुतोऽस्यैवानुवादः ।

टीकाकृतां मध्ये यदयं न गतानुगतिशीलस्तदपि न केवलं तस्य ग्रन्थकृतं प्रति जरद्वौरवनियन्त्रितत्वरूपेणाक्षेपेणैव समर्थ्यते । अन्यथा च विश्लेषणेन मनोज्ञ-तया वस्तुस्थितिमनुधावन्त्या मनस्तत्त्वसमाधिपरया तत् स्फुटीभवति । स्वपिता-महैराक्षिमस्य शृङ्गारपरस्त्वेनैकरसवादस्य निर्देशोऽनुशीलनं चादौ पृथक् सूचितम् । प्राचीनमतविशेषस्य स्थायिसञ्चारिभेदस्य रसपक्षेऽप्यभ्युपगमस्तेन कृतः । पूर्णरस-खण्डरसादि-तदुपश्लेषतया तत्कृतध्वनिसिद्धान्तसंग्रहसम्मतोद्देशेऽनूदितो विश्वनाथेन साहित्यदर्पणे, यथा—अत एवात्र प्रधानतरेषु रसेषु स्वातन्त्र्यविश्रामराहिल्यात् पूर्णरस-भावमात्राच्च विलक्षणतया सञ्चारिनाम्ना व्यपदेशः प्राच्यानाम्, अस्म-त्प्रपितामहानुज(सूनु)कविपण्डितमुख्यश्रीचण्डीदासपादानां खण्डरसनाम्ना । यदाहुः—“अङ्गं बाध्योऽथ संसर्गाद् यद्यङ्गी स्याद्रसान्तरे । नास्वाद्यते समग्रं यत् ततः खण्डरसः स्मृतः ॥” (सा० द० ४१५ पृ०) इति । काव्यपकाश-दीपिकायां च चण्डीदासेनापि—“वस्तुतो ह्येवंविधे यद्यङ्गानुद्रेकस्तदा खण्डौ वीरशृङ्गारौ न तु पूर्णः शृङ्गारो वीरो वेति” (का० प्र० टी० २४९ पृ०) । “अत्र हि प्रागवस्थास्मृतिप्रभावितः खण्डशृङ्गारः समधिकशोकावेगप्रकृतिकं करुणमेव प्रकर्षयति” (२०० पृ०) । “रस्यत इति रसो भावशबलता । एवं शान्तप्रधाने भारतादौ शृङ्गारवीरादीनां खण्डरसानामपि द्रष्टव्यम् । तस्मात् त्रयोऽप्यमी खण्डरसा एव परस्परमङ्गलवाध्यत्वाभावादिति” (३३७ पृ०) । स्थायिभाव इति । स्थायिनः सकाशात् भवतीति स्थायिभावः, स्वातन्त्र्यविश्राम-रहितः पूर्णरसाद् भावमात्राच्च विलक्षणतया सहृदयहृदयसंवेद्यस्वरूपः कैश्चित् सञ्चारिनाम्नाऽऽस्माभिस्तु खण्डरसनाम्ना व्यवहार्यः कश्चन विशेष इत्यर्थः । ये तु स्थायिभावमात्ररूपो रत्यादिरित्याहुः, तेऽत्र स्थायिभावमात्रपदं मुख्यं भाक्तं वेत्यनु-योज्याः । ...तत्र नाद्यः, ...न द्वितीयः, अत आस्माकीनमेव व्याख्यानं ज्याय इति सर्वं सुसमञ्जसम् (३४६-३४७ पृ०) । अभिनवगुप्तपादैर्लोचनेऽप्येवमुक्तम् । भावाध्याय... (ना० शा० सप्तमेऽध्याये) समाप्तावत्र श्लोकः—

बहूनां समवेतानां रूपं यस्य भवेद् बहु ।

स मन्तव्यो रसः स्थायी शेषाः सञ्चारिणो मताः ॥ इति ।

तत्राधिकारिकेति वृत्तव्यापिका चित्तवृत्तिरवश्यमेव स्थायित्वेन भाति । प्रासङ्गिकवृत्तान्तगामिनी तु व्यभिचारितयेति रस्यमानतासमयेऽपि स्थायिव्यभिचारिभावस्य न कश्चिद् विशेष इति केचिद् व्याचक्षिरे । तथा च भागुरिरपि— किं रसानामपि स्थायिसंचारिताऽस्ति ? इत्याक्षिप्यभ्युपगमेनैवोत्तरमवाचदस्तीति (ध्व० आलो० १७४-१७५ पृ०) । “अविरोधी विरोधी वा” इत्यादिकारिकां व्याचक्षाणः सः “एतच्च मुक्तकविषयमेव न तु प्रपञ्चविषयमिति केचिदाहुस्तदस्तु” (ध्व० आलो० १७३ पृ०) इति चण्डीदासमन्तव्यमेव द्रष्टयति, स्वाभिमतयुक्त्या च स्फुटोक्तोति ।

दीर्घकृतो ध्वनिरहस्यवेदित्वेनैव स्वकीयप्रतिष्ठा सम्मततरेति ध्वनिसिद्धान्तसंग्रहं रचयताऽपि परिणतवयसि काव्यप्रकाशस्याख्यानं प्रस्तुतम् । अस्य ध्वनिरहस्यस्य मूलप्रानन्दवर्धनाच्चर्यैर्भूमिकाविरचनेनाभिनवगुप्तेन लोचनाभिनवभारतीकाव्यकौतुकव्यास्मनेषु दृढतरं सनिबन्धं समर्थितमितीदमेव सम्प्रदायाभ्यातमिति तदितरव्याख्याने तस्य रुचिररुचिः । एतद्व्यतिक्रमेण तेषां प्राचां काव्यलभ्यतद्भेदतद्दोषादिविवरणे स्वल्पमिति तस्याकृतम् । “काव्यस्यात्मा स एवार्थः” इति ध्वन्यालोककारिकायां वृत्तौ “विविधवाच्यवाचकरचनाप्रपञ्चचारुणा काव्यस्य स एवार्थः, शोक एव श्लोकतां परिणतः” (ध्व० आ० २७ पृ०) इति प्रतीयमानस्यान्यभेददर्शनेऽपि रसभावमुख्येनैवोपलक्षणं प्राधान्यादिति (ध्व० अ० २८ पृ०) चेत्यानन्दवर्धनेन निरधारि । अभिनवगुप्तोऽपि ध्व० आ० लोचने काव्यस्यामेति प्रतीकमुपादाय “स एव प्रक्रान्तवृत्तिवशाच्च तेन रस एव वस्तुत आत्मा । वस्तुबलङ्कारध्वनी तु सर्वथा रस एव पर्यवस्यते (ध्व० आलो० २७ पृ०) इति । “मुख्यतया च रस एव काव्यब्रह्मस्यानामर्थ इत्युक्तः (पृ० १८७) इत्यादिना भूयोभूय एतदेव रहस्यं निर्दिशति । चण्डीदासमतनिष्कर्षे कानिचित् का० प्र० दीपिकातो विनिगमकाव्यज्ञाकार्यास्य विषयस्योपसंहारः क्रियते—

१. यद्यपि चाखण्डबुद्धिवेद्यः काव्यार्थ इति नयेमास्वाददशावाम्भवानां गुणप्रधानभावो न विकल्प्यते, तथाप्युत्तरकाशीनविशेषकैरावापोद्भवविशेषेन कचन कस्यचित् प्राधान्यं कस्यचिदप्राधान्यं भासत इति भेदव्यवहारः (पृ० २०) । “ननु यत्र रसादिकमन्यत्र प्रक्रियमाणे गुणीभवति” तत्र व्यक्तये कथं काव्यव्यपदेशो रसादेरमुख्यत्वात्, प्राधान्य एव काव्यत्वाङ्गीकारात् । अत्र ब्रूमः । केनोक्तमत्र रसादिगुणीभूत इति । “समूहसलक्षणरूपस्यास्वादस्य सद्बुद्धय-द्वयविभ्रान्तिधाम्नः शब्दार्थादिनिखिलकालावयवचारुत्वसामग्रीसामान्य-संपूर्णस्यात्रापि त्वसंवेदनसाक्षिकत्वात् । तस्यैव च रसादिपदवाच्यत्वात्” (पृ० २१) । यद्वा “रसवत्प्रबन्धावयवध्वनिगुणीभूतव्यङ्ग्यध्वनिप्रतया त्रिषेति तत्परं त्रैविध्यगणनं सरसगाथादिगतैकनीरसपद्यादित्र तेषां काव्यावयवताहान्यभावात्, प्रबन्धस्यैव तत्र काव्यतास्वीकारात् (पृ० २३), ‘.....न च वाच्यं क्षुद्रमास्वाद्यं तत्राप्यस्तीति धुद्रस्वेऽनास्वाद्यत्वादास्वाद्यत्वेऽक्षुद्रत्वात् । तस्मात्तत्रैवंविधानमयुक्तमेव वा स्यादिति चेत्, सत्यमेवम् (पृ० २३) । न चात्र गङ्गाविषयभावध्वननप्रत्याशा ज्ञायसी । यत्र सर्वात्मना तन्मात्ररूपा रतिः प्रतीयते तस्य तद्गर्जन एव रत्तिध्वनि-व्यपदेशो न तु दैवतोपनिबन्धमात्रेण” (पृ० २५-२६) इति ।

(२) यस्तु रसादिहीनेऽपि कचन काव्यव्यपदेशः स बन्धादिसाम्याद् गौज एव (पृ० १३) ।

(३) यद्यपि चात्र प्रबन्धपर्यालोचनया वीरः प्रतीयते, तथाप्येतन्मात्रेण तत्परिपोषणभावात् तदनपेक्ष्य वाच्योत्प्रेक्षाभाभित्य चार्थचित्रतोक्तिः (२६ पृ०) ।

(४) अथ रसदेव काव्यं ब्रूये तर्हि शिक्षतामवलम्ब्य सर्वात्मसत्प्रक्रिया-मङ्गीकुरु (पृ० ३५५) ।

(५) नन्वास्वादधर्मत्वे गुणानां काव्यधर्मत्वं न स्यादिति चेत् ? सत्यम्, आस्वादस्य काव्यात्मस्वरूपत्वेन तद्वर्माणं काव्यधर्मत्वादास्वादोऽप्यात्मधर्मः । कथं शब्दसन्दर्भरूपकाव्यैकरूप इति चेत्, न वयमेकरूपत्व-मात्मत्वं ब्रूमः । किन्तर्हि पार्यान्तिके प्रयोक्कतं बभित्याचार्याः (३५७ पृ०) इति । अत्र टिप्पणी द्रष्टव्या ।

(६) स्थायिनां सन्निकर्षश्चर्वणक्षणेऽत्रास्ति, इत्यारम्भादेव रसालयष्टिचर्दणान्यायेन सान्द्रानन्दमयानुविद्धाङ्गचमत्कारो रसः पानकादौ कर्पूराग्रंशवत् । 'नीरसः प्रायशुष्कनारिकेलचर्वणवत् पर्यन्ते किञ्चिदास्वादे भावमात्रमिति स्वसंवेदनमूला-नादिसहृदयपरम्परामननप्रसिद्धिकृत एव रस इति रसभावव्यपदेशविभागः (१४०-१४१ पृ०) ।

(७) ये तु रसाद्यपेक्षयाऽञ्जकारत्वं मन्यन्ते ते तिमिरपटलपिहितदृशो न वस्तुत्वं प्रेक्षन्ते..... । वाच्यादिष्वपि तत्प्रसङ्गः कस्य गुरोराज्ञया निवार्यः ? इत्यलं शुष्कचर्वणाभिः (१५७ पृ०) ।

(८) तस्मात् सव्यञ्जकवाच्यादुपस्कृतै रसादिभिरङ्गभूतैरङ्गिनो व्यञ्जक-वाच्यवाचकोपस्कारकद्वारेणोपकुर्वन्निरलङ्कारव्यपदेशो लभ्यत इत्यास्माकः पक्षः । 'यथा चोपमादिः स्वसन्निवेशेनान्वयमुपकुरुते तथा रसादीनपि (पृ० २०४-२०५) ।

(९) यद्यप्यत्रापि रसोऽस्ति, तथापि स्फुटस्याक्षुद्रस्य रसस्यानुपल-म्भादेतत्..... । न चात्र विभावादेरन्यतमदप्यस्ति.....रसस्य च क्षुद्राक्षुद्रत्व-विभागः क्रीदगिति न बुध्यामहे (२६१ पृ०) ।

(१०) रसश्च मुख्यः । '.....दोषाश्च केचिद् आहत्यैव रसास्वादापकर्षकाः, केचिदङ्गापकर्षकद्वारेति द्विविधाः । तत्राद्या रससन्निवृद्धा रसदोषा इत्युच्यन्ते...', तत्राप्यर्थदोषापेक्षया.....पददोषाणामल्पत्वमित्युपन्यासरूपसंगतिः (२६३-२६४ पृ०) ।

विश्वनाथेन सर्वमेवैतत् सहजसिद्धान्ततया स्वीकृतम्, 'अस्मदुपजीव्यानां मान्यानाम्' इति विशेषणेन चण्डीदासाय कृतज्ञता च निवेदिता । ये तु तन्मताङ्गी-कृतावयवोद्घोषं कुर्वन्ति, ते तस्यालङ्कारिकगौरवमूले तस्य च भित्तिस्वरूपे नव्य-प्रस्थानपरमाचार्यादिसम्भते मतवादे संशयं क्षिपन्तीति सर्वमवदातम् ।

(५) मातृकालिपयः

प्रथो मातृकाग्रन्था एकश्लेषामन्यतमस्य चित्रात्मक आदर्शः (Microfilm copy) साकल्येनैते चत्वारोऽत्र ग्रन्थसम्पादने व्यवहृताः । द्वितीयार्धसम्पादन-

कल आङ्गलदेशीयप्रतिष्ठानवर्यायां लण्डनपुर्यां रक्षितस्य भारताधिकरणतः (India Office) या मातृकालिपिरितश्चत्वारिंशद् वर्षात् प्राक् (1924 A. C.) अनीता, तस्या अयं चित्रिय आदर्शः कालिकतास्यराष्ट्रीयसंस्कृतमहाविद्यालय-ग्रन्थशालायां साम्प्रतं निहित आस्ते । आदर्शानामेष संक्षेपेण परिचयोऽत्र दीयते ।

क—मा० लि०—ग्रन्थस्यास्य प्रकाशे निर्वन्धवद्भिस्तदानीन्तनाध्यक्षैः श्रीगोपीनाथकविराजमहोदयैरुत्साहितैरस्माभिस्तदव्यवहितपूर्ववर्तिनामध्यक्षाणामधुना स्वर्गतानां डा० स्यार-महामहोपाध्यायेत्यादिपदवीभाजां गङ्गानाथश्याममहोदयानामितस्ततः पत्रादिद्वाराऽनुसन्धानव्यग्राणामपि निष्फलप्रयासतया पूर्वमचिगतया 'ख' मा० लिप्या ग्रन्थसम्पादनं दुःसाहसं मन्यमानैः १९२६ ख्रीष्टीयान्दे पुरुषोत्तमक्षेत्राभिजनानाम् अधुना परलोकगतानामुत्कलीय-कोविदवर्याणां महामहोपाध्यायसदाशिवमिश्रमहोदयानां सौजन्येन तदीयशिष्याणां मन्यतमस्यानुकूल्यद्वारा पुरीप्रान्तीयइरेकुण्णपुराख्याग्रशारात् संस्कृतानुशीलिभि रघुषितादियं लिपिरधिगतेति प्रथमखण्डप्रकाशनकाले स्वल्पपरिसरायां भूमिकायां सूचितमासीत् । मातृकेयमुत्कलीयाक्षरैस्तालपत्रेषूत्कीर्णानां पञ्चपाणां ग्रन्थानां संग्रहभूतायां पेटिकायामन्तर्भुक्तासीत् । परन्त्वभाग्यवशतः काव्यप्रकाशदीपिकाया आदित आदितो दशपत्राण्येवात्र वर्तन्ते । क्वचित् क्वचिद् वर्णाशुद्धिदूषितयाऽप्येतया ग्रन्थसम्पादने प्रभूतं साहायकं साधितमिति ७, १५, २१, २५ पृष्ठेषु टिप्पणीतोऽवगम्यते ।

ख—मा० लि०—इङ्ग्लण्डीयभारताधिकरणमातृकाभाण्डागारे निहिताऽलङ्कारग्रन्थान्तर्भूता ४९१ परिमाणादिविवरणं तदीये विस्तृततालिङ्कामये (Descriptive Catalogue) ग्रन्थे समाकलयीयम् । प्राग् नवमोह्यासपर्यन्तं प्रसृत्यं पश्चात् कथञ्चिदौदासीन्येन ग्रन्थान्तपर्यन्तं प्रवर्तितेत्यनुमीयते । मान्यानां कोलब्रुक (Colebrooke) महोदयानां संग्रहोऽयमिति तन्नाम्ना चिह्निता स्तत्र संग्रहे । आपातदृष्ट्या संपूर्णं न वस्तुतस्तथा च, स्थले स्थलेऽश्वविशेषाणाम् दर्शनात् । तथा च नवमोल्लासीयटीकायामादर्शस्य त्रीणि पत्राण्यनवधानाद् गलितानि लक्ष्यन्ते । एवमत्र मुद्रितायां कव्यप्रकाशदीपिकायां १५, २५, ६०,

७७, ८५, ९४, १६०, १९३, १९४, २२२, ३३०, ३७५, ४७४, ४९० पृ०
 रखलनानि दृश्यन्ते । सर्वथा विभ्रमकरं चेदं यदत्र चतुर्थोऽस्मात्मध्ये दशमो-
 ह्नास्य नातिष्ठुर्द्वोऽन्तर्भावितः (१११-११२ पृ० टिप्पणी द्रष्टव्या) ।
 संभाव्यते यदयं ग्रन्थः कोलब्रुकमहोदयानां ग्रन्थसंग्राहकस्य शास्त्रिणो निदेशेन
 तदानीमपि संस्कृतचर्चया प्रथितस्य पश्चिमवङ्गीयविष्णुपुराख्याधिष्ठानस्य
 कस्माच्चित् पारिवारिकसंग्रहात् केनचिदव्युत्पन्नेन लेखकेनालेखि । जीर्णतरस्या-
 चारभूतस्य प्रति० लि० अन्तरस्य पत्रसंख्यानिराकरणाक्षमेण लेखकेन पत्राणां
 यत्र तत्र योजनेन १११-११२ पृ० स्यटिप्पणीसूचिता त्रुटिर्जाता । आदर्श-
 प्रतिलि० अन्तरलेखकेन स्वकीयोद्भट्टलोकसंग्रहात् तत्रत्यः श्लोक उपन्यस्तः—

सायं सूर्यात्मजायाः पुलिनपरिसरे बालकैरावृतः सन्

(बालकेलीर्वितन्बन्)

धावन् धावन् सहर्षं कृतविविधरवो गोसमूहं विचिन्वन् ।

स्वैरं गोपाङ्गनाभिः कृतविविधरसक्रीडनो दैत्यवंश-

भङ्गो वंशीविलासी ब्रजकुलतिलकः पातु वो गोपवेशः ॥

अनवधानवशतः कुत्रापि टिप्पण्यमियं मा० लिपि० 'क' इत्यन्वयात्वेन
 दर्शितेति सविनयं पाठकेभ्यः क्षमाऽभ्यर्थ्यते ।

ग—मा० लि०—इयं कलिकातास्थायाः आसियासिक्स्मितैर्ग्रन्थालये
 मातृकाभाण्डारे राष्ट्रीयसंग्रहत्वेन (Government Collection) संरक्षिता ।
 तस्मिन् विभागे ३७८७ संख्यकत्वेनेयं निर्दिष्टा । इतो न्यूनकल्पेन शतत्रयाधिक-
 वर्षात् प्राक् तालपत्रे वङ्गीयैरक्षरैरियं लिखिता । पञ्चमोऽस्मात् ग्रन्थावसानं यावन्
 टीकाऽत्र वर्तते । अवैवावसाने सप्तमोऽस्मात् टीकाशेषे च पुष्पिकायां टीकाकृतो
 वंशादिप्रशस्तिपरः परिचयो लभ्यते । संभाव्यते यदस्यादर्शग्रन्थ उत्कलीयान्
 कस्मादध्याधरास्लिखित इति । नातिविशुद्धाऽपीयं सर्वतो निर्भरयोग्येति विशेषतो
 नवमदशमोऽस्मात् टीकासंपादने व्यवहृता । परमत्र ४७४ पृष्ठतः ४९० पृ०
 पर्यन्तं टीकाग्रन्थसंपादने 'ख' 'ग' मा० लि०बोरुभारेव टीकाशस्यादर्शनान्

टीकापूर्णं काव्यप्रकाशविवेकस्य भीषरकृतस्य तत्तत्प्रकरणात् साक्षितम् ।
एतच्च तत्र टिप्पण्यमेव सूचितम् ।

एतत्प्रसङ्गेऽनुचित्रमयस्यादर्शस्य प्रेषणेनाधिकारिभिः कृतं साहाय्यमत्र
सादरमावेद्यते ।

(६) ग्रन्थसम्पादनशैली

अचिरमेव प्रकाशितेऽस्मत्सम्पादिते काव्यप्रकाशविवेकेऽनुसृता सम्पादन-
शैली न सर्वथाऽत्रानुपालिता । प्रथमखण्डसम्पादनकाले वाराणस्यां चौखम्बा-
संस्कृतग्रन्थमालामुद्रिताद् नागेश्वरीटीकाग्रन्थत एव काव्यप्रकाशीयसूत्रजातं मुद्रितम्,
न टीकाकृच्छण्डीदासपरिग्रहीतपाठमयमित्यधुना शुद्धिपत्रे विशिष्टानां तत्रत्यपाठ-
भेदानां सन्निवेशः साधितः । प्रथमखण्डे मूलोदाहृतश्लोकाः संख्याताः । उत्तरार्ध-
खण्डेऽनवधानवशतो न तथा साधितमित्यपि दुःखावहम् । 'क' परिशिष्ट एषां
निदर्शनानामाकरो यथासंभवं सूचितः । इदं तु साम्रहं सूच्यते—यदितः प्राक् पुण्य-
काधिष्ठानतः प्रकाशिते श्लोकीकरमहोदयैः संपादिते श्लोक्सूच्यां यावतां निदर्शनाना-
माकरो दर्शितोऽत्र ततोऽधिकानां चत्वारिंशदधिकैकशतसंख्याकानामाकरानुसन्धान-
मीहितम् । विशेषं जिज्ञासुभिः का० प्र० विवेकस्योपोदातो द्रष्टव्यः । ग्रन्था-
वयवविभागे वृत्त्यंशस्य यथातंभवमाशयोद्घाटनोपयोगी सन्दर्भच्छेदो दर्शितः,
तदनुयायी चाधःस्थः काव्यप्रकाशदीपिकायां विभागक्रमः । कारिकाकृति-
स्तत्संख्या च यथापूर्वतरैर्मुद्रिता तथेहापि ग्रन्थान्तरं व्यवहरतां पूर्वतनपरिचय-
दाढ्येन तथा नवीनतराणामनुसन्धायिनां ग्रन्थनिर्देशविषये यथा स्वल्पमपि
वैमनस्यं न स्यादिति कृत्वा । उदाहरणानि यथारोति ग्रन्थावयवे पृथङ्मुद्रितानि ।
परं न सर्वत्र तद्विवरणभाषा तन्निमित्तकोऽनुचोदितानां भेदो दर्शितः । वस्तुतस्तु
सर्वेषां प्राचीनानां विवरणकृतां बहूनां च अर्वाग्भवानां कृतिषु लक्ष्यलक्षणसंगति-
दुरुद्दिष्टदानामेवार्थनिर्देशना च साध्यतयाङ्गत्वेन गृह्यते । न च सर्वत्रैतद्विषय-
स्तात्पर्यं वा । परिशिष्टानि नामनिर्देशेनैव सार्थकानि । 'ग' 'ङ' परिशिष्टयो-
राद्वयचयने समञ्जसयोजनायां च विस्तरभीत्या प्रकृतोद्धृतसन्दर्भानामाश्रयान्तावयवैः

सूक्ष्मेक्षिकया सूचनं विहितम् । इमे परिशिष्टे सविशेषानुसन्धानिनामेवोप-
योगिनी । ते चानुसन्धितसर्वोऽलङ्कारनिबन्धेषु लब्धप्रवेशा एतादृशसूचनेनैवोप-
कृताः स्युः । सर्वेष्वेव परिशिष्टेषु यथाशक्ति स्वयम्पूर्णतासाधन एवावधानं दत्तम् ,
परन्तु न तत् सुसाधं सुसहं चेति सन्तोष्यम् । अक्षरानुक्रमिकसंस्थानमेषु
लक्षितलक्ष्यम्, परं कचिदनवधानतः स्वलनमपि संभाव्यते । 'क' 'ख' परिशिष्टयो-
रुपयुक्तेषु ग्रन्थेषु तथेतरत्रापि तत्तन्नामसङ्केतपञ्जी भूमिकाया अवतरणिकायामेव
निवेशिता । अस्मद्योजिता टिप्पणी यथासंभवं मिताक्षरा शास्त्रविवर्तनभङ्गयनु-
सारिणी टीकाकृदुद्देशनिर्देशकरूपेणैव व्यवस्थिता । इयमाधुनिकसमालोचन-
शैलीसंमतमनुसन्धानमनुवर्तमानाऽपि यथा प्राचीनभङ्गी वस्तुस्थितिमयी न जहा-
तीति तथा प्रयत्नमस्माभिः । 'नामूळं लिख्यते किञ्चिन्नानपेक्षितमुच्यते' इति रीत्या
यदस्माभिरितरत्रासूचि तथा यत् प्रसङ्गान्तरे निबन्धादिभिर्भाषान्तरमाश्रित्य
त्रिवेचितं न तस्य किमपि पिष्टपेषणं स्यादित्युभयथैव यत्नं विदधतीयमलङ्कार-
तन्त्रेऽनुसन्धानरतानामाधुनिकानां शिक्षार्थिनामुपयोगाय कल्पत इत्याशंसा ।
अस्मत्संपादितालङ्कारनिबन्धग्रन्थान्तराणि सम्पादने प्रत्यग्रतया नवीनया
दृष्टिभङ्ग्या यथा प्राच्यानां प्रतीच्यानां च विदुषामनुमोदमलभन्त तथायमपि
सौभाग्यभाग् भवेत्, तेषां माध्यस्थेनेदानीन्तनानां क्रमश उपचीयमानानां शिक्षार्थि-
मात्राणामप्यवश्यमवलोकनीयकक्षायामन्तर्भावितेत्याशा दुराशा न स्यादिति काङ्क्षते
सुरभारतीमय्याः सूचनाया निवेशार्थमधिकारिभिरनुरुद्ध आज्ञलभाषामजानता-
मलङ्कारशास्त्रे व्युत्पत्तिनां तथा तत्र व्युत्पत्तिमतां चेत्यं स्वल्पमप्यानुकूल्यं घटेतैति
विहितदृढसंस्करणे तेषां सर्वेषामवधानमभ्यर्थ्यते ।

(७) सप्रभयनिवेदनम्

भगवदनुग्रहेण सुयोगोऽद्य परिपूर्तिमापन्नः काव्यप्रकाशदीपिकायाः
प्रकाश्यतासंभावनायाश्चरितार्थ्येन । इतः प्राक् चत्वारिंशद्वर्षव्यवधाने तदानीन्तन-
वाराणसेयसंस्कृतमहाविद्यालयाध्यक्षेण तदानीमपि लब्धप्रतिष्ठस्य श्रीगोपीनाथ-
कविराजमहोदयस्य स्वोपसंस्मरणीभवन, ङ्कग्रन्थराजो (Princess of Wales

Sarasvati Bhavana Text Series) प्रकाशनार्थनिदेशेन प्राचीन-
टीकाकृतामन्यतमेन कविमुग्यालङ्कारिकचूडामणिना चण्डीदासेन विरचितायाः
काव्यप्रकाशदीपिकायाः सम्पादनायाहं प्रवृत्तः स्वग्राम(भट्टपल्ली)वास्तव्येन
भारतविश्रुतवैदुष्यैः पण्डितप्रकाण्डैरधुना स्वर्गतैः पञ्चाननतर्करत्नपादैराशिषा संवर्धित-
स्तदानीन्तनान्तेवासिनस्तरुणस्य श्रीमतः प्रकाशचन्द्रलाहिडीदेवशर्मणः मुद्रणार्थं
ग्रन्थस्यानुलिपिविधाने साहाय्यमूरीकुर्वतः कुतूहलेनोत्साहितो वर्षद्वयमध्येऽस्य
प्रथमं खण्डं कविराजमहोदयस्य निर्बन्धेन प्रकाशितवान् । ततो मुद्रायन्त्राधि-
कारिणां श्रुततया शम्भूकसर्पणेन सम्पादनव्यापारे चलति अतर्कितोपनतेन द्वितीय-
विश्वयुद्धरूपोपप्लवेन मम च संपादनकेन्द्राद् दूरवर्तितया तथा स्वभावसिद्धेनौदासी-
न्येन मुद्रणव्याघातो जातो येन ग्रन्थस्य २३२ पृ० पर्यन्तं सीसाक्षररूपेण योजना-
न्ततया विरतिः ।

वाराणसेयविश्वविद्यालयप्रतिष्ठाया अव्यवहितोत्तरकाले तत्राधिकारिगौरवं
समासीदताऽनुसन्धानविभागाध्यक्षतया प्रकाशनसंस्थासंस्थापने लब्धत्वेण मित्र-
वरेण श्रीक्षेत्रेशचन्द्रचट्टोपाध्यायमहोदयेन सनिर्वन्धमनुरुद्धोऽचिरादवशिष्टस्य
ग्रन्थस्य प्रकाशनायाहं सूचितः । ग्रन्थसम्पादने मदीयं मुख्यमालम्बनं 'ख' मातृकाया
मत्कृतप्रतिलिपिरियद्भिर्वर्षैर्जोर्णशीर्णा न सर्वथा निर्भरयोग्या जाता । द्वितीय-
महायुद्धप्रवृत्तिप्रारम्भे प्राक् प्रस्तुता काश्यां प्रेरितस्य ग्रन्थस्य नवमोल्लासा-
वधि नागराक्षरानुलिपिरपि कुत्र तिरोहितेति वार्ता विदञ्जितरां क्षणं किंकर्तव्य-
विमूढोऽभवम् । तदानीमेवोत्साहमूर्तेर्मदीयशिष्याणामेकतमस्य कलिकातासंस्कृत-
महाविद्यालयस्य प्रथितनाम्नोऽध्यक्षस्य श्रीमतो गौरीनाथशालिण उचितसंविधान-
पाटवेनाङ्गलभूखण्डतः स्वल्पया कालकलया पूर्वनिर्दिष्टाया मातृकालिपेरनु-
चित्रादर्शोऽसंज्ञयनगोचरतामासादितः । इत्थमतितरामुल्लासितो वाराणसेयाधिका-
रिभिः सुतरामभ्यर्थितो वार्धकेऽप्येतदर्थं प्रयासमकरवम् । द्वितीयखण्डस्यानुलिपि-
योजनकार्ये सूचनामय्या भूमिकायाश्चांशतो लिखने कलिकतासंस्कृतमहाविद्यालया-
नुसन्धानविभागस्य मदीयशिष्येणाधुना तत्रैव शिक्षायतने संस्कृतसाहित्यशास्त्रा-
ध्यापकेन काव्यव्याकरणतर्कादिपञ्चतीर्थोपाधिकेन परमकल्याणीयेन श्रीमता सिद्धेश्वर-

देवशर्मणा मम साहाय्यमाचरितम् । दशमोऽल्लोपरि टिप्पण्यनुलेखने मदीय-
 छात्रसमूहैवाङ्गलभाषायां संस्कृतसहित-संस्कृत-पञ्चमनाम्न्यतमः श्रीमान् दिलीप-
 कुमारकाञ्चिबल (M. A., D. Phil) देवशर्मा साहाय्यमकरोत् । तदीय-
 पत्नी तत्रैवानुसन्धानविभागे विद्यार्थिनी कलिकातावेधुनमहाविद्यालयस्य संस्कृत-
 साहित्याध्यापिकानामन्यतमा श्रीमती कृपामयी (M. A., Kavyatirtha)
 'ख'- 'ग'- 'ङ' परिशिष्टानां योजने लेखने चात्मानं व्यापारितवती । मदीया-
 कनीयसी दुहिता श्रीमती कल्याणी (M. A.) 'क'- 'घ'- 'च' परिशिष्टानां शुद्धि-
 पत्रस्य च सम्पादने तल्लेखने च सहायाऽऽसीत् । एतेषामानुकूल्यमन्तरेण वार्धके-
 ग्रन्थस्यास्य सम्पादनभारो मम नितरां दुर्बहोऽभविष्यदिति तेभ्यः सर्वेभ्य आन्तरि-
 काशीराशिर्वितीर्षते ।

प्रयासस्यास्य प्रवर्तकानां स्वनामधन्यानां महामहोपाध्यायश्रीगोपीनाथकविराज-
 महोदयानां तस्य च साङ्गत्वं साधयतां श्रीयुतचन्द्रोपाध्यायमहोदयानां तन्नियो-
 जितानां वाराणसेषसंस्कृतविश्वविद्यालयस्यप्रकाशनसंस्थायां मुद्रणादिपर्यवेक्षण-
 रतानां कतिपयानां सुधियां च सविधे मम कृतज्ञताज्ञापनमवश्यकर्तव्यतया
 विधीयते । अन्ते च कृपापारावारं भगवन्तमस्मिन् कृत्ये वैगुण्यहानिं विदधतं स्मरन्
 टिप्पण्युपसंहृतिपद्यमनुवदन् भूमिकामिमां समापयामि—

अशक्तेऽशरणे सञ्निर्नियोगो यः पुरार्पितः ।

विश्वेश ! तस्य शेषोऽद्य सार्थकोऽस्तु विधिस्तव ॥

इति विदुषामाश्रयः—

श्रीशिवप्रसाददेवशर्मा ।



पञ्चम उल्लासः

एवं ध्वनौ निर्णीते गुणीभूतव्यङ्ग्यप्रभेदानाह—

(६६) अगूढमपरस्याङ्गं वाच्यसिद्धयङ्गमस्फुटम् ।
सन्दिग्धतुल्यप्राधान्ये काक्वाक्षिप्तमसुन्दरम् ॥४५॥
व्यङ्ग्यमेवं गुणीभूतव्यङ्ग्यस्याष्टौ भिदाः स्मृताः ।

कामिनीकुचकलशवद् गूढं चमत्करोति, अगूढं तु स्फुटतया
वाच्यायमानमिति गुणीभूतमेव ।

उल्लाससङ्गतिमाह—एवमिति । ध्वनौ बहुधा भिन्ने निर्णीते विशेषलक्षणै-
र्निर्द्धारिते क्रमागतान् गुणीभूतव्यङ्ग्यस्य भेदान् । विशेषलक्षणान्याह—सहृदयहृदयैक-
साक्षिकं गूढमङ्गमानुक्रम्येण चारुताप्रकर्षकम्^१ । वाच्यसिद्धयङ्गं वाच्यसिद्धिनिदानम् ।
अस्फुटं सहृदयैरपि झटित्यप्रतीयमानम् । सन्दिग्धतुल्यपदाभ्यां प्राधान्यपदस्य प्रत्येक-
मन्वयः । काक्वाक्षिप्तं काकुबलात् झटिति वाच्यवत् प्रतीयमानम् । असुन्दरं
चमत्काराप्रत्यासन्नम् । एतेषाञ्च परस्परभेदो लक्ष्यदृष्ट्या सञ्ज्ञानः । एवमेभिरुपाधिभि-
र्लक्षणीभूतैर्गुणीभूतव्यङ्ग्यस्याष्टौ भिदा विशेषा लक्ष्यप्रसिद्धा अस्माभिः स्मृताः । स्फुट-
तया साधर्म्येण वाच्यायमानं सहृदयहृदये झटिति प्रतीयमानं व्यङ्ग्य^२ गुणीभूतमेव,
वाच्यातिरिक्तचारुत्वाहत्यादिति शेषः । एवं तुल्यप्राधान्यादिष्वपि ज्ञेयम् । यद्यपि

१. 'साक्षिकं गूढं तदितरदगूढम् । अपरस्याङ्गमानुकूल्येन चारुतोत्कर्षकमिति
खपुस्तके पाठः । गर्भीभूतस्यांशस्य कपुस्तके प्रमादतः स्वल्पनात् स
एव पाठो ब्राह्मः ।

२. 'व्यङ्ग्यम्' इति खपुस्तके नोपलभ्यते ।

अगूढं यथा—

यस्यासुहृत्कृततिरस्कृतिरेत्य तप्त-
सूचीव्यध्व्यतिकरेण युनक्ति कर्णौ ।
काञ्चीगुणग्रन्थनभाजनमेष सोऽस्मि
जीवन्न सम्प्रति भवामि किमावहामि ॥११३॥

अत्र जीवन्नित्यर्थान्तरसंक्रमितवाच्यस्य ।

उन्निद्रकोकनदरेणुपिशङ्किताङ्गा
गायन्ति मञ्जुमधुपा गृहदीर्घिकासु ।

कारिकायां प्रथमनिर्देशात् कामिनीत्यादिना च समनन्तरमेव व्याख्यानादगूढस्यैवेद-
मुदाहरणमिति लभ्यते, तथापि निःसन्देहाय पुनस्तुतिरगूढं यथेति^१ । शरणागतस्य तप्त-
शलाकया कर्णवेधनं देशाचार इति सम्प्रदायव्याख्या^२ । ग्रन्थनभाजनं ग्रन्थने नियुक्तः ।
आवहामि करोमि । अत्र 'जीवन्न भवामि' इत्यस्य जीवत एव वचनाद् बाधिते स्वार्थे
सहायादिस्मद्भिरहेण जीवनगतमश्लाघ्यत्वं लक्ष्यते । तदतिशयश्च व्यङ्ग्यः सर्वजन-
संवेद्यप्राय इति गोपनकृतसौन्दर्यहीनः ।

एषां चाष्टानामपि प्रत्येकं ध्वनिनयेन यथादर्शनं भेदो बोद्धव्य इति वक्ष्यमाण-
रीतिमनुसृत्योदाहरणान्तरे^३ आह—उन्निद्रेति । अत्रासीदिति वदनसंसर्गारूपं

१. मम्मटकृतस्य वृत्तिग्रन्थस्यापि सूत्रवत् स्वल्पाक्षरप्रायत्वादेतदाशयोद्बोधणं
यथास्थितमेव ।
२. पाश्चात्याचार इति वङ्गीयनैयायिकवर्याः परमानन्दचक्रवर्तिभट्टाचार्याः ।
नीतिवर्मकृते कीचकवधाख्ययमककाव्ये नास्य पद्यस्योपलब्धः सम्भवीति
विपश्चित एवाकरनिराकरणे प्रमाणात् ।
३. मम्मटकृतवृत्तिग्रन्थे नानर्थकोदाहरणदम्बर इति यत् तत् सुविदितमेव
कोविदानाम्, तस्मादेतद्वीकाकृन्मन्तव्यम् ।

एतच्चकास्ति च रवेर्नवबन्धुजीव-
पुष्पच्छदाभमुदयाचलचुम्बि बिम्बम् ॥११४॥

अत्र चुम्बनस्यात्यन्ततिरस्कृतवाच्यस्य ।

अत्रासीत् फणिपाशबन्धनविधिः शक्त्या भवद्देवरे
गाढं वक्षसि ताडिते हनुमता द्रोणाद्विरत्राहृतः ।
दिव्यैरिन्द्रजिदत्र लक्ष्मणशरैर्लोकान्तरं प्रापितः
केनाप्यत्र मृगाक्षि ! राजसपतेः कृत्ता च कण्ठाटवी ॥११५॥

अत्र केनाप्यत्रेत्यर्थशक्तिमूलानुरणनरूपस्य । 'तस्याप्यत्र' इति
युक्तः पाठः ।

चुम्बनमत्रासम्भाव्यमिति रभससंसर्गमात्रं लक्ष्यते । एवं गायन्तीत्यपि ध्वननमात्रम् ।
केनापीति श्रीरामे वक्तरि वाक्यार्थप्रत्ययानन्तरं मयेत्यर्थः प्रतीयत इत्यगूढम् ।
अतथाविधेन नायकेनेदृश्या दिशा सोत्प्रासमात्मप्रकटनं [न युक्तमिति] प्रसङ्गा-
द्दोषमुद्घाटयति—तस्यापीति । अस्मिन्स्तु पाठे सरभसमम'.....'हेवाहिकादिक'^१
न गुणीभूतमिति ध्वनेरेवेयमुदाहृतिः । अत्र च प्रतिपादं वृत्तानामदभुत-
तया स एव देशो नव नव इवाभासत^३ इत्यत्रात्रेति पुनः पुनः प्रयोग

१. एवं नैकान्तप्राद्योऽसंलग्नप्रायः पाठः खपुस्तके । '.....नायके-
नेदृश्यादिशंसोत्प्रासनमात्मप्रकटनं दोषं प्रसङ्गादुद्घाटयतीति शुटिगर्भो-
ऽमनोज्ञतरः पाठः कपुस्तके । 'नायकेनेदृश्या दिशा.....न युक्तमिति
प्रसङ्गात्' इत्यादिः पाठः स्यात् । परं सोऽप्यगतिकगतिव्येनाश्रयणीयः ।

२. पाठोऽत्र कुत्रापि न सम्यग् । बिल्हणादिकाशमीरीयकविप्रयुक्तदेवाकपद-
स्यात्र प्रयोगः स्यात् । तस्य तत्तत्प्रभावातिरेकेण ख्यातस्येति यावत् । ततश्च
'तज्ज्यान्नायकोत्कर्षवर्णनम्' इत्याद्याचार्यदण्डिमतनयेन नायकोत्कर्ष-
ख्यापने गूढतैव ध्वनिप्रयोजिकेति कश्चित् ।

३. '०इवाभासतीत्यत्रात्र' इत्यर्थः पाठः खपुस्तके ।

अपरस्य रसादेर्वाच्यस्य वा वाक्यार्थीभूतस्य अङ्गं रसादि
अनुरणनरूपं वा । यथा—

अथ स रशनोत्कर्षी पोतस्तनविमर्दनः ।

नाभ्यूरुजघनस्पर्शी नीवीविकसनः करः ॥११६॥

अत्र धृङ्कारः करुणस्य ।

कैलासालयभाललोचनरुचा निर्वर्तितालकक-

व्यक्तिः पादनखद्युतिर्गिरिभुवः सा वः सदा त्रायताम् ।

स्पर्धाबन्धसमृद्धयेव सुदृढं रुढा यया नेत्रयोः

कान्तिः कोकनदानुकारिसरसा सद्यः समुत्सार्यते ॥११७॥

अत्र भावस्य रसः ।

अत्युच्चाः परितः स्फुरन्ति गिरयः स्फारास्तथाम्भोधय-

स्तानेतानपि बिभ्रती किमपि न क्लान्ताऽसि तुभ्यं नमः ।

आश्चर्येण मुहुर्मुहुः स्तुतिमिति प्रस्तौमि यावद्भुव-

स्तावद् बिभ्रदिमां स्मृतस्तव भुजो वाचस्ततो मुद्रिताः ॥११८॥

इत्येकः । प्रत्येकं भिन्नभिन्ना एव समरभुवः प्रदेशा इत्यपरः । रसादेर्वाक्यार्थी-
भूतस्याङ्गम्, रसादेर्वाच्यस्य तु रसाद्यनुरणनरूपं वेति योजना । अनुरणनरूपस्य
तु रसादौ गुणीभावाव्यभिचार एवेति तद्गणनमेतादृशो वृत्तिकर्तुरभिप्राय
उदाहरणदृष्ट्या ज्ञेयः । वाच्यस्येत्यनन्तरं 'वा'शब्दाभावपक्षे^१ऽन्तिमो 'वा'-
शब्दस्तृणजलौकान्यायेनाकृत्यः । करुणस्य प्राकरणिकस्य । अत्र हि प्रागवस्था-
स्मृतिप्रभावितः खण्डशृङ्गारः समधिकशोकावेगप्रकृतिकं करुणमेव प्रकर्षयति ।
भावस्येति भगवतीविषयरतैः । रसो मानप्रसादनरूपः^२ सम्भोगः । भूविषयो

१. 'शब्दाभावपाठे' इति ऋषुस्तके पाठः ।

२. 'शब्दप्रसादन' इत्यनुपादेयः पाठः ऋषुस्तके ।

अत्र भूविषयो रत्याख्यो भावो राजविषयस्य रतिभावस्य ।

बन्दीकृत्य नृप ! द्विषां मृगदृशस्ताः पश्यतां प्रेयसां
श्लिष्यन्ति प्रणमन्ति लान्ति परितश्चुम्बन्ति ते सैनिकाः ।

अस्माकं सुकृतैर्दृशोर्निपतितोऽस्यौचित्यवारानिधे !

विध्वस्ता विपदोऽखिलास्तदिति तैः प्रत्यर्थिभिः स्तूयसे ॥११६॥

अत्र भावस्य रसाभासभावाभासौ प्रथमार्धद्वितीयार्धद्योत्यौ ।

अविरलकरवालकम्पनैर्भुःकुटीतर्जनगर्जनैर्मुहुः ।

दृशे तव वैरिणां मदः स गतः कापि तवेक्षणे क्षणात् ॥१२०॥

अत्र भावस्य भावप्रशमः ।

सार्धं कुरङ्गकदशा मधुपानलीलां

कर्तुं सुदृङ्गिरपि वैरिणि ते प्रवृत्ते ।

अन्याभिधायि तव नाम विभो ! गृहीतं

केनापि तत्र विषमामकरोदवस्थाम् ॥१२१॥

अत्र त्रासस्योद्भवः ।

रत्याख्यो भाव आहार्यो न तु वास्तवः, नृपतिगतभक्तिप्रकर्षप्रकटनायैव
तदुपनिबन्धनात् ।

बन्दीकृत्य हठादानीय । नृपेत्यामन्त्रणम् । ताः शोकानुरागकातरेण चक्षुषा
अनिमेषं प्रेक्षमाणानाम् । प्रेयसामित्यनादरे षष्ठी । लान्ति लाल्यन्ति । तत्तस्माद-
खिला विपदो निरस्ता इति योज्यम् । तैरिति येषां दाराः समक्षमेव तथा क्रियन्त
इत्यर्थः । अत्रेति । भावस्य नृपतौ कविभक्तेः प्रथमपदार्धद्योत्यः सैनिकानां
परस्त्रीविषयकरतिप्रकृतिकः सम्भोगाभासः, द्वितीयेऽप्यर्द्धे विप्रकृतानां राशि भक्तिः
कृत्रिमत्वादाभास एव । प्रथमद्वितीयपादेति पाठे तु पादशब्दोऽयमर्द्धरूपभाग-
वाचकोऽङ्गीकर्तव्यः । अविरलेत्यादि मदलिङ्गनिर्देशः । भावप्रशमो मदापरनामकर्ष-
प्रशमो नृपतौ रतेरङ्गमित्यर्थः । एवमुत्तरेष्वपि । सार्द्धमिति सहार्थे । तव

१. 'साकम्' इति साधारणसम्मतः पाठः ।

असोढा तत्कालोल्लसदसहभावस्य तपसः
 कथानां विश्रम्भेष्वथ च रसिकः शैलदुहितुः ।
 प्रमोदं वो दिश्यात् कपटबटुवेशापनयने
 त्वराशैथिल्याभ्यां युगपदभियुक्तः स्मरहरः ॥१२२॥

अत्रावेगचैर्ययोः सन्धिः ।

पश्येत्कश्चिच्चल चपल रे ! का त्वराऽहं कुमारी
 हस्तालम्बं वितर ह ह हा व्युत्क्रमः क्वासि यासि ।
 इत्थं पृथ्वीपरिवृढ ! भवद्विद्विषोऽरण्यवृत्तेः
 कन्या कञ्चित्फलकिसलयान्याददानाऽभिघत्ते ॥१२३॥

नाम तद्वाचकं पदमनेकार्थम् । तच्च प्रकरणादिसहायेनान्याभिधायि । केनापि हेतुना
 जनेन वा । विषमां भयत्रासकम्पोद्वेगकर्तुरिताम् । त्रासस्येति^१ भावान्तर-
 साचिव्येन पुष्टस्येत्यर्थः ।

तस्मिन् काले उल्लसन् असहभावः^२ कार्यजननकालक्षेपासहिष्णुत्वं यस्य
 तथाभूतस्य तपसोऽसोढा प्रतिरोधासमर्थः । अभियुक्त आविष्टः । पश्येत् कश्चिदिति
 शङ्का, तद्धेतुश्चान्यसंगोप्यपुरुषव्यापारः प्रतीयते । चलेत्यादिना काकुवशाद्रागानु-
 विद्धाऽनुसूया । का त्वरेति आवेगविशृङ्खलत्वसंस्थापनरूपा धृतिः । अहं कुमारीति
 प्रत्यवायाभाववेदानुगुणा स्मृतिः । हस्तालम्बं वितरेति फलाद्यवचयनश्रमात्तदङ्ग-
 स्पशौत्सुक्यात्तस्य च क्षणमात्रविलम्बेऽपि कातर्यरूपदैन्याद्युक्तिः । ह ह हा
 व्युत्क्रम इति तत्त्वानुसन्धानरूपमतिवितर्कशङ्कासम्भ्रमोक्तिः । क्वेत्यादि तदौदासीन्य-
 दर्शनात् पुनर्देन्यम् । परिवृढः प्रभुः कश्चिदभियोक्तारमित्थमभिघत्त इत्यन्वयः ।

१. त्रासस्येत्यसमस्तः पाठश्चण्डीदासगृहीत एवान्यैर्गृहीतात् त्रासोदय इति
 समस्तात्पाठाच्छ्रयान् । प्रदीपविवरणमपि चण्डीदासमतपाठानुयायि ।

२. सहः पचाद्यच्प्रत्ययनिष्पन्नस्य सहशब्दस्यात्रोद्देशः । तेनासहभावपदेना-
 सहिष्णुत्वमशक्तता दौर्बल्यमित्यादि वा बोध्यते । 'असमभावस्य' इति
 पाठे लक्षणायाऽनुपमसौन्दर्यप्रतीतिः ।

अत्र शङ्काऽसूयाधृतिस्मृतिश्रमदैत्यादीनां विरोधिनां शबलता ।

एते च रसवदाद्यलङ्काराः । यद्यपि भावोदयभावसन्धिभाव-
शबलत्वानि नालङ्कारतयोक्तानि, तथाऽपि कश्चिद् ब्रूयादित्येवमुक्तम् ।

अत्रेति । शङ्कादिदैत्यान्तमुदाहृतिगतवितरेति पर्यन्तद्योत्यमुक्तरीत्या ज्ञेयम् ।
दैत्यादीनामिति । तथा चोपलक्षणतया मत्यादीनामुक्तरीत्या परिग्रहः कार्यः ।
विरोधिनां पूर्वोपमर्दनेनोदयशालिनाम् । दैन्यविबोधिनामिति पाठे^१ ह ह
हेत्यत्र मतिकृतः कथं पुनः कुमार्या ममेदृशं स्वातन्त्र्यं युज्येतेति वितर्कजनको
विबोधप्रतिभासो ग्राह्यः^२ । शबलता समुदायतया प्रतिसन्धानम् ।

एत इति । एवंजातीयाः । अत एवार्थप्राधान्ये सति ध्वनिना व्याप्तविषयत्वात् ।
तत्राद्ययो रसवदलङ्करणम्, शेषेषु षट्सु क्रमेण प्रेय-ऊर्जस्वि-समाहित-भावोदय-
भावसन्धि-भावशबलत्वाद्याः षडलङ्कृतय उक्तानि प्राचीनैः^३ । ब्रूयादिति सम्भाव-
नायां लिङ् । उक्तमिति । पूर्वोदाहृत्यनन्तरम् एते च रसवदाद्यलङ्कारा इत्युक्तिः

१. “शङ्का...श्रमदैत्यादीनां विरोधिनां शबलता” इति चण्डीदासपठः पाठः ।
इतरे केचन पुनः “शङ्का.....श्रमदैत्यविबोधौस्तुल्यानां शबलता” इति
ग्रन्थं पठन्ति । तन्मते व्युत्क्रम इति विबोधरचैतन्यागमरूपः, क्वासि
यासीत्यौस्तुक्यमिति ग्रन्थसंगतिः । तत्र विबोधपदेन चण्डीदासनिर्दिष्टो-
पलक्षणतया मतिरङ्गीकृतेत्यपि केचित् ।
२. ‘प्रतिभासः प्राप्तः’ इति खपुस्तके पाठः ।
३. एते हि कुन्तकमतानुवादिनस्तन्मतं तात्पर्यतस्तद्वाक्यञ्च शब्दत उप-
जीवन्ति । तेषां सिद्धान्तः “अलङ्कारो न रसवत्” (वक्रोक्तिर्जीविते
१२६ पृ०) इत्यादौ दर्शितः । श्रीधरेण नव्यमतानुयायिना वक्रोक्तिर्जीवित-
कारस्य युक्तय उदाहृतयश्च विमृष्टाः स्वकृते विवेके । चिरन्तनपदेन भामह-
दण्ड्युद्गटादीनां परामर्शः । “प्रधानेऽन्यत्र वाक्यार्थे यत्राङ्गं तु रसादयः ।
काव्ये तस्मिन्नलङ्कारो रसादिरिति मे मतिः ॥” (ध्वन्यालोके २।५) इति
नव्यमतप्रवर्तकेनाभियुक्तशिरोमणिना यत्सिद्धान्तितं सत्काव्यतत्त्वमपह्नु-

सर्वेषामप्यलङ्कारव्यपदेशपरेत्यर्थः । अथ कथमेवामलङ्कारता ? वाच्यवाचकरूपाङ्गो-
पस्कारेण मुक्तेन हि रसाद्युपकारका अलङ्कारा उच्यन्ते, रूपकानुप्रासादौ तथैवाङ्गी-
कारात् । न चैवमिह, वाच्यवाचकाभ्यामन्यैरुपकार्यत्वात्, इति चेत् ? इह केचिदाहुः^१ -
रसाद्युपकृतिमात्रेणैवेहलङ्कारव्यपदेशो भाक्तश्चिरन्तनप्रसिद्धयाऽङ्गीकार्य इति ।
तत्र, मुख्यतयैवोपपादयिष्यमाणत्वात् । रसाद्युपकरणमात्रेणालङ्कारणत्वम्, रूपकादौ तु
वाच्याद्युपधानमजागलस्तनन्यायेनेत्यपरे । तदपि रिक्तम्, वाच्यवाचकादिष्वप्यलङ्कार-
व्यपदेशापत्तेरित्युक्तत्वात्^२ । तस्मात् स्वव्यञ्जकवाच्याद्युपस्कृतै रसादिभिरङ्गभूतैरङ्गिनो
व्यञ्जकवाच्यवाचकोपस्कारद्वारेणोपकुर्वद्भिरलङ्कारव्यपदेशो लभ्यत इत्यास्माकः पक्षः^३ ।

वानैः कैश्चिन्नव्यैर्न तस्य मर्यादा परिगृहीता । मम्मटेनाप्यत्र प्रथमोऽज्ञासे
“अत्र स्फुटो न कश्चिदलङ्कारः, रसस्य च प्राधान्याच्चालङ्कारता” इति कण्ठत
एवोक्तोऽयमर्थः । दशमोऽज्ञासे रसवदाद्यालोचनमपश्यद्भिरर्वाचीनैः कैश्चित्
“परन्तु रसवदाद्यलङ्काराः प्राचामेवाभिमता न तु स्वस्यापि”, “भावोदये-
त्यादि रसवदादेरप्युपलक्षकम्” इत्यादि च यत्प्रलपितं तदविचारित-
रमणीयम् । एतदर्थेऽस्मत्सम्पादितरुचककृतसङ्केतग्रन्थोपरि टिप्पण्यनुसन्धि-
त्सुभिर्बिब्लोक्नीया ।

१. अष्टमोऽज्ञासोल्लिखितेऽलङ्कारलक्षणे रसस्योपकरणाभङ्गद्वारेण च घटकत्वमिति
द्वयोरेव पक्षयोस्तुल्यकालीनता सूचितेति चण्डीदासादीनां मतम्, नैकस्य
यथोपरिप्रस्तुतविकल्पयोः । परमङ्गपदेन तत्रत्येन रसस्याप्यन्तर्भावः । तत्र
तु प्रमातार आलङ्कारिकधुर्या ध्वन्यालोककृत एव, यथा सूचितमुपरिष्टात्
‘प्रधानेऽन्यत्र’ (२०३ पृ०) इत्यादौ सन्दर्भे ।
२. “.....वाच्यवाचकादिष्वप्यलङ्कृतिव्यपदेशप्रसङ्गादित्युक्तत्वात्” इति ख-
पुस्तके पाठः ।
३. यस्यातिशयत्वनिबन्धनं तथाविधं तद्विदाङ्गादकारि काव्यं करणीय-
मिति तस्यालङ्कार इत्याश्रिते सर्वेषामेव रूपकादीनां रसवदलङ्कारत्वमेव
न्यायोपपन्नतां प्रतिपद्यते” इत्याद्याशङ्कां निराकरोति । “उपकुर्वन्ति
तं सन्तम्” इत्याद्यलङ्कारलक्षणादङ्गिनो रसस्य वाच्यद्वारेणार्थमुक्तेनोपका-

यद्यपि स नास्ति कश्चिद्विषयः, यत्र ध्वनिगुणीभूतव्यङ्ग्ययोः
स्वप्नभेदादिभिः सह सङ्करः संसृष्टिर्वा नास्ति, तथाऽपि 'प्राधान्येन

समासोक्तौ तु नायकादिव्यवहारमात्रस्यैवालङ्कारता, न त्वास्वादस्य, तस्योक्त-
रोतिविरहात् । यथा चोपमाऽऽदिः स्वसन्निवेशेनान्वयमुपस्फुरतै, तथा रसादिरपीति
सर्वमनाविलम् ।

ननु मिश्रीभावस्य पृथग् वक्ष्यमाणत्वात् सजातीयादिभिरमिश्रितानामेव गुणीभूत-
व्यङ्ग्यभेदानामुदाहृतयोऽत्र प्रकरणे उल्लेख्याः, न च "अयं स रसन" इत्यादेः,
अप्रधानभूतकरुणादिसम्भेदादित्याह—यद्यपीति । स्वप्नभेदाः सजातीयभेदाः ।
आदिना विजातीयवाच्यालङ्कृतिपरिग्रहः । अयमर्थः—न खलु ध्वनित्वगुणी-
भूतव्यङ्ग्यत्वे तद्विशेषो वा गोत्वाशक्त्वादिवद् वैयधिकरण्यनियता धर्माः स्वीक्रियन्ते,
किन्त्वौपाधिकाः । ततश्चोपाधिसमावेशात्तेषामपि समावेशे यदा यस्य प्रधानोपकारकत्व-
मुत्कृष्यते तदा तस्योपाधेर्मुख्यत्वेन व्यवहारः । 'अयं स' इत्यादौ करुणादिप्राधा-
न्येऽपि सम्भोगादिशाब्दत्वेनास्वादः प्रकृष्यत इति तद्द्वारैव व्यवहारः श्रेयानिति
गुणीभूतव्यङ्ग्यव्यपदेश एव प्रधानम् । संस्कारतारतम्यस्य सम्यग्भावस्थले च
मिश्रीभावव्यपदेशः साधुः^१ । अतथाभावे तु क्वचिन्मिश्रामिश्रीभावोदाहृतिः
संभेदमात्रमूलतया साध्यत^२ इति सन्तोष्यम् ।

रेऽर्थालङ्कारव्यपदेशो वाचकद्वारेण शब्दमुख्येनोपकारे शब्दालङ्कारव्यपदेशः
प्रसिद्धः । रसादीनामङ्गभूतत्वं एवेयं स्थितिः । तच्च प्रामाणिकसिद्धया
नानुपपन्नमिति न काचिदनुपपत्तिः ।

१. अत्र भावशब्दज्ञताया भावाङ्गतायामपराङ्गव्यङ्ग्यता गुणीभूतव्यङ्ग्यत्वात्-
मध्यमकाव्यस्वप्रयोजिका तथा 'परयेत्कश्चित्' इत्यादाविति प्रकरणम् ।
एकस्यामिश्रस्य भावस्योद्देशः 'अयं स' इत्यादौ, अत्र पुनर्बहुना
मिश्रितानामिति युज्यत एव व्यपदेशभेदता ।

२. 'सिध्यति' इति खपुस्तके पाठः ।

व्यपदेशा भवन्ति' इति क्वचित्केनचिद् व्यवहारः ।

जनस्थाने भ्रान्तं कनकमृगतृष्णाऽन्धितधिया

वचो वैदेहीति प्रतिपदमुदधु प्रलपितम् ।

कृता लङ्काभर्तुर्वदनपरिपाटीषु घटना

मयाऽऽसं रामत्वं कुशलवस्तुता न त्वधिगता ॥१२४॥

अत्र शब्दशक्तिमूलानुरणनरूपो रामेण सहोपमानोपमेयभावो वाच्यतां नीतः ।

सम्प्रति वाच्याङ्गभूतस्य रसादिमध्ये कस्यचिदुद्देश्यानुसारेणोदाहरणयोग्यत्वेऽपि तस्यानुरणनरूपायै न सह तन्त्रेणैकमेवोदाहरणं भविष्यतीति^१ शब्दशक्तिमूलस्य वस्तुनो वाच्याङ्गत्वमुदाहरति—जनेति । जनस्थानं पुरपत्तनादि दण्डकारण्यञ्च । कनकं प्रति मृगतृष्णा निष्फलप्रत्याशा कनकमृगे तृष्णा लोभश्च । वै निश्चितम्, देहि प्रयच्छ । वैदेहि सीते । भर्तुर्धनिनः । परिपाटीषु परिचयेष्विति निमित्त-
स्तमी । अलमत्यर्थमेव का घटना उपायो न कृता वद^२ । लङ्काभर्तुर्दश-

१. पूर्वोद्दाहरणेष्वसंलक्ष्यक्रमव्यङ्ग्यस्योद्देशः । अत्र पुनर्वाच्याङ्गभूतस्य संलक्ष्यक्रमव्यङ्ग्यस्य शब्दशक्तिमूलस्यार्थशक्तिमूलस्य च द्विधा विभक्त-
स्यानूद्देशः । 'तन्त्रेणैकमेवोदाहरणं भविष्यति' इति टीकाकृतस्य आशय
'आगत्य सम्प्रति' इत्याद्यनन्तरोदाहरणविवरणप्रसङ्गे ".....रसादि-
पदव्यवहाद्व्यरतेरत्र काव्याङ्गता दर्शिता । इत्थंभावेनैव च रसादेर्वाच्या-
ङ्गता न तु तात्त्विकरूपेण" इत्युत्तरसदृशं स्फुटीकृतः । रसादिमध्ये कस्य-
चिदुद्देश्यानुसारेणोदाहरणयोग्यत्वपक्षकल्पनं रसात्मवादिनां चण्डी-
दासादिविवरणकृतामनभ्युपगमपराहतत्वेन न चोदनीयमित्यतिरोहित-
मेतत् ।

२. कृता अलं का भर्तुः वद न परिपाटीषु घटनेत्यस्मिन् पक्षे पदच्छेदः ।

आगत्य सम्प्रति वियोगविसंशुलाङ्गी-
 मम्भोजिनीं कचिदपि क्षपितत्रियामः ।
 एतां प्रसादयति पश्य शनैः प्रभाते
 तन्वङ्गि ! पादपतनेन सहस्ररश्मिः ॥१२५॥

अत्र नायकवृत्तान्तोऽर्थशक्तिमूलो वस्तुरूपो निरपेक्षरविक्रमलिनी-
 वृत्तान्ताभ्यारोपेणैव स्थितः ।

ग्रीवस्य वदनानां परिपाट्यां पङ्क्ताविषुषटना शरसंयोगः । कुशलमायतिशुद्धं वसु
 धनमस्येति कुशलवसुस्तस्य भावस्तत्ता । कुशलवौ सुतौ यस्याः सा कुशलवसुता
 जानकी । अत्र रामत्वं मया प्राप्तमित्यवचनेऽपि शब्दशक्तैरेव रामसादृश्यं
 लभ्यते, वचनेन तु सादृश्यहेतुक्तादात्म्यारोपमाविष्कुर्वता शापनमपाहृतम् ।
 उपमानोपमेयभावः सादृश्यम्, वाच्यतामन्वयोपपादकताम्, वाच्याङ्गतामिति तु पाठे
 वाच्योऽन्विताभिधानो वाक्यार्थः, तदङ्गताम्, असम्बन्धे सम्बन्धरूपवाच्या-
 तिशयोक्त्यङ्गतामिति वा । विसंशुलाङ्गीं विदलिताङ्गीम् । पादानां रश्मीनाम् ।
 पादयोश्च पतनं प्रणामश्च । नायकेत्येकशेषः । वस्तुरूपोऽनुनयलक्षणमित्यनेन
 वस्तुनो वाच्याङ्गता । निरपेक्षेत्यनेन वाच्यसिद्धयङ्गतानिरासश्च । रविक्रमलिनी-
 वृत्तान्ते स्वप्रकाशस्यानुरागस्यास्वादोपयोगिनोऽभ्यारोपेण समर्पणेनेति रसादिपद-
 व्यवहार्याया रतैरत्र काव्याङ्गता दर्शिता । इत्थंभावेनैव च रसादेर्वाच्याङ्गता, न तु

1. वाच्यतामिति श्रीधर-चण्डीदास-श्रीविद्याचक्रवर्त्यादिसम्मतः पाठः ।
 विश्वनाथस्तु वाच्यं सादृश्यं वाक्यार्थान्वयोपपादकतयाऽङ्गतां नीतमिति
 चण्डीदासमतां ग्याल्यासरणिमनुसृत्यापि पाठान्तरमेव निगमयति ।
 अत्र प्रदीपप्रभाऽनुसन्धित्सुभिर्विलोकनीया । वाच्याय हित इति वाच्य-
 पदाद् यत्प्रत्ययः । तेन वाच्यतां वाच्योत्कर्षकतामित्यर्थ इति कष्टसृष्टि-
 माश्रित्य ग्रन्थं जगयन्तस्तु परहश्रमं कुर्वन्ति ।

वाच्यसिद्धयङ्गं यथा—

भ्रमिमरतिमलसहृदयतां प्रलयं मूर्च्छां तमः शरीरसादम् ।

मरणञ्च जलदभुजगजं प्रसह्य कुरुते विषं वियोगिनीनाम् ॥१२६॥

अत्र हालाहलं व्यङ्ग्यं भुजगरूपस्य वाच्यस्य सिद्धिकृत् ।

तात्त्विकरूपेण । इयञ्च समासोक्त्यलङ्कृतिः । अत्र च पादशब्दस्य द्वयर्थत्वे सत्यपि प्रसादयतीत्येतावन्मात्रेणैव प्रतीतिनिर्वाहान्न तस्योक्तया शक्तिरित्यर्थशक्ति-
मूलोक्तिः^१ ।

भ्रमिमुखविकारी दिग्भ्रमणमिव दर्शयन् कश्चनान्तरधर्मः । अरतिर्विषय-
निवृत्तिः । प्रलयो मूर्च्छा । तमश्चैतन्यलोपः । जलदभुजगजमित्यत्र
मेघसर्पयोस्तादात्म्यरूपणम् । विषं जलमेव विषं गरलमिति प्रतीतिमन्तरेण न
निर्वहतीति शब्दशक्तिभूलालङ्कृतैर्वाच्यसिद्धयङ्गता ।

१. नात्र श्लेषालङ्कारबलाद् द्वितीयार्थस्य वाच्यता, विशेष्यरूपेणाभोजिनीपदेन पद्मिनीनायिकारूपार्थान्तरस्य प्रतीतिबाधात्, रश्मिपदेन करार्थस्याभिधाना-
सहत्वाच्च श्लेषस्य सर्वथा निरवकाशत्वात् । समासोक्त्यलङ्कारपुरस्कारेण
व्यङ्ग्यस्य वाच्याङ्गतोद्घोतकारेणेत्यं दर्शिता—“अत्र विनैवानुनयमपगत-
माना नायिका सख्योपाज्जम्यते । तथा हि—सहस्ररश्मिरित्यनेन बहुनायिका-
वत्त्वं ध्वन्यते । (परं नैतन्मनोऽहम्) । अम्भोजिनीमित्यनेन वदर्यायाः
पद्मिनीत्वम् । स्वचिदपीत्यनेनोपनायिकागृह एवेति निश्चयाभावः । तत्रापि
यामत्रयमेव न त्वधिकमिति । एवं चेदृशोऽपीदृशीं स्वयमेवागत्य पादपत-
नेनानुनयति । ईदृशो हि कामिनोर्ग्यवहारः, त्वं पुनर्बहुतरकालं पर-
नायिकासङ्के भूर्ते विनैवानुनयं मानं त्यक्त्वा प्रसन्नाऽसीत्युपाज्जमः । एवं
च नायकनायिकावृत्तान्तकथनमेवाभिप्रेतम् । स च वृत्तान्तो व्यज्यमानो वाच्ये

यथा वा—

गच्छाम्यच्युत ! दर्शनेन भवतः किं तृप्तिरुत्पद्यते
किं त्वेवं विजनस्थयोर्हतजनः संभावयत्यन्यथा ।
इत्यामन्त्रणभङ्गिसूचितवृथाऽवस्थानखेदालसा-
माश्लिष्यन्पुलकोत्कराञ्चिततनुगोपीं हरिः पातु वः ॥१२७॥

अत्राच्युतादिपदव्यङ्ग्यमामन्त्रणेत्यादिवाच्यस्य ।
एतच्चैकत्रैकवक्तृगततत्वेनापरत्र भिन्नवक्तृगततत्वेनेत्यनयोर्भेदः ।
अस्फुटं यथा—

अदृष्टे दर्शनोत्कण्ठा दृष्टे विच्छेदभीरुता ।
नादृष्टेन न दृष्टेन भवता लभ्यते सुखम् ॥१२८॥

अत्रादृष्टो यथा न भवसि वियोगभयं च यथा नोत्पद्यते तथा
कुर्या इति म्लिष्टम् ।

अच्युत ! अपरित्यक्तमर्याद ! दर्शनेन तृप्तिर्नोत्पद्यते किन्तूपभोगेनैव ।
किन्त्विति लोकस्तावदावयोः सङ्गमुद्घोषयत्येव । तत्किमित्यकीर्तिभागिनौ
मिथ्यात्मानौ वञ्चयाव इति व्यङ्ग्यानि । अत्र चोदाहृतिद्वये व्यङ्ग्ययोरलङ्कृति-
वस्तुमात्ररूपेण भेदो विद्यते । स च स्फुट एव । प्रकारान्तरेणापि भेदमाह—
एतच्चेति । वाच्यसिद्धयङ्ग्यङ्ग्यम् । एकत्र पूर्वस्यामुदाहृतौ । एकवक्तृगतत्वेना-
ङ्गिना साध्येन सह स्थितमिति शेषः । भिन्नेति कविनिबद्धवक्तृगतः । आमन्त्र-
णेत्यादि वाच्यं तु कविरूपवक्तृगतमित्यतो हेतोरनयोरुदाहृतिद्वयगतव्यङ्ग्ययोर्भेदो
वैजात्यमुदाहरणद्वयप्रदर्शनबीजमित्यर्थः ।

रश्मिकमलिनीवृक्षान्तेऽभिन्नतया चारोप्यमाद्यस्तस्य प्रकृतार्थतां सम्पादय-
स्तदुत्कर्षमाधत्त इत्यङ्गत्तयैवास्ते” इति ।

सन्दिग्धप्राधान्यं यथा—

हस्तु किञ्चित्परिवृत्तधैर्यश्चन्द्रोदयारम्भ इवाम्बुराशिः ।

उमामुखे बिम्बफलाधरोष्ठे व्यापारयामास विलोचनानि ॥१२६॥

अत्राद्यं परिचुम्बितुमैच्छदिति किं प्रतीयमानं किं वा विलोचन-
व्यापारणं वाच्यं प्रधानमिति सन्देहः ।

क्लिष्ट^१ व्युत्पन्नैरपि झटित्यसंवेद्यम्, अत एव प्रतीतिमान्तर्यान्ना-
त्यन्तचारुतावहमित्यर्थः । वक्त्रभिप्रायरूपस्य व्यङ्ग्यस्य वाच्येन सह^२
क्षीरजलवत् क्रोडीभावः^३ न तु स्फुटतया पृथक्प्राधान्यम् । अतोऽस्फुट-
मिति वदन् सान्धिविग्रहिकः स्वभवनोत्सवाय तदेव विक्रीतवान् । पृथक्-
प्राधान्याभावे सन्दिग्धप्राधान्यं वाच्याङ्गत्वं वा स्यात्, न तु मिदाऽन्तरम् ।
न चैवमत्रानुभूयते, किन्तु वाच्यप्रतीतितो विलम्बेन पर्थालोचनया
व्यङ्ग्यप्रतीतिरिति यथोक्तमेव श्रेयः । सन्देह इति । अत्र हि
विलोचनव्यापारेण दर्शनचुम्बनाभिलाषौ तुल्यमिव प्रतीयमानौ प्रधान-

१. श्रीविद्याचक्रवर्तिलोहित्यभट्टगोपालप्रभृतिभिरचैष एव पाठो गृहीतः ।
अपरे तु क्लिष्टं क्लिष्टमिति वा पाठं कल्पयन्ति । ध्वनितस्तदाभास-
विवेकं कतुमानन्दधर्चनोऽपि संग्रहरलोकसदृशीं कारिकामेकां पठति—
“यत्र प्रतीयमानोऽर्थः प्रक्लिष्टत्वेन भासते” (ध्वन्यालोके, २२६ पृ०)
इत्यादि । तत्रापि प्रक्लिष्टत्वेनेति पाठान्तरं वर्तते ।
२. अत्र “सह स्थितमिति शेषः” इति पूर्वप्रवृत्तकम्याख्यानांशो लिपिकर-
प्रमादादयथैव गर्भितः ।
३. काव्यप्रकाशविवेकस्यादशपुस्तके ‘लोलीभाव’ इत्यमनोज्ञतरः पाठ उप-
लभ्यते । सान्धिविग्रहिकमतखण्डने युक्तिः ‘पृथक्प्राधान्याभावे...’
इत्याद्यंशे स्फुटा ।

तुल्यप्राधान्यं यथा—

ब्राह्मणातिक्रमत्यागो भवतामेव भूतये ।

जामदग्न्यस्तथा मित्रमन्यथा दुर्मनायते ॥१३०॥

अत्र जामदग्न्यः सर्वेषां क्षत्राणामिव रक्षसां क्षणात् क्षयं करिष्य-
तीति व्यङ्ग्यस्य वाच्यस्य च समं प्राधान्यम् ।

काववाक्षितं यथा—

मथ्नामि कौरवशतं समरे न कोपाद्

दुःशासनस्य रुधिरं न पिबाम्युरस्तः ।

सञ्चूर्णयामि गद्या न सुयोधनोरु

सन्धिं करोतु भवतां नृपतिः पणेन ॥१३१॥

प्रत्यासत्त्यविशेषेण द्वावपि सुन्दरतरौ नान्योन्यं विशेषयतः । पृथक्विश्रामाभावाच्च
प्राधान्यं न तुल्यम्, किन्तु संशयितमिति भावकानामपरोक्ष एवायमर्थः । रावणं
प्रति भार्गवदत्तावयम्—ब्राह्मणेति । भवतां सर्वेषामेव रक्षसाम् । जामदग्न्यो महान्
ब्राह्मणः । मित्रं जन्मप्रभृति निखिलरहस्यवेदी । क्षत्राणामिति । जामदग्न्यपदेन
जमदग्निनिमित्तक्षयस्य^१ किञ्चिद्विषयीकृतत्वात् । समं प्राधान्यमिति । अत्र हि साम्ना
दण्डेन वा रावणो वैरं त्याज्यः । तयोश्च परस्परनिरपेक्षयोरेव वैरमोचने पर्याप्तिरिति
पृथक् पृथग् विश्रामः ।

भवतां सन्धिं करोतु, मम पुनरयं सन्धिः^२, न किञ्चिद्विरुद्धीत्यर्थः । वाच्यस्य

१. अत्रियाणामिति पाठान्तरमन्यैर्गृहीतम् । अत्रियान्तकस्य परशुरामस्व
अत्रियान् प्रति वैरोद्दीपने कार्तवीर्यकृतस्तत्पितरं जमदग्निं प्रति निकार
एवादिकारणमिति पौराणिकाः । अतो जामदग्न्यपदस्वापत्यप्रत्ययनिष्प-
न्नस्य सार्यक्यमिति हि टीकाकृतामाकृतम् ।

२. 'अयं सन्धिः' इत्यंशः खपुस्तके नास्ति ।

अत्र मथ्नाम्येवेत्यादि व्यङ्ग्यं वाच्यनिषेधसहभावेन स्थितम् ।

असुन्दरं यथा—

वाणीरकुडङ्गुणीणसउणिकोलाहलं सुणन्तीए ।

घरकम्मवावडाए वहुए सीअन्ति अक्काइं ॥१३२॥

निषेधस्य सहभावेन वाच्यप्रतीतिसमकालमेव दीसता । व्यङ्ग्यसमा
काकुबलेन प्रतीतिरिति वाच्यमाभातमात्रम्^१, व्यङ्ग्यमेव हठादाकृष्यमाणं वाच्याय-
मानम् । अत एवात्र लक्षणाप्रवेशः प्राचीनैर्नाङ्गीकृतः, मुख्यार्थबाधाधनुसरण(?)
विघ्नाभावादिति^२ वृद्धाः । सन्नपि मुख्यार्थबाधो झटित्यर्थपर्यवसानान्नानुसन्धीयत
इत्यधुनातनाः । कुडङ्गो लतागृहम् । वावडा व्याकुला । अत्र वाच्या[द]नु-

१. एवं खपुस्तके पाठः । “समकालमेव काकुबलेन व्यङ्ग्यप्रतीतिरिति
वाच्यमभेतिमात्रम्” इति लिपिकरप्रमादजनितस्त्रुटितविपर्यस्तप्रायः क-
पुस्तके पाठः ।

२. ‘बाधाधनुसरणविध्यभावात्’ इति खपुस्तके पाठः । ‘बाधाधनुसरण-(?)
विध्यभावात्’ इति पाठः स्यात् । वृद्धा इति लोचनकृतां मतोद्देशः,
यदाहुस्ते वृद्धतरमतं खण्डयन्तः स्वग्रन्थे—“अत एव ‘मथ्नामि कौरव-
शतम्’इत्यादौ [ये] विपरीतलक्षणांमाहुस्ते न सम्यक्परा-
मर्शाः ।प्रतिपत्तिरिति मुख्यार्थबाधाधनुसरणविघ्नाभावात् को
लक्षणाया अवकाशः (?)इत्यलमवान्तरेण बहुना” इति । गुणी-
भूतव्यङ्ग्यप्रकारत्वे प्रमाणमाकरे ध्वन्यालोकादावेव स्पष्टम् । (.....
शब्दशक्तिरेवगुणीभूतव्यङ्ग्यत्वम् ..२१३५०) । साहित्य-
चूडामबावयमेव ग्रन्थ उद्धृतः । परं सम्पादककृतानवधानात् ‘उन्मी-
क्षितं चैतत्तृतीयोद्योते’ इति स्थाने ‘तृतीयोक्तासे’ इत्यशुद्धः पाठो
मुद्रितग्रन्थे (२२१५०) दर्शितः । ‘सन्नपि मुख्यार्थबाधः’ इत्याद्यधुना-
तनविचारशैली हि प्राचीनवदस्वल्पानुवर्तिनीति विस्मयीयम् ।

अत्र दत्तसङ्केतः कश्चिज्ज्ञतागहनं प्रविष्ट इति व्यङ्ग्यात् सीदन्त्य-
ज्ञानीति वाच्यं सचमत्कारम् ।

(६७) एषां भेदा यथायोगं वेदितव्याश्च पूर्ववत् ॥४६॥

यथायोगमिति—

व्यज्यन्ते वस्तुमात्रेण यदाऽलङ्कृतयस्तदा ।

ध्रुवं ध्वन्यङ्गतां तासां काव्यवृत्तेस्तदाश्रयात् ॥

भावभूतादौत्सुक्यावेगसंवलितानुरागोद्रेककृतमदनपरवशताप्रतीतिः^१ । व्यङ्ग्यं तु
तटस्थप्रायमेव । एतच्च स्वविषये वाच्यसिद्धयङ्गत्वादिसर्वापवादरूपं द्रष्टव्यम्, तेषु
व्यङ्ग्यस्यापि चारुत्वसम्भवात् । अयञ्च गहनो मार्गः सहृदयैरवहितैर्भावनीय इति
सर्वं सुस्थम् ।

एषामष्टानां गुणीभूतव्यङ्ग्यानाम् । लक्ष्यप्रसिद्धिपर्यालोचनया पूर्ववद्^२ अर्थान्तर-
संक्रमितवाच्यत्वादिना । वस्तुमात्रेणेति । अलङ्कारे तु व्यङ्ग्यकेऽलङ्कृतानां द्वयी गतिः,
प्राधान्यमप्राधान्यञ्च । आद्यं यथा मम—

स्मेरं वक्त्रसरोरुहं मधुमदक्षीत्रालसे लोचने
लावण्यामृतपूर्णकुम्भसुभगं वक्षोजयोर्युग्मकम् ।
पर्याप्तं नवनीलनीरजदशः स्वैरङ्गकैर्मण्डनं
कर्मव्यप्रसखीजनोपकरणैर्भङ्गः परं^३ न स्थितेः ॥

अत्र सुभगमित्युपमाव्यङ्ग्यस्यासम्भवसम्भावनरूपस्योत्प्रेक्षणस्य ।

१. “वाच्यादेवानुभावभूतादौत्सुक्य..... रागोद्रेकमदन..... प्रतीतिः”
इति खपुस्तके पाठः ।
२. ध्वनिभेदवदिति तात्पर्यम्, न पुनरष्टानामेव गुणीभूतव्यङ्ग्यभेदानां परस्पर-
योगातिदेशकमेतदिति ग्रन्थार्थं विवृण्वन्ते बहवः ।
३. पदमिति कपुस्तके पाठः ।

इति ध्वनिकारोक्तदिशा वस्तुमात्रेण यत्रालङ्कारो व्यज्यते न तत्र गुणीभूतव्यङ्ग्यत्वम् ।

द्वितीयं यथा ममैव—

नैसर्गगुणविनीतं जनयति कापिञ्जलो वंशः ।

आजन्मनो ह्यपूर्वं सूते रत्नाकरो रत्नम्^१ ॥

अत्र वाच्यालङ्कृतेर्व्यङ्ग्यस्फुटतरोपमितेः^२ । ध्वन्यङ्गता काव्यस्य ध्वनिरूपताया-
मुपाधित्वम् । अत्र हेतुः—काव्यस्य वृत्तेः प्रवृत्तेस्तदाश्रयात् तदभिसन्धानपूर्वक-
त्वात् । न [तत्र] गुणीभूतव्यङ्ग्यत्वमिति वाच्याङ्गभावादिकं न कदापि प्रसज्य-
तौत्यर्थः । गुणीभावस्तत्र सर्वथैव नास्तीति वदन्तस्तु मूर्खप्राया एव,^३ अगूढत्वेन
क्वचन गुणीभावसम्भवात् । अत्र चालङ्कारध्वनिप्रकरणे लोचनकृतोक्तम्—

ज्योत्स्नापूरप्रसरधवले सैकतेऽस्मिन् सरय्वा

वादयूतं सुचिरमभवत्सिद्धयूनोः कयोश्चित् ।

१. अयञ्च प्रतिवस्तूपमाऽलङ्कारलक्ष्यश्चण्डीदासकृतः श्लोकस्तदर्वाचीनैः कैश्चिटीका-
कृद्भिः सादरमुद्धृतः । टीकाकृतां स्ववंशमहिमख्यापकोऽयमिति—“कापि-
ञ्जलकुलतिलक ... श्रीचण्डीदासमहामहोपाध्यायकृतकाव्यप्रकाशदीपि-
कायाम्” इत्यात्मपरिचयपरात् पुष्पिकासन्दर्भादवगम्यते ।
२. द्वितीयमित्यनुषङ्गः । द्वितीयमप्राधान्यलक्ष्यम् ।
३. रसात्मवादिनामभिनवगुप्तप्रभृतीनां मते दोषाणां कैश्चिदुद्भावितवैशेषिक-
गुणत्वमिवालङ्काराणां कचिद् गौणत्वेऽपि गौरवसम्भावना नापर्याप्ता । यदा-
हुस्त एव—“एतदुक्तं भवति—सुकविर्विदग्धपुरन्ध्रीवद्भूषणं यद्यपि श्लिष्टं
योजयति, तथापि शरीरतापत्तिरेवास्य” आत्मतायास्तु का सम्भावना ?
एवम्भूता चेयं व्यङ्ग्यता यदप्रधानभूताऽपि वाच्यमात्रालङ्कारेभ्य उत्कर्ष-
मलङ्काराणां वितरति बालक्रीडायां राजत्वमिवेत्यमुमर्थं मनसि कृत्वाह—
तत्रेति” (११७ पृ०) इति । ध्वन्यङ्गता तु “चाल्त्वोत्कर्षनिबन्धना वाच्य-
व्यङ्ग्ययोः प्राधान्यविवक्षया” इत्यानन्दवर्धनोद्दिष्टनयेन ।

(६८) सालङ्कारैर्ध्वनिस्तैश्च योगः संसृष्टिसङ्करैः ।

सालङ्कारैरिति । तैरेवालङ्कारैः, अलङ्कारयुक्तैश्च तैः । तदुक्तं ध्वनि-

कृता—

स गुणीभूतव्यङ्ग्यैः सालङ्कारैः सह प्रभेदैः स्वैः ।

सङ्करसंसृष्टिभ्यां पुनरप्युद्घोतते बहुधा ॥ इति ।

एकः प्राह^१ प्रथमनिहतं केशिनं कंसमन्यः

स त्वं तत्त्वं कथय भवता को हतस्तत्र पूर्वम् ॥

इत्युदाहरणं यदत्र केचित्पठन्ति, तन्न युक्तम्, भवतेत्यनेन राज्ञः कृष्णतारूपणस्य स्फुटीकृतत्वात्^२ ।

ध्वनेः पूर्वोक्तभेदवतः । तैर्गुणीभूतव्यङ्ग्यैः शुद्धैः सजातीयमिश्रोभूतैश्च सहेत्यर्थः । सजातीयसंसृष्टौ चाष्टानां ध्वनिवद्गणनोपनीतसङ्करै^३ शतमष्टोत्तरम् (१०८)^४ । समुदाये शुद्धैः सह वैद्यत्राणेन्दवः (१५२) । संसृष्टिसङ्करैः सम्बन्धैर्योगो व्यवच्छेदाभावः । तैरेवालङ्कारैरिति । वाच्यालङ्कृतिव्यङ्ग्यत्वादिस्थले । अलङ्कारयुक्तैश्चेत्यत्र प्रथमं वाच्येति शेषः । तदुक्तमित्युच्छास्त्रतापरि-

१. एकोऽवादीदिति मुद्रितपुस्तके पाठः । ज्योत्स्नापूरेत्यादिः स्फुटीकृतत्वादित्यन्तो ग्रन्थो लोचनस्थ (११०पृ०) एव । परं काव्यप्रकाशमूलग्रन्थविशदने तस्योपयोगः कष्टकल्प एव, सम्प्रदायकृतं शास्त्राचार्यवर्याणां मतेऽनास्थास्थापनस्य सुतरां गर्हितत्वात् ।
२. नाथं प्रक्षेपः प्रचलितेषु पुस्तकेषु क्वचिदुपलभ्यते ।
३. 'ध्वनिवचनावगतसङ्कर' इतिप्रायः कपुस्तके पाठः ।
४. चतुर्थोऽज्ञासस्यान्ते टिप्पण्यां दर्शितगणनारीत्या (१ + २ + ... ८ = ८ × ६ ÷ २) षट्त्रिंशत् (३६) संसृष्टिभेदाः । सङ्करे तु ३ × ३६ = १०८ भेदाः । शुद्धे गुणीभूतव्यङ्ग्ये ८ । साकल्येन ८ + ३६ + १०८ = १५२ भेदाः । वैद्यो अश्विनौ द्वौ ।

(६६) अन्योन्ययोगादेवं स्याद्भेदसंख्याऽतिभूयसी ॥४७॥

एवमनेन प्रकारेण । अवान्तरभेदगणनेऽतिप्रभूततरा गणना । तथा हि शृङ्गारस्यैव भेदप्रभेदगणनायामानन्त्यम्, का गणना तु सर्वेषाम् । सङ्कलनेन पुनरस्य ध्वनेस्त्रयो भेदाः, व्यङ्ग्यस्य त्रिरूपत्वात् ।

हारः । उद्धोतत इत्यत्र ध्वनिरित्यनुषङ्गः । अवान्तरभेदा ध्वनित्वसाक्षाद्व्याप्यधर्मो-
पहिताः प्रभेदास्तद्विशेषाः । प्रभूततरेति । शुद्धा ध्वनिगुणीभूतव्यङ्ग्यभेदाः सजातीय-
विजातीयवाच्यालङ्कृतिभिः शुद्धसजातीयविजातीयसङ्कीर्णसंस्पृष्टाश्चेत्यानन्त्यम् ।
एषाञ्चोदाहृतयो दर्शितप्राया एवेति पृथङ् नोपन्यासः । शृङ्गारस्य असंलक्ष्यक्रम-
ध्वनिविशेषस्येत्यर्थः । सर्वेषां निखिलध्वनिगुणीभूतव्यङ्ग्यभेदानां^१ तत्तद्व्याख्यान-
भक्तिभिर्विभक्तानामित्यर्थः ।

सम्प्रति विषयान्तरविप्रतिपत्तिनिराकरणद्वारैकत्वघटनेन प्रचुरतरसिद्धान्त-
तत्त्वप्रकटनाय उक्तानुक्तसमुच्चयनेन वृत्तिकृद्विततविततं प्रकरणमारभते—
सङ्कलनेनेति । संक्षेपेणेत्यर्थः । ध्वनेः । इदमुपलक्षणं गुणीभूतव्यङ्ग्य-

१. 'प्रथमवाच्येति प्राज्ञुत्तपरिहार' इति लिपिकरश्रुतिप्रमादमयः
कपुस्तके पाठः ।

२. अत्राशुद्धगणनाव्यसनरसिकैः कैश्चिदवाचीनैर्यत् खाकाशाङ्गाग्निपञ्चतु-
व्योमवारिधिवह्नयः (३४०६२३१००) भेदा गणितास्तत्र संख्यानयनक्रम
आदावेव भ्रान्तिकलुष इत्यानादरणीयम् । कालुष्यनिदानं तु श्रीधरचण्डी-
दासादिभिः प्राचीनैः स्वटीकास्वस्माभिश्चालङ्कारकौस्तुभोपरि मौक्तिकावल्यां
(११२ पृ०) प्रदर्शितम् ।

३. व्यङ्ग्यभूतानामिति खपुस्तके पाठः ।

४. ध्वन्यालोके (२४०-२४२पृ०) सप्रपञ्चमुदाहरणादिदर्शनेन सुस्थिरं स्थापित
एव सिद्धान्त इति तत एव जिज्ञासुभिराकञ्जनीयः ।

तथा हि—किञ्चिद्वाच्यतां सहते, किञ्चित्त्वन्यथा । तत्र वाच्यतासह-
मविचित्रं विचित्रं चेति । अविचित्रं वस्तुमात्रम्, विचित्रं त्वलङ्काररूपम् ।
यद्यपि प्राधान्येन तदलङ्कार्यम्, तथापि ब्राह्मणश्रमणन्यायेन तथोच्यते ।
रसादिलक्षणस्त्वर्थः स्वप्नेऽपि न वाच्यः । स हि रसादिशब्देन शृङ्गा-
रादिशब्देन वाऽभिधीयेत । न चाभिधीयेत, तत्प्रयोगेऽपि विभावाद्य-
प्रयोगे तस्याप्रतिपत्तेः, तदप्रयोगेऽपि विभावादिप्रयोगे तस्य प्रतिपत्ते-

स्यापि बोद्धव्यम् । त्रिरूपत्वाद् वस्तुमात्रालङ्कृतिरसादिरूपेण । वैचित्र्य-
मुपमाऽद्यलङ्कृतिसाजात्यम्, तद्वहितमविचित्रमिति हेतोर्वस्तुमात्रमविचित्रमुच्यते ।
अलङ्काररूपमलङ्कारसगोत्रम् । रसादिलक्षण इति । लक्ष्यते शायतेऽनेनेति
लक्षणं नाम, रसादिः शब्दो लक्षणमस्येति रसादिलक्षणो भावादिरर्थः । तुः
वस्त्वलङ्कृतिव्यतिरेके । एतदेवान्वयव्यतिरेकाभ्यामुपपादयति—स हीति । तत्प्रयोगे
रसादिशृङ्गारादिपदप्रयोगे ।^१ तदुक्तम्—

१. ० ‘अलङ्कारमात्रम्’ इति खपुस्तके पाठः ।

२. एतदेव प्राचीनानां भट्टोजनप्रभृतीनां सिद्धान्तादानन्दबर्धनप्रमुखानां नव्य-
तन्त्रिणां निष्कर्षस्य वैलक्षण्यम् । अत्र वृत्तिग्रन्थो ध्वन्यालोकस्य—“न
तु साक्षाच्छब्दव्यापारविषय इति वाच्याद्विभिन्न एव.....तस्मादन्वय-
व्यतिरेकाभ्यामभिधेयसामर्थ्याद्विस्तृतमेव रसादीनां न त्वभिधेयत्वं
कथञ्चित्” (२४-२६ पृ०) इत्याद्यंशमनुवदति । भट्टोजनमतं प्रतीहारेन्दुराज-
कृतलघुवृत्तावित्थं संगृहीतमुपलभ्यते—“पञ्चरूपा रसाः” इति, तत्र
स्वशब्दाः शृङ्गारादेर्वाचकाः शृङ्गारादयः शब्दा इति काव्यालङ्कार-
सारमंग्रहस्थरसवदलङ्कारनिर्देशपरे विवरणे ।

३. ‘पूर्वो नवरसास्वादात्’ इति श्रीधरोद्घृतोऽत्र ग्रन्थः । भारतनाट्यशास्त्रोद्देश-
परोऽयं सन्दर्भ उज्जटप्रभृतीनां तदुपजीविनिबन्धकृतां मध्ये कस्यापि स्यात् ।
‘स वै रसास्वादात्’ इति पाठः स्यात् । स रसोकोऽर्थात् तच्चिर्दिष्ट-
द्रव्यानयनं पूर्णः परिपूर्तिमासः । विभावादे रसप्रतीतिरिति प्रकरणसङ्गतिः ।

श्लोकेष्वन्यत्रैकशब्देनाभ्यां विभावाद्यभिधानद्वारेणैव प्रतीयत इति निश्चिन्त्यते ।

रसोद्देशपरः श्लोको रसाध्याये मुनेस्तु यः ।

पूर्णः सर्वरसास्वादात् स (?) एव स्याच्च नाटकम् ॥ इति ।

तदप्रयोगेऽपीति । यथा ममैव—

‘शोच्यां तेऽङ्ग (शोच्यामग्नि) मुखक्षितक्षीरधरामिव प्रियाम् ।

तां विना मृगशावाक्षीं किं फलं जीवितेन मे ॥

अत्र हि रसादिपदमृतैऽप्यविभक्त आस्वादः स्रग्दयद्वयसाक्षिकः संवलितविभावादिमूल एवावसीयते । विभावाद्यभिधानद्वारेण अभिहितविभावादिद्वारेण । प्रतीयत इति । प्रतीतिरेव भगवती स्वाभिज्ञे तस्मिन् प्रमाणमित्युक्तयुक्तिसचिवसमृद्धिब्रलेनाभिज्ञादिविलक्षणं वृत्तिमाक्षिपतीति भावः । निश्चीयत इति । ततश्च यत्र क्वचन विभावादे रसादिपदस्य च साहित्यं विभावादिरेव तत्र प्रतीतिबीजम्, रसादिपदं त्वकिञ्चित्करमेव ।

१. ‘स एव...नाटकम्’ इति तत्पदेनास्वादद्रव्यस्य परामर्शः । तथा चाभिनव-गुणप्रसादाद्व्यभिधानम्—“सा चैकचित्तवृत्तिः...निर्विघ्नस्वसंवेदनात्मक-विज्ञान्तिवृत्त्येन रसनाऽपरपर्यायेण व्यापारेण गृह्यमाणस्वादसशब्दे-नोच्यते । ...तेन रस एव नाटकम्” (अभिनवभारत्याम् ३६१ पृ०) इति । एतच्च ‘शृङ्गारहास्य’ इत्यादौ मुने रसाध्याये (६/१६) रसोद्देशपर-श्लोके विवेचितमिति सर्वमनाकुलम् । यदि तावद्रसोद्देशपदेन रसनि-ष्पत्तिविधायिनी विभावादिसम्पत्तिः सूचितेति मन्यते तदोद्धृतसन्दर्भस्थ-रञ्जकपदस्य वैयर्थ्यं स्यात् । न तावद्रसनिष्पत्तिर्मुनिग्रन्थे श्लोकेन निबद्धा, परन्तु सूत्रेण ‘विभावानुभावव्यभिचारिसंयोगाद्रसनिष्पत्तिः’ इत्याकारेणेत्यलं बहुना ।

२. शोच्या ते कथमित्याद्यमनोशः पाठः कपुस्तके । शोच्यामग्निमुखे-त्यादिः पाठः स्यात् ।

तेनासौ व्यङ्ग्य एव, मुख्यार्थबाधभावात् । न पुनर्लक्षणीयः ।

अत एव तत् प्रत्युत दोषतया वक्ष्यते^१ । उपसंहरति—तैनेति । ननु विभावादिवाचकपदानां तावद्रसास्वादशक्तिर्भवताऽपि स्वीक्रियते । सा च सङ्केतानपेक्षित्वादभिधाविलक्षणा लक्षणारूपाऽस्तु, अभिधालग्नशरीरत्वात् । एवञ्च शब्दशक्तिमात्रेणैव रसादिप्रतीतौ निर्व्यूढायामभिहितविभावादौ शक्त्यन्तरमनङ्गी-कार्यमिति चेत् ? तत्राह—मुख्येति । संवलितविभावादिविज्ञानानन्तरमेव हि रसाद्यास्वादोऽनुभूयते । न च विभावादिपदानां लाक्षणिकत्वाङ्गीकारे विभावादिसंवलनज्ञानमात्मानमासादयितुमीष्टे, लक्षणायां मुख्यार्थान्वयाभावात् । तस्माद्रसादौ शब्दस्यावापोद्वापदृष्टिसिद्धान्वयव्यतिरेकानुविधानस्याभिधालक्षणाऽति-रिक्ता^२ विभावादेश्च व्याप्यादिविरहेणानुमानादिविलक्षणां काञ्चन शक्तिं खण्डपण्डि-तानां^३ शिरसि वामपादविन्यासपूर्वकमखिलामेव त्रिलोकौमध्यापयामः ।

१. भट्टोजनभट्टमन्त्रादिष्वप्येते । “व्यभिचारिरसस्थायिभावानां शब्दवाच्यता” इत्यादौ रसदोषनिर्णायके सप्तमोऽज्ञासस्थप्रकरणेऽस्य प्रपञ्चः ।

२. ‘अभिधानलक्षणा’ इत्यादि खपुस्तके पाठः । एवमुत्तरत्राप्यभिधानपदसञ्चि-वेशः स्थले स्थले दृश्यते ।

० ‘व्यतिरेकानुविधानलक्षणाद्वितीयलक्षणाऽतिरिक्तानाम्’ इत्येवंप्रायः ख-पुस्तके पाठः । स चासंलग्न एव ।

३. खण्डपण्डितपदेन चतुर्थोऽज्ञासोद्दिष्टानां कुत्राप्यां खण्डिकोपाध्यानां ग्रह-णम् । व्यक्रियिवेककारो महिमभट्टोऽनुमान एव निखिलं व्यञ्जनव्यापार-मन्तर्भावयितुमैहत् । स च प्रयासो मुधैव जात इत्यभियुक्तानां निष्कृष्टः सिद्धान्तः । खण्डनखण्डकृत् कविसार्वभौमो दार्शनिकपुरीणोऽप्येवंवादीति नासन्दिग्धतया वक्तुं पार्यते । न कुत्रापि खण्डनखण्डे एतन्मतविवेचनम्, नैषध-

अर्थान्तरसंक्रमितात्यन्ततिरस्कृतवाच्ययोर्वस्तुमात्ररूपं व्यङ्ग्यं
विना लक्षणैव न भवतीति प्राक् प्रतिपादितम् । शब्दशक्तिमूले तु
अभिधायानियन्त्रणेनानभिधेयार्थान्तरस्य तेन सहोपमादेरल-
ङ्कारस्य च निर्विवादं व्यङ्ग्यत्वम् ।

किञ्च, रसादौ लक्षणाऽङ्गीकारेऽपि रुदिविरहात् प्रयोजनलक्षणाऽङ्गीकार्या ।
तच्च प्रयोजनं विलक्षणव्यापारवेद्यमेवेति पूर्वोक्तदिशा घट्टकुट्यामेव प्रभातं
भवतीत्याह—अर्थान्तरेति । वाच्यपदस्य प्रत्येकमन्वयः । प्राक् प्रतिपादितम् ।
साधारण्यादत्रापि प्रसज्येदित्यर्थः । अस्माच्च वाक्यादन्यपरादपि लक्षणाभूत्स्थले
वृत्त्यन्तरोपपत्तिः संगृहीता भवति । सम्प्रत्यभिधामूलयोर्वस्त्वलङ्कृत्योः स्वरूपं
संगृह्णाति—शब्देति । नियन्त्रणेन शब्दभेदादेव शब्दस्वरूपनिश्चयेन, शक्तिमात्रभेदे
शक्त्यन्तरस्य स्थगनेन, तदभेदेऽपि तद्विषयान्तरव्यवच्छेदेन । अर्थान्तरस्य ।
अप्राकरणिकस्यात एवानभिधेयस्य । उपमादेरलङ्कारस्येति । तत्सम्भवस्थलेऽपि,
अन्यत्र तु केवलार्थान्तरस्य । निर्विवादमिति । लक्षणाद्यनुमानादिनिरासस्य
सुकरत्वात् । एतच्चास्माभिः प्रकाशितमेव । अर्थशक्तिमूलयोस्तु वस्त्वलङ्कृतोर्व्यङ्ग्यत्वं
सुप्रतिपादम् ।

सम्प्रति सर्वत्रैव वाक्ये पदार्थप्रत्ययावान्तरव्यापाररूपपदबोधितयाऽर्थशक्तिमूलो
वाक्यार्थः पदानां तुर्यवृत्तिबोध्य एव अभिहितान्वयेऽन्विताभिधाने
चेत्याह—अर्थेति । विशेषे संसृष्टाकारे सङ्केतः कर्तुं न युज्यते न शक्यते,

चरिते तन्मृते “विजृम्भितं यस्य किञ्च ध्वनेरिदं विदग्धनारीवदनं तदाकरः”
इति ध्वनिपदघोषस्य वस्तुनो भाक्ततया श्रवणञ्च तत्र दिग्दर्शनम् । ‘स्वरह-
पण्डित’ इति साकूतमभिधानमपि । नामी विचक्षणस्तरवदक्षिणः, परमेक-
देशानुसरणान्ताः । व्याकरणमहाभाष्यादौ खण्डिकोपाध्यायाः संकीर्ण-
ज्ञानिनोऽपसिद्धान्तैः शास्त्रस्थितोर्वृषयन्तो निन्दिता इति वैरस्यस्थितेः
सूचनम् ।

अर्थशक्तिमूलेऽपि विशेषे सङ्केतः कर्तुं न युज्यत इति सामान्य-
रूपाणां पदार्थानामाकाङ्क्षासर्भिधयोग्यतावशात् परस्परसंसर्गो
यत्रापदार्थोऽपि विशेषरूपो वाक्यार्थस्तत्राभिहितान्वयवादे का वार्ता
व्यङ्ग्यस्याभिधेयतायाम् ।

आनन्त्यव्यभिचाराभ्याम् । सामान्यरूपाणां विशकलिताकाराणां पदार्थानां पदैरभि-
धया बोधितानां गवादीनाम्, यद्वा भट्टदिशा विशेषे स्वलक्षणे सामान्यरूपाणां पदार्थानां
गोत्वादिसामान्यानामेव पदैरभिहितानामविनाभावबलाक्षिप्तस्वलक्षणानाम्, नैयायि-
कादिनीत्या तु विशेषे प्रस्तुतोपयोगिनि तत्कालसन्निधानानन्त्यव्यभिचारैः सङ्केतस्या-
शक्यतया गोत्वादिसामान्यावच्छेदितया पदैरभिहितानाम् । परस्परसंसर्गो विशेष-
रूपो द्वितीयलक्षणोपनीतः । अपदार्थः पदार्थस्मृतिसंसर्गोपनीतिसाचिव्यापेक्षितया
पदमात्रालभ्यो विशेषरूपः संसृष्टाकारो वाक्यार्थो वाक्येनार्थ्यमानः प्रवृत्तिनिवृत्ति-
योग्यतया वाक्यप्रवृत्तिविषयः । का वार्ता । दूरविप्रकर्षादिति भावः । व्यङ्ग्यस्य
संसृष्टाकारवाक्यार्थपाश्चात्त्यस्य वस्तुनोऽलङ्कारस्य चेत्यर्थः । एतदुक्तं भवति—
“शब्दबुद्धिकर्मणां विरम्य व्यापारविरहः” इति नीत्या विशकलितक्रियाकारकस्वरूप-
मात्रोपनयनादेवाभिधालक्षणयोग्यलितै प्रयोजने इति दिशा पदार्थसंसर्गातिरिक्ते—

प्रधानगुणभावेन लब्धान्योऽन्यसमन्वयात् ।

पदार्थमेव वाक्यार्थं सङ्गिरन्ते विपश्चितः^१ ॥

१. अभिहितान्वयवादिनां भट्टकुमारिलप्रभृतीनां मतव्यक्तये प्रमाणांतरमत्रो-
द्दिश्यते भट्टग्रन्थतः—

न विमुञ्चन्ति सामर्थ्यं वाक्यार्थेऽपि पदानि नः ।

तन्मात्रावसितेष्वेषु तन्मात्रेभ्यः स गम्यते ॥

वाक्यार्थमतये तेषां प्रयुक्तं नान्तरीयकम् ।

पाकज्वालेव काष्ठानां पदार्थप्रतिपादनम् ॥

प्रवृत्तिनिवृत्तियोग्ये कारकपदार्थसंसृष्टक्रियादिविधेयपदार्थरूपे वाक्यार्थे द्वितीय-
लक्षणाऽधिका वृत्तिः काचिदाश्रयणीया । न चासावभिधादिः, तासां विरतत्वात् ।
नानुमानादिः, शब्दस्य पृथक्प्रामाण्यभङ्गप्रसङ्गेन तौतातिक्रमैयायिकादीनामप-
सिद्धान्तापातात् । पृथक्प्रामाण्यनङ्गीकारवादिनं प्रति तु त एव प्रतिभटीकार्याः ।
किञ्चानुमानत्वेऽप्यभिधादितो' वृत्त्यन्तरवादो न व्याहतः । यत्र कचिदपि वाक्य-
श्रवणानन्तरं व्युत्पत्त्याद्यनुसन्धानविलम्बासंवेदनेऽपि यद्यनुमानकल्पनोपास्यते' तदा
सविकल्पप्रत्यक्षादिस्थलेऽपि तत्कल्पनाभावे को नाम दण्डधरः ! किञ्चैतानि पदानि
संसर्गावसिपूर्वकाणि, आकाङ्क्षादिमत्त्वाद् मनुच्चारितवदित्यनुमानरीतिरङ्गीकार्या' । न
चोपदेशानन्तरमीदृशी बुद्धिरनुभूयते, नापीदृगाकारं वाक्यार्थबोधनं नाम पदार्था-
भिधानकाल एव' वाक्यार्थावगतिः । न तु पदानां साक्षादुक्तिरिति चेत्, न,
शब्दस्य प्रामाण्यव्याकोपात्, प्रमाणान्तरापातप्रसङ्गाच्च । न च संसर्गावेदनेऽपि
संसृष्टाकारवेदनं न्याय्यम्, 'दण्डी देवदत्तः' इत्यादावदर्शनात्, दण्डाद्यवेदनेऽपि

विशेषरूपं वाक्यार्थमपदार्थमपीच्छता ।

व्यक्तिरिष्टाऽभिधातोऽन्याऽभिहितान्वयवादिना ॥

एवमाकाङ्क्षासन्नियोग्यतावशात् संसर्गो विशेषरूपो वाक्यार्थः समुल्लसति ।

द्वितीयकक्षापाती सोऽप्यनभिधेय इत्युपाजम्भस्वरसः ।

- १, 'किञ्चानुमानादत्राभिधायते' इति खपुस्तके पाठः ।
- २, ".....श्रवणानन्तरं दीसताव्यङ्ग्यसमाकाङ्क्षाऽनुसन्धानेत्यादिर्मू-
पुस्तकद्वयतरपृष्ठविपर्यासजनितः सुतरामग्राह्यः पाठः कपुस्तक उपलभ्यते ।
- ३, ".....'पदानि समज्ञानपूर्वकाणि'.....'मनुच्चारितवत्' इत्यादिः खपुस्तके
पाठः ।
- ४, 'पदार्थाभिधानकार्ये वा' इति कपुस्तके पाठः ।
- ५, 'न संसर्गावेदनेऽपि' इत्यादिः कपुस्तके पाठः ।

‘येऽप्याहुः—

शब्दबुद्धाभिधेयांश्च प्रत्यक्षेणात्र पश्यति ।

श्रोतुश्च प्रतिपत्तृत्वमनुमानेन चेष्टया ॥

प्रसङ्गात् । तस्मात् पदार्थसंसर्गे संसृष्टाकारे च^१ वाक्यार्थेऽभिधालक्षणाभ्यामधिकां पदानां वृत्तिं स्वयमुररीकृत्य तात्पर्यव्यञ्जनानामनी यथारुचि निविश्येतामित्यर्थ-
मिश्रान् विशापयामः । नास्माभिर्भवत्पादप्रसादप्राप्तविज्ञानलवगर्वदुर्विदग्धैः सार्द्ध-
मसमो विग्रहः कार्यः । वाक्यार्थपाश्चात्ययोस्तु वस्त्वलङ्कृत्योर्दण्डापूपिकान्याय एवेति
किं तत्र वक्तव्यम्^२ ?

एवं भट्टादीननुनीय गुरुननुनयति शब्देत्यादिकारिकाद्वयदिशा । देवदत्ते
त्यादि तथाभूतत्वादित्यन्तं येऽप्याहुस्तैषामन्विताभिधानवादिनां मते यत्रातिविशेषरूपः
पदार्थ एवावाच्य इति प्रतिपद्यते तत्र तु दूरे^३ ‘निःशेषच्युत’ इत्यादौ विध्यादे-
र्वाच्यतैति दूरदूरेणान्वयः । अक्षरार्थस्तु शब्दो वाक्यम्, वृद्धौ प्रयोज्यप्रयोजकौ, अभि-
धेयो वाक्यार्थप्रत्ययानन्तरं प्रयोज्यनिष्पत्त्या गवाद्यानयनादिः । प्रत्यक्षेण श्रोत्रादि-
वृत्त्या । अत्र व्युत्पत्तिकाले । चेष्टया गवानयनादिरूपया दृष्टया यदनुमानमनुमिति-
जनकं व्याप्तिस्मरणादि तैर्न । श्रोतुः प्रतिपत्तृत्वं तद्वाक्यजनिततत्कृत्यौपयिकप्रतीति-
मत्त्वं पश्यत्यनुमिनोति । अन्यथाऽनुपपत्त्या तत्प्रतीतेर्द्वयात्मिकां द्वयोर्वाक्य-

१. येऽप्याहुस्तेषामिति बहुगर्भितवाक्यानन्तरस्थितवृत्तिरित्यन्विताभिधान-
वादिनां बोधः ।

२. ‘च’ इति खपुस्तके नास्ति ।

३. पदेभ्यः प्रथमं पदार्थबोधनम्, ततः पदार्थविशेषावयवानामन्वयरूपस्य
वाक्यार्थस्य सामर्थ्यतः प्रतीतिस्तदनन्तरं व्यङ्ग्यस्यार्थस्यावगमनम् । तच्च
तृतीयकक्षायां स्थितम् । तत् कुतोऽभिधायाः प्रसरणम्, द्वितीयकक्षायामेव
तस्यानपेक्षणात् । अभिहितान्वयवादेऽशक्य एवान्वय आकाङ्क्षादिवशेना-
वश्यमवगम्यते, न तु तद्ब्यतिरिक्तं किमपीति निष्कृष्टाशयः ।

४. ‘तत्र दूरे’ इति कपुस्तके पाठः ।

अन्यथाऽनुपपत्त्या तु 'बोधेच्छर्किं द्वयात्मिकाम् ।

अर्थापत्त्याऽवबोधेत सम्बन्धं त्रिप्रमाणकम् ॥

इति प्रतिपादितदिशा—

तदन्वययोराश्रयविशेषयोरात्मा यस्यास्तां शक्तिं प्रतिपादकसम्बन्धरूपामर्थापत्त्या
आवापोद्वाप्यामुभयात्मिकां पदतदर्थविषयां शक्तिं वाच्यवाचकसम्बन्धं च
[बोधेत्^२] जानाति । प्रत्यक्षानुमानार्थापत्तिरूपत्रिप्रमाणक-

१. 'बोधे शक्तिम्' इत्यपि क्वचित् पाठः । तदापि 'अवबोधेत' इत्यनेन परामर्शः । सर्वत्र व्युत्पत्तिस्सुर्वाक्षादिरित्याकारपदस्य कर्तृत्वेनानुषङ्गः । 'प्रतिपञ्चत्वम्' इति पाठान्तरादन्यैर्गृहीतादयं स्पष्टतरः । 'अवबोधेत' इत्यत्र 'अवबुध्येत' इति वा पाठः ।
२. अन्वितार्थाभिधाननयेऽभियुक्तसंवादमुदाहरति प्राचीनसम्मतकारिकारूपेण । अन्वितार्थाभिधानवादिनां प्रभाकरगुरुप्रमुखानां मतनिष्कर्षस्तत्तदप्रस्थे दर्शितः । तथा च शास्त्रिकनाथकृतायां प्रकरणपञ्चिकायाम् (२/४४-४५)—
“अन्वितार्थाभिधायित्वे पदानां हि स्थिते सति । विशिष्टा वक्तृधीर्ज्ञातुं शक्यते नान्यथा यतः ॥ ज्ञातेषु हि पदार्थेषु श्रोता वक्तुरि कल्पयेत् । अन्योऽन्धान्वयविज्ञानं नान्यथेत्युपदर्शितम् ॥” तच्च ज्ञानं प्रत्यक्षपूर्वमेव । इन्द्रियस्वार्थेन सन्निकर्षादुत्पद्यते यद् ज्ञानं तत् प्रत्यक्षम् । देवदत्तादिसंज्ञा-
कल्पनाऽपि प्रत्यक्षा, इन्द्रियानुविधायित्वात् । अनुमानं प्रसिद्धम् । अर्था-
पत्तिरपि द्वितीयोक्तासे लक्षिता । प्रभाकरगुरोर्बृहतीटीकायाम्—“कथं पुनर्गम्यते
अन्वितपदार्थको वाक्यार्थ इति । नन्वेतस्मादेव वाक्यात् । वृद्धव्यवहार-
तोऽपि प्रतिपत्ता वाक्यादेवार्थं प्रतिपद्यते । बालस्तु पार्वस्थः शब्दार्थयोः
सम्बन्धं हानोपादानाभ्यां वेत्ति । ... अनुमानादवगतस्यार्थस्य कथमेक-
त्वम् ? अन्यत्वं वा कथम्” (२६०-२६७ पृ०) इत्यादिविततवितता
विचारशैली समनुशीलिता । प्रथमकारिकायामव्यवहितोत्तरकालभावित्वं
क्रिययोः चद्वयेन सूचितम् । द्वितीयं चपदं प्रतिपत्तृत्वमित्यनेना-
नुषङ्ग्यते ।

‘देवदत्त ! गामानय’ इत्याद्युत्तमवृद्धवाक्यप्रयोगाद्देशाद्देशान्तरं सास्ना-
दिमन्तमर्थं मध्यमवृद्धे नयति सति ‘अनेनास्माद्वाक्यादेवविधोऽर्थः

सम्बन्धं वाच्यवाचकभावं बुध्यन्ते व्युत्पत्तिस्तवः । प्रमाणत्रित्वं चात्र जात्यपेक्षया^१ ।
दिशा मार्गेण । दृशेति पाठे गणनेन^२ । एतद्विशदयति—देवदत्तेति । वाच्यवाचक-
भावव्युत्पन्नानामेव वाक्यार्थप्रतीतिः । तद्व्युत्पत्तिस्तु वृद्धप्रयोगादेव । स च वाक्य-
रूप एव । वाक्यञ्चान्वितबोधनियतम् । ततश्चोपदेशकालेऽन्वित एव सम्बन्धग्रहणात्त-
दनुसारेणैव नियोगकालेऽप्यन्विततयैव^३ प्रथमतः प्रतीतिः । तत्किमवशिष्यते यदर्थं
तात्पर्यमन्यद्वा वृत्त्यन्तरमङ्गीकार्यमित्यनुवाचार्थः । विधेयार्थस्तु भवन्नप्यन्विते सम्बन्ध-
ग्रहं आनन्त्यव्यभिचाराभ्यां विशेषेषु च शक्यतया कारकसामान्यान्वितै क्रियासामान्ये-
ऽन्वितेषु कारकसामान्येष्वश्रयणीयः^४ । ततश्च यावति सङ्केतस्तावदभिधेयमिति नीत्या
प्रतीतौ^५ऽप्यभिधेया सामान्यान्वये तन्मात्रस्याकिञ्चित्करतया कारकविशेषान्वितः
क्रियाविशेषः प्रकृतविनियोगयोग्यः स्वीकार्य एव । स चाभिधालक्षणानिष्क्रान्तस्तात्पर्य-
लक्षणद्वितीयलक्षणायामरोचकिनस्तव मते व्यञ्जनागम्य एवेति का कथा पाश्चात्य-

१. प्रत्यक्षाद्युपाधिविवक्षया न तु व्यक्त्यपेक्षया, प्रत्यक्षद्वयमर्थापत्तिद्वयमनुमान-
ञ्चेति प्रमाणव्यक्तीनां तन्त्रे पञ्चतयाऽभ्युपगमसम्भवात् ।
२. गणनेन प्रत्यक्षानुमानार्थापत्तिरूपप्रमाणत्रयाश्रयम् । गणने तात्पर्यं तु ग्रन्थाच्च
सम्यक् सिध्यति । दृशेति पाठस्य मतबोधनपरस्य पूर्वपाठान्तरसमानार्थकत्वे
न काऽपि विप्रतिपत्तिरिति सर्वं सुस्थितम् ।
३. ‘नियोगकालेऽप्यन्यतयैव’ ‘तात्पर्याख्यमन्यद्वा’ इति खपुस्तके पाठ
उपलभ्यते ।
४. ‘क्रियासामान्ये क्रियासामान्यं’ ‘श्रयणीयः’ इति यद्व्याकल्पितो
लिपिकरप्रमादजनितः पाठः कपुस्तके नास्ति ।
५. ‘प्रतीते’ इति पदं खपुस्तके नास्ति ।

प्रतिपक्षः' इति तच्छेषेष्टयाऽनुमाय तयोरखण्डवाक्यवाक्यार्थयोरर्था-
पत्त्या वाक्यवाचकभावलक्षणं सम्बन्धमवधार्य बालस्तत्र व्युत्पद्यते;

वस्त्वलङ्कृत्योः ? अभिधायाः सामान्यान्वितसामान्यविषयत्वेऽपि पदानां समभि-
व्याहारबलेन विशेषान्वितविशेषबोधनमिति चेत्, समभिव्याहारबलेनेति कोऽर्थः ? किं
समभिव्याहारो जीवितेन^१ बलेन ? तेनैव वा बलेन ? प्रथमे सुहृदेवासि नः । द्वितीये
तु समभिव्याहारमात्रेण शब्दशक्तिसञ्चारे लक्षणाऽङ्गीकारोऽपि दुर्बलः स्यादिति
पश्यतिपर्यन्तविवरणं सतीति^२ पर्यन्तम् । श्रोतुरित्यादि चेष्टयेतिपर्यन्तविवरणमनेनेत्याद्य-
नुमायेति यावत् । इयं प्रवृत्तिरेतदनुगुण^३ बुद्धिपूर्विका, प्रवृत्तित्वात्, मदीयैवंविध^४-
प्रवृत्तिवत् । सा च बुद्धिरेतत्प्रयोगजन्या, एतदन्वयव्यतिरेकानुविधानादित्यनुमिति-
शरीरम् । तयोरित्यादि व्युत्पद्यत इत्यन्तमन्यथेत्यादि द्वयात्मिकामित्यन्तविवरणम् ।
अन्यथाऽनुपपत्त्येति कारिकापदस्यार्थोऽर्थापत्त्येति । नियामकमन्तरेण शब्दादर्थान्तर-
स्यापि प्रतीतिः प्रसज्येत^५ । तस्मादस्ति किञ्चिदनयोः प्रत्याय्यप्रत्यायकतानियम-

१. 'समभिव्याहारो जीवितेन' इति शाकपार्थिवादिसमासाश्रये वृत्त्यन्तरस्य साहायकं
सूचितं स्यात् । तच्च तुरीयवृत्तिवादाभ्युपगमपक्षेऽनुकूलमिति हि तात्प-
र्यम् ।
२. 'प्रत्यक्षेणात्र परयति' इति वृद्धकारिकायाः पूर्वार्धे स्थितस्य ग्रन्थस्य 'नयति
सति' इति वृत्तिग्रन्थे लक्षणोद्देशपरं विवरणम् । एवमुत्तरत्र टीकाकृतप्रदर्शित-
रीत्या ।
३. 'प्रवृत्तिरेव तदनुगुण' इति कपुस्तकेऽसङ्गतः पाठः ।
४. 'मदीयैवंविधी' इत्यशुद्धः पाठः कपुस्तके ।
५. अन्यथा इङ्कितभाषामयसंकेतस्यानित्यतया कस्यचिदर्थस्य केनाप्युक्तस्यापरै-
र्ब्रह्मीतुमशक्यता परापतेत्, अनादिसमयप्रवाहसाधितस्य संसार-

परतः 'चैत्र ! गामानय', 'देवदत्त ! अश्वमानय', 'देवदत्त ! गां नय'
इत्यादिवाक्यप्रयोगे तस्य तस्य शब्दस्य तं तमर्थमवधारयतीति
अन्वयव्यतिरेकाभ्यां प्रवृत्तिनिवृत्तिकारि वाक्यमेव प्रयोगयोग्यमिति

बीजमिति सम्बन्धग्रहणेन तद्विषयकसंस्कारापरपर्यायव्युत्पत्त्याधानम् । तच्चाविभक्त-
वाक्यतदर्थविषयमेव, तदानीं विभागज्ञानोपायाभावात् । नन्वेवं सम्बन्धनिश्चय
आनन्त्यं स्यादित्याशङ्क्यातिप्रसङ्गनिवारकेण परत इत्यादिनाऽन्वयव्यतिरेकाभ्या-
मित्यन्तेन अर्थापत्त्यादि विवृणोति । यद्यपि व्युत्पत्तिवृद्धव्यवहारादेव, स च
वाक्यस्वरूप एव, तथापि प्रचुरतरव्यवहारदर्शी यस्य पदस्यान्वये व्यतिरेके च
यस्यान्वयं व्यतिरेकञ्च पश्यति तयोर्वाच्यवाचकतालक्षणं नियामकमर्थापत्त्या-
वधारयति । ततश्चापूर्वप्रयोगेऽपि न व्यामुष्यतीत्यर्थः । इतीति । यस्मादेवं

नियमस्योच्छेदः स्याच्च । बुद्धिप्रवृत्त्योः समानविषयत्वं स्वाभाविकमेव,
शब्दस्तु स्वरूपमात्रेणैवार्थप्रतिपादने निमित्तं बाह्यवृद्धयोरविशेषप्रसङ्गादिति
च प्रमाणसिद्धान्त्यायातुररीकृत्यैषा वाच्यवाचकनियामकव्यवस्थाऽप्याहता
शाब्दव्यवहारानुविधायिनी सङ्गतिश्च सुसिद्धेति सर्वं सुस्थितम् । आदौ
निर्विभागेन वाक्येन कस्यचित्तदाश्रयस्य निर्विभागस्यार्थस्य प्रतिपादकत्वम-
वधार्य पश्चादावापोद्गापद्वारेण पदानां व्यस्तानामर्थग्रह इति चाभियुक्तानां
सिद्धान्तः । पुरुषवाक्येऽपौरुषेयवाक्येऽपि स्थितार्थसंश्रितत्वं नाप्रमाणपरा-
हृतमिति च मीमांसकसिद्धान्तस्त्वेतदनुकूल एव । तथा चैषामुक्तयो
युक्तयश्च—

व्यवहारेषु वृद्धानां वाक्यश्रवणभाविषु ।

आवापोद्गापभेदेन पदानां शक्तिनिश्चयः ॥

तेनार्थे निश्चिते पश्चात् सोऽर्थो वाक्यस्य गम्यते ।

तस्मां दशायां वाक्यस्य तस्य स्यादनुवादिता ॥ इति ।

१. 'एव' इति कपुस्तके नास्ति ।

वाक्यस्थितानामेव पदानामन्वितैः पदार्थैरन्वितानामेव सङ्केतो गृह्यत
इति विशिष्टः। एव पदार्था वाक्यार्थः, न तु पदार्थानां वैशिष्ट्यम् ।

व्युत्पत्तिप्रकारस्तस्मादन्वितैः पदार्थान्तरसंसृष्टैः पदार्थैः सह पदानामन्वितानां
समभिव्याहृतानामेव सङ्केतः सम्यक् केतनं ज्ञापनमिति व्युत्पत्त्या वाच्यवाचकतारूपः
सम्बन्धो गृह्यते । किमिति समभिव्याहृतानामेव पदानां समयग्रह इत्याह—
वाक्यस्थितानामेवेति । वाक्यतयैकार्थप्रतिपत्त्यनुगुणतया स्थितानामेवेत्यर्थः । एतदपि
कुत इत्याह—वाक्यमेवेति । न त्वेकं पदं विशकलितानि वा पदानि प्रयोगयोग्यमिति^१
हेतोः प्रयोगादेव च सम्बन्धनिश्चय इति भावः । अत्र हेतुः—प्रवृत्तीति ।
परबोधनाय शब्दप्रयोगः । तच्च प्रवृत्तिनिवृत्त्यभिप्रायकमेवेत्यर्थः । अन्वयव्यतिरेका-
भ्यामित्यन्तरमिति^२ पाठाभावे इतैर्वा पूर्वावच्छेदकमात्रत्वे प्रकारार्थत्वे च सरलैव
योजना । एवं विक्षिप्ततया प्रतिपाद्याननूद्य सारमाह—इतीति । इति हेतोः ।
विशिष्टा गुणप्रधानभावेन परस्परान्विता एव पदार्था पदैर्विशिष्टतया
प्रथमत एवोपनीता वाक्यार्थः । समुदितानां पदानामेवार्थो न पुनरर्थ-
प्रत्यावाप्तान्तरव्यापारानाम् । न तु पदार्थानां विशकलिततया

१. प्रयोगयोग्यानीति प्रयोगसिद्धं रूपम् । न पदमिति यदप्यर्थप्रकरणादि-
गम्यं पदार्थान्तरसहकृतपदं प्रयुज्यते, तदपि वाक्यमेव । यदाहुः—
संहृत्यार्थमभिदधति पदानि वाक्यम्, एकार्थपरः पदसमूहो वा वाक्य-
मिति विवेकग्रन्थोऽत्रानुशीलनीयः ।

२. इतिपदस्याश्रवणेऽन्वयव्यतिरेकाभ्यामिति वाक्यच्छेदः । अन्यथा तु
'इति'त्रिकसमन्वितं परत इत्यादि वैशिष्ट्यमित्यन्तमेतद्वाक्यम् । तत्रा-
दिमस्य 'इति'पदस्यार्थश्चण्डीदासेन निपुणमेव दर्शितः । इतरत् 'इति'-
पदद्वयं हेत्वर्थे । खपुस्तके 'इतैर्वा' इति स्थले 'इत्येवा' इत्याकारो लिपिकर-
प्रमादकृतो विकृतः पाठः ।

यद्यपि वाक्यान्तरप्रयुज्यमानान्यपि प्रत्यभिज्ञाशरीरेण तान्ये-
वैतानि पदानि निश्चीयन्त इति पदार्थान्तरमात्रेणान्वितः सङ्केत-
गोचरः, तथापि सामान्यावच्छेदितो विशेषरूप एवासौ प्रतिपद्यते,
व्यतिषक्तानां पदार्थानां तथाभूतत्वादित्यन्विताभिधानवादिनः ।

प्रथमं पदैरभिहितानां वैशिष्ट्यं पश्चाद् वृत्त्यन्तरबोधं संसर्गमात्रं
विशिष्टव्यवहारयोग्यम् ।

ननु यथा संसर्गमात्रमव्यवहार्यं तथा कारकसामान्यान्वितक्रियासामान्यमपि ।
न च भवत्पक्षेऽपि विशेषविषयिण्यभिधा, सम्बन्धाग्रहणाशयत्वप्रसङ्गादित्याह—
यद्यपीत्यादि तथाभूतत्वादित्यन्तम् । प्राचीनेदानीन्तनदशाविशिष्टधर्मिबोधः प्रत्य-
भिज्ञा, सा चासौ प्रत्ययश्चेति कर्मधारयः । तस्याः शरीरं तेन तान्येवैतानीति निश्ची-
यन्तेऽबाधिततया निश्चयरूपया विषयीक्रियन्त इति हेतोरेकदेशमात्रेण प्रतिबन्धविर-
हात् सामान्यमात्रविषयताविश्रान्तेरित्यर्थः । सामान्यावच्छेदितोऽभिहितसामान्या-
विनाभावलभ्यः । विशेषरूपः प्रकृतविनियोगयोग्यः । असौ कारकान्वितक्रिया-
भिन्नः । प्रतिपद्यते^१ पदैः । अत्र हेतुः—व्यतिषक्तानां गुणप्रधानभावेनान्वितानां
पदार्थानां तथाभूतत्वात् प्रकृतविशेषात्मकत्वात् । गुणप्रधानभावेनान्वय
आकाङ्क्षादिवशादित्यभिप्रायः ।

१. 'सामान्यावच्छादितः' इत्यपरैर्गृहीतः पाठः ।
२. 'प्रतिपद्यते' इति वा पाठः ।
३. 'पदार्थानाम्' इति खपुस्तके नास्ति । 'प्रकृतविषयात्मकत्वात्' इति ख-
पुस्तके पाठः । 'विशेष एव पर्यवसानात्तदतिश्रमेऽनुपस्थितकरूपेण च
प्रमाणाभावात्' इति श्रीधरकृतविवरणे कारणनिर्देशः ।
४. मतेऽस्मिन्नन्वितेऽप्येव पदेषु घटादिषु घटादिपदानां शक्तिः । शाब्दबोधे तु
आकाङ्क्षादिवशाद् वृत्तित्वादिविशेषरूपमेव भासते । आकाङ्क्षादि-
वशादेवान्वयविशेषभावनमिति गुणप्रधानभावेनार्थबोधः (२२१ पृ०
टीका) । अत्रारुचिस्तु द्वितीयोल्लास एव सूचिता ।

तेषामपि मते सामान्यविशेषरूपः पदार्थः सङ्केतविषय इत्यतिविशेष-
भूतो वाक्यार्थान्तर्गतोऽसङ्केतितत्वाद्वाच्य एव यत्र पदार्थः प्रति-
पाद्यते तत्र दूरेऽर्थान्तरभूतस्य 'निःशेषच्युत' इत्यादौ विध्यादेश्चर्चा ।

पदानामिति पाठे^१ व्यतिषक्तानां समभिव्याहृतरूपाणां पदानां तथाभूतत्वात्
समभिव्याहारमाहात्म्येन तथाभूतार्थप्रतीतिक्षमत्वादिति नेयम् ।

एवमनूद्यमुक्त्वा विधेयमाह—तेषामपीति । अन्विताभिधानवादिनाम् ।
सामान्यविशेषरूप इति । प्रकृतविशेषस्य^३ सङ्केतकालासन्निहितत्वात्सामान्यरूपः,
पदार्थान्विततया च विशेषरूपः । पदार्थ एकैकपदबोध्यः । अतिविशेषभूत इति ।
प्रकृतोपयोगिशरीरः । तदेवाह—वाक्यार्थान्तर्गत^४ इति । संयुज्यमानक्रिया-
कारकविशेषार्थको योऽसौ समुदितशरीरो वाक्यार्थ उच्यत इत्यर्थः । अवाच्य
एव प्रतिपाद्यते^५ व्यवहियते बोध्यते वा पदैः । अर्थान्तरभूतस्य संसृष्टोपात्त-
पदार्थातिरिक्तस्य । विध्यादेरित्येकदेशिदिशा । व्यङ्ग्यस्य वस्तुतो लक्ष्यस्य सतः
प्रयोजना[त्]नो व्यञ्जकस्य । एतच्च रहस्यं संगोप्याभिधानं मूलप्रकरण-
विनिवेशः समर्थनीयः ।

१. एवं वृत्तिकूटेऽस्मिन् सन्दर्भे कानिचित् पाठान्तराणि टीकाकृता दर्शितानि,
यान्यन्यत्र नोपलभ्यन्ते । विचारबहुलेऽस्मिन् प्रकरणे वैशद्यसम्पादनाय
कैश्चिद् ग्रन्थाध्यापननिरतैः कदाचिदनेकधा चेष्टितम् । तस्य वा
विजृम्भितमेतत् स्याद्यथाऽन्यत्रेति विभाव्यते । श्रीविद्याचक्रवर्तिनस्तु
'व्यक्तिषक्तानां तथाभूतत्वात्' इति सविशेषणमविशेष्यं पाठमङ्गीकुर्वन्ति ।

२. 'प्रतिपत्तिमत्त्वात्' इति ख पुस्तके पाठः ।

३. 'प्रकृतिविषय' इति कपुस्तके इह चान्यत्र पाठः ।

४. 'वाक्यानन्तर्गत' इति केचित् पठन्ति ।

५. 'प्रतिपद्यते' इति वा पाठः ।

६. 'एतच्च रहस्यं संयोगव्यभिधानमूलैः' इत्यादिरस्पष्टः खपुस्तके पाठः ।

अनन्वितोऽर्थोऽभिहितान्वये, पदार्थान्तरमात्रेणान्वितस्त्वन्विताभिधाने, अन्वितविशेषस्त्ववाच्य एव इत्युभयनयेऽप्यपदार्थ एव वाक्यार्थः ।

सम्प्रति हवनकरीत्या^१ मतद्वयमनूय वृत्त्यन्तराङ्गीकार आवश्यक इत्युपसंहरति—अनन्वित इति । सर्वथेति शेषः । पदार्थान्तरमात्रेण^२ सामान्यरूपेण पदान्तरार्थेनान्वितः सामान्यरूप एव अन्वितविशेष इति—अत्रान्वितपदात्पूर्वं प्राकरणिक (०क इति ?) विशेषेति (विशेष इति) परतः प्राकरणिक इति शेषः । तुर्व्यतिरेके । अवाच्य एव व्यङ्ग्य एव । अपदार्थ एव अभिहितपदार्थान्तरव्यापारकतया पदमात्रालभ्य एव । वाक्यार्थो वाक्येन प्रवृत्तिनिवृत्तियोग्यतयाऽर्ध्यमान उद्दिश्यमानः । नन्वान्विताभिधानवादे^३ गामान्येत्यादिषु गोमहिषतुरगादिविषयकनिखिलानयनादिक्रियाव्यक्तिनिष्ठानयनत्वादिसामान्येनान्वितमानयनं न बलवान्न च मोचनाद्यनेकक्रियाऽधिष्ठानसकलगवादिव्यक्तिप्रवृत्तिनिमित्तं गोत्वादिसामान्यं गवादपदवाच्यम्, एवमानयनादिपदेनापि अनेककारकनिष्ठसामान्यान्वितमनेकविषयकानयनादिनिष्ठसामान्यं वाच्यमङ्गीकार्यम्, न च सामान्ययोरन्योऽन्यमन्वयः सम्भवति, व्यक्तिद्वारकान्वयस्तु व्यक्तीनामसामयिकतया नाभिधेयत्वेन निरस्त इति चेत्, किं पुनरतः ? प्रभाकरीयान्विताभिधानदौर्बल्यमिति चेत्, किमस्माकमनया परगृहचिन्तया ? यथा तथा प्राचीनतन्त्रपूर्ववृत्तिबोधो वाक्यार्थ इत्येतावानेव हि ध्वनितन्त्रसारः । यदि तु प्राभाकरैः सार्धं विजिगीषुकथाकण्डूदुर्द्धरो दाहः, तदा

१. 'ग्रहणकरीत्या' इति प्रायः ख० पाठः । मतद्वयस्यैकत्रोपसंहरणपरं वाच्योभक्तिः । यथा च हवने पूर्णाहुतिरूपे विधाने सर्वस्यैव युगपदावाहनं तथैवात्रापीति विमर्शनार्था रीतिः सम्भाव्यते । 'ग्रहणक?रीत्या' इति पाठान्तरं चामुमेवार्थं सूचयति ।

२. 'पदार्थान्तरबाह्येन' (वाच्येन) इति ख० पाठः ।

३. 'अन्विताभिधाने' इति ख० पाठः ।

यदप्युच्यते 'नैमित्तिकानुसारेण निमित्तानि कल्पन्ते' इति, तत्र निमित्तत्वं कारकत्वं ज्ञापकत्वं वा? शब्दस्य प्रकाशकत्वान्न तानेव मृगयितुं रादादि'राष्ट्रं गच्छेति व्यङ्ग्य एव सर्वो वाक्यानामर्थ इति निर्विवादमदः ।

ये तु गुरुदर्शनैकदेशिनः पीनस्य दिवाभोजननिषेधे रात्रिभोजनाक्षेपवच्छब्द-
निमित्तकप्रतीतेर्यथा यथा दर्शनं तथा तथोपात्तेन शब्देन तदनुगुण-

१. 'रागादि' इतिप्रायः कपुस्तकेऽसङ्गतः पाठः । दक्षिणराठाप्रदेशस्यस्याधिगत-
प्राभाकरादिमीमांसकमतसर्वस्वस्याहङ्कारभूयिष्ठता स्वमतस्थापने साटोप-
निबन्धो मदान्ध्यं चेतस्त्राप्युल्लिखितं दृश्यते । तथा च चण्डीदासात् किञ्चि-
दपि प्राचीनतरस्य विविधशास्त्रनिपुणस्य श्रीकृष्णमिश्रस्य प्रबोधचन्द्रोदयेऽ-
हङ्काराख्यस्य पात्रस्य वर्णने, "यथैष—ज्वलन्निवाभिमानेन प्रसन्निव जगत्प्र-
सीम् । भर्त्सयन्निव वाग्जालैः प्रज्ञयोपहसन्निव ॥ तथा तर्कयामि नूनमयं
दक्षिणराठाप्रदेशादागतो भविष्यतीति" । तस्य च वचनोपन्यासे "अहो मूर्ख-
बहुलं जगत् । तथाहि—नैवाश्रावि गुरोर्मतम्' इत्यादौ विजिगीषुकथाकण्डू-
दुर्धरस्य दाहस्य संसूचनम्" (प्रबोधचन्द्रोदये द्वितीयाङ्के २-३ श्लोकौ) ।
तत्रान्ये श्लोके गुरुमतप्रतिष्ठापयितुमूर्धन्यस्य गौडमीमांसकचक्रधुरीणस्य
शालिकानाथस्य गुरुमते निबन्धकर्तुः सिद्धान्तरहस्यकृतो महोदधेस्तौ-
तातिकमततिलकादिग्रन्थप्रणेतुस्त्वंलविषयेति प्रथितस्य राठीयचूडामणेरभट्ट-
भवदेवस्य च स्मरणम् । शेषोक्तस्य विदुषो ग्रन्थे सादरं साटोपमतोज्ज्वलभणं
तत्र पुष्पिकायां दृष्टम् "यो नाम कश्चिदिह संविदितं प्रमेयं ग्रन्थान्तरे लिखति
वा वदति स्वयं वा । मत्कृतंतामननुकीर्त्य स कीर्तिलोपान्निःसन्तति-
जंगति जन्मशतानि भूयात्' इति 'गौडराष्ट्रमहङ्कारोत्पत्तिस्थानम्' इति
कस्यचित् प्रबोधचन्द्रोदयटीकाकर्तुंश्चण्डीदासस्य चात्र मन्तव्यमुपरितनं
ब्रूयति । आलङ्कारिकनिबन्धे मीमांसकमतनिष्कर्षानुशीलनं नैकान्तोपयोगि
तात्कालिकजिज्ञासूनां रहस्यमेतन्न दुरासदमिति चात्र मन्तव्ये श्रीदासीन्य-
प्रकटने बीजम् । चण्डीदासोऽपि प्रबोधचन्द्रोदये टीकां चकारेति चात्रोपोद्धाते
दृष्टव्यम् ।

कारकत्वम्, ज्ञापकत्वन्तु अज्ञातस्य कथम् ? ज्ञातत्वं च संकेतेनैव, स चान्वितमात्रम् । एवं च निमित्तस्य नियतनिमित्तत्वं यावन्न निश्चितं तावन्नैमित्तिकस्य प्रतीतिरेव कथम् ? इति 'नैमित्तिकानुसारेण निमित्तानि कल्प्यन्ते' इत्यविचारिताभिधानम् ।

शब्दान्तरं भट्टनयवत् । यद्वा वाक्यार्थबोधनानन्तरं वस्त्वन्तररूपः स एवाथो व्यापारमन्तरेणाक्षिप्यत इत्याहुस्तान् प्रत्याह—यदपीति । तत्र वाक्ये चेति^१ भवत्पक्षानुसारेण शब्दस्य वाक्यार्थानन्तरबोध्यवस्त्वलङ्कृती प्रति द्विधाऽपि निमित्तत्वं नास्तीत्यर्थः । प्रकाशकत्वादिति । न खलु शब्दो घटादिकमर्थं दण्डादिवज्जनयति, किन्तु प्रदीपादिवत् प्रकाशयत्येव तं 'प्रज्ञातस्य । कथमिति ? प्रत्यक्षेतरप्रमाणानां ज्ञानकरणत्वाभ्युपगमे ज्ञात एव शब्दोऽर्थप्रतिपत्तिसमर्थः । न च शब्दस्वरूपमात्रज्ञानमात्रादर्थप्रतिपत्तिः सम्भविनी, व्युत्पन्नाव्युत्पन्नयोरविशेषप्रसङ्गात् । तस्माद् व्यञ्जनाविवेचिणां गुरुणां मते मुख्यार्थं साक्षात्सम्बन्धस्य परत्र तु मुख्यार्थसम्बन्धस्य परिज्ञान एवार्थसम्प्रत्ययो निर्वहति । न च प्रकृते तथा सम्भवतीति पूर्वस्य भावात्, द्वितीयस्या^२ संवेदनात् । संवेदनं तु न सम्भवति, उभयसंवित्सिद्ध्यत्वाद् व्यङ्ग्यसंवेदनोपायविरहाच्च । तदिदमाह—ज्ञातत्वञ्चेति । सम्बन्धितयेति शेषः । संकेतेनैवेति साक्षान्मुख्यार्थब्रूयादिरूपेणेत्यर्थः स च संकेतः । अन्वितमात्रे पूर्वोक्तदिशा । एवञ्च सम्बन्धप्रत्ययाभावाद् निमित्तस्य शब्दस्य नियतनिमित्तत्वं नियामकसम्बन्धशालित्वम्, न निश्चितं न प्रमितम् । नैमित्तिकस्य विवादविषयस्य । कथमित्यनन्तरमुपसंहारस्यादौ । तस्मादिति शेषः ।

१. वेति क० पाठः ।

२. 'तं अज्ञातस्य' इति क० पाठः ।

३. 'सम्भवति यस्य' क० शुद्धितः पाठः ।

ये त्वभिदधति—‘सोऽयमिषोरिव दीर्घदीर्घतरो व्यापारः’ इति, ‘यत्परः शब्दः स शब्दार्थः’ इति च विधिरेवात्र वाच्य इति; तेऽप्यतात्पर्यं ज्ञास्तात्पर्यवाचोयुक्तेर्देधानांप्रियाः । तथा हि—‘भूतभव्यसमुच्चारणे भूतं भव्यायोपदिश्यते’ (शाबरभा० ३।४।४१) इति कारकपदार्थाः क्रियापदार्थेनान्वीयमानाः प्रधानक्रियानिर्वर्तकस्वक्रियाऽभिसम्बन्धात्

अयमभिसन्धिः—धर्मिकल्पनाद् वरं धर्मकल्पनमिति नीत्या शब्दान्तरस्याभ्युपगमेऽतिप्रसङ्गभीत्या च तस्यैव शब्दस्याभिधानलक्षणातिरिक्तो व्यापारः कल्प्यते । वाक्यार्थपाश्चात्यप्रतीत्योर्वस्त्वलङ्कृत्योर्वाक्यार्थत्वे तूक्त एव न्यायः । तस्य सम्बन्धग्रहणापुरस्कारेणाप्यर्थप्रतीतिजननं धर्मिग्राहकप्रामाण्यगम्यमेव । अर्थापत्तिपक्षस्तु वस्त्वलङ्कृत्योर्वाक्यार्थस्य स्वातन्त्र्यविश्रामाभावविरहेण वाक्यार्थोक्तप्रतीतेरेवापर्यवसानेन निरस्त इति नात्रामर्षदुर्विलासः कार्यः ।

अथैकदेश्यन्तराणां युक्तिद्वयं परस्पररोपकारकमुपन्यस्य दूषयति—ये त्विति । यथा खल्विषुर्धनुष्मता मुक्त एकेनैव वेगव्यापारेण वैरिणः कवचत्वगादिकं सर्वमेव निर्भिन्नति, तथा शब्दोऽप्येकेनैवाभिधाव्यापारेण यावदुद्देश्यं प्रकाशयति । यत्परः यदुद्देश्येन प्रयुक्तः शब्दः स शब्दार्थः शब्देनावश्यबोध्यः, अन्यथा तत्प्रयोगवैयर्थ्यप्रसङ्गात्, शब्दस्यैवविधस्थले विवादविप्रयवस्त्वलङ्कृतिप्रधानत्वस्य निर्विवादत्वात् । तन्मुखप्रेक्षणा तेनान्तरविश्रामरहितेन^१ झटित्येव तात्पर्यप्रतीतिः क्रियत इति किमत्र व्यापारान्तरकल्पनया । विधिरेवेत्येवकारो व्यत्ययेन योज्यः । अत्र ‘निःशेष’ इत्यादौ

१. एते हि प्राभाकराः । तथा च लोचने प्राभाकरदर्शनेऽपि दीर्घदीर्घो व्यापारो निमित्तिनि वाक्यार्थे । भट्टनायक एषां प्रवरप्रतिनिधिरिति तु कैश्चिन्मन्यते ।

२. तेनार्थान्तरावहितेन—ख०पा० ।

साध्यायमानतां प्राप्नुवन्ति । ततश्चादग्धदहनन्यायेन यावदप्राप्तं तावद्विधीयते । यथा ऋत्विक्प्रचरणे प्रमाणान्तरात् सिद्धे “लोहितोष्णीषा ऋत्विजः प्रचरन्ति” इत्यत्र लोहितोष्णीषत्वमात्रं विधेयम्,

विधिर्वाच्य एवेत्यर्थः^१ । तत्तेन बुद्धिस्थप्रकारेण तात्पर्यवाचोयुक्तेस्तात्पर्यशब्दस्य^२ तात्पर्यज्ञानविषयवेदिनो देवानांप्रियाः पशवः ।

एतदेवोपपादयति—तथा हीति । अयमत्र तात्पर्यार्थः—किमेकया वृत्त्या युगपदेव तावत्पर्यन्तप्रतीतिः, क्रमेण वा ? नाद्यः, पदार्थस्मृतिवाक्यार्थप्रतीतिव्यङ्ग्यप्रतीतिनां हेतुफलभावाङ्गीकारात्, एकवेदनपक्षे च तदभावात् । एककालवेदनं न त्वेकवेदनमिति चेत् ? न, वेदनानामेकाधिकरणानामेककालीनत्वाभावात्, भावेऽपि पूर्वापरकालीनत्वलक्षणहेतुफलताविरोधात् । द्वितीये तु विरम्यापि पुनरुज्जीवति शक्तिरविरतैव वा क्रमशो विज्ञानमुपादयति ? आद्ये सिद्धान्तव्याकोपः । न द्वितीयः, ज्ञानजननस्यैव विरामार्थत्वात् । अन्यथाऽभिधयैवाविरतया संसर्गयोग्योऽर्थ उपनेष्यत इति परिहारलक्षणाङ्गीकृतिव्यसनम् । तदिदं कुरुभक्तभोजिनः पाण्डवकार्यकरणं यदयं भवद्भिः प्रयत्नपरिपालितोऽपि विरम्य व्यापारनिषेधोऽस्मदीयपक्षमुज्जीवयतीति । भवतु तर्हि तात्पर्यं नाम द्वितीयं लक्षणाऽपरपर्यायं भट्टादितन्त्रप्रसिद्धमेव शक्यन्तरम्, न त्वदृष्टाश्रुतं व्यञ्जनमिति चेत् ? न, तस्यापि तावत्पर्यन्तप्रसारविरहात् । तदिदमाह—भूतेत्यादि । भूतानि कारकाणि

१. न केवलं तस्याधमस्यान्तिकं गताऽसि, अपि तु रन्तुमेव गताऽसीति विधिस्तात्पर्यबलादायातीति तेषामाशयः । स च न सम्यक् । यथा दध्ना जुहोतीत्यादौ दध्नः करणत्वमात्रं न तु दधिहोम एवाव्यभिचारी विधिरिति, एवमत्र रमणं न तात्पर्यत आयाति । यथा पशुना यजेतेत्यादावुपादेयगतसंख्याया विवक्षिततदितरत्वविचारे मीमांसकैश्चेष्टितं तद्विद्विहापि । वाक्यपदीये वैयाकरणमतोदृक्कने जातिसमुद्देशप्रकरणे (३.५२-५७) भगवता भर्तृहरिणाऽप्येवमेव निरधारि ।

२. तात्पर्यशब्दप्रयोगस्य.—ख० ।

हवनस्यान्यतः सिद्धेः । “दध्ना जुहोति” इत्यादौ दध्यादेः करणत्वमात्रं विधेयम् । कचिदुभयविधिः । कचिन्त्रिविधिरपि । यथा ‘रक्तं पटं वय’ इत्यादौ एकविधिर्द्विविधिस्त्रिविधिर्वा, ततश्च ‘यदेव विधेयं तत्रैव तात्पर्यम्’ इत्युपात्तस्यैव शब्दस्यार्थं तात्पर्यं न तु प्रतीतमात्रे । एवं हि ‘पूर्वो धावति’ इत्यादावपराद्यर्थेऽपि कचित्तात्पर्यं स्यात् ।

सिद्धरूपाणि भवत् क्रियारूपं साध्यं तेषां समुच्चारणे समभिज्ञाहारेण तद्वाचक-
पदानामुच्चारणे भज्यतया समुदितकारकात्मकसाध्यपरतया^१ अन्वीयमानाः स्वसन्नि-
वेशेन दिस्पष्टाकारतामुपनयन्तः । स्वक्रियेति । ‘सञ्ज्ञापारं कारकम्’ इति रीत्याऽ-
र्थक्रियाद्वारा प्रधानक्रियायामभिसम्बन्धात् । साध्यायमानतामिति । यद्यपि कारक-
स्वरूपं पूर्वसिद्धमेव, तथापि क्रियावत् एव कारकत्वात् क्रियायाश्चाभूत्वाभावि-
त्वात् तान्यपि तदाकाराणि न पूर्वसिद्धानीति भावः । तथा हि—‘गामानय’ इत्यादौ
गोविषयकमानयनं यथा पूर्वसिद्धम्, तथानयनविशिष्टापि गौरिति द्वयोरप्यपूर्वत्वं
विशिष्टाकारस्य घटितोभयशरीरत्वात् । किमतो यद्येवमित्याह—ततश्चेति । सत्यपि
पूर्वपदार्थानां विध्यर्थत्वं योऽर्थः प्रमाणान्तरेणाप्रसिद्धः स एव विधीयते प्राधान्ये-
नोपदिश्यते, अन्यत्र तु दग्धे दहनवदुपदेशस्य वैयर्थ्यात् । तदुक्तम्—“अप्राप्ये हि
शास्त्रमर्थवत्” । एतदेव प्रपञ्चयति—यथेति । एकविधिरित्यादावेकद्विसर्वाप्राप्तिदशा-
याम् । एवं पूर्वपक्षिणः पक्षस्थलीकृत्य परिहारमाह—ततश्चेति । तात्पर्यं वाक्यस्यार्थ-
समर्पणम्, शेषाणां पदार्थानां तदवच्छेदकमात्रत्वात् । तथा हि—‘दध्ना जुहोति’
इत्यादौ दधिकरणस्य होमस्य यद्यपि विधेयता, तथापि सूक्ष्मदृशाऽङ्गानां प्राधान्या-
प्राधान्यचिन्तने^२ शब्दशक्त्या विशेषरूपस्य होमस्य प्राधान्येऽपि तस्यान्यतः प्रतीते-

१. शबरभाष्यीयग्रन्थोऽयं “कृतत्वात् कर्मणः सकृत् स्याद् द्रव्यस्य गुणभूत-
त्वात्” इति मीमांसासूत्रप्रपञ्चनार्थः । मीमांसकनये क्रियैदंपर्याद् वाक्यस्य
क्रियाप्राधान्यम् । यदाहुः—“साकाङ्क्षावयवं भेदे परानाकाङ्क्षशब्दकम् ।
क्रियाप्रधानं गुणवदेकार्थं वाक्यमिष्यते” ॥ इति ।

२. प्राधान्याप्राधान्यविचार—ख० पाठः ।

यत्तु 'विषं भक्ष्य मा चास्य गृहे भुङ्क्थाः' इत्यत्र 'एतद्गृहे न भोक्तव्यम्' इत्यत्र तात्पर्यमिति स एव वाक्यार्थ इत्युच्यते, तत्र चकार एकवाक्यतासूचनार्थः । न चाख्यातवाक्ययोर्द्वयोरङ्गाङ्गिभाव इति विषभक्षणवाक्यस्य सुहृद्वाक्यत्वेनाङ्गता कल्पनीयेति 'विषभक्ष-

व्यपदेशवैयर्थ्येन करणभूतस्य दध्न एवावगत्याऽप्राधान्यम्, ततश्च तादृश एवार्थे भगवती तात्पर्यशक्तिर्विश्रान्तिमर्हति, न पुनरनुपात्तवाचकपदे वाक्यार्थप्रत्ययानन्तरं यतः कुतश्चित् प्रतीयमानेऽर्थान्तर इति भवन्निरूपणं युक्तम्, तथा सत्यतिप्रसङ्गादित्याह—एवं हीति । अपराद्यर्थेऽपि पूर्वार्थविधिभावेनाक्षिप्ते—कचिदिति । भवताऽपि तात्पर्यविषयतयाऽनङ्गीकृते प्रधानभूते वाक्यार्थे । तात्पर्यवृत्तिश्च प्रकृतमात्रापेक्षया यथाकथञ्चित् । दस्तुतस्तु पूर्वोक्तमेवानुसन्धेयम् । नन्वपराद्यर्थसाधारणयोर्द्विस्त्वलङ्कृत्योर्मा भूतात्पर्यम्, प्रधानभूतायास्तु कुतो न स्यादिति चेत् ? सत्यम्, अनुपात्तवाचकत्वात्तयोर्वाचकानुपादानेऽपि तयोः प्राधान्यं निर्विवादमेवेति प्रसरत्येव तत्र तात्पर्यमिति चेत् ? किमिदं तात्पर्यं नाम ? वाक्यप्रयोगतादर्थ्यं वा, तात्पर्यार्थ्यशब्दव्यापारविषयत्वं वा ? आद्ये नीरसदशायां न विवादः, रसवति तु रसरस्यैव प्राधान्यात्तदपि विचारकुक्षिनिक्षिप्तम् । तिष्ठतु रसस्थलम् । नीरसे भवेत्तयोः प्राधान्यादेवमस्तु द्वितीय इति चेत् ? न, विकल्पासहत्वात् । तथा हि—भट्टादिप्रसिद्धद्वितीयलक्षणातात्पर्यं वृत्त्यन्तरमेव वा तन्नामकम् ? नायः, तस्योपात्तपदार्थसंसर्गमात्रे संसृष्टाकारप्रधानपदार्थे वा परिक्षीणत्वात् । न द्वितीयः, नाममात्रेणैव विसंवादात् ।

ननु यद्यनुपात्तपदेऽर्थे तात्पर्यं न व्याप्रियते किं तर्ह्युपात्तपद एव । तदा 'विषं भुङ्क्थ्व' इत्यादौ विषभक्षण एव तात्पर्यं स्यादित्याह—यत्निति । स एव वाक्यार्थो वाक्योद्देश्य इति तत्र तात्पर्यं शब्दस्य तत्प्रवणत्वमित्युच्यत इति योजना । चकार इति । 'विषं भुङ्क्थ्व' इत्येवं सकृदुच्चरितं हि नैतावन्मात्रेण निराकाङ्क्षमिति समनन्तरमुच्चरितेन 'मा च' इत्यादिनैकवाक्यभूयं भजते । तच्च विशिष्टाकारैकार्थबोधकत्वेनैव । यदाह भगवान् जैमिनिः—“अर्थैकत्वादेकं वाक्यं साकाङ्क्षं चेद्विभागे

णादपि दुष्टमेतद्गृहे भोजनमिति सर्वथा माऽस्य गृहे भुङ्क्थाः' इति उपात्तशब्दार्थे एव तात्पर्यम् ।

यदि च शब्दभ्रूतेरनन्तरं यावानर्थो लभ्यते तावति शब्दस्याभिधैव

स्यात्' इति' (७।०) । एकार्थप्रतिपादकता चावान्तरवाक्ययोर्द्वयोरपि प्राधान्येन निर्वहतीति यत्तद्वाक्यवदङ्गाङ्गिभावः कल्पनीयः । तत्रापि च 'मा च' इत्याद्यर्थस्या-
प्राकरणीकतया विधेयभावात् प्राधान्येनाङ्गित्वम्, इतरस्य तु विपर्ययादनूद्यत्वेनाङ्गत्वं
सुदृढवाक्यत्वेनानूद्यवाक्यत्वेन । अङ्गाङ्गिभावः परस्परापेक्षया प्रकर्षनिकर्षनियत
एव । प्रकर्षनिकर्षां च प्रकृते विधिनिषेधशान्तिन्दाविषयावेव । ततश्चैतल्लभ्यत
इत्याह—विषभक्षणादिति । दुष्टं निन्दितम्, दुष्टमेतद्गृहे भोजनमितीत्यनन्तरं
व्यङ्ग्यमिति शेषः । तत्रापि पार्यन्तिकी कक्षामाह—सर्वथेति । सर्वावस्थास्वपीत्यर्थः ।
भुङ्क्था इत्यनन्तरमित्यपि व्यङ्ग्यमिति शेषः । इत्यनेन नयेनोपात्तानामेव शब्दाना-
मर्थे संसर्गमात्रे संसृष्टाकारे वा समवभानमात्रे तात्पर्यं द्वितीयलक्षणारूपं पर्यव-
स्यति । विवादविषये त्वर्थे तात्पर्यविषयत्वाभिधानं व्यञ्जनाया एव नामान्तराभिप्राये-
णेति भावः । सरल्योजना तु 'तद् भुङ्क्थ्व' इत्युपात्तपदस्य भक्षणादपीत्ययं न
साक्षादर्थ इति निरस्ता^१ ।

एवमियता प्रबन्धेन 'यत्परः' इत्यादि पश्चादुक्तमपि दृढप्रायतया पूर्वं परिहृत्य
'सोऽयम्' इत्यादि परिहृतप्रायमपि प्रकारान्तरेण परिहरति—यदि चेति । अनन्तर-

१. पूर्वमीमांसासूत्रानुयायित्वमैक्यम् 'एकतिङ्' इत्यादिमहाभाष्यवार्तिकलक्षणा-
नुसारेण साधनीयम्, तत्र "एकशब्दः समानवचनो न तु संख्यावाची" इति
कैयटमन्तव्यं सहायकम् । अत एवाभियुक्ताः—“न द्वे नः पूर्वं नृपतिमन-
रण्यं यदवधीत्" (६।५८) इत्याद्यनर्घराववीयपद्यांशे आपाततो
द्विवाक्यत्वेऽपि साकाङ्क्षत्वेनैकवाक्यतया 'न' इति वाक्यादौ प्रयोगो
न दुष्ट इत्याहुः ।

२. साक्षादर्थ इति । साक्षादित्यव्यवहितार्थसूचनेनाभिधागम्योऽर्थ इत्यभिप्रायः ।
सरला योजना निरस्तेत्यन्वयः ।

व्यापारः, ततः कथं 'ब्राह्मण पुत्रस्ते जातः ब्राह्मण कन्या ते गर्भिणो' इत्यादौ हर्षशोकादीनामपि न वाच्यत्वम् ? कस्माच्च लक्षणा ? लक्षणोयेऽप्यर्थे दीर्घदीर्घतराभिव्यापारेणैव प्रतीतिसिद्धेः । किमिति च श्रुतिलिङ्गवाक्यप्रकरणस्थानसमाख्यानां पूर्वपूर्वबलीयस्त्वम् इत्यन्विताभिधानवादेऽपि विधेरपि सिद्धं व्यङ्ग्यत्वम् ।

मिति पश्चान्मात्रे न पुनरव्यवहितोत्तरकाले । हर्षेति । तेऽपि हि वाक्यार्थप्रतीति-जनिताः सामग्रया अवगम्यन्ते । ननु भवत्पक्षेऽपि तादृशहर्षादि-प्रतीतेः शाब्दत्वं कुतो नाङ्गीक्रियते ? हर्षाद्युत्पत्तिविधितप्रसरः शब्दव्यापारसन्तानो न पुनरुज्जीवतीति चेत् ? तर्हि मत्पक्षेऽप्ययं न्यायो न दण्डबाधित इत्याशङ्क्या-स्तामन्वाच्यमात्रमेतदिति बुद्ध्या परिहारान्तरमाह—कस्माच्चेति । पृथगुच्यत इति शेषः । यदि 'वाऽभिधायस्तात्पर्यस्य वा लिङ्गेन शब्दार्थप्रत्यायनसामर्थ्यं तदा श्रुत्यादिप्रमाणद्वारेण' विनियोगनियमः, तेषाञ्च समवाये पारदौर्बल्यम्, पूर्वपूर्वापेक्ष-योत्तरोत्तरेणार्थविप्रकर्षादिति प्रक्रियाकल्पनं निरर्थकमेव, तत एव विनियोगनियम-सिद्धेः सर्वत्राविशेषादित्याह—किमितीति । यद्वा लिङ्गादिभिः पर्यन्ते श्रुतेरेव कल्पनेति तस्या एव मुख्यत्वात् समवाये बलीयस्त्वमिति नये कल्पनीयायाः श्रुतेर-पदार्थत्वेन व्यङ्ग्यत्वमेव युक्तम् । तच्च व्यञ्जनाऽनङ्गीकारेण निर्वहतीत्याह—किमितीति । अस्मिन् पक्षे कुतो हेतोरित्यर्थः । "श्रुतिर्द्वितीया क्षमताऽथ लिङ्गं वाक्यं पदान्येव तु संहतानि । सा प्रक्रिया या करणस्य काङ्क्षा स्थानं क्रमो योगवत्त्रं समाख्या ।" इति श्रुत्यादिनिरुक्तिः । तत्र श्रुत्यादीनां विनियोगनियामकता यथा दर्शपौर्णमासयोः 'ब्रीहीनवहन्ति' इत्यादौ ब्रीहीनामवघाते विनियोगो द्वितीयाप्रतिपन्न इति श्रौतः^१ ।

१. यदि चाभिधाय—क० ।

२. 'प्रमाणाङ्गान विनियोग' इत्यस्फुटः पाठः खपुस्तके, प्रमाणाङ्गानामिति स्यात् ।

३. द्वितीयान्तं पदं श्रुतिस्तृतीयान्तमपीति तथा 'पशुना रुद्धं यजेत' इत्यत्र पशुनेति तृतीयाश्रुत्या रुद्धयागे पशोरङ्गभावः प्रतिपाद्यते । वाक्यपदीयग्रन्थोऽप्येतदनुकूलः । (वा० ४३।५५-५६)

किञ्च 'कुरु रुचिम्' इति पदयोर्वैपरीत्ये काव्यान्तरवर्तिनि' कथं दुष्टत्वम् ? नह्यत्रासभ्योऽर्थः पदार्थान्तरैरन्वित इत्यभिधेय एवेति एवमाद्यमपरित्याज्यं स्यात् । यदि च वाच्यवाचकत्वव्यतिरेकेण व्यङ्ग्य-
व्यञ्जकभावो नाभ्युपेयते, तदाऽसाधुत्वादीनां नित्यदोषत्वं कष्टत्वादी-
नामनित्यदोषत्वमिति विभागकरणमनुपपन्नं स्यात् । न चानुपपन्नं
सर्वस्यैव विभक्ततया प्रतिभासात् । वाच्यवाचकभावव्यतिरेकेण
व्यङ्ग्यव्यञ्जकताश्रयणे तु व्यङ्ग्यस्य बहुविधत्वात् क्वचिदेव कस्यचिदे-
वौचित्येनोपपद्यत एव विभागव्यवस्था ।

अहिंदैवसदनं "दामि" इत्यत्र 'दामि' इति पदार्थसामर्थ्येन लवनलिङ्गेन बहिर्दृष्टेऽयं
मन्त्रोऽवगम्यते । 'श्वेतच्छागमालभेत' इत्यादावेकवाक्योपात्ततया श्वेतस्य छागा-
वच्छेदकता । 'समिधं यजति' 'तनूनपातं यजति' इत्यादीनां दर्शपौर्णमासप्रकरणपठितानां
प्रकरणाकाङ्क्षया प्रकरणात्तत्रैव विनियोगः । याज्याऽनुवाक्यायुगे 'इन्द्राग्नी रोचना
दिवः' इत्यादौ यथासंख्यं क्रमेणाङ्गता । हौत्रमौद्गात्रमाध्वर्यवमित्यादौ समाख्याया
विनियोग इति, समवाये पारदौर्बल्यम् । यथा "ऐन्द्रथा गार्हपत्यमुपतिष्ठत" इति
ऐन्द्रथा ऋच इन्द्रार्थप्रकर्षसामर्थ्यलक्षणाह्लिङ्गादिन्द्रोपस्थानप्राप्तिगार्हपत्यमिति
द्वितीयश्रुत्या बाध्यते । एवमितरत्रापि । पूर्वपूर्वबलवत्तया श्रुतेः सर्वत्राधकत्वम् ।
यदुक्तमत्रभवद्भिः^१—"वाधिकैव श्रुतिर्नित्या समाख्या बाध्यते सदा । मध्यमानाश्च
बाध्यत्वं बाधकत्वं त्वपेक्षया" इति । उपसंहरति-इतीति । न केवलमभिहितान्वयेऽन्विता-
भिधानवादेऽपि प्राचीनानामिदानीन्तनानाञ्च मते । 'निःशेष' इत्यादौ विधेरपि न
केवलं सर्ववाक्येषु वाक्यार्थस्यालङ्कृतिध्वनिस्थले चालङ्कृतेरित्यर्थः ।

किञ्चेत्यादिना व्यञ्जनस्य तत्रावस्थाङ्गीकार्यत्वादासानुष्टिक्त्वाशङ्कां परिहरति ।
अन्तरं मध्यं विशेषो वा । पदार्थान्तरैरन्वित इति । न च कस्यचित् पदस्यार्थ
इत्यपि द्रष्टव्यम् । इति हेतोः । अनभिधेय इति पाठे तु अन्वितः सन्नभिधेयो नहींति

१. 'काव्यान्तरवर्तिनि' इति प्रचलितः पाठः ।

२. अनभिधेय एवेति प्रायिकः पाठः ।

३. अत्रभवद्भिः कुमारिलभट्टपादैः ।

“द्वयं गतं सम्प्रति शोचनीयतां समागमप्रार्थनया कपालिनः”
इत्यादौ पिनाक्यादिपदवैलक्षण्येन किमिति कपाल्यादिपदानां वाच्या-
नुगुणत्वम् ?

अपि च वाच्योऽर्थः सर्वान् प्रतिपत्तुन् प्रति एकरूप एवेति निय-
तोऽसौ । नहि ‘गतोऽस्तमर्कः’ इत्यादौ वाच्योऽर्थः कचिदन्यथा
विशिष्टेन नञः सम्बन्धः । एवमादीति । काश्मीरभाषयाऽसम्प्रतावोधकं रुचिं
कुर्वित्यादि । ‘उत्कलभाषया तु तवाण्डमर्वित्यादि । अपरित्याज्यं स्यात् , व्यञ्जनाऽ-
नङ्गीकृतौ तु तत्प्रतीतैरसम्भवात् । अनित्यदोषत्वं रौद्रादावदुष्टत्वात् । अत्र खण्ड-
पण्डितानामिष्टापत्तिशङ्कां परिहरति—न चेति । सर्वस्यैव गुणदोषत्वावेदिनः । विभक्त-
तयास्वादव्याघातार्हत्वस्यासाधुतादौ सार्वत्रिकत्वेन कष्टत्वादौ च कादाचित्कत्वेन ।
त्वत्पक्षेऽपि नार्हति तर्हि विभाग इत्याह वाच्येत्यादि । व्यङ्ग्यस्य रसादेः । कचिदेवे-
त्येवकारः प्रतिनियतरौद्रादिप्रकाशकः । कस्यचित् कष्टत्वादेरेव । तेन कष्टत्वादे-
रौद्रादावेव रौद्रादौ कष्टत्वाद्येवेति नियमद्वयम् । औचित्येनानुकूल्यात्तद्विपरीतस्य
मृदुत्वादेरनानुकूल्याच्चेति भावः । उपपद्यत एवेति । असाधुत्वादीनां दूषकतायाः
सर्वत्रैवानुभवसाक्षिकत्वेन तद्वैलक्षण्यादित्यर्थः ।

अनित्यदोषाणां कचिदानुगुण्यं लक्ष्यदर्शनेन द्रढयति—द्वयमिति । अन्यथेति^३

१. एवं क० पाठः । ‘तथा ते मर्वित्यादि’ ख० पाठः । उभावपि पाठाव-
संलग्नप्रायौ । ‘चलण्डामरचेष्टितः’ इत्यश्लीलदोषोदाहरणे दर्पणग्रन्थः ।
२. भवाण्डमर्वित्यादि—क० पाठः ।
३. द्वयोरपि पुस्तकयोरीदृशः पाठोऽत्र उपलभ्यते । पुनः स च नात्र सम-
न्वसः । अन्यथेति मूले इतः पश्चाद् वाक्यान्तरे वर्तते, स एव मूलभूत-
मातृकायां यथास्थानं न दृष्ट इति पृष्ठोपरि परिदर्शित आसीदिति सम्भा-
व्यते । अर्वाचीनैर्लैखर्केरनवधानतयाऽत्रैव गर्भितः । प्रथमशेष इत्येक-
रूपाद् भिन्नोऽनेकरूपः । अन्यायमनेकार्थत्वं शब्दस्येति न्यायादिनयानु-
मोदितादर्थच्छेष इतर इति कृत्वा ।

भवति । प्रतीयमानस्तु तत्तत्प्रकरणवक्तृप्रतिपत्तादिविशेषसहायतया नानात्वं भजते । तथा च 'गतोऽस्तमर्कः' इत्यतः सपत्नं प्रत्यवस्कन्द-नावसर इति, अभिसरणमुपक्रम्यतामिति, दूरं मा गा इति, सुरभयो गृहं प्रवेश्यन्तामिति, सन्तापोऽधुना न भवतीति, विक्रेयवस्तूनि संह्रियन्तामिति, नागतोऽद्यापि प्रेयानित्यादिरनवधिर्व्यङ्ग्योऽर्थस्तत्र तत्र प्रतिभाति ।

वाच्यव्यङ्ग्ययोः निःशेषेत्यादौ निषेधविध्यात्मना,

मात्सर्यमुत्सार्य विचार्यकार्यमार्याः समर्यादमुदाहरन्तु ।

सेव्या नितम्बाः किमु भूधराणामुत स्मरस्मेरविलासिनीनाम् ॥

इत्यादौ संशये शान्तशृङ्गार्यन्यतरगतनिश्चयरूपेण,

प्रथमं(?) शेषः । वाच्यानुगुणत्वं वाच्यस्य 'पठनीयस्यौचित्यप्रकाशकत्वम्, काव्यानुगुणत्वमिति पाठे काव्यव्रीजाद्युत्कर्षकत्वमित्यर्थः । अत्र हि पिनाक्यादिपदानां कपाल्यादिपदानाञ्च तुल्येऽपि भगवद्वाचकत्वे कपालसम्बन्धप्रवृत्तिनिमित्तिकेन कपालिपदेन सकलमङ्गलनिदानत्वनिन्दिताचारत्वदर्शनस्पर्शनसम्भाषणायनर्हत्वादिकं व्यज्यमानं तत्सङ्गमार्थिनां शोच्यताप्रतिरेकप्रकटनेन तन्निन्दोत्कर्षे विश्राम्यति । न चैतद्रत्यादिजीवातुनि काव्य उपादेयं तदास्वादव्याघातकत्वादित्यनित्य-दोषत्वमसाध्वर्थस्य । स चात्र नाभिधयोपनीत इति व्यञ्जनाभावेन तत्प्रतीतेरेव न स्यादिति कपाल्यादिपदं सर्वत्रैव वर्जनीयं स्यादित्यर्थः । किञ्चैकत्र वाक्ये एकै-वाभिधा शक्तिर्व्याप्रियत इति भवद्भिरपि स्वीक्रियते, प्रतिपाद्यप्रतिपादकादि-भेदेऽपि वाच्यस्याभेददर्शनात् । व्यञ्जना तु सहकारिचक्रसाचिव्येनैकस्मिन्नपि वाक्ये कचन कचन काव्ये कचन कचनैव व्याप्रियते, प्रतीतेर्विषयनियमदर्शनादि-त्यभिधातो ज्यक्तेरैलक्षण्यामित्याह—अपि चेति । वाच्योऽर्थः समभिव्याहृतपदबोधः । नियतः पुरुषादिभेदेऽप्यविसंवादिस्वरूपः । अवस्कन्दनं प्रसभावमर्दनम् । सुरभयो गावः । इत्यादिरनवधिरनन्तः । अनवधिव्यङ्ग्य इति पाठे कर्मधारयः । तत्र तत्र प्रस्तावे ।

१. शोचनीयस्येति—क० पाठः ।

कथमवनिप दपों यन्निशातासिधारा-

दलनगलितमूर्ध्ना विद्विषां स्वीकृता श्रीः ।

ननु तव निहतारेरप्यसौ किं न नीता

त्रिदिवमपगताङ्गैर्वल्लभा कीर्तिरेभिः ॥

इत्यादौ निन्दास्तुतिवपुषा स्वरूपस्य,

पूर्वपश्चाद्भावेन प्रतीतेः कालस्य, शब्दाश्रयत्वेन शब्दतदेकदेश-
तदर्थवर्णसंघटनाश्रयत्वेन चाश्रयस्य, शब्दानुशासनज्ञानेन प्रकरणादि-
सहायप्रतिभानैर्मल्यसहितेन तेन चावगम इति निमित्तस्य, बोद्धु-
मात्रविदग्धव्यपदेशयोः प्रतीतिमात्रचमत्कृत्योश्च करणात् कार्यस्य,
गतोऽस्तमर्क इत्यादौ प्रदर्शितनयेन संख्यायाः,

सम्प्रति विषयवैलक्षण्यं वृत्तिवैलक्षण्यनिश्चायकं प्रपञ्चयति—वाच्येति । वाच्यो
वाच्यार्थः । व्यङ्ग्यो विवादविषयः । संशये प्रकरणादिनियमाभावदशायाम् ।
स्वारसिके व्यङ्ग्यसम्भेदरहिते तत्सद्भावे त्वाहार्ये वाच्येन किमर्थेनोद्भाव्ये
सति शान्तशृङ्गारिणोरन्यतरत्वप्रतिपादके तद्गतेन निश्चयरूपेण व्यङ्ग्येना-
सम्भेदे सति । वपुषा स्वरूपेण । स्वरूपस्येति षष्ठी त्रिष्वपि तृतीयान्तेष्वन्वयः ।
पूर्वपश्चाद्भावेन हेतुफलरूपत्वात् । शब्दैकदेशादीनां तु प्रागेवाभिहितं व्यङ्ग्याश्रय-
त्वम् । शब्दानुशासनं व्याकरणम्, उपलक्षणमेतदर्थानुशासनं मीमांसाद्यपि ज्ञेयम् ।
शब्दाद्यनुशासनेति पाठः स्फुट एव । एतन्मात्रेण वाच्यस्य प्रकरणादिसहायत्वात्
प्रतिभायाः काव्यरहस्यवेदानुगुणस्य कस्यचिदान्तरातिशयस्य^१ नैर्मल्यं प्रतिबन्धक-
तिरस्कारस्तत्सहितेन व्यङ्ग्यस्यावगमः । यद्यपि वाच्यप्रतीतावपि प्रकरणादिकं

१. तच्च “सरस्वती स्वादुतदर्थवस्तुनिःस्यन्दमाना महतां कवीनाम् । अलोक-
सामान्यमभिव्यनक्ति परिस्फुरन्तं प्रतिभाविशेषम् ॥” इति ध्वन्यालोकग्रन्थ-
मनुसृत्योच्यते । एतत्तु टीकाकृत् ‘व्यङ्ग्यस्तु सहृदयापर’ इत्यादिना करोतीत्य-
न्तेन स्फुटयति । एतदेवाभिप्रेत्याह मुनिः—“कवेरन्तर्गतं भावं भावयन् भाव
उच्यते” इति भावलक्षणेन ।

कस्स व ण होइ रोसो दट्ठूण पिआइ सव्वणं अहरं ।

सभमरपडमग्घाइणि वारिअवामे सहसु एणिहं ॥

इत्यादौ सखीतत्कान्तादिगतत्वेन, विषयस्य च भेदेऽपि यद्येकत्वं तत् कचिदपि नीलपीतादौ भेदो न स्यात् । उक्तं हि—“अयमेव हि भेदो भेदहेतुर्वा यद् विरुद्धधर्माध्यासः कारणभेदश्च” इति ।

सहायमिच्छन्ति^१, तथापि तत्र तस्य प्रतिभानैर्मल्याङ्गताविरहो विशेषः । वाच्य-
प्रतीयमानं बोद्धव्यपदेशमेवोपाधितया करोति । व्यङ्ग्यस्तु सहृदयापरपर्याय-
विदग्धव्यपदेश्यसाधारण्येन प्रतीतिर्वाच्यस्य व्यङ्ग्येन सञ्चार्यादिनाऽलौकिकविभावादि-
संयोगभावनोल्लसितानन्दतया करोति चमत्कृतिलक्षणबुद्धिविशेषजननम् । गतोऽ-
स्तमिति । विषयभेदापेक्षया न पुनरुक्तिः ।^३

पडमं पद्मम् । तत्कान्तेति । सा कान्ता यस्येति विग्रहे पतिवाचकं बोद्धव्यम् ,
न तु तत्पुरुषेणाविनयवत्याः पत्युरकान्तत्वात् । अत्र वाच्यं सखीविषयं भ्रमरेण
दन्तवेधेन^२ न पुनः परकामुकेणेति कान्तविषयम् । आदिना कथञ्चिदेवोपायेन मयाऽद्य
व्यक्ततरोऽपराधः संवृतः । अतः परं तु नैवंविधः प्रकटो दशनादिक्षतरूपस्तयो-
पभोगः कार्य इत्यादि चौरकामुकादिविषयं व्यङ्ग्यमुपगृह्यते । भेदेऽपीति—प्रतिषष्ठथ-
न्तमन्वयः । एकत्वमेकवृत्तिवोध्यता । लक्षणान्तरजन्यभेदो वैजात्यम् । अयमेव
हि भेदो यद् विरुद्धधर्माध्यासोऽयमेव च भेदहेतुरिति कारणभेद इत्यर्थः । इह केचि-

१. अत्र हि पदवाक्यविदितराणां प्रमाणविदां न काचिद् विमलिरुचित इत्या-
शयः । “नहि बाधारहितं नीलं नीलमिति श्रुवन्नपरेण प्रतिषिध्यते, नैत-
च्चीलं पीतमेतत्” इति ध्वन्यालोकवृत्तिस्तुलनीया ।

२. प्रकरणादीनि सहायत्वं गच्छन्तीति क० पाठः ।

३. वाक्यमेतत् प्राक्तनस्यैव मूलस्यवाक्यस्य विवरणतया पठितञ्चेत् सुसम-
ञ्जसं स्यात्, परन्तु भयोरेव मातृकालिप्योरत्रैव धृतम् ।

४. ‘भ्रमरेण दन्तवेधेन’ इति क० नास्ति ।

वाचकानामर्थपेक्षा व्यञ्जकानां तु न तदपेक्षत्वमिति न वाचकत्व-
मेव व्यञ्जकत्वम् । किञ्च 'वाणीरकुङ्क' इत्यादौ प्रतीयमानमर्थ-

दाहुः—प्रकरणादिलक्षणज्ञापकान्तरानुगमान्वयेऽवण्डः शब्द इति । अत्र श्रीधरः—
“ज्ञापकान्तरानुगमेऽपि न कचिच्छब्दताहानिः । अन्यथा शब्दबोधितेऽर्थे सत्यासत्य-
त्वजिज्ञासायां सत्य एवायमाप्तोक्तत्वादित्यनुमानेन साधिते सत्यत्वे तस्याप्यर्थस्या-
शब्दत्वप्रसङ्गात्” इति परिहारमाह । स च न समीचीनः । वाक्यार्थस्वरूपत्वे शब्दस्य
व्यापारः, तस्य च सत्यत्वलक्षणे विषयान्तर एवानुमितिप्रवृत्तिरित्येकदिपयता-
विरहात् । यदि तु सम्बन्धेऽपि शब्दो व्याप्रियते तदाऽनुमानप्रवृत्तेर्व्यर्थत्वमेव ।
यद्येवं शब्दप्रामाण्यव्याकोप इति चेन्न, वस्तुगत्या परमार्थविषयतया प्रमाया
जननात् । जनितायां तु तस्यां तत्कृतप्रमात्वसंशयदशायां तत्रैवानुमानोदयात् ।
अन्यथा चाधुषादिप्रतीतावपि सत्यासत्यत्वसन्देहे प्रत्यक्षप्रामाण्यं व्याकुप्येत^१ ।
तस्मात् प्रकरणादेः शब्देतिर्कृतव्यतारूपद्वयस्याभिधाऽनवच्छेददशायामिवात्रा-
भ्युपगमः । स्वाङ्गं न व्यवधायकमेवेति न्यायेनेति मुख्यः परिहारः ।

पूर्वं शब्दाश्रयत्वेनेत्यादिना विषयभेदाङ्गत्वेनाश्रयभेद उक्तः । सम्प्रति तु
साक्षादेवान्वयभेदाद् भेदमाह—वाचकानामिति । वाचकवोपाधिः शब्दानां ज्ञात एव

१. श्रीधरस्त्वेवमाह—“न च प्रकरणादिलक्षणप्रमाणान्तरानुपगमेनात्मलाभादस्य
शब्दत्वहानिः स्यादिति वाच्यम्, प्रमाणान्तरोपनिपातस्य कचिच्छब्द-
व्यापारविषयत्वहानिं प्रत्यनिमित्तत्वात् । इतरथा वाचकप्रतिपादितेऽर्थे
सत्योऽर्थं न वेति निश्चयार्थमाप्तोक्तत्वादिप्रमाणान्तरानुपगमेन सम्यक्त्वप्रतीतौ
क्रियमाणायां तस्यापि वाच्यस्योक्तप्रमाणान्तरविषयत्वसद्भावाच्छब्दत्वं
न स्यात्” (का० प्र० वि० १६१ पृ०) ।

२. “यद् यद् विरुद्धधर्माध्यस्तं तत्तन्नानेति सौगतः समयः । अयमेव भेदो
भेदहेतुर्वा भावानां योऽयं विरुद्धधर्माध्यासः” इति न्यायोऽर्थं पठितो
रुचकेन व्यक्तिविवेकव्याख्याने । नात्राध्यासपदस्य वेदान्तिसम्मतोऽर्थ
इति मन्तव्यम् ।

मभिव्यज्य वाच्यं स्वरूप एव यत्र विश्राम्यति, तत्र गुणीभूतव्यङ्ग्येऽ-
तात्पर्यभूतोऽप्यर्थः स्वशब्दानभिधेयः प्रतीतिपथमवतरन् कस्य व्यापा-
रस्य विषयतामवलम्बतामिति ।

व्याप्रियते नाज्ञाते । तज्ज्ञानञ्चार्थज्ञान एव । न चैवं व्यञ्जकोपाधिः, तस्याज्ञातस्यैव
स विषयस्तदर्थनात् । प्रत्युतानेनैव 'न्यायेन तत्सद्भावबोधनादित्यर्थः । यद्वा
वाचकानां वाक्यानामर्थबोधकतयाऽङ्गीक्रियमाणानां पदानामर्थापेक्षा पदार्थज्ञाना-
पेक्षा । व्यञ्जकानां तु नटीकृतगीतकाकलीकोलाहलादीनां रसादिव्यञ्जने पदार्थप्रति-
सन्धानाभावान्न तथात्वम् । अपिरत्र पक्षे काचित्कञ्चमाह । पूर्वत्र तूक्तवैधर्म्यान्तरं-
समुच्चये तात्पर्यवादेन ध्वनिस्थलसमावेशेऽपि व्यञ्जनाऽङ्गीकार आवश्यक इत्याह—
किञ्चेति । प्रतीयमानं प्राधान्याभावेनातात्पर्यविषयम् । स्वरूप एवेति । न त्वन्य-
त्रात्मानमुपनयतीत्यर्थः । तात्पर्यस्य व्यापारभूतो विषयतया प्राप्तो नेत्यतात्पर्यभूतः ।
कुत इत्याह—गुणीभूतोऽप्रधानभूतः सन् व्यङ्ग्यतात्पर्यादेव गूढोऽभिधेयोऽभिधेया-

१. 'न्यायेन तत्' इत्यंशः ख० नास्ति ।

२. कोलाहलादीनामित्युभयोरेव मातृकालिप्योः पाठः । तस्य कथमपि काहला-
दीनामिति पाठे भरतभोजादिग्रन्थेषु वादित्राणां रागानुबन्धितया रसोपयो-
गित्वेनोद्दीपनविभावतयाऽर्थस्वीकारो न दुष्करः । तथा च 'वीणाभेरीमृदङ्ग-
काहलकलागीतञ्च' इत्यादि स्तोत्रादिषु पठ्यते ।

३. अत्रार्थे ध्वन्यालोकग्रन्थे शब्दार्थशासनेत्यादिकारिकोपरि—“यदि च वाच्यरूप
एवासावर्थः स्यात्तद्वाच्यवाचकस्वरूपपरिज्ञानादेव तत्प्रतीतिः स्यात् ।
अथ च वाच्यवाचकलक्षणमात्रकृतश्रमाणां काव्यतत्त्वार्थभावनाविमुखानां
स्वरश्रुत्यादिलक्षणमिवाप्रगीतानां गान्धर्वलक्षणविदामगोचर एवासावर्थः”
इति वृत्तिरुदाहर्तव्या ।

४. धर्मान्तर—ख० पाठः ।

५. कुत इत्याह—क० नास्ति ।

ननु 'रामोऽस्मि सर्वं सहे' इति, 'रामेण प्रियजोवितेन तु कृतं प्रेम्णः प्रिये नोचितम्' इति, 'रामोऽसौ भुवनेषु विक्रमगुणैः प्राप्तः प्रसिद्धिं पराम्' इत्यादौ लक्षणोयोऽप्यर्थो नानात्वं भजते, विशेषव्यपदेश-हेतुश्च भवति, तदवगमश्च शब्दार्थायत्तः, प्रकरणादिसव्यपेक्षश्चेति कोऽयं नूतनः प्रतीयमानो नाम ? उच्यते—लक्षणोयस्यार्थस्य नानात्वेऽप्य-

बोध्य इति । अभिधैव तर्हि तत्रास्त्वित्याह—स्वशब्देति । अनुपात्तवाचक इत्यर्थः । तर्हि न प्रतीयतामेवेत्याह—प्रतीतीति । तावताऽनुभवदुरपह्व' इति भावः । कस्य व्यापारस्य । व्यञ्जनामन्तरेणेति शेषः । एवंविधे च तात्पर्यस्योपात्तपदार्थनैयत्ये सिद्धे प्रतीयमानताऽन्वितपारम्पर्यमिति भावः ।

इयता प्रबन्धेन व्यञ्जनस्याभिधातात्पर्यव्यतिरेकं प्रसाध्य लक्षणाव्यतिरेकं प्रसाधयितुं पूर्वपक्षमाह—नन्विति । 'रामोऽस्मि' इत्यादौ राज्यभ्रंशवनवासक्लेश-सहिष्णुतादयः, "प्रत्याख्यानरुचेः कृतं समुचितं क्रूरेण ते रक्षसा सोढं तच्च तथा त्वया कुलजनो धत्ते यथोच्चैः शिरः । व्यर्थं सम्प्रति विभ्रता धनुरिदं तद्व्यापदः साक्षिणा रामेण प्रियजीवितेन तु कृतं प्रेम्णः प्रिये नोचितम् ॥" इत्यत्र साहसैकरसि-कत्वरणशौण्डतादयः । 'रामोऽसौ' इत्यत्रालौकिकप्रभावत्वादयो रामपदेन लक्ष्यन्त एवेति भवद्विरस्यङ्गीक्रियते । तस्य प्रकरणादिसाच्चिन्नेन नानात्वं प्राधान्यादिना ध्वन्यादि-व्यपदेशबीजत्वं मुख्यार्थसम्भेदादिनाऽर्थान्तरसंक्रमितवाच्यादिव्यपदेशहेतुत्वम् । यच्च व्यञ्जनागम्यस्यार्थस्योभयशक्तिमूलत्वमुक्तं तदपि तत्रास्त्वेव । लक्षणया बाधिता-भिधानमुख्यार्थे सम्बन्धापेक्षत्वात् प्रकरणादि लक्षणोत्थापकमेव भविष्यतीति सर्वस्यैव व्यञ्जनानियामककलापस्यान्यथाऽप्युपपत्तेः कुतस्तदुपगम इत्यर्थः । अक्षरार्थस्तु शब्दार्थायत्त इति । अत्रार्थशब्दोऽभिधेयवचनः । कोऽयमिति सकामाक्षेपे । अत्र हेतुः नूतन इति । प्राचीनतन्त्राप्रसिद्धत्वेनासाम्प्रदायिक इत्यर्थः । प्रतीयमान इति—योऽयं लाक्षणिक्कातिरिक्तोऽभ्युपगम्यते । नाम प्राकाश्ये । अत्रोद्धारमाह—उच्यत इति । अत्रायमुपस्कारः—किमभिधेयव्यतिरिक्तः सर्व एवार्थो लाक्षणिक् इत्यनुमत-

१. अनुभावदुरपलवः—क० ।

२. कोपोपहासोप्रासादेषु—ख० पाठः ।

नेकार्थशब्दाभिधेयवन्नियतत्वमेव । न खलु मुख्येनार्थेनानियतसम्बन्धो
लक्षयितुं शक्यते । प्रतीयमानस्तु प्रकरणादिविशेषवशेन नियत-
सम्बन्धः, अनियतसम्बन्धः, सम्बन्धसम्बन्धश्च द्योत्यते । न च—

मस्त्येव दीर्घायुषः, किं वा व्यक्तिर्नियमेन लक्षणासमानाश्रयेति तत्पदे सैवामिषेच्या लाघ-
वायेति ? यद्वा 'रामोऽस्मि' इत्यादि तावल्लक्षणयैव गतार्थम्, ततस्तद्दृष्टान्तेनान्य-
त्रापि तथैव साधयिष्याम इति । अथवा सङ्केतितस्मृतिवन्नियतेतिकर्तव्यतानिरपेक्षतया
साजात्यमेव व्यञ्जनालक्षणयोरिति । अन्यत्र वा यथा तथाऽस्तु, लक्षणास्थले तु
तथैव^१ गतार्थत्वमिति तदनुगतनैयत्येन वाऽभिधास्यमानत्वस्य बुद्धिसंयोगादि श्रुत्यादि-
वद्वा पृथगनादरणीयं व्यञ्जनमिति । यदि वा निर्वादीभूय विरोधापहस्तितया
शब्दव्यापारो वाचकत्वलक्षणात्वयोरन्यतरत्वं^२ व्यभिचरति, निर्विवादस्थले तथैव
दर्शनादिति वाच्यम्, तत्राग्रे लक्षणीयस्येति । नानात्वेऽपि सामग्र्या वैचित्र्येण सम्भाज्ये
नियतत्वमेव प्रकरणादिवशात्^३, स्वरूपवैचित्र्येऽपि प्रसिद्धागमाद्वेतिकर्तव्यताक-
व्यापारबोध्यत्वमेव । एतदेवाह—न खल्विति । उपलक्षणञ्चैतत्, प्रतीयमानापेक्षाया-
मपि ज्ञेयम् । न चैवं व्यङ्ग्यं प्रति नियतेतिकर्तव्यतारहितत्वाद् व्यञ्जनाया इत्याह-
प्रतीयमानस्त्विति । तु व्यतिरेके । नियतत्वानियतत्वे त्वत्र प्रसिद्धे । अन्यथा सम्बन्ध-
नियमाभावे व्यञ्जनेति प्रसक्तेः । इत्थमवान्तरवैधर्म्येऽपि यदि लक्ष्यव्यङ्ग्ययोरैक-
वृत्तिबोध्यता, तदानीमभिधेयलक्ष्ययोरपि न सा कस्मादिति भावः । द्वितीये—न चेति ।
अन्ता श्वश्रूः । णिमज्जइ निषोदति । दिअसअमिति कालकर्मता ।^४ महमिति निपात

१. निरपेक्षतया नाङ्गत्वमेव व्यञ्जनालक्षणीयस्येति । अन्यत्र यथा तथाऽस्तु
लाघण्यिकस्थले तु तथैव वा—ख० परिपूरकः पाठः ।

२. न व्यभिचरति—क० पाठः ।

३. प्रकरणादिवशात्, न रूपवैचित्र्येऽपि—ख० असंलग्नप्रायः पाठः ।

४. का० प्र० दी० श्रीधरस्य महण इति निपात आबयोरित्यर्थे । ममेति
व्याख्यायमाने व्यङ्ग्यस्याभिधेयत्वमिव स्यादिति विवरणस्यास्य
प्रतिष्वन्ति करोति । (का० प्र० वि० ५६ पृ०)

अन्ता एत्थ णिमज्जइ एत्थ अहं दिअसअं पलोएहि ।

मा पहिअ रत्तिअन्धअ सेज्जाए मह णिमज्जहिस्सि ॥

इत्यादौ विवक्षितान्यपरवाच्ये ध्वनौ मुख्यार्थबाधः । तत् कथमत्र लक्षणा ? लक्ष्णायामपि व्यञ्जनमवश्यमाश्रयितव्यमिति प्रतिपादितम् । यथा च समयसव्यपेक्षाऽभिधा तथा मुख्यार्थबाधादिन्नितय-समयविशेषसव्यपेक्षा लक्षणा, अत एवाभिधापुच्छभूता सेत्याहुः ।

आवयोरित्यर्थः । अन्यथा विशिष्टवचननिवेशेनाशङ्का स्यादिति श्रीमदाचार्याः^१ । न चात्र मुख्यार्थबाध इति प्रतीतिपर्यवसानादित्यर्थः । तृतीये—लक्ष्णायामिति । 'गमोऽस्मि' इत्यादावपि हि वनवासादिदुःखसहिष्णुत्वादिधर्मविशिष्टरामार्थेनान्वय-प्रतीत्यनन्तरं तेप्रामेव धर्माणामतिशयो व्यङ्ग्यः । तत्प्रतीतिश्च स्वसंवित्तिसाक्षिका । तदनङ्गीकारे च लक्षणाफलमपि नास्तीति सर्वमेव प्राचीनं स्मारयति—प्रतिपादित-मिति । एतेन मूलत एवासिद्धेः स्थानान्तरप्रयासाया ब्रीजमेव नास्तीति सूचितम् । तुयं—यथा चेति । समयप्रायो विशेषो व्यञ्जनातो वैलक्षण्यं समयविशेषः^२ । यथा खलु समयप्रतीतावेवाभिधानं व्याप्रियते^३, तथा मुख्यार्थबाधसम्बन्धरूढिपरि-ज्ञान एव लक्षणा व्याप्रियते । प्रयोजनेऽपि यद्यपि लक्षणाप्रवृत्तिः पूर्वं त्रितयपरिज्ञानं नास्तीति, तत् प्रतीतेर्लक्षणिकप्रतीतिकार्यत्वात् ; तथापि रूढिविरहात् किमप्यत्र प्रयोजनं भविष्यतीति प्रतीतेः कदाचित् सम्भाव्यत इति साधारण्येन त्रितयोक्तिः । यद्वा रूढिविषयैव त्रितयोक्तिः । प्रयोजनेऽपि यद्यपि सद्भावस्तथापि लक्षणाजातौ सम्भवमात्रेणोक्तं त्रितयेति । न तु समयस्य विशेष इति ज्यायसी व्याख्या । न खलु वाचकत्ववत् स्वार्थबाधादिना परार्थो ज्ञेय इति सङ्केत्यते, किन्तु वाचकताव्युत्पन्नः स्वयमेव वाच्यान्वयानुपपत्त्याऽन्वययोग्यमर्थं लक्षयतीति । न चैवं व्यञ्जने, तस्य

१. यदाद लोचनकृत्—एवं हि विशेषवचनमेव शङ्काकारि भवेदिति प्रच्छन्नाभ्यु-पगमो न स्यात् । आचार्यपादपदेन तस्यैव निर्देशः, यथा मूले २२८ पृ० ।

२. केचिद्दीकाकृतः समयविशेषेति पदं मूले पाठ्यतया न गृह्णन्ति । चण्डीदासमन्तव्यञ्जात्रार्थं विनिगमकम् ।

३. यथेत्यादिर्व्याप्रियत इत्यन्तोऽशोऽनवधानवशात् क पु० गलितः ।

न च लक्षणात्मकमेव ध्वननम्, तदनुगमेन तस्य दर्शनात् । न च तदनुगतमेव, अभिधाऽवलम्बनेनापि तस्य भावात् । न चोभयानुसार्येव, अशब्दा-
त्मकनेत्रत्रिभागावलोकनादिगतत्वेनापि तस्य प्रसिद्धेरित्यभिधातात्पर्य-
लक्षणात्मकव्यापारत्रयातिवर्ती ध्वननादिपर्यायो व्यापारोऽनपह्नव-
नीय एव ।

व्याप्रियमाणतायां ज्ञायमानप्रतिनियतनिमित्तसाचिव्यापेक्षाविरहात् । पुच्छभूतेति ।
'पुच्छ एकदेशविशेष इति यावत् । सा लक्षणा ।

पञ्चमे—न चेति । अनुगमेन पश्चाद्व्याप्रियमाणतया । दर्शनादिति दर्शित-
त्वादित्यर्थः । षष्ठे लक्षणामात्राङ्गत्वं यथायथमभिधानलक्षणयोर्द्वयोरङ्गत्वं वा ।
आद्ये—न च तदनुगतमेवेति । द्वितीये न तथेत्यत्राचकानां वाच्यार्थानुसन्धानमन्व-
रेणापि प्रतीयमानमात्राणां वर्णानामनुसारेणाश्रयगादनुप्रासादौ । नाख्ये प्रगीतादौ च
रसाद्युत्कर्षकत्वस्य दर्शनात्, सर्वथा वाचकत्वहीना एव वा ये वर्णास्तेष्वपि हुं हुं
हमित्यादौ प्रकरणादिसाचिव्येन तत्तदर्थप्रकाशकतादर्शनात् । न च तत्राभिधा-
लक्षणासद्भावो येन तदभुजिष्यं व्यञ्जनं स्यात् । तयोरङ्गत्वसम्भवस्तत्र तावदस्त्विति
चेत् ? मैवं वोचः, पश्चात्तनत्वमात्रेण तदङ्गत्वे तात्पर्यस्याभिधाऽङ्गत्वप्रसङ्गात् । न
चैवं तादर्थ्येन तस्यैव तदङ्गत्वाद् हेयोपादेयतासंविद्धिः, निखिलव्यापारोऽपि तदङ्गमेव
स्यात् । संयोगादयस्त्वभिधाविषयमेव नियमयन्ति, न तु तत्पृथग्विषयानिति
तदङ्गान्युच्यन्ते । श्रुत्यादेः कस्यचिच्छब्दाङ्गत्वेन प्रकटत्वाच्छब्दतः पार्थक्यानादर-
णम् । न चैवम्, प्रत्युत तादर्थ्येन व्यञ्जने तस्याभिधादेश्व स्वरूपविषयभेदोप-
पादनात्, अत एव तदितिकर्तव्यतारूपत्वविरहाच्च । सप्तमे—अशब्देति । तृतीयो
भागः त्रिभागः । तेन हि नर्तकीनां नृत्यप्रवृत्तानां तत्तद्वान्तरविशेषवद्विलोकनं

१. पुच्छः पश्चाद्भागः । अत एवास्या वृत्तेर्जघन्येति कुत्रचिन्नये व्यपदेशः ।
तेन च श्लेषबलाच्चिह्नतासूचनमपि ।

१. न खल्वित्यादिकस्य न च शब्दानुसार्येवेत्यन्तस्य साक्षेपसप्तकस्यानुपूर्व्येह
संख्याक्रमेण टीकाकृता निर्देशः कृतः, परिहारश्च यथाक्रमं प्रदर्शितः ।

तत्र 'अप्ता एत्थ' इत्यादौ नियतसम्बन्धः, 'कस्स व ण होइ रोसो' इत्यादावनियतसम्बन्धः ।

विपरीअरए लच्छी बम्हं दट्ठूण णाहिकमलट्ठं ।

हरिणो दाहिणणअणं रसाउला झत्ति ढकेइ ॥

इत्यादौ सम्बन्धसम्बन्धः । अत्र हि हरिपदेन दक्षिणनयनस्य सूर्यात्मकता व्यज्यते । तन्निमीलनेन सूर्यास्तमयस्तेन पद्मस्य संकोचस्ततो ब्रह्मणः स्थगनं तत्र सति गोप्याङ्गस्यादर्शनेनानिर्यन्त्रणं निधुवनविलसितमिति ।

तत्तदर्थानुकृत्याय प्रतिपद्यते । लौकिकमपि च तत्तद्दृग्ग्रहस्यञ्च विदग्धगोष्ठीषु विदितमेव । आदिनाऽधोमुखत्वाङ्गभङ्गमुखविकृत्यादि सर्वम् । शब्दगतस्यैव व्यञ्जनस्यास्माभिः पार्थक्यमिष्यत इति चेत् ? न, तस्य विषयस्वरूपादिलिङ्गमुखेन भेदोपपादनात् । सम्प्रति सर्वमेव प्रकरणार्थमुपसंहरति—इत्यभिधेति । अतिवर्ती अतिक्रान्तविषयः । ध्वननादीत्यादिना प्रत्यायनोच्चायनप्रकाशनसूचनादिध्वनितन्त्रप्रसिद्धभाषासंग्रहः । अनपह्नवनीय इति । शक्यार्थे कृत्यप्रत्ययो विप्रतिपत्तिदौर्बल्यपरः ।

सम्प्रति व्यङ्ग्यस्य नियतसम्बन्धत्वादिकं सिंहवत् परिवृत्यावलोक्योदाहृतिदानेन द्रष्टव्यं—तत्रेति । पूर्वविषयान्तरव्यभिङ्गाऽदर्शितविषयविभागेन नियतसम्बन्धतादावित्यर्थः । नियतसम्बन्ध इति । अत एव प्रतिपाद्यप्रकरणादिविशेषपर्यालोचनया प्रचुरतरमेव प्रसिद्धमेवंविधार्थव्यञ्जनमिति नियतता वाच्यव्यङ्ग्यसम्बन्धस्य । सम्बन्धसम्बन्ध इति पाठे कर्मधारयः । एवमनन्तरेऽप्यनियतसम्बन्ध इति । अत्र प्रतिविषयव्यङ्ग्यवाच्ययोरेव सम्बन्धः प्रसिद्धः । स च वक्तृवैशिष्ट्यात्, तावद्भिरविश्रान्तेः, उपपत्तिविषयादिव्यङ्ग्यानान्तु तथा प्रसङ्गविरहात् । विषयव्यङ्ग्यापेक्षया दृष्टत्वाच्च वाच्यसम्बन्धानैयत्यम् । केचित्तु सम्बन्धनियतत्वानियतत्वे वाच्ययोर्विषयस्यैक्यानैक्ये वर्णयन्ति । हरिपदेन स्वार्थसचिवेनेत्यर्थः । तत्सम्बन्धिनो दक्षिणनयनस्य सूर्यात्मकत्वं व्यङ्ग्यम् । तत्सम्बन्धं दक्षिणनयनसम्बन्धमिति सम्बन्धसम्बन्धत्वं व्यङ्ग्यस्य । एतत्प्रसङ्गेन वैधर्म्यमप्याह—तन्निमीलनेनेत्यादि । न तु व्यङ्ग्यपरम्परावल्लक्ष्यपरम्पराऽस्तीति कथं लक्ष्यव्यङ्ग्ययोरैक्यमिति भावः ।

“अखण्डबुद्धिनिर्ग्राहो वाक्यार्थ एव वाच्यः, वाक्यमेव च वाचकम्” इति येऽप्याहुस्तैरप्यविद्यापदपतितैः पदपदार्थकल्पना कर्तव्येवेति तत्पक्षेऽप्यवश्यमुक्तोदाहरणादौ विध्यादिव्यङ्ग्य एव ।

केचिन्नु द्वितीयादिव्यङ्ग्ये वाच्यस्य साक्षात्सम्बन्धाभावात् सम्बन्धसम्बन्धतामाहुः । अनिर्यन्त्रणं स्वच्छन्दक्रीडादि, प्रतिबन्धकविगमात् ।

अथ लक्षणान्तरोपक्रमेऽखण्डबुद्धिनिर्ग्राह्य इति, “सत्यं ज्ञानमानन्दं ब्रह्म” इत्यादिना परमतत्त्वप्रतिपादकेन तस्य निर्धर्मकत्वात् । सत्यादिपदेन खण्डशो धर्मसंप्रतिपत्तिविरहाद्विभक्त एवार्थः प्रकाश्यते । तन्नीत्या तथैव वाक्यान्तराणीति वेदान्तिनः । वाक्यमेव निर्भाणम् । अविद्यापदपतितैर्व्यवहारान्यथानुपपत्त्या शरणाकृताविद्यैः कर्तव्येवेति । अवश्यमिति । अन्यथा व्युत्पन्नतदितराविशेषात् शब्दवदर्थज्ञानव्याक्रोपाच्च व्यङ्ग्य एवेति भट्टपक्षोक्तयुक्तेस्तत्पक्षप्रवेशात्, तदा तु व्यवहारे भट्टनय इति । किञ्चाखण्डब्रह्मणि लौकिकप्रामाण्यागम्ये न तावदभिधा-प्रसक्तिः, सङ्केतागोचरत्वात् । नापि लक्षणा, सामग्रीविरहात् । न च सा द्वितीया, तस्याः पदार्थसंसर्गमात्रनैयत्यप्रतिपादनात्, अखण्डस्यार्थस्य तदति-रिक्तत्वात् । नाप्यनुमानत्वादिश्रुतिः, पृथक्प्रामाण्याद् व्याप्तिग्रहादिविरहाच्चेति व्यापारान्तरमेवाङ्गीकृतं भवद्भिरन्वयवृत्त्यादिभाषाव्यपदेश्यम्, अस्माभिस्तु व्यञ्जनादिव्यपदेश्यमिति सदेव तत् ।

१. श्रीधरास्तु प्रकरणमेतद् द्विधा विभज्य वैयाकरणसाधारणमतं विवर्तवादिनां भर्तृहरिप्रभृतीनां मतञ्च विलक्षणतया विवृणोति (का० प्र० वि० १७१-१७२ पृ०) । तत्रायमतस्य “अपोद्ध्यैव वाक्येभ्यः प्रकृतिप्रार-यादिवत्” इति वर्णितस्य विवृतिर्यथैकविवेकव्याख्याने रुचकेण कृतेति तत् एवानुसन्धिस्तुभिर्ग्राह्या । यावता लोकः पदसमुदायादर्थसमुदायमवैति नावयवादिति शृङ्गारप्रकाश एतन्मतनिष्कर्षः । एवञ्च निरवयवेष्वपि वर्णपदवाक्येषु मात्राविभागो वर्णविभागः पदविभागश्च काल्पनिको मिथ्येति सेतुतयोभयोर्मतयोरपि संघटनमिच्छन्ति केचिद् वैयाकरणनयनिपुणाः ।

२. न्यथावृत्त्यादिभाष्येति ख पु० वर्जनीयः पाठः ।

ननु वाच्यादसम्बन्धं तावन्न प्रतीयते, यतः कुतश्चिद् यस्य कस्य-
चिदर्थस्य प्रतीतेः प्रसङ्गात् । एवञ्चासम्बन्धाद् व्यङ्ग्यव्यञ्जकभावोऽ-
प्रतिबन्धेऽवश्यं न भवतीति व्यासत्वेन नियतधर्मिनिष्ठत्वेन च त्रिरूपा-
ल्लिङ्गाल्लिङ्गज्ञानमनुमानं यस्तद्रूपः पर्यवस्यति । तथाहि—

अश्रुतकाव्यौपनिषदिकानां सम्प्रति तार्किकम्भन्यानां खण्डिकोपाध्यायानां
व्यञ्जनाया अनुमानान्तर्भाववादमुपन्यस्यति—वाच्यादिति । तावदिति । भवेद्भि-
रवेदं वच उच्यत इति भावः । एवञ्चासम्बन्धादिति^१ दैवसिद्ध एवायमर्थ
इत्यर्थः । सम्बन्धादिति तु पाठे व्यङ्ग्यव्यञ्जकभावः सम्बन्धमूल इत्यर्थः ।
अप्रतिबन्धे कादाचित्कसम्बन्धेऽवश्यं न भवतीति भवेद्भिश्च व्यञ्जके
परिपूर्णोऽभिव्यक्तिरवश्यमुच्यत इति भावः । व्यासत्वेनेति—व्याप्यव्यापकयो-
र्यथायोगं व्याप्यायोगव्यापकविरुद्धयोगाव्यवच्छेदेन नियतः प्रकृतो यो धर्म्याश्रय-
स्तन्निष्ठत्वेनाङ्गिनि व्यापके व्यङ्ग्यत्वाभिमतं ज्ञानमनुमानमिति सङ्गतिः । कथं
पुनरेवमनुमानमित्याह—त्रिरूपादिति^२ । पक्षसपक्षसत्त्वविपक्षव्यावृत्तिनामरूपतयो-
पपन्नाल्लिङ्गाद् व्याप्यात् । सपक्षसत्त्वं तु ‘भम धम्मिअ’ इत्यादावनुपनिबद्धमपि
सामर्थ्यादवसेयम् । एवञ्च विपक्षव्यावृत्तिरपि । नन्वनुमानप्रवेशोऽपि किं व्यञ्जन-

१. सम्बन्धादिति काचित्कः पाठः । प्राचीनैरपि स स्वीकृतः । श्रीधरः
सम्बन्धमन्तरेणेति तस्य पदस्य विवरणं प्रतिजानीते (का० प्र० वि०
१७३ पृ०) । “अवदन्तो वाचा, अपश्यन्तश्चक्षुषा” इत्यादिश्रौतप्रयोगे
तृतीयाश्रुतेरिवात्र पञ्चमीविभक्तेस्तथैवार्थः ।
२. त्रिरूपाल्लिङ्गादिति धर्मोत्तरीयं सूत्रम् । एवमेव न्यायप्रवेशवृत्तिपञ्जिकाकारः
(४० पृ०) । “अशब्दमर्थं रमणीयं हि सूचयन्तो व्याहारास्तथा
व्यापारनिबन्धाश्च विदग्धपरिषत्सु विविधा विभाव्यन्ते । तानुपहास्य-
तामात्मनः परिहरन् कथमभिसंदधीत सचेताः—अस्यभिसंधानावसरो
व्यञ्जकत्वं शब्दानां गमकत्वम्” इति ध्वन्यालोकग्रन्थे सूत्रपातनिकयोक्तम् ।
महिमभट्टेन तु व्यक्तिविवेके तन्मतप्रतिष्ठाने चेष्टावता ग्रन्थान्ते ध्वन्या-
लोकाच्चेपस्य प्रतिध्वनिमिव कुर्वताऽभिहितम्—“अन्यैरनुलिखितपूर्व-
मिदं ब्रुवाणो नूनं स्मृतेर्विषयतां विदुषामुपेयाम् । हासैककारणगवेषणया
नवार्थतत्त्वावमर्शपरितोषसमीहया वा” इति ।

भम धम्मिअ वीसद्धो सो सुणओ अज्ज मारिओ तेण ।

गोलाणईकच्छुकुडंगवासिणा दरिअसीहेण ॥

अत्र गृहे श्वनिवृत्त्या भ्रमणं विहितं गोदावरीतीरे सिंहोपलब्धे-
रभ्रमणमनुमापयति । यद् यद् भीरुभ्रमणं तत्तद् भयकारणनिवृत्त्यु-
पलब्धिपूर्वकम्, गोदावरीतीरे च सिंहोपलब्धिरिति व्यापक-
विरुद्धोपलब्धिः ।

अत्रोच्यते—भीरुरपि गुरोः प्रभोर्वा निदेशेन प्रियानुरागेणान्येन
चैवंभूतेन हेतुना सत्यपि भयकारणे भ्रमतीत्यनैकान्तिको हेतुः, शुनो

स्येत्याह—यो लिङ्गस्तद्रूपो व्यङ्ग्यरूपः पर्यवस्यति । भवदभिप्रायसिद्धव्यङ्ग्य-
व्यवहारविषयत्वेनायमेव विश्राम्यतीति नानुमेयाधिको व्यङ्ग्य इत्यर्थः । यत्तद्रूप
इति पाठेऽनुमानमित्यनन्तरमितीति शेषं कृत्वा व्यङ्ग्यव्यञ्जकभाव इति पदं
सम्बन्धनीयम् । ततश्च व्यङ्ग्यव्यञ्जकभावो यद् रूपः परिशीलितपूर्व एवेति नात्यन्त-
मादरणीयः पर्यवस्यतीत्यर्थः । एतच्च ध्वनिकारोदाहृतिमुखेन द्रष्टव्यति—तथाहीति ।
सणओ कुक्कुरः, सुणओ इति पाठे स एवार्थः । गोलाणई गोदावरी । दरिअ
इति दर्पिष्ठार्थे । कुसुमाद्यवच्यार्थं गोदावरीकण्ठे शश्वद् भ्रमतो धार्मिकात्
प्रहस्य भङ्गाभीरोः कस्याश्चिदियमुक्तिः । उदाहृतौ प्रकृतयुक्तियोगं प्रतिजानीते—
अत्रेति । एवमेव व्याख्यादिभागविवेचनेन स्फुटयति—व्यापकेति । व्यापकं
भीरुभ्रमणस्य भयहेतुविरहबोधनम् । तद्विरुद्धोपलब्धिर्भयहेतुप्रतीतिः स्वव्याप्यमभ्रण-
मनुमापयति । अत्र पक्षे गोलेत्यादि निर्दिष्टगोदावरीकच्छो भ्रमणयोग्यो न भवतीति
साध्यम् । सिंहसञ्चारक्रान्तत्वादिति हेतुः । एवमन्यत्रापि मृग्यम् ।

एवं व्यापकं पूर्वपक्षमुक्त्वा तदुद्धारमाह—अत्रोच्यत इति । सहृदयानामेवं-
विषकाव्यपरिशीलनादेवंविधा प्रतीतिरानुमानिकी धार्मिकस्य वा पुंश्चलीवचनजन्या ?
तत्र द्वितीयपक्षे नास्माकं भूयसी क्षतिः । प्रथमे तु धार्मिको भीरुप्रकृतिर्वा
स्याद्वीरप्रकृतिर्वा । प्रथमे भीरुपीति निर्देशेन ज्ञेया । प्रियेति स्वारसिकता-
कथनपरम् । अन्येन चैवंभूतेन भयापहस्तकेन हेतुना निधिलाभप्रत्याशादिना ।
सत्यपीति व्याप्तिभङ्गप्रकटनम् । अनैकान्तिकः साध्यव्यभिचारी हेतुस्तल्लक्षणैक-

बिभ्यदपि वीरत्वेन सिंहास्र बिभेतीति विरुद्धोऽपि गोदावरीतीरे
सिंहसद्भावः प्रत्यक्षादनुमानाद् वा न निश्चितः, अपि तु वचनात् । न
च वचनस्य प्रामाण्यमस्ति, अर्थेनाप्रतिसंबन्धादित्यसिद्धेऽपि । तत्
कथमेवंविधाद्धेतोः साध्यसिद्धिः ।

तथा निःशेषच्युतेत्यादौ गमकतया यानि चन्दनच्यवनादी-
न्युपात्तानि तानि कारणान्तरतोऽपि भवन्ति, अतश्चात्रैव स्नानकार्यत्वे-
नोक्तानीति नोपभोग एव प्रतिबद्धानीत्यनैकान्तिकानि ।

देशयुक्तः । प्रभुनिदेशादभाववत्तया विशेषणीयमिति चेत् ? न, तदनुपादानात् ।
द्वितीये शुनो बिभ्यदपीति स्पर्शनादिशङ्कयेत्यर्थः । विरुद्धः साध्याभावव्याप्तः ।
सम्प्रति प्रतिपादकभावकसाधारण्येन दूषणमाह—गोदावरीति । अप्रतिसम्बन्धात्
प्रतिनियतस्य निश्चितस्य पारमार्थिकस्य वा सम्बन्धस्याभावात् । अप्रतिबन्धादिति
पाठे प्रतिनियतो बन्धः सम्बन्ध इति स एवार्थः । असिद्धः सन्दिग्धसिद्धः स्वरूपा-
सिद्धो वा सर्वमेव साधारण्येन योज्यम् । हेतुदूषणमात्रे किं भवतीत्याह—तत् कथ-
मिति । एवंविधादपारमार्थिकात् । साध्यस्य प्रत्याय्यस्य सिद्धिरनुमितिः ।
अनुमित्याभासवादे तूक्तमेव । युक्तिजातमुदाहरणान्तरेऽपि यथायोगमित्याह—
तथेति । गमकतया कामुकसमीपगमनाब्राधकतया उक्तम् ।

१. “काव्यविषये च व्यङ्ग्यप्रतीतिनां सत्यासत्यनिरूपणस्याप्रयोजकत्वमेवेति
तत्र प्रमाणान्तरभ्यापारपरीक्षोपहासार्येव संपद्यते” इति ध्वन्यालोके वृत्तिः,
प्रतीतिमात्रपर्यवसायित्वात् । “प्रतीतिरेव चालौकिकचमत्काररूपाया
व्युत्पत्त्यङ्गत्वाद् नायं सहृदयः केवलं शुष्कतर्कोपक्रमकर्कशहृदयः प्रतीतिं
परामर्शुं नालम्” इति लोचनप्रन्थश्च मूल उपजीव्यते । वस्तुतस्तु व्यङ्गि-
विवेककृता व्यङ्गिवादिना सह विवाद एवारब्धो न पुनः सिद्धान्तनिष्ठा
शरणीकृता । तथापि यत् खण्डनखण्डकृता कवितार्किकशिरोमणिना
तस्मिन् काव्यमीमांसिषु प्राप्तमहिमत्वेनादरो दर्शितः । सत्त्वनौचित्यमूलो दोष
इति व्याकुर्वतस्तस्य मुक्तकानां पद्यानां विरलेषणमुखेन (analytic
meth.d) दोषज्ञतयैव विपश्चित्वेन, न तु सहृदयतया आनन्दवर्धन-

व्यक्तिवादिना चाधमपदसहायानामेषां व्यञ्जकत्वमुक्तम् । न
चात्राधमत्वं प्रमाणप्रतिपन्नमिति कथमनुमानम् । एवंविधादर्थ-
देवंविधोऽर्थ उपपत्त्यनपेक्षत्वेऽपि प्रकाशत इति व्यक्तिवादिनः
पुनस्तददूषणम् ॥

इति काव्यप्रकाशे ध्वनिगुणीभूतव्यङ्ग्यसंकीर्णभेदनिर्णयो नाम

पञ्चम उल्लासः ॥

अतश्चेति च पदार्थेऽनैकान्तिकतामुपपाद्यासिद्धतामाह—व्यक्तिवादिनेति ।
व्यञ्जनव्यापारपार्थक्यस्थापनाय विवदमानेनेत्यर्थः । अधमेतिपदं वाचकमस्येत्यधम-
पदेऽर्थः, अन्यथोत्तरग्रन्थासङ्गतेः । प्रमाणं निश्चितं प्रमात्वज्ञानम् । कथमनुमानमिति ।
भवद्भिरपि व्यञ्जनसामग्री सर्वैवानुमितिसामग्रीत्वेनेष्यते । तदुक्तम्—“अर्थान्तराभि-
व्यक्तौ या सामग्रीष्टा निबन्धनम् । सैवानुमितिपक्षे नो गमकत्वेन सम्मता ॥” इति ।
ततश्चाधमताऽपि हेतुपक्षनिःक्षिप्ता वाच्या । सा च सन्दिग्धासिद्धा स्वरूपासिद्धा वा
कथमनुमितिजनिका स्यात् ? ततश्चैकदेशसिद्ध्या समुदितोऽपि हेतुरसिद्ध इत्यर्थः ।
यद्वा अनुमानमनुमितिः, कथं तदिति योजना । नन्वेवमनुमितिप्रतिबन्धमूलक एव
व्यङ्ग्यव्यञ्जकभावः स्यादिति चेत् ? कथमिवेत्याह—एवंविधादिति । उपपत्त्यन-
पेक्षत्वेऽपि व्याप्तिपक्षधर्मताप्रतिसन्धानविरहेऽपि । अदूषणं स्वपक्षस्थापन-
मेवेत्यर्थः । न चैवमितिप्रसङ्गः, प्रतीतेरनन्यथाऽनुपपत्तावेव व्यक्तिविकल्पनात् ।
एवंविधेऽपि व्यङ्ग्ये यद्यनुमेयत्वं दुर्घटं तदानीमलौकिकरसादौ व्याप्तिप्रहादेर्दूरत
एवापस्तुतत्वात्तत्सम्भवमात्रमपि नोदेतुमर्हतीति निर्मला निखिलैव ध्वनिप्रक्रिया ॥

इति काव्यप्रकाशदीपिकायां पञ्चम उल्लासः ॥

कुन्तकामिनवशुस्रभृतिभिः प्रदर्शितदिशा तेषु तेषु प्रबन्धेषु च रससन्दोह-
क्रमचक्रक्रमयो परिपाटीप्रकटनेन कोविदतयेति बोद्धव्यम् ।

१. वाच्या-ख० नास्ति ।

अथ षष्ठ उल्लासः

(७०) शब्दार्थचित्रं यत् पूर्वं काव्यद्वयमुदाहृतम् ।

गुणप्राधान्यतस्तत्र स्थितिश्चित्रार्थशब्दयोः ॥४८॥

न तु शब्दचित्रेऽर्थस्याचित्रत्वम्, अर्थचित्रे वा शब्दस्य । तथा

ध्वनिगुणीभूतव्यङ्ग्यलक्षणेषु कृतेषु चित्रविशेषलक्षणं यद्यपि प्रकृतम्, तथापि तस्य भाक्तगुणपदाभिधेयबन्धवैचित्र्यशब्दार्थालङ्कृतिलक्षणत्वादेव सुप्रतिपद-त्वात्तदपेक्षः 'शब्दचित्रं वाच्यचित्र'मिति यश्चित्रविभाग उक्तः स न युज्यते विषय-विभागाभावादित्याशङ्कामपनेतुमुल्लासान्तरं कृतम्-शब्देति । उदाहृतमुक्तम् । गुण-प्राधान्यतः स्फुटास्फुटभावेन । चित्रार्थशब्दयोरिति चित्रपदस्य प्रत्येकमन्वयः । शब्दचित्रे चित्रार्थस्य गुणत्वं चित्रशब्दस्य प्राधान्यम्, अर्थचित्रे चित्रशब्दस्य गुणत्वं चित्रार्थस्य प्राधान्यमिति प्रधानेन व्यपदेशा भवन्तीत्युपपद्यत एव विभागः ।

न त्विति विवेचनप्रवृत्तिर्वीजशङ्कासूत्रणम् । अचित्रत्वं सर्वथेति शेषः ।

ननु गुणालङ्कारयुक्तत्वं चित्रत्वमिति प्राञ्चः^१, तत्तत्कारणान्तरादास्वाद-विशेषरूपत्वाङ्गीकाराच्छब्दार्थवर्मता न पारमार्थिकीत्यलङ्कारैरेवोपाधिभिश्चित्रता

१. यत् प्रथमोऽल्लासे चित्रमिति गुणालङ्कारयुक्तमिति वृत्त्या विवृतं तद् रूप-कादि, "तदेतदाहुः सौशब्द्यम्" इत्यादिना प्राचीनानां भामहाचार्याणां मतोद्दारेण समर्थितमत्र । परन्त्वेतदवधानीयं यत्तेषां मते गुणालङ्कारयोर्न स्वरूपतो वैलक्षण्यम् । गुणालङ्कारयुक्तमिति शब्दार्थधर्मा उक्ता इति श्रीधर-व्याख्यानेन ध्वन्यालोकप्रस्तुतकाव्यस्वरूपताया वैलक्षण्यमेतेष्विति सूचितम् । अत्र तावन्मूलेऽलङ्कारकुशावेव भरो निहित इति प्रतिभाति । स आनन्दवर्धनाचार्येण सर्गबन्धेषु "शक्तो हि कविः कदाचिदलङ्कार-निबन्धने तदाक्षिततथैवानपेक्षितरससम्बन्धः प्रबन्धमारभते, तदुपदेशार्थ-मिदमुक्तम् । दृश्यन्ते च कवयोऽलङ्कारनिबन्धनैकरसा अनपेक्षितरसाः प्रबन्धेषु" इति कवीनां वस्तुनिबन्धे सोऽप्यासं निन्दाऽतिशयं सूचयता,

चोक्तम्—

रूपकादिरलङ्कारस्तस्यान्यैर्बहुधोदितः ।

न कान्तमपि निर्भूषं विभाति बनिताननम् ॥

रूपकादिमलङ्कारं बाह्यमाचक्षते परे ।

सुपां तिङां च व्युत्पत्तिं वाचां वाऽञ्जन्यलङ्कृतिम् ॥

तदेतदाहुः सौशब्दं नार्थव्युत्पत्तिरीदृशी ।

शब्दाभिधेयालङ्कारभेदादिष्टं द्वयं तु नः ॥ इति ।

वाच्या । तेषां चैकजातीयत्वात् कथं तदुपधानकस्य चित्रस्य द्वैतमित्याशङ्कामैकजात्येऽ-
प्यवान्तरवैधर्माच्छब्दार्थाश्रयत्वलक्षणादुपपद्यत एवैतदित्युत्तरीतुमलङ्कारद्वैविध्ये प्राची-
नसम्प्रतिमाह—तथा चोक्तमिति । रूपकादिरर्थाश्रयः, अलङ्कारो विभावादिरूपार्थो-
पस्कारकतया मुख्यस्य रसादेरुत्कर्षकत्वात् । अनुप्रासादेर्न मुख्यालङ्कारत्वम्, तेषां
विभावाद्युपनयनमात्रप्रयोजनकशब्दाश्रयत्वेन बहिरङ्गत्वादिति केचित् । तस्य
काव्यस्य । बहुधा बहुप्रकारः । अलङ्कारघटनोपयोगव्यतिरेकदृष्टान्तमाह—न कान्त-
मिति । कान्तं निर्दोषं स्वाभाविकगुणयुक्तं वा । विभाति सम्भूषणवदिति शेषः ।
बाह्यमिति । काव्यस्य शब्दविशेषरूपत्वादर्थस्य च तद्व्यवच्छेदकतामात्रेणामुख्य-
त्वात्तदाश्रितानां बहिरङ्गतेत्यर्थः । सुपां तिङामिति तदन्तपदपरम् । विशिष्टो-
त्पत्तिर्व्युत्पत्तिरिति माधुर्याद्यनुगुणवर्णविशेषात्मकत्वम् । वाचां काव्यरूपाणाम् ।
किमिति तामेवालङ्कृतिं वाच्छन्ति ? रूपकादावपि रसपोषकतादर्शनादित्याह—

काव्यस्वरूपहानिकरत्वेन तस्याधमत्वं काव्याभासत्वं काव्यानुकारस्व-
मित्यादिवचनैर्विशेषयता च दूषित एव । वस्तुगत्या सर्गबन्धानां
अमलकाराश्रयत्वमनपलाप्यमिति लक्षणीये चानुप्रासादीनां बन्धवैकल्येन च
चेतसि कापि प्रकृष्टिका आश्रीयत इति टीकाकृतः कण्ठतो घोषणेन च तत्र
तत्र काव्यत्वमूरीकार्यमिति तदाशयो न सुदुःसाधः ।

१. शब्दरूपविशेषत्वात्—ख० ।

शब्दचित्रं यथा—

प्रथममरुणच्छायस्तावत्ततः कनकप्रभः
तदनु विरहोत्ताम्यत्तन्वीकपोलतलद्युतिः ।
उदयति ततो ध्वान्तध्वंसक्षमः क्षणदामुखे
सरसत्रिसिनीकन्दच्छेदच्छविर्मुगलाञ्छनः ॥

अर्थचित्रं यथा—

ते दृष्टिमात्रपतिता अपि कस्य नात्र
क्षोभाय पक्षमलदशामलकाः खलाश्च ।
नीचाः सदैव सविलासमलीकलना
ये कालतां कुटिलतामिव न त्यजन्ति ॥

तदेतदिति । मुपतिङ्ग्युत्पत्तियोगित्वं सौशब्दं शब्दस्य सौष्ठवं काव्यव्यपदेशभाज-
नत्वम्, अर्थस्य व्युत्पत्ती^१रूपकत्वादिना योजनम् । नेहशी—न शब्दे काव्यव्यपदेश-
हेतुः, साक्षात्तद्धर्मताहीनत्वादित्यर्थः । ततश्च येनोपाधिना काव्यत्वं तस्यैव तत्र
मुख्यत्वमिति शब्दालङ्कृतय एव प्रधानत्वमित्यपरे । शब्दाभिधेययोर्द्वयोरपि
प्रधानभूतसाद्युपकारकयोर्यथायथमलङ्कारेण रसादिपोषणक्षमत्वापादनेनोपाधिना
भेदाद् द्वयोरपि परस्परतो विशिष्यमाणत्वाद् द्वयमप्यस्माकमिष्टं वल्लभम् । नहि वयं
बहिरङ्गत्वान्तरङ्गत्वभेदमाश्रयामहे, द्वयोरप्यङ्गोपस्कारद्वारा मुख्योत्कर्षकत्वादिति
साम्प्रदायिकाः ।

प्रथममित्यादौ च चन्द्रोदयावस्थावर्णने स्वभावोक्तिर्वाक्यार्थालङ्कारः
पदार्थालङ्कारश्च । कनकप्रभ इत्यादौ लुप्तोपमाः सन्ति यद्यपि, तथापि बन्धवैशिष्ट्ये-
नानुप्रासमहिम्ना चार्थानुसन्धिमन्तरेणापि कश्चित् प्रकर्षो हृदि निधायत इति
शब्दचित्रता । ते दृष्टिमात्रपतिता इति, न तु मनसा भावितस्वरूपा एव । क्षोभाय
धैर्यविघाताय स्वास्थ्यविघाताय च । पक्षमलेति भूमिं मत्वर्थो लब्ध् । नीचाः
प्रतिनियतपरिमाणतो न्यूना अनुचाशयाश्च । सविलासेति । सविलासं विच्छित्तिविशेषेण
लालाटिकत्वेन चालीकलना ललाटसंश्लिष्टाः कपटाङ्गीकृतस्वजनभावाश्च । कालतां

यद्यपि सर्वत्र काव्येऽन्ततो विभावादिरूपतया पर्यवसानम्, तथापि

नीलतां क्रूरदारुणताञ्च । कुटिलतां कुञ्चितत्वममृदुप्रकृतिकत्वञ्च । अत्रानुप्रासलेश-
सद्भावेऽपि वाच्यालङ्कृतिप्रतीतिरेवोद्भूतेत्यर्थचित्रता ।

नन्वस्त्वत्रोदाहरणद्वये रसादिसम्भेदाभावात् काव्यत्वम्, ततश्च तद्विशेषचित्रभेद-
ताऽपि कथमनयोरित्याह—यद्यपीति । अन्ततः पर्यन्ते । विभावादिरूपतयेति—विभा-
वादिभौ रूप्यत इति विभावादिरूपं समूहालम्बनम्, तत्तया विशिष्टस्तादात्मा यो रस
आस्वादस्तत्र पर्यवसानं तत्प्रवणञ्चम्, अन्यथा आभासतानियमात् । तथापि स्फुटस्य
स्वसंवित्तिसाक्षिकचमत्कारप्राणस्य रसस्यास्वादस्यानुपलम्भादव्यङ्ग्यमचमत्कारि-
व्यङ्ग्यमत एवाभासभूतमप्येतत्^१ पद्ययुग्मं काव्यद्वयमुक्तं प्राचीनप्रसिद्धिमात्रेणेत्यर्थः ।
एतेन सर्वमेव चित्रमेवेति^२ प्रतिपादितं भवति, न तु विभावादिरूपतया रसपर्यवसा-

१. एतत् प्रयुक्तमित्यवद्यम्—क० ।

२. “अद्रीयसीमपि घनामनल्पगुणकल्पिताम् । प्रसारयन्ति कुशलाश्चित्रां
वाचं पटीमिव ॥” इति भावपद्ये चित्रपदस्य काव्यघटकवाक्यविषये विशेषण-
तया प्रयोगः । चित्रपटी हैमनवासोविशेष इति वल्लभव्याख्यानं तस्य
वैचित्र्याधायकत्वं केषामपि ग्राह्यत्वमप्यनुमापयति । वामनोऽपि काव्या-
लङ्कारसूत्रवृत्तौ काव्यमध्ये श्रेष्ठस्य दशरूपकसंज्ञितस्य “चित्रपटवद् विशेष-
साकल्यात्” इति सूत्रेण चित्रपदेन व्यपदेशमुद्दिशति । परमानन्दवर्धनस्तु
हेयताकुक्षौ चित्रं परामृशति—“रसभावादिविषयविवक्षाविरहे सति । अल-
ङ्कारनिबन्धो यः स चित्रविषयो मतः ॥ रसादिषु विवक्षा तु स्यात्तात्पर्य-
वती यदा । तदा नास्त्येव तत्काव्यं ध्वनेर्यत्र न गोचरः ॥” इति ।
एतच्च चित्रं “कवीनां विशृङ्खलगिरां रसादितात्पर्यमनपेक्षयैव काव्य-
प्रवृत्तिदर्शनादस्माभिः परिकल्पितम्” इति, “शङ्कानां कवीनां शब्दार्थ-
चित्रनिबन्धने निर्बन्धञ्च”, “दृश्यन्ते च कथयोऽलङ्कारनिबन्धनैकरसा अनपे-
क्षितरसाः प्रबन्धेषु” इत्याद्यादिपति च । एनमेव सिद्धान्तमवलम्ब्य विरचनाया-
दयश्चित्रं काव्यभेदतया नाङ्गीकुर्वन्ति । बह्वस्त्वलङ्कारशास्त्रं प्रयोगशास्त्र-
मेवेत्युपलभ्य वस्तुस्थित्यनुसारिणो रसगङ्गाधरकृदाद्याश्चमत्कारसरव-

स्फुटस्य रसस्यानुपलम्भादव्यङ्ग्यमेतत् काव्यद्वयमुक्तम् । अत्र च शब्दार्थालङ्कारभेदाद् बहवो भेदास्ते चालङ्कारनिर्णये निर्णयन्ते ॥

इति काव्यप्रकाशे शब्दार्थचित्रनिरूपणं नाम षष्ठ उल्लासः ॥



नम्, विभावादीनां मध्ये कस्यचिदवश्यं प्रतिपाद्यतया रसानुबेधः सार्वत्रिक इति । यद्यप्यत्रापि रसोऽस्ति, तथापि स्फुटस्याक्षुद्रस्य रसस्यानुपलम्भादेतत् काव्यद्वयमव्यङ्ग्यमुक्तमिति व्याख्यानं ज्यायः; विभावादिसामग्र्यैव रसनिष्पत्तेः, अत्र च सर्वोपादानस्य कतिपयाक्षेपस्य चाभावेन तदभावात् । न चात्र विभावादेरन्यतमदप्यस्ति, संवलितेष्वेव रत्याद्यालम्बनोद्दीपनादिष्वास्वादाङ्कुरणदशायां मुख्यतस्तत्पदप्रवृत्तेः रसस्य च क्षुद्राक्षुद्रत्वविभागः कीदृगिति न बुध्यामहे । आस्वादापकर्षप्रकर्षाविति चेत् ? न, उभयत्रापि प्राधान्याप्राधान्ययोर्यथायोगं ध्वनिगुणीभूतव्यङ्ग्यत्वाभ्यां व्याप्तविषयत्वेन चित्रत्वविरहात् । एतेनास्फुटतरव्यङ्ग्य^१ चित्रमिति प्रत्युक्तम् । तस्यानास्वादाहत्वम्, अन्तरेण निर्वचनासहत्वात्, तत्र चाभासत्वनियमात् । तदुक्तमाचार्यैः—“रसभावादिविषयविवक्षाविरहे सति । अलङ्कारनिबन्धो यः स चित्रविषयो मतः ॥” इति । अत्र चित्रे । अलङ्कारा निर्णयन्ते विशेषतो लक्ष्यन्तेऽनेत्य-

मूरीकृत्य न केवलं तत् स्वीकुर्वन्ति, “परमिष्टं द्वयं तु नः” इति प्राचीनाभियुक्तयुक्तिमनुसृत्य द्विधैव विभजन्ति च । एतत्प्रवधानीयं यत् प्राचीनादयिष्ठप्रभृतयो वस्तुस्थितिमतिवृत्त्यापि विदग्धगोष्ठीष्वद्रियमाशानां प्रहेलिकादीनामप्यन्तर्भावमलङ्कारशास्त्रे विदधतीति, परन्तु काव्यान्तर्गङ्गभूता इति ते रसिकैः काव्यबाह्यत्वेन बहिष्कृताः ।

१. एतच्च श्रीधरमन्तव्यम् (का० प्र० वि० १८३ पृ०) । युक्तिश्च तत्सत्यवने टीकाकृताऽत्र दर्शिता ।

लङ्कारनिर्णयोऽन्तिमोऽल्लासद्वयम्, तत्र ' निर्णेष्यन्ते । शब्दार्थगतानामनुप्रासो-
पमादीनां हि ध्वनिगुणीभूतव्यङ्ग्यात्मककाव्याङ्ग्यतयाऽलङ्कारभेदत्वम् । काव्याभास-
चित्राङ्गतायां तु वस्तुतोऽलङ्काराभासत्वेऽपि चालङ्कारत्वमुपचर्यते । एतच्च पूर्वमेवोक्त-
मिति कृतं विस्तरेण ॥

इति काव्यप्रकाशदीपिकायां षष्ठ उल्लासः ॥

-
१. यद्यपि चात्र प्रबन्धपर्यालोचनया तदङ्गमात्रत्वेन तेषां स्वीकारोऽगतिकतया
टीकाकृताऽत्र कृतः; स्वकृते ध्वनिसिद्धान्तसंग्रहे च तन्मात्रतयैव तेषां काव्य-
व्यवहारोऽनुशिष्टः—“काव्यार्थस्याखण्डबुद्धिवेषस्य तन्मयीभावेनास्वाद-
दशायां गुणप्रधानभावावभासस्तावन्नानुभूयते, कालान्तरे तु प्रकरणादि-
पर्यालोचनया भवन्नप्यसौ न काव्यव्यपदेशं व्याहन्तुमीशः, तस्यास्वाद-
मात्रायत्तत्वात्” इति; तथापि प्रबन्धोत्कर्षकृततया तदन्तर्गतस्य पद्यस्य
काव्यत्वबोधणं प्रौढिरेव । “आस्वादजीवातुः पदसन्दर्भः काव्यम्”, “वाक्यं
रसात्मकं काव्यम्” इत्यादि काव्यलक्षणं कलयतां तेषामास्वादहीने
रसविकले पद्ये काव्याकाव्यवयोहभयोरित्थमनुषङ्गात्तेऽत्र कदर्थनीया एव ।

अथ सप्तम उल्लासः

काव्यस्वरूपं निरूप्य दोषाणां सामान्यलक्षणमाह—

(७१) मुख्यार्थहतिर्दोषो रसश्च मुख्यस्तदाश्रयाद् वाच्यः ।

उभयोपयोगिनः स्युः शब्दाद्यास्तेन तेष्वपि सः ॥४६॥

हतिरपकर्षः । शब्दाद्या इत्याद्यग्रहणाद्वर्णरचने । विशेषलक्षण-

उल्लाससङ्गतिमाह वृत्तिकारः—काव्येति । काव्यानां ध्वन्यादिभेदानां स्वेभ्यः सजातीयेभ्यो रूपं वैधर्म्यं निरूप्य निश्चित्य दोषगुणालङ्कारेषूपस्थितेषु हेयहानि-पूर्वकमुपादेयोपादानमिति सूचयितुं दोषाणां प्राथमिकत्वम् । तत्र सामान्ये लक्षिते विशेषलक्षणानि सुकराणीति प्रथमं सामान्यलक्षणमवतार्यत इत्यर्थः^१ । मुख्य उद्देश्य-श्वासावर्थश्चेति मुख्यार्थः । हतिदोषापकर्षशब्दाः करणसिद्धाः । तस्य रस्याश्रय उपायतयाऽपेक्षणं तस्माद् वाच्यो विभावादिरूपो मुख्यः । स दोषः । दोषाश्च केचिदाहत्यैव रसास्वादापकर्षकाः, केचिदङ्गापकर्षद्वारेति द्विविधाः । तत्राद्या रस-सन्निकृष्टा रसदोषा इत्युच्यन्ते । तेषाञ्च स्वजात्यपेक्षया गाढत्वात्तद्धानमत्यन्तो-पादेयमिति पश्चात्तदुपन्यासः । दोषाणां तु तदपेक्षया हीनत्वात् प्रथमं गणनम् ।

१. हेयोपादेयज्ञानाधानत एव शास्त्रस्य शास्त्रत्वम्—“सम्यङ्न्यायपरिज्ञाना-द्धेयोपादेयवेदिनः । उपादेयमुपादाय गच्छन्ति परमां गतिम् ॥” इति तार्किकाभाषणेन तच्च लक्षणज्ञाने पर्यवस्यतीति हेयकत्वापातिनां दोषाणां सामान्यलक्षणमवतार्यते । एषामुपादेयतायां टीकाकृतुद्भाववित्तमतं सुष्ठुषेव, परं शास्त्रविवर्तकमे पदादिदोषाणां शब्दशास्त्रग्याकरणोपजीव्यतया दृष्टेषु भामहादिग्रन्थेषूद्दिष्टत्वाद् रसदोषाणां मुख्यानामपि ध्वनिकारविवेचितानां परिणामे निर्देशः । कविसमयशासनानि च बहिरङ्गेष्वेव भरमादधतीति छन्दःप्रागमादिविरोधपर्यवसितानामादावेव ग्रहणम् ।

माह—

(७२) दुष्टं पदं भ्रुतिकदु च्युतसंस्कृतमप्रयुक्तमसमर्थम् ।
निहतार्थमनुचितार्थं निरर्थकमवाचकं त्रिधाऽश्लीलम् ॥५०॥
संदिग्धमप्रतीतं ग्राभ्यं नेयार्थमथ भवेत् क्लिष्टम् ।
अविमृष्टविधेयांशं विरुद्धमतिकृत् समासगतमेव ॥५१॥

भ्रुतिकदु परुषवर्णरूपं दुष्टं यथा—

अनङ्गमङ्गलगृहापाङ्गभङ्गितरङ्गितैः ।

आलिङ्गितः स तन्वङ्ग्या कार्तार्थ्यं लभते कदा ॥

अत्र कार्तार्थ्यमिति ।

च्युतसंस्कृतं व्याकरणलक्षणहीनं यथा—

एतन्मन्दविपकतिन्दुकफलश्यामोदरापाण्डर-

प्रान्तं हन्त पुलिन्दसुन्दरकरस्पर्शक्षमं लक्ष्यते ।

तत्राप्यर्थदोषापेक्षया शब्ददोषाणां वाक्यदोषापेक्षया च पददोषाणामल्पत्वमित्यु-
पन्यासक्रमसङ्कतिः । पदैकदेशदोषाणां तु विरलप्रायत्वात् पददोषाणामेव च तत्राति-
देशाद् यत्र कचन गणनम् ।

दुष्टं पदमिति प्रत्येकमन्वयः । श्रुतिपतितमात्रं यद्वैरस्यमावहति तत्पदं सर्वथा
नोपादेयमिति प्रथमं तदुपन्यासः । एवमुत्तरत्रापि यथायोगं सङ्गतिर्वाच्या । दुष्ट-
पदादिगणनेनैव तत्तद्दोषलक्षणानि सुकराणीति तदगणनम् । परुषवर्णरूपं माधुर्य-
हीनवर्णमयं कष्टप्रायोच्चारणतया कष्टं कार्तार्थ्यमित्येतद्विधमाधुर्यव्यञ्जकरचनामप्य-
गुम्फितं श्रुतमात्रमेवास्वादयितृपुरुषमुद्वेजयतीति दुष्टम् । संस्कृतमिति, भावे कः ।
संस्कृतप्राकृतादिव्याकरणेन लक्ष्यते ज्ञायत इति व्याकरणलक्षणम्, तद्वीनम् । न तु
व्याकरणेऽलक्षितमिति, देशीपदेषु संज्ञासु च प्रसङ्गात् । अननुनाथत इत्यर्थानु-

१. 'देशीयपदेषु' इत्यवयवः ख० पाठः । एवमपि का० प्र० वि० (१८८ पृ०)

मातृकान्तरे पाठ उपलभ्यते ।

तत्पल्लीपतिपुत्रि ! कुञ्जरकुलं कुम्भाभयाभ्यर्थना-

दीनं त्वामनुनाथते कुचयुगं पत्रावृतं मा कृथाः ॥

अत्रानुनाथत इति । 'सर्पिषो नाथते' इत्यादादिषाशिष्येष्वेव
नाथतेरात्मनेपदं विहितम् "आशिषि नाथ" इति । अत्र तु याचन-
मर्थः, तस्मात् "अनुनाथति स्तनयुगम्" इति पठनीयम् ।

अप्रयुक्तं तथा आम्नातमपि कविभिर्नाहतम् । यथा—

यथाऽयं दारुणाचारः सर्वदैव विभाष्यते ।

तथा मन्ये दैवतोऽस्य पिशाचो राक्षसोऽथवा ॥

अत्र दैवतशब्दो "दैवतानि पुंसि वा" इति पुंस्याम्नातोऽपि न
केनचित् प्रयुज्यते ।

असमर्थं यत्तदर्थं पठ्यते न च तत्रास्य शक्तिः । यथा—

तीर्थान्तरेषु स्नानेन समुपार्जितसत्कृतिः ।

सुरस्रोतस्विनीमेष हन्ति सम्प्रति सादरम् ॥

अत्र हन्तीति गमनार्थम् ।

निहतार्थं यदुभयार्थमप्रसिद्धेऽर्थे प्रयुक्तम् । यथा—

यावद्वरसाद्र्पादप्रहारशोणितकचेन द्युतिने ।

मुग्धा साध्वसतरला विलोक्य परिचुम्बिता सहसा ॥

सन्धानेऽसत्यपि पदस्यैवासाधुत्वम् । श्रुतिकद्वयतिरिक्तस्यार्थानुसन्धानेनैव दुष्टत्वात् ।
न चानुनाथत इत्येतावन्मात्रेण दोषानवगमात् पदान्तरापेक्षणे वाक्यदोषोऽयमिति
वाच्यम्, तन्मात्रस्यैवानुशासनलङ्घनात्^१ । आम्नातमनुशिष्टम् । कुतस्तर्हि दुष्टमित्याह—
कविभिरिति । कविसमयसाध्या हि रसनिष्पत्तिः । एवंविधानाञ्च प्रचुरप्रयोगहीनानां
निबन्धे किमपि वैरस्यमनुभूयत एवेति दुष्टता । अत्र दैवतशब्दे यद्यपि पुंस्त्वमात्र-
मप्रयुक्तम्, तथापि समुदितमेव पदं न तु प्रकृतिमात्रमिति पददोषता । तादृशमेकार्थ-
मेवाप्रयुक्तं प्रकृतेऽपि । सर्वथा प्रयोगाभावेऽनेकार्थेऽसमर्थत्वं यथा हन्तीत्यस्य । विरल-

अत्र शोणितशब्दस्य रुधिरलक्षणेनार्थनोज्ज्वलीकृतत्वरूपोऽर्थो
व्यवधीयते ।

अनुचितार्थं यथा—

तपस्विभिर्या सुचिरेण लभ्यते प्रयत्नतः सत्रिभिरिष्यते च या ।

प्रयान्ति तामाशु गतिं यशस्विनो रणाश्वमेधे पशुतामुपागताः ॥

अत्र पशुपदं कातरतामभिव्यनक्तीत्यनुचितार्थम् ।

निरर्थकं पादपूरणमात्रप्रयोजनं चादिपदम् । यथा—

उत्फुल्लकमलकेसरपरागगौरद्युते मम हि गौरि ।

अभिवाञ्छितं प्रसिध्यतु भगवति युष्मत्प्रसादेन ॥

अत्र हिशब्दः ।

अवाचकं यथा—

अवर्ण्यकोपस्य विहन्तुरापदां भवन्ति वश्याः स्वयमेव देहिनः ।

अमर्षशून्येन जनस्य जन्तुना न जातहार्देन न विद्विषादरः ॥

अत्र जन्तुपदमदातर्यर्थे विवक्षितम्, तत्र च नाभिधायकम् ।

यथा वा—

हा धिक् सा किल तामसी शशिमुखी दृष्टा मया यत्र सा

तद्विच्छेदरुजाऽन्धकारितमिदं दग्धं दिनं कल्पितम् ।

प्रयोगे तु निहतः । प्रसिद्धेनार्थान्तरेण तिरस्कृतोऽर्थोऽस्येति व्युत्पत्त्या निहतार्थता ।

एकार्थस्यापि सार्वत्रिकप्रयोगविरहे एकशास्त्रमात्रप्रतीतत्वादप्रतीतत्वमिति विभागः ।

कातरतामिति । अग्नीषोमीयाणां पशूणां मरणकाले तस्याः प्रतीयमानत्वात् ।

पूरणं वृत्तभङ्गाभावः । हिशब्द इति, हेत्वाद्यर्थशून्य इत्यर्थः । अदातरीति । अमर्ष-
शून्येन विद्विषा जनस्य दरो भीतिर्न भवति, जातहार्देन रुद्रप्रणयेन जन्तुना प्राणि-
मात्रेण किञ्चिदप्यदात्रा जनस्यादरो बहुमानो न भवतीति विवक्षितमत्र । न च गमने
हन्तिरिव जन्तुपदमदातरि पठ्यत इत्यसमर्थाद् भेदः । सा तामसी तमःपिहितमर्ष

किं कुर्मः कुशले सदैव विधुरो धाता न चेत्तत् कथं
 तादृग्यामवतीमयो भवति मे नो जीवलोकोऽधुना ॥
 अत्र दिनमिति प्रकाशमयमित्यर्थेऽवाचकम् ।
 यच्चोपसर्गसंसर्गदर्थान्तरगतम् । यथा—
 जङ्घाकाण्डोरुनालो नखकिरणलसत्केसरालीकरालः
 प्रत्यग्रालक्तकाभाप्रसरकिसलयो मञ्जुमञ्जीरभृङ्गः ।
 भर्तुर्नृत्तानुकारे जयति निजतनुस्वच्छलावण्यवापी-
 संभूताम्भोजशोभां विदधदभिनवो दण्डपादो भवान्याः ॥
 अत्र दधदित्यर्थे विदधदिति ।
 त्रिधेति ब्रीडाजुगुप्साऽमङ्गलव्यञ्जकत्वात् । यथा—
 साधनं सुमहद् यस्य यन्नान्यस्य विलोभ्यते ।
 तस्य धीशालिनः कोऽन्यः सहेतारालितां भ्रुवम् ॥
 लीलातामरसाहतोऽन्यवनितानिःशङ्कदृष्टाधरः
 कश्चित्केसरदूषितेक्षण इव व्यामील्य नेत्रे स्थितः ।
 मुग्धा कुङ्मलिताननेन ददती वायुं स्थिता तत्र सा
 भ्रान्त्या धूर्ततयाऽथवा नतिमृते तेनानिशं चुम्बिता ॥

लोका रात्रिः । किल इदं दग्धं दिनं प्रकाशमयं कल्पितम् । सूर्योदयास्तगमनावच्छिन्नः
 कालविशेषो दिनम्, प्रकाशश्च तदविनाभूतोऽपि न तच्छरीरम् । अर्थान्तरगतं
 सोपसर्गस्यानुपसर्गान्यतया वाचकशक्तिपरिवर्तनात् । तदुक्तम्—“उपसर्गेण धात्वर्थो
 बलादन्यत्र नीयते” इति । ऊर्ध्वतनन्यासाभिनयविशेषात्मको दण्डपादः । विदधदिति
 करोत्यर्थत्वात् । व्यञ्जकत्वादिति । प्रत्यायकत्वादित्यर्थः । तेन तदर्थानां तदर्थान्तराणां
 चोपसंग्रहः । तत्समारकास्तु सन्धिपदैकदेशदोषा वक्ष्यन्ते । साधनं सैन्यं वराङ्गञ्च ।

१. “नूपुरं चरणं कृत्वा दण्डपादं प्रसारयेत्” इत्यष्टोत्तरशतकरणप्रकरणे दण्ड-
 पादलक्षणं नाट्यशास्त्रे । “पृष्ठतोऽभ्यर्क्षितं कृत्वा पादमप्रतलेन तु । हुतं
 निपातयेद् भूमौ चारी नूपुरपादिका ॥” इति विवरणे तत्रत्य उत्तरो ग्रन्थः,
 “क्षिप्रापविद्धकरणं दण्डपादा तु सा स्मृताः ॥” इत्येतत्सहितमेव
 “पादसहितदण्डस्वरितहस्तं न्यसेत्” इति साटोपपरिक्रमादिविषय-
 मित्यभिनवभारत्यां व्याख्यानञ्च ।

मृदुपवनविभिन्नो मत्प्रियाया विनाशाद्
 घनरुचिरकलापो निःसपत्नोऽद्य जातः ।
 रतिविगलितबन्धे केशपाशे सुकेश्याः
 सति कुसुमसनाथे कं हरेदेष बर्ही ॥
 एषु सावनवायुविनाशशब्दा ब्रीडादिव्यञ्जकाः ।

संदिग्धं यथा—

आलिङ्गितस्तत्रभवान् संपराये जयश्रिया ।
 आशीःपरम्परां वन्द्यां कर्णे कृत्वा कृपां कुरु ॥
 अत्र वन्द्यां किं हठहृतमहिलायां किं वा नमस्यामिति सन्देहः ।

अप्रतीतं यत् केवले शास्त्रे प्रसिद्धम् । यथा—

सम्यग्ज्ञानमहाज्योतिर्दलिताशयताजुषः ।
 विधीयमानमप्येतन्न भवेत् कर्म बन्धनम् ॥
 अत्राशयशब्दो वासनापर्यायो योगशास्त्रादावेव प्रयुक्तः ।

प्राप्त्यं यत् केवले लोके स्थितम् । यथा—

राकाविभावरीकान्तसंक्रान्तद्युति ते मुखम् ।
 तपनीयशिलाशोभा कटिश्च हरते मनः ॥

अत्र कटिरिति ।

नेयार्थं “निरूढा लक्षणाः काञ्चित् सामर्थ्यादभिधानवत् ।
 क्रियन्ते साम्प्रतं काञ्चित् काञ्चिन्नैव त्वशक्तिः ॥” इति यन्निषिद्धं
 लाक्षणिकम् । यथा—

अरालितां क्रोधकुटिलिताम् । वायुः पवमानमात्रवान्चकोऽपाने प्रसिद्धः । विनाशोऽ-
 दर्शनमात्रं मरणं वा । ब्रीडादीति । पूर्वमुदाहृतेति शेषः । केवले कतिपयस्मिन् शास्त्रे,
 न तु लोकेऽपि । विधीयमानं क्रियमाणम् । वासनेत्यदृष्टनिर्देशः, अशक्तितो

शरत्कालसमुल्लासिपूर्णमाशर्चरीप्रियम् ।

करोति ते मुखं तन्वि चपेटापातनातिथिम् ॥

अत्र चपेटापातनेन निर्जितत्वं लक्ष्यते ।

अथ समासगतमेव दुष्टमिति संबन्धः । अन्यत् केवलं
समासगतञ्च । क्लिष्टं यतोऽर्थप्रतिपत्तिर्व्यवहिता । यथा—

अत्रिलोचनसंभूतज्योतिरुद्गमभासिभिः ।

सदृशं शोभतेऽत्यर्थं भूपाल तव चेष्टितम् ॥

अत्राऽत्रिलोचनसंभूतस्य चन्द्रस्य ज्योतिरुद्गमेन भासिभिः
कुमुदैरित्यर्थः ।

अविमृष्टः प्राधान्येनानिर्दिष्टो विधेयांशो यत्र तत् । यथा—

मूर्ध्नामुदष्टुक्तकृत्तविरलगललद्रक्तसंसकधार-

धौतेशाङ्घ्रिप्रसादोपनतजयजगज्जातमिथ्यामहिम्नाम् ।

कैलासोल्लासनेच्छाव्यतिकरपिशुनोत्सर्पिदपौद्घुराणां

दोष्णां चैषां किमेतत् फलमिह नगरीरक्षणे यत् प्रयासः ॥

अत्र मिथ्यामहिमत्वं नानुवाद्यम्, अपि तु विधेयम् । यथा वा—

स्रस्तां नितम्बादधरोपयन्ती पुनः पुनः केसरदामकाञ्चीम् ।

न्यासीकृतां स्थानविदा स्मरेण द्वितीयमौर्वीमिव कार्मुकस्य ॥

रूढिप्रयोजनविरहात् । चपेटेति समुदायोपलक्षणम् । अत्र निर्जित इत्युक्ते
यादृशार्थस्तदतिरिक्तो न लक्षणाप्रयोगे । न चेयं रूढिरिति नेयार्थता ।

अथेति प्रक्रमान्तरादित्यर्थः । विशेषनियमः शेषानियमपर्यवसायोत्याह—
अन्यदिति । व्यवहिता शब्दार्थसम्बन्धप्रसिद्धिविरहाद् विलम्बिता । अत्राति । समा-
सैकपद्यम्, नानुवाद्यं नान्यपदार्थप्रधाने बहुव्रीहौ निक्षिप्य गुणीकार्यम् । विधेयमिति ।
न खलु महिम्नो मिथ्यात्वं स्वाभाविकम्, किं तर्हि तादृङ्महिम्ना प्रसिद्धस्य नगरी-
मात्ररक्षणेऽप्यक्षमत्वं परमाकीर्तिपर्यवसायीति सम्प्रति सर्वे मिथ्या भविष्यतोति
प्राधान्यं मिथ्यात्वस्य । केसरो वकुलः । अत्र कर्मधारयस्योत्तरपदार्थप्रधानत्वात्
पूर्वपदायो गुणीभूतः । न च तथा विवक्षितम्, मौर्वीगतद्वितीयताया एव

अत्र द्वितीयत्वमात्रमुत्प्रेक्ष्यम् । मौर्वी द्वितीयामिति युक्तः पाठः ।
यथा वा—

वपुर्विरूपाक्षमलक्ष्यजन्मता दिगम्बरत्वेन निवेदितं वसु ।
वरेषु यद्बालमृगाक्षि मृग्यते तदस्ति किं व्यस्तमपि त्रिलोचने ॥
अत्र 'अलक्षिता जनिः' इति वाच्यम् । यथा वा—

आनन्दसिन्धुरतिचापलशालिचित-

संदाननैकसदनं वणमध्यमुक्ता ।

या सर्वदैव भवता तदुदन्तचिन्ता

तान्ति तनोति तव सम्प्रति धिग्धिगस्मान् ॥

अत्र 'न मुक्ता' इति निषेधो विधेयः । यथा—

नवजलधरः सन्नद्धोऽयं न दृसनिशाचरः

सुखधनुरिदं दूराकृष्टं न तस्य शरासनम् ।

अयमपि पटुर्धारासारो न बाणपरम्परा

कनकनिकषस्निग्धा विद्युत् प्रिया न ममोर्वशी ॥

विवक्षितत्वात् । अक्षमत्वं पाटान्तरस्वीकारेण द्रष्टयति—अत्रेति । एवंविधे हि पाठे सविशेषणे हि कृतमुत्प्रेक्षणं विशेषण एव संक्रामति । पूर्वत्र बहुव्रीहावन्यपदार्थमात्रे गुणीभावः । सम्प्रति गुणीभूतान्यपदार्थगुणीभावं दर्शयति—यथेति । अत्र हि वपुषो विरूपाक्षत्वमिव जन्मनोऽलक्ष्यत्वं विधेयम् । एतच्चात्यपदार्थं । सोऽपि भावप्रत्ययार्थो गुणभूतः । नञ्समासमुदाहरति—यथेति । नञर्थप्राधान्येऽपि न समासः, किन्त्वन्याङ्गभावे । एवमत्रार्थं प्रत्युदाहृतिद्वयम्—तत्राद्यो नवेति, द्वितीयो जुगोपेति । अत्र-

१. न चात्र पाठे वृत्तभङ्गः शङ्कनीयः, तत्र श्रव्यतामात्रलक्षणात्वात् ; “पादान्तेषु बहुलं गुरु” इति बहुलग्रहणेनात्रापि वसन्तसिलकादाविव गुर्वन्ततानियमस्यान्यैरनादृतत्वादिति व्यक्रिविवेककृतः समाधानमत्रानुस्मरणीयम् । तत्र विप्रतिपत्तिश्च विवेचिताऽस्माभिरितरत्र (का० प्र० वि० ११५-११६ पृ०) ।

इत्थञ्च । न त्वमुक्ताऽनुवादेनान्यदत्र किञ्चिद्विहितम् । यथा—

जुगोपात्मानमत्रस्तो भेजे धर्ममनातुरः ।

अगृध्नुराददे सोऽर्थमसक्तः सुखमन्वभूत् ॥

इत्थञ्चात्रस्तताऽनुवादेनात्मनो गोपनादि ।

विरुद्धमतिकृद् यथा—

सुधाकरकराकारविशारदविचेष्टितः ।

अकार्यमित्रमेकोऽसौ तस्य किं वर्णयामहे ॥

अत्र कार्यं विना मित्रमिति धिक्क्षितम्, अकार्येषु मित्रमिति तु प्रतीतिः ।

यथा वा—

चिरकालपरिप्राप्तलोचनानन्ददायिनः ।

कान्ता कान्तस्य सहसा विद्धाति गलग्रहम् ॥

अत्र कण्ठग्रहमिति वाच्यम् । तथा—

न त्रस्तं यदि नाम भूतकरुणासन्तानशान्तात्मन-

स्तेन व्यारुजता धनुर्भगवतो देवाद् भवानीपतेः ।

स्ततादीति त्रासाद्यभावेऽप्यात्मगोपनं नीतिमनुसृत्य कृतवानित्यत्रस्ततादेरनूद्यत्वस्य विधेये गोपनादौ युक्त एवाङ्गभावः । अब्राह्मण इत्यादाविवाभावविशेषाभिधायिनः पर्युदासनञ्चैव समासो न त्वभावमात्राभिधायिनः प्रसज्यस्य । अश्राद्धभोजीत्यादावपि हि श्राद्धभोजननिषेधमात्रं न प्रतीयते, किन्तु तथाविधनियमविशिष्टपुरुष एव । यदुक्तम्—“प्रधानत्वं विधेर्यत्र प्रतिषेधेऽप्रधानता । पर्युदासः स विज्ञेयो यत्रोत्तरपदे न नञ् ॥” इति । कार्यं विना सहजस्नेहानुबन्धेन । भूतेषु जन्तुषु

१. “गलग्रहपदमालिङ्गने प्रयुक्तं पूर्वप्रक्रान्तानन्ददायिताविरुद्धरूपनिःसारणमतिकृति” इति श्रीधरः । गलग्रहपदेनार्धचन्द्रं दत्त्वा निःसारणमिति लोकप्रसिद्धिरिति सहजा योजना । “रूढिर्योगापहारिणीति न्यायेन कण्ठ-ग्रहार्थापहारेण रोगविशेष एव प्रतीयते । ततश्च विरुद्धमतिकृत्वम्” इति श्रीवत्सलान्धनभट्टाचार्याः । वङ्गीयभाषायां पदस्यास्य प्रसिद्धोऽर्थो भारभूत इति स च संस्कृतसाहित्ये विरललक्ष्यः । अन्यच्च स विद्धात्याख्यातेन नान्वयमर्हति । ।

तत्पुत्रस्तु मदान्धतारकवधाद्विश्वस्य दत्तोत्सवः
 स्कन्दः स्कन्द इव प्रियोऽहमथवा शिष्यः कथं विस्मृतः ॥
 अत्र भवानीपतिशब्दो भवान्याः पत्यन्तरे प्रतीतिं करोति । तथा—
 गोरपि यद्वाहनतां प्राप्तवतः सोऽपि गिरिसुतासिंहः ।
 सविधे निरहङ्कारः पायाद्वधः सोऽम्बिकारमणः ॥
 अत्राम्बिकारमण इति विरुद्धां धियमुत्पादयति ।
 श्रुतिकटु समासगतं यथा—
 सा दूरे च सुधासान्द्रतरङ्गितविलोचना ।
 बर्हिनिर्हार्दनाहोऽयं कालश्च समुपागतः ॥
 एवमन्यदपि हेयम् ।

(७४) अपास्य च्युतसंस्कारमसमर्थं निरर्थकम् ।

वाक्येऽपि दोषाः सन्त्येते पदस्यांशेऽपि केचन ॥५२॥

केचन न पुनः सर्वे । क्रमेणोदाहरणम्—
 सोऽध्यैष्ट वेदांस्त्रिदशानयष्ट पितृनताप्सीत् सममंस्त बन्धून् ।
 व्यजेष्ट षड्वर्गमरंस्त नीतौ समूलघातं न्यवधीदरीश्वरम् ॥
 करुणासन्तानोदयानवच्छेदः । तेन दाशरथिना । भवस्य पत्नी भवानी तस्याः पति-
 रित्युक्तेन व्याघ्रुद्येति भवः प्रतिपद्यते । विरुद्धामिति । अम्बिका जननी तस्या
 रमणः कामुक इत्येवमाकारम् ।

श्रुतिकटुप्रभृतिसमासासमासगतमित्युक्तम् । असमासे चोदाहृतम् । सम्प्रति
 समास उदाहरति—सेति । बर्हिं मयूरस्तस्य निर्हार्दो ध्वनिः । गौरवमीत्या संक्षिपति—
 एवमिति । यथा आक्रोशे दासीकामुक इति । च्युतसंस्कृतिपूर्वं यदसमास उदाहृतं
 तत् । समासे यत् समासे दलिताशयताजुष इत्यादावप्रतीतत्वादि तदसमासे
 मृग्यमाकरतः ।

सम्प्रति पददोषानन्तरं वाक्यदोषा वाच्याः । ते च पददोषाणां सजातीया विजा-
 तीयाश्चेति द्विविधाः । तेषु सजातीयसन्निधाने प्रथमानाह—अपास्येति । च्युत-

स रातु वो दुश्च्यवो भावुकानां परम्पराम् ।
 अनेडमूकतायैश्च द्यतु दोषैरसम्मतान् ॥
 अत्र दुश्च्यवन इन्द्रः । अनेडमूको मूकवधिरः ।
 सायकसहायबाहोर्मकरध्वजनिमित्तक्षमाऽधिपतेः ।
 अज्जरुचिभास्वरस्ते भातितरामवनिप श्लोकः ॥
 अत्र सायकादयः शब्दाः खड्गाग्निभूचन्द्रयशःपर्यायाः
 शरः इत्येतया प्रसिद्धाः ।
 कुविन्दस्त्वं तावत् पटयसि गुणग्राममभितो
 यश्चो गायन्त्येते दिशि दिशि च नग्नास्तव विभो ।
 शरज्ज्योत्स्नागौरस्फुटविकटसर्वाङ्गसुभगा
 तथापि त्वत्कीर्तिर्भ्रमति विगताच्छादनमिह ॥

संस्कारमित्यादिभावप्रधानो निर्देशः । एतद्द्वयवतो लक्ष्यस्यासम्भवादेशामपासनम्
 एते दोषाः श्रुतिकट्वित्यादिपदविशेषणपदप्रवृत्तिनिमित्तभूताः । श्रुतिकटुत्वा-
 दयः । अंशे एकदेशे । क्रमेणेत्यतः पूर्वं पूर्ववदिति शेषः । कामक्रोधलोभहर्ष-
 मानमदाः षड्वर्गः । अत्राद्यैष्टेत्यादिक्रियापदानामेव श्रुतिकटुता यद्यपि, तथाप्यनेक-
 पदमात्रं वाक्यमिति विवक्षा । यद्वा व्यजेष्ट षड्वर्गमिति क्रियाकारके वाक्यमेवाप्रयुक्त-
 माह—स इति । रातु ददातु भावुकानां कल्याणानाम् । द्यतु खण्डयतु । एतेषां तैष्व-
 नुशिष्टानामपि कविभिस्तत्र प्रयोगाभावाद्धन्तिवदुभयार्थाभावाच्चाप्रयुक्तता । श्लोकः
 कीर्तिः । कुविन्दो लब्धपृथ्वीकस्तन्तुवायश्च । पटयसि पटुं करोषि पटतां नयसि ।

१. 'पदविशेषण' 'भूता' इति ख० नास्ति ।

२. अत्र श्रुतिकटुत्वसमर्थनं गौडीयानां काव्यप्रकाशटीकाकृतामतिप्राचीनेषु
 पुण्डरीकाक्षविद्यासागरेणोद्भावितं न विदग्धेभ्यो रोचते । अट्टिकाक्षं
 बैयाकरयोन कृतमिति नास्ति विप्रतिपत्तिः, परं नोद्दिष्टे श्लोके बैयाकरयत्त्व-
 चित्यापयिषया वक्तव्योच्यते । अतः श्रीवत्सलान्धनमन्तव्यं "विद्यासागरोक्त-
 दूषणं तेषामेवेति" सुस्थितमेव ।

अत्र कुविन्दादिशब्दोऽर्थान्तरं प्रतिपादयन्नुपश्लोक्यमानस्य तिर-
स्कारं व्यनकीत्यनुचितार्थः ।

प्राभ्रभ्राड्विष्णुधामाप्य विषमाश्वः करोत्ययम् ।

निद्रां सहस्रपर्णानां पलायनपरायणाम् ॥

अत्र प्राभ्रविष्णुधामविषमाश्वनिद्रापर्णशब्दाः प्रकृष्टजलदगगन-
सप्ताश्वसङ्कोचदलानामवाचकाः ।

भूपतेरुपसर्पन्ती कम्पना वामलोचना ।

तत्तत्प्रहरणोत्साहवती मोहनमादधौ ॥

अत्रोपसर्पणप्रहणनमोहनशब्दा ब्रीडादायित्वादश्लीलाः ।

तेऽन्यैर्वान्तं समश्नन्ति परोत्सर्गञ्च भुञ्जते ।

इतरार्थग्रहे येषां कवोनां स्यात् प्रवर्तनम् ॥

अत्र वान्तोत्सर्गप्रवर्तनशब्दा जुगुप्सादायिनः ।

पितृवसतिमहं व्रजामि तां सह परिवारजनेन यत्र मे ।

भवति सपदि पावकान्वये हृदयमशेषितशोकशल्यकम् ॥

अत्र पितृगृहमित्यादौ विवक्षिते श्मशानादिप्रतीतावमङ्गलार्थत्वम् ।

सुरालयोल्लासपरः प्राप्तपर्याप्तकम्पनः ।

मार्गणप्रवणो भास्वद्भूतिरेष विलोक्यताम् ॥

गुणा वीर्यादयस्तन्तवश्च । अभितः सर्वत आरोहपरिणामाभ्याञ्च । यश इत्यकारप्रश्लेषे-
णायशः^१ । नग्ना वन्दिनो विवस्त्राश्च । आच्छादनमावरणं वसनञ्च । अत्र प्राभ्रेति
प्रकृष्टजलद इत्यनेन यथासंख्यमन्वीयते । प्राभ्रेत्यनन्तरं भ्राड्विति^२ पाठे गगनेत्यतः
पूर्वं शोभनेति पूरणीयम् । कम्पना सेना वेपमाना च । वामलोचना श्वश्रूषु प्रतिकूल-
लोचना मञ्जुनयना च । उपसर्पणप्रहणनमोहनशब्दाः सुरतारम्भताडनधातु-
विसर्गात्मकार्थान्तगः । वान्तं छर्दितम् । उत्सर्गो भुक्तशेषः पुरीषत्यागश्च ।
प्रवर्तनमभिनिवेशो विष्टोत्सार्थः । पितृवसतिः पितृगृहं श्मशानञ्च । पावकान्वयेऽ-

१. एतच्च श्रीधरमनुसृत्य (का० प्र० वि० ११६ पृ०) ।

२. अत्रे भ्राजते इत्यभ्रभ्राड्वजलद इति साधारणं समाधामित्याशयः ।

अत्र किं सुरादिशब्दा देवसेनाशरविभूत्यर्थाः किं मदिराद्यर्था इति सन्देहः ।

तस्याधिमात्रोपायस्य तीव्रसंवेगताजुषः ।

दृढभूमिः प्रियप्राप्तौ यत्नः स फलितः सखे ॥

अत्राधिमात्रोपायादयः शब्दा योगशास्त्रमात्रप्रयुक्तत्वादप्रतीताः ।

ताम्बूलभृतगल्लोऽयं भल्लं जल्पति मानुषः ।

करोति खादनं पानं सदैव तु यथा तथा ॥

अत्र गल्लादयः शब्दा ग्राम्याः^१ ।

ग्निसम्बन्धे पवित्रवंशे च । अशेषितेत्यादि मुखे मरणे च युज्यते । सुरा-
लयः स्वर्गो मदिरागृहञ्च । कम्पना सेना कम्पनं कम्पश्च । मार्गणः शरः मार्गणं
याचना । भूतिः सम्पद् भस्म च ।

अधिमात्रोपायस्येति । प्रकृष्टसाधनसामग्रीकस्तथा मृदूपायो मध्योपायश्चेति
त्रिधायोगी । प्रत्येकञ्च सरभसोद्यमशालित्वं तीव्रसंवेगित्वं मृदुमध्यसंवेगित्वञ्चेति
त्रिधा । तत्राधिमात्रोपायतीव्रसंवेगस्य शोषापेक्षया प्रत्यासन्नः समाधिलाभः,
समाधिप्रयोजनञ्च तपोविद्याब्रह्मचर्यादिसाधनसम्पन्नश्चिरकालनैरन्तर्यध्यानाभ्यासः
संसारदाढ्यदायी दृढभूमिः^२ ।

१. “तथाप्यग्राम्यतयैवैनं भारं वहति भूयसा” इति दण्डिप्रदर्शितमाधुर्योप-
लक्षणे ग्राम्याणां पदानामनुपादाने स्वीकृतम् । ग्राम्यपदेन न केवलं देशीति
परिभाषितानां न वा शास्त्राप्रसिद्धानां परामर्शः, किन्तु विदग्धगोष्ठीबहि-
र्भूतानामपि । “पातालप्रतिमल्लगल्लविवर” इत्यादिमालतीमाधव-
प्रयोगस्त्वन्नोक्त एव, कथञ्चिदनुप्रासमहिम्ना समर्थनीयः ।

२. दृढभूमिरिति योगशास्त्रपरिभाषातस्तथाप्रसिद्धेः । तथा च योगसूत्रोपरि
भ्यासभाष्ये—“स तु दीर्घकालनैरन्तर्यात् सेवितस्तपसा ब्रह्मचर्येण विद्यया
श्रद्धया च सम्पादितः संस्कारवान् व्युत्थानसंस्कारेण ऋगित्येवानभिभूत-
विषयो दृढभूमिरित्युच्यते” इति ।

वस्त्रवैदूर्यचरणैः क्षतसत्त्वरजःपरा ।

निष्कम्पा रचिता नेत्रयुद्धं वेदय साम्प्रतम् ॥

अत्राम्बररत्नपादैः क्षततमा अचला भूः कृता, नेत्रद्वन्द्वं बोधयेति
नेयायता ।

धम्मिल्लस्य न कस्य प्रेक्ष्य निकामं कुरङ्गशावादयाः ।

रज्यत्यपूर्वबन्धव्युत्पत्तेर्मानसं शोभाम् ॥

अत्र धम्मिल्लस्य शोभां प्रेक्ष्य कस्य मानसं न रज्यतीति सम्बन्धे
क्लिष्टत्वम् ।

न्यक्कारो ह्ययमेव मे यद्वरयस्तत्राप्यसौ तापसः

सोऽप्यत्रैव निवृन्ति राक्षसकुलं जीवत्यहो रावणः ।

धिग् धिक् शक्नोति प्रबोधितवता किं कुम्भकर्णेन वा

स्वर्गप्राप्तिकाङ्क्षिलुण्ठनवृथोच्छूनैः किमेभिर्भुजैः ॥

अत्र 'अयमेव न्यक्कारः' इति वाच्यम् । उच्छूनत्वमात्रं चानुषाधं
न वृथात्वविशेषितम् । अत्र च शब्दरचना विपरीता कृतेति वाक्यस्यैव
दोषो न वाक्यार्थस्य ।

गल्लादय इत्यादिना भल्लमानुषखादनपानपरिग्रहः । वस्त्रवैदूर्यादिषु
रूढिप्रयोजनाभावान्नेयार्थता । धम्मिल्लस्येत्यादि । अत्राकाङ्क्षायोग्यताभावसन्निधि-
स्थानानामन्वयानुपपत्त्या प्रत्ययविलम्बात् क्लिष्टता । क्लिष्टत्वादित्रयञ्च समासगतं
पददोष एवेत्यसमासगतमेव वाक्यदोषतयोदाहृतम् । 'अयमेव न्यक्कारः' इतीदमर्था-
नुवादेन हि न्यक्कारता विधेया, ततश्च यच्छब्दप्रयोगप्राथम्यमित्युद्देश्यलक्षणम् ।
तत्र धर्मिणमुद्दिश्य साध्यधर्मो विधीयते इत्युक्तदिशा इदमः प्रथमं न्यक्कारस्य
चानन्तरं निर्देशो युक्तः । अत्रोद्देश्यविधेयपदद्वयगतत्वाद् वाक्यदोषता । न
वृथात्वेति । न खलु वृथात्वं प्रसिद्धम्, किन्त्वधुनैव विधेयम् । इदं च न
वाक्योदाहरणम्, मिथ्यामहिमत्वविशेषात् । शब्दरचनेति । तत्परिवर्तनेऽस्य दोष-
स्योद्घारादित्यर्थः ।

यथा वा—

अपाङ्गसंसर्गि तरङ्गितं दृशोर्भ्रूवोररालान्तविलासि वेल्लनम् ।

विसारि रोमाञ्जनकञ्चुकं तनोस्तनोति योऽसौ सुभगे तवागतः ॥

अत्र योऽसाविति पदद्वयमनुवाद्यमात्रप्रतीतिकृत् । तथाहि—

प्रक्रान्तप्रसिद्धानुभूतार्थविषयस्तच्छब्दो यच्छब्दोपादानं नापेक्षते ।
न.मेणोदाहरणम्—

कातर्यं केवला नीतिः शौर्यं श्वापदचेष्टितम् ।

अतः सिद्धिं समेताभ्यामुभाभ्यामन्वियेष सः ॥

द्वयं गतं सम्प्रति शोचनीयतां समागमप्रार्थनया कपालिनः ।

कला च सा कान्तिमती कलावतस्त्वमस्य लोकस्य च नेत्रकौमुदी ॥

उत्कम्पिनीभयपरिस्खलितांशुकान्ता ते लोचने प्रतिदिशं विधुरे क्षिपन्ती ॥

क्रूरेण दारुणतया सहसैव दग्धा धूमान्धिनेन दहनेन न वाक्षितासि ॥

अराजं कुटिलम् । वेल्लनं चलनम् । योऽसावित्यत्र य इत्यस्यार्थः, असा-
विति तत्परामर्शकः । न चैवं प्रतीतिः, 'शब्दशक्तिस्वभावेन यत्पदसन्निहितस्यादृ-
स्तच्छब्दार्थबोधकत्वात् । एतदेव प्रपञ्चेनोपपादयति—तथाहीति । शब्दशक्तिवैचित्र्यं
दृश्यत एवेति भावः । यत्तदोस्तावदन्योन्यापेक्षित्वावश्यकम्, तदाहुः—यत्तदोर्नित्या-
भिसन्नन्ध इति । स तु शाब्द आर्थश्च । तत्र द्वयोरुपादाने पूर्वः । एकस्य द्वयोरपि
वाऽनुपादाने आर्थः । एकोपादानेऽपि यदस्तदो वेति विकल्पः । तत्र तद उपादानं
यदश्चार्थतां प्रकारत्रयेणेत्याह—प्रक्रान्त इत्यादि । कातर्यमित्यत्र स इत्यनेन यः पूर्व-
वर्णित इति प्रत्याख्यते । द्वयमिति । सेत्यनेन या त्रैलोक्यजीवानुभूता सकलजन-
नयनानन्ददायिनीत्यादि प्रकाश्यते । उत्कम्पिनी इत्यत्र ते इत्यनेन ये तथाविधः

१. शब्दशक्तीति । तदोऽनुपादानेन नाप्यपेक्षा प्रपूर्यत इत्याशयः ।

२. तापसवत्सराजयिमिदं पद्यम् । इयं हि वासवदत्तादाहाकर्णनपृथुशो-
निर्भरस्य वत्सराजस्योक्तिः । “तदिह सुसंवेद्याव्यपदेश्यलोकोत्तरविलास-
परिस्पन्ददीर्घत्वाद्यनन्तधर्मान्तराक्रान्तानुभूतलोचनविपरुषच्छब्दः” इति
लोचनकृतां विवरणम् ।

यच्छब्दस्तत्तत्वाक्यानुगतत्वेनोपात्तः सामर्थ्यात् पूर्ववाक्यानुगतस्य तच्छब्दस्योपादानं नापेक्षते । यथा—

साधु चन्द्रमसि पुष्करैः कृतं मीलितं यद्भिरामताऽधिके ।

उद्यता जयिनि कामिनोमुखे तेन साहसमनुष्ठितं पुनः ॥

प्रागुपात्तस्तु यच्छब्दस्तच्छब्दोपादानं विना साकाङ्क्षः, यथाऽत्रैव श्लोके आद्यपादयोर्व्यत्यासे । द्वयोरुपादाने तु निराकाङ्क्षत्वं प्रसिद्धम् । अनुपादानेऽपि सामर्थ्यात् कुत्रचिद् द्वयमपि गम्यते । यथा—

ये नाम केचिदिह नः प्रथयन्त्यवह्नां

जानन्ति ते किमपि तान् प्रति नैष यत्नः ।

लावण्यलहरीपरिप्लुते सहजत्रस्तहरिणीलीले च^१ इत्यादि प्रतीयते । यत्र तु तदो यत्परामर्शसहिष्णुता तत्र तदुपन्यास एव न्याय्यः । यथा—“स वः शशिकलामौलिस्तादात्म्यायोपकल्पताम् । द्वैतबुद्धिमपास्येमां सा हि सर्वापदां पदम् ॥”^२ इति । अत्रैकात्म्यायेति एषेति च युक्तम्, परामृश्यसाध्यक्षायमाणतया तदर्थस्यासमन्वयात् ।

सम्प्रति यद् उपादानं तदध्वार्थत्वमुदाहर्हमाह—यच्छब्दस्त्विति । उत्तरवाक्यानुगतत्वेनोत्तरवाक्यार्थबोधोपाङ्गपदार्थपरतया । एवं पूर्ववाक्यानुगतस्यान्यत्र । उभयत्राप्यनुशब्दाभावपाठस्तु सुव्यक्त एव । सामर्थ्यात् तदपेक्षकत्वात् । अनेन “आत्मा जानाति यत् पापम्”, “माता जानाति यः पिता” इत्यादेरपि संग्रहः । “यं सर्वशैलः” इत्यादौ तूत्तरवाक्यं सुस्थमेव । साकाङ्क्ष इति । अनेन न्यूनपदत्वमभिप्रैति । उभयोः शाब्दतामाह—द्वयोरित्यादि । यथा—“यदुवाच न तन्मिथ्या”, “स दुर्मतिः श्रेयसि यस्य नादरः” इति । द्वयोरप्यार्थत्वमाह—अनुपादानेऽपीति । सामर्थ्यात् प्रतीयन्त्यथाऽनुपपत्त्या कल्पनीय इत्यर्थः ।

१. ‘हरिणीदीनेति च पाठः प्रतीयते’ इति विचित्रप्रायः ख० पाठः ।

२. एतच्च व्यक्तिविवेकग्रन्थमनुसृत्य । युक्तिश्च तत्रैव—“यतोऽध्यक्षायमाणोऽर्थः स तेभ्यः प्रतिपद्यते । न चासौ तत्परामर्शसहिष्णुरसमन्वयाद्” इति तत्रत्यैवान्नानूयते । एवं प्रागुत्तरत्र च सप्तमोऽज्ञासदीकायां स एव टीकाकृत उपजीव्यः ।

उत्पत्स्यतेऽस्ति मम कोऽपि समानधर्मा
कालो ह्ययं निरवधिर्विपुला च पृथ्वी ॥

अत्र य उत्पत्स्यते तं प्रतीति ।

एवञ्च तच्छब्दानुपादानेऽत्र साक्षात्त्वम् । न चासाविति
तच्छब्दार्थमाह ।

असौ मरुच्चुम्बितचारुकेसरः प्रसन्नताराधिपमण्डलाग्रणीः ।

वियुक्तारामातुरदृष्टिवीक्षितो वसन्तकालो हनुमानिवागतः ॥

अत्र हि न तच्छब्दार्थप्रतीतिः ।

प्रतीतौ वा—

करवालकरालदोःसहायो युधि योऽसौ विजयार्जुनैकमङ्गलः ।

यदि भूयतिना स तत्र कार्यं विनियुज्येत ततः कृतं कृतं स्यात् ॥

अत्र स इत्यस्यानर्थक्यं भवेत् ।

अथ—

योऽविकल्पमिदमर्थमण्डलं पश्यतीश निखिलं भवद्वपुः ।

आत्मपक्षपरिपूरिते जगत्यस्य नित्यसुखिनः कुतो भयम् ॥

इतीदंशब्दवदःशब्दस्तच्छब्दार्थमभिधत्त इत्युच्यते । तर्ह्यत्रैव
चाक्यान्तर उपादानमर्हति, न तत्रैव । यच्छब्दस्य हि निरुद्धे स्थितः
प्रसिद्धिं परामृशति । यथा—

एवं विक्षिप्योपपाद्य प्रकृत उपयोजयति—एवमिति । अत्रेति ‘अपाङ्ग’
(पृ० २७७) इत्यादौ । ननु तदस्तावदुभयपरामर्शसाधारणोऽर्थः प्रक्रान्तादीनाञ्च
काचित्कानां तद्विशेषरूपत्वात्, स चादसोऽपि शक्यक्रिय एवेति चेदत्राह—न चेति ।
अत्रायमभिसन्धिः—किं सर्वत्रैवादसस्तच्छब्दसमानार्थत्वं सामग्रीमाहात्म्येन काचनिकं
वा ? तत्राद्ये परिहारमाह—असाविति । केसरो वकुलः सद्य च । ताराधिपमण्डलं
चन्द्रबिम्बं सुग्रीवसैन्यं च । रामो दाशरथी रामा नायिका । अत्रापि विप्रतिपन्नं
निरुत्तरयति—प्रतीतौ वेति । भवेदित्यनन्तरं न चैवमनुभूत इति शेषः । द्वितीये—

१. स्यादिति केषाञ्चित् पाठः ।

यत्तदूर्जितमत्युग्रं क्षात्रं तेजोऽस्य भूपतेः ।
दीव्यताऽक्षैस्तदाऽनेन नूनं तदपि हारितम् ॥

इत्यत्र तच्छब्दः ।

ननु कथम्—

कल्याणानां त्वमसि महसां भाजनं विश्वमूर्ते
धुर्या लक्ष्मीमथ मयि भृशं धेहि देव प्रसीद ।
यद्यत्पापं प्रतिजहि जगन्नाथ नम्रस्य तन्मे
भद्रं भद्रं वितर भगवन् भूयसे मङ्गलाय ॥

अत्र यद्यदित्युक्त्वा तन्म इत्युक्तम् । उच्यते—यद्यदिति येन
केनचिद् रूपेण स्थितं सर्वात्मकं वस्त्वाक्षिसम्, तथाभूतमेव तच्छब्देन
परामृश्यते ।

तथा—

किं लोभेन विलङ्घितः स भरतो येनैतदेवं कृतं
मात्रा स्त्रीलघुतां गता किमथवा मातैव मे मध्यमा ।
मिथ्यैतन्मम चिन्तितं द्वितयमप्यार्यानुजोऽसौ गुरु-
र्माता तातकलत्रमित्यनुचितं मन्ये विधात्रा कृतम् ॥

अथेति । अविकल्पं निःसन्देहम् । इदंशब्दवदिति तच्छब्दसमानार्थत्वादित्यर्थः ।
वाक्यान्तरे व्यवधायिनि तथैव दर्शनादिति भावः । तर्ह्येवमादावदसः कोऽर्थः
इत्याह—यच्छब्दस्येत्यादि । प्रसिद्धप्रत्यभिज्ञाद्योतकत्वादित्यर्थः ।

अत्र दृष्टान्तमाह—यथेति । एवंविधे यदि तदोऽपि प्रसिद्धार्थमात्रता, तदाऽदसः
का कथेति भावः । नन्विति । यावानेवार्थो यदा प्रकाशितस्तावानेव तदा परामर्श-
नीयः । यदा च द्विरुपात्तेन सर्वप्रकारस्थितं पापमनूदितम्, न च तावत् एव परा-
मर्शने तदः शक्तिर्भवति, द्विरुपादानविरहादिति शङ्काऽर्थः । परिहारार्थस्तु तदिति ।
प्रकृतपरामर्शिणा न यदर्थमात्रं परामृश्यते, किन्तु तद्विशिष्टपापं तत्परामर्शं च सर्वं
एव विशेषणार्थः परामृष्टो भवतीति । तथेति पदगतविधेयाविमर्शं सिद्धान्तलोकनन्यायेन

अत्रार्यस्येति तातस्येति च वाच्यम्, न त्वनयोः समासे गुणीभावः कार्यः । एवं समासान्तरेऽप्युदाहार्यम् ।

विरुद्धमतिकृद्यथा—

श्रितक्षमा रक्तभुवः शिवालिकितमूर्तयः ।

विग्रहक्षपणेनाद्य शेरते ते गतासुखाः ॥

अत्र क्षमादिगुणयुक्ताः सुखमासत इति विवक्षिते हता इति विरुद्धा प्रतीतिः । पदैकदेशे यथासम्भवं क्रमेणोदाहरणम्—

अनमतिचपलत्वात् स्वप्नमायोपमत्वात्

परिणतिविरसत्वात् सङ्गमेनाङ्गनायाः ।

इति यदि शतकृत्वस्तत्त्वमालोचयाम-

स्तदपि न हरिणाक्षी विस्मरत्यन्तरात्मा ॥

अत्र त्वादिति । यथा वा—

तद् गच्छ सिद्ध्यै कुरु देवकार्यमर्थोऽयमर्थान्तरलभ्य एव ।

अपेक्षते प्रत्ययमङ्गलन्धै बीजाङ्कुरः प्रागुदयादिवाम्भः ॥

तत् पुरुषोदाहृतिः, द्वितीयमौर्वीमित्यादावपि प्रसङ्गात्, तत्र (२७५ पृ०) विस्मरणादनातन्यामोहनाय वा सजातीयप्रस्तावादत्रोक्तिः । तत्रार्यतातसम्बन्धाद् विशेषो विवक्षित इति शब्दे गुणभावेऽप्यर्थं प्राधान्यमनयोः समासे चोत्तरपदार्थ-प्रधानत्वादुल्लङ्घनीयं स्यात् । समासान्तरे विभक्त्यन्तरतत्पुरुषादौ । क्षमा सहिष्णुता भूमिश्च । रक्तभुवो रञ्जितराष्ट्रा रुधिराश्रयाः । शिवं कल्याणं शिवा फेरवः । विग्रहो युद्धं देहश्च । अमतपरार्थत्वे परार्थेऽपि कविविवक्षितो नात्र चैवमिति ततो भेदः ।

यथासम्भवमिति यथादर्शनमित्यर्थः । क्रमेणेत्यतः पूर्वं पूर्व्वेति शेषः । अत्र

१. अत्र श्रीवत्सलाम्बुनभट्टाचार्यास्तु चण्डीदासमतमसङ्गतमिति मन्यन्ते ।

अनेकपदगतत्वाद् वाक्यदोषतयैव पदयोः परस्परसाकाङ्क्षाविरह एव साकाङ्क्षनानापदवृत्तिदोषस्य प्रसङ्गेति ।

२. एतच्च वितत्यालोचितं मूलकृदुपजीव्ये व्यक्रिविवेके । तत्र बहुवीहिद्वन्द्व-प्रभृतिसमासानामपि निदर्शनानि दत्तानि ।

अत्र दध्यै ग्यै इति कष्टम् ।

यश्चाप्सरो विभ्रममण्डनानां सम्पादयित्री शिखरैर्बिभर्ति ।

बलाहकच्छेदविभक्तरागामकालसन्ध्यामिव धातुमत्ताम् ॥

अत्र मत्ताशब्दः क्षीबार्थेन^१ निहतार्थः ।

आदावञ्जनपुञ्जलिसवपुषां श्वासानिलोस्त्रासित-

प्रोत्सर्पद्विरहानलेन च ततः सन्तापितानां दशाम् ।

सम्प्रत्येव निषेकमश्रुपयसा देवस्य चेतो भुवो

भल्लीनामिव पानकर्म कुरुते कामं कुरङ्गेक्षणा ॥

अत्र दशामिति बहुवचनं निरर्थकम्, कुरङ्गेक्षणाया एकस्या एवोपादानात् । न च “अलसवर्लितैः” इत्यादिवद् व्यापारभेदाद्

त्वात् त्वादिति कटु इति वक्ष्यमाणेनान्वयः । द्यै ग्यै इति च कष्टश्रुति-
कमित्यर्थः । क्षीबार्थेन प्रसिद्धेनेत्यर्थः । भल्लीनामिवेति । ता अपि
लवणाञ्जनलिप्ता अनलेन सन्ताप्यायस्कारा जलपानं कारयन्ति । बहुवचनमिति,
द्वित्वस्येवोपपत्तेरित्यर्थः । बहुवचनोपात्ता एव व्यापारभेदा भवन्त्यित्याह—न चेति
व्यापारेति । तत्राञ्जनलेपाद्यसम्भवादित्यर्थः । प्रधानेति फलवति कर्तर्यात्मनेपद-
मनुशिष्टम् । न चात्र तथा, फलेन पानकर्मणा कर्तुः सम्बन्धाभावात् । अंशाभि-
प्रायेणायं दोषः, समुदायाभिप्रायेण द्वयोरपि च्युतसंस्कारता^२ ।

१. कष्टमिति तु मातृकालिप्योरुभयोरेव पाठः । स च सरस्वतीकण्ठाभरण-
संज्ञानुसारी, प्रतीकरूपेण तस्यैव ग्रहणान्मूलग्रन्थोऽपि टीकाकृता तथा
पठितः, परं मूलकटुपक्रमे श्रुतिकटिवति निर्देशमेव करोति ।
२. एवं टीकाकृतां पाठः । क्षीबार्थत्वेनेति यावत् ।
३. अत्र “कर्तुः स्वार्थे क्रिया फले” इति वैयाकरणनयलक्षणात्तथा बहुषु बहु-
वचनमिति सूत्राशयतिरस्कारादेवं वाच्यम् । एकस्याः कुरङ्गेक्षणाया इग-
बहुत्वासम्भवेन द्वितीयकक्षापूर्तिः । वस्तुतस्त्वंशाभिप्रायेणेत्यादि चण्डी-
दासमन्तव्यं न साधु । तत्र काव्यप्रदीपकृतां युक्तिः—“बहुत्वाविवक्षामात्र-
मित्यनर्थतैव” इति सुस्थितैव ।

बहुत्वम्, व्यापाराणामनुपात्तत्वात् । न च व्यापारेऽत्र दृक्शब्दो वर्तते ।
अत्रैव 'कुरुते' इत्यात्मनेपदमप्यनर्थकम्, प्रधानक्रियाफलस्य
कर्त्रसम्बन्धे कर्त्रभिप्रायक्रियाफलाभावात् ।

चापाचार्यस्त्रिपुरविजयी कार्तिकेयो विजेयः

शस्त्रव्यस्तः सदनमुदधिभूरियं हन्तकारः ।

अस्त्येवैतत् किमु कृतवता रेणुकाकण्ठबाधां

बद्धस्पर्धस्तव परशुना लज्जते चन्द्रहासः ॥

अत्र विजेय इति कृत्यप्रत्ययः कप्रत्ययार्थेऽवाचकः ।

अतिपेलवमतिपरिमितवर्णं लघुतरमुदाहरति शठः ।

परमार्थतः स हृदयं वहति पुनः कालकूटघटितमिव ॥

अत्र पेलवशब्दः ।

यः पूयते सुरसरिमुखतीर्थसार्धस्नानेन शास्त्रपरिशीलनकीलनेन ।
सौजन्यमान्यजनिरूजितमूर्जितानां सोऽयं दृशोः पतति कस्यचिदेव पुंसः॥

अत्र पूयशब्दः ।

विनयप्रणयैककेतनं सततं योऽभवदङ्गं तादृशः ।

कथमद्य स तद्वदीक्ष्यतां तदभिप्रेतपदं समागतः ॥

अत्र प्रेतशब्दः ।

कस्मिन् कर्मणि सामर्थ्यमस्य नोत्तपतेतराम् ।

अयं साधुचरस्तस्मादञ्जलिर्बध्यतामिह ॥

अत्र किं पूर्वं साधु उत साधुषु चरतीति सन्देहः ।

किमुच्यतेऽस्य भूपालमौलिमालामहामयेः ।

सुदुर्लभं वचोवाणैस्तेजो यस्य विभाष्यते ॥

हन्तकरोऽतिथिबलिः । कृत्यप्रत्ययो योग्यतार्थो न त्वतीतार्थः । पेलवपदस्य
मृद्वर्थस्य वकारवर्जितो भागो व्रीडादायी । य इति । मुखपदमाद्यर्थम् । कीलनं
दृढोकरणम् । कीर्तनमिति पाठे तु परिशीलनं पर्यालोचनम्, कीर्तनमुच्चारणम् ।
जनिर्जन्म । पूयशब्दः पूयत इत्यस्यैकदेशो जुगुप्साप्रदव्रणत्वावबोधकः । प्रेत-

अत्र वचःशब्देन गोःशब्दो लक्ष्यते । अत्र खलु न केवलं पूर्वपदं यावदुत्तरपदमपि पर्यायपरिवर्तनं न क्षमते । जलध्यादावुत्तर-
पदमेव वडवानलादौ पूर्वपदमेव । यद्यप्यसमर्थस्यैवाप्रयुक्तादयः
केचन भेदास्तथाप्यन्यैरालङ्कारिकैर्विभागेन प्रदर्शिता इति प्रभेदप्रदर्शने-
नोदाहर्तव्या इति च विभज्योक्तः ।

प्रतिकूलवर्णमुपहतलुप्तविसर्गं विसन्धिं हतवृत्तम् ।

न्यूनाधिककथितपदं पतत्प्रकर्षं समाप्तपुनरात्तम् ॥५३॥

अन्तोऽभिप्रेतावयवोऽमङ्गलार्थव्योक्तः । उत्तपतेतरां दीप्यतेतराम् । साधुचर इत्यत्र
चर इत्येव सन्दिग्धमिति न पददोषः । गोःशब्द इति । गीर्वाणपदस्यैव देववाचकत्व-
प्रसिद्धेः, ब्राणभागश्च स्थित एवेति वचोभागस्यैव नेयार्थता । उत्तरपदमपीति । न
खलु गोःशब्दादिप्रसिद्धम्, अप्रसिद्धं चाप्रयोज्यमेव । तदुक्तमाचार्यैः—शब्दार्थमार्गे च
व्यसिद्धिरेव प्रमाणमिति । जलध्यादावित्यादिना वारिधिपयोधिप्रभृतीनां प्रसिद्धत्वात्,
बलधराजलपात्रादीनां चाशक्तत्वात् । 'पूर्वमेवेति । वडवाग्निप्रभृतीनामश्वानला-
दीनाञ्च साध्वसाधुत्वात् ।

ननु तदर्थवाचकतया सर्वप्रामाणिकप्रसिद्धिराहित्यात्मकेनासमर्थत्वेनाप्रयुक्त-
निहतार्थवाचकाप्रतीतग्राम्यादयः संग्रहीतुं शक्यन्त एव । तत् कथमिति प्रभेदेनो-
पादानमित्याह—यद्यपीति । केचन वास्तववैधर्म्यायोगिनः । भेदा विशेषाः ।
अलङ्कारिकैरिति । अलङ्कारपदमत्र लोकप्रसिद्धकाव्यपरीक्षाशास्त्रवाचकम् । विभागे-
न्नावान्तरवैधर्म्याश्रित्य पार्थक्येन ।

ननु प्राचीनरीत्यनुसारेणापि ग्रन्थगौरवं न कार्यमित्याह—प्रभेदेति^१ । सामान्ये-
नापि संग्रहे शिष्यबुद्धिवैशद्यार्थमवान्तरविशेषा दर्शनीयाः । ततश्च प्राचीनतन्त्रा-
ग्रमाणीकृतत्वात् कोऽधिको लाभ इत्यर्थः ।

१. एवमेवोभयोर्मातृकालिप्योः पाठः । पूर्वपदमेवेति साधीयान् पाठः स्यात् ।

२. भेदप्रदर्शनेनेति प्रायिकः पाठः । स च निरुद्धतर इति टीकाकृतविवर-
णात् प्रतिभाति ।

अर्धान्तरैकवाचकमभवन्मतयोगमनभिहितवाच्यम् ।

अपदस्थपदसमासं सङ्कीर्णं गर्भितं प्रसिद्धिहतम् ॥५४॥

भग्नप्रक्रममक्रमममतपरार्थं च वाक्यमेव तथा ।

रसानुगुणत्वं वर्णानां वक्ष्यते, तद्विपरीतं प्रतिकूलवर्णम् । यथा
शृङ्गारे—

अकुण्ठोत्कण्ठया पूर्णमाकण्ठं कलकण्ठि माम् ।

कम्बुकण्ठ्याः क्षणं कण्ठे कुरु कण्ठार्तिमुद्धर ॥

रौद्रे यथा—

देशः सोऽयमरातिशोणितजलैर्यस्मिन् हृदाः पूरिताः

क्षत्रादेव तथाविधः परिभवस्तातस्य केशग्रहः ।

तान्येवाहितहेतिघस्यगुरूण्यस्त्राणि भास्वन्ति मे

यद्रामेण कृतं तदेव कुरुते द्रोणात्मजः क्रोधनः ॥

एवं पददोषसजातीयत्वाद्वाक्यदोषानुक्त्वा तद्विजातीयानाह—प्रतिकूलेति ।
विशिष्टरचनावन्ति पदानि वाक्यम्, तत्र केषाञ्चिद्विशेषणाश्रयत्वं केषाञ्चिच्च विशेष्या-
श्रयत्वम्, एषु पूर्वेषु यथायोगं मृज्यम् । उपहृतेत्यादौ विसर्गपदस्य, न्यूनेत्यादौ
पदपदस्यापदस्थेत्यस्य पदसमासपदान्यां प्रत्येकमन्वयः । वाच्यमित्यावश्यकं ध्यम् ।
वाक्यमेव न तु पदं तथा दुष्टम् । मृदुमध्यपरुषत्वात् त्रिधा वर्णाः । तत्र माधुर्यवति
शृङ्गारादौ मृदुमध्यानां तद्विरहिणि च रौद्रादौ परुषाणामुचितत्वम्, विपरीतानान्तु
प्रतिकूलत्वम् । एतेषां चैकद्वित्रिचतुःप्रयोगे न तादृग् रसभङ्ग इति वाक्यदोषता
वाक्याश्रयत्वात् । अकुण्ठेति । विप्रलम्भश्चात्यन्तमधुरतया शब्दार्थक्लेशलेशाकृष्टः ।

१. एषु वाक्यदोषेष्वष्टौ रुद्रकृते—“अन्यूनाधिकवाचकसुकमपुष्टार्थशब्द-
चारुपदम् । लोदन्तमच्छुणं सुमतिर्वाक्यं प्रयुज्जीत ॥” इति वाक्यगुणनिर्देशो
गुणविपर्ययात्मानो दोषा इति कृत्वा विसन्ध्यादयोऽपरे तत्कृतशब्द-
दोषतया केचिच्च सङ्कीर्णगर्भितादयो वाक्यदोषतयैव स्वीकृतेषूपलभ्यन्ते ।

२. कातन्त्रीयेयं संज्ञा पाणिनितन्त्रीयस्यत्स्थानीया ।

अत्र हि विकटवर्णत्वं दीर्घसमासत्वं चोचितम् । यथा—
 प्रागप्राप्तनिशुम्भशाम्भवधनुर्द्वेधाविधाविर्भवत्-
 क्रोधप्रेरितभीमभार्गवभुजस्तम्भापविद्धः क्षणात् ।
 उज्ज्वालः परशुर्भवत्वंशिशिलस्त्वत्कण्ठपीठातिथि-
 र्येनानेन जगत्सु खण्डपरशुर्देवो हरः ख्याप्यते ॥
 यत्र तु न क्रोधस्तत्र चतुर्थपादाभिधाने तथैव शब्दप्रयोगः ।
 उपहत उत्वं प्राप्तो लुप्तो वा विसर्गो यत्र तत् । यथा—
 धीरो विनीतो निपुणो वराकारो नृपोऽत्र सः ।
 यस्य भृत्या बलोत्सिक्ता भक्ता बुद्धिप्रभाविताः ॥
 विसन्धि सन्धेर्वैरूप्यम् । विश्लेषोऽश्लोलत्वं कष्टत्वञ्च ।
 तत्रार्थं यथा—

राजन् विभान्ति भवतश्चरितानि तानि
 इन्दोर्युतिं दधति यानि रसातलेऽन्तः ।
 धीदोर्बले अतितते उचितानुवृत्ती
 आतन्वती विजयसम्पदमेत्य भासः ॥

तदाह—अत्र हीति । उचितं पोषकम् । तदेव प्रत्युदाहृत्य द्रष्टयति—यथेति ।
 निशुम्भो नमनम्, द्वेधाविधा द्विधाकृतिः । अपविद्धः सरभसमुद्यम्यापवर्जितः ।
 चतुर्थपादाभिधाने चतुर्थपदोच्चारणकाले भगवदभिध्यानप्रशान्तक्रोधावेगतया तथैव
 तदवस्थानुकूल्येनैव शब्दप्रयोगः । उपहत इति लुप्ततायाः पृथगुपात्तत्वाद् रेफादि-
 प्राप्तिबाहुल्यस्य श्रुतिकटुत्वप्रवेशाद् वैरस्यावहत्वरूपा विसर्गोपहतिकत्वप्राप्तिरूपैव
 परिशिष्यत इत्यर्थः । अत्रापि न सकृत्कत्वेन दोषतेति बाहुल्योदाहृतिरुभयत्रापि
 धीर इति पूर्वार्धे उपहतिरुत्तरार्धे लोपः । विसन्धीत्यस्य विरूपः सन्धिर्यत्रेति विग्रह-
 सिद्धस्य विशेषणभागं विशब्दं निष्पीड्य त्रिभा व्याचष्टे—सन्धेरिति । पदयोः
 पार्थक्यावस्थानं विश्लेषः । असम्भ्यार्थव्यञ्जकत्वमश्लीलत्वम् । अश्रव्यत्वं कष्टत्वम् ।
 यथा वेत्यनेन विसर्गलोपस्याप्येतदर्थता । प्रपञ्चव्युत्पादनार्थं तु पृथङ्निर्देश इति

यथा वा—

तत उदित उदारहारहारिद्युतिरुच्चैरुदयाचलादिवेन्दुः ।

निजवंश उदात्तकान्तकान्तिर्बत मुक्तामणिवच्चकास्त्यनर्घः ।

संहितां न करोमीति स्वेच्छया सकृदपि दोषः, प्रगृह्यादिहेतुकत्वे त्वसकृत् ।

वेगादुड्डीय गगने चलण्डामरचेष्टितः ।

अयमुत्तपते पत्री ततोऽत्रैव रुचिङ्कुरु ॥

अत्र सन्धावश्लीलता ।

उर्व्यसावत्र तर्वाली मर्वन्ते चार्चवस्थितिः ।

नात्रर्जु युज्यते गन्तुं शिरो नमय तन्मनाक् ॥

हतं लक्षणानुसरणेऽप्यश्रव्यम्, अप्राप्तगुरुभावान्तलघु रसा-
ननुगुणं च वृत्तं यत्र तद् हतवृत्तम् । क्रमेणोदाहरणम्—

अमृतममृतं कः सन्देहो मधून्यपि नान्यथा

मधुरमधिकं चूतस्यापि प्रसन्नरसं फलम् ।

सूच्यते । यद्वा विसर्गलोपमात्रेण दुष्टत्वेनास्य पृथक्त्वम् । अत्र निजवंश उदात्तेति विजातीयसंवलित्वमिति ततो विशेषः । स्वेच्छा अनुशासनमुल्लङ्घ्य वृत्तभङ्ग-
मात्रेणानुसन्धानम्, तथा तानि इन्दोरिति संहितैकपदव्युत्पादेष्वर्धान्तवर्जत्व-
मिति हि वाच्यकाव्यस्थितिः । प्रगृह्येति । यथा धीदोर्वले अतितत इत्यादि ।
ईदूदेद्द्विवचनं प्रगृह्यमिति प्रक्रमेण प्लुतप्रगृह्या अचीति सन्धिनियेधे
भगवदाचार्यानुशासनम् । आदिना न विसर्जनीयलोपे पुनः सन्धिः, अयादीनां
यवादिलोपः पदान्ते, न वा लोपे तु प्रकृतिरित्याद्यनुशासनपरिग्रहः । अत्र चोदाहृति-
स्तत्र इति श्लोकः । डामरं^१ रभससंरम्भशालि । उत्तपत उद्दीप्यते । अत्र 'दुड्डी',
'लण्डा', 'चिङ्कु' काश्मीरादिभाषयाऽसम्भार्यता । उर्वी महती तरुणामाली इति
पङ्क्तिः मरोरन्ते चारुवस्थितिर्यस्याः । ऋजु सरलतया । अत्र वृत्ताश्रव्यता सन्धिमूल-

१. 'चलण्डामरचेष्टितः' इति भागे डामराः काश्मीरेतिवृत्तादिषु प्रसिद्धा दुर्धर्षाः
सैनिकाः, तैः परिवृता इत्यर्थः ।

सकृदपि पुनर्मध्यस्थः सन् रसान्तरविज्जनो

वदतु यदिहान्यत् स्वादु स्यात् प्रियादशनच्छदात् ॥

अत्र यदिहान्यत् स्वादु स्यादित्यश्रव्यम् । यथा वा—

जं परिहरिउं तीरइ मणअं पि ण सुन्दरत्तगुणेण ।

अह ण वरँ जस्स दोसो पडिपक्खेहिं पि पडिवण्णो ॥

अत्र द्वितीयतृतीयगणौ सकारभकारौ ।

विकसितसहकारतारहारि परिमलगुञ्जितपुञ्जितद्विरेफः ।

नवकिसलयचारुचामरश्रीर्हरति मुनेरपि मानसं वसन्तः ॥

अत्र हारिशब्दः । हारिप्रमुदितसौरभेति पाठो युक्तः ।

तथैवेति सन्धिदोषतयैवोदाहृतम् । अमृतमिति । अत्र हि वृत्ते पष्ठे दशमे सप्तदशे च यतिकरण एव श्रव्यता । यथाऽत्रैव पादत्रये, तूर्यपादे तु हेत्यत्र परपदं स्वरसंहिते यत्यभावादश्रव्यत्वमनुभूयते । एवमाद्यर्थमेव च स्वरसन्ध्यकृते प्रायेणेति वामनोक्तौ प्रायेणेत्युक्तिः । स्मेत्यत्र तु सन्धिदोषतोऽपि वा । एवं वर्णवृत्तमुक्तम् । मात्रावृत्तमाह—
यथेति । तीरइ शक्यते । मणअम्पि मनागपि । अह^१ अयम् । णवरं केवलम् । सकारभकारैर्गुर्वन्तर्गुर्वादी चतुर्मात्रौ प्रथमे गण्येते यत्यभावादश्रव्यौ^२ । अन्तर्लघोर्गुरु-
भावाप्राप्तौ यथा विकसितेति । अत्र^३ एककलाहं जाणह कखराह वा अन्तसहिआह । संजोअपढमदीहरसन्दिनुसविसग्गवण्णेत्यनुशासनाद् यद्यपि ‘हारी’त्यस्य गुरुत्वं युक्तम्, तथाऽप्येवमादौ पाठविश्रामाभावान्न गौरवमिति वसन्ततिलकेन्द्रवज्रादिविषयमेव तद्बोद्धव्यम् । पाठान्तरे तु संयोगप्रथमर्तया गुरुत्वमित्याह—अत्रेति ।

१. रुचकश्रीधरादिभिरप्ययमेव पक्षः समाश्रितः, तेषां छायाविवरणे एष केवलमिति दर्शनात् । मूले ‘अअं’ इति पाठश्च ।
२. प्रथमे प्रथमे पादे । यत्यभावादिति तु चिन्त्यम् । भाष्यराजकृता भास्कररायेणात्र वृत्तहानिरपि न स्वीकृता, अनुशासनविरोधात् । श्रीधरेण तु का० प्र० वि० (२१४ पृ०) जणावेतौ पूर्वार्धे न्यस्तौ वरस्यमावहत इति विवृतम् ।
३. प्राकृतच्छन्दःसूत्रमेतत् । एककलाहं एककलानि । कला मरवा । “सानुस्वारो विसर्गान्तो दीर्घो युक्तरश्च यः । वा पादान्ते” इत्यादि वृत्तरत्नाकरेऽपि ।

यथा वा—

अन्यास्ता गुणरत्नरोहणभुवो धन्या मृदन्यैव सा
संभाराः खलु तेऽन्य एष विधिना यैरेष सृष्टो युवा ।
श्रोमत्कान्तिजुषां द्विषां करतलात् स्त्रीणां नितम्बस्थलात्
दृष्टे यत्र पतन्ति मूढमनसामस्त्राणि वस्त्राणि च ॥

अत्र 'वस्त्राण्यपि' इति पाठे लघुरपि गुरुतां भजते ।

हा नृप हा बुध हा कविबन्धो विप्रसहस्रसमाश्रय देव ।

मुग्ध विदग्ध सभाऽन्तरत्न कासि गतः क वयं च तत्रैते ॥

हास्यरसव्यञ्जकमेतद् वृत्तम् ।

न्यूनपदं यथा—

तथाभूतां दृष्ट्वा नृपसदसि पाञ्चालतनयां

वने व्याधैः सार्धं सुचिरमुषितं वल्कलधरैः ।

विराटस्यावासे स्थितमनुचितारम्भनिभृतं

गुरुः खेदं खिन्ने मयि भजति नाद्यापि कुरुषु ॥

श्लोकान्तरोदाहृतिर्यथा वेति । रोहणो माणिक्याद्विः । सम्भारा उपकरणानि ।
अत्र चकारस्य तीव्रप्रयासोच्चार्यतया न गौरवम्, पाठान्तरे तु 'रायपि'शब्दस्य
तीव्रप्रयत्नोच्चार्यतयोच्चारणकालविलम्बेनापि शब्दोच्चारणे विश्रामलाभ इति गुरु-
वद्भावः । रसाननुगुणोदाहृतिः—'हेति' । अत्र प्रकरणे पुष्पिताग्रादीनामेवानुगुणत्वं
न त्वस्य हासानुगुणस्य प्रतिपदविच्छेदशोभिनो दोषकवृत्तस्य । न्यूनमुपादेयमप्यनु-
पात्तं पदं यत्र तन्यूनपदं वाक्यम् । अस्माभिरित्यस्यावश्यानुसन्धेयतयाऽनुपादाने

अत्र वामनेन तदनुसारिभिरर्वाग्भवैः कश्चिदपि वसन्ततिलकादीत्यादिपदेन
चतुर्दशाक्षरवृत्तप्रभृत्यप्राप्तगुरुभावान्तलत्रोरेषैव व्यवस्था समर्थिता, न
पुनरिन्द्रवज्रायाम् । परं कालिदासादिसरणिमनुसरद्भिः कविभिः हेमेन्द्रादि-
निबन्धकारैश्च तस्या अपि ग्रहणं कृतम् । कौतूहलिभिरत्रास्मत्कृतदिप्पली
द्रष्टव्या (का० प्र० वि० २५-२६) ।

१. श्लोकोऽयं काश्मीरनृपतेरनन्तराजस्य प्रशस्तिः स्यात् । यस्यौचित्यविचार-
चर्चाग्रन्थान्ते—“यस्यासिः परिवारकृत्त्रिभुवनप्रस्थानशीलश्रुतेः” इत्यादौ
श्लोके मूलकृतः पूर्वतनेन हेमेन्द्रेण रसाधा कृता ।

अत्रास्माभिरिति, खिन्ने इत्यस्मात् पूर्वमित्यमिति च ।

अधिकं यथा—

स्फटिकाकृतिनिर्मलः प्रकामं प्रतिसंक्रान्तनिशातशास्त्रतत्त्वः ।
अविरुद्धसमन्वितोक्तियुक्तिः प्रतिमङ्गलास्तमयोदयः स कोऽपि ॥

अत्राकृतिशब्दः । यथा वा—

इदमनुचितमकमश्च पुंसां यदिह जरास्वपि मान्मथा विकाराः ।
यदपि च न कृतं नितम्बिनीनां स्तनपतनावधि जीवितं रतं वा ॥

अत्र कृतमिति । कृतं प्रत्युत प्रक्रमभङ्गमावहति । तथा च 'यदपि
च न कुरङ्गलोचनानाम्' इति पाठे निराकाङ्क्षैव प्रतीतिः ।

कथितपदं यथा—

अधिकरतलतल्पं कल्पितस्वापलीला-
परिमिलननिमीलत्पाण्डिमागण्डपाली ।
सुतनु कथय कस्य व्यञ्जयत्यञ्जसैव
स्मरनरपतिलीलायौवराज्याभिषेकम् ॥

अत्र लीलेति ।

प्रतीतिमान्यर्यानुभवात् । इत्यमिति । अन्यथा साकाङ्क्षत्वात् । अधिकमनुपयुक्तार्थम् ।
स्फटिकेति । अत्राकृतिशब्दः संस्थानवाचकोऽनुपयुक्तः, स्फटिकनिर्मलेत्यनेनैव गतार्थ-
त्वात् । अनुचितमनुरूपम् । अक्रमोऽसम्प्रदायः । शिशोर्विद्याभ्यासो यूनोऽर्थकामौ
वर्षीयसो धर्ममोक्षाविति हि सम्प्रदायः । अत्रेति पद्ये । न कृतमिति । अत्र कृतपद-
मधिकम्, तदर्थस्य तदनुपादानेऽपि प्रतीतिः । उपादानञ्च पूर्वतः क्रियाभावात् प्रक्रम-
भङ्गदोषमावहतीति दोषद्वयादयि । एतदेव व्यतिरेकमुखेण द्रष्टव्यम्—तथा चेति ।
कथितमर्थपौनरुक्त्यविरहे द्विरुपात्तम् । एतच्च कत्रेशक्तिं प्रकाशयत् किमपि
वैरस्यमावहति । स्वापलीला स्वाप्नरूपाऽनास्था । लीलायाः क्रोडायाः । यौवराज्येऽ-
भिषेकमञ्जसैव कथयतीति सम्बन्धः । पतत्प्रकर्षमिति । पतत्प्रकर्षं यद् वाच्यं

पतत्प्रकर्षं यथा—

कः कः कुत्र न घुघुंतायितघुरोघोरो घुरेत् सूकरः
कः कः कं कमलाकरं विकमलं कर्तुं करी नोद्यतः ।
के के कानि वनान्यरण्यमहिषा नोन्मूलयेयुर्यतः
सिंहीस्नेहविलासबद्धवसतिः पञ्चाननो वर्तते ॥

समाप्तपुनरात्तं यथा—

केङ्कारः स्मरकार्मुकस्य सुरतक्रीडापिकीनां रवो
भङ्गारो रतिमञ्जरीमधुलिहां लीलाचकोरीध्वनिः ।
तन्व्याः कञ्चुलिकाऽपसारणभुजाक्षेपस्खलत्कङ्कण-
काणः प्रेम तनोतु वो नववयोलास्याय वेणुस्वनः ॥

द्वितीयार्धगतैरुवाचकशेषप्रथमार्धं यथा—

मसृणचरणपातं गम्यतां भूः सद्भर्मा
विरचय सिचयान्तं मूर्ध्नि घर्मः कठोरः ।
तदिति जनकपुत्री लोचनैरभ्रपूर्णैः
पथि पथिकवधूभिर्वीक्षिता शिक्षिता च ॥

बन्धादावुत्तरोत्तरम् । पूर्वानुसारतः कोऽपि निकर्षो यत्र जायते^१ इति । घुरी घोणा वाद्यविशेषो वा । समाप्तं पूरिताकाङ्क्षमपि पुनः पतितैकदेशम् । यथा केङ्कार इति । सुरतक्रीडार्थाः पिक्यस्ता एव वा पिक्यः । एवं रतिमञ्जरीमधुलिहामिति लीलाचकोरीत्यपि । अत्र वेणुस्वन इति क्रमेलकगललम्बमानकर्कटीप्रायम्^२ । द्वितीयार्धेति । अर्धशब्दोऽत्र श्रमव्यवच्छेदवाचकः । तेन गयेऽपि प्राप्तिः । पद्यमात्रेऽयं दोष इत्येके । एवं हतवृत्ततायामपि द्रष्टव्यम् । एकेति । द्वित्रिचतुरपदानान्तु समानप्रायत्रलतया न तावत् पूर्वमुखप्रेक्षितेति न तत्रा वादविघातः । सिचयं वासः । अत्र तदिति पदं पूर्वार्धेन सम्बद्धम् । व्यतिक्रमप्रवेशे तु सङ्कीर्णत्वम् ।

१. श्रीधरकृतोद्धारमिदं प्राचीननिबन्धसंग्रहश्लोकभूतम् । आकरो व्यक्ति-विवेकग्रन्थः स्यादिति सम्भाव्यते ।

२. कर्कटीत्यभिप्रायमिति खपुस्तकेऽदृश्यः पाठः ।

अभवन् मत इष्टो योगः सम्बन्धो यत्र । तद्यथा—

येषां तास्त्रिदशेभदानसरितः पीताः प्रतापोऽभि-
लीलापानभुवश्च नन्दनतरुच्छायासु यैः कल्पिताः ।
येषां हुङ्कृतयः कृतामरपतिकोभाः क्षपाचारिणां
किं तैस्त्वत्परितोषकारि विहितं किञ्चित्प्रवदोचितम् ॥

अत्र 'गुणानाञ्च परार्थत्वादसम्बन्धः समत्वात् स्यात्' इत्युक्त-
नयेन यच्छब्दनिर्देश्यानामर्थानां परस्परमसम्बन्धेन यैरित्यत्र दिशेय-
स्याप्रतातिरिति । 'क्षपाचारिभिः' इति पाठे युज्यते सम्बन्धः ।

यथा वा—

त्वमेवंसौन्दर्या स च रुचिरतायाः परिचितः
कलानां सीमानं परमिह युवामेव भजथः ।
अपि द्वन्द्वं दिष्ट्या तदिह रुभगे ! संवदति वा-
मतः शेषं यत् स्याज्जितमिह तदानीं गुणितया ॥

अत्र यदित्यत्र तदिति, तदानीमित्यत्र यदेति वचनं नास्ति ।
'चेत् स्यात्' इति युक्तः पाठः ।

गुणानामनूयानां परार्थत्वादसम्बन्धो दिधेयादिकमनाश्रित्य परस्परमसम्बन्धः
समत्वादप्रधानतयाः सर्वेषामन्योन्याश्रयणैः स्यादवयवस्थितत्वादिति । यैरिति क्षपा-
चारिणामिति पाठे पाठ्यन्तविशेषणस्य येषामिति पाठ्यन्तविशेषणाभ्यामेवाऽन्वयः
क्रियते, न तु तृतीयान्तेन । तथा च साक्षाद्भूता । पाठान्तरे तु यदर्थपरामर्शेना
तदा दिशेयसम्बन्धे सर्वैरेव परामृष्टैः सम्बन्ध उपपद्यत इत्याह—क्षपा-
चारिभिरिति । यथा वेत्यनेन न्यूनपदविषये व्यापकोऽयमिति सूत्रेण (?) । एवं
सौन्दर्यं यस्याः । अपिः सम्भावने । दिष्ट्या आनन्दे । संवदति योग्यं भवति ।
शेषं मिथोऽनुरागविच्छेदरूपं फलम् । अत्र यदित्यव्ययं यदेत्यर्थावाचकत्वात्तदानी-

यथा वा—

संग्रामाङ्गणमागतेन भवता चापे समारोपिते
 देवाकर्ण्य येन येन सहसा यद्यत् समासादितम् ।
 कोदण्डेन शराः शरैरिशिरस्तेनापि भूमण्डलं
 तेन त्वं भवता च कीर्तिरतुला कीर्त्या च लोकत्रयम् ॥

अत्राकर्णनक्रियाकर्मत्वे कोदण्डं शरानित्यादि वाक्यार्थस्य कर्मत्वे
 कोदण्डः शरा इति प्राप्तम् । न च यच्छब्दार्थस्तद्विशेषणं वा कोद-
 ण्डादि । न च केन केनेत्यादिप्रश्नः ।

मित्यनेन समन्वयानुपपत्त्या द्वयोरपि साकाङ्क्षतया योग्यपदद्वयापेक्षेत्याह—अत्र
 यदिति । यदेति समानार्थपदप्रयोगे तु द्वयोरपि निराकाङ्क्षता परस्परान्वयादित्याह—
 चेदिति । संग्रामेति । अत्र शरादीनां प्रत्येकमाकर्णनक्रियासम्बन्धो विवक्षितः समु-
 दायेन वा ? आद्ये आकर्णनेति । द्वितीये वाक्यार्थस्येति । ननु समासादितपदस्या-
 न्वयेन प्रातिपदिकमात्रार्थताविरहात् कथं सर्वत्र प्रथमा स्यात् ? नैवं यदर्धेनैव
 तदन्वयात् । यदर्धद्वारक एवात्रार्थान्वय इति चेत्, अत्राह—न च यदर्धो यच्छ-
 ब्दस्य साक्षादर्थस्तद्विशेषणं यच्छब्दार्थविशेषणं वा । न खलु यच्छब्दार्थेन शरैरिति
 घटते विशेषणविशेष्यभावः । अत्र येन येनेति द्विरुक्तपदार्थां समासादनक्रिया-
 कर्तृकर्मणोः^१ सामान्येनाभिधानम्, विशेषजिज्ञासायान्तु कोदण्डेनेत्याद्युत्तरमिति
 चेत् ? न, जिज्ञासामूलप्रश्नाभावादित्याह—न चेति । आदिना किं किमिति परिग्रहः ।
 उत्तरादेवास्मात् प्रश्नोन्नयनादुत्तरालङ्कार एवायमिति वदन्तस्तु नादरणीया एव,^२
 प्रश्नोन्नयनासंवेदनात्, येन येनेत्यादि वैयर्थ्यप्रसङ्गाच्च । तस्माद् येन येन समुदितेन
 कोदण्डादिव्यतिरिक्तप्राये एव कर्तृकर्मणी प्रतीयते इति मतयोगविरहः ।

१. समासादानकर्तृकर्मणोः—ख० ।

२. तन्मते दोषमूलमनौचित्यमत्र चिन्त्यम् । एतस्य प्रपञ्चः श्रीधरेण कृतः ।
 तत्रैवास्मद्बुद्धिवरणमवलोकनीयमिति (का० प्र० वि० २२८ पृ०) ।

यथा वा—“चापाचार्यस्त्रिपुरविजयी” इत्यादौ भार्गवस्य निन्दयां तात्पर्यम् । कृतवतेति परशौ सा प्रतीयते । ‘कृतवतः’ इति तु पाठे मतयोगो भवति । यथा वा—

चत्वारो वयमृत्विजः स भगवान् कर्मोपदेष्टा हरिः
संग्रामाध्वरदीक्षितो नरपतिः पत्नी गृहीतव्रता ।
कौरव्याः पशवः प्रियापरिभवक्षलेशोपशान्तिः फलं
राजन्योपनिमन्त्रणाय रसति स्फीतं हतो दुन्दुभिः ॥

अत्राध्वरशब्दः समासे गुणीभूत इति न तदर्थः सर्वैः संयुज्यते ।

यथा वा—

जङ्घाकाण्डोरुनालो नखकिरणलसत्केसरालीकरालः
प्रत्यग्रालक्तकाभाप्रसरकिसलयो मञ्जुमञ्जीरभृङ्गः ।

‘चापाचार्यः’ इत्यत्र वैदग्ध्येन परशुनिन्दया भार्गवनिन्दा बुद्धिपूर्विकैवेत्याधु-
निकाः पण्डिताः समादधते ।^१ युक्तश्चायं समाधिः, दोषाभिधानन्तु प्राचीनानु-
रोधमात्रेण । त्वया मातृवधपातकिना बद्धस्पर्धोऽहं लज्ज इति संगोप्य रेणुकाकण्ठ-
च्छेदपातकिना तव परशुना बद्धवैरः खड्गो मे लज्जत इत्यभिधानं हि श्लाघ्यमेव ।
यद्वा ‘कृतवतः’ इति पाठे मतयोगो भवतीत्यकारप्रसङ्गः । भार्गवपातकित्वे हि
परशुवैरसम्बन्धो न लज्जाकरः । पूर्वग्रन्थस्त्वेतदनुरोधेन प्रतीयत इत्यनन्तरमितीति
शेषं दत्त्वा योज्यः । ‘चत्वारः’ इत्यत्र प्रधानस्याध्वरपदार्थस्य तत्तया प्रतीत्यभावाद्द्वि-

१. परन्त्वेष समाधिर्दोषहालनाय नालमिति प्रदीपकृदाद्या बहवः समामन-
न्तीत्यप्यवधानीयम् । क एते काव्यप्रकाशटीकाकृत उत महावीरचरित-
न्याख्यातार इति नास्ति निश्चयः । मतमेतत् यत् प्रकृतव्यक्तिविवेकग्रन्थांशे
घटितोदाहरणप्रत्युदाहरणविपर्ययसङ्कां समर्थयद्भिः समाधिरयं सुशकानु-
मानः । परशुनिन्दया भार्गवनिन्दाऽत एव मतयोग एव न त्वमतयोगः ।
मूलकृदाशयस्तु नैतदनुकूल इति शङ्कमानैटीकाकृद्भिरकारप्रसङ्गकल्पो
विकल्पतथोपजीव्यते । वस्तुतस्तु “मायाविकल्पपरहितमयुक्तम्” इति वामनसूत्रे
विकल्पपदस्य कुहकादिविरोध इत्यर्थस्वीकारे प्रकृतमयुक्तमित्यपरपर्यायस्या-
मतयोगदोषस्य स्थलं स्यात् । तथा सति प्राचीनानुरोधमात्रेणेति टीकाकृत-
कटाक्षितस्याशयः स्फुट एव ।

भर्तुर्नृत्तानुकारे जयति निजतनुस्वच्छलावण्यवापी-

संभूताम्भोजशोभां विदधदभिनवो दण्डपादो भवान्याः ॥

अत्र दण्डपादगता निजतनुः प्रतीयते, भवान्याः सम्बन्धिनी तु विवक्षिता । अवश्यवक्तव्यमनुक्तं यत्र । यथा—

अप्राकृतस्य चरितातिशयैश्च दृष्टैरत्यद्भुतैरपहृतस्य तथापि नास्था ।

कोऽप्येष वीरशिशुकाकृतिरप्रमेयसौन्दर्यसारसमुदायमयः पदार्थः ॥

अत्र 'अपहृतोऽस्मि' इत्यपहृतत्वस्य विधिर्वाच्यः, तथापीत्यस्य द्वितीयवाक्यगतत्वेनैवोपपत्तेः ।

यथा वा—

एषोऽहमद्रितनयामुखपद्मजन्मा प्राप्तः सुरासुरमनोरथदूरवर्ती ।

स्वप्नेऽनिरुद्धघटनाधिगताभिरूपलक्ष्मीफलामसुरराजसुतां विधाया ॥

अत्र मनोरथानामपि दूरवर्तीत्यप्यर्थो वाच्यः । यथा वा—

त्वयि निबद्धरतेः प्रियवादिनः प्रणयभङ्गपराङ्मुखचेतसः ।

कमपराधलवं मम पश्यसि त्यजसि मानिनि दासजनं यतः ॥

अत्र 'अपराधस्य लवमपि' इत्यपि वाच्यम् ।

गादिपदार्थस्तदङ्गतया न प्रतीयत इति विवक्षितसम्बन्धविरहः । विधेयाविमर्षे तु यदेवाविमृष्यं तावन्मात्रं न तु सर्ववाक्यार्थतिरोभाव इति ततो भेदः । दण्डपादगतेति निजस्वकीयादिपदानां प्रधानप्रत्यवमर्षित्वात् । आस्था हृदयविश्वासः । अप्रमेयोऽलौकिकः । विधिवचने हेतुः, तथापीत्यस्येति । द्वितीयवाक्यगतत्वेनेत्यत एवकारः शेषः । न चायं विधेयाविमर्षः, अप्राकृतत्वस्य वास्तवविधेयताविरहात् ।

ये तु वास्तवावास्तवसाधारणे विधावपरामृष्टे वाक्यगतविधेयाविमर्षमाहुस्तन्मतेनोदाहरणमाह—यथा वेति । उषाहरणे हरदृष्टिदाहानन्तरं भगवतीवदनप्राप्तजन्मनः कन्दर्पस्थेयमुक्तिः । एषोऽहमिति । अत्रेति । अन्यथा वाच्य इत्येव वृत्तिकृतो विवक्षितम् । मनोरथानामिति तु प्रासङ्गिकम्, तेन सुरासुरपदानन्तरं वाऽपिर्वाच्यः, तथा सत्येवोत्कर्षप्रतीतेः । न च न्यूनपदत्वेन साङ्गर्थशङ्का, तत्र पद-

अस्थानस्थपदं यथा—

प्रियेण संप्रथ्य विपक्षसंनिधाबुपाहितां वक्षसि पीषरस्तने ।
स्रजं न काचिद् विजहौ जलाविलां वसन्ति हि प्रेम्णि गुणा न वस्तुषु ॥

अत्र “काचिन्न विजहौ” इति वाच्यम् । यथा वा—

लग्नः केलिकचग्रहश्लथजटालम्बेन निद्रान्तरे
मुद्राङ्कः शितिकन्धरेन्दुशकलेनान्तःकपोलस्थलम् ।
पार्वत्या नखलक्ष्मशङ्कितसखीनर्मस्मितहीतया
प्रोन्मृष्टः करपल्लवेन कुटिलाताम्रच्छविः पातु वः ॥

अत्र ‘नखलक्ष्म’ इत्यतः पूर्वं ‘कुटिलाताम्र’ इति वाच्यम् ।

अस्थानस्थसमासं यथा—

अद्यापि स्तनशैलदुर्गविषमे सीमन्तिनीनां हृदि
स्थातुं वाञ्छति मान एष धिगिति क्रोधादिवालोहितः ।
प्रोद्यद्दूरतरप्रसारितकरः कर्षत्यसौ तत्क्षणात्
फुल्लकैरवकोशनिःसरदलिश्रेणीकृपाणं शशी ॥

अत्र क्रुद्धस्योक्तौ समासो न कृतः कवेरुक्तौ तु कृतः ।

शब्देन वाचकपदविवक्षणात्, अपेश्च वाच्यांशभूतसमुच्चयार्थत्वात् । एवमन्यत्रापि ज्ञेयम् । प्रणयः प्रेमभावपारतन्त्र्यम् । प्रियेणेति । नञो हि पूर्वोत्तरेण वा सम्बन्धः । स चात्र नास्तीत्यस्थानस्थानं पदस्येत्याह—काचिन्न विजहाविति । प्रसज्यनञः क्रियायोगान्यभिचारादित्यर्थः । ननु पदशब्देन वाचकमेव निगद्यते, न च नञो वाचकता, निर्वाहास्वातन्त्र्येणार्थबोधकताविरहात् । ततश्च द्वयं गतमित्यादौ यथा त्वमित्यनन्तरं चकारानुपादानादक्रमता तथात्रापीति ये मेनिरे तान् प्रति निर्विवादोदाहृतिमाह—यथा वेति । नखलक्ष्मेत्यतः पूर्वमिति । तदानीमेव सादृश्यहेतुक-शङ्कोचित्यलाभादित्यर्थः^१ । पदस्य स्थाननिवेशे च सर्वमेव वाक्यं कविविवक्षितार्थ-प्रत्यायने मान्यर्थ्यमावहतीति वाक्यदोषता । अत्रापीत्यादि । क्रुद्धस्योक्तौ हि ओजोऽनुगुणं समासभूयस्त्वं योज्यते, न तु कवेरुक्तौ, तस्य वैदर्भरूपाया एव प्रशस्य-त्वात्, वैदर्भ्याश्च श्रुत्यर्थसमर्पणप्राणतया समासत्राहुल्येन^२ किञ्चिन्निकर्षदानात् ।

१. शङ्कोचिती—ख० ।

२. समासबाहुल्ये—क० ।

सङ्कीर्णम् , यत्र वाक्यान्तरस्य पदानि वाक्यान्तरमनुप्रविशन्ति ।
यथा—

किमिति न पश्यसि कोपं पादगतं बहुगुणं गृहाणेमम् ।

ननु मुञ्च हृदयनाथं कण्ठे मनसस्तमोरूपम् ॥

अत्र पादगतं बहुगुणं हृदयनाथं किमिति न पश्यसि, इमं कण्ठे
गृहाण, मनसस्तमोरूपं कोपं मुञ्चेति । एकवाक्यतायां तु क्लृष्ट-
मिति भेदः ।

गर्मितं यत्र वाक्यस्य मध्ये वाक्यान्तरमनुप्रविशति । यथा—

परापकारनिरतैर्दुर्जनैः सह संगतिः ।

वदामि भवतस्तत्त्वं न विधेया कदाचन ॥

अत्र तृतीयपादो वाक्यान्तरमध्ये प्रविष्टः । यथा वा—

लग्नं रागावृताङ्गया सुदृढमिह ययैवासियष्ट्याऽरिकण्ठे

मातङ्गानामपीहोपरि परपुरुषैर्या च दृष्टा पतन्ती ।

तत्सक्तोऽयं न किञ्चिद्गणयति विदितं तेऽस्तु तेनास्मि दत्ता

भृत्येभ्यः श्रीनियोगाद्गदितुमिव गतेत्यम्बुधिं यस्य कीर्तिः ॥

अत्र विदितं तेऽस्त्वित्येतत् कृतम् । प्रत्युत लक्ष्मीस्ततोऽपसर-
तीति विरुद्धमतिकृतम् ।

एकवाक्यतायामिति । अत्र च वाक्यत्रयं परस्परावयवसंसर्गस्थितम् , वाक्यान्तरं
परस्परासन्निहितस्वावयवम् । रागो वैरिशोणितशोणताऽनुरागश्च । मातङ्गा गजा-
श्राण्डालश्च । परपुरुषाः शत्रुभया उदासीनपुरुषाश्च । अत्र तस्यां सक्तोऽयं
किञ्चिन्न गणयति, तेन हेतुना भृत्येभ्योऽहं दत्ताऽस्मीत्यवान्तरभिन्नवाक्ययोः सम्भू-
यैकार्थप्रतिपादनेनैकवाक्यतायां तयोर्मध्ये विदितं तेऽस्त्विति वाक्यं प्रविष्टम्, पूर्वं तु
निसर्गैकवाक्यमप्य इति भेदः । अत एव यथा वेत्युपक्रमः । प्रसङ्गाद्दोषान्तरमाह-
प्रत्युतेति । भृत्येभ्यः सम्प्रदानं^१ स्वपितृसाक्षीकरणेन श्रेयो द्रष्टव्यः कृतम्,

१. 'पूर्वोदय' इति पाठान्तरम् ।

२. 'स्वप्रदानम्' इत्यवयवः क० पाठः ।

मञ्जीरादिषु रणितप्रायं पक्षिषु च कूजितप्रभृति ।

स्तनितमणितादि सुरते मेघादिषु गर्जितप्रमुखम् ॥

इति प्रसिद्धिमतिक्रान्तम् । यथा—

महाप्रलयमारुतक्षुभितपुष्करावर्तक-

प्रचण्डघनगर्जितप्रतिरुतानुकारी मुहुः ।

रवः श्रवणभैरवः स्थगितरोदसीकन्दरः

कुतोऽद्य समरोदधेरयमभूतपूर्वः पुरः ॥

अत्र रवो मण्डकादिषु प्रसिद्धो न तूक्तविशेषे सिंहनादे ।

भग्नः प्रक्रमः प्रस्तावो यत्र । यथा—

नाथे निशाया नियतेर्नियोगादस्तं गते हन्त निशापि याता ।

कुलाङ्गनानां हि दशानुरूपं नातः परं भद्रतरं समास्ति ॥

अत्र 'गता' इति प्रक्रान्ते 'याता' इति प्रकृतेः । 'गता निशापि' इति तु युक्तम् । ननु 'नैकं पदं द्विः प्रयोग्यं प्रायेण' इत्यन्यत्र कथितपदं दुष्टमिति चेहैवोक्तम्, तत् कथमेकस्य पदस्य द्विः प्रयोगः । उच्यते—

ततः पुनस्तदङ्गीकृतिप्रत्याशादौर्बल्यं ध्वन्यत इति वर्णनीयनिकर्षप्रतीतेः शल्य-
भूतमिव विदितं तेऽस्त्विति स्वप्रकाशितेन विरुद्धस्यार्थस्य मतिं बुद्धिं करोतीति
विरुद्धमतिकृत् । ततश्च प्रकाशितविरुद्धत्वमर्थदोषो न तु शब्ददोषः । पुष्करावर्तका
मेघविशेषाः । रोदसी द्यावापृथिवी ।

भग्नो विच्छिन्नः । साधारणप्रतीतार्थावसरे हि प्रकृतप्रकृत्यादिविच्छेदे किमपि
वैरस्यमनुभूयते । तदुक्तम्—“प्रक्रमस्यान्यथाभावप्रतीतौ प्रस्खलद्रती । ह्लादः स्फुरन्नना-
स्वादाद्यत्रःभ्लानत्वमश्नुते ॥ दोषः प्रक्रमभेदाख्यः शब्दानौचित्यभूश्च सः ॥” इति । एत-
त्पञ्चश्च दिङ्मात्रेण प्रदर्शित—यथेति । नन्विति । रूपान्यत्वेऽपि प्रकृतिप्रत्ययसाजा-
त्येनैकजातीयपदमेकपदं विवक्षितम्, तथा चोभयतःपाशारञ्जुरिति चोद्यार्थः ।
परिहारार्थस्तु न वयमेकपदद्विरुपादानमात्रं कथितपदं ब्रूमः । किन्तर्हि सति

१. श्रीब्रमनुसूयैतत् । अग्रिमञ्च तदुक्तमिति ग्रन्थान्तरीयोद्घतिः (का.प्र. वि०

२२३-२२४ पृ०) । एवमुत्तरत्रापि ।

उद्देश्यप्रतिनिर्देश्यव्यतिरिक्तो विषय एकपदप्रयोगनिषेधस्य तद्वति विषये प्रत्युत तस्यैव पदस्य सर्वनाम्नो वा प्रयोगं विना दोषः ।

उदेति सविता ताम्रस्ताम्र एवास्तमेति च ।

संपत्तौ च विपत्तौ च महतामेकरूपता ॥

अत्र रक्त एवास्तमेतीति यदि क्रियेत तदा पदान्तरप्रतिपादितः स एवार्थोऽर्थान्तरतयेव प्रतिभासमानः प्रतीतिं स्थगयति । यथा वा—

यशोऽधिगन्तुं सुखलिप्सया वा मनुष्यसंख्यामतिवर्तितुं वा ।

निरुत्सुकानामभियोगभाजां समुत्सुकेवाङ्गमुपैति सिद्धिः ॥

अत्र प्रत्ययस्य । ‘सुखमीहितुं वा’ इति युक्तः पाठः ।

ते हिमालयमामन्त्र्य पुनः प्रेत्य च शूलिनम् ।

सिद्धं चास्मै निवेद्यार्थं तद्विस्मृष्टाः खमुद्ययुः ॥

अत्र सर्वनाम्नः । ‘अनेन विस्मृष्टा’ इति तु वाच्यम् ।

महीभृतः पुत्रवतोऽपि दृष्टिस्तस्मिन्नपत्ये न जगाम तृप्तिम् ।

अनन्तपुष्पस्य मधोर्हि चूते द्विरेफमाला सविशेषसङ्गा ॥

दोषलक्षणयोगे । न चैवंविधे प्रत्युत वैषरीत्ये नित्यदोषता कथितपदस्य^१ । तदुक्तम्—
“प्रक्रमस्यानन्यथात्वे स एव तु महान् गुणः” इति । अक्षरार्थस्तु—उद्देश्योऽनूयः स एव प्रतिनिर्देश्यः प्रतीतिमान्तर्यपरिहारार्थं पुनर्विधेयो यत्र स तथोक्तविषयस्तद्व्यतिरिक्तः । तद्वति उद्देश्यप्रतिनिर्देश्यवति । तस्यैव कथितस्यैव । दोष इत्यनन्तरं तथा हीति । लक्ष्यावतारणपर इति कचित् पाठः । अर्थान्तरतयेव झगितीति शेषः । अर्थान्तरतयैवेति पाठे स एव सम्बन्धः । मनुष्यसंख्या सामान्येन गणना । अभियोगो निर्बन्धः । सर्वनाम्न इति । ‘इदम्’ अर्थस्य हि ‘तदा’ भिन्नार्थेनात्यन्तमयुक्तः परामर्शः । ननु महीभृत इत्यादौ पुत्रापत्ययोः सामान्यविशेषवचनत्वादपर्यायत्वा-
नैतद्दोषावकाशः^२ । अन्यथा पुष्पचूतशब्दयोरपि स्यादित्याशङ्क्यास्माकमेतन्नानु-

१. ‘कथितपदप्रयोगस्य’ इति क० ।

२. ‘दोषलेशस्पर्श’ इति क० ।

अत्र पर्यायस्य । 'महीभृतोऽपत्यवतोऽपि' इति युक्तम् । "अत्र सत्यपि पुत्रे कन्यारूपेऽप्यपत्ये स्नेहोऽभूत्" इति केचित् समर्थयन्ते ।

विपदोऽभिभवन्त्यविक्रमं रहयत्यापदुपेतमायतिः ।

नियता लघुता निरायतेरगरीयान्न पदं नृपश्रियः ॥

अत्रोपसर्गस्य पर्यायस्य च । "तदभिभवः कुरुते निरायतिम् । लघुतां भजते निरायतिर्लघुतावान्न पदं नृपश्रितः ॥" इति युक्तम् ।

काचित् कीर्णा रजोभिर्दिवमनुविदधौ मन्दवक्त्रेन्दुलक्ष्मी-
रक्षीकाः काश्चिदन्तर्दिश इव दधिरे दाहमुद्भ्रान्तसत्त्वाः ।

श्लेमुर्वात्या इवान्याः प्रतिपदमपरा भूमिवत् कम्पमानाः
प्रस्थाने पार्थिवानामशिवमिति पुरोभावि नार्यः शशंसुः ॥

अत्र वचनस्य । "काश्चित् कीर्णा रजोभिर्दिवमनुविदधुर्मन्दवक्त्रेन्दु-
शोभा निःश्रीकाः" इति, 'कम्पमाना' इत्यत्र 'कम्पमापुः'
इति च पठनीयम् ।

गाहन्तां महिषा निपानसलिलं शृङ्गैर्मुहुस्ताडितं

छायाबद्धकदम्बकं मृगकुलं रोमन्थमभ्यस्यताम् ।

विश्रन्धैः क्रियतां वराहपतिभिर्मुस्ताक्षतिः पल्लवे

विभ्रान्तिं लभतामिदं च शिथिलज्याबन्धमस्सदधनुः ॥

मतं किन्तु प्राचीनानामेवेत्याह—अत्र सत्यपीति । केचिदिति साम्प्रदायिका इत्यर्थः^१ ।
एतच्च पुत्राश्च पुत्र्यश्चेत्येकशेषाकरणपक्षे । आयतिः कल्याणोदरकता । उपसर्गस्य
विपद इत्यत्र वैरूपक्रमे, आपदित्याडा निर्देशात् । पर्यायस्य लघुतापदस्य गरीयानिति
परिवर्तनात् । एतत् स्थूलदृशा, सूक्ष्मदृशा तु लघुगुरुप्रकृत्योस्तत्प्रत्ययेयमुत्प्रत्यययो-
रेव व्यत्यय इष्यते । सत्त्वञ्च जीवप्राणिनोः^२ । वचनस्येति । काचिदित्युपक्रम्य
काश्चिदिति वचनात् । पाठान्तरे तु नैवमित्याह—काश्चिदिति । कम्पमाना इत्यत्राख्यात-

१. कविमर्यादानियन्त्रितधियः । एतन्मतालोचनं रुचकेण व्यक्तियिवेकस्याख्याने
कृतमिति तत् एवावगन्तव्यम् ।

२. जीवप्राणिवानाहुस्त्वस्फुटः ख० पाठः ।

अत्र कारकस्य । “विस्त्रब्धा रचयन्तु सूकरवरा मुस्ताक्षतिम्”
इत्यदुष्टम् ।

अकलिततपस्तेजोवीर्यप्रथिम्नि यशोनिधा-
ववितथमदाध्माते रोषान्मुनावभिगच्छति ।

अभिनवधनुर्विद्यादर्पक्षमाय च कर्मणे

स्फुरति रभसात् पाणिः पादोपसंग्रहणाय च ॥

अत्र क्रमस्य । पादोपसंग्रहणायेति पूर्वं वाच्यम् । एवमन्यदप्यनु-
सर्तव्यम् ।

अविद्यमानः क्रमो यत्र । यथा—

द्वयं गतं सम्प्रति शोचनीयतां समागमप्रार्थनया कपालिनः ।
कलां च सा कान्तिमती कलावतस्त्वमस्य लोकस्य च नेत्रकौमुदी ॥

अत्र त्वंशब्दानन्तरं चकारो युक्तः । यथा वा—

शक्तिर्निस्त्रिशजेयं तव भुजयुगले नाथ दोषाकरघ्नी-
र्वक्त्रे पाश्वे तथैषा प्रतिवसति महाकुट्टनी खङ्गयष्टिः ।

आक्षेप्यं सर्वगा ते विलसति च पुरः किं मया वृद्धया ते
प्रोच्येवेत्थं प्रकोपाच्छशिकरसितया यस्य कीर्त्या प्रयातम् ॥

प्रक्रमभेदं परिहरति—कम्पमाहुरिति । कवलोद्वर्तनं रोमन्थः । कारकस्येति । तद्व्योतक-
विभक्तेरित्यर्थः । तेजः प्रभावः । अत्र तपसः पूर्वनिर्देशात्तदनुगुणं कर्म प्राग् वाच्यं
पश्चात्तेजस इति क्रमः । तद्भङ्गात् प्रक्रमभङ्गः । “आमूलोद्गतकण्टकाञ्चिततनो
निर्गन्धपुष्पोद्गमवृक्षाया न श्रमहारिणी न च फलैः प्रीणासि पान्थान् जनान् ।
रे रे बर्बर साधुसङ्गविरहिस्तत्तावदास्तामहो अन्येषामपि शाखिनां फलभृतां रोधे
वृत्तिर्जायसे ॥” इत्यादौ सम्बुद्धयादावपि प्रक्रमभङ्गो दृश्यत इत्याह—एवमिति ।
क्रमः पदपरिपाटी । त्वंशब्दानन्तर इति । तदर्थस्यैव समुच्चीयमानत्वादित्यर्थः ।
उदाहृत्यन्तरमाह—यथा वेति । निस्त्रिशः खङ्गः क्रूरश्च । दोषाकरश्चन्द्रमा दोषाणा-
माकरश्च । महाकुट्टनी बहुमर्दिनी नारीणामविनयाचार्या च । सर्वगा सर्वत्राप्रतिहता
सर्वजनसंयुक्ता च । वृद्धा महती गतयौवना च । अत्रेत्यपदस्य पूर्ववाक्यसन्निधाने

अत्र 'इत्थं प्रोच्येव' इति न्याय्यम् । तथा—“लग्नं रागावृताङ्गया”
इत्यादौ 'इति श्रोर्नियोगात्' इति वाच्यम् ।

अमतः प्रकृतिविरुद्धः परार्थो यत्र । यथा—

राममन्मथशरेण ताडिता दुःसहेन हृदये निशाचरी ।

गन्धवद्गुधिरचन्दनोक्षिता जीवितेशवसति जगाम सा ॥

अत्र प्रकृते रसे विरुद्धस्य शृङ्गारस्य व्यञ्जकोऽपरोऽर्थः ।

अर्थदोषानाह—

अर्थोऽपुष्टः कष्टो व्याहतपुनरुक्तदुष्क्रमग्राम्याः ॥५५॥

संदिग्धो निर्हेतुः प्रसिद्धिविद्याविरुद्धश्च ।

अनवीकृतः सनियमानियमविशेषाविशेषपरिवृत्ताः ॥५६॥

साकाङ्क्षोऽपदयुक्तः सहचरभिन्नः प्रकाशितविरुद्धः ।

विष्यनुवादायुक्तस्त्यक्तपुनःस्वीकृतोऽश्लीलः ॥५७॥

पाठ उचितः, तदर्थपरामर्शित्वात् । एवमेतत्समानार्थान्यन्यान्यपि परामृश्य वाक्य-
सन्निधावेव निवेश्यानीत्याह—तथेति । निशाचरी राक्षसी चारुधिरचन्दनं कुङ्कुमञ्च ।
जीवितेशः प्रेतराजः प्रच्छन्नप्रियतमश्च । प्रकृते रसे बीभत्से ।

अर्थदोषानाह—शब्ददोषानन्तरप्रसक्तान् । अपुष्टो मुख्यानुपकारी । क्लेशतः
कथमपि प्रत्येयः कष्टः । “उत्कर्षो वाऽपकर्षो वा प्राग् यस्यैव निगद्यते । तस्यैवार्थ-
हृदन्यश्चेद् व्याहतोऽर्थस्तदा भवेत् ॥ प्राग्वाच्य उच्यते पश्चात् पश्चाद्वाच्योऽ-
थवाग्रतः । कविना शक्तिवैकल्याद् योऽर्थस्तं दुष्क्रमं विदुः ॥ स ग्राम्यः
स्वरिरसौदि पामरैर्यत्र कथ्यते । वैदग्ध्यवक्रिमलवं हित्वैव वनितादिषु ॥” प्रसिद्धिः
विद्यापदार्थ्यां विरुद्धपदस्य, सनियमेत्यादिना परिवृत्तपदस्य प्रत्येकमन्वयः । पदे
स्थाने न युक्तोऽपदयुक्तः । तदुक्तम्—“युक्ताधिक्ये विसर्गः स्यादाधिक्यं चेन्न
तत्सहे । अर्थं प्रकल्प्यते यत्र सोऽस्थानः स्यात् सदुज्जितः ॥” इति । सहचराः

१. तस्यैवान्यस्तदर्थश्चेदिति श्रीधरोद्धृतावस्य पाठः । (पृ० २२६)

२. एवं 'स ग्राम्यस्तु रिरसादिः' इति का. प्र. वि. पाठः । (पृ० २२६)

३. युक्ताधिक्ये विसर्गः स्यादाधिक्यार्थो न भासते ।

अर्थः प्रकल्प्यते यत्र सोऽस्थानपद उज्जितः ॥

इति श्रीधरपठः पाठः (पृ० २३१) ।

दुष्ट इति संबध्यते ।

क्रमेणोदाहरणम् —

अतिविततगगनसरणिप्रसरणपरिमुक्तविभ्रमानन्दः ।

महदुल्लासितसौरभकमलाकरहासकृद्रविर्जयति ॥

अत्रातिविततत्वादयोऽनुपादानेऽपि प्रतिपाद्यमानमर्थं न बाधन्त
इत्युष्टाः, न त्वसंगताः पुनरुक्ता वा ।

सदृशतयोपरक्ताः । भिन्ना उत्कृष्टा अपकृष्टा वा । प्रकाशितो विरुद्धो येन स तथा ।
अयुक्तौ विध्यनुवादौ यस्य स विध्यनुवादयुक्तः । स च द्वयोरन्यतरस्य
वाऽयुक्तत्वात् त्रिधा । दुष्ट इत्यर्थवशाल्लिङ्गपरिवृत्त्या । अतिविततत्वादय इति ।
रविर्जयतीति भगवदाभिमुख्याभिधाने प्रसिद्धमहिम्नस्तस्य स्तुतौ
विशेषणद्वयस्यार्थो नानुकूलाधायक इति । अपरे त्वतीत्यादि पूर्वार्धबोध्यविशेषण-
स्यालौकिकसामर्थ्याविष्कारितया जयत्यर्थानुकूल्यमस्त्येवेत्यविततत्वादय इत्यतद्गुण-
संविज्ञानबहुव्रीहिणा महदित्यादिपदार्थाभिधानमित्याहुः, तेषां प्रकृतपरिपोषकताया
विरहात् । अविततसरणिपदार्थौ स्वविशेष्यकारकानुपकारिणाविति तु न युक्तम्,
न खलु गगनपदोच्चारणमात्रादतिवैतल्यं प्रतीयते । न च तत्कृता दुर्लभ्यता,
प्रकर्षबोधकत्वात् । सरणिपदार्थेन च सरणिवद्दीर्घताऽवगमात् । यस्य हि मुख्ये
प्रस्तुते सर्वथैवानुपकारिता तस्यैव तद्बोधता । यथा—“कान्ताकचप्रचयपुष्पसुगन्धि-
गन्धलब्धभ्रमद्भ्रमरकबु रकन्दराय । गन्धर्वयक्षसुरसिद्धकिरीटकूटसंघट्टध्वचरणाय
नमः शिवाय ॥” इति । अत्र पूर्वपदार्थस्य नमनाननुकूल्यम् । प्रकृताननुकूल्यं
व्यतिरेकमुखेनाह—अनुपादानेऽपीति । यदुपादानं हि यत्प्रकर्षकं तदुपादाना-

- नात्र प्रकान्तानुपयोगित्वलक्षणं रुद्रटङ्कतसंश्लेषसम्बद्धत्वम्, नापि वा व्यक्रि-
विवेककृतपौनरुक्त्यमहाजातावेतत् पततीति पृथगस्य गगनमिति मूलकृता-
माशयः । श्रीधरेणापि पृथग्भूत एवायं दोष इति निरधारि (पृ० २२८) ।
वस्तुतस्तु ‘योयस्याभ्यभिचारी’ इत्यादिकारिकया रुद्रटङ्कितेन तद्वदाख्यदोषेना-
भिन्नोऽयम् । अनुपादानेऽपीत्यादि वृत्तिविहृतं वैशिष्ट्यं रुद्रटङ्कचये ‘परिपूरयितुं
छन्दो यत्र’ इत्यस्य पर्यायप्रायमेव । चण्डीदासव्याख्यानमप्येतद्भिप्रायमेव ।
परे त्वत्र विमर्ति सूचयन्त उदाहरणान्तरं निरदिष्टं कान्ताकचेत्यादि ।

सदा मध्ये यासामियममृतनिष्यन्दसुरसा
सरस्वत्युद्दामा वहति बहुमार्गा परिमलम् ।
प्रसादं ता एता घनपरिचिताः केन महतां
महाकाव्यव्योम्नि स्फुरितमधुरा यान्तु रुचयः ॥

अत्र यासां कविरुचीनां मध्ये सुकुमारविचित्रमध्यमात्मकत्रिमार्गा
भारती चमत्कारं वहति ता गम्भीरकाव्यपरिचिताः कथमितर-
काव्यवत् प्रसङ्गा भवन्तु, यासामादित्यप्रभाणां मध्ये त्रिपथगा
वहति ता मेघपरिचिताः कथं प्रसङ्गा भवन्तीति संक्षेपार्थः ।

जगति जयिनस्ते ते भावा नवेन्दुकलादयः
प्रकृतिमधुराः सन्त्येवान्ये मनो मदयन्ति ये ।
मम तु यदियं याता लोके विलोचनचन्द्रिका
नयनविषयं जन्मन्येकः स एव महोत्सवः ॥

भावस्तन्निकर्षक एव । प्रतिपाद्यमानं मुख्यतया जयत्यर्थम् । ननु चामी अधिका
एवार्थाः, ततश्चाधिकपदता शब्ददोष एवास्त्विति चेत् ? अत्राह—न त्विति ।
पदान्तरलभ्य एवार्थो यत्राधिकपदगम्यस्तत्रैव निराकाङ्क्षतयाऽर्थोऽसङ्गतोऽन्वयाङ्गाति-
रिक्त उच्यते । अत्र तु प्रतीत एव वाक्यार्थे पश्चादनुपयोगित्वप्रतिभासः । अयमेव
चार्थः शब्ददोषत्रिभागो यदन्वयप्रतीतेः पश्चात् पूर्वावभासितेति केचित् । तन्न
व्यापकम्, अमतपरार्थादावभावात् । यं तु पदाश्रयतया प्रतीतिर्भगवत्युपनयति स
दोषस्तदाश्रयः । शब्दान्वयव्यतिरेकानुविधायी पदाश्रयः । शेषस्त्वर्थाश्रय इति
युक्तो विभागः । पुनरुक्तिश्चाविनाभावादिलभ्यार्थाश्रयेति ततोऽपि भेद एवेति
पृथगेवायं दोष इति । सरस्वती वाङ्मयी नदी च । मार्गाः काव्यरीतिर्वर्त्म
च । परिमलः सान्द्रानन्दोपभोगमयश्चमत्कारः परिमलसंप्रसरणञ्च । घनो मेघो
गभीरता च । रुचयोऽभिसन्धयः प्रभाश्च । सुकुमारत्वं कोमलवर्णमयत्वम् ।
विचित्रत्वं विकटबन्धत्वम् । मध्यमत्वं तदुभयदशास्पर्शिता वैदर्भीति यस्यां
प्रसिद्धिः । 'मम तु जन्मन्येकः स एव महोत्सवः' इति सम्बन्धः ।

१. इति वा—ख० । उभयत्रैवेत्येवेत्याशयको मूलकृत्यानुसारी प्रयोगः ।

२. सुकुमारविचित्रमध्यमालया मार्गाः क्रमेण प्रसिद्धाः पाञ्चाङ्गीगौडी-
वैदर्भीरीतयः । यदाहुर्वैकोक्तिजीवितकृतः—“सन्ति तत्र त्रयो मार्गाः

अत्रेन्दुकलादयो यं प्रति पस्पशप्रायाः स एव चन्द्रिकात्वमु-
त्कर्षार्थमारोपयतीति व्याहृतत्वम् ।

कृतमनुमतमित्यादि । अत्रार्जुनार्जुनेति भवन्निरिति चोक्ते
सभीमकिरीटिनामिति किरीटिपदार्थः पुनरुक्तः । यथा वा—

अस्त्रज्वालावलीढप्रतिबलजलधेरन्तरौर्वायमाणे
सेनानाथे स्थितेऽस्मिन्मम पितरि गुरौ सर्वधन्वीश्वराणाम् ।
कर्णालं संभ्रमेण व्रज रूप समरं मुञ्च हार्दिक्य शङ्कां
ताते चापद्वितीये वहति रणधुरं को भयस्यावकाशः ॥

अत्र चतुर्थपदवाक्यार्थः पुनरुक्तः ।

भूपालरत्न निर्दैन्यप्रदानप्रथितोत्सव ।

विभाणय तुरङ्गं मे मातङ्गं वा मदालसम् ॥

अत्र मातङ्गस्य प्राङ्निर्देशो युक्तः ।

पस्पशो निःसारः । अर्जुनार्जुन सात्यके न युक्त ईदृशो मत्तातस्य सुतशोकाक्रान्त्या
न्यस्तशस्त्रस्य दिवमुपगच्छतः केशकर्षणरूपः परिभव इत्यनन्तरमपि चेत्युपक्रम्य
कृतमनुमतमित्यादि श्लोकः । वाक्यार्थपुनरुक्तमुदाहरति—यथा वेति । हार्दिक्येति ।
हार्दिक्यः कृतवर्मा नाम यादवः सुयोधनसहायः । दैन्यं कार्पण्यम्, विश्राणय देहि ।
मातङ्गं देहि यदि तु तद्दाने किञ्चिद् वैमुख्यं तदा तुरङ्गं देहीति वक्तुमुचितम् ।
मातङ्गतुरङ्गपदयोरेवाश्रयं तदितरतयाऽक्रमिकत्वमिति तदाश्रयत्वं दोषस्य ।

कविप्रस्थानहेतवः” इति यत्र कारिकोपरि “चिरन्तनैर्वैदर्भीप्रभृतयो
रीतयस्त्रयः समाख्याताः” इति स्वोपज्ञायां वृत्तौ विवरणम् । काव्यप्रकाशेऽ-
प्येषां रीतित्वेनैव संज्ञा । मार्गपदस्य कुम्भकसम्मततद्विभागानाच्चात्र न
कुत्रापि दर्शनमिति च स्मरणीयम् ।

स्वपिपि यावदयं निकटे जनः स्वपिमि तावदहं किमपैति ते ।

तदयि साम्प्रतमाहर रूपकं त्वरितमूरुमुदञ्चय कुञ्चितम् ॥

एषोऽविदग्धः ।

मात्सर्यमुत्सार्येत्यादि । अत्र प्रकरणाद्यभावे सन्देहः शान्त-
शृङ्गार्यन्यतराभिधाने तु निश्चयः ।

रूपकमलङ्करणम् । एष इति श्लोकवक्ता । अत्र स्वपिमीत्यनेन स्वरिरंसा प्रकटिता । प्रकरणाद्यभाव इति । इह पञ्चम्यर्थे सप्तमी, कारकाणां वैवक्षित्वात् । तदाहुर्द्वैवैयाकरणाः—विवक्षातो हि कारकाणीति । सन्देह इति । शान्तोऽत्र वक्ता किं शृङ्गारी वेति साधकत्राधकप्रमाणाप्रतीतेः । न चायं क्वचन प्रबन्धे श्लोको येन वक्त्रादि प्रतीयते । प्रकरणादिमियामकत्ववति त्वेवंजातीयेऽपि न दोष इत्याह— शान्तशृङ्गारिणोरन्यतरेणैवंजातीयकान्याभिधाने प्रतीयमाने निश्चयः शान्तस्य शृङ्गारस्य वेति नायं दोषः । प्रकरणाद्यभावे सत्यत्र श्लोके दोष एव । शान्तादि-
वक्तृप्रतिभासनमिति तु न युक्तम् । वस्तुगत्या यत्र शान्तादिवक्तृप्रतीयमानता-
सम्भवस्तदा निर्दोषत्वात् तदननुसन्धानदशायां दोष इति चेत् ? न, असमग्रा-
नुसन्धानेऽप्यपेक्षया काव्यपरीक्षा^१ व्यवस्थानविरहात् । तस्माच्चिरतरनष्टवक्तृकेष्वेवे-
मादिष्वेव^२ शान्तादिवक्तृकत्वे नित्यसन्देह एवेति यथोक्तमेव ज्यायः ।

१. एवमेव प्राचीनटीकाकृद्नुमोदितः पाठः । कूर्परमित्यर्वाचीनैद्युतपाठे 'तदपि
संहर कूर्परमायतम्' इति पाठस्यत्यासेऽश्लीलप्रायता स्फुटैव । सरस्वती-
तीर्थास्तु रूपकमिति पठित्वा रूपकं 'दीनारादि साम्प्रतमाहर स्वीकुर्विति
वेरथां प्रत्युक्रिरियमिति प्रकरणं निर्दिशन्ति । श्लोकोऽयं पूर्वार्थे वामनोद्भूतं
पद्यमेव । उत्तरार्धेऽन्तु ततो विलक्षणम् ।

२. 'परिकसति' इति कपुस्तके लिपिकारवैलक्षण्यसूचकः पाठः ।

३. श्लोकोऽयं भर्तृहरिशतकत्रयस्थ इति प्रसिद्धिः । परं काव्यमेतन्मुक्तकभेदे
गृह्यते । न चापि 'वैराग्यशतकेऽयम्' इति प्रकरणाच्छान्तो वक्तेति कृत्वा वक्तुं
शक्यम्, प्राचीनासु मातृकासु वैराग्यविभागे नेदमास्ते । अत एव टीका-
कृन्मन्तव्यं सुसमञ्जसमेव । यदि तु निर्बन्धवन्निरत्र चिरतरनष्टवक्तृकत्वकथन-
मस्य कर्तुः सन्देहपक्षे गृह्यते, तदाऽगतिकत्वाद् वयं मध्यस्था एव ।

गृहीतं येनासीः परिभवभयान्नोचितमपि
प्रभावाद् यस्याभून्न खलु तव कश्चिन्न विषयः ।
परित्यक्तं तेन त्वमसि सुतशोकाच्च तु भया-
द्विमोक्ष्ये शस्त्रं त्वामहमपि यतः स्वस्ति भवते ॥

अत्र शस्त्रमोचने हेतुर्नोपात्तः ।

इदं ते केनोक्तं कथय कमलातङ्कवदने
यदेतस्मिन् हेम्नः कटकमिति धत्से खलु धियम्
इदं तद् दुःसाधाक्रमणपरमास्त्रं स्मृतिभुवा
तव प्रीत्या चक्रं करकमलमूले विनिहितम् ॥

अत्र कामस्य चक्रं लोकेऽप्रसिद्धम् ।

यथा वा—

उपपरिसरं गोदावर्याः परित्यजताध्वगाः
सरणिमपरो मार्गस्तावद्भवद्भिरिहेद्यताम् ।
इह हि विहितो रक्ताशोकः कयाऽपि हताशया
चरणनलिनन्यासोदञ्चन्नवाङ्कुरकञ्चुकः ॥

अत्र पादाघातेनाशोकस्य पुष्पोद्गमः कविषु प्रसिद्धो न पुन-
रङ्कुरोद्गमः ।

सुसितवसनालङ्करायां कदाचन कौमुदी-
महसि सुदृशि स्वैरं यान्त्यां गतोऽस्तमभूद्विधुः ।

गृहीतमिति । अहं त्वां विमोक्ष्ये, अतो वक्तृसाकाङ्क्षत्वमप्यत्र । यत इति तु
तत इत्यर्थे इति व्याख्यानमसानुष्टिक्मेव । तस्मात्तत इति पाठे दोषद्वयम् । यत
इत्यनुक्त्वा तत इति निवेशने तु दोषद्वयं निरवकाशमेव, तेन परित्यक्तं त्वमसि,
ततस्तत्परित्यागादहमपि विमोक्ष्य इति प्रतीतेः ।

प्रसिद्धिविद्याविरुद्धत्वमाह—इदमिति । आतङ्को भयहेतुः । लोकप्रसिद्धि-
विरहमुदाहृत्य कविप्रसिद्धिविरहमुदाहरति—उपेति । पादाघातेन न तु नलिना-
घातेन । पादश्चात्र नलिनतया रूपितः, तद्रूपतयाऽवच्छेदितः सन्नप्रधानीभूतः
प्रतीयत इति कविसम्प्रदायविपरीतमेतत् । “सम्प्रति कवीनां काव्याधिकारा-

तदनु भवतः कीर्तिः केनाप्यगीयत येन सा

प्रियगृहमगान्मुक्ताशङ्का क नासि शुभप्रदः ॥

अत्र अमूर्त्तापि कीर्तिर्ज्योत्स्नावत्प्रकाशरूपा कथितेति लोकविरुद्ध-
मपि कविप्रसिद्धेन दुष्टम् ।

सदा ज्ञात्वा निशीथिन्यां सकलं वासरं बुधः ।

नानाविधानि शास्त्राणि व्याचष्टे च शृणोति च ॥

ग्रहोपरागादिकं विना रात्रौ ज्ञानं धर्मशास्त्रेण विरुद्धम् ।

अनन्यसदृशं यस्य बलं बाहोः समीक्ष्यते ।

वाङ्मयानुसृतिस्तस्य सत्यं सा निष्प्रयोजना ॥

एतदर्थशास्त्रेण ।

विधाय दूरे केयूरमनङ्गाङ्गनमङ्गना ।

बभार कान्तेन कृतां करजोल्लेखमालिकाम् ॥

अत्र केयूरपदे नखक्षतं न विहितमित्येतत् कामशास्त्रेण ।

तत्प्रसिद्धिलोकप्रसिद्धेर्गरीयसीति लोकविरुद्धमपि कविसाम्प्रदायिकमदुष्टमिति दर्श-
यितुमाह—सुसितेत्यादि ।” एतच्चापव्याख्यानम्^१, वस्तुतस्तु द्वयमपि कविप्रसिद्धमुदा-
हरणम् । चरणनलिनेति साधकाभावेन रूपकोपमासन्देहाद्रूपक एव कोष्ठगत्या प्रकृता-
वप्राधान्यात् । अमूर्ता सर्वजनीनानुकूलज्ञानविषयतामात्रशरीरतया प्रत्यक्षाविषया ।
एतेन कीर्त्तर्मलिनता शिवमौलीन्दुरात्रिराजयोरैक्यम्, चन्दनकुमे फलपुष्पविरहः,
तोयमात्रे कमलकुमुदहंसचक्रवाकादिवर्णनमित्यादि सकलसमयसंग्रह^२ आकरप्रसिद्धया
बोद्धव्यः । ग्रहोपरागमिति । रात्रिस्नाने निमित्तोपलक्षणम् । सन्धिविग्रहयानासन-

१. यदि तु श्रीधरग्रन्थस्याक्षरिकसंवादबलेनैतन्मतमाश्लेषतया नीयते तदा
महानविचारः स्यात्, यतः सिद्धान्तस्तुभ्यत्रैवाभिन्नः । अपि च लोक-
विरुद्धमपि..... दर्शयितुमाह—सुसितेत्यवतरणिका तत्र न लभ्यते (का. प्र.
वि २११ पृ०) ।

२. एतेषां प्रपञ्चरचण्डीदासग्रन्थोपजीविना विश्वनाथेन साहित्यदर्पणे ‘माञ्जिन्ध्र
प्योम्नि’ इत्यादिना प्रदर्शितः । अत्र टीकायां रात्रिराजपदेन रात्रे राजा
रात्रौ राजेति वा समासाश्रयेनार्थबोधः ।

अष्टाङ्गयोगपरिशीलनकीलनेन दुःसाधसिद्धिसविधं विदधद्विदूरे ।
आसादयन्नभिमतामधुना विवेकख्यातिं समाधिधनमौलिमणिर्विमुक्तः॥

अत्र विवेकख्यातिस्ततः सम्प्रज्ञातसमाधिः पश्चादसम्प्रज्ञातस्ततो
मुक्तिर्न तु विवेकख्यातौ—एतद् योगशास्त्रेण । एवं विद्यान्तरैरपि
विरुद्धमुदाहार्यम् ।

प्राप्ताः श्रियः सकलकामदुघास्ततः किं
दत्तं पदं शिरसि विद्विषतां ततः किम् ।
संतर्पिताः प्रणयिनो विभवैस्ततः किं
कल्पं स्थितं तनुभृतां तनुभिस्ततः किम् ॥

अत्र 'ततः किम्' इति न नवीकृतम् । तत्तु यथा—

द्वैधाश्रयाः षाड्गुण्यम् । तच्च बार्हस्पत्यौशनसादौ महाबलस्यैव राज्ञः प्रतिपादित-
मिति विरुद्धता । केयूरपद इति । बाहुमूलजघनकन्धराद्यष्टस्थानगमेव नखक्षतं
चण्डखरवेगयोर्नित्यम्, शेषयोस्तु नैमित्तिकमिति हि बाभ्रव्यवात्यायनाद्युपदेशः^१ ।

मोक्षशास्त्रविरुद्धमाह—अष्टाङ्गेति । यमनियमासनप्राणायामप्रत्याहारधारणाध्यान-
समाधयोऽष्टौ योगाङ्गानि सकलपूजनीयव्यासादितन्त्रप्रसिद्धानि । परिशीलनकीलन-
मभ्यासदार्ढ्यम्, सिद्धयोऽणिमादिसम्पदः । तत्सविधं तन्निकट्य अपि ता विदूरे
विदधत् परिवर्जयन् । प्रकृतिपुरुषभेदावभासो विवेकख्यातिः । सम्प्रज्ञात इति ।
आलम्बनेन स्थूलचित्ताभोगस्य वितर्कस्य सूक्ष्मरूपस्य च विकारस्याह्लादकस्य च
दृग्दर्शनशक्त्योरेकार्थसंविद्रूपपायाश्चास्मितायाः क्रमेणैकैकशोऽपायात् सञ्जीवः
समाधिः सम्प्रज्ञातः, तत्रैव च विवेकख्यातिः । यदा तु तद्विरक्तं चित्तं विवेकख्यातिं
निरुध्य चिन्मात्रे पुंसि विश्राम्यति तदाऽसम्प्रज्ञातः समाधिः । तत्कार्यक्रमेण च
सविकारायां प्रकृताबुदासीनायां बोधात्मनः पुंसः स्वरूपस्थितिर्मोक्ष इति शास्त्रक्रमः ।
विद्यान्तरैरिति । गृह्यमन्त्रवैद्यकागमयज्ञसूत्रभरतादिभिः ।^२ अनवीकृतोऽर्थः कवेर-

१. तथाहि बाह्यायनः “प्राक्संयोगादेषां प्राधान्येन प्रयोगः” इति निर्दिशति ।

२. एवमुभयोरेव मातृकालेख्योः पाठः । भरतपदेन लक्षणया भरतकृतनाट्य-
शास्त्रस्य ग्रहणम् ।

यदि दहत्यनलोऽत्र किमद्भुतं यदि च गौरवमद्भिषु किं ततः ।

लवणमम्बु सदैव महोदधेः प्रकृतिरेव सतामविषादिता ॥

यत्रानुल्लिखितार्थमेव निखिलं निर्माणमेतद्विधे-

रुत्कर्षप्रतियोगिकल्पनमपि न्यङ्कारकोटिः परा ।

याताः प्राणभृतां मनोरथगतैरुल्लङ्घ्य यत्संपद-

स्तस्याभासमणीकृताश्मसु मणेरश्मत्वमेवोचितम् ॥

अत्र “छायामात्रमणीकृताश्मसु मणेस्तस्याश्मतैवोचिता” इति सनियमत्वं वाच्यम् ।

शक्तिमव्युत्पत्तिं प्रकाशयन् वैरस्यमावहति । पर्यायान्तरोपात्तेऽपि विच्छिन्नन्तर-
शून्येऽस्य भावात् कथितपदेन न तुल्यविषयता । तत् नवीकृतम् । यथेति । दाढ्याय
व्यतिरेकप्रदर्शनं यदीति । किमद्भुतम्, किं ततः, सदैव, प्रकृतिरेवेति भङ्गयन्तरेणोक्तः
स एवार्थो नवीकृतः कमपि प्रतीतिप्रकर्षमाधत्ते । यथाऽनलादीनां दाहकतादयः
सहजधर्मास्तथा सतामविषयादिति निर्गलितार्थः । सनियमानियमविशेषाविशेषेण
तत्तद्विपरीतानां वचने सनियमपरिवृत्तादिदोषचतुष्टयम् । तत्र क्रमेणोदाहृतयो
यत्रेत्याद्याश्चतस्रः । अनुल्लिखिताख्यमिति पाठे तु^१ अनिरूपितनामधेयं समुदिता-
कारमेवेत्यर्थः । आभासः सादृश्यम् । दोषोद्धाराय पाठान्तरं छायेति । मात्रग्रहणे-
नोपाध्यन्तरनिरासः । वाच्यावचने प्रतीयत एव सोऽर्थः । शब्दरचना तु यथा न कृतैति
विलम्बितत्वं प्रतीतेः, यथा एषोऽहमित्यादावप्यर्थादेः । अत्र तु न प्रतीयत एव सोऽर्थ
इत्यर्थदोषता, अन्यथा वाच्यावचनावाच्यवचनाभ्यां निखिलदोषजातिसंग्रहादनर्थकमेव
सकलप्रपञ्चाभिधानं प्रसज्येतैत्येके^२ । यत्र प्रधानभूतस्यानभिधानं तत्र वाच्या-
वचनम्, यत्र तु वाच्यमभिहितं तदंशभूतास्तु नियमादयो नाभिधीयन्ते तत्र

१. स एव वक्रोक्तिजीवितवृत्तः पाठः । “अत्राभासशब्दः स्वयमेव मात्रादिविशिष्ट-
मभिज्ञानं लक्षयते” इति तत्र वृत्तिश्च । मम्मटवृत्तपाठशोधनञ्च तत्रत्यमेव ।
२. श्रीधरकृताद्येषस्य तन्मतसिद्धान्तस्य बोद्धव्यतिरियम् । परं वाच्यदोषार्थ-
दोषयोर्विभेदो न तत्र स्फुट इत्यापाततरङ्गयङीदासस्यात्र विचिकित्सा ।
सा चोक्तनयेन सुसमाधानेति मन्तव्या ।

वक्त्राग्भोजं सरस्वत्यधिवसति सदा शोण एवाधरस्ते
बाहुः काकुत्स्थवीर्यस्मृतिकरणपटुर्दक्षिणस्ते समुद्रः ।
वाहिन्यः पार्श्वमेताः क्षणमपि भवतो नैव मुञ्जन्त्यभीक्ष्णं
स्वच्छेऽन्तर्मानसेऽस्मिन् कथमवनिपते तेऽम्बुपानाभिलाषः ॥

अत्र 'श्रोण एव' इति नियमो न वाच्यः ।

श्यामां श्यामलिमानमानयत भोः सान्द्रैर्मषीकूर्चकै-
र्मन्त्रं तन्त्रमथ प्रयुज्य हरत श्वेतोत्पलानां श्रियम् ।

दोषान्तरमित्यपरे । तत्रायं प्रकृतेऽपि समानम्, तत्रापि विलम्बिनी नियमप्रतीति-
रस्येव । द्वितीये त्वेपोऽहमित्यादावप्यर्थस्य प्रकृते चैवार्थस्य वैजात्यं तावन्न पश्यामः ।
नियम एवास्य पृथग्भूतो विषय इति चेन्न, तथाप्यर्थशब्ददोषताविभागानुपपत्तेः ।
कथं तर्हि सङ्गतिरिति चेत् ? अप्राकृतस्येत्यादावेषोऽहमित्यादौ च शब्दोच्चारणा-
नन्तरमेव दोषप्रतिभासः । अत्र त्वर्थप्रतीत्यनन्तरमिति सहृदयहृदयसाक्षिको
विभागः^१ । ननु रसादिनिकर्ष एव दोषः, स च सर्वसाधारण एव, ततश्च कीदृशो
दोषप्रतिभासकालविभाग इति चेत् ? सत्यम्, न वयमास्वादापकर्षरूपं दोषमपेक्ष्य
प्रतिभासकालभेदं ब्रूमः । किन्तुर्हि तद्वेतुं सर्वार्थाश्रयं शब्दार्थाश्रयम्, तदपेक्षया
सर्वसाधारण्यात्, सर्वत्रैव शब्दादिदोषतया विभागोऽनुपपन्न एव स्यात् । ननु न
दोषस्तदानीं ताद्रूप्येण प्रतिभासते, रसादिनिकर्षप्रतीतेर्भविष्यत्वादिति चेत् ? न,
तत्स्वरूपप्रतीतिमाश्रित्यैव कालविभागोपपत्तेः । एतच्चैतदुल्लासादिकारिकया
गतार्थप्रायमेव । एवं सनियमपरिवृत्त्यादावधिकपदत्वादितो विभाग उन्नेयः ।
सरस्वती वाग्देवता, नदीभेदश्च । शोणो लोहितो नदभेदश्च । दक्षिणः सव्येतरौ
दिग्भेदाश्रितश्च । समुद्रोऽलङ्कारः सहितो महार्णवश्च । वाहिन्यः पृतना नद्यश्च ।
मानसं हृदयं सरोभेदश्च । नियमो न वाच्यो निरूपयोगत्वात् । तन्त्रमौषधप्रयोगः ।
श्यामाविशेष इति तस्यैव विवक्षितत्वाद्वात्रिमात्रस्य श्यामतानयनवैयर्थ्यात्, प्रत्युत
श्यामापदेन श्यामत्वसंस्पर्शाच्च ।

१. एतच्च मम्मटादिसिद्धान्तप्रतिकूलमेव, परिवृत्तिसहत्वासहत्वाभ्यां तन्निर्णय-
स्याङ्गीकारात् । चरवीदासोऽप्येवमेवेतरत्र बहुत्र मन्यते ।

चन्द्रं चूर्णयत क्षणाच्च कणशः कृत्वा शिलापट्टके

येन द्रष्टुमहं क्षमे दशदिशस्तद्वक्त्रमुद्राङ्किताः ॥

अत्र 'भ्यौत्स्नीम्' इति श्यामाविशेषो वाच्यः ।

कल्लोलवेल्लितदृषत्परुषप्रहारै रत्नान्यमूनि मकरालय माऽवमंस्थाः ।

किं कौस्तुभेन विहितो भवतो न नाम याञ्चाप्रसारितकरः पुरुषोत्तमोऽपि ॥

अत्रैकेन किं न विहितो भवतः स नाम इति सामान्यं वाच्यम् ।

अर्थित्वे प्रकटीकृतेऽपि न फलप्राप्तिः प्रभोः प्रत्युत

द्रुह्यन् दाशरथिर्विरुद्धचरितो युक्तस्तथा कन्यया ।

उत्कर्षञ्च परस्य मानयशसोर्विखंसनं चात्मनः

स्त्रीरत्नञ्च जगत्पतिर्दशमुखो देवः कथं मृष्यते ॥

अत्र स्त्रीरत्नमुपेक्षितुमित्याकाङ्क्षति । नहि परस्येत्यनेन सम्बन्धो योग्यः ।

आह्ला शकशिखामणिप्रणयिनी शास्त्राणि चक्षुर्नवं

भक्तिभूतपतौ पिनाकिनि पदं लङ्केति दिव्या पुरी ।

उत्पत्तिर्द्रुहिणान्वये च तदहो नेदृग्वरो लभ्यते

स्याच्चेदेष न रावणः क नु पुनः सर्वत्र सर्वे गुणाः ॥

अत्र स्याच्चेदेष न रावण इत्यत एव समाप्यम् ।

वेल्लिताः क्षिताः । अत्र कौस्तुभपदप्रयोगे सर्वस्या एव रत्नजातेरादरणीयता समर्थिता न भवति, कौस्तुभस्य स्वगतमहिम्नैव विशेषेणादरणीयत्वात् । तस्य च रत्नान्तरेऽभावात्तस्यासुखसमर्थनं युज्यते । तथाहि—एकेनेति । प्रत्युत वैपरीत्ये द्रुह्यन् परं जिघांसन् । विरुद्धचरितोऽनभिमतचरितः । विखंसनं कीर्तिभ्रंशः । अत्र स्त्रीरत्नमिति कथं मृष्यत इत्यनेनान्वयाक्षमं योग्यताविरहात् । न खलु द्वेष्यं तस्य तत्, तस्माद् योग्यान्तरसाकाङ्क्षमित्याह—उपेक्षितुमिति । न्यूनपदत्वं त्वमर्षणक्रियोपादानादपास्तम्, तदन्वयितया कवेरभिप्रायाभावादित्यर्थः । ननु न स्त्रीरत्नमात्रममर्षणीयतया विवक्षितम्, किन्तु परकीयतया । विशिष्टस्तथाभावश्च परस्येति सम्बन्धे सुलभ एवेत्याह नहीति । सन्निधेरभावादित्यर्थः । पदं निवासः । द्रुहिणो ब्रह्मा । अत्र रावणपदार्थेन

श्रुतेन बुद्धिर्व्यसनेन मूर्खता मदेन नारी सलिलेन निम्नगा ।
 निशा शशाङ्केन धृतिः समाधिना नयेन चालङ्कियते नरेन्द्रता ॥
 अत्र श्रुत्यादिभिरुत्कृष्टैः सहचरितैर्व्यसनमूर्खतयोर्निकृष्टयो-
 र्भिन्नत्वम् ।

‘लूनं रागावृताङ्गया’ इत्यत्र ‘विदितं तेऽस्तु’ इत्यनेन श्रीस्तस्माद-
 पसरतीति विरुद्धं प्रकाश्यते ।

प्रयत्नपरिबोधितः स्तुतिभिरद्य शेषे निशा-
 मकेशवमपाण्डवं भुवनमद्य निःसोमकम् ।
 इयं परिसमाप्यते रणकथाऽद्य दोःशालिना-
 मपैतु रिपुकाननातिगुरुरद्य भारो भुवः ॥

अत्र ‘शयितः प्रयत्नेन बोध्यते’ इति विधेयम् । यथा वा—

जगदाक्रन्दनकारित्वादिरूपार्थान्तरसंक्रमितेनावच्छेदे कृते ‘जीवत्यहो रावणः’ इतिवत्
 काऽपि कान्तिः समुन्मीलतीति मध्यप्रवेशे त्वसावर्थोऽलक्षितप्रायश्चमत्कारप्रकर्षं
 नाधत्त इति स्वसंवित्तिसिद्धमदः^१ । व्यसनं स्त्रीद्यूताद्यासङ्गः, धृतिर्धैर्यम्, समाधि-
 र्धर्मचिन्ता । उत्कृष्टैः प्रशस्यैः, सहचरैस्तुल्यकक्षतयोपात्तैः, निकृष्टघोरप्रशस्तयो-
 र्भिन्नत्वं वैजात्यम् ।

लग्नमिति विरुद्धमतिकृतिशब्दस्य द्वयर्थता, अत्र तु नैवम्, अत एवाऽस्माभिः
 पूर्वं गर्भितप्रस्तावे विरुद्धमतिकृत्यदमेतदनुसृत्य व्याख्यातम् । अर्थदोषता चात्र
 व्यक्तैव, वाक्यान्तरप्रतिभासमानत्वात् । विध्यनुवादानुयुक्ततयोः क्रमेण निदर्शनं
 प्रयत्नेत्यादि । शेषे स्वपिप्शि, सोमकाः पाञ्चालाः, शयित इत्यन्तरमित्यनूयेति शेषः ।
 अत्र ह्येतावन्ति दिनानि चिन्तावशादलब्धनिद्रस्त्वम्, मयाऽद्य सकलरिपुक्षये कृते
 निःशेषितकृत्यतया सुखप्रसुप्तः प्रयत्नेन प्राभातिकस्तुतिमङ्गलपरम्पराभिर्बोध्यस इति

१. अत्र ‘अहह आश्चर्यमेकोऽपि गरीयान् दोषः’ इत्यादिचूर्णकगद्यकृतयाऽ-
 वतरणिकयैव रावणोपेक्षा सूचिता । तस्याश्च ‘स्याच्चेदेष न रावणः’
 इत्यनेन पिष्टपेषणमित्यपि केषाञ्चिन्मते दूषकताबीजम् । इमं नित्यदोषं
 वदन्तः काव्यप्रदीपोद्गोतकृतो नागेशभट्टाः स्वकीयं वैयाकरणमतगृह्यत्वमेव
 समर्थयन्ते ।

धाताहारतया जगद्विषधरैराश्वास्य निःशेषितं
ते प्रस्ताः पुनरभ्रतोयकणिकातीव्रव्रतैर्बहिभिः ।
तेऽपि क्रूरचमूरुचर्मवसनैर्नीताः क्षयं लुब्धकै-
र्दम्भस्य स्फुरितं विदन्नपि जनो जात्मो गुणानीहते ।

अत्र वाताहारादित्रयं व्युत्क्रमेण वाच्यम् ।

अरे रामाहस्ताभरण भसलश्रेणिशरण
स्मरक्रीडाघ्रीडाशमन विरहिप्राणदमन ।
सरोहंसोत्तंस प्रचलदलनीलोत्पलसखे
सखेदोऽहं मोहं श्लथय कथय क्वेन्दुवदना ॥

अत्र विरहि प्राणदमनेति नानुवाच्यम् ।

“लग्नं रागावृताङ्गया” इत्यादि “अत्र विदितं तेऽस्तु” इत्युपसंह-
तोऽपि तेनेत्यादिना पुनरुपात्तः ।

हन्तुमेव प्रवृत्तस्य स्तब्धस्य विवरैषिणः ।

यथाशु जायते पातो न तथा पुनरुन्नतिः ॥

विवक्षितम् । तथा तु न प्रतीतिरिति दुष्टता । स्फुरितं चेष्टितम् । जात्मो मूर्खः ।
अत्र मृगचर्मवसनाभावस्तोयकणाहारता, ततोऽपि^१ वाताहारता गरीयसी व्रतचर्येति
क्रमेणोपादानं ज्यायः । ततश्च विषेयानामपि निःशेषितादीनां^२ तत्प्रतिबद्धतया
तथैवोपादेया योग्येति तद्व्यतिक्रमाद् विध्ययुक्तता । वाताहाराद्यपेक्षया त्वनुवादा-
युक्तताऽपि । भसलः भ्रमराः । नानुवाचं रामहस्ताभरणेत्यादिवत्, प्रार्थनीयचाटु-
काराननुगुणत्वात् प्रत्युत वैपरीत्याच्च । त्यक्तपुनःस्वीकृतमुदाहरति—लग्नमित्यादि ।
उपसंहृतोऽप्युपालम्भविषयोऽर्थः ।

१. औचित्यभङ्गविचारनये तु प्रदर्शितेषूदाहरणेषु प्रयत्नेत्यादौ शाब्दमनौ-
चित्यं वाताहारतयेत्यादावार्थम्, अरे राम इत्यादानुभयाभ्रयमिति केऽपि
विभागसमर्थनं कुर्वन्ति । परं परिवृत्तिसहवासहृत्पक्षाभ्रये सर्वत्रैवार्थोऽयं
दोष इति ग्रन्थकृतां तथैव परिगणना ।

२. निःशेषणाद्रीनामिति क० पाठः ।

अत्र पुण्यञ्जनस्यापि प्रतीतिः ।

यत्रैको दोषः प्रदर्शितस्तत्र दोषान्तराण्यपि सन्ति, तथापि तेषां तत्राप्रकृतत्वात् प्रकाशनं न कृतम् ।

अश्लीलमाह—हन्तुमिति । परं हन्तुमेव प्रवृत्तस्य स्तब्धस्याप्रश्रयिणः, विवरैषिणः परच्छिद्रानुसारिणो यथा शीघ्रं पातोऽपचयस्तथा न पुनरुन्नतिरुपचय इति मुख्योऽर्थः । अर्थान्तरन्तु हननं वात्स्यायनादि तन्त्रप्रसिद्धं निर्घातादि, स्तब्धता लिङ्गस्य दार्ढ्यम्, विवरं स्मरग्रहम्, पातो धातुविसर्गान्तरं लिङ्गसंकोचः, उन्नति-नष्टवेगप्रत्युत्थापनार्थं कृत्रिमदाढ्याधानम् । व्यञ्जनं वराङ्गम् । अस्य चार्थस्यै-कपदालम्भत्वेन समुदितवाक्यार्थानन्तरं प्रतीयमानत्वान्न शब्ददोषता । “भितक्षमा रक्तभुवः” इत्यादौ तु प्रत्येकमपि पदानामनुचितार्थबोधकता । दोषाणाञ्च परस्पर-विभागपरीक्षणं ग्रन्थगौरवभीरुभिरस्माभिरप्रपञ्चितमपि स्वयं मृग्यं महाबुद्धिभिरिति ।

ननु यश्चाप्सरोविभ्रमेति, प्रोत्सर्पद्विरहानलेनेति, लनेति च, श्रुतिकटुता; अमर्षशून्येत्यादौ च कष्टता, षाड्गुण्यानुसृतिरित्यादौ चाप्रतीतत्वम्, एवमन्यत्रापि यथायोगं दोषान्तराणि सन्ति, तानि कस्माद्विभज्य नोक्तानीत्याह—यत्रैक इत्यादि । अप्रकृतत्वादिति । तत् प्रदर्शनार्थं तेषामुदाहरणानामनुपात्तत्वा-दित्यर्थः । न च तत्प्रपञ्चने ग्रन्थलाघवार्थमुदाहरणसङ्कोच इति वाच्यम्, शिष्यबुद्धिवैश्यार्थत्वादुदाहृतिप्रपञ्चस्य । अत एवाह—दोषान्तरसङ्गावसूत्रणं स्वयं बहुधा विभज्य विशदबुद्धयः शिष्या व्युत्पन्ना भवन्विति ।

1. अत्र चण्डीदासमतानुजीविनः श्रीवत्सलान्छनभट्टाचार्याः ‘एतच्च लगनं रागावृताङ्ग्या’ इत्यत्र दोषाननेकान् प्रकाशयता ग्रन्थकृतैव प्रकाशितम् । तथा चोपाधिसङ्करो दोषाय न तूपाधेयसङ्करोऽपीति भाव इति । ‘यश्चाप्सर’ इत्यत्राप्येति संयुक्तवर्णस्य, आदावञ्जनेत्यत्र प्रोत्सर्पदिति च संयुक्तवर्णस्य, लज्जनेत्यत्र च दृष्टेति प्रथमपादे, दृष्टेति द्वितीयपादे, स्तेति तृतीयपादे च श्रवणात् श्रुतिकटुता । “सर्वैरुपरि सकारः सर्वे रेणोभयत्र संयुक्ताः । एकत्रापि हकारः परुषाणां सर्वथा च शबौ ॥” इति । “परुषाभिधायि-वचनादनुकरणाच्चापरत्र नो परुषाम् । रचयेदयागविः स्यात्तत्रापि हादयो हेयाः ॥” इति च रुद्रवचनादादौ परुषत्वं तत्तत्प्रयोजकं हेयत्वं तथात्वे च

कर्णावतंसादिपदे कर्णादिष्वनिनिमित्तिः ।

सन्निधानादिबोधार्थ

अवतंसादीनि कर्णाद्याभरणान्येवोच्यन्ते, तत्र कर्णादिशब्दाः
कर्णादिस्थितिप्रतिपत्तये । यथा—

अस्याः कर्णावतंसेन जितं सर्वं विभूषणम् ।

तथैव शोभतेऽत्यर्थमस्याः श्रवणकुण्डलम् ॥

अपूर्वमधुरामोदप्रमोदितदिशस्ततः ।

आययुर्ध्वं मुखराः शिरःशेखरशालिनः ॥

अत्र कर्ण-श्रवण-शिरःशब्दाः सन्निधानप्रतीत्यर्थाः ।

विदीर्णाभिमुखारातिकराले सङ्गरान्तरे ।

धनुर्ज्याकिणचिह्नेन दोष्णा विस्फुरितं तव ॥

अत्र धनुःशब्द आरूढत्वावगतये । अन्यत्र तु ज्याबन्धनिष्पन्दभुजेन
यस्येत्यत्र केवलो ज्याशब्दः ।

प्राणेश्वरपरिष्वङ्गविभ्रमप्रतिपत्तिभिः ।

मुक्ताहारेण लसता हसतीव स्तनद्वयम् ॥

सम्प्रति केचिदेतेषु नित्यदोषाः केचिदनित्यदोषा इति विभागप्रकरणारम्भे
पौनरुक्त्यस्य प्रायो निर्दोषतामाह—कर्णेत्यादि । कर्णादिष्वनीनां कर्णादिशब्दानां
निर्मितिर्घटनमुपादानमिति यावत् । अपवादस्य प्रसक्तिपूर्वकत्वात्तामाह—कर्णाद्या-
भरणान्येवोच्यन्ते इति सामर्थ्यलब्धा एवात्र कर्णादिशब्दा इति तदुपादानं पौन-
रुक्त्यशङ्कावहमित्यर्थः । स्थितीति सन्निधानपदविवरणम् । अस्या इति । कर्णेऽवतंसः
श्रवणे कुण्डलमिति विग्रहः । कर्णादीत्यादिपदफलमाह—शिरः शेखरेत्यादि । अत्रापि
सप्तमीसमासः । सन्निधानादित्यादिफलं धनुर्ज्येति मुक्ताहारेति पुष्पमालेति च ।

दोषस्वमित्यनुवचनम् । उद्भटग्रन्थोऽप्येवमाह—“अनुप्रासः स च त्रिविधो
वृत्तिसंश्रयात्” इति । मूलकृदाकृतप्रदर्शनपुरःसरं वचनम् । परुषाया वृत्ते-
रुद्भटकृतं लक्षणम्—“शब्दाभ्यां रेफसंयोगैष्टवर्गेण च योजिता । परुषा नाम
वृत्तिः स्याद् ह्रस्वाद्यैश्च संयुता ॥” इत्येवावतारयति ।

अत्र मुक्तानामनन्यरत्नामिश्रितत्वबोधनाय मुक्ताशब्दः ।

सौन्दर्यसम्पत्तारुण्यं यस्यास्ते ते च विभ्रमाः ।

षट्पदान् पुष्पमालेव कान् नाकर्षति सा सखे ॥

अत्रोत्कृष्टपुष्पविषये पुष्पशब्दः । निरुपपदो हि मालाशब्दः
पुष्पस्रजमेवाभिधत्ते ।

स्थितेष्वेतत्समर्थनम् ॥

न खलु कर्णावतंसादिवज्रघनकाञ्चीत्यादि क्रियते ।

जगाद मधुरां वाचं विशदाक्षरशालिनोम् ।

ननु श्रवणकुण्डलमित्यादौ श्रवणगतमेव कुण्डलं शोभाविशेषमाधत्ते, न तु केवलमित्यादि प्रत्ययानुगुणसन्निधानादिबोधनार्थं यथा श्रवणादिपदमुपादीयते, तथा कङ्कणादौ च करादिपदोपादानं प्रसक्तम् । न चैतद् युक्तमित्याह—स्थितेष्विति । व्यवस्थितेषु साम्प्रदायिकेष्वित्यर्थः । एतद्व्यतिरिक्तमाह—न खल्विति । एतदुक्तं भवति—न वयं पौनरुक्त्यादिमात्रेण दोषत्वं ब्रूमः, किन्तु 'चमत्कारव्याघातकत्वेनैव तेषामेव दोषता नेतरेषाम्, तल्लक्षणविरहात् । तेन च सामान्येन पौनरुक्त्यादिभेदाः क्रोडीक्रियन्ते । ततश्च जघनकाञ्चीकरकङ्कणादौ श्रवणकुण्डलमुक्ताहारादौ च प्रथम-द्वितीयकल्पौ सहृदयहृदयसाक्षिकावित्युपपद्यत एव विभागः । अयञ्च परिहारः सन्निधानादिबोधार्थत्वादिनाऽन्वाचीयते, न तु तस्य मुख्यपरिहारार्थता, अन्यत्रापि प्रसङ्गात् । प्रसिद्धिरेव भगवती विशेषिकेति केचित् । न खलु प्रसिद्धिमात्रं प्रमाणं किन्त्वविरोधिनी प्रसिद्धिः, अन्यथोपमादावनेकेवशब्दादीनां विध्यादिभेदादीनां वा निर्दोषत्वप्रसङ्गात् । एतच्च समर्थनमिति वदता ग्रन्थकृता सूत्रितमेव । समर्थनं स्थगनमित्यनेकार्थत्वात् समर्थनमात्रम्, न तु सर्वथा निरवयमिति वदन्तस्तु ग्रन्थार्थमनुभवं चापहस्तितवन्तः^१ । एवमुत्तरत्रायुजेयम् ।

१. कपुस्तके तु वाक्यद्वयस्यास्य विपर्यासः । 'चमत्कारव्याघातकत्वेनैव' इत्य-
न्तरमेव 'तेषामेव' इति तत्र पठ्यते ।

२. एते क इति नेदानीं निर्येतुं शक्याः । एतेषां मते कथञ्चित् समर्थनमेव,
न तु सर्वथाऽदोषत्वम्, यथा वैयाकरणनये दुर्घटपदानां घटना दुर्घटवृत्त्यादौ ।

इत्यादौ क्रियाविशेषणत्वेऽपि विवक्षितार्थप्रतीतिसिद्धौ “गतार्थ-
स्यापि विशेष्यस्य विशेषणदानार्थं कश्चित्प्रयोगः कार्यः” इति न
युक्तम् । युक्तत्वे वा—

चरणत्रपरित्राणरहिताभ्यामपि द्रुतम् ।

पादाभ्यां दूरमध्वानं व्रजज्ञेष न खिद्यते ॥

इत्युदाहार्यमिति ।

ख्यातेऽर्थे निर्हेतोरदुष्टता

यथा—

चन्द्रं गता पद्मगुणान्न भुङ्क्ते पद्माश्रिता चान्द्रमसीमभिर्याम् ।

उमामुखं तु प्रतिपद्य लोला द्विसंश्रयां प्रीतिमवाप लक्ष्मीः ॥

अत्र रात्रौ पद्मस्य सङ्कोचो दिवा चन्द्रमसश्च निष्प्रभत्वं
लोकप्रसिद्धमिति तु न भुङ्क्त इति हेतुं नापेक्षते ।

गतार्थस्य जगादेत्यनेनैव विशेष्यस्य वागित्यस्य विशेषणदानार्थमिति प्रकृतोपयो-
गितयोपात्तानां विशेषणानाम्, अन्यथाऽनन्वयप्रसङ्गादित्यर्थः ।

एतच्चोदाहृतिदूषणमात्रं न तु प्रायदूषणमित्याह-युक्तत्वे वेति । अत्र चरणपरि-
त्राणरहितत्वस्य क्रियाविशेषणत्वे पादचारो न निश्चीयते, यानादिनाऽपि गमनस्य
सम्भवात् । न च तत् कर्तृक्रियाविशेषणं यानाद्यभावोपलक्षणं भवत्विति वाच्यम्,
कष्टप्रायत्वात्, किन्तु चरणत्रपुरुषसम्बन्धः पदद्वारक एवेत्यावश्यकं तदुपादानम् ।

श्रीधरमतेन एतस्यामप्रिमायां च कारिकायामधिकारसूत्रसमकलायां केषाञ्चि-
दपि प्राङ्निर्दिष्टानां दोषाणामतथात्वं स्थाप्यते । “न दोषः पुनरुक्तोऽपि प्रत्यु-
तेयमलङ्कृतिः” इत्यादिप्रामाणिकाचार्यदण्डवचनमतेषां पुनः काव्यशोभा-
करत्वपक्षमुज्जीवयति । अत एव ‘न भवति दुष्टम्’ इत्यादिनिषेधमुखस्वीकार-
मपोष्य “गुणत्वापत्तये नित्यं तेऽत्र दोषगुणाः स्मृताः” इत्यादिवचनं नीला-
म्बुजक्रीडासरोहेमाङ्गदादिषु चौद्वार्यगुणाविष्कारस्तेषां मते सम्भवतीति ।

1. मूलकृन्मत उपरोक्तपथे न दोषसम्भावना काचित् । चरणत्रेत्यादौ न
गतार्थता । द्रुतमित्यादि च क्रियाविशेषणतयाऽस्य समर्थनम् । काव्यप्रदीपे
तु ‘न युक्तमुदाहृतम्’ इति मम्मटमतावधारणवैयर्थ्यसूचकं मन्तव्यमुपलभ्यते ।

अनुकरणे तु सर्वेषाम् ।

सर्वेषां श्रुतिकटुप्रभृतीनां दोषाणाम् । यथा—

मृगचक्षुषमद्राक्षमित्यादि कथयत्ययम् ।

पश्यैष च गवित्याह सुत्रामाणं यजेति च ॥

वक्त्राद्यौचित्यवशादोषोऽपि गुणः क्वचित् क्वचिन्नोभौ ॥५६॥

वक्त्र-प्रतिपाद्य-व्यङ्ग्य-वाच्य-प्रकरणादीनां महिम्ना दोषोऽपि क्वचिद् गुणः क्वचिन्न दोषो न गुणः । तत्र वैयाकरणादौ वक्तरि प्रतिपाद्ये च रौद्रादौ च रसे व्यङ्ग्ये कष्टत्वं गुणः । क्रमेणोदाहरणम्—

दीधीङ् वेवीङ्समः कश्चिद् गुणवृद्धघोरभाजनम् ।

किप्प्रत्ययनिभः कश्चिद् यत्र सन्निहिते न ते ॥

ख्यातेऽर्थे हेतुरूपे । हेतुमुपात्तम् । सर्वेषामिति विवृणोति—श्रुतिकटुप्रभृतीनामिति, नित्यानामनित्यानामित्यर्थः । मृगचक्षुषमित्यादि, श्रुतिकटु त्वसाधु । सुत्रामाण-मितीन्द्रपर्यायत्वेऽपि कविभिरप्रयुक्तम् । सम्प्रति तेषु स्थानेषु श्रुतिकटुनिहत-त्वादीनां निर्दोषतां दिङ्मात्रेणाह—वक्त्रादीति । औचित्यमानुरूप्यम् । दोषोऽपि श्रुतिकटुत्वादिधर्मवानपि गुणः । आस्वादरूपविशेषार्थकमुख्यगुणप्रचुरतरोपकारित्वाद् भाक्तो व्यपदेशो नोभौ न गुणो न दोषः । दोषाभावात्मको गुणस्तद्भावात्मको दोष इति मतद्वयं कदाक्षयति । अन्यथा परस्परविरोधे हि न प्रकारान्तरस्थितिः स्यात् । न चैवम्, तदुभयविलक्षणस्यापि प्रकारस्यानुभवात् । गुणहीनमपि काव्यं न तथा रसप्रतीतौ मन्थरं यथा सदोषमिति स्वानुभवसिद्धमदः । किञ्च, यथा दोषतारतम्यादास्वादापकर्षतारतम्यं तथा गुणतारतम्यात् प्रकर्षतारतम्यमप्यनुभूयते ।

१. 'ख्यातेऽर्थे' इत्यादि आर्थया, निबद्धायाः कारिकायाः पूर्वार्धमेतन्नोत्तरार्धम् । पूर्वार्धे 'ख्यातेऽर्थे निर्हेतोरदुष्टता', 'अनुकरणे तु सर्वेषाम्' इति भागद्वयम् ।
२. अत्रोदयनाचार्यस्य प्रसिद्धा पङ्क्तिर्युक्लिखेनानूदिता ।
३. एतदादावेवमन्यदपीत्यन्तेन प्रबन्धेन वृत्तिकृता यदुद्दिष्टं तत्र न दोषो न गुण इत्यनुषजनीयम् ।

यदा त्वामहमद्राक्षं पदविद्याविशारदम् ।
 उपाध्यायं तदाऽस्मार्थं समरुपाक्षं च सम्मदम् ॥
 अन्त्रप्रोतबृहत्कपालनलकक्रूरकणत्कङ्कण-
 प्रायप्रेक्षितभूरिभूषणरवैराघोषयन्त्यम्बरम् ।
 पीतच्छर्वितरक्तकर्दमघनप्राघारघोरोल्लसद्-
 व्यालोलस्तनभारभैरववपुर्दपोद्धतं धावति ॥

वाच्यवशाद् यथा—

मातङ्गाः किमु वलितैः किमफलैराडम्बरैर्जम्बुकाः
 सारङ्गा महिषा मदं व्रजथ किं शून्येषु शूरा न के ।
 कोपाटोपसमुद्भटोत्कटसटाकोटेरिभारेः पुरः
 सिन्धुध्वानिनि हुङ्कृते स्फुरति यत्तद्गर्जितं गर्जितम् ॥
 अत्र सिंहे वाच्ये परुषाः शब्दाः ।

न चाभावे तारतम्यं युज्यते, नहि भवति घटाभावतरो घटाभावतम इति । वाच्यं करणीयम् । कष्टत्वमर्थस्य मन्थरप्रतीतिकता, शब्दस्य तु श्रवणपरुषता । तत्र द्वयमपि यथा दीधीति । अनयोर्गुणवृद्धिनिषेधः, क्षिपः सर्वापहारी लोपोऽवशिष्ट इत्यर्थकष्टता । कश्चिदिति । गुणवृद्धयोरिति क्षिप्प्रत्ययेति च शब्दकष्टता । द्वितीयं कष्टत्वम्—यदा त्वामिति । सम्मदो हर्षः । नलकं जङ्घास्थि । प्राघारः सेकः । अत्र रौद्राङ्गक्षोभणो बीभत्सो^१ वर्णबन्धवैकट्यमोजःप्रकर्षकतया गुणः । परुषाः शब्दाः कोपाटोपेत्यादयः । एवंविधे हि सरभससंरम्भशालिनि^२ बन्धनीये मृदुलाः शब्दाः परमनौचित्यं पुष्णन्ति ।

१. रौद्राङ्गक्षोभं बीभत्सवर्णवैकट्यमोज इति क०, रौद्रांशसोभणबीभत्सवर्ण-
 बन्धेत्यादि ख० ।

२. बन्धनीये काव्यबन्धविषयीभूते । अत्र ध्वन्यालोकमन्तव्यानि—“तत्र मुक्त-
 केषु रसबन्धाभिनिवेशिनः कवेस्तदाश्रयमौचित्यम्”, “संदानितकादिषु
 तु विकटनिबन्धानौचित्यान्मध्यसमासदीर्घसमासे एव संघटने”, “रौद्रादयो
 रसा दीप्या लघ्यन्ते काव्यवर्तिनः । तद्वयस्मिहेतु शब्दार्थावाश्रित्योजो

प्रकरणवशाद् यथा—

रक्ताशोक कृशोदरी क नु गता त्यक्त्वाऽनुरक्तं जनं
नो दृष्टेति मुधैव चालयसि किं वातावधूतं शिरः ।
उत्कण्ठाघटमानषट्पदघटासङ्घट्टदष्टच्छुद्-
स्तत्पादाहतिमन्तरेण भवतः पुष्पोद्गमोऽयं कुतः ॥

अत्र शिरोधूननेन कुपितस्य वचसि ।

कचिन्नीरसे न गुणो न दोषः । यथा—

शीर्णघ्राणाङ्घ्रिपाणीन् व्रणिभिरपघनैर्धर्घराव्यक्तघोषान्
दीर्घाघ्रातानघोषैः पुनरपि घटयत्येक उल्लाघयन् यः ।
घर्मांशोस्तस्य बोऽन्तर्द्धिगुणघनघृणानिघ्ननिर्विघ्नवृत्ते-
र्दत्तार्थाः सिद्धसङ्घैर्विदधतु घृणय शीघ्रमहोविघातम् ॥

अप्रयुक्तनिहतार्थौ श्लेषादौ न दुष्टौ । यथा—

रक्ताशोकेति । पुष्पोद्गमानुमितमुर्वशीदर्शनं^१ शिरोधूननेन गोपायतीति
कोपोक्तौ । उत्कण्ठेत्यादि प्रस्तावानुगुणम् । अपघनैरङ्गैः । घृणा दया । घृणयो
रश्मयः । उल्लाघनं रोगमोक्षणम् । अत्रोत्कर्षणीयस्यापकर्षणीयस्य वास्वादस्या-
भावानुगुणदोषान्यतमतता दैवतगतरतिभावोत्कर्षणापकर्षणोदासीनस्य वर्णबन्ध-
वैकट्यस्य । एवं सर्वत्रापि नीरसे दैवतस्तुत्यादिपरे बोद्धव्यः । सर्वथा आस्वादादि-
रहिते तु काव्याभासे सर्वेषामेव श्रुतिकटुप्रभृतीनामीदृशी शक्तिः, काव्याधर्मरूपाणां
दोषाणां तत्राप्रवेशात् । श्रुतिकटुत्वादयस्तु सम्भवन्तोऽपि न वाक्यदोषाः ।

यत्तु कचन तथाविधानामपि दोषोदाहृतितया निदर्शनं तत् पृच्छानुपृच्छिका-
प्रायेणेत्यवगन्तव्यम् । च्युतसंस्कृत्यसमर्थौ नित्यदोषाविति तावुपेक्ष्याह—अप्रयुक्त-

व्यवस्थितम् ॥”, “योग आद्यतृतीयाभ्यामन्त्ययो रेण तुल्ययोः । टादिः शर्षो
वृत्तिदैर्घ्यं गुम्फ उद्धतं भोजसि ॥”, तथा परुषाणामप्येषां न गुणत्वं न वा
दुष्टत्वम्, रसं प्रत्येव वर्णानामौचित्यानौचित्ययोर्वक्ष्यमाणत्वात् ।

1. तथाहि विक्रमोर्वशीयपद्यमिदमिति व्याजेनाकरपरामर्शनम् । परन्तु
बहुष्विदानीन्तनविक्रमोर्वशीपुस्तकेष्वयं श्लोको न लभ्यते । आधुनिका
वैद्यनाथनागोजीभट्टादयश्चण्डीदासमतमिदं समर्थयन्ते ।

येन ध्वस्तमनोभवेन बलिजित्कायः पुरास्त्रीकृतो
 यश्चोद्धत्तभुजङ्गहारवलयोगङ्गां च योऽधारयत् ।
 यस्याहुः शशिमच्छिरोहर इति स्तुत्यं च नामामराः
 पायात् स स्वयमन्धकक्षयकरस्त्वां सर्वदोमाधवः ॥

अत्र माधवपक्षे शशिमदन्धकक्षयशब्दावप्रयुक्तनिहतार्थौ ।

अश्लीलं कचिद्गुणः ।^१ यथा सुरतारम्भगोष्ठ्याम् ।

निहतार्थाविति । एवमन्यत्रापि वृत्तिकारोपेक्षिते प्रायोऽनित्यदोषत्वमुन्नेयम् ।
 तच्चार्थलभ्यमिति नोक्तं कण्ठतः । श्लेषादावित्यादिना यमकादिसंग्रहः^२ । न दुष्टा-
 विति दोषाभावमात्रोक्तिः ।

येन ध्वस्तमनोभवेन भस्मीकृतकामेनेति । येनोमाधवेन बलिजितो नारायणस्य
 कायः पुरा त्रिपुरजयकाले पुरेषु वाऽस्त्रीकृतः, यश्चोद्धत्तभुजङ्गहारकङ्कणः,
 यश्च गङ्गां देवनदीमधारयत्, यस्य च चन्द्रवदुत्तमाङ्गं हर इति नाम स्तुत्यं देवा
 आहुः सोऽन्धकदैत्यविनाशकरस्त्वां सर्वरूपेण पायादित्येकोऽर्थः । द्वितीयस्तु
 येन माधवेनानः शकटं ध्वस्तम् अभवेन संसारक्लेशसम्पर्कशून्येन येन बलि-
 जितवान् यः कायः स पुराऽमृतहरणे स्त्रीकृतः स्त्रीत्वं नीतः, उद्धत्तस्य भुजङ्गस्य
 कालियाख्यस्य हन्ता, रवे शब्दब्रह्मणि लीनः, अगं गोवर्धनं कृष्णावतारेण
 गां पृथिवीं च यज्ञवराहः सन्नधारयत् । शशिनं मथ्नातीति शशिमद्राहुस्तस्य
 शिरोहर इति यस्य नाम स्तुत्यममरा वदन्ति । सर्वदोऽभीष्टदाता, अन्धकानां
 यादवानां क्षयकरः कृतद्वारकाख्यनिवासनिर्माणस्त्वां पायादिति । अत्र
 शशिमच्छब्दो राहावप्रयुक्तोऽन्धकक्षयशब्दौ च दैत्यविनाशयोरेव प्रसिद्धौ ।

१. पृथग्यत्ननिर्वृत्यालङ्कारघटनेऽभियुक्तैरानन्दवर्धनादिभिर्निर्बन्धो गर्हित
 एवेति प्रतिपादितः । तथाप्यलङ्कारमहिमहत्तविद्याणां केषाञ्चन कवीना-
 मीदृशी वचनभङ्गिर्याऽसुकराणामप्यलङ्कारविशेषाणामुपयोगे दाढ्यमनु-
 शीलितमनुशिष्टञ्च । येन ध्वस्तेति श्लोकस्यान्ये बहवो व्याख्यानभेदा आक-
 रतोऽवगन्तव्याः । सुभाषितसङ्कलनेष्वस्य बहुलमुपलभः । कचित् पुनरस्य
 भारविकृतत्वनिर्देशश्चैतस्य विदग्धगोष्ठीषु प्रतिपश्यतिशयमनुमापयति ।

२. वैयाकरणादौ वक्त्ररीत्याद्यप्रयुक्तनिहतार्थावित्यादि चैतत् प्रसङ्गेऽनुवर्तनी-
 यम् । एवमुत्तरत्र शमकथास्वित्यादिगर्भितत्वं तथैवेत्यन्तं वृत्तिविषरण-
 मेकसन्दर्भत्वेन स्वीकरणीयम् ।

“द्वयैः पदैः पिशुनयेच्च रहस्यवस्तु” इति कामशास्त्रस्थितौ—

करिहस्तेन सम्बाधे प्रविश्यान्तर्विलोडिते ।

उपसर्पन् ध्वजः पुंसः साधनान्तर्विराजते ॥

शमकथासु^१—

उत्तानोच्छूनमण्डूकपाटितोदरसन्निभे ।

क्लेदिनि स्त्रीव्रणे सक्तिरकृमेः कस्य जायते ॥

निर्वाणवैरदहनाः प्रशमादरीणां

नन्दन्तु पाण्डुतनयाः सह माधवेन ।

रक्तप्रसाधितभुवः क्षतविग्रहाश्च

स्वस्था भवन्तु कुरुराजसुताः सभृत्याः ॥

अत्र भाव्यमङ्गलसूचकम् ।

सन्दिग्धमपि वाच्यमहिम्ना क्वचिन्नियतार्थप्रतिपत्तिकारित्वे व्याज-
स्तुतिपर्यवसायित्वे च गुणः । यथा—

करिहस्तः स्थूलहस्तो हस्तिन्यादिदृढयोषिद्द्रावणार्थं संयुक्ताप्रतर्जन्यनामिका-
पृष्ठारूढमध्यमात्मकं कृत्रिमलिङ्गञ्च । सम्बाधो जनत्राहुल्यं वराङ्गसङ्कोचश्च ।
ध्वजः केतनं पुंवराङ्गञ्च । साधनं सैन्यं मदनमन्दिरञ्च । सुरतारम्भे गोष्ठ्यां तत्प्रक-
रणानुगुण्यान्न दुष्टत्वम्, प्रत्युत तस्यां कलवैराग्योत्पादवैलक्षण्यं प्रकट्यच्चम-
त्काराधायकमेव । एवं जन्मभूमिरित्यादि लाक्षणिकाश्लीलानां सुभग-भगिनी-भगवती-
दोहदमित्यादि लोकसंवृताश्लीलानां चास्वादस्य व्याघातकत्वाननुभवाददुष्टत्वं
ज्ञेयम् । शमाय प्राणिनां वैराग्योत्पादाय कथा शमकथा । उत्तानादिशब्दा
पृष्ठाकारार्था अपि शुद्धबीभत्सपोषकतया गुणाः । रक्ताऽनुरक्ता प्रसाधिता स्वायत्ती-
कृता भूयैः रक्तेन मण्डिता च भूयैरिति विग्रहः । विग्रहो विरोधः शरीरञ्च ।
स्वस्थाः कुशलिनः, स्वः स्वर्गे तिष्ठन्तीति^२ स्वस्थाः, सकारद्वयसद्भावेऽपि संयुक्त-
सजातीयानामुच्चारणाविशेषादैकरूपता । अत्र भाव्यमङ्गलसूचनं विवक्षितमुचितं चेति ।

१. अत्र ‘च’ पदमध्याहार्यम् ।

२. एतच्च काव्यालङ्कारसूत्रवृत्तिमनुसृत्य ।

पृथुकार्तस्वरपात्रं भूषितनिःशेषपरिजनं देव ।
 विलसत्करेणुगहनं सम्प्रति सममावयोः सदनम् ॥
 प्रतिपाद्यप्रतिपादकयोर्भवे सत्यप्रतीतत्वं गुणो यथा—
 आत्मारामा विहितरतयो निर्विकल्पे समाधौ
 ज्ञानोद्रेकाद्विघटिततमोग्रन्थयः सत्त्वनिष्ठाः ।
 यं वीक्षन्ते कमषि तमसां ज्योतिषां वा परस्तात्
 तं मोहान्धः कथमयममुं वेत्ति देवं पुराणम् ॥
 स्वयं वा परामर्शो यथा—

षडधिकदशनाडीचक्रमध्यस्थितात्मा
 हृदि विनिहितरूपः सिद्धिदस्तद्विदां यः ।

कविकौशलप्रकटनद्वारा प्रतीत्युत्कर्षकता वाच्यमहिम्ना बोद्धव्यमहिम्ना प्रमाणान्तरसाम्येन हेतुना नियतस्य प्रकृतोचितस्यार्थस्य प्रतिपत्तिकारित्वे' सति । पृथुकानामार्तस्वरश्रयः पृथूनि कार्तस्वरपात्राणि सुवर्णभाजनानि च यत्र भूषितोऽलङ्कृतश्च विलसत्कैर्गतसम्बन्धिभिः रेणुभिर्भूर्लिभिर्विलसद्भिः करेणुभिर्मज्जैश्च गहनम् । अत्र वक्तृगृहे प्रथमः प्रतिपाद्यगृहे द्वितीयोऽर्थः प्रकरणनिश्चय इति सन्दिग्धत्वं प्रत्युत हास्यपरिपोषकम् । आत्मनि चिदानन्दमये विषये प्रत्याहृत-षडिन्द्रियाः सन्तो रमन्त इत्यात्मारामाः । विकल्पो भेदसंसर्गप्रतिभासस्तद्रहितो निर्विकल्पः । “योगमेकत्वमिच्छन्ति वस्तुनोऽन्येन वस्तुना” इति दिशा ध्येयध्यात्रोर्जीव-ब्रह्मणोरेकत्वापत्तिः समाधिः । ज्ञानमात्मतत्त्वावभासः । तमोग्रन्थिरविद्याकृतभेद-बुद्धिदार्ढ्यम् । सत्त्वनिष्ठा विगलितरजस्तमोविकाराः । तमसां प्रवर्तकोपास्यानां ज्योतिषां निवर्तकोपास्यानाञ्च परस्तात्, तत्प्रतिभासे सर्वेषामेव तिरोभावादित्यर्थः । मोहान्धो मिथ्याज्ञानान्तरितप्रकाशः, पुराणः प्रधानजगत्सिद्धेः प्रागपि सन् । अत्र

१. अयं चण्डीदासकृतः पाठः साधीयान् । भट्टगोपालादयस्तु ‘कचिन्नियतार्थ-प्रतिपत्तिं कृत्वैव’ इत्यसंलग्नप्रायं पाठं दर्शयन्ति । कृत्वैव न कदाचिदकृत्वेति तद्विवरणं साहित्यचूडामणौ । नियतार्थप्रतीतिकृत्वेन व्याजस्तुतिपर्यव-सायित्वे गुण इति प्रायशो गृहीतः सुसंहितश्च पाठः ।

अविचलितमनोभिः साधकैर्मृग्यमाणः

स जयति परिणद्धः शक्तिभिः शक्तिनाथः ॥

अधमप्रकृत्युक्तिषु ग्राम्यो गुणः । यथा—

फुल्लुकरं कलमकूरणिहं वहन्ति

जे सिन्धुवारविडवा मह वल्लहा दे ।

जे गालिदस्स महिसीदहिणो सरिच्छा

दे किं च मुद्धविमइल्लपसूणपुज्जा ॥

मीमसेनसहदेवयोः सकलशास्त्रवेदिनोस्तादृशि विषये तथाविधैव वागुचितेति वाक्यार्थपोषकतैवाप्रतीतपदार्थानाम् । स्वयं वा तद्वेदिनः परामर्शेऽनुसन्धाने । इडापिङ्गलासुषुम्णागान्धारीप्रभृतिषोडशनाडीनां यच्चक्रं हृदयस्थाने तन्मध्यस्थो ध्येय आत्मा स्वरूपं शिवाख्यं यस्य तथा हृदि विनिहितरूपो भावितस्वरूपः । सिद्धयः परापरमुक्तिभुक्तिरूपाः, तद्विदः परिपक्वसमाधयः । साधकैरनुमुक्तैरविचलितमनोभिः सिद्धतां प्राप्तेः सिद्धतमत्वप्राप्तये मृग्यमाणोऽन्वेष्यमाणः साक्षात्क्रियमाणः^१ इति यावत् । शक्तिभिर्ज्ञानेच्छादिभिः परिणद्ध उपहितस्वरूपो निरुपधानदशायां मोक्षप्राप्तेः । शक्तिनाथस्तासां तदायत्तत्वात् । अत्र कपालकुण्डलोक्तावनुसंहित-वक्तृस्वरूपाणां न प्रतीतिविलम्बः, प्रत्युत तन्मयीभावप्रकर्ष एव । कलमो धान्यभेदः, कूरं भक्तम्, गालिदस्स मथितस्य, सरिच्छा सदृक्षाः, विमइल्लं विचकिलं^२ मल्लिकेति यावत् । विदूषकोक्तावित्यनन्तरं हास्यपोषक इति शेषः । नेयार्थस्तु क्वचिच्छीघ्रप्रतीतिहेतुत्वे गुणः । यथा 'काञ्चीगुणस्थानमनिन्दितायाः' इत्यत्र^३ नायिकासङ्गमस्य विपरीतार्थविवक्षायाञ्च विरुद्धमतिकृतो गुणत्वं शेषम् ।

१. अत्र श्रीधराद्या इत्यमान इति मूले पाठं मन्थन्ते । 'साक्षात्क्रियमाणः' इति श्रीधरानुसारि चण्डीदासविवरणमेतदुपयोज्येव ।

२. "साम्यं सम्प्रति सेवते विचकिलं पाणमासिकैर्मौक्तिकैः" इति विद्वशाल-भञ्जिकायाः प्रयोगः स्मरणीयः ।

३. इयञ्चाध्याहारप्रपूर्तिः श्रीधरकृतैवेति तामेवानुगृह्णाति चण्डीदासः । इहोत्तरत्र च श्रीधरग्रन्थानुवादः स्पष्ट एव (का. प्र. वि २४१ पृ०) ।

अत्र कलम-भक्त-महिषी-दधिशब्दा ग्राम्या अपि विदूषकोक्तौ ।

न्यूनपदं कचिद् गुणः । यथा—

गाढालिङ्गनवामनीकृतकुचप्रोद्भूतरोमोद्गमा

सान्द्रस्नेहरसातिरेकविगलच्छ्रीमञ्जितम्बाम्बरा ।

मा मा मानद माऽति मामलमिति क्षामाक्षरोल्लापिनी

सुप्ता किं नु मृता नु किं मनसि मे लीना विलीना नु किम् ॥

कचिन्न गुणो न दोषो यथा—

तिष्ठेत् कोपवशात् प्रभावपिहिता दीर्घं न सा कुप्यति

स्वर्गायोत्पतिता भवेन्मयि पुनर्भाषार्द्रमस्या मनः ।

तां हर्तुं विबुधद्विषोऽपि न च मे शक्ताः पुरोवर्तिनीं

सा चात्यन्तमगोचरं नयनयोर्यातेति कोऽयं विधिः ॥

अत्र पिहितेत्यतोऽनन्तरं 'नैतद्यतः' इत्येतैन्यूनैः पदैर्विशेषबुद्धे-
रकरणाच्च गुणः । उत्तरा प्रतिपत्तिः पूर्वा प्रतिपत्तिं बाधत इति न दोषः ।

अधिकपदं क्वचिद् गुणः । यथा—

यद्वञ्चनाहितमतिर्बहु चाटुगर्भं

कार्योन्मुखः खलजनः कृतकं ब्रवीति ।

^१सम्प्रति वाक्यमात्राश्रितेषु दोषेषु प्रतिकूलवर्णादीनामनित्यत्वमिति तानुपेक्ष्य
न्यूनपदत्वादीनामनित्यतां दर्शयति—न्यूनपदमिति । पदं न्यूनमित्यर्थः । एवमधिक-
पदमित्यपि । माऽति नातिषोडश । ईदृशपदन्यूनता हर्षग्लानिसम्मोहप्रकर्षबोधनद्वारा
रसं पुष्पातीति गुणता । न्यूनैरनुपात्तैः । वितर्कः विशेषबुद्धिः^२, प्रकर्षव्यञ्जनद्वारा
चमत्काराप्रकर्षिका । उत्तरा प्रतिपत्तिर्दीर्घेत्यादिजन्या । तां हन्तुमिति क्रोधस्य, सा
चेत्यादि शोकस्य च सद्भावेऽपि वितर्क एव विश्रान्तिरिति स एव प्रधानम् ।

न न विदन्तीत्ययोग्यवच्छेदः । विदन्तीत्यनेन तु साधव एव विदन्तीत्यन्य-
योग्यवच्छेद इति त्रिच्छित्तिविशेषात् काव्यानुगुण्यम् । तमेवार्थं विशेषबोधनेऽ-

१. 'निर्वाणवैरदहना' इत्यादौ घेय्यां प्रस्तावनारलोके विरुद्धमतिकारित्व-
विवक्षा स्फुटैव । सा च न दुष्टा, तत्रैव विवक्षातात्पर्यात् ।

२. बुद्धेः—क० ।

तत् साधवो न न विदन्ति विदन्ति किन्तु

कर्तुं वृथा प्रणयमस्य न पारयन्ति ॥

अत्र 'विदन्ति' इति द्वितीयमन्ययोगव्यवच्छेदपरम् ।

यथा वा—

वद वद जितः स शत्रुर्न हतो जल्पंश्च तव तवास्मीति ।

चित्रं चित्रमरोदीक्षा हेति परं मृते पुत्रे ॥

इत्येवमादौ हर्षभयादियुक्ते वक्तारि ।

कथितपदं कचिद् गुणो लाटानुप्रासेऽर्थान्तरसंक्रमितवाच्ये
विहितस्यानुवाद्यत्वे च । क्रमेणोदाहरणम्—

सितकरकररुचिरविभा विभाकराकार ! धरणिधर ! कीर्तिः ।

पौरुषकमला कमला सापि तवैवास्ति नान्यस्य ॥

ताला जाअंति गुणा जाला दे सहिअएहिं घेप्पन्ति ।

रइकिरणगुगहि आँइ होन्ति कमलाई कमलाई ॥

जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणप्रकर्षेण जनोऽनुरज्यते जनानुरागप्रभवा हि सम्पदः ॥

धिकपदस्यादूष्यतायामुदाहृत्यन्तरेण द्रष्टव्यं—यथा वेति । अत्र वीप्सया शीघ्रं वदेत्यादि-
रथो हर्षसूचको गम्यते । एतच्चाधिककथितपदयोरप्युदाहृतिद्वयम् । सम्प्रति शुद्धं
कथितपदत्वमाह—कथितपदमिति । पौरुषकमला पौरुषलक्ष्मीः पौरुषमेव कमलं
यस्या इति कमलाविशेषणत्वं वदन् सान्धिविग्रहिको भिन्नार्थतया लाटानुप्रासभङ्ग-
प्रसङ्गेन भाषणीयः^१ । सर्वेषाञ्चात्र द्विरुक्तपदानां लाटानुप्रासता तल्लक्षणे स्फुटी-
भविष्यति । अत्र च लाटानुप्रासविच्छित्तिनिर्वाहात् प्रतीतिप्रकर्षता । ताला तदा,
जाला यदा, दे ते, घेप्पन्ति गृह्यन्ते । अत्र द्वितीय'कमल'पदेन जगन्मनोहरत्व-
सौरभातिशयपात्रत्वादिधर्मान्तरपरिणतपद्मशोधनम् । वाच्यवाचकमात्रापेक्षया
चात्रापि लाटानुप्रासता । जितेन्द्रियत्वमित्यादौ विनयादिपदानां पुनरनुवादः

१. अत्र श्रीधरग्रन्थः—सितेत्यादि । पौरुषमेव कमलं यस्याः सा । अत्र किल
कर-विभा-कमलपदानां कथितानामपि लाटानुप्राससाधकत्वाद् गुणत्वमिति
चण्डीदासमन्तव्यं सुस्थितमेव । वस्तुतस्तु पौरुषकमलापदं पौरुषलक्ष्मीः
पुरुषाकारसम्पदिति व्याख्येयम् । तेन न लाटानुप्रासभङ्गप्रसङ्गः ।

पतत्प्रकर्षमपि कचिद् गुणः, यथोद्धाहृते प्रागप्राप्तेत्यादौ ।

समाप्तपुनरात्तं कचिन्न गुणो न दोषः, यत्र न विशेषणमात्रदानार्थं पुनर्ग्रहणम्, अपि तु वाक्यान्तरमेव क्रियते, यथा अत्रैव प्रागप्राप्तेत्यादौ ।

अपदस्थसमाप्तं कचिद् गुणो यथोद्धाहृते रक्ताशोकेत्यादौ ।

गमितं तथैव यथा—

हुमि अवहत्थिअरेहो णिरङ्कुसो अह विवेअरहिओ वि ।

सिविणे वि तुमम्मि पुणो पत्तिहि तन्ति ण पुमुसिम्मि ॥^१

अत्र प्रतीहीति मध्ये दृढप्रत्ययोत्पादानाय । एवमन्यदपि लक्ष्याल्लक्ष्यम् ।

प्रतीतिप्रकर्षकः । प्रागप्राप्तेत्यादौ चतुर्थपादो बन्धवैकट्यापकर्षकः परमेश्वरानुचिन्तनया तन्मयत्वप्रकाशनानुगुणः । न गुणः, प्रकर्षाधानाभावात् ।^१ न दोषः, प्रकृतिप्रातिकूल्याभावात् । विशेषणमनूय यथेत्यादौ चतुर्थपादः पूर्ववाक्यसमाप्तावुपात्त इति शेषः ।

रक्ताशोकेत्यादावुत्कण्ठेत्याद्यतर्कितोपनतः समाप्तः क्रोधानुगुणतया गुणः । अवहत्थिअरेहो अपहस्तितमर्यादः, अणवत्थिअणेहो इति पाठेऽनवस्थितस्नेहः । प्राकृते तादृग्लिङ्गनियमाभावात् सर्वं स्वस्थम् । इयं हि मलयानिलादिसहचरसङ्गमेकामं प्रति यौवनस्योक्तिः । सिविणे स्वप्ने, तन्ति चिन्ताम्,^३ पत्तिहि प्रतीहि ।^४ अस्मदर्थक्षेपाद्वाक्यता, अस्य च दृढप्रत्ययोपादानमुखेन सकृद्विषयवति प्रकर्षा-

१. 'पसुमरामि' इति वृत्तभङ्गदोषदुष्टः पाठः कचिदुपलभ्यते ।

२. न दोषो न वा गुण इति भावः ।

३. गाथायां चतुर्थपादे पाठो विपर्यस्तप्रायः । लोचने इयं गाथोद्धृता, तत्रापि मुद्रितपुस्तक एवैव दृशा । केचित् 'तन्तिम्' इत्यत्र 'भक्तिम्' इति पाठं धत्वा भक्तिमिति छायां प्रदर्शयन्ति ।

४. युष्मदाक्षेपादिति क० पु० पाठः । तथात्वे 'पत्तिहि' इत्यस्याक्षेपः । गाथाया मूलतात्पर्यबाधेऽस्मदर्थक्षेपस्यैव युक्ततरता आभाति । 'हुमि' 'पुमुसिम्मि' (प्रस्मरामीत्यर्थः) इति क्रियाद्वयेनाक्षासार्थस्यान्वयः ।

व्यभिचारिरसस्थायिभावानां शब्दवाच्यता ।

कष्टकल्पनया व्यक्तिरनुभावविभावयोः ॥६०॥

प्रतिकूलविभावादिग्रहो दीप्तिः पुनः पुनः ।

अकाण्डे प्रथनच्छेदावङ्गस्याप्यतिविस्तृतिः ॥६१॥

अङ्गिनोऽननुसन्धानं प्रकृतीनां विपर्ययः ।

अनङ्गस्याभिधानं च रसे दोषाः स्थूरीदृशाः ॥६२॥

स्वशब्दोपादानं व्यभिचारिणो यथा—

सखीडा दयितानने सकरुणा मातङ्गचर्माम्बरे

सत्रासा भुजगे सविस्मयरसा चन्द्रेऽमृतस्यन्दिनि ।

सेर्ष्या जङ्घसुताऽवलोकनविधौ दीना कपालोदरे

पार्वत्या नवसङ्गमप्रणयिनी दृष्टिः शिवायास्तु वः ॥

अत्र व्रीडादीनाम् । “व्यानम्रा दयितानने मुकुलिता मातङ्ग-
चर्माम्बरे सोत्कम्पा भुजगे निमेषरहिता चन्द्रेऽमृतस्यन्दिनि ।

मीलद्भ्रुः सुरसिन्धुदर्शनविधौ म्लाना कपालोदरे” इत्यादि तु युक्तम् ।

धायकतया गुणता । एवमन्यदिति । प्रक्रमभङ्गादौ । लक्ष्यादिति ल्यब्लोपे पञ्चमी,
लक्ष्यं दृष्ट्वेत्यर्थः । लक्ष्यं ज्ञेयम् । अर्थदोषाणां प्रायशो नित्यत्वात् पुनरुक्तादेरनित्य-
त्वस्योक्तत्वाच्च न पुनरुक्तिः ।

अथाहत्यैव रसभङ्गहेतूनाह—व्यभिचारीति । रसादीनां शब्दवाच्यता
स्वप्नेऽप्यवाच्यानां तेषामभिधानप्रत्याशया रसादिपदप्रयोगः । कष्टकल्पनया
पृथक् श्लोकार्थसन्देहप्रकरणादिपर्यालोचनया, न तु दैवादहमित्यादाविव
स्रटित्येवाक्षेपमहिम्ना । अकाण्डेऽनवसरे, प्रथनं प्रस्तावनम्, छेदो विषयान्तर-
व्यासङ्गवर्णनया तिरस्करणम् । अङ्गस्यानधिकारिसम्प्रत्ययस्य । अङ्गिनोऽनधि-
कारिणः । अनङ्गस्यानभ्यन्तरवाक्यार्थस्य रसनं रस आस्वादः । आस्वादत्वे तत्रत्या-
भासादीनामप्यवबोधः । समीडेत्यादि । व्यभिचारिणो नहि निजविभावादिमुखेनैव
प्रकाश्यमानाश्चमत्काराय प्रभवन्तीति । तथा च व्यानम्रेत्यादिपाठे स्फुटं पवास्मात्
पाठाद् विशेषस्तद्विदां मनसि प्रद्योतते ।

रसस्य स्वशब्देन शृङ्गारादिशब्देन वा वाच्यत्वम् । क्रमेणो-
दाहरणम्—

तामनङ्गजयमङ्गलश्रियं किञ्चिदुष्पभुजमूललोकिताम् ।

नेत्रयोः कृतवतोऽस्य गोचरे कोऽप्यजायत रसो निरन्तरः ॥

आलोक्य कोमलकपोलतलाभिषिक्तव्यकानुरागसुभगामभिराममूर्तिम् ।
पश्यैष बाल्यमतिवृत्त्य विवर्तमानः शृङ्गारसीमनि 'तरङ्गणमातनोति ॥
स्थायिनो यथा—

सम्प्रहारे प्रहरणैः प्रहाराणां परस्परम् ।

ठण्टकारैः श्रुतिगतैरुत्साहस्तस्य कोऽप्यभूत् ॥

अत्रोत्साहस्य ।

कर्पूरधूलिधवलद्युतिपूरधौतदिङ्मण्डले शिशिररोचिषि तस्य यूनः ।
लीलशिरोऽशुक्निवेशविशेषङ्गुतिव्यक्तस्तनोन्नतिरभून्नवयौवना सा ॥

अत्रोद्दीपनालम्बनरूपाः शृङ्गारयोग्या विभावा अनुभावपर्यवसा-
यिनः स्थिता इति कष्टकल्पना ।

परिहरति रतिं मतिं लुनीते स्खलति भृशं परिवर्तते च भूयः ।

इति बत विषमा दशाऽस्य देहं परिभवति प्रसभं किमत्र कुर्मः ॥

अत्र रतिपरिहारादीनामनुभावानां करुणादावपि सम्भवात्
कामिनीरूपो विभावो यत्नतः प्रतिपाद्यः ।

तरङ्गणं सखेलचङ्क्रमणम्, संप्रहारे संग्रामे, प्रहरणैरायुधैः । नयनावनिर्नयन-
प्रसारणभूमिः । कर्पूरेत्यादि लीलेत्यादि चोद्दीपननिर्देशः, तस्य पुनः सेति
चालम्बननिर्देशः । अनुभावपर्यवसायिनो ज्ञातियप्रतीयमानानुभावप्रतिपालनया
चमत्काराङ्कुरप्रादुर्भावे मान्थर्यमावहतः, यत्नप्रतिपाद्यतया ज्ञातियनुपनयनात् ।
प्रत्युत विषमा दशेत्यनेन द्वाग्विपरीतसंस्पर्शाद्विलम्बानुसन्धेयः^१ प्रकरणगम्यः ।

१. एवं श्रीधरदत्तपाठोऽपि । 'तरङ्गितम्' इति तु प्रायिकः पाठः ।

२. "यत्नतः प्रतिपाद्यः" इति वृत्तिग्रन्थस्य विवरणमेतत् । 'द्वाग्विपरीत-
संस्पर्शा' इति ख० असंलग्नः पाठः ।

प्रसादे वर्तस्व प्रकटय मुदं संत्यज रुषं
 प्रिये ! शुष्यन्त्यङ्गान्यमृतमिव ते सिञ्चतु वचः ।
 निधानं सौख्यानां क्षणमभिमुखं स्थापय मुखं
 न मुग्धे ! प्रत्येतुं प्रभवति गतः कालहरिणः ॥

अत्र शृङ्गारे प्रतिकूलस्य शान्तस्यानित्यताप्रकाशनरूपो विभाव-
 स्तत्प्रकाशितो निर्वेदश्च व्यभिचारी उपात्तः ।

णिहुअरमणम्मि लोअणपहम्मि पडिण गुरुअणमज्झम्मि ।

सअलपरिहारहिअआ वणगमणं एव्व महइ वहु ॥

अत्र सकलपरिहारवनगमने शान्तानुभावौ । इन्धनाधानयनव्याजेनो-
 पभोगार्थं वनगमनं चेन्न दोषः । दीप्तिः पुनः पुनर्यथा कुमारसम्भवे
 शृङ्गारे सम्भोगे । निर्वेदश्चेति । सम्भोगो हि निर्वेदगन्धेनापि न परिच्छिद्यते^१, तस्य
 विप्रलम्भतो वस्त्वन्तरत्वात् ।

मज्झम्मि मध्ये, सकलपरिहारे हृदयमिच्छा यस्याः सा^२ तथा, ^३महइ वाञ्छति ।
 चेदित्यनन्तरमेवंजातीये वैशद्येन प्रतीते तदेति शेषः । यथाश्रुते तु तस्य विप्रलम्भता ।
 तथैवाऽत्र वस्तुगत्या कवेर्विवक्षितम्, नह्यसौ कामतः स्वाभीष्टरसहृदयशून्यगुरुजन-
 मध्ये प्रच्छन्नप्राणेश्वरं दृष्ट्वा तदप्राप्तिनिर्वेदात् सकलपरिहारवनगमनाभिलाष इति

१. अत्र श्रीधरः—“प्रणयकजहकुपितायां प्रियायां प्रसादार्थमनुनयनमुपक्रान्तम्”
 इत्युपक्रम्य “शान्तरसस्य विभावः प्रकाशित इति प्रकृतरसभङ्गः, मनागपि
 निर्वेदानुबेधे सति रतेर्विच्छेदात् । ज्ञातविशेषे तत्त्वे हि जीवितसर्वस्वा-
 भिमानं कथं भजते ? नहि ज्ञातशुक्तिको रजते तदुपादेयधियं कुरुते ।
 अतः संवृतिमात्रायामेव प्रणयखण्डितायां प्रियायां नायकस्य क्रोधावेश-
 वशस्य रीत्रानुभाववर्णनं विरुद्धं द्रष्टव्यम्” इत्याह ।

२. ‘तथा’ इति पदमनावश्यकमिव भाति, परन्तु ‘महइ’ इत्यनेनान्वये तत्
 स्वस्थमेव । तदा वनगमनमिति कर्मपदम् ।

३. ‘वनगमनेच्छा तु प्रत्युत गुणायैवेति’ इति श्रीधरमन्तव्यं निभृतरमणस्योप-
 योगायैवेति नायिकाया हृद्गत आशयः ।

रतिविलापे । अकाण्डे प्रथमं यथा वेणीसंहारे द्वितीयेऽङ्के ऽनेकवीरक्षये प्रवृत्ते भानुमत्या सह दुर्योधनस्य शृङ्गारवर्णनम् । अकाण्डे च्छेदो यथा वीररचिते द्वितीयेऽङ्के राघवभार्गवयोर्दूराधिरूढे वीररसे 'कङ्कणमोचनाय गच्छामि' इति राघवस्योक्तौ । अङ्गस्याप्रधानस्यातिविस्तरेण वर्णनं यथा हयग्रीववधे हयग्रीवस्य । अङ्गिनोऽननुसन्धानं यथा रत्नावल्यां चतुर्थेऽङ्के बाभ्रव्यागमने सागरिकाया विस्मृतिः ।

युवतीप्रकृत्यनुचितं प्रक्षिप्तवानिति निर्दोषतैव स्यात् । अस्त्वेवेति चेत् ? न, झटिति विपरीतप्रतिभासात्^१ । रतिविलाप इति । तत्र हि स्वसामग्रीलब्धपरिपोषस्यापि कारुण्यस्य "अथ सा पुनरेव विह्वला" इत्यादिना पुनर्दीपनं कृत्वा मधुसूदनं कथनेन च विच्छिन्नप्रायं कृत्वा "तमवेक्ष्य रुरोद सा भृशम्" इत्यादिना पुनः प्रकाशनं परिभुक्तमालतीकुसुमपरिमलवद्वैरस्यावहं कृतमिति समग्रानुसन्धानाभावाच्चक्रवर्तिनां मनसि न तादृक् स्वदते । द्वितीयेऽङ्के इति । तत्र हि विलासरूपप्रतिमुखसन्ध्यङ्गनिर्वाहेच्छामात्रेणाकस्मिकसम्भोगवर्णनं शोकमोहावसरपतिततया नास्वादप्रकर्षावहम् । दूराधिरूढे परमप्रकर्षमापन्ने, धाराऽधिरूढ इति पाठेऽविच्छिन्नप्रसरतया प्रवृत्ते । वीररस इति । तन्मूले संग्रामं प्रत्युत्साहे प्रकर्षभावनाप्राणतया वारस्य तदीयतोक्तिः । 'कङ्कणमोचनाय गच्छामि' इति । नहि तादृशावसरे तादृशवीरस्यैवमुक्तिर्युज्यते, तथा सति वीररसस्यातर्कितविच्छेदे वैरस्यापत्तेः । अतिविस्तरेण प्रकृतिविरोधानुविधायितया । हयग्रीववध इति । तत्र हि "वंशवीर्यश्रुतादीनि वर्णयित्वा रिपोरपि" इत्युक्तदिशा प्रारम्भणयोग्यं प्रतिपक्षचरितवर्णनं तथा विस्तारितं यथा मुख्यनायकचरितानुसन्धानं स्थगितं स्यादिति दुष्टता^२ । बाभ्रव्यस्य कञ्चुकिन आगमने विजयवर्मवृत्तान्ताकर्णनव्यासक्तस्य रत्नावलीनाममात्रस्याध्यग्रहणम् ।

१. वनगमनं वानप्रस्थमाश्रयन्त्या एवोचितम् । प्रकरणातोऽत्र प्रच्छन्नकामुकपरायणा नायिका, न तस्यामीदृशो निर्वेदः समञ्जसः ।
२. नायं रसदोषेऽन्तर्भावमर्हतीति वृत्तदोषोऽयं वृत्तनायकस्याल्पवर्णनत्वादिति नाम्यदर्पणे सिद्धाग्नितम् । अनेन रसो बध्यस्य शौर्यादिवर्णनेन भूष्यत एव, न तु दूष्यत इति हेतुतया तत्रोपन्यस्तम् ।

प्रकृतयो दिव्या अदिव्या दिव्यादिव्याश्च, वीररौद्रशृङ्गारशान्त-
रसप्रधाना धीरोदात्त-धीरोद्धत-धीरललित-धीरप्रशान्ताः, उत्तमाधम-
मध्यमाश्च । तत्र रतिहासशोकाद्भुतानि अदिव्योत्तमप्रकृतिवद्
दिव्येष्वपि, किन्तु रतिः सम्भोगशृङ्गाररूपा उत्तमदेवताविषया न
वर्णनीया । तद्वर्णनं हि पित्रोः सम्भोगवर्णनमिवात्यन्तमनुचितम् ।

क्रोधं प्रभो ! संहर संहरेति यावद् गिरः खे मरुतां चरन्ति ।

तावत् स वक्त्रिर्मघनेत्रजन्मा भस्मावशेषं मदनं चकार ॥

इत्युक्तवद् भ्रुकुट्यादिविकारवर्जितः क्रोधः सद्यःफलदः, स्वर्ग-
पातालगगनसमुद्रोलङ्घनाद्युत्साहश्च दिव्येष्वेव । अदिव्येषु तु याव-

प्रकृतीनामिति कारिकांशं विवृणोति—प्रकृतय इति । दिव्या देवासुरगन्धर्वविद्या-
धरादिरूपाः, अदिव्या राजादिरूपमानुषात्मकाः, दिव्यादिव्या अंशावतारा मानुष-
रूपाः । धीरोदात्तेत्यतः पूर्वं प्रत्येकं चेति शेषः । धर्ममात्रप्रधानो धीरोदात्तः ।
वीररौद्रप्रधानो धीरोद्धतः । वीरशृङ्गारप्रधानो धीरललितः । धर्मोत्तरशृङ्गारदान-
धर्मशान्तप्रधानो धीरप्रशान्तः । उत्तमेत्यतः प्राक् प्रत्येकमिति शेषः । अत्र
यद्विपर्ययो दोषस्तदेव तावदौचित्यं प्रथमतः प्रपञ्चयति—तत्रेति । अदिव्योत्तमप्रकृतयो
राजादयः । सम्भोगशृङ्गारोऽत्र चुम्बनालिङ्गानादिरूपो विवक्षितः, परस्परसन्दर्शना-
दीनामसत्यत्वविरहात् । अत्यन्तमनुचितं व्रीडातङ्कादिना चमत्कारप्रकर्ष-
विघ्नविधानयोग्यत्वात् । सद्यःफलद इति । दिव्येषु तथैव महानुभावत्वस्य प्रकृत-

१. 'विघ्न' इति क० नास्ति ।

२. अत्रानन्दवर्धनाचार्याणां स्वमतोद्घोषणम्—“तस्मादभिनेयार्थे काव्ये च
यदुत्तमप्रकृतेरुत्तमप्रकृतिभिर्नायिकाभिः सह प्राग्यसम्भोगवर्णनं तत्पित्रोः
सम्भोगवर्णनमिव सुतरामसङ्गम् । तथैवोत्तमदेवताविषयम् । यत्त्वेवंविधे
विषये महाकवीनामसमीक्ष्यकारिता इरयते, स दोष एव । स तु शक्तिरि-
स्कृतत्वात्तेषां न लक्षयते” इति । मम्मटमतं तु स्पष्टतराक्षेपप्रकटनपरम् ।
खेमेन्द्रोऽप्यनौचित्यमेव परं प्रबन्धार्थः पुष्पातीति स्वमतमाविश्रकार ।
एतदुपजीव्यालोचनमस्माभिरितरत्र कृतमिति विरम्यते ।

द्वयदानं प्रसिद्धमुचितं वा तावदेवोपनिबद्धव्यम् । अधिकं तु निबध्य-
मानमसत्यप्रतिभासनं नायकवद्वर्तितव्यं न प्रतिनायकवदित्युपदेशे न
पर्यवस्येत् । दिव्यादिव्येषु तूभयथाऽपि । एवमुक्तस्यौचित्यस्य दिव्यादी-
नामिव धीरोदात्तादीनामप्यन्यथा वर्णनं विपर्ययः । तत्रभवन् भगव-
न्तित्युत्तमेन नाधमेन मुनिप्रभृतौ न राजादौ, भट्टारकेति नोत्तमेन
राजादौ प्रकृतिविपर्ययापत्तेर्वाच्यम् । एवं देशकालवयोजात्यादीनां
वेषव्यवहारादिकमुचितमेवोपनिबद्धव्यम् ।

रसपोषकस्य प्रतीतेः, अदिव्येषु तु तस्यादृष्टचरतया सम्प्रत्ययविरहेण चमत्कार-
व्याघातकत्वात् । उत्साहश्चेति । क्रोध इति समुच्चिनोति । अवदानं वृत्तं कर्म ।
तदपि लोकाविदितं न ग्राह्यमित्याह—प्रसिद्धमिति । नन्वेवं विक्रमोर्वश्यादौ कवि-
नोत्प्रेक्ष्य षड्विंशतिः कथाभागाः प्रकरणनाटिकादयश्च प्रबन्धाः सर्व एव दुष्टाः स्यु-
रित्याह—उचितमेवेति । अयमर्थः—सत्यमसत्यं वा भवतु कर्म, न तत्राभिनिवेशः ।
केवञ्च यन्निबन्धे विनयेनामश्रद्धया चमत्कारव्युत्पत्त्याधानविघातकसम्भावना तत्र
ग्राह्यमित्युपदेशे न पर्यवस्येत्, 'असत्यतया प्रतिभासेनादरणीयत्वाभावादित्यर्थः ।

दिव्यादिव्येषु रामादिषु पूर्वागमप्रसिद्धिप्रत्ययादिवत् कर्मसूभयथाऽपि दिव्यौ-
चित्येन च प्रसिद्धकृतवर्णनं न त्वधिकप्रसिद्धमनौचित्यात् कार्यं किन्त्वौचित्यादेव ।
एवमुक्तस्यौचित्यस्य दिव्यादीनामिव धीरोदात्तादीनामिति तेषां दिव्याद्यर्थान्तर-
विशेषतया तद्वचनेनैवोक्तप्रायत्वादित्यर्थः । अन्यथावर्णनमविषयवर्णनम् । एवं
कस्मादित्यनौचित्यमाह—तत्रभवन्निति । उत्तमेन वाच्यं न त्वधमेन । उत्तमेनापि
मुनिप्रभृतौ वाच्यम्, न राजादौ । एवमिति । प्रकृतिपदेन स्वभावावर्धनं च तेषामप्यु-
पग्राह्यित्यर्थः । स्वर्गाङ्गनास्वमानुषवाग्वेशादिदेशानुचितम्, वसन्ते मेघादिकाला-

१. “धर्मार्थकाममोक्षेषु वैचक्षण्यं कलासु च । करोति कीर्तिं प्रीतिञ्च साधुकाव्य-
निबन्धनम् ॥” इति प्राचीनानामनुशासनम् । कान्तासम्मितयोपदेशपरत्वं
काव्यस्येत्यभियुक्तसमयः । सान्त्रानन्दनिमग्नस्वान्तानां सहृदयशिरोमणीना-
मेतत्तु बहिरङ्गमिति ये मन्यन्ते, तेषामपि मत एषु स्थलेष्वौचित्यभङ्गाद्
दोषस्पर्शो नापक्षणीय एव ।

अनङ्गस्य रसानुपकारकस्य वर्णनम् । यथा कर्पूरमञ्जर्यां नायिकया स्वात्मना च कृतं वसन्तवर्णनमनादृत्य वन्दिवर्णितस्य राज्ञा प्रशंसनम् । ईदृशाः (६२ का०) इति । नायिकापादप्रहारादिना नायककोपादिवर्णनम् । उक्तं हि ध्वनिकृता—

अनौचित्यादृते नान्यद् रसभङ्गस्य कारणम् ।

प्रसिद्धौचित्यबन्धस्तु रसस्योपनिषत्परा ॥ इति ।

नुचितम्, वाङ्मये शृङ्गारो वयोऽनुचितः, नायिकायाः स्वाभिप्रायसूचनाप्राकट्यं जात्यनुचितम् । आदिना विरहिण्या नेपथ्यादिवर्णनमवस्थाऽनुचितमित्यादि ग्राह्यम् ।

वन्दिवर्णितस्य राज्ञा प्रशंसनम्—“देवि एको अहं वड्ढावओ तुज्झ, तुमं एका वड्ढाविआ मज्झ, किं उण दुवेवि अग्हे आसुकत्वाण चतुराण च ते वन्दिउत्तेहिं विभाविहा” इत्येवमायुक्तेर्दुष्टता । ‘ईदृशा’ इतिपदेन प्रकारान्तर-सद्भावसूत्रणपरेणेदं लब्धमित्याह—नायिकेत्यादि । प्रणयकलहादौ प्राणेश्वरी-पादप्रहारे रतिसर्वस्वभूते कोपौघादिकं परमावैदग्ध्यलिङ्गतया भावकमनोवैमुख्यमाधत्ते । एवमौचित्यान्तरमपि मृग्यमित्यन्वयव्यतिरेकयोराचार्यानुमतिं दर्शयति—उक्तं हीति । औचित्यपदार्थकथनम् । प्रसिद्धेत्यतः प्राक् प्रकृत्यनुरूपेणेति शेषः । उपनिषद्ग्रहस्यं जीवातुभूतमिति यावत् ।

१. तच्च देशवेषाचारानौचित्यम्, कालानौचित्यम्, वयोऽनौचित्यम्, जात्यनौचित्यमित्यादिभेदेन रुद्रटेन (६।१८-२०) प्रपञ्चितम् । मूलकृत्समानकाल-भाविना मूलकृतुपजीव्येन सेमेन्द्रेण चेतरेथा—

पदे वाक्ये प्रबन्धार्थं गुणोऽलङ्कारणो रसे ।

क्रियायां कारके लिङ्गे वचने च विशेषणे ॥

उपसर्गो निपाते च काले देशे कुले व्रते ।

तत्त्वे तत्त्वेऽप्यभिप्राये स्वभावे सारसंग्रहे ॥

प्रतिभायामवस्थायां विचारे नाम्यथाशिषि ।

काव्यस्याङ्गेषु च प्रादुरौचित्यं व्यापि जीवितम् ॥

लक्षितमुदाहृतं च ।

२. एवं ध्वन्यालोकसम्मतः पाठः । अर्वाङ्गभावास्तु केचित्—“अनौचित्योपनिबन्धस्तु” इति ग्रन्थं पठन्ति । अयञ्च ध्वन्यालोकपरिकररत्नोक्तः प्रसिद्धौचित्य-

इदानीं कचिददोषा अप्येत इत्युच्यन्ते ।

न दोषः स्वपदेनोक्तावपि सञ्चारिणः क्वचित् ।

यथा—

औत्सुक्येन कृतत्वरं सहभुवा व्यावर्तमाना ह्रिया

तैस्तैर्बन्धुवधूजनस्य वचनैर्नीताभिमुख्यं पुनः ।

दृष्ट्वाऽप्रे धरमात्तसाध्वसरसा गौरी नवे सङ्गमे

संरोहत्पुलका हरेण हसता श्लिष्टा शिवायास्तु वः ॥

अत्रौत्सुक्यशब्द इव तदनुभावो न तथा प्रतीतिकृतः । अत एव दूरादुत्सुकमित्यादौ व्रीडाप्रेमाद्यनुभावानां विवर्लितत्वादीनामि-
वोत्सुकत्वानुभावस्य सहसाप्रसरणादिरूपस्य तथाप्रतिपत्तिकारि-
त्वाभावादुत्सुकमिति कृतम् ।

सञ्चार्यदेर्विरुद्धस्य बाध्यस्योक्तिर्गुणावहा ॥६३॥

सम्प्रत्येतेषु केषाञ्चिदनित्यत्वप्रदर्शनपरकारिकाऽवतरणिकामाह—इदानीमिति ।
क्वचित् प्रस्तावविशेषे एते समनन्तरमुक्ताः केचन । कचिदिति । यत्राप्रधानस्य
तस्य रसान्तरास्वादाङ्गभूतस्य विभावानुभावादिसुखेन विशदप्रतीतिर्न सम्भाव्यते
यत्र च विभावानुभावराहित्यमेवानुगुणं तत्रेत्यर्थः । त्वरा सरभसोपस्थानारम्भः ।
सहभुवा स्वाभाविकया वयःसन्ध्यलङ्कारभूतया । तदनुभाव औत्सुक्यानुभावरूपो
झटिति न प्रतीतिं करोति, भयादिनाऽपि तस्य सम्भवात्, शोषोस्तु प्रकृतरसप्रति-
कूलप्रायपरिपोषापातात् । एतदेव लक्ष्यानुसन्धानेन द्रढयति—अत एवेति । सहसा-
प्रसरणादीत्यादिपदेन पृथुविस्तीर्णत्वादिसंग्रहः । तथाप्रतिपत्तिकारित्वाभावादिति ।
क्रोधावेगादिनाऽपि सम्भाव्यतया प्रतीतिमान्तर्यावहत्वादित्यर्थः ।

बन्धपदेन लोकशास्त्रादिसम्मतमौचित्यं परामृशति, तथा च ध्वन्यालोकलोचने
“प्रसिद्धमिति लोके भरतशास्त्रे च” इति विवृतम् । “सातवाहनादिषु तु
येषु बाधवपदानं भ्रूयते तेषु तावन्मात्रमनुगम्यमानमनुगुणत्वेन प्रतिभासते ।
व्यतिरिक्तं तु तेषामेवोपनिबध्यमानमनुचितम्” इत्यानन्दवर्चना-
चार्याणां वचनम् ।

बाध्यत्वेनोक्तिर्न परमदोषः, यावत्प्रकृतरसपरिपोषकृत् ।
यथा—“काकार्यं शशलक्ष्मणः क्व च कुलम्” इत्यादौ । अत्र वितर्कादि-
पूद्गतेष्वपि चिन्तायामेव विश्रान्तिरिति प्रकृतरसपरिपोषः ।

पाण्डु क्षामं वदनं हृदयं सरसं तषालसं च वपुः ।

आवेदयति नितान्तं क्षेत्रियरोगं सखि ! हृदन्तः ॥

इत्यादौ साधारणत्वं पाण्डुतादीनामिति न विरुद्धम् ।

विरुद्धस्य प्रकृतिप्रतिकूलाङ्गस्य गुणावहा आस्वादप्रकर्षिका । बाध्यस्येति कारिकापदं नानूद्यार्थम्, किन्तु हि विधेयार्थमित्याह—बाध्यत्वेनेति । बाध्यत्व-
मभिप्रेत्येत्यर्थः । प्रकृतरसपरिपोषकृदिति । बाध्यता हि विरोधे शक्तिप्राधान्य एव
स्यादिति तत्प्रतीत्या तत्कृतचमत्कारः प्रकृष्यत इति भावः । काकार्यमिति । अत्र
वितर्कमतिशङ्काधृतीनां प्रशमाङ्गानामौत्सुक्यस्मृतिर्दैन्यचिन्ताऽभिलाषाद्यैस्तिरस्कारः
पर्यन्ते चिन्ताप्रधानमास्वादप्रकर्षमाविर्भावयति । प्रकृतरसेति । रस्यत इति रसो
भावशबलता । एवं शान्तप्रधाने भारतादौ^१ शृङ्गारवीरादीनां खण्डरसानामपि
द्रष्टव्यम् ।

पाण्डु क्षाममित्यादौ करुणानुभावानां बाह्याङ्गपाण्डिमादीनां विप्रलम्भे समा-
रोपादङ्गभावप्राप्तानां न तु दुष्टत्वमिति ये मेनिरे, तन्मतमनुत्थानोपहतं विप्रलम्भेऽपि
तेषामङ्गभावेनाविरुद्धत्वादित्याह—पाण्डुविति । क्षेत्रं शरीरं तद्गतं क्षेत्रियम्, सर्व-
शरीरव्यापि पीडाधायकमित्यर्थः । सत्यमित्यत्रान्त्यार्धे^२ तृतीयपादेन शृङ्गार-

१. भारतस्य शान्तरसप्रधानत्वं नव्यालङ्कारमतप्रतिष्ठापयितुया आनन्दवर्धना-
चार्येण “महाभारतेऽपि शास्त्रकाव्यरूपच्छायाव्यभिनि वृष्णिपाण्डवविर-
सावसानवैमनस्यदायिनीं समाप्तिमुपनिबध्नता महासुनिना वैराग्यजनन-
तात्पर्यं प्राधान्येन स्वप्रबन्धस्य दर्शयता मोक्षलक्षणः पुरुषार्थः शान्तो
रसश्च मुख्यतया विवक्षाविषयत्वेन सूचितः । ‘मोक्षलक्षण एवैकः परः
पुरुषार्थः, शास्त्रनये काव्यनये च तृष्णाव्यसुखपरिपोषलक्षणः शान्तो रसो
महाभारतस्याङ्गित्वेन विवक्षित इति सुप्रतिपादितम्” इति महता प्रबन्धेन
निर्णीतम् ।

२. ‘इत्यत्रार्धे’ इति निर्बिरोधणोऽसङ्गतः पाठः—क० ।

सत्यं मनोरमा कामाः सत्यं रम्या विभूतयः ।

किन्तु मत्ताङ्गनाऽपाङ्गभङ्गलोलं हि जीवितम् ॥

इत्यत्राद्यमर्थं बाध्यत्वेनैवोक्तम् ।

जीवितादपि अधिकमपाङ्गभङ्गस्यास्थिरत्वमिति प्रसिद्धभङ्गुरो-
पमानतयोपासं शान्तमेव पुष्पाति । न पुनः शृङ्गारस्यात्र प्रतीतिः,
तदङ्गाप्रतिपत्तेः ।

विभावपरिग्रहो बाध्यतया निर्दोष इति परपक्षनिरासार्थं स्वमतेन तावत् परिहरति—
सत्यं मनोरमा इति । काम्यन्त इति कामा भोग्या अङ्गनादयः । आद्यमर्थं
तत्प्रत्याख्योऽर्थः । एवेत्यनेन विप्रतिपत्तिदौर्बल्यध्वननम् । एवं प्रथमार्थार्थं समर्थं
तृतीयपादं समर्थयति—जीवितादपीति । अपिः समुच्चयार्थेऽस्थिरत्वमितीत्यनन्तरं
योज्यः, यथाश्रुतयोजनेऽर्थोधिक्याभावात् । भङ्गुरोपमानतया भङ्गुरत्व-
साधर्म्येण जीवितोपमानतया । शान्तमेव पुष्पातीति । सर्व एवामी कामा विभूतयश्च
सत्येव जीविते तत्सौकर्यार्थमुपादेयाः । तच्च क्षणभङ्गुरमेवानुभूयत इति किं
कृतमेषामुपादेयत्वमिति सर्वनिःसारताबोधनं शान्तविभावतया विशिष्टोक्तिसमर्पितं
शान्तमेव पुष्पाति । एवं स्वपक्षमभिधाय शृङ्गाररसोऽत्र साध्यतामापन्न^१ इति
केषाञ्चिन्मतम्, तान् कदाक्षयति—न पुनरिति । तस्याङ्गस्य विभावादिरूपकारण-
समाजस्याप्रतिपत्तेरप्रतिपादनात् । ननु विभावस्तावत् प्रतिपादितस्ततश्च तेनैवान्य-
द्व्याक्षेपो^२ भविष्यतीति चेत् ? न, तदास्वादजननावस्थायामेव तद्विभावत्वस्य
मुख्यतया तद्विरहिण्यन्यत्रापारमार्थिकत्वात् । तस्मादत्र शृङ्गाराङ्गभावः पूर्वसिद्धतया^३
प्रत्यभिज्ञानमात्रविषयः^४, न पुनः साम्प्रतिकः, येन तदुत्थापकता सम्भावनीया स्यात् ।

१. साध्यतयापन्न—क० ।

२. 'तेन बाध्यद्व्याक्षेप' इत्यह्यः पाठः—क० ।

३. पूर्वप्रसिद्धतया—ख० ।

४. विमतन्तु स्तयिद्वयस्य मतस्याधिष्ठानभूतध्वन्याङ्गोक्तग्रन्थोपरि शङ्कोकस्यैतस्य
व्याख्यानपरे—“प्रिवतमकटाक्ष। हि सर्वस्याभिज्ञचक्षीया भवन्तीति
तत्प्रतीत्या प्रवृत्तिमान् शुद्धजिह्विकया प्रसक्तानुप्रसक्तवस्तुतत्त्वसंवेदनेन वैराग्ये
पर्यवस्यति विनेयः” इति सन्दर्भे लोचनकृता निर्दिष्टम् ।

न च विनेयोन्मुखीकरणमत्र परिहारः, शान्तशृङ्गारयोर्नैरन्तर्यस्या-
भावात् । नापि काव्यशोभाकरणम्, रसान्तरादनुप्रासमात्राद्धा
तथाभावात् ।

एवं शृङ्गारानुरोधाभावं प्रसाध्य तदनुरोधफलं विनेयोन्मुखीकरणं तदभावादेव
नास्तीति 'स्फुटत्वादुपेक्ष्य प्रकारान्तरेणापि नास्तीत्याह—न चेति । शृङ्गारिणो
विनेयास्तदास्वादसुखपिण्डदानद्वारेण तद्ब्राधकं शान्तमास्वादधितारः^१ कटुकपान इव
तपश्चर्यादिप्रशमोपाये निवेशयितव्या इति तत्वाकृतम् । तच्च^२ न सम्भवति,
शृङ्गारास्वादेन तन्मयीभूते मनसि रसान्तरास्वादव्यवधिं विना शान्तचमत्कार-
प्रकर्षानुदयात्, विगाढरागस्य तत्क्षणं प्रशमप्रावीर्यैर्विरहाच्च । यदि पुनरङ्गनाऽपाङ्ग-
भङ्गादिशृङ्गारानुगुणपदपरिशीलनलोभसन्दानिता राजपुत्रप्रभृतयः सुकुमारमतयो
महाभारतादिशान्तरसप्रधानकाव्याभ्यासप्रवृत्ताः सन्तः क्रमशः समासादितशान्त-
चमत्कारप्रकर्षास्तत्पुच्छलग्न^३हिताहितप्रवृत्तिभाजो भवन्तीत्युच्यते, तदा वाच्य-
प्रतीत्यर्थमेव तत्पदप्रयोग इत्यास्माक एव पक्षः संस्कृतः । केवलं शब्दगतः
कश्चिद् विशेषो भवताऽभ्यूहितः^४ । ये तु शृङ्गारस्पर्श एव काव्यं शोभते, न तु तं
विना रसान्तरालङ्कृतिसहस्रैरपीति तदङ्गविनिवेशं समर्थयन्ति तान् प्रत्याह—नापीति ।
रसान्तरादिति । न खलु शृङ्गाराङ्गस्पर्शरहिते शान्तादिप्रधाने काव्ये वैरस्यदायि-

१. 'स्फुटत्वात्' इत्युभयोरेव मातृकालिप्योः पाठः । अस्फुटत्वादिति पाठः स्यात् ।
विनेयोन्मुखीकरणं न तावदाकृतमिति तु नामनोऽहम् । तन्मतानुसारेण
शृङ्गारप्रतिपत्तिमभ्युपगम्य तन्निराकरोतीति प्राक्तनांशे श्रीधरकृतावतरणिका ।
२. आस्वाद्य-क०, आस्वादायिकत्वेत्यस्फुटपाठः—ख० ।
३. शृङ्गारं प्रति सम्भाव्यमानविभावानुभावत्वेनापाङ्गस्य लोलतायामुपमानतो-
क्तेति लोचनकृतां समाधानम् ।
४. प्रामाण्य-क० । -
५. रम्येयं प्रकाशभङ्गी । यथाऽलङ्कारकौस्तुभे—“यशः प्रभृत्येव” इत्युपक्रम्य
“सान्द्रानन्दलयस्तु यः । स एव परमो लाभः” इति काव्यप्रयोजननिर्देशे ।
६. अभिहित-क० ।

आश्रयैक्ये विरुद्धो यः स कार्यो भिन्नसंभ्रयः ।

रसान्तरेणान्तरितो नैरन्तर्येण यो रसः ॥६४॥

वीरभयानकयोरेकाश्रयत्वेन विरोध इति प्रतिपक्षगतत्वेन भयानको निवेशयितव्यः, शान्तशृङ्गारयोस्तु नैरन्तर्येण विरोध इति रसान्तरमन्तरे कार्यम् । यथा नागानन्दे शान्तस्य जीमूतवाहनस्य

दोषमन्तरेणापि शोभाविरहोऽनुभूयते । आस्तां वा रसान्तरम्, नीरसेऽपि शृङ्गारयोग्ये शब्दार्थरचनवैचित्र्यवति चित्रे शब्दान्तरापेक्षया कोऽपि प्रकर्षः सहृदयहृदयसंवेद्यो विद्यत एवेत्याह—अनुप्रासमात्राद्वेति । अलङ्कारादिवैचित्र्योपलक्षणमेतत् । यदि पुनरपाङ्गभङ्गादिशृङ्गारयोग्यकोमलपदविन्यासे विलक्षणा काऽपि ब्रन्धच्छाया समुन्मीलतीति^१ पूर्वपदार्थान्वयमात्रमुच्यते^२, तदा पूर्वक एव न्यायः ।

विरोधे समावेशप्रसङ्गेन प्रबन्धकर्तृशिक्षामाह—आश्रयैक्य इति । प्रकृतरसप्रकृत्या सहैकाश्रयप्रकृतिकत्व इत्यर्थः । विरुद्ध इति । इह खलु द्वयी रसानां गतिर्विरुद्धत्वमविरुद्धत्वञ्च । उभयमपि चाश्रयैक्यनैरन्तर्याद् आलम्बनैक्येन च । तत्र वीरशृङ्गारयोरन्त्यविरोधो न त्वाद्ययोः । यथा—“कपोले जानक्याः करिकलभदन्तद्युतिमुषि स्मरस्मेरं स्फारोद्गुमरपुलकं वक्त्रकमलम् । निजं पश्यञ्छृण्वन् रजनिचरसेनाकलकलं जटाजूटग्रन्थि रचयति रघूणां परिवृढः ॥” अत्र वीरशृङ्गारावेकाश्रयनिरन्तरौ भिन्नावलम्बनौ न दोषमावहतः । एवं हास्यवीरबीभत्सैः सम्भोगस्य वीरकरुणरौद्रादिभिर्विप्रलम्भस्य, त्रिधाऽप्य-विरोधोः यथा—वीरस्याद्भुतरौद्राभ्याम्, शृङ्गारस्याद्भुतेन, भयानकस्य बीभत्सेन । नैरन्तर्यमात्रेणाविरोधाद् वीरभयानकयोरित्येकाश्रयालम्बनत्वेन कर्तव्ये वीराश्रयमुख्यनायकप्रतिपक्षाश्रयस्य तु भयानकस्य परिपोषः प्रकृतवीरपरिपोषप्रकर्षको गुण एव न दोषावहः । शान्तशृङ्गारयोस्तु नैरन्तर्यविभावैक्यविरोधिनोरेकाश्रयनिबन्धे रसान्तरान्तरितत्वं कार्यम् । अत्रोदाहरणमाह—यथा नागानन्द इति ।

१. अनुभूयत इति-स० ।

२. पूर्वपदव्याचयमात्रम्-क० ।

“अहो, गीतमहो वादित्रम्” इत्यद्भुतमन्तर्निवेश्य मलयवर्तीं प्रति शृङ्गारो निबद्धः । न परं प्रबन्धे यावदेकस्मिन्नपि वाक्ये रसान्तर-व्यवधिना विरोधो नि वर्तते । यथा—

भूरेणुदिग्धान् नवपारिजातमालारजोवासितबाहुमध्याः ।

गाढं शिवाभिः परिरभ्यमाणान् सुराङ्गनाश्लिष्टभुजान्तरालाः ॥

सशोणितैः क्रव्यभुजां स्फुरद्भिः पक्षैः खगानामुपवीज्यमानान् ।

संवीजिताश्चन्दनवारिसेकैः सुगन्धिभिः कल्पलतादुकूलैः ॥

विमानपर्यङ्कतले निपण्णाः कुतूहलाविष्टतया तदानीम् ।

निर्दिश्यमानान् ललनाङ्गुलीभिर्वीराः स्वदेहान् पतितानपश्यन् ॥

अत्र बीभत्सशृङ्गारयोरन्तर्वीररसो निवेशितः ।

शान्तस्थेति । मलयवत्यनुरागतः पूर्वं विस्तविषयं दृष्टतया स्वान्तविश्रमानन्दमनुभवतो दयावीरस्यापि जीमूतवाहनस्य शान्तरसः प्रकृतेः प्रशमाश्रयत्वात्, सततप्रशान्तप्रकृतौ तु शुकादौ शृङ्गारस्यासम्भव एवेति त्रिधाऽपि वर्णने विरोध एव । न परमित्यादिना प्रबन्धे प्रत्यवान्तरवाक्यादास्यादव्यक्तिभेदान्निष्क्रम्य एव विरोधपरिहारः । यस्मादेक-त्रापि वाक्ये समूहालम्बनैकास्वादव्यक्तिकवलितयो रपि विरुद्धांशान्तरसंमिश्रणे परस्पर-पमर्दकतारूपदोषविरहोऽनुभूयत इत्याकृतम् । भूरेण्विति । अत्र प्रत्येकं बीभत्स-शृङ्गारानुगुणानां पदानां मध्ये वीरानुगुणपदोपादानविरहेऽपि वीरा इति कर्तृपदस्य प्रत्येकमन्यत्वात् तत्प्रत्याय्यवीरस्य व्यवधायकत्वमिति केचित्, तन्न, स्वातन्त्र्येण रसतया प्रतीतेः । वीर एवात्र रसो रतिबुगुप्ते तु सञ्चारिणावेव तस्थेत्यपि न, अप्रधानस्य सञ्चारिभावादिकर्पायोगात् । अत्र तु तत्सद्भावश्च स्फुट एव, विभावप्रकर्षसद्भावादेवान्यद्वयाश्लेषात्^१ । तस्मात् त्रयोऽप्यमी खण्डरसा एव, परस्परमङ्गत्ववाच्यत्वाभावात्, प्राकरणिकस्यापि वीरस्य स्फुटतरप्रतिभासाभावेना-

१. तरलिकयोः—ख० ।

२. द्वयाश्लेषात्—क० । खण्डरसलक्षणं चण्डीदासकृतध्वनिसिद्धान्तसंग्रहे निर्दिष्टमग्रे सूचयिष्यते ।

स्मर्यमाणो विरुद्धोऽपि साम्येनाथ विवक्षितः ।

अङ्गिन्यङ्गत्वमाप्तौ यौ तौ न दुष्टौ परस्परम् ॥६५॥

यथा—

अयं स रशनोत्कर्षी पीनस्तनविमर्दनः ।

नाभ्यूरुजघनस्पर्शी नीवीविस्त्रंसनः करः ॥

एतद् भूरिश्रवसः समरभुवि पतितं हस्तमालोक्य तद्वधूरभिदधौ ।

अत्र पूर्वावस्थास्मरणं शृङ्गाराङ्गमपि करुणं परिपोषयति ।

दन्तैः क्षतानि करजैश्च विपाटितानि प्रोद्भिन्नसान्द्रपुलकैर्भवतः शरीरे ।

दत्तानि रक्तमनसा मृगराजवध्वा जातरूपहैर्मुनिभिरप्यवलोकितानि ॥

प्राधान्याच्चेत्येके । त्रयाणामपि स्वातन्त्रविश्रामाभावात् पार्यन्तिकसमूहालम्बनरूपो विलक्षण एवायं चित्रनामा रस इत्यपरे^१ । अत्रेत्यादिवृत्तिरप्येतदनुसारेणैव नेया ।

अथ स्थलान्तरे विरोधपरिहारमाह—स्मर्यमाण इति । साम्येनेत्यतः पूर्वमनुभावादिति शेषः । अथ वाऽयं । विवक्षितोऽप्रकृतोऽपि कविनाऽभिसंहितः । परस्परं न दुष्टौ परस्परकृतव्याघातपात्रतामप्राप्तौ भवतः । अयं स इति । अत्रालम्बनविच्छेदेन रतेरवश्यमात्मतया स्मर्यमाणानां^२ तदङ्गानां शोकोद्दीपकतया करुणानुकूलता । पूर्वावस्थास्मरणमिति । स्मर्यमाणा पूर्वावस्थेत्यर्थः । बुभुक्षाऽतिशयेन स्वकिशोरभक्षणप्रवृत्तायै सिद्धौ स्वशरीरं वितीर्णवन्तं बोधिसत्त्वं प्रति कस्यापीयमुक्तिर्दन्तैः क्षतानीत्यादि । रक्तमनुरक्तं रुधिरञ्च । एवं प्राकरणिके दयावीरे शान्तेऽनुभावादि-साम्येन खण्डभूतस्य सम्भोगस्य प्रतिभासस्तमेवाङ्गिनं प्रकर्षयति । केचित्तु बीभत्सोऽत्र मुख्य इत्याहुः, तदसत्, जुगुप्साप्रधानत्वानवभासात् । नन्वद्भुत एवात्र

१. एतन्मतसतत्त्वनिर्वाण्ये बीजं “तद्धि चित्रपटवद्विशेषसाकल्यात्” इति सूत्रे वामनेन साकल्यादिति पदेन समूहालम्बनप्रत्यायकेन सूचितम् । माघोऽपि—“प्रसारयन्ति कुशलाश्रित्रां वाचं पटीमिव” इति वर्णयति ।

२. ‘अवश्यात्मस्मर्यमाणानाम्’ इति क० स्थलितः पाठः ।

३. दयावीरे शान्ते वा—क० । अत्र च दयावीरस्येति मूलप्रतीकोपरि ध्वन्याल्लोकलोचने—“दयाप्रयुक्तत्वाद्भ्रमस्य धर्मवीर एव दयावीरशब्दे-नोक्तः, ‘‘दयावीरशब्देन वा शान्तं व्यपदिशति” इति मन्तव्यं स्मरणीयम् ।

अत्र कामुकस्य दन्तक्षतादीनि यथा चमत्कारकारीणि तथा जिनस्य । यथा वाऽपरः शृङ्गारी तदवलोकनात् सस्पृहस्तद्वदेतद्दृशो मृनय इति साम्यविवक्षा ।

क्रामन्त्यः क्षतकोमलाङ्गुलिगलद्रुहैः सदर्भाः स्थलीः
पादैः पातितयावकैरिव गलद्बाष्पाम्बुधौताननाः ।
भीता भर्तृकरावलम्बितकरास्त्वच्छत्रुनार्योऽधुना
दावार्गिणं परितो भ्रमन्ति पुनरप्युद्यद्विवाहा इव ॥

मुख्यो रसः, जातस्पृहमुनिदर्शनवृत्तान्तस्यैव प्राधान्यात् । शेषस्य तु तत्परिपोषक-
तयाऽङ्गत्वमेव । ततश्च 'क्रामन्त्य' इत्यादितुल्यतयाऽङ्गन्यङ्गत्वमप्राप्तावित्यादिपरिहार-
विषयत्वमेवास्येति चेत्, सत्यमसि दीर्घदर्शी । ततश्चाद्भुतस्याप्यङ्गत्व^१ वक्तृबोधि-
स्त्वगतरतिभावमप्यस्त्वेवमिति चेत्, तर्हि साम्यसद्भावमात्रेण प्राचीनप्रणया-
नुरोधिना वृत्तिकृता गजनिमीलनेन तदवधीरितमिति^२ प्रतीतिः । यद्वा तत्र साम्यं
शब्दमिव शब्दमाहात्म्यात्, अत्र तु नैवमित्येतावता भेदः^३ । शुद्धसाम्योदाहृतिस्तु
“सरागया क्षुतघनघर्मतोयया कराहतिध्वनितपृथूरुपीठया । मुहुर्मुहुर्दृशनविलङ्घितोष्ठया
रुपा नृपाः प्रियतमयेव भेजिरे ॥” अत्र हि वीरव्यभिचारिक्रोधवर्णनेऽनुभावसाम्येन
खण्डसम्भोगोपनिबन्धस्तदास्वादसंस्कारकः ।

क्रामन्त्य इति । बाष्पाम्बुपतनं भयञ्च विवाहकाले बन्धुजनसङ्गविच्छेदापरि-
शीलितपुरुषसङ्गकातर्यादङ्गनास्वादमांसलीकरणञ्चो जम् । न विरोध इति । राज-

१. 'अङ्गं न' इत्यस्फुटः ख० पाठः ।

२. प्राचीनप्रणयानुरोधादिति बाहुल्येन टीकाकृतोऽरुचिसूचनम् । ध्वन्यालोक-
मतमापाततो मम्मटेनानुसृतमित्यस्माकं प्रतिभानम् । न चोद्दिष्टात्
शान्ताद्भुतस्य गरीयानुपयोगो येनैवमुक्तिः समाधीयते ।

३. अत्रानुभावसाम्यं सहृदयानामतिरोहितमेव । 'प्रामाद्वारे' अत्र तु कविप्रयु-
क्तोत्प्रेक्षाऽलङ्कारमहिम्नाऽवसेयम् । शुद्धसाम्यं तु 'सरागया' इति माधवपथे
स्फुटमेव ।

अत्र चाटुके राजविषया रतिः प्रतीयते । तत्र करुण इव शृङ्गारोऽ-
प्यङ्गमिति तयोर्न विरोधः । यथा—

एहि गच्छ पतोत्तिष्ठ वद मौनं समाचर ।

एवमाशाग्रहग्रस्तैः क्रीडन्ति धनिनोऽर्थिभिः ॥

इत्यत्र एहीति क्रीडन्ति गच्छेति क्रीडन्तीति क्रीडनापेक्षयोरगमन-
गमनयोर्न विरोधः ।

क्षितो हस्तावलग्नः प्रसभमभिहतोऽप्याददानोऽशुकान्तं
गृह्णन् केशेष्वपास्तश्चरणनिपतितो नेक्षितः सम्भ्रमेण ।
आलिङ्गन् योऽवधूतस्त्रिपुरयुवतिभिः साश्रुनेत्रोत्पलाभिः
कामीचाद्र्पापराधः स दहतु दुरितं शाम्भवो वः शराग्निः ॥

निकटस्थितातयाद्वयवत् परस्परपमर्दनाननुभवात् । अत्र दृष्टान्तमाह—यथेति ।
क्रीडनापेक्षयोरिति । क्रीडने विषयेऽङ्गभावेनानूद्यमानयोरित्यर्थः । क्रीडनोपकीर्ण-
योरिति पाठे तु स एवार्थः । आगमनगमनयोरित्युपलक्षणं पतनोत्थानयोर्वदनमौना-
चरणयोरपि ज्ञेयम् । न विरोध इति । द्वयोरपि विरोधिनोर्यत्र विधीयमानता तत्रैव
स्वतन्त्रतया निरङ्कुशयोरन्योन्योपमर्दः स्यात् । अत्र त्वनूद्यमानत्वेनाप्रधानभावाद्
गलितदर्पयोः स्वात्मविश्रामस्यापि दुर्भतया दहनोद्विग्नवन्यदुष्टसत्त्वन्यायेन
समावेशः स्वानुभवसिद्धतया दुरपहव एवेत्यर्थः । अत्र यथाऽनूद्यतया प्राधान्या-
भावस्तथा तत्राप्यङ्गतयेति साम्यमेवानयोरिति विषयव्याप्त्यर्थमुदाहृत्यन्तरमाह—
क्षित इत्यादि । क्षितो वह्निपक्षे धृतः कामिपक्षे करविधूतनेनाहतः । अवधूतो-
ऽङ्गविक्षेपेण दूरे विक्षितः । प्रभावातिशयस्य तद्गततरतिपोपकस्य त्रिपुरध्वंसं
प्रत्युत्साहस्यापरिपुष्टतया रसपदवीपरिप्राप्त्यभावेन भावमात्रस्य करुणाङ्गम्,
आस्वादापेक्षकत्वात् । तस्य तु शृङ्गार इतीर्ष्याविप्रलम्भरूपस्य शृङ्गारस्य
कामीवेति साम्यबलादायातस्य परमेश्वरप्रभावं प्रति सोपयोगतया मुख्याङ्गकरुणा-
पेक्षया शृङ्गारस्य दूरता बोद्धव्या । आस्वादादोत्तरकाठं विवेचनादृश्यामेवेदृशी

१. न्याय एष लोचनकृतोपम्यस्तः । राजनिकटरश्चिद्वयेति पाठोऽपि कुत्रचिदु-
पलभ्यते । मुद्रितध्वन्यालोकलोचनपाठोऽशुद्धः (५० ११७) संस्कार्यम् ।

इत्यत्र त्रिपुररिपुप्रभावातिशयस्य करुणोऽङ्गं तस्य तु शृङ्गारस्तथापि न करुणे विश्रान्तिरिति तस्याङ्गतैव । अथवा प्राग् यथा कामुक आचरति स्म तथा शराग्निरिति शृङ्गारपोषितेन करुणेन मुख्य एवार्थ उपोद्बल्यते ।

उक्तं हि—

गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तते ॥ इति ।

व्यवस्थौचित्यात् । आस्वादे तु 'घनचमत्काररूपेणेदृशविभागप्रतिभासः, ततः पूर्वमपि च खण्डास्वादरूपमात्राभासो न तु दुरितान्तरादस्य । तथापि न करुणे विश्रान्तिरिति । अप्राकरणिकतयाऽन्यस्योत्प्रेक्षितत्वादित्यर्थः^१ । एव'मिव'शब्दस्योत्प्रेक्षाद्योतकत्वे विरोधं परिहृत्योपमाद्योतकोऽय'मिव'शब्दः पूर्वानुभूतनायकवृत्तान्तं सदृशत्वादुपस्थापयतीति ये मन्यन्ते तदनुसारेण परिहरति—अथवेति^३ । एतत्पक्षे स्मर्यमाणपूर्वावस्थायाः करुणाङ्गता सुव्यक्तैव । यासां पूर्वमीर्ष्याकलुषस्वभावापाराणामपि प्राणेश्वरास्तथाविधचाटुप्रवणा आसन्, तासामेवेदानीं निःशरणानां शम्भुशरदहन-स्तथाविधां दुर्दशामुपनयतीति मुख्य एवार्थः परमेश्वरोत्साहपुष्टतद्गतरतिप्रकर्षतयो-पोद्बल्यते परमप्रकृष्टास्वादानुकूलतामानीयते ।

अङ्गपरिपोषस्य मुख्योपकारितायां वृद्धसङ्गतिमाह—उक्तं हीति । गुणोऽङ्गं कृतात्मसंस्कारः स्वाङ्गसामग्र्या प्रधानं प्रतिपद्यते प्रधानमुपकरोति । उपकारमात्रं चञ्चापुष्टाङ्गेऽयसीति विशेषमाह—तथा हीति । तथा सति स्वाङ्गपुष्टत्वे सति प्रधानस्य भूयसि अपुष्टाङ्गत्वसाध्य उपकारे परिपोषे वर्तते । ननु यथेवंविधं

१. घनतम—ख० । तुरिति यद्यर्थः स्यात् ।

२. "यद्यप्यत्र करुणो रसो वास्तवोऽप्यस्ति, तथापि स तच्चारुत्वप्रतीतौ न व्याप्ति-यत इत्यनेनाभिप्रायेण श्लेषसहितस्येत्येतावदेवावोचत् । न तु करुणमहित-स्येत्यपि । एतमर्थमपूर्वतयोत्प्रेक्षितं द्रढीकर्तुमाह" इति लोचने विवृतिः ।

३. श्रीचरस्तु 'अयं स रशनोत्कर्षी' इति न्यायेनापि न विरोध इत्याह—अथवेति इति ग्रन्थ संगमयति ।

प्राक्प्रतिपादितस्य रसस्य रसान्तरेण न विरोधः, नाप्यङ्गाङ्गिभावे भवतीति रसशब्देनात्र स्थायिभाव उपलक्ष्यते ।

इति श्रीकाव्यप्रकाशे दोषदर्शनो नाम सप्तमोऽल्लासः ॥

काव्यमभिनेयार्थं स्यात्तदा विरुद्धार्थाभिनयस्तावद् युगपदशक्यः, क्रमाङ्गीकारे तु काव्यभेदप्रसङ्ग इति चेत्, सत्यम्, समावेशोऽवश्यमनुभावादिसाम्य एव भवतीति प्रधानप्रकाशपरेणाप्यभिनयेन लेशतोऽप्रधानमपि सूचयितुं पर्याप्ता एव श्रीमद्भरतमहामुनिपादपरिचर्यालब्धसिद्धितया महाविज्ञानिनो नट्यटुकाः^१ । अत्र चोदाहृतिद्वयेऽपि साम्येनैव विरुद्धोपनयः । क्वचित्तु स्वारस्येनैव भवति । यथा—“एकं ध्याननिमीलितं मुकुलितप्रायं द्वितीयं पुनः पार्वत्या वदनाम्बुज-स्तनभरे सम्भोगभावालसम् । अन्यद् दूरविकृष्टचापमदनक्रोधानलोदीपितं शम्भोर्भिन्नरसं समाधिसमये नेत्रत्रयं पातु वः ॥” अत्र शान्तशृङ्गाररौद्रखण्डरस-परिपुष्टा भगवद्विषयिणी भक्तिः ।

एवं विरोधिभावयोरप्येकरसाङ्गत्वे निर्विरुद्धता मृग्या । प्राक्प्रतिपादितरूपस्य समूहालम्बनात्मकपरिपूर्णघनानन्दरूपस्य न विरोधः, एकवाक्यनिवेशप्रादुर्भाव-यौगपद्यविरहेण परस्परोपमर्दकसम्भावनाया अभावात् । नाप्यङ्गाङ्गिभावः, द्वयोरपि परिपूर्णतया स्वतन्त्रविश्रान्तत्वात्, भिन्नदेशकालत्वाच्च । स्थायिभाव इति । स्थायिनः सकाशाद् भवतीति स्थायिभावः स्वतन्त्रविश्रामरहितः पूर्वरसाद् भावमात्राच्च विलक्षणतया सहृदयहृदयसंवेद्यस्वरूपः कैश्चित् सञ्चारिनाम्नाऽस्माभिस्तु खण्डरस-नाम्ना^२ व्यवहार्यः कश्चन विशेष इत्यर्थः । उपलक्ष्यते, तस्य स्वरूपतो वाच्यतया

१. अभिनयो हि नट्यटुकानां कर्म । “विभावयति यथावच्च नानार्थं हि प्रयोगतः । शास्त्राङ्गोऽपाङ्गसंयुक्तस्तस्मादभिनयः स्मृतः ॥” इति मुनिकृतं तल्लक्षणम् । तत्र “आङ्गिकं तु भवेच्छास्त्रा” इत्यङ्गाभिनये विविधदृष्टिभेदादिभिर्रूपाङ्गाभिनये च हस्तादीनां चारैः प्रयोगो नाट्यशास्त्रदर्शितविधया समर्पितो नटकर्मणि परां काष्ठामधिरोप्यत इति हि टीकाकृतामाशयः ।

२. अत एवात्र प्रधानतरेषु रसेषु स्वातन्त्र्यविश्रामराहित्यात् पूर्णरसभाव-मात्राच्च विलक्षणतया सञ्चारिरसनाम्ना व्यवहारः प्राक्यानाम् । अस्म-

‘म्लेच्छितादिभिर्घटादितत्त्ववत् कृतसमयानां कथञ्चित् प्रतीतिपदवीं नीयते । ये तु स्थायिभावमात्ररूपो रत्यादिरत्याहुः, तेऽत्र स्थायिभावमात्रपदं मुख्यं भाक्तं केत्यनु-
योज्याः । तत्र नाद्यः, “रसावस्थः परं भावः स्थायितां प्रतिपद्यते” इति नयेन
प्रत्यभिज्ञायमानलौकिकावस्थाऽनुभूतस्थैर्यैर्विशिष्टशब्दाभिनयोपयोगिनि भरतादि-
सामग्रीसम्पत्प्रसादलब्धप्रतिबोधसहृदयहृदयगर्भगृहान्तश्चिरतरनिद्राणवासनान्तर्लीन -
रूपे रत्यादौ किञ्चिदास्वादात्मकाभावविलक्षणतया स्वसंवेदनसिद्धास्वादाङ्कुराविक्रण-
दशायामेव स्थायिपदस्य^१ मुख्यत्वात् । न द्वितीयः, ‘क्रामन्त्य’ इत्यादौ भावमात्र-
विलक्षणकरुणाद्यास्वादसम्भेदानुभवात् । अत्र आस्माकीनमेव व्याख्यानं ज्याय इति
सर्वं सुसमञ्जसम् ॥

इति काव्यप्रकाशदीपिकायां^३ दोषदर्शनो नाम सप्तम उल्लासः ॥

रिपतामहानुजकविपण्डितमुख्यश्रीचण्डीदासपादानां खण्डरसनाम्ना । “अङ्ग-
बाध्योऽथ संसर्गाद् यद्यङ्गी स्याद्रसान्तरे । नास्वाद्यते समग्रं यत्ततः खण्ड-
रसः स्मृतः ॥” इति साहित्यदर्पणे विश्वनाथः । “यद्यङ्गी रसोऽपरिपुष्टतया
भावमात्रवैलङ्घयेनापातमात्रतः प्राधान्येनाभिव्यक्तः समग्रं नास्वाद्यत
इति परतन्त्रत्वाद् न्यूनाङ्गसामग्रीकःवात् समप्रापुष्टत्वाच्च” इति साहित्य-
दर्पणलोचने विश्वनाथतनुजोऽनन्तदासः ।

१. म्लेच्छितादिभिः—ख० । ‘वाच्यतयेश्वरेच्छादिभिः’ इति पाठः स्यात् । अय-
माशयः—भावरसस्थायिव्यभिचारिप्रभृतिपदानां शास्त्रकृतकृतसमयेनैवार्थ-
व्यवस्था । तथा सति स्थायिपदं भावविशेषणकमेव भवितुमर्हति ।
परं लोचनकृत्—“तथा च भागुरिरपि (भारविरपीति काचित्कः, भास्वलुकि-
रिति च शुभङ्करकृते सङ्गीतदामोदरे नामनिर्देशः) किं रसानामपि स्थायि-
सञ्चारिताऽस्तीत्यादिप्याभ्युपगमेनैवोत्तरमवोचद् बाढमस्ति” इत्याह ।
“बहूनां समवेतानां रूपं यस्य भवेद् बहु । स मन्तव्यो रसः स्थायी शेषाः
संचारिणो मताः ॥” इति मुनिवचनमत्र प्रमाणम् ।

२. स्थायिपदत्व—ख० ।

३. इति श्रीमत्कपिअलकुलवीरोदकौस्तुभविद्वत्कविसहृदयगोडीगरिष्ठश्रीचण्डी-
दासविरचितायाम्—ख० ।

अष्टम उल्लासः

एवं दोषानुक्त्वा गुणालङ्कारविवेकमाह—

ये रसस्याङ्गिनो धर्माः शौर्यादय इवात्मनः ।

उत्कर्षहेतवस्ते स्युरचलस्थितयो गुणाः ॥६६॥

आत्मन एव हि यथा शौर्यादयो नाकारस्य, तथा रसस्यैव माधुर्यादयो गुणा न वर्णानाम् । कच्चित् शौर्यादिसमुच्चितस्याकारमहत्त्वादेर्दर्शनात् 'आकार एवास्य शूरः' इत्यादेर्व्यवहारान्यत्राशूरेऽपि

सम्प्रति गुणालङ्कारविशेषलक्षणेषु प्रकृतेषु गुणानामन्तरङ्गत्वात् प्रथमं तद्विशेषेषु लक्षणीयेषु तत्सौकर्याय सामान्यलक्षणं तावद् वाच्यम्, तदुक्तौ चार्थसिद्धे एवालङ्कारजातेर्विवेकः । गुणालङ्कारैक्याङ्गीकार उक्तस्फोरणायानूद्यत इत्याह—एवमिति । गुणालङ्कारविवेकं गुणानामलङ्कारेभ्यो वैजात्यमाह स्वरूपोपदर्शककारिकाद्वयेन । रसनं रस आस्वादः, तस्याङ्गिनः काव्यात्मभूतस्य धर्माः स्वरूपविशेषा इति लक्षणभागः । गुणपदस्य प्रवृत्तिबीजमाह—उत्कर्षहेतव इति । यथा खलु शौर्यादयः पुरुषोत्कर्षहेतवो गुणशब्दप्रतिपाद्यास्तथा माधुर्यादयोऽपि स्वसमर्पकस्य पदसन्दर्भस्य काव्यव्यपदेशौपयिकोत्कर्षानुगुण्यभाज इत्यर्थः । अचलस्थितयः काव्यनियन्त्रितस्थितयः, तज्जातीयायोगव्यवच्छेदेनैव काव्यत्वात् । अलङ्काराणां पुनरसत्त्वेऽपि न काव्यत्वविरोधः, तेषां तदात्मरूपास्वादस्वरूपात्मकत्वात् । कचि-

१. एवं च रसस्योत्कर्षहेतुत्वे सति रसधर्मत्वम्, तथात्वे सति रसाव्यभिचारि-स्थितित्वम्, अयोगव्यवच्छेदेन रसोपकारकत्वं चेति लक्षणत्रयं गुणानां द्रष्टव्यम् । '.....' चण्डीदासस्तु रसधर्ममात्रं लक्षणम्, उत्कर्षहेतुत्वं तु गुणशब्दप्रवृत्तिबीजमित्याह, तदयुक्रमिति प्रदीपमन्तव्यमविचाररमणीयम् । प्राचा ध्वनिकारेण स्वीकृते गुणलक्षणे रसधर्मत्वमेवेतरव्यावर्तकतया (differentia) समुपन्यस्तम्, अचलस्थितित्वमपरिहार्यमानुपङ्गिक-मात्रम् (inseparable accident) । अत्र च कचिदुपचारत इति वक्तव्यमिति प्रदीपमन्तव्यमपि न सुष्ठु ।

वितताकृतित्वमात्रेण 'शूर' इति कापि शूरेऽपि मूर्तिलाघवमात्रेण 'अशूर' इत्यविश्रान्तमतयो यथा व्यवहरन्ति, तद्वन्मधुरादिव्यञ्जक-सुकुमारादिवर्णानां माधुर्यादिव्यवहारप्रवृत्तेरमधुरादिरसाङ्गानां वर्णानां सौकुमार्यादिमात्रेण माधुर्यादि मधुरादिरसोपकरणानां तेषामसौकुमार्यादेरमाधुर्यादि रसपर्यन्तविश्रान्तिप्रतीतिवन्ध्या व्यवहरन्ति । एत एव माधुर्यादयो रसधर्माः समुचितैर्वर्णैर्व्यज्यन्ते, न तु वर्णमात्राश्रयाः । यथैषां व्यञ्जकत्वं तथोदाहरिष्यते ।

दिति । प्रायिकस्त्वञ्चारवर्जनीयसन्निधितामात्रेणेति भावः । आकारस्यावयवसंस्थानस्य । रसस्यैवेति । तज्जातिविशेषरूपेभ्येव तेषु वक्ष्यमाणविलक्षणविशेषसम्भवादित्यर्थः । न वर्णानामिति । तथा सत्यलङ्कारवैजात्यस्य दुर्लभत्वप्रसङ्गात् । क्वचित्तु शूरे आकारमहत्त्वमारोहपरिणाहशालिशरीरसन्निवेशगाम्भीर्यशोभावहत्वम् । अन्यत्र पुरुषे वितताकृतित्वमाकारमहत्त्वं प्रकर्षनिर्वाच्यम् । कापि पुंसि मूर्तिः शरीरं तस्य लाघवमत्यन्तप्रकृष्टारोहपरिणाहशून्यता । अविश्रान्तमतयोऽपरिनिष्ठितबुद्धयः । माधुर्यव्यवहारेत्यत्र माधुर्यपदानन्तरमादिशब्दोपस्कारः । अमधुरादिरसाङ्गानां तदानुगुण्याभावेऽपि तद्विभावानुपनायकपदसन्दर्भाप्रतिष्ठानाम् । एवं मधुरादिरसोपकरणानामित्यपि । तेषां वर्णानां रसस्यास्वादाभिन्नस्य पर्यन्ते रहस्ये विश्रान्तिं परिनिष्ठामापन्ना या प्रतीतिर्बुद्धिस्तद्वन्ध्या प्राप्तसहृदयभावाः काव्यत्वपरीक्षका इत्यर्थः । एतमेवार्थं ब्रूयति—एत एवेति^१ । अतो न वर्णधर्मा इत्यर्थः । मधुरादिवर्णधर्मत्वे हि तेषां तदभावस्थले सर्वथा मधुराद्यास्वादायोग एव स्यात् । न चैवम्, अपकृष्टस्यापकृष्टतरस्य वा तस्यानुभवात् । अत एवेति क्वचित्पाठे तु । ननु यद्येते एव माधुर्यादयो रसधर्माः समुचितैर्वर्णैर्व्यज्यन्ते, न वर्णविशेषधर्मा माधुर्यादयस्तदा मधुरादिवर्णवति काव्ये प्रकृष्टो माधुर्याद्यास्वादः, तदभाववति तु निकृष्ट इति कथमियं व्यवस्थेत्याशङ्क्य योज्या वृत्तिः । अस्मिन् पक्षे समुचितैरसमुचितैश्च^२

१. आकारमहत्त्वनिर्वाच्यम्—ख० ।

२. एवमुभयोर्मातृकालिप्सोर्मूलपाठः । अत एवेति प्रायिकः पाठः साधीयान् ।

३. समुचितैश्च वर्णैरिति खपुस्तके गलितः पाठः ।

उपकुर्वन्ति तं सन्तं येऽङ्गद्वारेण जातुचित् ।

हारादिवदङ्कारास्तेऽनुप्रासोपमादयः ॥६७॥

ये वाचकवाच्यलक्षणाङ्गातिशयमुखेन मुख्यरसं सम्भविनमुप-
कुर्वन्ति, ते कण्ठाद्यङ्गानामुत्कर्षाधानद्वारेण शरीरिणोऽप्युपकारका
हारादय इवालङ्काराः ।

वर्णैर्व्यव्यन्त इत्यनन्तरं यथायथं प्रकृष्टतया निरुद्धतयेति शेषः । असमुचितैश्चेति
पाठाभावेऽप्यत्र एवेति पाठे यतः सहृदयचक्रवर्तिना सूत्रकृता माधुर्यादीनामास्वाद-
रूपविशेषता स्वानुभवसाक्षिकीत्वमुक्ता, अत एवास्माभिरेष्यनुभूत्यनुसारेण
गुरुशिक्षया चेत्यमङ्गीक्रियत इत्यर्थः । अत एव माधुर्यादयो रसधर्माः समुचितैर्वर्णै-
र्व्यव्यन्ते न वर्णमात्राश्रया इति बहुपुस्तकदृष्टः सुगम एव सिद्धान्तप्रकटनपरः
पाठः । पाठस्वरूपनिर्धारणे दृढतरं प्रमाणमस्तीति नास्माभिरेकतरपरिग्रहः
क्रियते । ननु यदि वर्णविशेषधर्मा माधुर्यादयस्तदा मधुरादिवर्णानामेव माधुर्याद्यु-
त्कर्षक्षमतेति चेत् ? तत्राह—यथेति । एषां मधुरादिवर्णानां यथा येन प्रकारेण
माधुर्यादीन् प्रति व्यञ्जकत्वमङ्गीक्रियते, तथा प्रकार उदाहरिष्यते, अनङ्गमङ्गलगृहे-
त्यादिना स्फोरयिष्यत इत्यर्थः । अयमर्थो व्यञ्ज्यव्यञ्जकभावस्तावन्न धर्मधर्मित्व-
प्रतिबद्धः, प्रायिकव्यभिचारित्वात्, किन्तु लक्ष्यदृष्ट्याऽन्वयव्यतिरेकगम्यः । लक्ष्येषु
च मधुराणामेव माधुर्यं प्रति परुषाणामेवोजः प्रति प्रसन्नानामिव च प्रसादं
प्रत्यन्वयव्यतिरेकसिद्धमानुकूल्यमिति तथैवाङ्गीक्रियते ।

तमित्यस्य मुख्यं रसमिति, सन्तमित्यस्य च सम्भविनमिति विवृतिः ।
शरीरिणोऽप्युपकारका इत्यलङ्कारणौपाधिकत्वादलङ्कारपदस्यालङ्कारणदशायामेव
मुख्यत्वनीत्या सजीव एव शरीरे शोभानावहतामलङ्काराणामात्मलाभो नान्यथा,
मृतशरीरेऽपि शोभाधानप्रसङ्गादित्यर्थः ।

१. अस्माभिरिति वृत्तिकारेणेति चण्डीदासाशयः । चण्डीदासः केषाञ्चिद्वर्ग-
गम्बदीकाकृतपत्रं मूलवृत्तिकृतोर्भेदं समर्थयत इतीतरत्रापि दृश्यते ।
२. “अत्र गुणालङ्कारविवेकस्य वक्तव्यत्वात्तस्य च तदुभयस्वरूपपरिज्ञान-
पूर्वकत्वादकाण्डेऽप्यलङ्कारलक्षणमुपनिष्युपकुर्वन्तीत्यादि” इति सरस्वती-
तीर्थविवरणं ग्रन्थकृन्मर्मसमर्थनपरं स्मरणीयम् ।

यत्र तु नास्ति रसस्तत्रोक्तिवैचित्र्यमात्रपर्यवसायिनः । क्वचित्
सन्तमपि नोपकुर्वन्ति । यथा—

अपसारय घनसारं कुरु हारं दूर एव किं कमलैः ।

अलमलमालि मृणालैरिति वदति दिवानिशं बाला ॥

इत्यादौ वाचकमुखेन^१ ।

मनोरागस्तीव्रं विषमिव विसर्पत्यविरतं

प्रमाथी निर्धूमं ज्वलति विधुतः पावक इव ।

हिनस्ति प्रत्यङ्गं ज्वर इव गरीयानित इतो

न मां त्रातुं तातः प्रभवति न चाम्बा न भवती ॥

इत्यादौ वाच्यमुखेनालङ्कारौ रसमुपकुरुतः ।

जातुचिदिति कारिकाप्रतीकं विशदयति—यत्र त्विति । ननु नीरसशब्दसन्दर्भ-
गतानामनुप्रासोपमादीनामलङ्कारतैव नास्ति, तस्याः काव्यधर्मविशेषनिष्ठताऽनैयत्या-
दिति येषां साम्प्रदायिकानां मतं तान् प्रति प्रकारान्तरमाह—क्वचित्त्विति । एतदपि
न साम्प्रतम्, रसानुपकारकस्यानलङ्कारत्वात् । न त्वेवं माधुर्यादिगुणाः, तेषां रस-
शरीराविश्लेषादिति भावः । क्रमेणेति क्वचित्पाठो रसोपकारकोदाहृत्यनन्तरं तदनु-
पकारकोदाहृतिरिति नेयः । घनसारः कर्पूरः । तीव्रमिति विसर्पणक्रियाविशेषणम् ।
विसर्पन् क्रमशो गाढीभवन् । निर्धूमं धूमनिरसनेन विधुतो वीजितः पावकोऽ-
ग्निरिव । इत इत इति मौग्ध्यविजृम्भितं तत्कालोद्वेगदुर्धरहृदयादिमर्मणां^३
भवतीति । बाला प्रकरणप्रतिपाद्यलवङ्गिका । अलङ्कारावनुप्रासोपमे ।
रसं विप्रलम्भम् ।

उपकुरुत इति तदाकारसम्भेदवशोन्मिषितस्योत्कर्षस्य स्वसंवेदनसिद्धत्वात् ।
नीरसानुप्रासोपमाद्युदाहृतयः स्वयमाकरेषु मृग्या इत्यभिप्रेत्य रसवत्काव्यगताया
अलङ्कृते रसानुपकारितामुदाहरति—चित्ते इति । ये त्वस्य नीरसोदाहरणतां

१. यथाक्रममुदाहरणमिति प्रायिकः पाठः । स च टीकाकृताऽपि विदितचरः
कथञ्चित् समर्थनीयः ।
२. वाचकमुखेनेति कोमलया वृत्त्याऽनुप्रासद्वारा ।
३. मर्मणां हस्तादीनां निर्देशनमिति खपुस्तके पाठः सम्यक् ।

चित्ते विहृदि ण दुष्टदि सा गुणेषुं
 सेज्जासु लोष्टदि विसृदि दिम्मुहेसुं ।
 बोलम्मि वट्टदि पवट्टदि कव्वबन्धे
 भाणेण दुष्टदि चिरं तरुणी तरट्टी ॥

इत्यादौ वाचकमेव ।

मित्रे कापि गते सरोरुहवने बद्धानने ताम्यति
 क्रन्दत्सु भ्रमरेषु वीक्ष्य दयितासन्नं पुरः सारसम् ।
 चक्राह्णेन वियोगिना बिसलता नास्वादिता नोजिभृता
 कण्ठे केवलमर्गलेव निहिता जीयस्य निर्गच्छतः ॥

मन्यन्ते ते न सम्यग्विदः, विप्रलम्भास्वादस्यानुभूयमानत्वात् । केवलं परुषाद्यनु-
 प्रासस्य^१ तदनुकूलतया प्रकर्षराहित्यम् । रसस्यात्र विवक्षितत्वादनुप्रासस्योक्ति-
 वैचित्र्यमात्रपर्यवसानमिति चेत्, किमिदमविवक्षितत्वं नाम ? कवितुः सर्वात्मना-
 लङ्कारनिर्वाहदुष्टं ह इति चेत्, ^२ किं पुनस्तेन रसे सर्वथा विच्छेदः प्रकर्षविघातो
 वा ? नायः, स्वसंविदि विपरीतत्वात् । नेतरः, अरुमत्यक्षनिक्षेपात् । विहृदि
 विगलति । खुट्टति कुण्ठतां याति । लोष्टदि विपरिवर्तते । विसृदि विकसति ।
 बोलम्मि वट्टदि वचसि वर्तते । पवट्टदि प्रवर्तते । भाणेण दुष्टदि त्रुट्यति ।
 तरट्टी प्रगल्भा ।

एवं सम्भविनो रसस्यानुपकारिकां शब्दालङ्कृतिमुदाहृत्यार्थालङ्कृतिमाह-
 मित्र इति । मित्रे सूर्यं सुहृदि च । बद्धानने सङ्कुचितमुखे शोकोपात्तमौने च ।
 ताम्यति स्नानिमासवति परित्यज्यमाने च । क्रन्दत्सु मधुरगम्भीरं शब्दायमानेषु
 रुदत्सु च । बिसलता मृणालाङ्कुरकोटिः । अत्र चक्रवाकस्य प्रदोषे प्राणेश्वरीविरह-
 वेदनाविदूतमनसः सारसमिथुनस्त्वच्छन्दक्रीडाविलोकनप्रसभोद्दीपितमन्मथस्य

१. अनुप्रासः—स च त्रिविधो वृत्तिसंश्रयादिति काव्यालङ्कारसारसंग्रहलघु-
 वृत्तावतरणिका । “शषाभ्यां रेफः संयोगैष्टवर्गेण च योजिता । परुषा
 नाम वृत्तिः स्याद् ह्रस्वाद्यैश्च संयुता ॥” इत्युद्गतः प्राह । रुद्रदोऽप्येत-
 स्सदृशं लक्षणं निर्दिशति ।

२. किं पुनस्तेन ‘रसप्रातिकूल्यमुपात्तम्’ इति—क० अधिकः पाठः ।

इत्यादौ वाच्यमेव न तु रसम् । अत्र बिसलता न जीवं रोद्धुं क्षमेति प्रकृताननुगुणोपमा ।

शोकावेगध्यानजडिततन्मयीभावयोगेन भावुकमनोमोदमातन्वति मित्रादिशब्दे श्लेषमूलातिशयोक्तिसमर्पितो न कश्चिदतिशयः स्फुरतीति शब्दार्थालङ्कृत्योरास्वा-
दानङ्गता, आदित्यास्तमयादीनान्तु विभावादिरूपतयाऽस्त्येवोपयोगः । रसमिति रसनमिति व्युत्पत्त्या पूर्वत्र विप्रलम्भमुत्तरत्र विप्रलम्भाभाससञ्चारिजडताभासम् । अर्गलेवेत्युत्प्रेक्षायामुपमाभ्रान्ति प्रसङ्गान्निराचष्टे— अत्रेति । उपमाऽङ्गीक्रियमाणा प्रकृताननुगुणा सती दोषावहा स्यात् । अयमर्थः— साधारणधर्मपुरस्कारेणैव ह्युपमा प्रवर्तते । स चात्र जीवरोधित्वमेव न्याय्यम् । तच्चार्गलाबिसलतयोरुपमानोपमेययो-
र्द्वयोरपि नास्ति । यदि त्वर्गलापदेन रोधकरणाभिधानं तदा तत्तत्र सम्भवदपि बिसलतायां न सम्भवति, ततश्चोपमीयतेऽनयेति व्युत्पत्त्या उपमा जीवरोधकता प्रकृत उपमेयेऽननुगुणा सम्भवाभावेन नानुकूल्यविधायिनी ।^१ न चोत्प्रेक्षापक्षेऽ-
प्ययं दोषः, तत्र यत्रार्गला निधीयते तेन द्वारेण निर्गच्छद्वस्तु निरुणद्धयेवेति प्रसिद्धया वदननिहिताया बिसलताया अर्गलात्वेन सम्भावनायां जीवरोधक्षमत्वस्यापि प्रविष्टत्वात् । न च काल्पनिके वस्तुन्यनौचित्यं प्रसरति, तस्य तात्त्विकपदार्था-
श्रयत्वात्, अन्यथोत्प्रेक्षामात्रोच्छेदप्रसङ्गात् । केवलसम्भावनायां मूले विरोधा-
विरोधचिन्ता कार्या । सा चार्गलासादृश्यसम्भावनायां प्रसरति । सम्भावना चात्र^२
स्फुटमेव प्रतीयते । न चात्र दुष्टताप्रतिभासः । ये तु प्रकृतास्वादाननुगुणेषामुपमा
साधारण्यासम्भवेन दुष्टत्वादिप्रकृतोदाहृतित्वसङ्गमनपरत्वं व्याचक्षते, ते न

१. एवमुभयोरेव मानृकालिष्योः पाठः । 'न्याय्यं स्यात्' इत्यनुषङ्गेण कथञ्चित् स समर्थनीयः । स धर्मः ।

२. अत्र चोद्दीपनरूपाया बिसलतायाः प्रयत्नजीवहरणावसानोपकारकत्वा-
ज्जीवननिरोधार्गलरूपोत्प्रेक्षायां विप्रलम्भश्चकारतदाभासयोरननुगुणत्वा-
न्नालङ्कारो रसस्योपकारकः । इह नोपमेत्युत्प्रेक्षानिरूपणे वक्ष्यत इति साहित्यदर्पणोपरि लोचनस्य मन्तव्यमवधानीयम् ।

३. सा च सम्भावनामात्रेण—क० ।

एष एव च गुणालङ्कारप्रविभागः ।

एवं च “समवायवृत्त्या शौर्यादयः, संयोगवृत्त्या तु हारादय इत्यस्तु गुणालङ्काराणां भेदः, ओजःप्रभृतीनामनुप्रासोपमादीनां चोभयेषामपि समवायवृत्त्या स्थितिरिति गङ्गुरिकाप्रवाहेलैवैषां भेदः” इत्यभिधानमसत्^१ ।

सम्यग्त्वेदिनः, उक्तयुक्त्याऽनुपमात्वस्यैर्यात्^२, ^३एतदलङ्कारसौष्टवेनास्वादेन कस्यचित् प्रकर्षस्यानुभूयमानत्वाच्चेति यथोक्तमेव ज्यायः ।

उक्तमेवार्थं मतान्तरनिरासदार्ढ्यायानुवदति—एष एवेति । च पुनरर्थे । प्रविभागो विवेचनम् । सम्प्रति परपक्षनिरासं स्फुटयति—एवञ्चेति । अस्मदुक्तव्यवस्थितौ निर्वाधायामित्यर्थः । समवायवृत्त्येति । पृथग्सिद्धेनाधारेणाधेयस्य योगः समवायः, शौर्यादिभिरात्मसम्बन्धश्च, तथा तेषामनन्यत्रसिद्धत्वात् । परस्परपरिहारेणान्यत्र वृत्तयोः पाश्चात्ययोगः संयोगः । स च हारादौ दत्तपदः, तेषां शरीरनिरपेक्षस्थिति-त्वादिति लौकिकगुणालङ्काराणामस्ति वैजात्यम् । काव्यगुणालङ्काराणान्तु शब्दार्थ-पृथक्सिद्धिराहित्येन तत्समवायाविशेषात् कथमिति ? गङ्गुरिकाप्रवाहेण गतानुगति-कतामात्रेण, भेदो भेदव्यवहारो न तु वास्तव इति^४ केषाञ्चिन्मतमसत् ।

१. एवञ्चेत्यस्याभिधानमसदित्यनेनाऽन्वयः ।

२. उपमानुस्यैर्यादित्यस्पष्टः ख० पाठः ।

३. प्रकरणादेतद्धि क्वचित् सन्तमपि नोपकुर्वन्तीति वृत्तिग्रन्थे तृतीयकक्षाया उदाहरणम् । विमतास्तत्र रसस्य सत्तां स्वीकुर्वाणा अलङ्कारविषये सन्निवृत्तां प्रकटयन्तो ग्रन्थसङ्क्रमणे प्रयतन्ते । तस्यैवाक्षेपपरो युक्त्युपन्यास उपरिस्थटीकायां दर्शितः ।

४. गुणालङ्कारयोरभेदवादिनः प्राचीना भामहदण्डिप्रभृतय एव मन्यन्ते । मतोद्धृतिरधुनाऽप्यनुपलभ्यात् प्रसिद्धादुद्धृतकृताद् भामहविवरणग्रन्थादिति हेमचन्द्रादयः । उद्धृतो जरत्तराणां मतमनुब्रूतीति तन्मतमाक्षिप्यते । अलङ्कारसत्ता च काव्यशरीरे सर्वथाऽप्यावश्यकीत्येषां पक्षः । भामह-विवरणे सम्प्रति प्रकाशितेऽयमंशश्चुटितत्वाच्च इरयते ।

यदप्युक्तम्—“काव्यशोभायाः कर्तारो धर्मा गुणास्तदतिशयहेतव-
स्त्वलङ्काराः” इति, तदपि न युक्तम्, यतः किं समस्तैर्गुणैः काव्य-
व्यवहार उत कतिपयैः ? यदि समस्तैः तत्कथमसमस्तगुणा गौडी
पाञ्चाली च रीतिः काव्यस्यात्मा ? अथ कतिपयैः, ततः—“अद्रावत्र
प्रज्वलत्यग्निरुच्चैः प्राज्यः प्रोद्यन्नुल्लसत्येष धूमः” इत्यादावोजः-
प्रभृतिषु गुणेषु सत्सु काव्यव्यवहारप्राप्तिः ।

स्वर्गप्राप्तिरनेनैव देहेन वरवर्णिनी ।

अस्या रदच्छुदरसो न्यक्करोतितरां सुधाम् ॥

इत्यादौ विशेषोक्तिव्यतिरेकौ गुणनिरपेक्षौ काव्यव्यवहारप्रवर्तकौ ।

यदपीति । काव्यस्य शब्दविशेष्यस्य शोभा व्यवहारनिदानभूतः कश्चनातिशयः,
तस्य कर्तारः स्वसन्निवेशत्रलेन तदाविर्भावका वर्णादिगतममृतादिरूपास्तदति-
शयहेतवः काव्यस्य स्वजातीयावेशवैशिष्ट्यव्रीजभूताः । अस्मिन् पक्षे शब्दादिधर्मा
एव गुणास्त एव काव्याधीना इति तत्त्वम् । तन्न युक्तमित्याह—तदपीति ।
वर्णबन्धवैकट्ययोगिनी माधुर्यशून्या गौडी । ममृताबन्धवती विकटबन्धशून्या
पाञ्चाली । रीतिः काव्यजातिः । काव्यस्यात्मेति स्वरूपेणोपलम्भहेतुतया स्वरूपकुक्षि-
निक्षेपात्^१ । ओजःप्रभृतिध्विति । वर्णबन्धवैकट्यादिरूपाणां तेषामेवमादावपि
सम्भवात् । अथ रसवदेव काव्यं ब्रूये तर्हि शिष्यतामवलम्ब्य सर्वामेवास्म-
त्प्रक्रियामङ्गीकुर्विति भावः ।

गुणकृतविशेषातिशयित्वमलङ्कारत्वमित्यपि दूषयति—स्वर्गेति । विशेषोक्तिः
पूर्वार्धे, व्यतिरेक उत्तरार्धे । गुणनिरपेक्षाविति । यद्यप्यत्र पद्ये आस्वादाविर्भावके

१. एतच्च वामनीयानां मतम् । काव्यात्मभूताश्च गुणाः काव्याधीनाः, ते
पुनस्तन्मतोपदिष्टाया रीतेर्विशेषा इति स्फुटं वासङ्गतिः । “रीतिरात्मा
काव्यस्य”, “विशिष्टा पदरचना रीतिः”, “विशेषो गुणात्मा” इति
वामनीयाः कारिकाः । उदाहृतं च तैः प्राचीनतराणामभियुक्तानां मन्तव्यम्—
“किन्त्वस्ति काचिदपरैव पदानुपूर्वी यस्यां न किञ्चिदपि किञ्चिदिवावभाति”

इदानीं गुणानां भेदमाह—

माधुर्यौजःप्रसादाख्यास्त्रयस्ते न पुनर्दश ।

एषां क्रमेण लक्षणमाह—

तद्धर्मगुणसद्भावो दुरपह्वस्तथापि परलक्षणानुसारेण शब्दादिधर्माणां माधुर्यादीनां नात्र वैशद्येन स्थितिरिति । काव्यव्यवहारप्रवर्तकाविति । रसादिकं काव्यात्मान-
'मङ्गीकुर्वाणैर्हि गुणाभावस्थलेऽलङ्काराणां काव्यजीवातुताऽङ्गीक्रियते ।

इदानीमिति । सामान्यलक्षणप्रसङ्गेनालङ्कारवैजात्यप्रतिपादनानन्तरम् । गुणानां भेदं विभागं विशेषलक्षणोपयोगितया प्रकृतम् । ते गुणाः । त्रयाणामविभागेन विभागस्य न्यूनाधिक्यव्यवच्छेदपरतया त्रित्वे लब्धे वाच्यन्तरविप्रतिपत्तिनिरास-
सूत्रणायोक्तम्—त्रय इति । एतदेव विशदयति—न पुनर्दश । दण्ड्याद्युक्तरीत्येति । क्रमेणेत्यतः पूर्वं विभागेनेति शेषः । आह्लादकत्वमिति । यद्वशेनाह्लादशब्द-
प्रवृत्तिः काव्ये तदाह्लादकत्वमास्वाद एव । स चानन्दपर्यायः सर्वास्वादसाधारण इति मन्यमानो विशिनष्टि—द्रुतिकारणमिति । इन्नन्तात् युट्प्रत्ययो बन्धादिसहका-
रित्वप्रकटनपरः । लक्षणन्तु “चित्त्रवीभावमय आह्लादो माधुर्यम्” इत्येव हि । न पुनः

इति । एवं नव्यसम्मततरसात्मताऽङ्गीकारे—“तमर्थमलम्बन्ते येऽङ्गिनस्ते गुणाः स्मृताः । अङ्गाश्रितास्त्वलङ्काराः” इति न काचिद् विप्रतिपत्तिः । “समवेता गुणाश्रिते” इति भट्टतौतमतमेतद् विशदयति ।

१. अपाकुर्वाणैः—ख० । वस्तुतस्तु भामहोज्ञटादिमतेनैवैतेषु स्थलेषु काव्यत्व-
स्वीकारः । रसाद्यसत्त्वेऽप्यलङ्कारसत्त्वे काव्यत्वमव्याहृतमिति तेषामाशयः ।
तत्कथमिति श्रीवत्सलाञ्छनाद्यास्तदतिशयहेतवस्त्वलङ्कारा इति
वामनमतसपक्षत्वेनाङ्गीकुर्वन्तो ग्रन्थं समादधति । महेशचन्द्रन्यायरत्ना
ग्रन्थकृता यत् काव्यस्वरूपनिरुक्तौ सगुणाविति विशेषणं दत्तं तन्न
वामनाद्युक्तगुणयोगाभिप्रायम्, अपि तु स्वोक्तसधर्मगुणयोगाभिप्रायमिति
रससत्त्वे तद्वृत्तमिति न दोष इति वदन्तः काव्यव्यवहारमत्र समर्थयन्ति ।

२. इमिति कातन्त्रमते विजन्तस्य संज्ञा ।

आह्लादकत्वं माधुर्यं शृङ्गारे द्रुतिकारणम् ॥६॥

शृङ्गारे अर्थात् सम्भोगे द्रुतिर्गलितत्वमिव । श्रव्यत्वं पुनरोजः-
प्रसादयोरपि ।

कारणं हेतुरिति व्याख्यानं ज्यायः, द्रव्यभावस्यास्वादस्वरूपाह्लादमिन्नत्वेनात-
त्कार्यत्वात्^१ । यद्वा वासनाऽन्तर्जनरत्यादिगतमास्वादकत्वमास्वादजननशक्तिः,
आस्वादस्वरूपश्रुतिजनकं माधुर्यमिति ग्रन्थयोजना । लक्षणं तु प्राचीनमेव ।

कुत्र पुनरास्वाद एतादृशः स्वरूपविशेष इत्याह^२—शृङ्गार इति । विप्रलम्भस्य
पृथगुपादानादयं शृङ्गारशब्दः सम्भोगमेवाहेत्याह वृत्तिरुत्—शृङ्गारेऽर्थात्
सम्भोग इति । गलितत्वमिति । स्वाभाविकानाविष्टत्वात्मकहाटिन्यमन्युक्रोधादि-
कृतदीप्तत्वं विस्मयशमाद्युपहितविशेष-परित्यागेन रत्याद्याकारानुविधानन्दद्वारेण
सहृदयचित्तस्यार्द्रप्राप्यत्वमित्यर्थः । नन्वास्वादधर्मत्वे गुणानां काव्यधर्मत्वं न
स्यादिति चेत् ? सत्यम्, आस्वादस्य काव्यात्मस्वरूपत्वेन तद्वर्माणां काव्यधर्मत्वा-
दास्वादोऽप्यात्मधर्मः । कथं शब्दसन्दर्भरूपकाव्यैकरूप इति चेत् ? न वयमेकरूपत्व-
मात्मत्वं ब्रूमः, किन्तर्हि पार्यन्तिके प्रयोजकत्वमित्याचार्याः^३ ।

सिद्धान्ततत्त्वन्तु काव्यमेव कवितृवासनापरिणतिरूपं सहृदयहृदयलीनप्राचीन-
वासनोद्बोधात्मकास्वादरूपेण परिणमतीति । एतच्च सहचरवधव्याकुलकौञ्च्या-
लोकप्रतिफलिततदीयशोकोद्बुद्धवासनादिकविवदनविनिर्गतानादिरसतत्त्वपरिणाम-
रूपादिकाव्यप्रतिफलत्वात्मकसहृदयहृदयानन्दप्रतिपादकागमगम्यमेवेति नाप्रामाणिक-
तया स्वशिष्यव्यामोहमात्रमाशङ्कनीयमिति ।^४ यत्तु “श्रजं नातिसमस्तार्थशब्दं
मधुरमिष्यते” इति माधुर्यलक्षणं कैश्चिदुक्तम्^५, तन्न युक्तम्, श्रव्यत्वस्य शब्द-
धर्मत्वात् । भवतु वाऽविवचाररमणीयं माधुर्यस्य शब्दधर्मत्वम्, तथाप्यतिव्यापक-

१. एनमेव मार्गमनुसृत्य विश्वनाथेन “माधुर्यं द्रुतिकारणम्” इति लक्षणं
दूषितम् “चित्तद्रवीभावमयो ह्लादो माधुर्यमुच्यते” इति सूत्रितञ्च ।

२. इत्याशङ्क्याह—क० ।

३. आचार्या इत्यभिनवगुप्तपादादयो रसात्मप्रतिष्ठापकाः । वस्तुतस्तु “शृङ्गार
एव मधुरः” इति कारिकोपरि ध्वन्यालोककृद्दानन्दवर्धनेनैवमुदङ्कितम् ।

४. निहतसहचरोविरहकातरकौञ्चाक्रन्दजनितशोक इति ध्वन्यालोक आख्यान-
सूचना रामायणकथोपन्यासानुकूलैवेति विमर्शकानां केषामपि मतम् ।
एष एवागमः ।

५. भामहकृते काव्यालङ्कार एवं समर्थितम् ।

करुणे विप्रलम्भे तच्छान्ते चातिशयान्वितम् ।

अत्यन्तद्रुतिहेतुत्वात् ।

दीप्त्यात्मविस्तृतेर्हेतुरोजो वीररसस्थिति ॥६९॥

चित्तस्य विस्ताररूपदीप्तत्वजनकमोजः ।

बीभत्सरौद्ररसयोस्तस्याधिक्यं क्रमेण च ।

वीराद् बीभत्से ततो रौद्रे सातिशयमोजः ।

मित्याह—श्रव्यत्वं पुनरित्यादि । समग्रं लक्षणमुपलक्ष्यते । श्रव्यत्वं श्रवणानुकूलता-
मात्रम् । समस्तपदत्वं चैजसि “यो यः शस्त्रम्” इत्यादौ, प्रसादे च “जातं मे पुरुषेण
भस्मरजसा” इत्यादौ तदुक्तरीत्या शब्दगुणे वर्तते । अतिशयो यथायथं तारतम्यम् ।
तत्र सम्भोगापेक्षया विप्रलम्भे तदपेक्षया करुणे तदपेक्षया शान्ते प्रकृष्टं माधुर्यम् ।
एतावांस्तु विशेषः—शृङ्गारकरुणयोर्निस्सपत्नं माधुर्यम्, शान्ते तु विषयजगुष्ण-
घनगमादोजोलेशानुविद्धमिति, अत्यन्तद्रुतिहेतुत्वादित्यास्वादयोराहार्यभेदेन
सूत्रद्वितीयव्याख्याऽनुसारेण वा सङ्गमनीयम् । दीप्त्या संवेत्तजनप्रत्ययरूपया
स्वाभिन्नया आत्मनश्चित्तस्य विस्तृतेरुल्लसितप्रायात्मिकया इति नेयम् । तदेव
वक्ष्यति वृत्तिकृत्-विस्ताररूपदीप्तत्वेति । हेतुरित्यस्य पूर्ववत् सङ्गतिः ।^१ बीभत्से-
त्युपलक्षणम्, तदभावे तद्विधसञ्चार्यादिषु च ज्ञेयम् । एवं माधुर्यस्य शृङ्गाराभासा-
दिषु स्थितिर्ज्ञेया । जनकमिति पूर्ववत् । रौद्रे वीरे च निःप्रतिभटमोजो बीभत्से
तु माधुर्यलवानुविद्धम्, हास्याद्भुतभयानकेषु तु द्वयोरपि समावेशो ध्वनि-
सिद्धान्तसंग्रहोक्तरीत्या ज्ञेयः^२ ।

१. “माधुर्यं द्युतिकारणम्” इति लक्षणविवरणे यथा सूचितम् ।

२. ग्रन्थस्य तस्य दुर्लभत्वात् साहित्यदर्पणलोचनतो मतस्यास्य संक्षेपः प्रस्तूयते—
इह चानुक्रमण्यौचित्यादेव हास्ये विकाशधर्मकत्वादोजसश्च प्रायः
शृङ्गारनिष्ठतया च माधुर्यस्योत्कृष्टत्वम् । भयानके चित्तवृत्तेर्विकाशाभावाद्
यद्यपि माधुर्यम्, तथापि विभावौचित्यादोजःसमावेशः । अद्भुते शृङ्गारिगते
द्वयोः साम्यम् । अत्र प्रकृष्टमोजः । यद्यपि बीभत्से प्रकृष्टतममोजस्तथापि
माधुर्यमप्रकृष्टतरमिति ।

शुष्केन्धनाग्निवत् स्वच्छजलवत् सहसैव यः ॥७०॥

व्याप्नोत्यन्यत् प्रसादोऽसौ सर्वत्र विहितस्थितिः ।

अन्यदिति । व्याप्यमिह चित्तम् । सर्वत्रेति सर्वेषु रसेषु सर्वासु रचनासु च ।

गुणवृत्त्या पुनस्तेषां वृत्तिः शब्दार्थयोर्मता ॥७१॥

गुणवृत्त्योपचारेण । तेषां गुणानामाकारे शौर्यस्येव ।

कुतश्चय एव न दश इत्याह—

केचिदन्तर्भवन्त्येषु दोषत्यागात् परे श्रिताः ।

अन्ये भजन्ति दोषत्वं कुत्रचिन्न ततो दश ॥७२॥

शुष्केन्धनमग्निरिव स्वच्छजलं रत्नप्रभादिरिव झटित्येवान्यद्व्यापकभूतस्यात्मनः प्रतियोगि व्याप्यतायोग्यं चित्तं यो व्याप्नोत्याविष्टं करोति स प्रसादनामास्वाद-विशेषत्वाद् गुणः । केचित्तु^१ वह्निदृष्टान्तेन झटिति व्यापकं स्वच्छजलदृष्टान्तेन च व्यासङ्गाभावरूपं नैर्मल्यं प्रचक्षते । इहेति योग्यतया प्रकरणावसेयमित्यर्थः ।^२ सर्वत्रेत्याधारनिमित्तयोस्तन्त्रेण निर्देश इत्याह—सर्वेष्विति । रसेष्वित्याधारसप्तमी, रचनास्त्रिति निमित्ते । सर्वा एततिरोहितशब्दार्थरचना शब्दार्थगताः समस्ता असमस्ताश्च निमित्तीकृत्य सर्वेष्वेव रसेषु कृतास्पदोऽयमाविर्भवतीत्यर्थः ।

सम्प्रति वर्णादिषु मधुरादिव्यवहारं समर्थयन्नाह—गुणवृत्त्येत्यादि । तेषां तत्पदवाच्यानां केपाञ्चिदतिशयानाम्, वृत्तिः स्थितिः, यद्वा तेषां तत्पदानां वृत्तिः प्रवृत्तिः । उपचारेण तद्व्यञ्जकेषु तन्त्रेणान्यत्र तत्साजात्येन बीजेन लब्धप्रसरया लक्षणयेत्यर्थः । गुणानामिति शौर्यस्येति च वृत्तिपदे तेषामिति कारिकावद् व्याख्येये । त्रयस्ते न पुनर्दशेत्यत्र हेतूपन्यासपरां कारिकां शिष्य-

१. “झटित्तीति शुष्ककाष्ठाग्निदृष्टान्तेनाकलुषोदकदृष्टान्तेन च तदकालुष्यं प्रसङ्गत्वं नाम सर्वरसानां गुणः” इति ध्वन्यालोकलोचन आचार्याः ।

२. “समवेता गुणाश्चित्ते” इति काव्यकौतुकमन्तव्यात् सुस्थितमेतत् ।

बहूनामपि पदानामेकपदवद्भासमानात्मा यः श्लेषः, यश्चा-
 रोहाधरोहकमरूपः समाधिः, या च विकटत्वलक्षणोदारता, यश्चौजो-
 मिश्रितशैथिल्यात्मा प्रसादः, तेषामोजस्यन्तर्भावः । पृथक्पदत्वरूपं
 माधुर्यं भङ्ग्या साक्षादुपात्तम् । प्रसादेनार्थव्यक्तिर्गृहीता । मार्गभेदरूपा
 समता कचिद्दोषः । तथा हि 'मातङ्गाः किमु वलितैः' इत्यादौ सिंहा-
 जिज्ञासामनूयावतारयति—कुत इति । एषु भङ्ग्या माधुर्यादिपदवाच्येषु शब्दार्थ-
 धर्मविशेषेषु । दोषत्यागादिति दोषाणां परिहार्यतयोरीकारात्, तदभावरूपाणां
 न त्वास्वादोत्कर्षकाणां तेषां ह्युपसंग्रहः सिद्ध इति भावः । अन्ये भजन्ति दोषत्व-
 मिति । न त्रैयं मुख्यगुणा माधुर्यादय इति तद्विपरीतानां तेषां गुणवैजात्यम् । यद्वा
 दोषाविरहदशायां तेषामन्तर्भावो भविष्यतीति भावः । दशेति । "श्लेषः प्रसादः
 समता माधुर्यं सुकुमारता । अर्थव्यक्तिरुदारत्वमोजःकान्तिसमाधयः ॥" इत्युक्ताः ।
 बहूनामपि पदानामेकपदवद्भासनं यथा—"उन्मज्जजयकुञ्जरेन्द्रभसास्कालानुबन्धो-
 दतः सर्वा पर्वतकन्दरोदरभुवः कुर्वन् प्रतिध्वनिनीः । उच्चैरुच्चरति ध्वनिः श्रुति-
 पथोन्माथी यथाऽयं तथा प्रायः प्रेङ्खदसंख्यदाङ्गधवला वेल्लेयमुद्रच्छति ॥" अत्र
 हि—"अस्ति भयमस्ति च कौतुकमस्ति मन्दाक्षमस्ति चोत्कण्ठा । अबलानां प्रणयिजने
 भावः कोऽप्येष नैकरसः ॥" इत्यादिवत् । पदानामुच्चारणकाले भेदः सुव्यक्तं नाव-
 भासते । अयञ्च बन्धवैकल्यात्मकत्वादोज एव । एवमन्यत्राप्यन्तर्भावीतिः ।
 प्रत्युदाहरणगतिश्च विस्तरभीत्याऽऽस्मदनुक्ता उन्नेया । आरोह उत्कर्षः, अवरोहोऽप-
 कर्षः, तयोः क्रमो वैरस्यानावहो विन्यासः प्रागप्राप्तेत्यादौ । अत्र हि पादत्रयक्रमेण
 बन्धस्य गाढता, तूर्यपादे त्वपकर्षः । अत एव चतुर्थपादस्यापि तीव्रप्रायप्रयत्ने-
 नौजस्विनी रचना । विकटत्वं प्रत्येकं पदच्छेदात् पदानां नृत्यप्रायत्वम् । यथा—
 "स्वचरणविनिविष्टैर्नृपुर्नैर्नत्नीनां हसिति रणितमासीत्तत्र चित्रं कठं च" इति । अत्र
 च तन्मतानुसारेण रसानुगन्धानमन्तरेणैव शब्दपौडिमात्रादोजः । ओजोमिश्रशैथिल्यं
 "यो यः शङ्खम्" इत्यादौ । भङ्ग्या साक्षादुपात्तमिति । वक्ष्यमाणमाधुर्यव्यञ्जककारि-
 कायाम् (३६४ पृ०) अट्टित्तिपदोपादानेन सूत्रकृता कण्ठोक्तप्रायमित्यर्थः ।

भिधाने मसृणमार्गत्यागो गुणः । कष्टत्वग्राम्यत्वयोर्दुष्टताभिधानात्-
न्निराकरणेनापारुष्यरूपं सौकुमार्यमौज्ज्वल्यरूपा कान्तिश्च स्वीकृता ।

एवं न दश शब्दगुणाः ।

पदार्थं वाक्यरचनं वाक्यार्थं च पदाभिधा ।

प्रौढिव्याससमासौ च साभिप्रायत्वमस्य च ॥

इति या प्रौढिरोज इत्युक्तं तद्वैचित्र्यमात्रं न गुणः, तदभावेऽपि
काव्यव्यवहारप्रवृत्तेः । अप्रुष्टार्थत्वाधिकपदत्वानवीकृतत्वामङ्गलरूपा-
श्लीलग्राम्याणां^१ निराकरणेन च साभिप्रायत्वरूपमोजः, अर्थवैमल्यात्मा

अर्थव्यक्तिर्ज्ञातित्यर्थसमर्पकत्वं पदानाम् । मसृणेन विकटेन वा मार्गणोपक्रान्तस्य तेनैव
परिनिष्ठानं मार्गभेदो गुण इति । तथाविधे वर्णनीये विकटबन्धस्यैवोचितत्वात् ।
अनेवविधस्थले यथायथं माधुर्यादावन्तःपातः । कष्टत्वं श्रुतिकटुता । तन्निराकरणेति ।
दुष्टताऽभिधानं निराकार्यतापरमेवेति भावः । औज्ज्वल्यरूपेति । हालिकादिप्रसिद्ध-
पः विन्यासजन्यग्राम्यताबुद्धिवैपरीत्येनालौकिकशोभाशालिरूपे^२त्यर्थः । स्वीकृतेति ।
तयोस्तदतिरिक्तशरीरत्वात् । एतावता दण्डयाद्युक्तशब्दगुणदशकृत्यापृथग्वाच्यता
सिद्धेत्याह—एवमिति । शब्दगुणा इत्यनन्तरं पृथग्वाच्या इति शेषः ।

सम्प्रति वाच्यन्तरोक्तानामर्थगुणानामप्येव गतिरित्याह—पदार्थ इति । एकपद-
लभ्येऽर्थ इत्यर्थः । वाक्यरचनमनेकैः पदैर्वचनम्, यथा चन्द्र इति वाच्येऽन्वेनयन-
समुत्थं ज्योतिरिति । वाक्यार्थेऽनेकपदप्रतिपाद्यार्थे पदाभिधैकेन पदेनाभिधानम्, यथा
निदाघशीतलशोतकालोष्णमुकुमारशरीरायां वरयोषिति वरवर्णिनीति । व्यास
एकस्यैव वाक्यार्थस्य किञ्चिद्विशेषसन्निवेशादनेकवाक्यैरभिधानम्, यथा—“असौ
नानाकारो भवति मुखदुःखव्यतिकरः मुखं वा दुःखं वा न भवति भवत्येव च
ततः । पुनस्तस्मादूर्ध्वं भवति मुखदुःखं किमपि तत् पुनर्यस्मादूर्ध्वं भवति न च
दुःखं न च मुखम् ॥” अत्र येन संसारिणा यादृशं कमे कृतं तदनुसारंणैव तथाविधो
मिश्रितमुखदुःखादिभोगः क्रियते । यदि कुतश्चिदात्मसाक्षात्कारः स्यात्तदैवावस्य

१. एष हि सार्वत्रिकः पाठः । अश्लीलग्राम्यत्वानामिति तु मनोज्ञा रचना ।

२. शालित्वमित्यर्थः—ख० ।

३. एतदपि वामनादिमतमुद्दिश्य, दण्डग्रन्थे शब्दार्थतया भेदस्यादर्शनात् ।

प्रसादः, उक्तिवैचित्र्यरूपं माधुर्यम्, अपारुष्यरूपं सौकुमार्यम्, अग्राम्यत्वरूपोदारता च स्वीकृतानि । अभिधास्यमानस्वभावोक्त्यलङ्कारेण रसध्वनिगुणीभूतव्यङ्ग्याभ्यां च वस्तुस्वभावस्फुटत्वरूपाऽर्थव्यक्तिर्दीप्तरसत्वरूपा कान्तिश्च स्वीकृता । क्रमकौटिल्यानुल्बणत्वोप-

प्रवाहस्य शान्तिरित्येव हि विवक्षितं वैचित्र्येणोच्यते । समासो बहुप्रपञ्चवाच्यस्यार्थस्यैकपदेनाभिधानम्, यथा—“श्रुतां धर्मसर्वस्वं श्रुत्वा चैवावधारय ।^१ आत्मनः प्रतिकूलानि परेषां न समाचरेत् ॥” अत्र परद्रव्यं न हरेत् परजायां न गृह्णीयात् परापवादो न वाच्य इत्यादि वाक्यगताभिधेयस्य द्वितीयाभेनाभिधानम् । प्रौढिरर्थस्य प्रतिपादनचातुर्यम् । वैचित्र्यमात्रं निर्दोषतामात्रम्, न तु रसोपकारकत्वम् । तदभावेऽपीत्यादेः काव्यव्यवहारप्रवृत्तिनिमित्तानुपकारकत्वादिति भावः । यथा-श्रुतयोजने तु माधुर्यादावतिप्रसङ्गः । नहि तदभावेऽपि काव्यव्यवहारप्रवृत्तिः, “यो यः शस्त्रम्” इत्यादावपि प्रसङ्गात् । साभिप्रायत्वमनाकाङ्क्षितानभिधानम् । वैमल्यं दूषकतागलप्रायस्याप्रयोजकपदार्थस्याविनिवेशः^२ । उक्तिवैचित्र्यं विचित्रयोक्त्या तस्यैवार्थस्य भूयः समर्पणम्, यथा—“सरसिजमनुविद्धं शैवलेनापि रम्यं मलिनमपि हिमांशोर्लक्ष्मीं लक्ष्मीं तनोति । इयमधिकमनोज्ञा वल्कलेनापि तन्वी किमिव हि मधुराणां मण्डनं नाकृतीनाम् ॥” अत्र शोभनतारूप एक एवार्थो रम्यं लक्ष्मीं तनोतीत्यादिशब्दवैचित्र्येणोपनीतः । पारुष्यमकाण्डे भयशोकादिदायिता, तद्विलक्षणमपारुष्यम्, यथा—“मरणादौ यशःशेष” इत्यादि । अग्राम्योऽर्थो वैदग्धीवाच्यः । स्वीकृतानि तेषां तन्मात्ररूपत्वात् । रसपदस्य ध्वनिगुणीभूतव्यङ्ग्यपदार्थां प्रत्येकं सम्बन्धः । वस्तुस्वभावस्य कविवर्णनाहितातिशयस्य तात्त्विकस्य स्फुटत्वमप्रतीयमानत्वम्, यथा—“प्रथममरुणच्छाय” इत्यादौ । क्रमः क्रियासन्ततिः, कौटिल्यं विदग्धचेष्टितम्, अप्रसिद्धवर्णनाविरहोऽनुल्बणत्वम् ।

१. “श्रुत्वा चैवाऽवधारयताम्” इत्यपरेः पठ्यते ।

२. एवमुभयोर्मानुकाख्ययोः पाठो दूषकरूपस्य मलप्रायस्येत्यभिधानपरः ।

पत्तियोगरूपघटनात्मा श्लेषोऽपि विचित्रत्वमात्रम् । अवैषम्यस्वरूपा समता दोषाभावमात्रं न पुनर्गुणः । कः खल्वनुमत्तोऽन्यस्य प्रस्तावेऽन्यदभिदध्यात् । अर्थस्यायोनेरन्यच्छायायोनेर्वा यदि न भवति दर्शनं तत् कथं काव्यमित्यर्थदृष्टिरूपः समाधिरपि न गुणः ।

उपपादकयुक्तिविन्यास उपपत्तिः, तासां योगः संवलितता स एव रूपं यस्या घटनायाः, सैवात्मा यस्य श्लिष्यमाणतारूपस्य । विचित्रत्वमात्रमिति । अनन्यसाधारणरसोपकारित्वातिशयविरहादिति भावः । उदाहृतिस्तु 'दृष्टैकासनसङ्गते प्रियतमे पश्चादुपेत्यादरादेकस्या नयने पिधाय विहितक्रीडाऽनुबन्धच्छलः । ईपद्वक्रितकन्धरः सपुलकः स्वेदोल्लसन्मानसामन्तर्हासवल्लकपोलफलां धूर्तोऽपरां चुम्नति ॥" अत्र दर्शनादिक्रमस्योभयसमर्थनरूपकौटिल्यस्य लोकसंव्यवहाररूपस्यानुत्पन्नत्वस्यैकासनसंस्थिते पश्चादुपेत्य नयने निमील्येषद्वक्रितकन्धर इति चोपपादकानां समवायः । वाच्योपपत्तिग्रहण्यग्निष्ठा चात्र रसास्वादो व्यवहित इत्यननुगुणता । अवैषम्यमुपक्रान्तप्रकृतिप्रत्ययाद्यविपर्ययासेनार्थस्य त्रिसंवादिताविरहः । दोषाभावमात्रं प्रक्रमभङ्गविरहानतिरिक्तशरीरत्वात् । तद्वैपरीत्यस्य दोषरूपतां दर्शयति—कः खल्वित्यादि । अन्यस्य प्रस्तावेऽन्यस्य प्रकृत्यादेरूपक्रमे । अन्यत् प्रकृत्यादिकम् । अयोनेरर्थस्य दर्शनं यथा—“उहव पन्तरोल्लिख अचल हअपाअपडिलज्ज । दुन्दक्खमो गुम्मे क्कवउलकुमुमसमकुडंअं ॥” अन्यच्छायायोनेर्यथा—“निजनयनप्रतिबिम्बैरम्बुनि बहुशः प्रतारिता काऽपि । नीलोत्पलेऽपि विमृशति करमर्पयितुं कुसुमलवी ॥” अत्राद्ये वकुलमर्कटयोः सादृश्यमनिबद्धपूर्वम्, द्वितीये नीलोत्पलनयनयोः सादृश्यं सहस्रशो निबद्धमपि विच्छित्तिविशेषेण निबद्धम् । न गुण इति । असाधारणशोभाऽतिशयाधायकत्वं हि गुणत्वं ब्रूमः, न तु काव्यशरीरमात्रनिर्वर्तकत्वमिति भावः ।

- पुराणकविद्वयौ वर्त्मनि दुरापमसृष्टं वस्त्विति कविः परप्रबन्धेष्ववहितो दृश्यते । परन्तूक्तित्रैचिज्यतः काव्यस्य नवत्वमायातीति विचित्रोक्तिगर्भा रचनाऽयोनिरुच्यते । अतद्विधा खन्ययोनिरेव । एवं वामनादिमते । काव्यमीमांसाकाराः पुनर्निर्द्भुतयोनिरिति तृतीयमपि भेदं कल्पयन्ति ।

तेन नार्थगुणा वाच्याः

वाच्या वक्तव्याः ।

प्रोक्ताः शब्दगुणाश्च ये ।

वर्णाः समासो रचना तेषां व्यञ्जकतामिताः ॥७३॥

के कस्येत्याह—

मूर्ध्नि वर्गान्त्यगाः स्पर्शा अटवर्गा रणौ लघू ।

अवृत्तिर्मध्यवृत्तिर्वा माधुर्ये घटना मता ॥७४॥

ट-उ-ड-ढवर्जिताः कादयो मान्ताः शिरसि निजवर्गान्त्ययुक्ता-
स्तथा रेफलकारौ ह्रस्वान्तरिताविति वर्णाः, समासाभावो मध्यमः
समासो वेति समासः, तथा माधुर्यवती पदान्तरयोगेन रचना
माधुर्यस्य व्यञ्जिका ।

उदाहरणम्—

तदेतत् सर्वं बुद्धिर्थाकृत्य सूत्रकृदाह—तेनेति । अर्थगुणाः पराङ्गीकृता न वाच्याः
शब्दगुणेष्वो भिन्नाः । शब्देति । माधुर्यौजःप्रसादाख्याः । व्यञ्जकता व्यञ्जकवर्गः ।
वर्गान्तं गच्छति प्राप्नुवतीति वर्गान्त्यगाः । मतेति पदमुभयसम्बद्धम् । मता सम्मता
सुकुमारेति यावत् । सा घटना माधुर्यव्यञ्जिका मता चिरन्तनाचार्यमतेनेत्यर्थः ।
णकारस्य पृथग्घटनाद् अटवर्गा इत्यत्र टवर्गचतुर्वर्णा एवार्थादित्याह—उटडढेति ।
एषां चैकद्वानां सुकुमारतरवर्णबन्धप्रविष्टानामद्वैतता लक्ष्यतो बोध्या । स्पर्शा
इत्यस्य विवृतिः कादय इति । एषाञ्च स्ववर्गान्त्यनूर्ध्वन्यानामेव मधुरता । न च
यरलवादीनां तथाभावोऽस्तीत्याह—मान्ता इति । कादीनामनुनासिकाः स्ववर्गा
एव मूर्धनमारोहन्तीत्याह—निजेति । व्यञ्जनेषु लब्धादिव्यवहारः स्वरोपधानादेवे-
त्याह—ह्रस्वान्तरिताविति । मध्यमो द्वित्रिचतुरपदावयवो दीर्घसमासस्य प्रतीति-
भान्तर्यावहत्वेन माधुर्याननुगुणात् । माधुर्यवती सौकुमार्यवती । ननु निष्ठवर्गा-
न्याक्रान्तकादिरूपसुकुमारवर्णाभिधानेनैव गतार्थत्वात् कथं पृथगुक्तिः सुकुमारघट-
नाया इत्याह—पदान्तरयोगेनेति । व्यञ्जनसौकुमार्येऽपि क्वचित् सन्ध्यादिदौःश्रव्यं
स्यात्तद्वर्जनार्थमित्यर्थः । अनङ्गेति । अत्र 'ङ्ग'रूपाः स्ववर्गाक्रान्तमूर्धनः स्पर्शाः

अनङ्गरङ्गप्रतिमं तदङ्गं भङ्गीभिरङ्गीकृतमानताङ्गयाः ।

कुर्वन्ति यूनां सहसा यथैताः स्वान्तानि शान्तापरचिन्तनानि ॥

योग आद्यतृतीयाभ्यामन्त्ययो रेण तुल्ययोः ।

टादिः शषौ वृत्तिदैर्घ्यं गुम्फ उद्धत ओजसः ॥७५॥

पवर्गप्रथमतृतीयाभ्यामन्त्ययोः द्वितीयचतुर्थयोः रेफेणाध उपर्यु-
भयत्र वा यस्य कस्यचित् , तुल्ययोस्तेन तस्यैव सम्बन्धः टवर्गोऽर्थात्
णकारवर्जः शकारणकारौ दीर्घसमासो विकटा सङ्घटनौजसः । उदा-
हरणम्—मूर्ध्नामुद्वृत्तकृत्तेत्यादि ।

श्रुतिमात्रेण शब्दात्तु येनार्थप्रत्ययो भवेत् ।

साधारणः समग्राणां स प्रसादो गुणो मतः ॥७६॥

समग्राणां रसानां सङ्घटनानाञ्च ।

‘आनताङ्गयाः’ इत्यत्र द्विपदावयवोऽनङ्गरङ्गप्रतिममिति शान्तापरचिन्तनानी-
त्यनयोस्तु त्रिपदावयवः समासः । आद्याधं पदान्तरयोगे सुकुमारा रचना । एषां चात्र
मधुरास्वादप्रकर्षत्वं भावकानामपरोक्षमेव । अन्त्ययोः परयोष्ठादिवहुसंप्रयुक्तः^१ ।
एवं शपायपि । उद्धतो विकटः । आद्यतृतीयौ प्रस्तावतो वर्गसम्बन्धनावेव
ग्राह्यावित्याह वृत्तिरुद्—वर्गप्रथमतृतीयाभ्यामिति । अन्त्ययोरिति प्रत्यासत्त्या
तयोरेवेत्याह—तद्विरहेणेति । सामान्येन निर्देशान्नियममाह—अध इति । तेन तस्यैवेति
सजातीयस्य सजातीयेनैव । अर्थादिति । लघ्वन्तरितस्य माधुर्याश्रयत्वादितरस्या-
परुपप्रायत्वादित्यर्थः^२ । गुम्फः पदार्थसंघटनेति, ओजसो^३ व्यञ्जक इति सम्बन्धः ।
मूर्ध्नामित्यादौ यथायथं व्यञ्जकवर्ग उन्नेयः । केनातिशयेन स प्रसादो गुण इति
व्यङ्ग्यव्यञ्जकताभेदमनादृत्य । समग्राणां रसानां साधारणः सर्वरसवृत्तिः । रसादी-
नामिति पाठे त्वादिना भावतदाभासादीनामास्वादानामवबोधः । समग्राणां

१. बहुलं संप्रयुक्तम्—ख० ।

२. सर्वे वर्णा दीर्घस्वरितपाठ्यादिति दीर्घसमासेऽसमस्तानामल्पसमस्तानां
वा दीर्घत्वपाठो नाट्ये वाचिकाभिनये स्वीकृतः ।

३. ओजसीति मूले वृत्तौ बोधयत्र प्रायिकः पाठः ।

उदाहरणम्—

परिम्लानं पीनस्तनजघनसङ्गादुभयत-

स्तनोर्मध्यस्थान्तः परिमिलनमप्राप्य हरितम् ।

इदं व्यस्तन्यासं श्लथभुजलताक्षेपवलनैः

कशाङ्गयाः सन्तापं वदति बिसिनीपत्रशयनम् ॥

यद्यपि गुणपरतन्त्राः सङ्घटनादयस्तथापि—

वक्तृवाच्यप्रबन्धानामौचित्येन क्वचित् क्वचित् ।

रचनावृत्तिवर्णानामन्यथात्वमपीष्यते ॥७७॥

समासानामल्पमध्यदीर्घाणां सङ्घटनानां शब्दार्थगतानां मत्तुणमध्यमपरुषाणां साधारणो व्यङ्ग्यः । झटित्यर्थसमर्पणेनेत्यनुकूलवर्णादिनिवेशनमपि ^१नातिवैरस्य-
मावहति, “श्रो यः शस्त्रम्” इत्यादावविकटग्रन्थे ओजोहान्यदर्शनात् । तदुक्तम्—
“आविद्धदङ्गनात्रालप्रसिद्धार्थे प्रसादवत् । स च सर्वरसव्यापी काव्यजीवातु-
रिष्यते ॥” अत्र प्रसिद्धः काव्यगतो रस इति सम्प्रदायविदः । तनोरिति मध्य-
विशेषणम् । अत्र ग्राम्योपनागरपदावयवसंदर्भे मत्तुणविप्रलम्भात्मकप्रसादाभिव्यक्तिः ।
इह गुणाः सङ्घटनात्मका इत्येके । सङ्घटनाश्रया गुणा इत्येके । ^२तत्रोभयत्र संघटनावद्
गुणानां रसानियमः स्यादित्यभिप्रेत्य गुणप्रकर्षकतया ^३तत्परतन्त्रा एव घटनादयः ।
तत्रापि च वक्त्राद्यौचित्याद् गुणाद्यननुसन्धानेऽपि क्वचन न प्रवर्तत
इत्येतदर्थप्रतिपत्तिपरं कारिकामवतारयति—यद्यपीति । गुणपरतन्त्रा गुणोपकारका
न तु गुणप्रतिबद्धाः ^४। वक्ता कविस्तन्निबद्धो वा प्रत्येकञ्च रसाविद्धस्तदितरो वा ।

१. झटित्यर्थसमर्पणेनेति कारिकास्थस्य चित्तिपदस्य विरलेषणपरम् । तदुक्त-
मित्यनेन भामहमतोद्वारेण समर्थितं च तत् ।

२. अत्र श्रीधरकृतकाव्यप्रकाशविवेको लोचनादिग्रन्थानुसारिसङ्कलनकल्पने
चण्डीदासेनानुसृतः । पुनः कुत्र कुत्रापि पाठः स्खलित एवोभयत्र तथैव
प्रतिभाति ।

३. ‘रसानिबन्धः स्यात् । यद्यप्यभिप्रेत्य’ इति पृथग् वाक्यगर्भः शिथिलप्रायः
क० पाठः ।

४. प्रतिबन्धशब्दस्य पारिभाषिकं हेतुत्वाभिधानं नात्र गृह्यते ।

कचिद्वाच्यप्रबन्धानपेक्षया वक्त्रौचित्यादेव रचनादयः । यथा—

मन्थायस्तार्णवाम्भःप्लुतकुहरचलन्मन्दरध्वानधीरः

कोणाघातेषु गर्जत्प्रलयघनघटाऽन्योन्यसङ्घट्टचण्डः ।

कृष्णाक्रोधाग्रदूतः कुरुकुलनिधनोत्पातनिर्घातवातः

केनास्मर्तसिंहनादप्रतिरसितसखो दुन्दुभिस्ताडितोऽसौ ॥

अत्र हि न वाच्यं क्रोधादिव्यञ्जकम् , अभिनेयार्थश्च काव्यमिति
तत्प्रतिकूला उद्धता रचनादयः । वक्ता चात्र भीमसेनः ।

कचिद्वक्त्रप्रबन्धानपेक्षया वाच्यौचित्यादेव रचनादयः । यथा—

प्रौढच्छेदानुरूपोच्छलनरयभवत्सैहिकेयोपघात-

त्रासाकृष्टाश्वतिर्यग्वलितरविरथेनारुणेनेद्यमाणम् ।

कुर्वत्काकुत्स्थवीर्यस्तुतिमिव मरुतां कन्धरारन्ध्रभाजां

भाङ्गारैर्भीममेतन्निपतति वियतः कुम्भकर्णोत्तमाङ्गम् ॥

रसोऽपि कथानायकाश्रयस्तत्प्रतिपञ्चाश्रयो वा । कथानायकश्च धीरोदात्तादिरूपः ।
वाच्यं वर्णनीयम् तत्तद्वसाश्रयं तत्तदाभासाश्रयं चोत्तममध्यमाधमप्रकृतिकम् ।
प्रबन्धश्चाभिनेयोऽनभिनेयो यथास्वं बहुप्रपञ्चः । एषामौचित्येनानुरूपेण रचनाः
कोमलोद्धतमध्याः, वृत्तयः स्वल्पमध्यमदीर्घाः, वर्णा मसृणमध्यमपरुषाः । अन्यथात्वं
वक्त्रादीनां मध्ये कस्यचिदपेक्षया कस्यचिच्चानपेक्षया प्रवृत्तत्वम् । मन्थो मथनं
क्षुब्धम्, धीरो गम्भीरः, कोणो वादनदण्डः, कृष्णा द्रौपदी, प्रतिरसितसखः
प्रतिशब्दसदृशः, भीमसेनः धीरोद्धतप्रकृतिः । प्रौढेति । अत्र विकटे वस्तुनि
वर्ण्यमाने कृत्यारावणाख्ये नाटके^३ वैतालिकेऽपि वक्तरि दीप्ततरा रचनादयः ।

१. एवमादिषु ध्वन्याल्लोकादिसम्मतं वस्तुनेतरसादिषट्कं विषयविवेचनं काव्य-
विभेदप्रदर्शनपरमत्र मूलग्रन्थस्य परिपूरकतया मम्मटग्रन्थोपजीविना
हेमचन्द्रेण प्राचीनकाव्यप्रकाशटीकाकृद्भिः श्रीधरादिभिश्च कृतम् ।
वस्तुतस्तु श्रीधरसंग्रह एव चण्डीदासेनानूदितः ।
२. एवमपि श्रीधरः । प्रदीपादयरक्षितरामनाम नाटकमेतदिति मन्बन्ते ।
अपरे तु यशोवर्मदेवकृतरामाभ्युदयस्थमिदं वदन्ति । तदानीन्तनपाठकैरनुप-
युक्तत्वात् टीकाकृतां वितर्कमूलक एवाकरनिर्देशः स्यात् ।

कचिद् वक्तृवाच्यानपेक्षाः प्रबन्धोचिता एव ते । तथा हि—आख्या-
यिकायां शृङ्गारेऽपि न मसृणवर्णादयः, कथायां रौद्रेऽपि नात्यन्त-
मुद्धताः, नाटकादौ रौद्रेऽपि न दीर्घसमासादयः । एवमन्यदप्यौ-
चित्यमनुसर्तव्यम् ॥

इति काव्यप्रकाशे गुणालङ्कारभेदनियतगुणनिर्णयो नाम
अष्टमोऽध्यायः ॥

आख्यायिकायामुच्छ्वासादिना वक्त्रापरवक्त्रादिना च युक्ततया गद्यप्राणभूता
विकटवन्धप्रकर्षाश्रयाणां न मभृणेत्यति नात्यन्तमसृणाः । कथायामुच्छ्वासादि-
विरहितायां वर्णनीयमहापुरुषादिप्रतिपत्तिसमर्पणानुरूपमसृणवर्णवद्वायाम्,
नाटकादावभिनयविच्छित्तिसौकर्यानुगुणपृथक्पृथक्प्रायसन्दर्भे । न दीर्घेत्यतः
पूर्वमत्यन्तेति शेषः । आदिना बन्धवैकट्यादिपरिग्रहः । एवमन्यदर्शयति ।
मुक्तकादावनौचित्यम् । तथा ह्येकस्मिन् छन्दसि वाक्यसमाप्तौ मुक्तकम्, द्वयोः सन्दानि-
तकम्, त्रिषु विशेषकम्, चतुर्षु कलापकम्, पञ्चप्रभृति चतुर्दशान्ते कुलकम् । तत्र
मुक्तके रसबन्धाभिनविवेशिनः कवे रसाश्रयमौचित्यम्, यथा—शून्यं वासगृहमित्यादौ ।
नीरसे च कामचारः । सन्दानितकादिषु तु वाक्यसमाप्तौ वैकट्यमिति तदौचित्या-
न्मध्यमदीर्घसमासे एव संघटने । एतेष्वेव च प्रबन्धगतेषु तत्रत्यमेवौचित्यं
नास्मीयम् । अवान्तरवाक्यसमाप्तावपि सन्ध्याद्यनेकवर्णनीयोद्देशेन प्रवृत्तं महा-
काव्यम् । पर्यस्तानां मुक्तकानामेकप्रबन्धेनावन्ध इति कृत्वा पर्यावन्धः । अत्र च

१. अप्रबन्धे—क० । प्रबन्धादितरत्रेति तस्यार्थः । मुक्तकं संस्कृतप्राकृता-
पभ्रंशनिबद्धमिति, मुक्तमन्येन नालिङ्गितम्, तेन स्वतन्त्रतया परिसमाप्त-
निराकाङ्क्षार्थमपि प्रबन्धमध्यवर्ति मुक्तकमित्युच्यत इति यथाक्रमं ध्वन्या-
लोकस्तल्लोचनग्रन्थरच ।

२. बसन्ताद्यनेकवर्णनीयोद्देशेनेति खपुस्तके मुद्रितलोचनग्रन्थानुसारी पाठः ।
वर्णना तु सर्गबन्धे महाकाव्ये जीवातुभूतेति सम्प्रदायविद्ः । “तथा हि
दर्शने स्वच्छे मिश्रेऽप्यादिकवेर्मुनेः । नोदिता कविता लोके यावज्जाता न

संस्कृतप्राकृतदेशीभाषाबन्धे शृङ्गारबाहुल्यादसमासप्राया रचना । कचिच्च वीरादिरसौ-
चित्यादितरे । अत्र च दीर्घसमासेऽपि परुषग्राम्ये वृत्ति । प्राय इति तत्पदेन ? पुरुषार्थं
उद्दिश्यते^१ । एवं धर्मादिपुरुषार्थमुद्दिश्यमानेतिवृत्तवर्णनादौ परिकथायां सङ्कटनादौ
कामचारः^२ । कथामात्रतात्पर्येणेत्यनन्तरं रसानभिनिवेशादिति शेषः । समस्तफला-
न्तेतिवृत्तवर्णनं सकलकथा । एकदेशवर्णनं खण्डकथा । एतयोः कुलकादिबन्धबाहुल्याद्
दीर्घसमासाऽपि रचना न विरुध्यते । परुषोपनागरग्राभ्यामात्रं वृत्तीनां निजनिज-
रसानुकूल्यादौचित्यम् । कथामात्रतात्पर्येतिवृत्तेष्वपि कामचारप्रायैव घटना ।
यदाह वाक्याभिनयलक्षणे^३ मुनिः—“वर्णैः पदैः प्रसन्नैः” इत्यादि । तत्रापि वीर-
रौद्रादिवर्णने नायं नियमः । गद्यपद्यमयी चम्पूः । तत्र च रसानभिनिवेशो यथायोगं
वर्णादयः । सर्वत्र च त्रिपयाश्रयमौचित्यं रसग्रन्थौचित्यसहकृतमनुसर्तव्यम् ।
तदुक्तम्—“सर्वत्रैव रसौचित्यं त्रिपयानुप्रकर्षवत्” इति ॥

इति काव्यप्रकाशदीपिकायां गुणविभागो नामाष्टम उल्लासः ॥

वर्णना” इति भट्टतोतः । आदिकवेशच शैलीमनुसरन्तो महाकाव्यकारा इति
सर्वजनसंवेद्यम् ।

१. उद्दिश्यते । नानेतिवृत्तिवर्णनात्—क० ।
२. प्रकारवैचित्र्येणानन्त्यनिवृत्तवर्णना परिकथा । अस्यां कामचारः कथामात्र-
तात्पर्येणात्यन्तरसानभिनिवेशादिति लोचनकारमनुसृत्य श्रीधरः ।
३. “नानारसार्थयुक्लैवृत्तनिबन्धैः कृतः संचूर्णपदैः” इति नाट्यशास्त्रम् ।
नाटकादावप्यसमासैव घटनेति मुनिमतनिष्ठाता आनन्दवर्धनाचार्याः ।

अथ नवम उल्लासः

गुणविवेचने कृतेऽलङ्काराः प्राप्तावसरा इति सम्प्रति शब्दालङ्कारा-
नाह—

यदुक्तमन्यथा वाक्यमन्यथाऽन्येन योज्यते ।

श्लेषेण काका वा ज्ञेया सा वक्रोक्तिस्तथा द्विधा ॥७८॥

तथेति श्लेषवक्रोक्तिः काकुवक्रोक्तिश्च । तत्र पदभङ्गश्लेषेण यथा—

नारीणामनुकूलमाचरसि चेज्जानासि कश्चेतनो

वामानां प्रियमादधाति हितकृन्नैवाबलानां भवान् ।

युक्तं किं हितकर्तनं ननु बलाभावप्रसिद्धात्मनः

सामर्थ्यं भवतः पुरन्दरमतच्छेदं विधातुं कुतः ॥

अभङ्गश्लेषेण यथा—

अहो केनेदृशी बुद्धिर्दारुणा तव निर्मिता ।

त्रिगुणा श्रूयते बुद्धिर्न तु दारुमयी क्वचित् ॥

उल्लाससङ्गतिमाह वृत्तिकृद्—गुणेति । विवेचने विशेषलक्षणे । अलङ्कारा इति ।
गुणसामान्यलक्षणानुषङ्गेण कृतसामान्यलक्षणाः कृतप्रायशब्दार्थालङ्काररूपसामान्य-
विशेषलक्षणाश्च । करणीयविशेषलक्षणान्तराय प्राप्तावसरा इति । परिशिष्टतया
शब्दालङ्कारानिति ।

अन्तरङ्गाश्रिततयाऽलङ्कारेभ्यो विशेषं विवर्धन् सर्वालङ्काराधिष्ठानतया प्रथमं
वक्रोक्तिमाह—यदिति । अथ च कारिकाप्रथमार्धेन सामान्यलक्षणश्लेषेण
काका वेति विशेषलक्षणं सूच्यते । एवमन्यत्राप्येवंविधे बोध्यम् । अन्यथाऽ-
न्याभिप्रायेणान्यथा योच्यते प्रकारान्तरेण सङ्गस्यते । नारीणां स्त्रीणामिति केन-
चिदुक्ते नारीणां शत्रूणामिति कल्पनयाऽन्यदुत्तरमाह—कश्चेतन इति । वामानां
प्रतिकूलानामिति विवक्षायामभङ्गेन वनितानामिति कल्पितम् । कृदिति । डुकृञ्
करणे, कृती च्छेदन इत्यनयोः किपि तुल्यं रूपम् । अवलानां स्त्रीणां दुर्बलानाञ्च ।

काका यथा—

गुरुजनपरतन्त्रतया दूरतरं देशमुद्यतो गन्तुम् ।
अलिङ्गलकोकिलललिते नैष्यति सखि सुरभिसमयेऽसौ ॥
वर्णसाम्यमनुप्रासः

स्वरवैसादश्येऽपि ग्यजनसदृशत्वं वर्णसाम्यम् । रसाद्यनुगतः
प्रकृष्टो न्यासोऽनुप्रासः ।

चतुर्धं सामर्थ्यं तदभावेन प्रसिद्धात्मा दुर्लभः; बलनामदैत्यनाशेन विख्यातात्मा
महेन्द्रश्च । दारुणा क्रूरेति विवक्षिते काष्ठेनेति कल्पयित्वाह—त्रिगुणेति । त्रिगुणोऽ-
त्राशुप्राहित्वरूपप्रज्ञात्वापूर्वोल्लेखशालित्वरूपप्रतिभात्वस्थिरसंस्कारस्वरूपमेधात्वात्मको-
ऽतिशयः । त्रिगुणा सात्त्विकी राजसी तामसीत्येके । नैष्यति । निषेधपरं नायिकोक्तौ ।
सखीप्रतिवचने पुनः 'काका' एष्यतीत्येतत् परम् । अस्याश्च शब्दान्वयव्यतिरेकानु-
विधायितया शब्दालङ्कारता ।^१

सम्प्रत्यावृत्तिनिबन्धेष्वलङ्कारेषु लक्षणीयेषु साङ्गतयाऽन्तरङ्गत्वेन प्रथममनु-
प्रासमाह—वर्णसाम्यमिति । पूर्वपूर्ववर्णानुभवजनितसंस्कारयोग्यसमानवर्ण-
निबन्ध इत्यर्थः । तदुक्तम्—“पूर्वानुभवसंस्कारबोधिनी यद्यदूरता” इति । एकस्य

१. सर्वालङ्काराधिष्ठानतथेत्यन्वयार्थो हेतुनिर्देशः । यत्तु “वक्रोक्तिः काव्यजीवितम्”
इति केशिद्विहितत्वेन वक्रोक्तेश्चारुत्वातिशयात् स्फुटं शब्दालङ्कारत्वाच्च
प्रथमं लक्षणमित्यधुनातनानां विवरणम्, तद्दुःसमर्थं समर्थनमेव । भामहेन
निर्दिशितायाः कुन्तकेनोज्जीवितायास्तेनैव सर्वालङ्कारजीवातुत्वेन सम-
र्थिताया वक्रोक्तेरत्र प्रकरणे मम्मटेन ग्रहणं न कृतमित्यवधातव्यम् ।
परन्तु—“वक्रोक्तिरनुप्रासो यमकं श्लेषस्तथा परं चित्रम् । शब्दस्यालङ्कारः
श्लेषः” इति रुद्रटमतानुसारिणा ग्रन्थकृता रत्नाकरादिकविसार्थैर्विच्छिन्ति-
मत्वेनोद्भाविताया विशिष्टायाः कस्याश्चिदलङ्कृतेः परामर्शः ।

२. “वर्णावृत्तिरनुप्रासः पादेषु च पदेषु च । पूर्वानुभवसंस्कारबोधिनी यद्यदूरता”
इत्याचार्यदण्डी । प्राचीनैः केशिदेतल्लक्षणेऽभ्यासावृत्त्यादिपदानि प्रयुक्तानि ।

छेकवृत्तिगतो द्विधा ।

छेका विदग्धाः । वृत्तिर्नियतवर्णगतो रसविषयो व्यापारः । गत इति
छेकानुप्रासो वृत्त्यनुप्रासश्च । किं तयोः स्वरूपमित्याह—

द्वयोस्त्रिचतुरादीनाञ्च साम्यादनुप्रासो भवति । समानवर्णविन्यासः साम्यं
सारूप्यम्, कण्ठतालवाद्येकस्थानीयमपि यकारजकारादीनां साम्यं श्रुत्यनुप्रासाख्य-
मित्यन्ये । साम्यमेव वर्णानामतिशयलेशाधानबोधस्वादोत्कर्षकमित्यलङ्कृतिपदस्य द-
तामापद्यते । यमकेऽतिव्याप्तिं निरस्यति—स्वरेति । अपिना स्वरसादृश्यस्य क्वचित्
सम्भविनोऽपि प्रयोजकता^१ निरस्यते । न चैवं यमके, तस्य स्वरव्यञ्जनसमुदायशरीर-
त्वात् । अनुप्रास इति लक्ष्यपदस्य प्रत्येकमवयवाप्रवृत्त्या निर्वक्ति—रसाद्यनुगत इति ।
अन्विति भागानिरुक्तिः, रसाद्यनुगतः रसादिष्टस्य कवेः पृथक्प्रयत्नमन्तरेणैव मुसन्नि-
वेशः सहृदयहृदयतन्मयीभावप्रकर्षेणास्वादाङ्कुरोत्कर्षकत्वञ्च प्रशब्दनिरुक्तिः । प्रकृष्ट
इति । प्रकर्षश्च पूर्वापरवर्णैकजातीयतया भावकहृदयावर्जकत्वम् । ‘आस’ इत्यस्य
न्यास इति वर्णवचनान्तरापेक्षया शिष्टो विन्यास इत्यर्थः । सामान्यतो लक्षितमनुप्रासं
विभजते—छेकेति । नियतेति । मधुरादिरसानुगुण्यनियतमसृणवर्णादिवर्णगतो
व्यापारो बोधनाख्यः । वर्तन्ते प्रवर्तन्ते रसोत्कर्षेण वर्णा अनयेति व्युत्पत्त्या वृत्तिः,
तदुपोद्बलकतया तदाश्रयानुप्रासो वृत्त्यनुप्रासः । एवं छेकैः प्रचुरप्रयोज्यतया तदाश्रित-
च्छेकानुप्रासः । गत इति कारिकापदं स्वाश्रयेणोपलक्षितनामकत्वप्रतिपत्तिपर-
मित्याह—छेकानुप्रासो वृत्त्यनुप्रासश्चेति ।

एवं विभागसूत्रं व्याख्याय लक्षणसूत्रावतरणकामाह वृत्तिवृत्—किं तयोरिति ।
स्वरूपं लक्षणम् ।

मम्मटेन तु भामहोद्भटादिमतमनुसरता भङ्गयन्तरेण साम्यपदं लक्षणे
निवेशितम् । दण्डिमतानुमतं स्वजातीयनैरन्तर्यं केवलं न घटकम्, परं तद-
नुकूलं व्यपेतमपीत्याकृतम् ।

१. अतथाख्ये खरतरशरेषुदाहरणेऽनुप्रासप्रसङ्गः । वर्णपदेन छन्दःशास्त्रे
स्वरस्यैव प्रयोजकता स्वीकृता । सा पुनर्ब्यञ्जनाभयिणी, स्वरव्यतिरेकेण

सोऽनेकस्य सकृत्पूर्वः

अनेकस्यार्थाद् व्यञ्जनस्य सकृदेकवारं सादृश्यं ह्येकानुप्रासः ।

उदाहरणम्—

ततोऽरुणपरिरूपन्दमन्दीकृतवपुः शशी ।

दध्रे कामपरिक्षामकामिनीगण्डपाण्डुताम् ॥

एकस्याप्यसकृत्परः ॥७६॥

एकस्य, अपिशब्दादनेकस्य, व्यञ्जनस्य द्विर्बहुकृत्वो वा सादृश्यं वृत्त्यनुप्रासः । तत्र—

माधुर्यव्यञ्जकैर्वर्णैरुपनागरिकोच्यते ।

ओजःप्रकाशकैस्तैस्तु परुषा

अर्थादिति । व्यञ्जनसाम्यस्यानुप्रासतया ध्रौव्यात्^१ । अनेकस्येति । अनेनाकाङ्क्षित-
मंशं वर्णसाम्यमित्यनुकृष्य पूरणीयमित्यभिप्रेत्याह—सादृश्यमिति । एवमुत्तरसूत्रेऽपि
योज्यम् । तत इति । अत्र 'न्द न्दी ण्ड ण्डु' इत्यनेकव्यञ्जनस्यैकवारसादृश्यनिबन्धः ।
द्विरिति । ध्रुवीकृतस्यैकस्यानेकस्य वा व्यञ्जनस्य ततोऽन्याभ्यां द्वाभ्यामेकाभ्या-
मनेकाभ्याञ्चेत्यर्थः । एवं बहुकृत्व^२ इत्यपि व्याख्येयम् । उपलक्षणं चैतत् । तेनैक-
व्यञ्जनस्यैकधा सादृश्येऽपि ज्ञेयम् । वृत्तीनामनुप्रासविशेषलक्षणावतारस्तत्रेति ।
तत्रेति वृत्त्यनुप्रासे । नागरिकया मसृणपथ्यरचनयोपनीतोपनागरिका, परुषवर्णा-

व्यञ्जनस्योच्चारणासामर्थ्यात् । अत्र पुनर्वर्णपदेन मुख्यत्वे व्यञ्जनघटकत्वमेव
गृहीतम् । वर्णस्यैव साम्यं न पुनर्वर्णघटिताया स्वरव्यञ्जनसंहृतेरिति
यमकाद् व्यावृत्तिः । अतिप्राचीनैः “शब्दाभ्यासस्तु यमकम्” इति निर्दि-
शज्जिरनुप्रासो न पृथग् भणितः । तत्र शब्दपदेन वर्णाः पदं तदैकदेशश्चेति
सर्वमायाति ।

१. अनुप्रासद्वयध्रौव्यात्—क० ।

२. एवं बहुत्वमिति कपुस्तकेऽशुद्धः पाठः ।

उभयत्रापि प्रागुदाहृतम् ।

कोमला परैः ॥ ८० ॥

परैः शेषैः । तामेव केचिद् ग्राम्येति वदन्ति । उदाहरणम्—

अपसारय घनसारं कुरु हारं दूर एव किं कमलैः ।

अलमलमालि मृणालैरिति वदति दिवानिशं बाला ॥

केषाञ्चिदेता वैदर्भीप्रमुखा रीतयो मताः ।

एता एव तिस्रो वृत्तयो वामनादीनां मते वैदर्भी-गौडी-पाञ्चा-
ल्याख्या रीतयो मताः ।

शब्दस्तु लाटानुप्रासो भेदे तात्पर्यमात्रतः ॥ ८१ ॥

पौनरुक्त्या द्विर्निरुक्तिभेदः । शब्दगतोऽनुप्रासः शब्दार्थयोरभेदेऽ-
प्यन्वयमात्रभेदाज्जाटजनवज्जभत्वाच्च लाटानुप्रासः । एष पदानुप्रास
इत्यन्ये^१ ।

वयवा परुषा । प्रागिति । अनङ्गरङ्गेति मूर्ध्नामुद्वृत्तकृत्तेत्यादि च । कोमलाऽनत्यन्त-
परुषवर्णावयवा । शेषैरुपनागरिकापरुषयोरनुपयुक्तैः प्रसादानुगुणैः । ग्राम्येति ।
अत्यन्तकान्तिराहित्येन ग्राम्यनारीसाम्यात् । एता एवेति । तास्वासं प्रायिकत्वात् ।
तासाञ्च शब्दविन्यासापृथग्रूपत्वाद् विन्यासमात्रे च नातिशयिनि विलक्षणनामा-
योगात् । रीतिमार्गः^२ । रीङ् गतावित्यतो रीयतेऽनयेति व्युत्पत्त्या । वैदर्भीत्यादिनाम-
विशेषस्तु तद्देश्येषु कविषु प्रायेणोपलभ्यात् । प्रसादव्यञ्जककोमलप्रायवर्णमयी वैदर्भी,
ओजोव्यञ्जकपरुषप्रायवर्णमयी गौडी, माधुर्यव्यञ्जकमसृणप्रायवर्णमयी पाञ्चाली ।

एवमर्थानुसन्धानविरहितवर्णमात्रवृत्तिरूपमनुप्रासं लक्षयित्वा शब्दार्थावृत्तिशरीरं
लाटानुप्रासमाह-शब्दस्त्विति । शब्दयते सूच्यतेऽनेनेति शब्दः प्रातिपदिकादिः,
तदाश्रितः शाब्दः । 'तुः' पूर्वतो व्यतिरेकसूचकः । पौनरुक्त्या द्विर्निरुक्तिभेद इति ।

१. अन्ये वामनादयः प्राचीनाः ।

२. "वैदर्भादिकृतः पन्थाः काव्ये मार्ग इति स्मृतः । रीङ् गताविति धातोः
स्याद् व्युत्पत्त्या रीतिरूप्यते ॥" इति सरस्वतीकण्ठाभरणकारः । मार्ग इति
विवरणादस्योपयोगश्च टीकाकृता सूचितः ।

पदानां सः

स इति लाटानुप्रासः । उदाहरणम्—

यस्य न सविधे दयिता दवदहनस्तुहिनदीधितिस्तस्य ।

यस्य च सविधे दयिता दवदहनस्तुहिनदीधितिस्तस्य ॥

पदस्यापि

अपिशब्देन स इति समुच्चीयते । उदाहरणम्—

वदनं वरवर्णिन्यास्तस्याः सत्यं सुधाकरः ।

सुधाकरः क नु पुनः कलङ्कविकलो भवेत् ॥

वृत्तावन्यत्र तत्र वा ।

नाम्नः स वृत्त्यवृत्त्योश्च

एकस्मिन् समासे, भिन्ने वा समासे, समासासमासयोर्वा नाम्नः
प्रातिपदिकस्य न तु पदस्य सारूप्यम् । उदाहरणम्—

तात्पर्यपदविवृतिः । अन्वयेति । वाक्यार्थानुसन्धाने विशेषप्रतीतिर्न तु पदार्थमात्रानु-
सन्धान इत्यर्थः^१ । तन्नेदं तल्लक्षणम् । पदानामिति सुप्तिङन्तसमुदायस्येति ।
यस्येति । अत्राद्येऽर्धे 'तुहिनदीधितिपदम्' अनूयार्थम् । 'द्वितीये तु विधेयार्थम् ।
स इति । 'एकार्थसम्बन्धिनोरसमुच्चेयता । वदनमिति । अत्र चन्द्रवाचिनः सुधा-
करपदस्य पूर्वार्धे विधेयार्थतोत्तरे त्वनूयार्थता । विकलो हीनः । स लाटानुप्रासः ।

१. "अथपिब्रया शब्दस्याप्रतीतावन्तरङ्गत्वेऽपि प्रथममर्थगतचर्मेनेर्देशश्चिरन्तन-
प्रसिद्धया पुनरुक्तशदाभासय पूर्वलङ्कारार्थम्" इत्यङ्गारसर्वस्वे प्रकृतम् ।
अत्र तु पुनरुक्तशदाभासयोहेत्वेऽपि न त्वाद्याङ्गारस्त्वेन तद्विदेशे तस्योभया-
लङ्कारस्त्वेन प्रत्यसङ्गतिः शब्दार्थालङ्कारयोः सेतुतया च स्थितिरेव हेतुः ।

२. 'द्वितीये तु विधेयार्थम्' इत्यंशो गलितः खपुस्तके ।

३. एकार्थसम्बन्धिनोरेव समुच्चेयत्वादत्-ख० ।

सितकरकररुचिरविभा विभाकराकार धरणिधव' कीर्तिः ।

पौरुषकमला कमला साऽपि तवैवास्ति नान्यस्य ॥

तदेवं पञ्चधा मतः ॥ ८२ ॥

अर्थे सत्यर्थभिन्नानां वर्णानां साऽपुनःश्रुतिः ।

यमकम्

‘समरसमरसोऽयम्’ इत्यादावेकेषामर्थवत्त्वेऽन्येषामनर्थकत्वे भिन्ना-

वृत्तिः समासाभावः । सितेति । अत्र करेति प्रातिपदिकवृत्तिरेकत्र समासे,
विभेत्यस्य भिन्ने^१ कमलेत्यस्य समासपदभावयोः ।

उपसंहारसूत्रम्—तदेवमिति । पञ्चधेति । पदानां पदस्य चेति द्वौ प्रातिपदि-
कस्य भेदत्रयमिति । अत्र च पदादिमध्यान्तादिगततया भेदान्तरमपि शेषम् ।
पादानुप्रासः पादयमकवदिति वचनात्^२ । अयं^३ चान्यैरुभयालङ्कारतयोक्तोऽपि
शब्दविशेषान्वयव्यतिरेकानुविधायितया शब्दालङ्कारमध्ये लक्षितः ।

वर्णानामिति बहुवचनमविवक्षितम्, द्वयोरपि वर्णयोरानुवृत्तौ यमकाङ्गीकारात् ।
नानाकारेण कान्तभ्रूराराधितमनोभुवा । “विविक्तेन विलासेन ततश्च हृदयं नृणाम्”
इत्यादौ स्वरैकव्यञ्जनवृत्तावपि केचिद् यमकमामनन्ति । अर्थद्वारा भिन्ना अर्थ-
भिन्नाः, भिन्नार्था इत्यर्थः । एतच्चाव्यापकमित्याशङ्क्य कारिकाप्रतीकान्तरयोजनेनाह
वृत्तिकृत्—समरेति । समरसो भयोद्वेगादिराहित्येनाप्रतिहतोत्साहः । अनर्थकत्वं

१. धरणीधर—स्व० । स च प्राचीनतमका० प्र०मातृकायां धवेति पाठदर्शना-
दनुपादेयः ।

२. एवं भट्टवामनः का०अ०सू० वृत्तौ । पादा एकस्यैव च पादस्यादिमध्या-
न्तभागा अनेकस्य पादस्य त एव यमकमिति वृत्तिः । उदाहरणानि च
लङ्घयोचितानि तत्र निवेशितानि ।

३. अन्यैरलङ्कारसर्वस्वरूपादिभिः ।

४. पादाः पादस्यैकस्येत्यादयोऽनेके भेदास्तैरत्र दर्शिताः । तत्राक्षरयमकमेका-
क्षरमनेकाक्षरञ्च । विविनानेत्यादि हरिप्रबोधकाव्यपद्यमाद्यस्योदाहरणम् ।

र्थानामिति न युज्यते वक्तुमित्यर्थे सतीत्युक्तम् । सेति सरो
रस इत्यादिवैलक्षण्येन तेनैव क्रमेण स्थिता ।

पादतद्भागवृत्ति तद् यात्यनेकताम् ॥ ८३ ॥

प्रथमो द्वितीयादौ, द्वितीयस्तृतीयादौ, तृतीयश्चतुर्थे, प्रथमस्त्रिष्व-
पोति सप्त । प्रथमो द्वितीये तृतीयश्चतुर्थे, प्रथमश्चतुर्थे द्वितीयस्तृतीये
इति द्वे । तदेवं पादजं नवभेदम् ।

अर्धावृत्तिः श्लोकावृत्तिश्चेति द्वे ।

शमरतेऽमरतेजसीत्यादौ^१ । द्वयोरप्यनर्थकत्वे तिविति शेषः । एतच्च यथायोगं वक्ष्यमाण-
प्रकारसम्भूतसार्थकानर्थकोभयरूपभेदत्रयसूत्रणपरं द्रष्टव्यम् । तेनैव क्रमेण स्वरदि-
विपर्यासरहितेन । यथोक्तम्—“स्वरव्यञ्जनसमुदायपौनरुक्त्यं यमकम्”^२ इति ।
पूर्वानुपूर्व्या वर्णावृत्तिस्थानविशेषेषु यम्यत इति यमकमन्वर्थनामकथनम् । तद् यमकं
पादतद्भागवृत्ति सत् प्रकारवैचित्र्येणानेकतां बाहुल्यं याति । प्रथमो द्वितीयादा-
विति । आवर्तत इति शेषः । पादावृत्तौ यदि प्रथमद्वितीययोरैक्यं तदा मुखं नाम,
प्रथमस्य तृतीयेनैक्ये सन्दंशः, तुर्येण वृत्तिर्नाम । द्वितीयस्य तृतीयेन गर्भः, चतुर्थेन
सन्दष्टकम्, तृतीयस्य तुर्येण पुच्छम् । प्रथमस्य द्वितीयादिभिरेकत्रैक्ये पङ्क्तिरिति
सप्त शुद्धाः । विमिश्रेण तु मुखपुच्छयोगे युग्मकम्, गर्भवृत्तियोगे परिवृत्तिः ।
प्रथमो द्वितीये तृतीयश्चतुर्थे इत्यत्रेतिशब्दः प्रकारसूचकः । एवमुत्तरत्रापि पादजं
पादावृत्तिरूपम् ।

पादतद्भागेति कारिकाप्रतीकेन पादद्विपादावृत्तिश्चतुर्णामेव पादानामावृत्तिरूप-
ग्रहीतेत्याह—अर्धावृत्तिः श्लोकावृत्तिश्चेति । यथायथं समुद्गकमहायमकनामके ।

१. रघौ (८।४) । धन्यात्मभूते काव्ये यमकनियन्त्रयो धन्यालोककृतामरुचि-
रेव बीजम् । भूम्नैवा प्रयोगो दोषावह इति च तदनुसारिणामाकृतम् ।
परन्तु सर्गबन्धादौ कविसमयवदस्य सम्प्रदायमर्थादा ।

२. एवमलङ्कारसर्वस्वे लक्षणम् । अत्रैतदुपपन्नं यमकभेदप्रदर्शने शैली
रूपेणैव सम्यक् प्रकटितेति तदग्रन्थ एव टीकाकृमिरनुसृतः ।

द्विधा विभक्ते पादे प्रथमादिपादादिभागः पूर्ववद् द्वितीयादि-
पादादिविभागेषु, अन्तभागोऽन्तभागेष्विति विंशतिर्भेदाः ।
श्लोकान्तरेषु हि नासौ भागावृत्तिः । त्रिखण्डे त्रिंशत्, चतुःखण्डे-
चत्वारिंशत् ।

प्रथमपादादिगतान्त्यार्धादिभागो द्वितीयपादादिगते आद्यार्धादि
भागे यम्यते—इत्याद्यन्वर्थताऽनुसरणेनानेकभेदम् । अन्तादिकमाद्य-
न्तिकं तत्समुच्चयः । मध्यमादिकमादिमध्यमन्त्यमध्यं मध्यान्तिकम् । तेषां

पादभागवृत्तिप्रकारानाह—द्विधेति । प्रथमादीनां पादानामादिभागः । पूर्ववत्
पादावृत्तिवत् । द्वितीयादीनां पादानामादिभागेषु वर्तत इति दशैव, प्रथमादीना-
मन्तभागो द्वितीयादीनामन्तभागेष्वित्यपि दश, तैर् विंशतिः । ननु पूर्ववद्भेदगणने
प्रत्येकमेकादशतया तयोर्द्वाविंशतिर्न विंशतिरित्याह—श्लोकान्तरेष्विति । श्लोका-
वृत्तिवत् श्लोकान्तरे पादाद्यन्तविभागावृत्तिर्न पेशलेति शिष्टैराग्नान्तेत्यर्थः ।
पादे त्रिखण्डे कृते पूर्ववन्मध्यभागावृत्तिप्रकारदशकानुप्रवेशात्त्रिंशत् । पादे चतुः-
खण्डे कृते चत्वारिंशत् । पञ्चादिखण्डकल्पना त्वनुष्टुभादिपादे न सम्भवतीत्यसर्व-
त्रिकतया नाद्रियते । एवं गद्येऽपि यथायोगं भागकल्पनया प्रकारताऽन्वयः^१ ।
प्रथमादिपादानामर्धरूपेऽर्धस्य वा भागः, द्वितीयादीनां पादानामित्यादावर्ध-
रूपाधस्य विभागे यम्यते नियम्यत इत्यादीनां प्रकाराणामन्वर्थताऽनुसारेण नाम-
विशेषनिवेशनायां प्रभूततमप्रकारं यमकम् । तेष्वेवान्वर्थनामकप्रकारेषु किञ्चिदाह—
अन्तादिकमिति । प्रथमादिपादानामन्तभागस्य द्वितीयादिपादानामन्तादिभागे-
ष्वावृत्तावन्तादिकम्, द्वितीयादिपादानामादिभागस्य तुर्यादिपादान्तभागेष्व्वावृत्ता-
वाद्यन्तिकम् । द्वयोरप्यनयोरेकत्र मिश्रणे समुच्चयः । एवं प्रथमादिपादमध्यभागस्य

-
१. “प्रायरङ्गन्दांसि विषयोऽस्य” इति रुद्रटमन्तव्यात् प्रायोग्रहण्याद् गद्यमपि
कापीति तटीकाकृतां निर्देशाच्च । कथाख्यायिकाचम्पूप्रभृतिष्वस्य प्रचुरतराः
प्रयोगाः ।

समुच्चयः । तथा तस्मिन्नेव पादे आद्यादिभागानां मध्यादिभागेषु, अनियते च स्थाने आवृत्तिरिति प्रभूततमभेदम् ।

तदेतत् काव्यान्तर्गडुभूतमिति नास्य भेदलक्षणं कृतम् । दिङ्-मात्रमुदाह्रियते—

सन्नारीभरणोमायमाराध्य विधुशेखरम् ।

सन्नारीभरणोऽमायस्ततस्त्वं पृथिवीं जय ॥

द्वितीयादिपादादिभागयमने मध्यादिकम् । तथा प्रथमादिपादान्तभागस्य द्वितीयादिपादमध्यभागावृत्तावन्तमध्यकम् । प्रथमादिपादमध्यभागस्य तु द्वितीयादिपादादिभागावृत्तौ मध्यादिकम् । अत्र च द्वयोस्त्रयाणां चतुर्णां वा मिश्रणे समुच्चय इत्याह—तैषामिति । एकस्यैव पादस्यादिभागो मध्यभागे, मध्यभागोऽन्तभागे, एवमित्यादाववर्तत इत्याह—तस्मिन्नेवेत्यादि भागेष्वित्यन्तम् । एते च भागकल्पनया स्थाननियमेनावृत्तिप्रकाराः । क्वचित्तु स्थानानियमेनावृत्तिर्यथा “सुवदनावदनासवसम्भृतादरसंहत” इत्यादि । अत्र हि प्रथमाकारायमनेन प्रथमादिभागायमनमित्यादिदर्शनादस्यानन्यमित्याह—अनियते च स्थाने आवृत्तिरिति ।

प्रभूततमभेदमिति । ननु तेषां भेदानां किमिति विशेषणलक्षणानि न कृतानीत्याह—तदेतदिति । अन्तर्गडुभूतमस्य प्रायः रसानुपकारकतया वास्तवकाव्याङ्गताविरहात्, किन्तिर्हि गङ्गुरिकाप्रवाहपतितैर्महाकविभिरपि सर्गबन्धादिभूपनिबन्धाल्लेशतो दर्शितमिति भावः । दिङ्मात्रमित्यसारविस्तरभीत्येत्यर्थः । मुखार्थं यमकं युग्मकोदाहृत्योदाहृतं भविष्यतीति सन्दंशमुदाहरति—सन्नारीति । एवमन्यत्रापि वृत्तिकृदभि-

१. “यमकानां गतिरेशा देशावयवावपेक्षमाणानाम् । अनियतदेशावयवं त्वरमसंख्यं सदेवास्ति ॥” इत्याह रुद्रटः । देश आदिमध्यान्तलक्षणः । अवयवोऽर्धत्रिभागादिरिति तट्टीकाकृच्छ ।

२. तथा च रुद्रटः—“इति यमकमशेषं सम्यगालोचयन्निः सुकविभिरभियुक्तेर्वस्तुचौचित्यविन्निः” इत्यादि । भामहश्च “प्रतीतशब्दमोजस्वि सुरिल्लपदसन्धि च । प्रसादि स्वभिधानं च यमकं कृतिनां मतम् ॥” इत्याह ।

विनाऽयमेनो नयताऽसुखादिना विना यमेनोनयता सुखादिना ।

महाजनोऽदीयत मानसादरं महाजनोदी यतमानसादरम् ॥

स त्वारम्भरतोऽवश्यमवलम्बिततारवम् ।

सर्वदा रणमानैषीद्वानलसमस्थितः ॥

स त्वारम्भरतोऽवश्यमवलम्बिततारवम् ।

सर्वदारणमानैषी दवानलसमस्थितः ॥

प्राय उन्नेयः । सतीर्नारी विभर्ति या तामुमां याति गच्छति यं तं विधुशेखरमाराध्य पृथिवीं जय । सत्ता अवसादं गता अरीणामिभा यत्र तथाविधो रणो यस्येति विग्रहः । तृतीये पादेऽमायो मायाशून्यः । युग्मकं यथा विनेति । एनोऽपराधं नयता स्वस्थानं गमयता विना विहगपुरुषो यमेन मानसाच्चित्तादरं द्रुतमदीयताखण्डयत । असुखादिना प्राणभक्षकेनोनयता हानिं कुर्वता सुखादिना सुखं भक्षयता च्छेदयता । महाजनो महात्मेति विनेत्यस्य विशेषणम् । महानुत्सवानजन्ति क्षिपन्ति ये दुर्जनास्तन्नोदनशीलः । यत्नवतां यतमानानां सादमवसादं राति ददातीति यथा 'अदीयत' क्रियाविशेषणम् ।

महायमकं यथा—सर्वेति । स तु महात्मा, आरमरिसमूहम्, भरतो भरादवश्यमनायतमत्रलं दुर्बलं विततारवं दीर्घाक्रान्तं सर्वदा सर्वकालं रणं संग्राममनैषीत् प्रापयामास^१ । अलसं कर्तव्यतामूढमवानवगच्छन् अपि तु त्वरितं गच्छन् । अस्थीनि तस्यति तक्षणीतीत्यस्थितः "अत्वसन्तस्य चाघातोः सौ" इति निषेधादीर्घाभावः^२ । अवश्यं नियतं सर्वं बलं तस्यारम्भे रतः, अवलम्बितमाश्रितं तारवं तरुवनं^३ येनेत्या-

१. एतच्च रुद्रटसम्मल्लङ्घयोदाहरणोपन्यासेन दर्शितं मूलकृता । भट्टिकृत-निदर्शनेषु (१० मे सर्गे) अस्य तु संज्ञाऽन्तरमुपलभ्यते ।

२. आनाययामास—ख० । अन्तर्भावितव्यर्थोऽयं प्रयोगः ।

३. एवं कातन्त्रे सूत्रम्—(शब्द ३७ सू) पाणिनिसूत्रन्तु 'अत्वसन्तस्य चाघातोः' इति ।

४. 'तरुव[दवनम्]नम्' इति पाठः स्यात् । तरुसमूह इति ख० पाठस्तु भिन्न-कल्पः ।

अनन्तमहिमव्याप्तविष्ठां वेधा न वेद याम् ।
 या च मातेव भजते प्रणते मानवे दयाम् ॥
 यदानतोऽयदानतो नयात्ययं न यात्ययम् ।
 शिवेहितां शिवे हितां स्मरामितां स्मरामि ताम् ॥
 सरस्वति प्रसादं मे स्थितिं चित्तसरस्वति ।
 सरस्वति कुरु क्षेत्र-कुरुक्षेत्र-सरस्वति ॥
 ससार साकं दर्पेण कन्दर्पेण स-सारसा ।
 शरन्नवाना बिभ्राणा नाबिभ्राणा शरन्नवा ॥

रमित्यस्य विशेषणम् । सर्वेषां दारणो यो मानश्चित्तोन्नतिस्तदेषणशीलो दवानलेन शत्रुभिर्दुःसहृतया समं स्थितं स्थितिर्यस्य ।

पादार्धावृत्तिप्रकारास्तु केचन पादावृत्त्युदाहृत्यैव गतार्थप्राया इति पादान्त्यार्ध-
 वृत्तिसन्दष्टकं वैशद्यार्थमुदाहरति—अनन्तेति । यां देवीं वेधाः प्रजापतिर्न वेद तत्त्वतो न वेत्ति, या च प्रणते मानवे मातेव दयां भजते । आद्यन्तं यमकमप्येवं यथा यदानत इति । यस्यामानतः प्रणतोऽयस्य शुभावहविषेर्दानाद् न यात्ययं नीति-
 विप्लवं न याति न गच्छत्ययं लोकः शिवमीहितं यस्यास्तां शिवे भगवति हितामनु-
 कूलं स्मरेण कामेनामितामपरिच्छिन्नां स्मरामि चिन्तयामि^१ । अन्तादिकमुक्तम्^२ ।
 आद्यन्तिकं व्यपेतं यथा ससार जगाम साकं सह दर्पेण सारसैः पक्षिमिर्युक्ता शरं
 काण्डं बिभ्राणा पुष्टिं पाकलक्षणां नयन्ती । नवाना^३ नवान्यनांसि शकटानि यस्याः ।
 शरद् नवा नूतना । न विद्यते वीणां पक्षिणां भ्राणः शब्दो यत्र तथाभूता^४ ।

१. ध्यायामि—ख० ।

२. एषां विस्तरो रुद्रट्प्रत्यये एव सम्भ्यते । प्रथमार्धे सरस्वतीत्यादौ सरस्वती-
 त्यन्ते च । द्वितीयार्धे सरस्वति सरस्वतीत्याद्यन्तिकं कुरुक्षेत्रकुरुक्षेत्रे-
 त्यन्तादिकम् ।

३. अत्र 'नवानाः' इति विसर्गान्तपदम्, सन्धिप्रक्रियायामीदम् रूपम् ।

४. अपि तु पश्चिस्तयुतेति शेषः ।

मधुपराजि-पराजित-मानिनीजनमनःसुमनःसुरभि श्रियम् ।

अभृत वारितवारिजविप्लवं स्फुटितताम्रतताम्रवणं जगत् ॥

एवं वैचित्र्यसहस्रैः स्थितमन्यदुन्नेयम् ।

उक्तरूपभागानियमेन पादगमेकपादगतमध्ययमकं यथा—मधुपेति । मधुपराज्या
भ्रमरश्रेण्या पराजितां निर्मानीकृतम् । मानिनीजनमनोभिस्तासां सुमनसां कुसुमानां
सुरभिश्रियं सौगन्ध्यलक्ष्मी^१ जगदभृत । वारितपङ्कजोपप्लवं स्फुटितानि विकसितानि
ताम्राण्यालोहितानि ततानि विस्तीर्णान्याम्रवणानि यत्र । एवमिति । उक्तदिशा
वर्णयमकान्तरं पादयमकञ्च “तन्वां तन्वां न सम्माति तस्याः लावण्यसञ्चयः”^२ इत्यादि
स्थितमाकरेषु प्रसिद्धम् ।

१. एवमपि प्राचीनतमस्य टीकाकृतो रुचकस्य व्याख्यासरणिमनुसृत्य श्रीधर-
सोमेश्वरादयः । वस्तुतस्तु प्रकृत उदाहरणे “नवपलाशपलाशवनं पुरः”
इत्यादि “स सुरभि सुरभि सुमनोभरैः” इति माघपथ इवात्र हरिविजयपथे
प्रस्तुते वसन्तवर्णने सुरभेर्वसन्तस्य शोभामिति मनोज्ञतरं व्याख्यानम् ।

२. तन्वां रत्नक्षणायां तन्वां कामाकृताविति यमकप्रयोजकं भिन्नार्थत्वम् ।
टीकाकृता परामृष्टा आकरग्रन्था भामहादिरुद्रटान्तकारमीरकसम्प्रदायलक्षण-
मनुसृत्य विभागे भेदमामनन्ति । यथाऽलङ्कारसर्वस्वोपरि विमर्शिनीकृता-
मुद्धृतौ “यदुक्तं पदमनेकार्थमन्तरं चावृत्तं स्थानविषये यमकम्” इत्याकारा-
याम् । इदं च स्थाननियममन्तरेण न भवतीति सम्प्रदायविदां सिद्धान्तः ।
अतः स्वरभ्यञ्जनसमुदायपौनरुक्त्यस्य स्थाननियमाभावात् प्रवर्तितास्ते
यमकाभासा एव । ते तु वृत्त्यनुप्रास एवान्तर्भाव्या इति विमर्शिनीकृताशयः ।
तत्र प्रथमप्रकारस्य भेदलक्षिते श्लोक इति ध्येयम् । वर्णानुप्रासाजोचनानन्तरं
पदानुप्रासारचन्द्राज्जोक्तशब्दनेकैर्लक्षिताः । परं पदयमकस्य न तैः पृथक्
सत्ता प्रत्यभिज्ञाता, तैः स्तब्धकसंवातातिदिशा वर्णोपादान एव निहितो यमकः ।

वाच्यभेदेन भिन्ना यद् युगपद्भाषणस्पृशः ।

श्लिष्यन्ति शब्दाः श्लेषोऽसावक्षरादिभिरष्टधा ॥ ८४ ॥

‘अर्थभेदेन शब्दभेदः’ इति दर्शने ‘काव्यमार्गे स्वरो न गण्यते’ इति च नये वाच्यभेदेन भिन्ना अपि शब्दा यद् युगपदुच्चारणेन श्लिष्यन्ति

वाच्यभेदेनेति । “वसुधामहित सुराजित नीरागमना भवांश्च वर्षाश्च । अवचित-
वराहवपुषस्तव च हरेश्चोपमा घटते ॥” इत्यादावेकशब्दाश्रितनानाविषयाभिधावादे
द्वयोरप्यभिधयोः स्वसामग्रीसाचिव्येन क्रमश उज्जीवनमित्येके । शब्दभेदमाश्रित्य
तन्त्रेणोच्चारितयोः शब्दयोः क्रमेण स्वार्थबोधनमित्यपरे । तत्राद्ये शब्दान्वयव्यति-
रेकानुविधायितया ध्वनिविषयपरिहारेणार्थद्वयप्रतिपत्तौ शब्दश्लेषः, अन्यथा त्वर्थ-
श्लेषः । द्वितीये तु यत्र शब्दपरिवृत्तिसहिष्णुता तत्रार्थश्लेषः । तत्राद्ये प्रथमं निरुद्धाया
द्वितीयाभिधायाः पुनरुत्थानाभावेन “जनस्थाने भ्रान्तम्” इत्यादाविवान्नापि द्वितीयाथं
व्यञ्जनं व्यापारः । द्वितीये तु पक्षे भिन्नयोः शब्दयोः कथमेकदा निष्पत्तिः ? उभयार्थ-
प्रतिपादनसमीहया वक्तुः प्रवृत्तत्वादिति चेत्तर्हि घटसहस्रं चिकीर्षुः कुलाल एकदा सर्वं
कर्तुं शक्नुयात् । यदाहुरत्रभवन्त उद्द्योतकराचार्याः—क्रमवृत्तित्वाद् वाचः इति ।
प्रतिप्रसवपक्षस्तु पूर्वमेव दूषितः । तस्माद् घटपटादिशब्दवद्विन्ना एव सभङ्गाभङ्ग-
रूपाः समानश्रुतयः शब्दा अनेकार्थप्रतिपादकानेकप्रयत्नोच्चार्या इति प्रकरणादिवशेन
प्रथमप्रत्येयार्थवाचकस्यैव शब्दस्यार्थान्तरे शक्यन्तरमङ्गीकार्यम् । प्रकरणाद्यभावे तु
सन्देहतः । इदमेव काव्यप्रस्थाने स्वरभेदादेः शब्दभेदकत्वानङ्गीकृतितात्पर्यम्,
अन्यथा साऽपि निर्मूला स्यात् । एवमेव वक्ष्यमाणेषु सर्वेषु श्लेषोदाहरणेष्वपि ।
ग्रन्थकारस्तु प्राचीनप्रसिद्धिव्यामोहेन तन्त्रोच्चारणमङ्गीकृतवान्, अन्यथा
‘भद्रात्मनः’ इत्यादौ ‘जले स्थले चान्तरिक्षे’ इत्यादाविव ‘न स्यादपि भूः’ इति
सम्प्रदायः ।

१. “आप्तोपदेशः शब्दः” इति सूत्रकृतां ग्रन्थक्रममादाय भाष्यकृता वात्स्यायने-

नोद्भक्तितमन्तव्यमनुगृह्यन्तो वार्त्तिककारा उद्द्योतकराचार्याः “न्यायप्राप्तं

क्रमाभिधानं क्रमवृत्तित्वाद्वाचः” इत्येवमाहुः । अत्र चण्डीदासटीकामागृह्यायां

“क्रमवृत्तित्वाद्वाचः” इति पाठ उपलभ्यते ।

भिन्नं स्वरूपमपह्नुवते स श्लेषः । स च वर्ण-पद-लिङ्ग-भाषा-प्रकृति-
प्रत्यय-विभक्ति-वचनानां भेदादष्टधा ।

दर्शनं इत्यनन्तरं प्रामाणिकं इति शेषः । एकशब्ददर्शने हि शब्दश्लेष इत्यभि-
धानमनर्थप्रायं स्यात् । भिन्नशब्दयोरेव हि श्लेषः संयोगः प्रसिद्धः । ननु त्रिधा
शब्दा भिद्यन्ते—स्वरूपतः स्वरतोऽर्थतश्च । ततश्च भङ्गश्लेषादौ स्वरभेदात् कथमैक्य-
मित्याह—काव्येति । स्वरः विलिष्टशब्दभेदनिश्चयप्रत्यायको नाङ्गीक्रियते, व्यञ्जनामार्गा-
लोचनदशायाम्, अन्यथाऽर्थान्तरप्रत्ययाभावप्रसङ्गादित्यर्थः । नय इति नीयते
यथाकथञ्चन व्यामृष्यानेनेति नयः प्राचीनमार्गः^१ । भिन्ना निश्चितभेदाः । अक्षर-
शब्दार्थं वर्णेत्यनेनादिशब्दार्थञ्च पदेत्यादिना व्याचष्टे—स चेति । प्रत्ययग्रहणेनैव
विभक्तिसंग्रहे गोबलीवर्दन्यायेन पृथगुक्तिः । यद्वा प्रत्ययान्तरसाध्यविच्छित्तिसम्भवा-
दित्येके^२ । तत्र, विभक्तिशब्देनात्र सुप्तिङन्ताभिधानस्यैव स्फोरयिष्यमाणत्वात् ।

१. प्राचीनयोः—क० । तत्र योगपदेनासार्वत्रिकः स्वीकारः सूचितो यथोद्दिष्टं
द्वितीयोक्तासटीकायां टीकाकृता । अत्र द्वितीयोक्तासे टीकाकृतां
(७२ पृ०) वेद इवेति वदता बहुलप्रयोगो नास्त्युदात्तादेः काशि-
त्कस्तु विद्यत एवेत्यभिप्रेतमिति मन्तव्यमनुस्मरणीयम् । प्राचीनानां
रुचकश्रीधरादीनां पाठमनुसृत्य जयजीदासो वेद इवेति मूले पठति ।
हर्षब्रह्माकृतानामेष पृथुपञ्चमे ज्ञाप्यः । अत्र टीकाग्रन्थे यथेतरत्र
मम्मटाचार्याणामुद्भटादिप्राचीनमतनिबन्धितत्वमधिहितम् । ‘भद्रात्मन’
इत्यादौ रत्नोके (७२ पृ०) शब्दशक्तिमूलाया व्यञ्जनायाः स्वीकृतिरुद्-
भटादिप्राचीनमतविरोधिनीति चाक्षेपणीजम् ।

२. एतदाक्षेपवचनं “तत्र प्रत्ययग्रहणेनैव खण्डे विभक्तिपदस्य पुनरुपादानं विरो-
धपरिचाङ्ग्यातिशयप्रकाशनार्थम्” इति साम्प्रतिविग्रहिकश्रीधरमन्तव्यं ज्ञाप्य-
कृत्य प्रवृत्तम् (का० प्र० वि० ३०५ पृ०) ।

क्रमेणोदाहरणम्—

अलङ्कारः शङ्काकरनरकपालं परिजनो
 विशीर्णाङ्गो शृङ्गी वसु च वृष एको बहुवयाः ।
 अवस्थेयं स्थाणोरपि भवति सर्वाभरणगुरो-
 र्विधौ वक्त्रे मूर्ध्नि स्थितवति वयं के पुनरमी ॥
 पृथुकार्तस्वरपात्रं भूषितनिःशेषपरिजनं देव ।
 विलसत्करेणुगहनं सम्प्रति सममावयोः सदनम् ॥
 भक्तिप्रह्विलोकनप्रणयिनी नीलोत्पलस्पर्धिनी
 ध्यानालम्बनतां समाधिनिरतैर्नीते हितप्राप्तये ।
 लावण्यस्य महानिधी रसिकतां लक्ष्मीदृशोस्तन्वती
 युष्माकं कुरुतां भवार्तिशमनं नेत्रे तनुर्वा हरेः ॥

एष वचनश्लेषोऽपि ।

महदे सुरसन्धम्मे तमवसमासंगमागमाहरणे ।

हरबहु सरणं तं चित्तमोहमवसर उमे सहसा ॥

विभक्त्यादिविभागेन वर्णानामेकाकारत्वे वर्णश्लेषः । यथा विधाविति । अत्र हि विधु-विधिशब्दयोरेकदेशयोरिकारोकारयोः सप्तमीविभक्तियोगादौकाररूप एकरूपो विकारः । अस्य च केचित् पदश्लेषान्तर्भावमाहुः, विभक्त्यादिश्लेषाभावादेकवर्णा-
 धीनत्वान्च । नेति ग्रन्थकृदभिसन्धिः । यत्र पदभङ्गे विभक्तिसमासवैलक्षण्यप्रतीतिः
 स पदश्लेषः प्रागेव व्याख्यातः । स्त्रीपुंनपुंसकादीनां यत्र दीर्घत्वसमासादिभिरैक-
 रूप्यं स लिङ्गश्लेषः । यथा भक्तीति नीतेहितस्य श्रेयसः प्राप्तये नीता ईहितस्य
 वाञ्छितस्य प्राप्तये, तनुपक्षे महानिधिरिति विसर्गस्य रसिके रेफे परे लोप उपधा-
 दैर्ध्यञ्च । कुरुतामिति परस्मैपदद्विवचनात्मनेपदैकवचनयोरैकरूप्यम् । एवं प्रणयिनी
 इत्यादावपि स्त्रीलिङ्गैकवचननपुंसकद्विवचनयोरित्याह-एष इति । एवं भाषा-
 श्लेषाद्याद्युदाहरणेऽपि पदश्लेषादियोगो ज्ञेयः । यत्र सभङ्गाभङ्गरूपेणैकभाषासङ्गतिः
 स भाषाश्लेषः । तत्राद्यो यथा महेति । महदे उतसवदे सुरसन्धं देवसहितं मे मम तं
 समासङ्गम् आग्रहम् आगमाहरणे विद्योपादाने, अव रक्ष । उमे गौरि अवसरे

अयं सर्वाणि शास्त्राणि हृदि श्लेषु च वक्ष्यति ।

सामर्थ्यकृदमित्राणां मित्राणां च नृपात्मजः ॥

रजनिरमणमौलेः पादपद्मावलोक-

क्षणसमयपराप्तापूर्वसम्पत्सहस्रम् ।

प्रमथनिवहमध्ये जातुचित् त्वत्प्रसादा-

दहमुचितरुचिः स्यान्नन्दिता सा तथा मे ॥

समये बहुसरणं बहुप्रकारं तं चित्तमोहं हृदयतमो हर अपनय । एतच्च संस्कृते । प्राकृते तु मह मम देसु दत्तां रसं रतिं धर्मे धर्मे तमवसं तमोवशाम् आसं आशां गमागमा गमागमात् संसारात् । हर अपनय । बहु प्रकृष्टमास्तरणं शरणं तम्, हर-बहु हरबधु इति वा । चित्तमोहं चित्तमोहः, प्राकृते लिङ्गनियमाभावात् । अवसरउ अपसरतु । मे मम सहसेति । द्वितीयं यथा^१—“चारुसमीरणरमणे हरिणकलङ्ककिरणावली सविलासा । आरब्धराममोहा वेलामूले विभावरो परिहीणा ॥” लेशः शरीरादीनां वेशः, अर्थाभेदेन^२ चात्र भाषाभेदमात्रत्वेन श्लेषत्वमङ्गीक्रियते^३ । यत्र प्रत्ययाद्यभेदेन भिन्नप्रकृतिकानामपि पदानां सारूप्यं स प्रकृतिश्लेषः । यथा अवमिति । अत्र वक्ष्यति धारयिष्यति चेति वहिवचोः, कृदिति कृन्तति करोति चेति कृतिः कृञो-श्चैकरूप्यम् । प्रत्ययद्वारा पदसारूप्यं प्रत्ययश्लेषो यथा रजनीति । पादपद्मावलोक एव क्षण उत्सवस्तत्समये पराप्तं प्राप्तमपूर्वमाश्चर्यभूतं सम्पत्सहस्रं सुखब्राहुल्यं यत्रेति क्रियाविशेषणम् । विसर्गान्तपाठे तु कर्तृविशेषणम् । प्रमथनिवहमध्ये गण-समूहमध्ये । अत्र स्यात् स्यामिति प्रथमोत्तमपुरुषैकवचनयोः सन्धावेकरूपता । अत्र च प्रत्ययांशगतमेकसन्धावैकरूप्यमिति प्रत्ययश्लेषत्वमित्येके । प्रत्ययकृतं वास्तव-मेकत्वं नास्ति, किन्तर्हि पदसन्धिकृतमिति पदश्लेष इत्यपरे ।

१. भट्टिकाव्ये भाषासमसर्गे आदिमः श्लोकोऽयम् । अत्राभङ्गरूपेणैकभाषासङ्गति-मयो भाषाश्लेषः ।

२. ‘विलासः शरीरादीनां विशेषः’ इति पाठः स्यात् । स तु नोभयोर्मामृकाजि-प्योरुपलब्धः । “स्थानासनगमनानां हस्तभूतेष्वकर्मणां चैव । उत्पद्यते विशेषो यः श्लेषः स तु विलासः स्यात् ॥” इति मुनिकृतं विलासलक्षणम् ।

३. ‘अङ्गीक्रियते’ इत्यारभ्य पञ्चदशकपरिमितं वाक्यं क० नास्ति ।

सर्वस्वं हर सर्वस्य त्वं भवच्छेदतत्परः ।
नयोपकारसाम्मुख्यमायासि तनुवर्तनम् ॥

भेदाभावात् प्रकृत्यादेर्भेदोऽपि नवमो भवेत् ।

नवमोऽपीत्यपिभिन्नक्रमः । उदाहरणम्—

योऽसकृत्परगोत्राणां पक्षच्छेदक्षणाक्षमः ।
शतकोटिदत्तां बिभ्रद्विबुधेन्द्रः स राजते ॥

एतच्च (एवञ्च) नत्वा (पदा ?) वापोद्वापेनापि पदत्वव्यवस्था न स्यात् ,
अन्यथा वक्ष्यतीत्यादौ सर्वत्र पदश्लेष एव स्यात् । एतावांस्तु भेदः—कचिदेकाकार-
मेव पदं भवति, कचित्तु पदं कृत्वा पश्चादुपाधियोगेनैकाकारं भवतीति । नन्दि-
तेति । तृचि नन्दिनो गणस्य भाव इति तलि चैकरूप्यम् । तत्र च तृचि नन्दकः
स्याम् । सा च मे उचिता रुचिस्तथा स्यादिति । कचित्तु^१—अहमुचितरुचिः
स्याम् । तथा सा नन्दिता मम स्यादित्यर्थः । सुप्तिङोः सारूप्यं विभक्तिश्लेषो यथा
सर्वस्वमिति । हर भगवन् सर्वस्य जनस्य स्वं सर्वस्वं भवस्य संसारस्य च्छेदपरो यतो
नयोपकारयोः साम्मुख्यं तनुवर्तनं शरीरवृत्तिम् आयासि आगच्छसीत्येकोऽर्थः ।
अन्यस्तु त्वं सर्वस्य सर्वस्वं हर नय । छेदस्तत्परो भव । आयासि खेदकारि उपकार-
साम्मुख्यं नय विरचय, वर्तनं जीवनं तनु विस्तारय । क्रियासमभिवहारे 'पञ्चमी
(लोट्) मध्यमैकता । अत्र प्रकरणादिना नियमाभावात् शब्दशक्तिमूलध्वनिः ।

भेदाभावादुभयत्र संहतसारूप्यात् । प्रकृत्यादेरित्यादिना प्रकृतवचनादिसंग्रहः ।
ननु कारिकायां भेद इत्यनन्तरमपि शब्दो न युक्त इत्याह—नवमोऽपीति । पूर्वं
समुच्चयेन योजनेति शेषः । नैवं सूत्रे प्रतीतिरित्याह—अपिभिन्नक्रमोऽर्थसङ्गत्य-
पेक्षया क्रमभेदेन योजनीय इत्यर्थः । परगोत्राणां शत्रुवंश्यानां पक्षच्छेदाय सहाय-
नाशाय क्षणेनाविलम्बेन क्षमः । शतानि कोट्येव ददाति वितरति विबुधेन्द्रो बुद्धि-

१. कचित् पाठान्तर इति यावद् ।

२. पञ्चमीति लोटः स्थाने कातन्त्रग्याकरणस्य बहुत्रैव टीकाकृद्भिः परामृष्ट-
स्यानुमोदिता संज्ञा ।

अत्र प्रकरणादिनियमाभावाद् द्वावप्यर्थौ वाच्यौ ।

ननु स्वरितादिगुणभेदाद् भिन्नप्रयत्नोच्चार्याणां तदभाववादभिन्न-
प्रयत्नोच्चार्याणाञ्च शब्दानां बन्धेऽलङ्कारान्तरप्रतिभोत्पत्तिहेतुः शब्द-
श्लेषोऽर्थश्लेषश्चेति द्विविधोऽप्यर्थालङ्कारमध्ये परिगणितोऽन्यैरिति
कथमयं शब्दाऽलङ्कार उच्यत इति । उच्यते—इह दोषगुणालङ्काराणां

मत्तम इति राजपक्षे । अन्यत्र तु विबुधेन्द्रो देवेन्द्रः शतकोटिना वज्रेण घृति
खण्डयति यः पराणामसाधारणानां गिरीणां पक्षच्छेदक्षणाय पतत्रलवनोत्सवाय ।
अत्र गोत्रशब्दे लिङ्गभेदेऽपि तत्कृतरूपविपर्यासाभावान्न क्षतिः । ध्वनिरित्याशङ्कः ।
निराचष्टे^१—अत्रेति ।

इह भिन्नप्रयत्नोच्चार्यशब्दश्लेषस्य जतुकाष्ठन्यायेन संयोग इति शब्दश्लिष्टता ।
अभिन्नप्रयत्नोच्चार्यस्थले त्वेकेनैवोच्चारणेनैकवृत्तगतफलद्वयन्यायेनार्थयोः श्लिष्टः स्यात् ।
यत्र चार्थानुसन्धानमन्तरेणैवं श्लिष्टवैचित्र्यं नानुसन्धीयत तत्रार्थालङ्कार एवायम् ।
तस्य च सर्वत्रैवालङ्कारान्तरत्वविच्छित्यनुग्राह्यतया निरवकाशत्वादप्यापवादरूपेणा-
नेनैवार्थेनैवविधस्थले व्यपदेशो ज्यायानिति, ये मन्यन्ते तत्पक्षमुपन्यस्यति—नन्विति ।
स्वरित उदात्तानुदात्तमिश्रणकारः । [गुण इति] वर्णधर्मः स्वरविशेषः । भिन्नेति ।
स्वराणां विजातीययज्ञसाध्यत्वात् । अलङ्कार इत्यादि बहुव्रीहिः^२ । प्रतिभा-
विच्छित्तिरुत्पत्तिनिर्वाहः ।

१. नात्र प्रकरणादिकं नियामकम्, येनानेकार्थस्य शब्दस्येत्यादि द्वितीयोक्त्यास-
कारिकाया अवसरः स्यात् । अन्यच्च तत्र द्वितीयोऽर्थो व्यङ्ग्यः, अत्र
तूभावेव वाच्यौ ।

२. अलङ्कारान्तरस्य प्रतिभाविच्छित्तिः सैवोत्पत्तिहेतुनिर्वाहफलरूपा यस्येति
श्लेषस्य बहुव्रीहिसमासेन निर्देशश्चण्डीदाससम्मतः । अपरे तु हेतुर्हेतुभूत
इति तत्पुरुषमेवाश्रयन्ति ।

शब्दार्थगतत्वेन यो विभागः सोऽन्वयव्यतिरेकाभ्यामेव व्यवतिष्ठते । तथा हि — कष्टत्वादिगाढत्वाद्यनुप्रासादयो व्यर्थत्वादिप्रौढ्याद्युपमादयस्तद्भावतद्भावानुविधायित्वादेव शब्दार्थगतत्वेन व्यवस्थाप्यन्ते । “स्वयं च पल्लवाताम्रभास्वत्करविराजिता” इत्यभङ्गः,

उच्यत इति । समाधानोपायकम् । कष्टत्वं श्रुतिकटुता, गाढत्वं वर्णदार्ढ्यम्, व्यर्थत्वमपुष्टत्वं पौनरुक्त्यं वा, प्रौढ्यासमासादिरूपा । परवीक्षणे अर्थगुणस्तद्भावः शब्दार्थयोरन्वयस्तद्भावस्तयोर्व्यतिरेकः । अनुविधायित्वं तदधीनमन्वयव्यतिरेकित्वम् । न केवलं न तथाभूतस्य हिमवतः सुता स्वयं चैवविधेति चशब्देन प्राकरणिकसमुच्चयः । भास्वद्भ्यां कान्तिमद्भ्यां कराभ्यां पाणिभ्याम्^१, अस्वापे दुरापे फले लुब्धानामीहितं वाञ्छितमिति गौरीपक्षे । सन्ध्यापक्षे तु भास्वतः सूर्यस्य करैरंशुभिः, स्वापेन निद्रानाशेन यत् फलं तत्र लुब्धे जने हितं श्रेय इति । तत्र प्रथमार्धे स्वरादिसाम्येनापृथक्प्रयत्नोच्चार्यमित्यर्थस्य श्लेषता, द्वितीयार्धे तु समासे स्वरादिशब्दश्लेषता कैश्चिदिष्यते^२, तन्निराचष्टे-द्वयोरपीति । सुवर्णादिगौरवप्रादक्षिका

१. व्यर्थत्वादयोऽर्थदोषाः प्रौढ्यादयो वामनप्रोक्तौजोगुणाधायका उपमादयश्चार्थालङ्कारा इति प्रकरणोपयोगिनी सङ्गतिः । वस्तुतस्तु आद्ययोः संज्ञा न मूलकृत्रिर्देशानुसारिणी, परन्तु प्राचीनानुगामिन्येव । प्रथमकक्षाया-मपुष्टत्वादिना द्वितीयायामार्थगुणानामत्र पृथगङ्गीकाराद् वृत्तिरियं ग्रन्थकृतोऽपरमतोद्धारं सूचयति । सम्पादकस्य Hemacandra and the Eleventh Century Poetioists of Kashmir इत्याख्यः प्रबन्धो जिज्ञासुभिर्द्रष्टव्यः । परवीक्षणे अपरमते ।

२. अत्र विराजितेत्यत्र विराजिनीति प्रकृतश्लोकस्योद्भटकृतस्य टीकाकृद्भिः प्रतीहारेन्दुराजादिभिर्हितः पाठः श्रेयान् ।

३. एतन्मतं लघुवृत्तावेवमुद्दिष्टम् “ये तन्प्रेणोच्चारयितुं शक्यन्ते ते एकप्रयत्नोच्चार्याः । तद्बन्धे सत्यर्थश्लेषो भवति । ये तेषामेवैकप्रयत्नोच्चार्याणां

“प्रभातसन्ध्येवास्थापफललुब्धेहितप्रदा” इति सभङ्गः, इति द्वावपि शब्दैकसमाश्रयाविति द्वयोरपि शब्दश्लेषत्वमुपपन्नम्, न त्वाद्यस्यार्थ-
श्लेषत्वम् । अर्थश्लेषस्य तु स विषयो यत्र शब्दपरिवर्तनेऽपि न
श्लेषत्वखण्डना । यथा—

स्तोकेनोन्नतिमायाति स्तोकेनायात्यधोगतिम् ।

अहो सुसदृशी वृत्तिस्तुलाकोटेः खलस्य च ॥

शिखरशलाका तुलाकोटिः । अवान्तरादिस्थाने स्वल्पादिनिवेशेऽपि न द्वयर्थता-
हानिः । न चैवं यञ्चेत्यादौ मिश्रिताकारः सङ्करालङ्कारः । उपमाप्रतिभोत्पत्तिहेतुरिति
चोभयत्र बहुव्रीहिरेवमुत्तरत्राप्येवं ज्ञेयम् । अत्र श्लेषस्य सामान्यनिर्वाहकतया तदङ्गता,
न तु सामान्यस्य तन्निर्वाहकतैति न तस्य मुख्यता । तच्च मुख्येनैव व्यपदेशादुपमाया
एव व्यपदेशे मुख्यता^१ स्यात् । यथेति । ननु गुणक्रियासाम्येनैवोपमात्वम्,
न चात्र तथा, शब्दमात्रे साम्येऽप्युपमाया अलङ्कारस्य सुलभापदेशमात्रत्वात् ।
तथा हि—‘साधर्म्यमुपमा’ इत्येवाविशिष्टं सूत्रम्, वास्तवसाम्य एवोपमा सिद्धा,
न चात्र तथा, स्वरूपशब्दमाहात्म्यमात्रेणैवोपक्षेपादिति चेन्मैवम्, तावताऽपि बाध्य-

शब्दानां सादृश्यं विभ्रति तदुपनिबन्धे च शब्दरिजलमिति । आद्यपद्येऽर्थ-
पौनरुक्त्यादेवार्थाश्रितत्वादर्थालङ्कारत्वम्, अन्ये तु शब्दधर्मावेन शब्दाश्रय-
त्वाच्चन्द्रालङ्कारत्वमिति तावदाश्रयाश्रयिभावमुपजीवतां प्राचां मतेन ।
मम्मठादयो नवीनास्त्वन्यथा समादधतीति मूलत एव स्पष्टीभविष्यति ।

१. उपमाप्रतिभोत्पत्तिहेतुः श्लेषः । स चालङ्कारान्तराणां निरवकाशत्वं साधय-
तीति हि काव्यालङ्कारसारसंग्रहे श्लेषलक्षणे प्रतिभां जनयदिति विशेषण्येन ।
अत्र तु “शब्दानामत्यसरूपाणामपि” इत्यादिना “प्रतिभोत्पद्यते” इत्यन्तेन
गलितप्रायेण मुद्रितपुस्तकोपलब्धग्रन्थेन भामहविवरणीयेन च उद्भटो
मन्यते । श्लेषस्यैव मुख्यता । प्राधान्येनैव व्यपदेशा भवन्तीति न्यायेन
तन्मते श्लेष एवालङ्कारो नोपमा । नवीनानां सिद्धान्ते इयं श्लेषानु-
प्राणितोपमैव ।

न चायमुपमाप्रतिभोत्पत्तिहेतुः श्लेषः, अपि तु श्लेषप्रतिभोत्पत्ति-
हेतुरूपमा । तथा हि—यथा “कमलमिव मुखं मनोज्ञमेतत्
कचतितराम्” इत्यादौ गुणसाम्ये क्रियासाम्ये उभयसाम्ये वोपमा,
तथा—“सकलकलं पुरमेतज्जातं सम्प्रति सुधांशुबिम्बमिव” इत्यादौ
शब्दमात्रसाम्येऽपि सा युक्तैव । तथा ह्युक्तं रुद्रटेन—

स्फुटमर्थालङ्कारावेतावुपमासमुच्चयौ किन्तु ।

आश्रित्य शब्दमात्रं सामान्यमिहापि सम्भवतः ॥ इति ।

भूतोपमाऽङ्गीकारात् । तदेव लक्ष्यान्तरदर्शनेनाङ्गीकारयति—तथा हीति । सकलकलं
ध्वनिसहितं सम्पूर्णविवं च । यदि युक्तेरप्रतिषिद्धत्वादेवविषमेदमङ्गीकुरुषे,
तदा तत्राप्यङ्गीकुरु, द्वयोरप्यनयोरग्रहमन्तरेण विशेषाभावात् । क्वचित् कण्ठत
एवोच्यते । तदाह—तथा हीति । इहापीति शब्दालङ्कारगणनायाम् । सम्भवतो न
व्यावर्तेते इत्यर्थः । ततश्चैवविधयोरनयोरुभयालङ्कारतेति भावः । तदुदाहृतिस्तु
समुच्चयस्य ‘वसुधामहित’ इति पूर्वत्र । ‘इह केचिदाहुः—यत्र साधारणपदोद्दारेऽपि
नोपमाभङ्गः स एव तद्व्यपदेशविषयः, यथा ‘कमलमिव’ इत्यादि । एवं पुरचन्द्रयोः

१. रुद्रटमतेनात्र स्वपक्षं समर्थयस्तद्वचन(का०अ०४।३२)मुदाहृत्यात्रो-
पमास्वीकार उद्भटमतखण्डनपरमुत्वेनोल्लिखति ग्रन्थकृत् ।

२. अत्र पाठः सम्यङ् न लगति, तदुदाहृतिरिति तत्पदेनोपमासमुच्चययोः परामर्शं
इति मते पूर्वत्र (पूर्वतो वा) इति पदस्यान्वयो न सुघटः । यदि तावत्
पूर्वत्र इति स्थले ‘रुद्रटः’ इति पाठो गृह्यते, तदा समुच्चयस्येति पदं
निराकाङ्क्षं स्यात् । ‘तदुदाहृतिस्तु वसुधामहितेति रुद्रटः’ इति पाठे सर्वं
स्वस्थम् । एतच्चात्र श्रीवरकृञ्जविवेकग्रन्थपाठानुसारीति (३१०-३११ पृ०) ।
यत्र रुद्रटीयकाव्यालङ्कारस्य द्वौ श्लोकावुपमासमुच्चयौ यथाक्रममभिदधतः ।
तत्रोपमोदाहरणस्य प्रकृते ग्रन्थे सत्त्वात् समुच्चयालङ्कारलक्ष्यं चण्डीदासेन
रुद्रटीयं द्वितीयं पद्यमुपमासमुच्चयोदाहरणरूपेणोद्धृतं स्यात् । वसुधामहित
सुराजित नीरागमना भवांश्च वर्षाश्च । सुरचितवराहवपुषस्तव च हरेरवो-
पमा घटते ॥” इति समग्रं तत्पद्यम् ।

न च 'कमलमिव मुखम्' इत्यादिः साधारणधर्मप्रयोगशून्य उपमाविषय इति वक्तुं युक्तम्, पूर्णोपमाया निर्विषयत्वापत्तेः ।

देव त्वमेव पातालमाशानां त्वं निबन्धनम् ।

त्वं चामरमरुद्भूमिरेको लोकत्रयात्मकः ॥

इत्यादिश्लेषस्य चोपमाद्यलङ्कारविविक्तोऽस्ति विषय इति द्वयोर्योगे सङ्कर एव । उपपत्तिपर्यालोचने तूपमाया एवायं युक्तो विषयः, अन्यथा विषयापहार एव पूर्णोपमायाः स्यात् ।

साम्यस्याप्रसिद्धेरित्याह—न चेति । निर्विषयत्वं तद्विषयबहिर्भावः । उभयत्रैव हि साम्यपदोद्गारे पूर्णोपमापरित्यागः । स चैवमुपमाऽन्तरे तु पुरचन्द्रमण्डलयोरपि कथञ्चित् सम्भवति । यद्वा कमलमिवेत्यत्राप्यर्थश्लेषोऽप्यस्ति, मनोज्ञत्वस्य प्रति-
सम्बन्धिमिश्रत्वादिति । शब्दार्थश्लेषग्रस्ताविषयतया श्लेषवाध्यताऽङ्गीकारे सर्वत्रैव पूर्णोपमाव्यपदेशो निरवकाशतामासादयेदित्यर्थः । एवं तर्हि श्लेषविषयापह्नवः स्यादिति चेदाह—देवेति । पाता रक्षिता, अलमत्यर्थं पर्याप्तः, पातालं नागलोकः, आशानां निबन्धनं धनादिप्रार्थनाविषयो दिशां प्रतिष्ठा च । चामराणां बालव्यञ्ज-
नानाम्, मरुत् पवनः, पश्चान्तरे तु त्वं चेति । चः समुच्चये । अमराणां देवानाम् । मरुतां प्रवाहादिवायुस्कन्धानाम् । अमरमरुतां देववायूनामित्येके । यद्यप्यत्र त्वमेव पातालादि चेत्यादिरूपकं विद्यते, तथापि विविक्तविषयताऽभिहिता, तस्य व्यङ्ग्यता-
द्वाराऽलङ्कारापेक्षया प्रस्तुताधिकारप्रवृत्तेः, यत्नेनाभिव्यक्तस्यापि रूपकस्य श्लेषगुणाभावे तन्मुख्यताया अत्र निर्विवादत्वात् । 'येन ध्वस्तमनोभवेन' इत्यादौ तु स्पष्टमेव विविक्तविषयत्वम् । द्वयोरुपमाश्लेषयोर्योगे सति । स्वयं चेत्यादौ सङ्कर एवाङ्गाङ्गिभावरूपः । न च शब्दालङ्कारविषये नायमस्तीति वाच्यम्, अर्थानुसन्धान-
विरहिण्यनुप्रासादावेव तथाऽङ्गीकारात् । ननु श्लेषप्रतिभोत्पत्तिहेतुरूपमेति पूर्वमुक्तम्, तत् कथं सङ्कर इत्युच्यते—उपपत्तीति । अङ्गाङ्गिभावसङ्कर एकस्याङ्गत्वमन्यस्या ङ्गित्वम् । यस्य चाङ्गित्वं तद्द्वारा व्यपदेशः । तच्चान्न युक्तिमुखेनोपमाया एव व्यवतिष्ठत इति तन्मुखेन पूर्वं व्यपदेशो युक्त इति न किञ्चिदनुपपन्नमिति भावः ।

न च “अबिन्दुसुन्दरी नित्यं गलल्लावण्यबिन्दुका” इत्यादौ विरोधप्रतिभोत्पत्तिहेतुः श्लेषः, अपि तु श्लेषप्रतिभोत्पत्तिहेतुर्विरोधः । नह्यत्रार्थद्वयप्रतिपादकः शब्दश्लेषः, द्वितीयार्थस्य प्रतिभातमात्रस्य प्ररोहाभावात् । न च विरोधाभास इव विरोधः श्लेषाभासः श्लेषः । तदेवमादिषु वाक्येषु श्लेषप्रतिभोत्पत्तिहेतुरलङ्कारान्तरमेव ।

तथा च—

“सद्वंशमुक्तामणिः”,

“नालयः कविरिव स्वल्पश्लोको देव महान् भवान्”,

केयमुपमामुख्यतायामुपपत्तिरिति शङ्कायां पूर्वोक्तामेव तां लेशतः स्मारयति—
अन्यथेति । विषयापहार इति निर्विषयत्ववद् व्याख्येयम् ।

एवमुपमाविषये श्लेषस्य बाध्यतामुपपाद्यालङ्कारान्तरविषयेऽप्युपपादयति ।
अमुं प्रतिबिम्बित इन्दुरबिन्दुः^१ । गलदित्युत्प्रेक्षागर्भकम् । बिन्दुरहितानां कथं बिन्दवो गलन्तीति विरोधः । उपपत्तिमाह—नह्यत्रेति । प्रतिपादको निष्कम्पप्रतीतिकारकः, प्ररोहाभावादिति । यत्र हि विरुद्धार्थप्रतीतेराभान-
माविर्भावोऽन्यतयैव प्राकरणिकप्रतीत्योन्मूलनम्, तत्रैव विरोधालङ्कार इति,
अन्यथा दोषप्रसङ्गात् । श्लेषाभासः श्लेष इति । तथा सति पुनरुक्तवदाभासा-
दावतिप्रसङ्गादित्यर्थः । वंशः कुलं वेणुश्च । अत्रैकदेशविवर्तिरूपकम् । श्लेषे तु पद्यं

१. अबिन्दुरित्यस्य व्याख्याप्रसङ्गे लघुबुक्तिकारः “उदकमभ्यवर्तितया च योऽपसु उदके प्रतिबिम्बित इन्दुः” इत्याह । उद्भटकृतं कुमारसम्भवकाम्यं कविकुल-
गुरोस्तन्नामकस्य काव्यस्यानुरणनं विदधयिवास्ते । “निनाय साऽत्यन्त-
हिमोत्किरानिजा सहस्ररात्रोरुदवासतत्परा” इति पार्वत्यास्तपःप्रकारवर्णने
कालिदासवचः । उदकमभ्यवर्तितयेत्यभ्याहारेण प्रतिहारेन्दुराजेन तद्वस्तु
स्मारितं स्यात् । “गलल्लावण्यबिन्दुका” इत्युत्प्रेक्षागर्भे वर्णने ‘स्थिताः कणम्’
इत्यादिपद्यस्य प्रथमोद्बिन्दूनां वस्तुभूतानां भावरूपेण निवेशः समञ्जस एव ।

अनुरागवती सन्ध्या दिवसस्तपुरःसरः ।

अहो दैवगतिश्चित्रा तथाऽपि न समागमः ॥

आदाय चापमचलं कृत्वाऽहीनं गुणं विषमदृष्टिः ।

यश्चित्रमच्युतशरो लक्ष्यमभाङ्गीन्मस्तस्मै ॥

इत्यादावेकदेशविवर्तिरूपक - श्लेषव्यतिरेक - समासोक्तिविरोधत्व-
मुचितम् , न तु श्लेषत्वम् ।

कीर्तिश्च । अत्र श्लेषव्यतिरेकः । अनुरागोऽनुगतलौहित्यमासक्तिश्च । पुरोऽग्रे
सरति [पुरःसरः] । “अहो दैवगतिश्चित्रा तथापि न समागमः” इत्युत्तरार्धस्य कचित्
पाठः । अत्र समासोक्तिः । अचलं पर्वतं निश्चलञ्च । अहीनां नागानामिनं स्वामिनं
धनुषोऽन्यूनप्रमाणं च । विषमा दुर्दशाऽस्थिरा च । दृष्टिश्चक्षुस्तद्व्यापारश्च ।
अच्युतो नारायणोऽनिर्गतश्च । लक्ष्यं शरव्यं त्रिपुराख्यं सैन्यसंख्याविशेषश्च ।
अभाङ्गीद् विध्वस्तवान् जितवांश्च । अत्र विरोधः । एवं व्यपदेशे श्लेषः
सर्वालङ्कारबाधक इति दूषयित्वा ‘स्वयं च’ इत्यादावर्थालङ्कारत्वमादिमतै
पुनरपि सिंहवत् परिवृत्त्यात्रलोक्य दूषणमाह—शब्देति । यो हि यदाश्रयः
स एव तत्सम्बन्धितया व्यपदिश्यते, ततश्च शब्दश्लेषेण व्यपदेशादेवालङ्कार्यालङ्कार-
भावस्य लोकवदाश्रयाश्रयित्वनयेन शब्दालङ्कारत्वमाक्षिप्यत इत्यर्थालङ्कारमध्ये
गणनम् । अयमपरोऽस्य विशेषः । “स्वयमपि लिखितं स्वयं न वाचयति” इत्याभाण-
कमनुकरोतीत्यर्थः । शब्दभङ्गस्थले शब्दयोः विलोप्यमाणतया शब्दमूलत्वेन शब्दश्लेषता
न तदलङ्कारतयेत्याशङ्क्याह—किञ्चेति । शब्दयोर्वैचित्र्यं लोकोत्तरविच्छित्तिः ।

1. ‘सदृशमुक्तामणिः’ इत्यादिषु चतुर्षु लक्ष्येषु यथाक्रममेकदेशविवर्तिरूपकं
श्लेषविविद्धो व्यतिरेकः समासोक्तिर्विरोधश्चेत्यलङ्काराः स्फुटा एव, न तूद्धट-
मतरल्लेषेणैव निरवकाशास्ते इति ग्रन्थकृदाकृतम् । एकदेशविवर्तीति प्राचां
आमहोद्भूतादीनां संज्ञा यस्यैव परम्परितेति मम्मटग्रन्थे निर्देशः । समासो-
ऽयं सम्बन्धः श्लेषाल्पशब्दालङ्कारस्य सर्वालङ्कारबाधकत्वेनात्र बरीवर्तीति

शब्दश्लेष इति चोच्यते, अर्थालङ्कारमध्ये च लक्ष्यत इति कोऽयं नयः ? किञ्च, वैचित्र्यमलङ्कार इति य एव कविप्रतिभासंरम्भगोचरस्तत्रैव विचित्रतेति सैवाऽलङ्कारभूमिः । अर्थमुखप्रेक्षित्वमेतेषां शब्दानामिति चेत्, अनुप्रासादीनामपि तथैवेति तेऽप्यर्थालङ्काराः किं नोच्यन्ते ? रसादिव्यञ्जकस्वरूपवाच्यविशेषसव्यपेक्षत्वेऽपि

कवेः प्रतिभास्कृतिस्तस्याः संरम्भः सरभसमाविष्करणम् । तद्गोचरश्चात्र शब्द एव मुख्यतया तस्यैवान्नैवंविधवैचित्र्यबोधोपायत्वेन कविप्रतिभयोदृक्कृतात् । भूमिराश्रयो धर्माति यावत् ।

नन्वेवंविधस्य वैचित्र्यस्यार्थानुसन्धानमन्तरेणानुपलम्भ इति शब्दमूलत्वेऽप्यर्थाश्रयत्वमेवेति तदलङ्कारतैव श्रेयसीत्याशङ्कते—अर्थेति । अर्थमुखप्रेक्षित्वं तदनुसन्धानगम्यवैचित्र्यैकतया । अत्रातिप्रसङ्गमाह—अनुप्रासादीनामिति । नन्वनुप्रासादीनां शब्दश्रुतिमात्रगम्यस्वरूपाणामर्थोन्मुखता कुतस्येत्याह—रसादीति । अन्यथा वृत्तिविरोधादिदोषस्योक्तत्वादिति भावः । तदनुसन्धानानुसन्धेयरूपतामात्रेण

उद्भटमतोपजीविनस्तटीकाकारस्य तिलकस्य मन्तव्यनिर्देश इत्यस्माकं प्रतिभाति । आद्योदाहरणं सद्दशमुक्तामणिरिति (यस्य काव्यप्रकाशे सद्दशमुक्तारत्नेतिरूपेण शोधनं रूपकालङ्कारप्रसङ्गे मम्मटेन विहितम्) उद्भटविवृतिनाम्ना प्रकाशिते विवरणान्तरे लभ्यते । विवरणञ्च तत्र प्राचीनटीकाकृतां तटीकाकृतोर्वा ग्रन्थात् सङ्कलनकल्पमित्यतिरोहितं प्रेक्षावताम् । अत्रार्थालङ्कारपक्ष एवोद्भटमतानुयायीति तद्वृषणे आटोपो मूलग्रन्थकृतो मम्मटस्य । अयमपरोऽस्य विशेष इत्यादिना एतन्मतोपजीविनां मतासङ्गतिमपि पद्येन स्वयं लिखितमपि न वाचयतीत्याभाणकोल्लेखेन टीकाकारः स्मारयति । असङ्गतिस्त्वन्यथा टीकायां प्रकटितैव ।

१. विमतवादिना अस्य दर्शिताऽसङ्गस्यपह्यारचेष्टा यत्र निर्दिश्यते, तस्या असदभावञ्च प्रकटयति टीकाकारोऽत्र सन्दर्भे ।

ह्यनुप्रासादीनामलङ्कारता । शब्दगुणदोषाणामप्यर्थपेक्षयैव गुणदोषता ।
अर्थगुणदोषालङ्काराणां शब्दापेक्षयैव व्यवस्थितिरिति तेऽपि शब्दगत-
त्वेनोच्यन्ताम् । 'विधौ वक्त्रे मूर्ध्नि' इत्यादौ च वर्णादिश्लेषे एकप्रयत्नो-
च्चार्यत्वेऽर्थश्लेषः च शब्दभेदेऽपि प्रसज्यतामित्येवमादि स्वयं
विचार्यम् ।

तच्चित्रं यत्र वर्णानां खड्गाद्याकृतिहेतुता ॥८५॥

सन्निवेशविशेषेण यत्र न्यस्ता वर्णाः खङ्ग-मुरज-पद्माद्याकार-
मुल्लासयन्ति तच्चित्रं काव्यम् । कष्टकाव्यमेतदिति दिङ्मात्रं
प्रदर्श्यते । उदाहरणम्—

तद्धर्मताऽङ्गीकारमात्रेण केवलमतिप्रसङ्गः । किन्तिर्हि शब्दगुणदोषेष्वपीति
बहुविधः^१ स्यादित्याह—शब्देत्यादि उच्यन्तामित्यन्तम् । अर्थस्य गुणाः प्रसादादयः,
दोषा अश्लीलादयः । नहि शब्दानुसन्धानमात्रेणानुसन्धेयाः, किन्तिर्हि तथाविधार्थ-
प्रतिपाद्याः । एवमर्थस्यापि गुणास्तत्सदृशाः प्रौढ्यादयः प्रसादादयो वा दोषाश्चा-
धिकदादयोऽलङ्काराश्चोपमादयः शब्दापेक्षस्थितितया तदनुसन्धानान्तरेणागम्या इति
शब्दधर्माः सर्वे चोभयधर्माः स्युः । यच्चोक्तमेकप्रयत्नोच्चार्यत्वेऽर्थश्लेषोऽन्यत्र तु शब्द-
श्लेष इति तत्राप्यतिव्याप्तिमाह—विधाविति । एकप्रयत्नोच्चार्यत्व इति । औकारस्या-
वैषम्याच्छब्दभेदे भवताऽपि शब्दश्लेषतयाऽङ्गीकृते । एवमादीनि तदनुसन्धानयोग्यतया
तद्धर्माङ्गीकारे सर्वेषामेव रसादिधर्मता स्यादित्यादि विचार्य विचारविषये यथा-
योगमुपयोज्यम् ।

वर्णानामिति । तथाविधवर्णविन्यासवशेनैव तादृशो लिपिविन्यासो निर्वहतीति
वर्णान्वयन्यतिरेकार्थविधायितया शब्दाश्रितमिति भावः । अलङ्कारताबीजं चात्र
कत्रिनैपुण्याविष्कारवशेन विस्मयावेशः प्राचीनदिशा समाश्रयणीयः । सम्यक्कृत्विवि-
क्षितनिर्वाद्यैपयिक्तया निवेशो विरचनं सन्निवेशः । तस्य विशेषो यथास्वं

मारारिशक्ररामेभमुखैरासारंहसा ।

सारारब्धस्तत्रा नित्यं तदार्तिहरणक्षमा ॥

माता नतानां सङ्घट्टः श्रियां बाधितसंभ्रमा ।

मान्याऽथ सीमा रामाणां शं मे दिश्यादुमादिमा ॥

(खङ्गबन्धः)

प्रतिनियतः । तेन हेतुना न्यस्ता वर्णा धर्मिणो यत्रालङ्कारे खङ्गमुरजपद्मा-
दीनामाकारसदृशसंस्थानं तत्तद्विशेषव्यपदेशविषयमुल्लासयन्ति निर्वाहयन्ति
तच्चित्रनामालङ्करणम् । कष्टं क्लेशनिर्वाहं नीरसतया वैमनस्यदं वा काव्यं
कविनिर्वाह्यम्, यद्वा कष्टेन प्राचीनगौरवयन्त्रणादुःखेन काव्यनाम्ना व्यपदेश्यं
कष्टकाव्यम् । दिङ्मात्रमेतद्विषये व्युत्पत्त्याधानं यावता निर्वहति तावतेत्यर्थः ।

मारस्य कामस्यारिः परमेश्वरः शक्र इन्द्रः । रामो हलायुधः । इभमुखो गणेशः ।
एभिरासारसदृशरंहसा । तेषां स्तुवतामार्तिः पीडा । नतानां भक्तानां माता श्रियां सम्पदां
संघट्टः सम्मेलनस्थानं बाधितसम्भ्रमा निरुद्धेणा रामाणां नारीणां सीमा परमोत्कर्षः
शं कल्याणमादिमा आदिशक्तिः । अद्रिजेति कचिन् पाठः । अनेन श्लोकद्वयेन खङ्गः
प्रस्तौर्यते । ताजिकान्तरे 'मा'शब्दं त्रित्यस्य त्रिर्यगधःक्रमेण 'रा'शब्दादि' हकारान्तं
वर्णचतुर्दशकं न्यसेदित्येका धारा । ततः शिखायां सेति श्लिष्टं ततस्तिर्यगूर्ध्वक्रमेण
'रा'शब्दादि क्षान्तं वर्णचतुर्दशकं न्यस्यापरधारां कुर्यादित्येषा पट्टिका । माशब्दस्तु पूर्व-
'मा'शब्दप्रविष्टः । एवमपरमपि माशब्दं तत्र प्रविष्टं कल्पयित्वा तस्य दक्षिणपाश्वे
तिर्यक्क्रमेण 'ट्ट'इत्यन्तं वर्णसप्तकं न्यस्य वामपाश्वे तिर्यग्विलोमेन 'अ्रि'कारादि 'अ्र'-

१. एवं रुद्रटस्तत्प्रकरणस्यावतारिकायाम्—“भङ्गयन्तरकृततत्क्रमवर्णानिमित्तानि
वस्तुरूपाणि । साङ्गानि विचित्राणि च रच्यन्ते यत्र तद्विचित्रम् ॥
यन्नाम नाम यत् स्यात् तदाकृतिलक्षणं मतं तस्य । तद्वच्यमेव दृष्ट्वाऽ-
वधार्यमखिलं तद्वच्यदपि ॥” इति । द्वितीयकारिकायां “द्वितीयनामशब्दः
प्राकारये” इति टीकाकृष्णमिसाधुः । इयमत्र परचातुर्दशता टीकाकृता ।

सरला बहुलारम्भतरलालिबलारवा ।

वारलाबहुलामन्दकरलाबहुलामला ॥

(मुरजबन्धः)

भासते प्रतिभासार रसाभाताहताविभा ।

भावितात्मा शुभा वादे देवाभा बत ते सभा ॥

(पद्मबन्धः)

कारान्तं वर्णसप्तकं लिखेत् । माशब्दस्तु पूर्ववदित्येषा द्राष्टविका । ततोऽपरं 'मा'कारं तत्र कल्पयित्वा तदुपरि 'न्या'शब्दादि 'सी'शब्दान्तं गण्डिकायां लिखेत् । ततः त्सरमध्ये 'मा'शब्दं विन्यस्य तन्मध्ये 'रा'कारादि 'श'मित्यन्तं वर्णचतुष्टयं न्यस्य वामतो विलोमेन 'मे दिश्यात्' इति लिखेत् । माशब्दकः पूर्वं एवेति शेषः । अन्तिमवर्णाभ्याञ्च फलकमिति खङ्गनिष्पत्तिः । सरलेति प्रक्रान्तशरद्विशेषणम् । बहुलारम्भो महारम्भस्तरलानामलिबलानां भ्रमरवृन्दानामारावो यत्र । वारलाबहुला हंसीप्रायाः । करं लयन्तीति करला राजानस्तेऽमन्दा उद्योगिनो यत्र । बहुले कृष्णपक्षे अमला नक्षत्रादिभिर्जेति शेषः । क्रमेण पङ्क्तिचतुष्टये कृते प्रथमद्वितीयतृतीयपादानां यथाक्रमं प्रथमद्वितीयतृतीयवर्णानां चतुर्थपादस्य चतुर्थपञ्चमयोस्तृतीयद्वितीयचतुर्थपादानां षष्ठसप्तमाष्टमानां ग्रहणे प्रथमपादः । द्वितीयात् प्रथमं प्रथमाद् द्वितीयतृतीयौ द्वितीयतृतीयाभ्याञ्च चतुर्थं चतुर्थाद् द्वितीयतृतीयौ तृतीयात् प्रथमं गृहीत्वा द्वितीयतृतीयाभ्यां पञ्चमौ चतुर्थात् षष्ठसप्तमौ तृतीयादष्टमं गृहीत्वा द्वितीयपादः । द्वितीयादष्टमं प्रथमात् सप्तमषष्ठौ द्वितीयतृतीयाभ्यां पञ्चमौ चतुर्थात् षष्ठसप्तमौ तृतीयादष्टमं गृहीत्वा तृतीयपादः । चतुर्थतृतीयसप्तमषष्ठाः ? प्रथमद्वितीयतृतीयान् प्रथमाच्चतुर्थपञ्चमौ द्वितीयतृतीयचतुर्थेभ्यः षष्ठसप्तमाष्टमान् गृहीत्वा तुरीयः पादः । प्रस्तारे मुरजसिद्धिः ।

हे प्रतिभासार वादे रसेनाभाता हता अविभा अशोभा यस्यां सा भावितात्मा एकाग्रभूतहृदया शुभा शोभना देवाभा देवसदृशी बत विस्मये तव सभा भासते ।

रसासार रसासारसाऽऽयताच्च क्षतायसा ।

सातावात तवातासा रक्षतस्त्वस्त्वतक्षर ॥

(सर्वतोभद्रम्)

सम्भविनोऽप्यन्ये प्रभेदाः शक्तिमात्रप्रकाशका न तु काव्यरूपतां
दधतीति न प्रदर्श्यन्ते ।

अत्र कर्णिकायां भाशब्दं विन्यस्यापराक्षरद्वयं यत्र तत्र दिग्दले दत्त्वा विदिग्दलेन^१
प्रवेश्य भाशब्दादुपरि वर्णद्वयाभ्यां दिग्दले निर्गमप्रवेशौ । पुनः कोणे भाशब्दो-
परितनवर्णद्वयं दत्त्वा दिशा प्रवेश्य निर्गम्य च विदिशा निर्गमप्रवेशौ^२ प्रथमदिग्दलेने-
त्यष्टदलपद्मविस्तारः । हे साररसासार ! उत्कृष्टरसाभिलाषस्य वेगवद्वृष्टे आयताक्ष !
दीर्घनयन ! सात ! सुखमय ! अवात ! अचपल ! अतक्षम् अतनूकृतिं रातीति तव
भवतो रक्षतः । अस्तु भवतु । रसा भूः । अतासा अनुत्क्षेपा । क्षतः अस्तः आयो
धनागमो यैस्तानस्यति नाशयतीति क्षतायसा । इदं सर्वतोभद्रम् । प्रतिपादं प्रति-
लोमेऽपि स एव पाठः । अधः क्रमेण पङ्क्तिचतुष्टये कृतैऽधः क्रमेण पाठे प्रथमादि-
प्रथमैरुपर्युपरि पाठे तुर्याद्यन्तिमैः प्रथमः पादः । एवं द्वितीयसप्तमैः द्वितीय-
स्तृतीयषष्ठैस्तृतीयश्चतुर्थपञ्चमैस्तुर्य इत्यादिवैचित्र्यमत्र प्रतिपादितम् । एवं प्रतिपादं
वर्णचतुष्टयद्वयस्याध उपरि क्रमेणावृत्तावर्धभ्रमोऽपि ।

सम्भविनोऽपीति । तच्चक्रवङ्गमुसलैर्बाणासनशूलशक्तिहलैः । चतुरङ्गपीठविरचित-
रथतुरगगजादिपादपीठैः ॥ अनुलोमप्रतिलोमैरर्धभ्रममुरजसर्वतोभद्रैः । इत्यादिभि-
रन्यैरपि वस्तुविशेषाकृतिप्रभवैः ॥ भेदैर्विभिद्यमानं संख्यातुमनन्तमस्मि नैतदलम् ।

१. इतोऽधिकं 'विदिग्दलेनापरद्वयम्' इति क० लभ्यते ।

२. 'ततो विदिशा प्रविश्य निर्गम्य च प्रथमदिग्दलेनेत्यष्टदलपद्मप्रस्तार'
इत्यधिकः पाठः खपुस्तके । चित्रकाव्यानां चित्राणि खट्वाकाव्यालङ्कारे
(नि० सा० सं०), सरस्वतीकण्ठाभरणे (नि० सा० सं०), कविकर्ण-
पूर-कृतोऽलङ्कारकौस्तुभेऽस्मत्सम्पादिते च कुतूहलिभिरवलोकीयानि ।

पुनरुक्तवदामासो विभिन्नाकारशब्दगा ।

एकार्थतेव

भिन्नरूपसार्थकानर्थकशब्दनिष्ठमेकार्थत्वेन मुखे भासनं पुनरुक्त-
वदामासः । स च—

शब्दस्य

सभङ्गाभङ्गरूप केवलशब्दनिष्ठः । उदाहरणम्—

अरिषधदेहशरीरः सहसा रथिसूततुरगपादातः ।

भाति सदानत्यागः स्थिरतायामवनितलतिलकः ॥

तस्मादेतस्य मया दिङ्मात्रमुदाहृतं कवयः ॥ यन्नाम नाम यत्स्यात्तदाकृतिर्लक्षणं मतं
तस्य । तल्लक्ष्यमेव दृष्ट्वावधार्यमखिलं ततोऽन्यदपि ॥” इति रुद्रटोक्तदिशा शक्ति-
मात्रं कवेस्तद्विषये नैपुण्यमात्रम्, न तु काव्यरूपतां दधति, अत्यन्तनीरसत्वात् ।

एकार्थतेव । इवशब्देनाभासमात्रं प्रदर्श्यते । सार्थकानर्थकेति । यथायोगं
वक्ष्यमाणभेदानुक्तप्रकारसूत्रणम् । मुखे आपाततः । स च इत्युत्तरसूत्रावतारः ।
अरिषधदा ईहा यत्र तथाभूतं शरीरमस्येति विग्रहः । सहसा^१ बलेन सन्ति रथिनः
सभङ्गे यथा—अरीति । सूतास्तुरगाः पादातानि च यस्य । सदा सर्वदा अनत्यागः ।
अनमनेन स्थिरतया, अगः पर्वतः । इत्थं प्राकरणिकार्थदेहादिप्रतिभासने पुनरुक्तमिव
शरीरादिशब्दैः प्रतिभासते^२ ।

१. एवमुभयोरपि लिप्योः पाठः । एतत्पक्षे, सहसेति अलुक्गर्भं समग्रं समस्त-
वाक्यम् । सन्तीति वर्तमानानीत्यर्थे मध्यमपदलोपी समास आश्रयणीयः ।
प्रचलितविवरणप्रधायां सहसारथिनः सारथिना सह वर्तमाना इति
विवरणम् ।

२. व्याख्यानमेतदुद्योते नागेशभट्टेन दूषितम्—“द्वितीयपदस्य परिकृत्तिसह-
त्वेनोभवाङ्कारत्वापत्तौ शब्दमात्रोदाहरणत्बानुपपत्तेः” इति वदता ।
एतन्मते अरिषधदा ईहा चेष्टा येषां तादृशा ये शरिणः शरयुक्तास्तानीरयति
प्रेरयतीति शब्दविरलेषणभङ्गी ।

चकासत्यङ्गनारामाः कौतुकानन्दहेतवः ।

तस्य राक्षः सुमनसो विबुधाः पार्श्ववर्तिनः ॥

तथा शब्दार्थयोरयम् ॥ ८६ ॥

उदाहरणम्—

तनुवपुरप्यन्योऽसौ करिकुञ्जररुधिररक्तखरनखरः ।

तेजोधाममहःपृथुमनसामिन्द्रो हरिर्जिष्णुः ॥

अत्रैकस्मिन् पदे परिवर्तिते नालङ्कार इति शब्दाश्रयः, अपरस्मिन्तु परिवर्तितेऽपि स न हीयत इत्यर्थनिष्ठ इत्युभयालङ्कारोऽयम् ॥

इति काव्यप्रकाशे शब्दालङ्कारनिर्णयो नाम

नवम उल्लासः ॥

अभङ्गे यथा—चकासतीति । अङ्गनाभिरा रमन्ते ये ते विबुधाः पण्डिताः, कौतुकेनापूर्ववस्तुदर्शनेन आनन्दस्य सन्तोषस्य हेतवः । सुमनसः प्रशस्तहृदयाः । आपाततः पुनरङ्गना रामा इति कौतुकानन्देति सुमनसो विबुधा इति चैकार्थमिवावभासते । अत्र चान्यतमस्यापि शब्दस्य परिवर्तने न तथा प्रतिभास इति शब्द-मात्रालङ्कारोऽयम् ।

सम्प्रति पुनरुक्तवदाभासस्योभयालङ्कारत्वमत्रैव दर्शयति—तथेति । तनुवपुः कृशशरीरोऽयमप्यन्यः कृशशरीरादृष्टपूर्वपराक्रमशाली करिणां जृम्भतां कुञ्जराणां रुधरेण रक्तान्युज्ज्वलीकृतानि खराणि तीव्राणि नखराणि यस्य । तेजसः पराक्रमस्य धामाश्रयो महसा दीप्या पृथुत्तुङ्गं मनो येषां तेषामिन्द्रः भेष्टः । हरिः सिंहः । जिष्णुर्जयशीलः । मुखतस्तनुवपुःशब्दौ करिकुञ्जरशब्दौ रुधिररक्तशब्दौ तेजोधाममहःशब्दा इन्द्रजिष्णुहरिशब्दाश्चैकार्थवदाभासन्ते । एकस्मिन्निति । तनुकरिरक्तादीनां स्थाने कृशहन्तिलोहितादिविन्यासे । अपरस्मिन्निति । वपुःकुञ्जररुधिरादिस्थाने

शरीरगजशोणितादिविन्यासे । 'केचित्तु शब्दान्वयव्यतिरेकानुविधानमेकदेशे समुदाये चेति तद्विशिष्टमेवेति शब्दालङ्कार एवायमित्याहुः । एवं "कुपतिमपि कलत्र-वल्लभम्" इत्यादौ विरोधालङ्कारादिस्थले मृग्यम् । प्राचीनप्रसिद्धयाऽर्थालङ्कृतिमध्ये गणनमिति सर्वमनाकुलम्^१ ॥

इति काव्यप्रकाशदीपिकायां शब्दालङ्कारविवेको नाम

नवम उल्लासः ॥

१. अयमेव उद्गटीयकाभ्यालङ्कारसारसंग्रहोपरि विवरणे धृतः पाठः । कृशाशरीरादृष्टपूर्वपराक्रमशालीति चण्डीदासभ्याख्यानेन तनुवपुरप्यन्वोऽसा-वित्येव टीकाकृतसम्मतः पाठः । श्रीधरश्रीविद्याचक्रवर्त्तिनोश्च टीकयोरजवन्धपद-भ्याख्यानादर्शनेन स एव पाठः प्राचीनसम्मत इति प्रतिभाति । तनुवपुरप्य-जवन्धोऽसाविति प्रचलितपाठे पुरुषाणां कृशत्वमाक्षिप्तं स्यादिति नारोचकम् ।
२. न्याय्यं चैतत् । भोजेन स्वप्न्ये उभयालङ्कारकलाधिकारे तस्याश्च बहूनाम-लङ्काराणां अनुविशतिरितीतरत्रेव संख्यासाम्यमाविष्कुर्वता तथैव गणितम् । मूलग्रन्थेऽपि दशमोह्वासान्ते पञ्चस्यास्य समर्थनं लभ्यते ।

अथ दशम उल्लासः

अर्थालङ्कारानाह —

साधर्म्यमुपमा भेदे

उपमानोपमेययोरेव, न तु कार्यकारणादिकयोः, साधर्म्यं भवतीति तयोरेव समानेन धर्मेण सम्बन्ध उपमा । भेदग्रहणमनन्वय-
व्यवच्छेदाय ।

उल्लाससङ्गतिमाह वृत्तिकृत्—अर्थालङ्कारेति । शब्दालङ्कारादनन्तरं प्रकान्त-
मित्यर्थः । आहेति—विशेषेण^१ लक्षयतीत्यर्थः । प्रकारवैचित्र्येणानेकालङ्कृतिबीजात्-
त्वात्^२ प्रथममुपमां लक्षयति—साधर्म्येति । सधर्माणां भावः साधर्म्यम् । चातुर्वर्ण्यादि-
त्वात्^३ पञ्च । प्रथमं तावत् सर्वगतसामान्येनाविशिष्टमेव लक्षणमिति न प्रत्यक्षाद्युप-
नीत^४ साधर्म्येति व्याप्तिः । एवमन्यत्राप्येवंविधस्थले बोद्धव्यम् । ननु साधर्म्यमिति
सम्बन्धप्रतिपादकं पदम्, स च सम्बन्धिद्वयनिष्ठः । न च तत्प्रतिपादितम्, तच्च
कुतो ज्ञेयमित्याशङ्क्य सामर्थ्यलभ्यमेव तदित्याह—उपमेति । प्रकृतप्रकरणप्रत्यायकं
तत्समानगुणक्रियमुपमानं चन्द्रादिसमानक्रियागुणमप्रकृतप्रत्याय्योत्कर्षाधिकरणम्,
प्रकृतमुपमेयं वदनादि । कार्यकारणादिकयोरिति । साधर्म्ये सति तयोरपि तदन्तर्भावा-
दित्यर्थः । समानेनेति सदृशेनेत्यर्थः । सादृश्यञ्च ‘कमलमिव सुरभि मुखम्’ इत्यादौ
साजात्यम्, “पाण्ड्योऽयमं सार्पितलम्बहारः कलसाङ्गरागो हरिचन्दनेन । आभाति
बालतपरक्तसानुः सनिर्हरोद्गार इवाद्विराजः ॥” इत्यादौ विम्बप्रतिविम्बभावे
समानाकारत्वम् । “साऽलङ्कृतिं” मृदुवचोरचनाऽभिरामं माधुर्यधुर्यमवलम्बितसौ-

१. विशेषतो लक्षयति—क० ।

२. वैचित्र्येणालङ्कृतिबीजात्—क० ।

३. प्रत्यक्षाद्युपमित—क० ।

४. एवमुभयोरेव मातृकालिप्योः पाठः । परं तथात्वे छन्दोभङ्गः । सालङ्कृत्यमिति

पूर्णा लुप्ता च

उपमानोपमेयसाधारणधर्मोपमाप्रतिपादकानामुपादाने पूर्णा,
एकस्य द्वयोस्त्रयाणां वा लोपे लुप्ता ।

साऽग्रिमा ।

श्रौत्यार्थी च भवेद्वाक्ये समासे तद्धिते तथा ॥८७॥

अग्रिमा पूर्णा । यथेववादिशब्दा यत्परास्तस्यैवोपमानताप्रतीति-
रिति यद्यप्युपमानविशेषणान्येते, तथापि शब्दशक्तिमहिम्ना श्रुत्यैव

कुमार्यम् । कान्तामुखेन्दुसुभगं कविस्त्क्तिसारं जागर्ति सन्ततरसं सुकविप्रणीतम् ॥”
एवमादौ तु समानशब्दनिवेद्यत्वम् । ननु भिन्नयोरेव साधर्म्यं इति भेद इत्यनर्थक-
मिति, अनन्वये त्वेकस्यैवाऽऽहार्यभेदभादाय साधर्म्यमुपमानोपमेयता चोपनिबध्यते ।
तदन्यवच्छेदकं चात्र पारमार्थिकभेदपरं भेदग्रहणमित्यर्थः ।

उपमां सामान्यतो लक्षयित्वा भेदलक्षणार्थमाह—पूर्णेति । लक्ष्यपदप्रत्यालोचने-
नैव लक्षणलाभ इत्यत आह—उपमानेति । उपमाप्रतिपादका इवादिशब्दाः ।
एकस्य चतुर्भूपमेयं त्यक्त्वा कस्यचिद् द्वयोस्त्रयाणां वेति । वृत्तिरत्र द्वयमेव लक्ष्य-
दर्शनादग्रे प्रपञ्चयिष्यति । लोपेऽनुपादाने । प्रभेदमुक्त्वा तत्प्रभेदद्वयमाह—सेति ।
भूयत इति श्रुतिः शब्दः, तेन साक्षादेव द्योतिता श्रौती, तदितरा अर्थी । वाक्यं
वैयाकरणभाषया समासाभावः । अग्रिमा पूर्णा, समनन्तरसूत्रे प्रथममुपात्तत्वात् ।
यत्परा यतः परमुपात्तास्तस्यैवोपमानताप्रतीतिरिति । यद्यप्येते यथेवादिशब्दा

पाठः स्यात् । एवमपि भामिनीविलासीये पण्डितराजपद्ये—“निर्दूषणा गुणवती
रसभावरम्या सालङ्कृतिः श्रवणमङ्गलवर्णराजिः । सा मामकीनकवितेव
मनोऽभिरामा रामा कदापि हृदयान्मम नापयति ॥” इति ।

१. धर्मोपमाद्योतकयोर्धर्मोपमानोपमाद्योतकोपमेययोर्द्वयोर्धर्मादीनामन्यतमाना -
मिति त्रयाणां लोपे ।

२. भेदयुक्त—क० ।

षष्ठीवत् सम्बन्धं प्रतिपादयन्तीति तद्भावे श्रौत्युपमा । तथैव “तत्र तस्येव” इत्यनेनेवार्थे विहितस्य वतेरुपादाने ।

‘तेन तुल्यं मुखम्’ इत्यादाबुपमेये एव ‘तत्तुल्यमस्य’ इत्यादौ चोपमाने एव, ‘इदं च तच्च तुल्यम्’ इत्युभयत्रापि तुल्यादिशब्दानां विश्रान्तिरिति साम्यपर्यालोचनया तुल्यताप्रतीतिरिति साधर्म्यस्यार्थत्वात्तुल्यादिशब्दोपादाने आर्थी । तद्वत् ‘तेन तुल्यं क्रिया चेद्वतिः’ इत्यनेन विहितस्य वतेः स्थितौ । “इवेन नित्यसमासो विभक्त्यलोपः पूर्वपदप्रकृतिस्वरत्वं च” इति नित्यसमासे इवशब्दयोगे समासगा । क्रमेणोदाहरणम्—

उपमानविशेषणान्युपमानानन्तरप्रयुक्ततुल्यादिपदसाधारणानि, तथापि समर्थसादृश्यलक्षणं श्रुत्यैव श्रुतिमात्रेणैव प्रतिपादयन्ति । न पुनस्तुल्यादिशब्दवर्धनानुसन्धानान्तरव्यापारका इति योजना । तद्धिते श्रौती व्युत्पादयति—तथेति । यथेववादीनामुपादान इत्यर्थः ।

साम्यपर्यालोचनयेति । साम्यं समानधर्मयोगस्तस्य पर्यालोचनोपमानोपमेयधर्माणामभेदप्रतीतिः ‘कमलसदृशं सुरभि मुखम्’ इत्यादौ हि कमलमिव मुखं सुरभीत्यादिवत् स्रष्टित्येव द्वयोरपि सौरभ्यान्वयो न प्रतीयते, किन्तु कमलसदृशमिति विचारान्तरमेव ।

एवं वाक्ये आर्थीमुक्त्वा तद्धित आह—तद्वदिति । तुल्यादिपदवद्वाख्यासौकर्येण पश्चादुपात्तमपि तद्वदिति पदमुपमाऽर्थानुगुणतया ‘वाक्य’ इति पदव्याख्यानन्तरं व्याख्याय समास इति श्रौत्यनुगुणसाच्चिन्त्येन सर्वं द्रष्टव्यमिति व्याचष्टे । इवशब्दयोग इति नियमपरम् । यथेवादिभिः समाससमाधानेऽस्त्वेवंविधः समासो येषां नानुमतस्तेषामेव त्रिधा श्रौत्यपि नास्ति । एतदेवासूत्रयितुं वाक्यगतश्रौतीव्युत्पादनपरे यथेववाशब्दा इत्यादाविवशब्दस्य प्रयोगः । आर्थी तु समासगा वाक्यगतार्थीव्युत्पादनेनैव व्युत्पादितप्रायेति पृथङ्नोक्ता ।

क्रमेण सौत्रेणेति यावत् । पत्युः स्वाधीना स्वाधीनपतिप्रतेत्यर्थः । तस्याः

१. क्रमेण सौत्रेणेतीवानेव पाठः—ल० ।

स्वप्नेऽपि समरेषु त्वां विजयन्तीर्न मुञ्चति ।

प्रभावप्रभवं कान्तं स्वाधीनपतिका यथा ॥

चकितहरिणलोललोचनायाः किमपि रुषाऽरुणतारहारिकान्ति ।

सरसिजमिदमाननं च तस्याः सममिति चेतसि सम्मदं विधत्ते ॥

अत्यायतैर्नियमकारिभिरुद्धतानां दिव्यैः प्रभाभिरनपायमयैरुपायैः ।

शौरिर्भुजैरिव चतुर्भिरदः सदा यो लदमीविलासभवनैर्भुवनं बभार ॥

अवितथमनोरथपथप्रथनेषु प्रगुणगरिमगीतश्रीः ।

सुरतरुसदृशः स भवानभिलषणीयः क्षितीश्वर न कस्य ॥

गाम्भीर्यगरिमा तस्य सत्यं गङ्गाभुजङ्गवत् ।

दुरालोकः स समरे निदाघाम्बररत्नवत् ॥

प्रभक्तस्य प्रभवमाश्रयम् । अत्र न मुञ्चतीति साधारणधर्मः, यथाशब्दश्चोपमाद्योतकः ।

किमपि किञ्चिद् रुषा कोपेनारुणा तारहारिणी अत्यन्तमनोहरा भवतीति

भावः । क्रुधि तरुणारुणेति पाठे क्रुधि सत्यां तरुणारुणवत् तारहारिणी ।

अत्रोत्तरार्धगतोपमाऽपि प्रकृतोपयोगिनी । सम्मदविधानं साधारणम् । उपायैः

सामदानभेददण्डैः । यद्यपि मानोपेक्षे रसान्तरमप्युपायतयेति सतोपायास्तथाऽपि

तेषां कैश्चिन्नैतिशास्त्रविद्भिर्ननुक्तत्वालोकाप्रसिद्धत्वाच्च चत्वार एवोपायाः ।

गङ्गाभुजङ्गवदिति । इवार्थे वतिः । निदाघाम्बररत्नवदिति तुल्यार्थे ।

अत्र चानुशासनव्युत्पन्नानां प्रत्ययार्थानुसन्धानात् सादृश्यप्रतीत्यविलम्बविलम्बौ

सुप्रतिपादौ^१ । तदव्युत्पन्नानां तु काव्यपरीक्षाऽनधिकारित्वमेव । समप्रकाव्याङ्गो-

पाङ्गव्युत्पत्तिविशानिन एव मुख्यतस्तत्परीक्षकाः । अत्र सर्वालङ्काराणां ध्वनिगुणो-

भूतव्यङ्ग्यचित्रात्मकत्रिविधकव्याङ्गता यद्यपि ध्वनितन्त्रविशारदैरङ्गीक्रियते,

१. न. चार्थानुपमायां सदृशस्य वाच्यतया सादृश्यस्यावाच्यत्वेनाव्याप्तिरिति

वाच्यम्, शक्यताऽवच्छेदकसादृश्येऽपि शक्तिमत्त्वेन तस्यापि वाच्यत्वादिति

राकागमे गागाभट्टानां पूर्वपक्षमुखेनोत्थापिताया असङ्गतेः समाधानम् ।

स्वाधीनपतिका कान्तं भजमाना यथा लोकोत्तरचमत्कारभूतस्या
जयधोस्तब्धत्वेनेत्यादिना प्रतीयमानेन विना यद्यपि नोक्तैर्वैचित्र्यम्,
वैचित्र्यं चालङ्कारः, तथापि न ध्वनिगुणीभूतव्यङ्ग्यव्यवहारः। न खलु
व्यङ्ग्यसंस्पर्शपरामर्शादत्र चारुताप्रतीतिः, अपि तु बाह्यवैचित्र्यप्रति-
तथापि चित्रान्तर्गत एव समस्तालङ्कारवर्गप्रपञ्चः। चित्रं च विद्यमानेऽन्यस्फुटरसादौ
भवतीति वादिनां मतमाश्रित्यास्फुटव्यङ्ग्यं काव्यं चित्रमुच्यते। तद्रता एवा-
लङ्कारा उदाहर्तव्याः, तेषां तद्धर्मत्वात्। तेषु चोदाहरणेषु वस्तुरूपस्य व्यङ्ग्यस्यो-
द्भटस्य प्रायेण कचित्तु रसस्यापि सम्भेदोऽस्ति।

किञ्चोपमादिविषयेऽन्यदपि शब्दार्थालङ्कारणं कचन दृश्यते। ततश्च सङ्केत-
व्यपदेशो न्याय्यो न पुनरेकान्तमुपमादिनेति शङ्कां निराचष्टे—स्वाधीनेति।
लोकोत्तरः सामान्यलोकवृत्तं विषयीकृत्यानुत्पद्यमानश्चमत्कारो विस्मयस्तस्य
भूविषयो वैचित्र्यम्, 'काव्यव्यपदेशजीवातुभूतभाषुकपनोविस्तारोऽत्र चमत्कारा-
नुगुण्यम्। न खल्वित्यादिना वस्तुरूपस्यास्य ध्वनिगुणीभूतव्यङ्ग्यव्यपदेश-
जीजस्फुटत्वाभावः प्रदर्श्यते। वाच्यस्य वैचित्र्यं परस्परसहशर्मद्रूपोप-
श्लेषात्मकम्। एतदुक्तं भवति—त्रिविधं हि व्यङ्ग्यं प्रधानमप्रधानञ्च अस्फुटं
चेति। तत्राद्यद्वयं यथायथं ध्वनिगुणीभूतव्यवहारस्य निदानम्, चरमं तु चित्र-
व्यवहारस्य। तत्र चोक्तरूपं व्यङ्ग्यं स्फुटप्रतीयमानं नानुभूयते। किन्त्वनवस्थितप्रायं^१
वाक्यार्थप्रत्ययानन्तरं विवेचनायामेव स्फुटं प्रतिभासते। रसादिसम्भेदेऽपि चित्रता,
न ध्वनिः, अलङ्काराणामेवात्र प्राधान्येन विवक्षितत्वात्^२ तत्तद्रसास्वादनप्रत्यग्रन्यग्रे

१. व्यपदेशबीजभूत—क०।

२. किन्त्वनवस्थितप्रायम्—ख०।

३. न खल्वलङ्कारकारणां रसध्वनौ निर्बन्धो यथा चित्रविषयके सिद्धान्ते
ध्वनिवादिनाम्। तथापि तद्विषयविभागलोभादुदाह्रियमायास्ते न चमत्का-
राय कल्पन्ते। इत्थं गुणीभूतव्यङ्ग्यालङ्कारयोः प्रकारोऽप्यावापोद्वाह-
जुद्धयैव विवेचनीय इत्यभिप्रेतानां वचनमत्र प्रमाणम्।

भासादेव । रसादिस्तु व्यङ्ग्योऽर्थोऽलङ्कारान्तरं च सर्वत्राद्यभिचारी-
त्यगणयित्वैव तदलङ्कारा उदाहृताः । तद्रहितत्वेन तदाद्वियमाणा
विरसतामावहन्तीति पूर्वापरविरुद्धाभिधानमिति न चोदनीयम् ।

तद्वद्भर्मस्य लोपे स्यान्न श्रौती तद्धिते पुनः ।

धर्मः साधारणः । तद्धिते कल्पबाधौ त्वाप्येव । तेन पञ्च ।

उदाहरणम्—

भावुकचेतसि रसादेर्दुर्लभत्वात् । अलङ्कारान्तरसम्भेदेऽपि च प्रधानेनैव व्यपदेश इति
नयेन न काचित् क्षतिः । न च रसादिभिरलङ्कारान्तरैश्च सर्वथा सम्भेदरहित
उपमादिविषयोऽस्तीत्याह—रसादीति । अगणयित्वैवेति । औदासीन्यमवलम्ब्येत्यर्थः ।
ननु चन्द्र इव धवलः पट इत्यादौ लौकिकवाक्ये कविवाक्ये चैवंविधे रसादिभि-
रलङ्कारान्तरैश्चासङ्कीर्ण उपमादिविषयोऽस्ति, तत्कथं सङ्कीर्णविषयता भवेदि-
त्याह—तद्रहितत्वेनेति । विरसतामिति । एवंविधवाक्यानामकाव्यतयैतद्गतो
पमादीनामप्यकाव्याङ्गत्वेन रसानुपकारकतयाऽलङ्कारत्वमिति सुधीर्भिर्विभाव्यम् ।
“शब्दचित्रं वाच्यचित्रम्” इति वृत्तौ चित्रमिति गुणालङ्कारयुक्तमित्यलङ्काराणां चित्र-
धर्मस्यापरत्र च प्रकृतोदाहरणादिध्वनिगुणभूतव्यङ्ग्ययोरप्यङ्गत्वस्य विरुद्धयोरभि-
धानं पूर्वापरविरुद्धाभिधानम् । न चोदनीयमिति । प्राचीननये समनन्तरोक्तदिश
साम्प्रदायिकमते च शब्दार्थोभयालङ्काराणां ध्वनिगुणीभूतव्यङ्ग्यवाक्यकाव्यद्वयविल-
क्षणचित्राख्यकाव्यावयवस्याङ्गतया दोषाभावात् ।

एवं षड्विधा पूर्णमुक्त्वा लुप्ताप्रपञ्चे वक्तव्ये एकलोपं तावत् प्रपञ्चयति—
तद्वदिति । पूर्णवदित्यर्थः । अत्रापवादमाह—नेति । इवादिसमानार्थतद्धितविषये
एवंविध उपमाया अभावादित्यर्थः । एवमुत्तरत्रापि विषयसङ्कोचेऽयमेव न्यायोऽ-
नुसन्धेयः । साधारणः सादृश्यप्राणभूतगुणक्रियादिरूपः । साधारणगुण इति
पाठे गुणशब्देन क्रियाऽप्युपलक्ष्यते । तेनेति प्राचीनेनैव क्रमेण । चेत इति सम्बुद्धिः ।

१. साधारणधर्मत्वमेव साधर्म्यलक्षणचटकम् । साधारणगुण इति पाठः

काचित्कत्वावुपेक्षणीयः । क्रियायाः गुणान्तर्भावो गुणशब्दनिर्वचनेन लब्धो

धन्यस्यानन्यसामान्यसौजन्योत्कर्षशालिनः ।

करणीयं वचद्वचेतः सत्यं तस्यामृतं यथा ॥

आकृष्टकरवालोऽसौ संपराये परिभ्रमन् ।

प्रत्यर्थिसेनया दृष्टः कृतान्तेन समः प्रभुः ॥

करवाल इवाचारस्तस्य वागमृतोपमा ।

विषकल्पं मनो वेत्ति यदि जीवसि तत् सखे ॥

उपमानानुपादाने वाक्यगाऽथ समासगा ॥८८॥

सञ्चलकरणपरवीसामसिरिविञ्चरणं ण सरसकव्वस्स ।

दीसइ अहव णिसम्मइ सरिसं अंसंसमेतेण ॥

‘कव्वस्स’ इत्यत्र ‘कव्वसमं’ इति, ‘सरिसं’ इत्यत्र च ‘गुणं’ इति पाठे एवैव समासगा ।

वादेलोपे समासे सा कर्माधारक्यचि क्यडि ।

अमृतवचसोः साम्यं परिणतिसौहित्यादिनोक्तम् । संपराये संग्रामे । सकलानां कृत्यानां करणस्य विश्रामेण निरोधेन श्रौर्यत्र तथाभूतं विरचनं विरचनीयम् । ‘कव्वसमं’ इति पाठे यद्यपि श्रौत्यपि सम्भवति, तत्रापि प्राचीनैरनादृतत्वात्तथा नोक्तम् । अत्र व्यतिरेकस्योपमामूलतयोपमासामग्री ग्राह्या । सा च काव्ये प्रतिनिधिवत्त्वन्तरस्य गम्यमानत्वादसमग्रेत्येकलोपः ।

भाक्त एव, परं प्राचीनानां वामनादीनां गुणलेशतः साम्यमुपमेति लक्षण-
दर्शनेन नातिनिबन्धमूलकः सः ।

1. एतत्तु “पद्यं बहुरञ्जयन्” इत्याद्याचार्यदण्डिप्रदर्शितोदाहरणानां दृष्टयोपमाव्यपदेशसमर्थनाय प्राचीनप्रयुक्तस्योपमाप्रपञ्चस्य स्याल्लङ्कृति-
सामान्यपरत्वपञ्चमुररीकृत्य । गुप्तपादा अप्याहुः-“उपमाप्रपञ्च एव सर्वोऽलङ्कार-
इति विद्वज्जिः प्रतिपन्नमेव” इति । “उपमा कविवंशस्य मातैवेति मतिर्मम” इति
कविविपरिचितामुद्रावनमन्येतदर्थेऽनुकूलम् । प्रायो नव्यैर्गृहीतानामलङ्का-

कर्मकर्त्रोर्णमुलि

वाशब्द उपमाद्योतक इति वादेरुपमाप्रतिपादकस्य लोपे षट् समासेन, कर्मणोऽधिकरणाच्चोत्पन्नेन क्यच्चा, कर्तुः क्यङा, कर्म-
कर्त्रोरुपपदयोर्णमुला च भवेत् ।

उदाहरणम्—

‘ततः कुमुदनाथेन कामिनीगण्डपाण्डुना ।

नेत्रानन्देन चन्द्रेण माहेन्द्री दिगलङ्घिता ॥

तथा—

असितभुजगभीषणासिपत्रो रुहरुहिकाऽऽहितचित्ततूर्णचारः ।

पुलकिततनुरुत्कषोलकान्तिः प्रतिभटचिकमदर्शनेऽयमासीत् ॥

पौरं सुतीयति जनं समरान्तरेऽसाबन्तःपुरीयति बिचित्रचरित्रबुधुः ।
नारीयते समरसीम्नि कृपाणपाणेरालोक्ष्य तस्य चरितानि सपन्नसेना ॥

षडिति समासे कर्माधारयोः क्यचि क्यङि कर्मकर्त्रोर्णमुलोरिति गणनया ।
कर्मणः कर्मत्वोपगृहीतार्थप्रतिपादकत्वेनाभिसंहितायाः प्रकृतेः । एवमधिकरणादिष्वपि
क्यच्चा क्यङा णमुळेनेति । अत्र द्योत्येति शेषः । तथेति । अस्मिन्नेवार्थे उदाहरण-
मिति शेषः । असिपत्रेति । सूक्ष्मनिशिताप्रतया पत्रम् । रुहरुहिकाम् औत्सुक्यं तेनाहितः
समर्पितश्चित्ते तूर्णचारस्त्वरया रणसञ्चरणं यस्य । चरितानि क्रीडितानि । निदाघ-
घर्माशुदर्शं पश्यन्तीति “कषादिषु तैरेवानुप्रयोगः” इत्यनुशासनाद् द्विरुक्तिः प्रत्येकं
कर्मणोः सम्बन्धत्वविवक्षया साध्वी । पार्थो धनञ्जयः । अत्र श्रौत्यादिविशेष-
चिन्ताविरहो यथातुल्यादिविरहात् ।

रथामुपमातः कालक्रमान् युक्तिबलेन विरलेषणं विचारार्थासमुत्थमिति
ज्ञायते । प्राचीनप्रतीप्यकोविदानां मतनिष्कर्षोऽप्येतत्कल्पे सम्भवसाधकः ।
उपमासाम्प्रदायमुपमानोपमेयतद्गतसाधर्म्यादयो गृह्यन्ते । ते च सर्व एव
तिष्ठन्ति, परं सादरयतो विज्ञाप्यतायाः प्रतिभासेनोभयथाप्याश्रयस्यासि-
द्धिरिति इत्यत्र समग्रत्वं तस्याः ।

१. ततः कुमुदनाथेनेत्युद्भटेन भामहविवरण उपमात्वेनैव गृहीतम् । तत्र च
कर्मणोऽधिकरणविषयकत्वं कविप्रसिद्धिभूतकसाररचस्य लक्षणमस्ति । वस्तुतस्तु
नवीनानां मतेऽत्र प्रतीपादकसारस्पर्शः स्फुटः ।

मृधे निदाघघर्मांशुदशं पश्यन्ति तं परे ।

स पुनः पार्थसञ्चारं सञ्चरत्यवनीपतिः ॥

ननु नारीयत इत्यादौ कथमौपम्यप्रतिपादकभावः, क्यडादीनामेव तदर्थविवक्षया तत्कर्मक्षमत्वात् । अथैषां प्रत्ययत्वेनास्वतन्त्रतया इवादिशब्दप्रयोगाभावेन च न सम्यगौपम्यप्रतीतिरिति ब्रूये, तर्हि वतिकल्पन्नादावपि तथैव प्रसज्येत । नहि प्रत्ययतया तद्धिताख्यातयोः कश्चन विशेषः । कल्पन्नादय इवादितुल्यतयौपम्यवाचकाः, क्यडादयस्तु द्योतका एवेत्यपि न, इवादीनामपि वाचकत्वसन्देहात् । सम्भवतु तेषां वाचकत्वम्, तथापि समुदितमेव पदं वाचकं प्रकृतिप्रत्ययौ स्वस्वार्थबोधकाविति मतद्वयेऽपि वत्यादिक्यडाद्योः साम्यमेवेति सत्यम्, तथापि प्राचीनानुरोधनियन्त्रितोऽयमाचार्यः “उपरोधो न कर्तव्यः कर्तव्यः परिमाणतः । उपरोधस्य माहात्म्यान्नोक्षा भवति गर्भिणी ॥” इत्यादिपद्येन तादृशनिष्कर्षतः शङ्कुसङ्कुचितानि सङ्कुटानि प्रविशतीत्यत्र किं ब्रूमः ? वस्तुतस्तु सुतीयतीत्यादौ स्नेहनिर्भरत्वादेर्गम्यमानतया धृता निचिता करमिलिता तरङ्गिता सम्मदोत्तरलिता । अर्थिततिर्याचकचयः । प्रभावो माहात्म्योत्कर्षः । जेतुं सप्रवणीकर्तुमित्यादिकेति । आदिशब्देनोदाहृतिप्रकारान्तरसंग्रहः । एवंविधेति । यथा “शुकमुखद्युति किंशुकमात्रभौ” इत्यादौ लौकिकी, “सद्यो-मण्डितमत्तहूणचिबुकप्रस्पर्द्धि नारङ्गकम्” इत्यादौ चोत्पादिता, “पाण्ड्योऽयम्” इत्यादौ बिम्बप्रतिबिम्बभावः, “यान्त्या मुहुर्वलितकन्धरमाननं तदावृत्तवृत्तशतपत्रनिभं वहन्त्या । दिग्धोऽमृतैर्न च विषेण च पक्ष्मलक्ष्या गाढं निखात इव मे हृदये कटाक्षः ॥” इत्यादौ वलितत्वावृत्तवस्त्यैकस्यैव धर्मस्य सम्बन्धिभेदनिर्देशः ।

१. साहित्यदर्पणकारा मान्दानामुपजीव्यानामेतेषामेव मतमत्रोपजीवन्तीति लघुग्रन्थतः प्रतीयते । परं मम्मटमतेऽसङ्गतिप्रदर्शने निर्बन्धोऽनेन टीकाकृता तस्य प्राचीनानामुद्भवादीनां पारतन्त्र्यबोधव्यपरः ।

२. ‘धृता’ इत्यादिः ‘निर्देशः’ इत्यन्तो दीर्घः सन्दर्भः ४१२ पृष्ठस्थस्य ‘अनवरत’ इत्याद्यंशस्य टीका मूललिपिपत्रग्रन्थत्वासाद् विपर्यस्तप्राया ।

एतद्विलोप किप्समासगा ॥८९॥

एतयोर्धर्मवाद्योः । उदाहरणम्—

सविता विधवति विधुरपि सवितरति तथा दिनन्ति यामिन्यः ।

यामिनयन्ति दिनानि च सुखदुःखवशीकृते मनसि ॥

परिपन्थिमनोराज्यशतैरपि दुराक्रमः ।

संपरायप्रवृत्तोऽसौ राजते राजकुञ्जरः ॥

धर्मोपमानयोलोपे वृत्तौ वाक्ये च दृश्यते ।

दुष्टदुष्णन्तो मरिहसि कण्ठम्रकलिआहँ केअइवणाहँ ।

मालइकुसुमसरिच्छं भमर भमन्तो ण पाविहिसि ॥

‘कुसुमेण समं’ इति पाठे वाक्यगा ।

धर्मलोपोदाहरणान्यमून्येवंविधविचारान्तरङ्गदशायामन्वितोभयलोपोदाहृति-
योग्यानि । प्रकृतोदाहरणं पुनरेवं प्रत्ययलोपच्छले कातन्त्रदिशा “कुर्वन् घोरविरावं
गर्दभति प्रसभमस्य पृष्ठोऽयम् । तापतनुर्विधुरपि सवितरति प्रियवियोगिन्याः ॥”
इत्यादि मृग्यम्^१ । परिपन्थिनः शत्रवः । मनोराज्यं मनोरथम् ।

दुष्टदुष्णन्तो समुत्पतन्ननवस्थितं चङ्क्रम्यमाणः । कलिआँइ कलितानि । ‘कुसुमेण
समम्’ इति पाठे यद्यपि श्रौतीसम्भवस्तथापि प्रसिद्धिविरहादयमनादृतः ।

आसे निरास इति । अनुपादान इत्यर्थः । कैश्चित्^२ पुनरार्थ्यादिरिति (रीतिः ?)
विसंवादः ? तथाप्येतद्विवादस्य प्रकृतानुपयोगितया प्रायिका(प्रामाणिका ?)प्रसिद्धत्वेन
पाणिन्यादितन्त्रमेवाश्रितवान्^३ ग्रन्थकृत् । ननु कणादोक्ता(कलापोक्ता ?)नुशासन-

१. अत्र टीकाकृतां विवृतौ क्रमभङ्गः सूचीकटाहन्यायेन समर्थनीयः ।

२. एवमुभयोरपि जिप्योरसंलग्नप्रायः पाठः । आस्थितवानित्यतः पश्चाद् इत्याहेति
शेषोऽध्याहार्यो न वेति पाठभ्रंशाद् न निरचीयते । एवमपि नन्विति वाक्ये ।

३. श्रीधरकृतविवेकेऽस्य मन्तव्यस्यांशिकत्वेन ज्ञातस्तन्मतमेवाचिसमित्यनु-
मापयति । परन्तु चिन्त्यमिदम्, दूषितं च दर्पणे । एषु स्थानेषूपेक्षैव
सम्भावनोत्थापनादिति तद्विबरये सा० द० जो० ।

क्वचि वाद्युपमेयासे

आसे निरासे ।

अरातिधिक्रमालोकविकस्वरविलोचनः ।

कृपाणोदप्रदोर्दण्डः ससहस्रायुधीयति ॥

अत्रात्मोपमेयः ।

त्रिलोपे च समासगा ॥६०॥

विरहादेव तद्विषयो न विशिष्यते । यत्तु केनचिदुक्तं वत्यादय इवाद्यर्थेऽनुशिष्यन्ते, क्यजादयस्त्वाचारार्था इति वैषम्यमिति, तदति रिक्ततरम् । नहि क्यजादय आचार-मात्रार्थाः, किं तर्हि सादृश्याचारार्था इति विधवतीत्यादौ पाणिन्यादिभिः किञ्चन्तं विशिष्यते (किञ्चन्तमनुशिष्यते) । सहस्रायुधैः सह वर्तत इति ससहस्रायुधः, स इवाचरति स सहस्रायुधीयति । न तु स इति भिन्नं पदम्, उपमेयानुपादानविरह-प्रसङ्गात् । समानधर्मानाह विशेषणपदद्वयार्थम्-अत्रात्मेति । केवलस्य' तस्मादेव (तस्य) सहस्रायुधात् सोऽर्थः, कृत्याक्षमत्वेनान्यत्वादिति भावः । अत्र पूर्वोक्त एव न्यायोऽ-सन्देहार्थः । असङ्कीर्णपद्यतोदाहृतिस्तु-“गर्दभति श्रुतिपरुषं सततं (व्यक्तं) निनदन् महात्मना पुरतः” इति । गर्दभतीत्यादौ विधवतीत्यादौ च सादृश्यप्राणतया सा । “कस्तूरीतिलकन्ति भालफलके देव्या मुखाम्भोरुहे रोलम्बन्ति तमालवालमुकुलोत्तंसन्ति मौलावपि । याः कर्णे विकचोत्पलन्ति कुचयोरंसे च कालागुरुस्थासन्ति प्रथयन्तु तास्तव शिवं श्रीकण्ठकण्ठत्विषः ॥” इत्यादाविवालङ्कारसर्वस्वकारोक्तदिशोत्प्रेक्षा-पर्यवसानं प्रायः^१ ।

१. एवमपि-उभयत्र पाठः ।

२. अत्र यद्यपि सर्वप्रातिपदिकेभ्यः क्वचित्पुपमानात् क्वचित्त्रिधा आमुल्ल उपमाप्रतीतिस्तथाऽप्युपमानस्य प्रकृते सम्भवौचित्यासम्भवेन उल्लेखायां पर्यवसानमिति तेषामुक्तिस्तथा निर्देशो हेतुः ।

त्रयाणां वादिधर्मोपमानानाम् । उदाहरणम्—

तरुणिमनि कृतावलोकना ललितविलक्षवितीर्णविग्रहा^१ ।

स्मरशरविसराचितान्तरा मृगनयना हरते मुनेर्मनः ॥

अत्र सप्तम्युपमानेत्यादिना यदा समासलोपो भवतस्तदेद-
मुदाहरणम् ।

क्रूरस्याचारस्यायःशूलतयाऽध्यवसायादयःशूलेनानुहरति आयः-
शूलिक इत्यतिशयोक्तिः, न तु क्रूराचारोपमेय-तैत्तयधर्म-वादीनां लोपे
त्रिलोपेयमुपमा ।

एवमेकोनविंशतिर्लुप्ताः, पूर्णाभिः सह पञ्चविंशतिः ।

अनयेनेव राज्यधीर्न्येनेव मनस्विता ।

मम्लौ साऽथ विषादेन पञ्चिनीष हिमाम्भसा ॥

इत्यभिन्ने साधारणे धर्मे,

क्लिष्टः पराधीनीकृताः । विसरः समूहः । हरते हरति । मृगस्य
नयने इव दीर्घे चञ्चले वा नयने यस्या इति विग्रहे उपमानोत्तरस्य लोपः ।
कालान्ना (कालापा) नुशासनिकशङ्कां परिहरति—अत्रेति । समासो लोपश्च
यदा तदैवं निष्पाद्यत इति वाक्यशेषः । अत्र केचिदुपमेयधर्मवादिलोपः^१ त्रिलोप-
प्रकारान्तरमस्तीति मन्यन्ते । तान् प्रत्याह—क्रूरस्येति । अनुहरति^२ व्यवहरति ।
अतिशयोक्तिरिति । विषयिणा विषयनिगारणमध्यवसायः । स च व्यापारप्रधानो व्या-
पार्यप्रधानश्च यथायथमुत्प्रेक्षाऽतिशयोक्तिविषयः । अयं चात्र द्वितीयः पर्यायो न तु
सादृश्यमात्रप्रतीतिविभ्राम इति नोपमेत्यर्थः । एवं पूर्वोक्तरीत्यैकलोपे पञ्च, द्विलोपे
त्रयोदश, त्रिलोपे एकैक्यूनविंशतिः । पूर्णाभिः षड्भिः । अभिन्न एकपदबोध्ये ।
न त्वेकत्र तदीये प्रतिस्मरन्निष्ठस्थानेऽभिन्नरूपत्वात् ।

१. अत्र विलासवितीर्णविग्रहेति प्रचलितः पाठः ।

२. धर्मे वादिद्विलोपसमित्वर्थेऽयम् ।

३. अत्रिच्छतीति पाठः श्रीधरादिसम्मतः । तत्राम्बिच्छतीति अनुसरतीत्यर्थे—इति
वैयाकरणाः ।

ज्योत्स्नेव नयनानन्दः सुरेव मदकारणम् ।

प्रभुतेव समाकृष्टसर्वलोका नितम्बिनी ॥

इति भिन्ने च तस्मिन्, एकस्यैव बहूपमानोपादाने मालोपमा ।

यथोत्तरमुपमेयस्योपमानत्वे पूर्ववदभिन्नभिन्नधर्मत्वे—

अनवरतकनकवितरणजललवधूतकरतरङ्गितार्थिततेः ।

भणितिरिष मतिर्मतिरिव चेष्टा चेष्टेव कीर्तिरतिविमला ॥

मतिरिव मूर्तिर्मधुरा मूर्तिरिव सभा प्रभावचिता ।

तस्य सभेव जयश्रीः शक्या जेतुं नृपस्य न परेषाम् ॥

इत्यादिका रशनोपमा च न लक्षिता, एवंविधवैचित्र्यसहस्र-
सम्भवादुक्तमेदानतिक्रमाच्च ।

एवमत्र 'शुक्रमुलद्युति' इत्यत्र धर्मोपमानेवादिलोपः, 'मत्तहूण' इत्यादौ धर्मलोपः समास इत्यादौ स्वयमूह्यम् । एवकारो वैचित्र्यस्फोरणार्थः । भिन्ने भिन्नशरीरेऽभिन्नपदबोधे च । यथोत्तरमिति । उत्तरोत्तरक्रमेणेत्यर्थः । पूर्वधन्मा-
लोपमावत् । अभिन्नधर्मत्व इति । अत्राभिन्नपदानन्तरं भिन्नपदाभावो लेखक-
प्रमादात् । क्वचिच्च तथाविध एव पाठः । केचित्तु निरनुबन्धमानोदाहृतिमध्ये
भिन्नधर्मत्वेनेति पठन्तीति त्रिविध एव पाठः । चन्द्रवदनेत्येकपदगतत्वं चन्द्र इव
वदनमस्या इत्यादावेकवाक्यगतत्वमित्यादि स्वयमूह्यम् । ननु वैचित्र्यसहस्रसम्भवे
प्रत्युत वैशद्याय लक्षणीयमित्याशङ्क्याह—उक्तेति । अस्मत्प्रदर्शितप्रकाराः
कमप्यस्मद्दर्शितप्रकारं नियमेनानुबन्धन्तीति सामान्यलक्षणसन्दर्शनव्युत्पन्नानां
स्वयमेवोत्प्रेक्षितुं सुकरा इति ग्रन्थगौरवभयान्न प्रपञ्चिता इत्यर्थः^१ ।

१. वामनीयकाभ्यालङ्कारसूत्रवृत्ताबुद्धादिते ।

२. उपमाविभागविषये शब्दशास्त्रव्युत्पत्तिकौशलशक्तिनामेषैव सरणिः ।
सा आलङ्कारमाहात्म्यवादिनामुद्भटमलानुयायिनां प्रायेण सर्वेषामपि
निबन्धकृतां ग्रन्थेषु लक्ष्यते । उद्भटमते तु वाक्योपमा समासोपमा प्रत्ययो-

उपमानोपमेयत्व एकस्यैवैकवाक्यगे ।

अनन्वयः

उपमेयोपमायामप्येकस्योपमानोपमेयताऽस्तीत्याह—एकवाक्यग इति । ननु “कमलं व तीर्णं वअणं तीए वअणं व कमलमि । दट्ठं सलिलविहारे भमरंजणा विमुञ्चन्ति ॥” अत्रापि महावाक्यापेक्षयैव वाक्यत्वमस्तीत्याशङ्क्य—एकस्यैवेति सूत्रे तस्य तं प्रत्येवेति विवक्षितमित्याहुः । उपमानादन्तरस्य भिन्नस्यार्थादुपमेयस्य

पमेति त्रिधा मुख्यो भेदस्तद्वान्तरभेदाश्च दश । उपमास्वरूपविषये कुन्तकेन या नवीना दिगुन्मीलिता, तस्या आभासत्वेन द्वयोः प्रस्तुतपदधर्मिणोः साधारणधर्मोक्तिर्वाच्यवाचकसामान्यमात्रस्याभिप्रेतत्वं न पुनरजातवदस्यैकवाक्यार्थेऽन्वितत्वञ्चेदानीं मुख्यानि लिङ्गानि स्मृतानि । तानि च “साम्यं वाच्य-मवैधर्म्यं वाक्यैक्ये उपमा द्वयोः” इति विरचनायकृतलक्षणो निर्दिष्टानि । अत्र ह्येकेनालङ्कारसर्वस्वे अस्याश्च पूर्णालुसादिभेदादिचरन्तनैर्बहुविधत्वमुक्तमिति । एवञ्च तेषां गणने न तथा वैचिर्म्यं किञ्चिदिति सूचितमिति जयरथ-मन्तव्यदिशाऽनादरः स्फुट एव । तेन पुनः कुन्तकसरणिमनुसरता साधारणधर्मस्य क्वचिदनुगामितवैकरूपेण निर्देशः क्वचिद्वस्तुप्रतिवस्तुभावेन द्विधा-कृत्येनेति यो नूतनत्वोपन्यासः साधितस्तस्य परिचयोऽलङ्कारविमर्शिनीतो जिज्ञासुभिर्लभ्यः । “तेऽलङ्काराः परां ज्ञायां यान्ति ध्वन्यङ्गतां गताः” इति ध्वन्यालोकोक्तदिशोपमादीनामशतो विवेचनं कुन्तकेनादौ, अर्वाग्भवः चित्रमीमांसाकृतिस्तथा पण्डितराजेन जगन्नाथेन सुष्ठु व्यधावीति तद्वग्रन्थत एवावलोकनीयम् । प्रकाशटीकाकृतस्तु मूलग्रन्थमेव व्याचक्षत इति तद्विषये प्रायशो निरचेष्टा इति महदिदं वैशसं काव्यशोभामनुशील्यतां सङ्ग्रह-पाठकानाम् । क्वचित् पुनः प्रसङ्गस्थास्योक्तेस्मात्रम्, यथात्र बोधोच्चाप्रसङ्गे । वक्ष्येते ध्वनिगूढीभूतव्यङ्ग्येष्वेवान्तर्भवन्तीति टीकाकृतवृत्तदिशा सर्वं सम-जसम्, तथापि विशेषविरलेषणमुद्देशमर्हत्येव ।

उपमानान्तरसम्बन्धाभावोऽनन्वयः । उदाहरणम् -

न केवलं भाति नितान्तकान्तिर्नितम्बिनी सैव नितम्बिनीव ।

यावद्विलासायुधलास्यवासास्ते तद्विलासा इव तद्विलासाः ॥

विपर्यास उपमेयोपमा तयोः ॥९१॥

सम्बन्धाभावो यत्र स उपमानान्तरसम्बन्धाभावोऽनन्वय इति । यद्वा—
उपमानान्तरेणोपमेयातिरिक्तोपमानेन सम्बन्धस्यान्वयापरनाम्नोऽभावो यत्रेत्य-
न्वर्थनामा निरुक्तिपरेयं वृत्तिः । केचिदुपमानान्तरसम्बन्धाभावोऽत्रास्तीत्यर्शआदित्वेन
मत्वर्थयोगात् प्रत्ययं मन्यमानाः सादृश्यसम्बन्धाभावो वर्णनीयाद्युत्कर्षप्रतिपत्तिपरः,
एकस्यैव विरुद्धधर्मसंसर्गो द्वितीयसब्रह्मचारिनिवृत्त्यर्थ इत्युक्तदिशाऽलङ्कारबीजावतु-
भूतोऽत्र प्रत्याय्य इत्याहुः ।

ननु कथमेकस्यैवोपमानोपमेयतानिबन्धस्तयोर्यथायोगमप्राकरणिकप्राकरणिका-
धिष्ठाननियमात् ? नायं दोषः, तयोरत्र वैवक्षिकमात्रत्वेन^१ वास्तवविरोधाभावात् ।
किञ्च, प्राकरणिकमुपमेयमप्राकरणिकमुपमानमिति प्रायोवाद एवायम् । “परिमल-
नन्दितमधुपा युवजनमनसां विमर्दरङ्गध्रुवः । सम्प्रत्यनुमितशोभा माला इव भान्ति
भामिन्यः ॥” इत्यादौ^२ प्रदोषवर्णने प्रकृतौ मालानां युवतीनां चात्र प्रकृतत्वेन तदङ्गतया
प्रतीतत्वेन चाविशेषविरहात् । नितान्तं सन्ततं कान्तिः कमनीयता यस्याः सा
नितान्तकान्तिः । यावदिति । अपि त्वित्यर्थे । विलासायुधः कामस्तस्य लास्यवासा
रङ्गगृहास्त इति स्वयंवेद्याव्यपदेश्यस्वरूपाः ।

निपर्यास इत्यस्य विवृतिः परिवृत्तिरिति । एतौ परस्परमेव सदृशौ,
न त्वनयोः सदृशं वस्त्वन्तरमस्तीत्याकार उपमानान्तरव्यवच्छेदः, तत्परा
प्रतीतिप्रयोजनेत्यलङ्कारताबीजोद्घाटः । उपमेयेनोपमेति । सममन्तरमेवोपमेयतया
निबन्धेन वस्तुना सम्प्रत्युपमानतानिबन्धेन समनन्तरोपमानतानिबद्धस्यैव
वस्त्वन्तरस्योपमानोपमेयत्वमवच्छिद्यत इत्यर्थः । उपमेयेनोपमा सादृश्यमिति

१. वैवक्षिकपदत्वेन—स० ।

२. इत्यादौ तु—स० ।

तयोरुपमानोपमेययोः परिवृत्तिरर्थाद्वाक्यद्वये इतरोपमान-
व्यवच्छेदपरा । उपमेयेनोपमेति 'उपमेयोपमा' । उदाहरणम्—

कमलेव मतिर्मतिरिव कमला तनुरिव विभा विभेव तनुः ।
घरणीव धृतिर्धृतिरिव घरणी सततं विभाति बत यस्य ॥
संभावनमथोत्प्रेक्षा प्रकृतस्य समेन यत् ।

समेनोपमानेन । उदाहरणम् —

उन्मेषं यो मम न सहते जातिवैरी निशाया-
मिन्दोरिन्दीवरदलदृशा तस्य सौन्दर्यदपः ।
नीतः शान्तिं प्रसममनया वक्त्रकान्त्येति हर्षा-
ल्लग्ना मन्ये ललिततनु ते पादयोः पद्मलक्ष्मीः ॥

यथाभूतव्याख्याने सर्वत्रैवंविधतासौलभ्येनासाधारण्यं नोक्तं स्यात् । 'कमलेव
मतिः' इत्यादौ सर्वजनोपास्यत्वाद्यसाधारण्यं गम्यम् । एवं पूर्णत्वमनयैव
दिशाऽनन्वये मृग्यम् । धृतिर्धैर्यम् ।

प्रकृतस्य सम्भविनो वर्णनीयस्य उपमानेनेति सदृशतयोपकल्पितेनासम्भवि-
नेत्यर्थः । एतदनन्तरं सहैकरूप्येणेति शेषः । अत्र क्वचिदैकरूप्यमात्रस्यासत्त्वम्,
क्वचित्तु तथा सम्भाव्यमानत्वम् । 'तत्राद्यं यथा ममैव "कण्ठे लसत्काञ्चनयज्ञसूत्रे"
इत्यादि । अत्र हि सम्भाव्यमानतादात्म्याख्यसम्बन्धमात्रस्यैव सत्त्वम्, न तु सम्भ-
न्विनोः । द्वितीयं यथा—“स वः पायादिन्दुर्नवमिसलताकोटिकुटिलः स्मरारेयो
मूर्ध्नि ज्वलनकपिशो भाति निहितः । स्रक्मन्दाकिन्याः प्रतिदिवससिक्तेन पयसा
कपालेनोन्मुक्तः स्फटिकधवलेनाङ्कुर इव ॥” इत्यत्र सम्भाव्यमानस्य कपालाङ्कुरस्यापि
शशविषाणसगोत्रत्वमेव । एषा च हेतुस्वरूपफलसम्भावना त्रिधा । तत्राद्यं यथा—
उन्मेषमित्यादि । अत्र हि स्वाभाविकमेव पादलग्नत्वं हर्षहेतुकपादलग्नत्वैकरूपतया

१. एतच्च विषयित्वेन संभावनमुत्प्रेक्षेति प्राचां लक्षणमनुसृत्य । सम्भावनमध्यव-
साय इति पारिभाषिकः पर्यायभेदः ।

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिर्विफलतां गता ॥

इत्यादौ व्यापनादि लेपनादिरूपतया संभावितम् ।

संभावितम् । अथवा यः पक्षमज्ञायाः स्वाभाविकपादलगनहेतुः स हर्षतादात्म्येन संभावितः । द्वितीयं यथा—लिम्पतीवेति । अत्र लक्षणयोगमाह—व्यापनादीति । केचित्तु—उत्प्रेक्षायां द्वयी गतिर्विषयस्योपादानं निगरणं चेति । तत्राद्ये पूर्वमुदाहरणं शेषे स्फोरणार्थमियं वृत्तिरित्याहुः । तदसत्, पूर्वत्रापि स्वाभाविकस्य लगनहेतोस्त्येक्षणत्वे तदिति विषयस्योपादानविरहात् । विषयोपादानन्तु यथा मम—

प्रचण्डसीत्कारसमीरनिर्यसुकुम्भमुक्तानिकरावदातम् ।

निदाघतापागमविप्रकीर्णं भाति द्विपानां करशीकराभः ॥

वनेषु यस्यासिविदौर्णकुम्भिकुम्भावमुक्ताः प्रतिभान्ति मुक्ताः ।

‘भूचारदृष्टा जितराजलश्रीभम्मिल्लमल्लीमुकुलामलाभः ॥

इत्यादौ मृग्यम् । न चैतदुदाहृतिद्वयं नोत्प्रेक्षाविषयः, संभावनाप्राणत्वात् तथैव । तृतीयं यथाऽस्सत्तातानां सरोवर्णने—“कलङ्कपङ्कः किल यो वियोगदीनाक्लापीडनदुर्यशोभिः । तन्मार्जनायेव जले यदीये निमज्जतीन्दुः प्रतिबिम्बमङ्गुषा ॥” अत्र स्वारासिकमेव मज्जनं कलङ्कप्रक्षालनप्रयोजनैकमज्जनैकरूप्येणोत्प्रेक्षितम् । इयमेव च सापह्वोत्प्रेक्षायामुदाहृतिः । उत्प्रेक्षणीयञ्च द्रव्यगुणक्रियाजातिरूपेण चतुर्विधमुक्तं प्राचीनैः । तत्राद्यं यथा मम—“पायात् समस्तस्य तनुर्मुरारिर्यस्याच्छुच्छोच्छोलितैः क्षणेन । पयोधिपूर्वैर्जगदशुवानैर्विनिर्मिताऽद्वैतमयीव वृष्टिः ॥” अत्र संभाविताया जलमात्रमय्या वृष्टेः सजातीयाप्रसिद्धेः प्रसिद्धेनैकाग्र्येन वैयाकरणरीत्या गुणोत्प्रेक्षा हर्षादिति । यथा वा मम^१ विलासमञ्जरीकाव्ये ग्रीष्मवर्णने—“एते गताः पुष्टकपुत्रभावं

१. भूचारः पृथिव्यां विचरन्तम्, तेन दृष्टा सुस्थिता मुक्ता ।

२. कविमुल्यानां टीकाकृतं कस्या अपि नाटिकाया नामतोऽप्यधुनाऽपरिज्ञाताया इयमुदाहृतिरुद्धता स्यात् । स्वरूपणोत्प्रेक्षाया उपमातो भेदः श्रीविद्या-चक्रवर्तिभिर्निर्दिष्टो यथा—“यदाऽयमुपमानांशो लोकतः सिद्धिसृजति । तदोपमैव येनेवशब्दः साधर्म्यसूचकः ॥ यदा पुनरयं लोकादसिद्धः कविकल्पितः । तदोत्प्रेक्षैव येनेवशब्दः सम्भावनापरः ॥” इति । मूलग्रन्थकृत्पारिभाषिकपदप्रयोगमय एष इति सर्वमवदातम् ।

ससन्देहस्तु भेदोक्तौ तदनुक्तौ च संशयः ॥६२॥

भेदोक्तौ यथा—

अयं मातङ्गः किं स खलु तुरगैः ससभिरितः

कृशानुः किं सर्वाः प्रसरति दिशो नैव नियतम् ।

सकृत् प्रजानां कलकण्ठधाराः । तत्संकथाकर्णलज्जयेव नोदीरयन्ति स्वगुणं स्वरेषु ॥”
अत्र लज्जा गुणः । क्रियोत्प्रेक्षा लिम्पतीवेति । जात्युत्प्रेक्षाऽङ्कुर इवेति । उत्प्रेक्षोत्थान-
निमित्तञ्च क्वचिन्निबध्यते क्वचिद् विशीर्यत इति द्वयी गतिः । आद्ये यथा मम—
“एषा रतीशोत्पलपत्रपङ्क्तिः प्रकम्पतेऽस्याः सुदृशो भ्रमन्त्याः । कर्णान्तपर्यन्त-
विलोलनेत्रविषट्पट्पत्राससमाकुलेव ॥” अत्र सम्भावनाहेतुरुपादेयकम्पः । द्वितीये
यथा—“वर्षतीवाञ्जनं नभः” इत्यत्रोर्ध्ववर्तिनो नीलिम्नः सन्ततधाराकारेणाधःसंयोगो
वर्षणसम्भावनाहेतुरगम्यः । क्वचिद् भावोऽभिमन्यते क्वचिदभाव इत्यपि द्वैतम् ।
तत्राद्येऽमून्येव निदर्शनानि । द्वितीये तु ममैव—“त्वद्वियोगपरिक्लेशपराधीनान्तरात्मनः ।
दीप्यमानः पुरोऽप्येतन्नास्त्येवाद्य जगन्मम ॥” उक्तवैचित्र्यसङ्कलनया च प्रकारसंख्या-
नियमो ग्रन्थगौरवभीत्याऽनुक्तोऽपि लक्ष्यप्रसिद्धिमनुसृत्य प्राचीनदिशा बोद्धव्यः ।
प्रतीयमाना चेयं पूर्वोक्तदिशा ध्वनिगुणीभूतव्यङ्ग्ययोरेवान्तः पतति । वाच्या प्रतीय-
माना चेति द्वैविध्याभिधानमलङ्कारान्तरसाधारण्येन मन्दप्रयोजनम् ।

स सन्देह इति क्वचित् सन्देह इत्यप्युच्यते, भेदोक्तौ वैधर्म्योपादाने प्राचीन एव
संशयो निर्णयसम्बलनया वैचित्र्यमाविष्कुर्वाणोऽलङ्कारणतां भजते । तदनुक्तौ तु

१. श्लेषापह्नुत्याद्यलङ्कारान्तरसङ्करवैविध्यादनन्तभेदोऽयम् । उत्प्रेक्षावाचक-
शब्दानां संग्रहे—“मग्ने शङ्के भ्रुवं प्रायो नूनमित्येवमादयः । उत्प्रेक्षा व्यज्यते
शब्दैरिवशब्दोऽपि तादृशः ॥” इत्याचार्यदण्डी । व्यज्यते द्योत्यत इत्यर्थः ।
आदिपदेन ‘किं’ ‘तु’ पदयोर्ग्रहणम् । तत्र किंपदप्रयोगो उत्प्रेक्षा यथा—
“बाह्वप्रसूनावज्जिभूमिहस्तैः सञ्चारयन्ती भजतां सुदूरम् । विक्रीय
कैवल्यममुष्य मूल्यं वराटसंख्यां किमियं करोति ॥” इति सा० द० ज्ञानोदिते
कस्यचित् पद्ये परिवृत्तिस्पृष्टेयं मनोज्ञैव ।

कृतान्तः किं साक्षान्महिषवहनोऽसाविति चिरं
समालोक्याजौ त्वां विदधति विकल्पान् प्रतिभटाः ॥

‘भेदोक्तौ’ इत्यनेन न केवलमयं निश्चयगर्भो यावन्निश्चयान्तोऽपि
सन्देहः स्वीकृतः । यथा—

इन्दुः किं क कलङ्कः सरसिजमेतत् किमम्बु कुत्र गतम् ।
ललितसविलासवचनैर्मुखमिति हरिणाक्षि निश्चितं परतः ॥

किन्तु निश्चयगर्भ इव नात्र निश्चयः प्रतीयमान इत्युपेक्षितो
भट्टोद्भटेन । तदनुक्तौ यथा—

अस्याः सर्गविधौ प्रजापतिरभूच्चन्द्रो नु कान्तिप्रदः
शृङ्गारैकरसः स्वयं नु मदनो मासो नु पुष्पाकरः ।

शुद्ध एव । निश्चयगर्भ इत्येकस्मिन्नेव विषये प्रथमं संशयस्ततो निश्चयः, पुनरपि
संशयो निश्चयश्चेत्येवंरूपः ।

निश्चयान्त इति । बहुधा सन्दिग्धनिश्चयरूपः । क कलङ्क इति सन्देह एवोपोद्-
लितः सूच्यते न तु निश्चयः, तत्प्रतिभासविरहात् । ननु यद्येवंप्रकारः सम्भवति, तर्हि
किं भवदुपजीव्यैः प्राग्भिरलङ्कारकारैर्न निबद्ध इत्याह—किन्त्विति । यद्यपि लक्ष्यप्रसिद्ध्या
दुरपलपं तथापीत्यर्थः । नात्र निश्चयः प्रतीयमान इति विशिष्टप्रायतया वैचित्र्याधा-
यकसंशयसहकारितयेति शेषः । भट्टोद्भटेनोपेक्षितो न तु सर्वैरित्यर्थः^१ । अस्या

१. न तु सर्वैरिति यथा रुद्रादिभिः । मम्मटेन रुद्रमममेवात्रानुसृतम् । अलङ्कार
सर्वस्वेऽपि त्रिधैवायं गृहीतः । “एवं चास्य सादृश्यनिमित्तत्वात् समान-
धर्मानेकधर्मनिमित्तत्वेन विभेदत्वं न न्याकार्यम्, सादृश्यनिमित्तत्वेनैवास्य
सन्देहसिद्धेः, विप्रतिपत्त्यादिनिमित्तान्तरसारत्वाभावाच्च” इति जयरथः ।
एतत्तु ससन्देहस्य सादृश्यमूलकत्वपक्षमुपजीव्य, परन्तु तस्याध्यवसायमूलत्व-
मपि रुचकादिभिः स्वीक्रियते कुन्तकमतमनुसरद्भिः । तत्रोदाहृतञ्च “रञ्जिता
तु विविधास्तहशैलाः” इति हिमालयवर्गनप्रसङ्गे स्थितेन किरातीयपद्येन ।

वेदाभ्यासजडः कथं नु विषयव्यावृत्तकौतूहलो
निर्मातुं प्रभवेन्मनोहरमिदं रूपं पुराणो मुनिः ॥
तद्रूपकमभेदो य उपमानोपमेययोः ।

अतिसाम्यादनपहृतभेदयोरभेदः ।

उर्वश्याः । वेदेत्युत्तरार्धम् । पूर्वार्धे पूर्वार्धप्रतिपाद्यसंशयोपोद्बलकम् ।

अभेद इति । अत्रत्याविद्यमानो भेदो यत्रालङ्कार इति विग्रह इत्याह—अन-
पहृतेति । अलङ्कारश्चात्राहार्यस्तादात्म्यारोप इत्यवधेयम् । रूपकसामान्यलक्षणमुक्त्वा

१. श्लोकोऽयमलङ्कारनिर्णयव्यापारे उदाहरणकूटस्थलेन उल्लेखयोग्यः । अत्र
उर्वशीसृष्टौ निर्माता किं चन्द्रः किं वा मदन उत वा वसन्त इत्यनेक-
कोटिकः संशय इति कृत्वा तत्रभवन्तोऽलङ्काररत्नाकरकाराः प्रायश्च
मीमांसादावनेकधर्मनिमित्त एव प्रत्यधिकरणं सन्देह इति युक्तिमनु-
सृत्य मम्मटं समर्थयन्ते । अर्वाग्भवा विमतसिद्धान्तमलङ्कारसर्वस्वसाहित्य-
दर्पणचित्रमीमांसादिस्थितं प्रजापतिसम्बन्धेऽप्यन्यसम्बन्ध उक्त इत्यतिश-
योक्तिभेदं खण्डयन्तो रसगङ्गाधरकारा अप्येवम् । यदि सादृश्यमूलतैवात्र
बीजभूता संशयोत्थापन इति मन्यते, तदा तदाद्यः पक्षः बलीयानेव ।
विमर्शिनीकाराद्या अध्यवसायमूलतामपि सन्देहकोटावनुप्रवेशयन्ति, तेन च
निर्णये जटिलता जाघटीति । विमर्शिनीकारा अत्र श्लोकविवरणे तूष्णी-
मासाना लक्ष्यन्ते । 'नु'पदानि प्रथमद्वितीयपादयोः किंपदसमानार्थानि ।
अत्राध्यवसायोत्थापनां स्वीकृत्यापि ये केचित् तस्यासिद्धतानिरासा-
दुत्प्रेक्षेति मन्यन्ते ते त्वत्रेवाध्यवसायस्य सिद्धतासाध्यतयोर्युगपद् साधुत्वे
पर्यनुयोग्याः । वस्तुतस्तु उर्वशीसृष्टिव्यापारे सुष्ठुः प्रजापतेरसादृश्यपक्ष
एव कवेरभिप्रेत इति तन्मूलक एवालङ्कारनिर्देशः श्रेयान् ।

२. सूत्रग्रन्थेऽपहृतत्वस्य निर्देशासम्भावात् वृत्तौ च तत्सम्भावादिस्थं निर्बन्ध-
टीकाकृद्भ्याख्याने । अपहृतभेदत्वेऽतिशयोक्तेर्भावादिति रुचकमन्तव्येऽति-
शयोक्तिः खलु सादृश्यमपवदतीति हेतोरथं व्याख्याप्रकारः ।

समस्तवस्तुविषयं श्रौता आरोपिता यदा ॥६३॥

आरोपविषया इव आरोप्यमाणा यदा शब्दोपात्तास्तदा समस्तानि वस्तूनि विषयोऽस्येति समस्तवस्तुविषयम् । आरोपिता इति बहुवचनमविवक्षितम् । यथा—

ज्योत्स्नाभस्मच्छुरणधवला बिभ्रती तारकास्थी-
न्यन्तर्धानव्यसनरसिका रात्रिकापालिकोयम् ।
द्वीपाद् द्वीपं भ्रमति दधती चन्द्रमुद्राकपाले
न्यस्तं सिद्धाञ्जनपरिमलं लाञ्छनस्य च्छलेन ॥

अत्र पादत्रयेऽन्तर्धानव्यसनरसिकत्वमारोपितधर्म एवेति रूपक-
परिग्रहे साधकमस्तीति तत्संकराशङ्का न कार्या ।

तद्विशेषलक्षणप्रपञ्चार्थमाह—समस्तेति । आरोपेति । इवेति प्रत्ययद्योत्यविशेषाभाव-
मारोप्यमाणा इति वृत्तिसङ्गतिः^१ । समस्तानि सकलानि । सूत्रे लिङ्गं संख्या कालश्चा-
नन्वाणीति न्यायमूरीकृत्याह—आरोपिता इति । बहुवचनमविवक्षितमिति । तेन
“दन्तांशुकेशरालीभिस्तुल्या भाति मुखाम्बुजम्” इत्याद्यपि संगृहीतमिति भावः । व्यसनं
कौतुकम् । मुद्राकपाल इति दीक्षाकालगृहीतोपकरणेषु मुद्रोपादानं पापण्डानां व्यवहारः ।
परिमलं श्लोदम् । अत्रेति । पादत्रये यद्रूपकं तस्य साधकमारोपितधर्म एव रात्रा-
वसम्भवितयोपमाननिरसनद्वारेणेति निश्चायकमन्तर्धानरसिकत्वमिति । तत्र उपमा-
रूपकसन्देहसङ्कराशङ्का न कार्या । ततश्च निःशङ्कमेवेदं रूपकोदाहरणमित्यर्थः । अत्र
चारोप्यारोपविषयानेकत्वेऽपि नालङ्कारानेकत्वं सम्भूयैव वैचित्र्यप्रकर्षाधायकत्वात् ।
एवं मालोपमारशनोपमोपमेयोपमादौ बोद्धव्यम् ।

१. आरोपिता इत्यादिवाच्यं न श्रोत्रादिभिर्नूतनप्रत्ये पठितम् । आरोपिता
इत्यस्यारोप्यमाणेऽर्थे प्रयोगटीकाकृतकृतिदिशा समाधेयः ।

श्रौता आर्थाश्च ते यस्मिन्नेकदेशविवर्ति तत् ।

केचिदारोप्यमाणाः शब्दोपात्ताः, केचिदर्थसामर्थ्यादवसेया इत्येक-
देशविवर्तनादेकदेशविवर्ति । यथा—

जस्स रणन्तेउरए करे कुणन्तस्स मण्डलगलअं ।

रससंमुही वि सहसा परंमुही होइ रिउसेणा ॥

अत्र रणस्यान्तःपुरत्वमारोप्यमाणं शब्दोपात्तम्, मण्डलाग्रलताया
नायिकात्वं रिपुसेनायाश्च प्रतिनायिकात्वमर्थसामर्थ्यादवसीयत इत्येक-
देशे विशेषेण वर्तनादेकदेशविवर्ति ।

एकदेशविवर्तीति । एकदेशवर्तीत्यपि कचन व्यवहृतिः^१ ।

मण्डलाग्रस्य लतात्वे रूपितेऽपि नायिकात्वरूपणमेव चारुत्वावहमिति वाच्य-
रूपणेऽनास्थांक्तिः । मण्डलाग्रलताया नायिकात्वमिति । अर्थसामर्थ्यादिति रणस्यान्तः-
पुरत्वरूपणस्यान्यथाऽव्यवस्थितप्रायत्वादित्यर्थः । इह केचिदाहुः—रूपकाणां परम्पराऽ-
पेक्षित्वे परम्परितैव स्यादिति । तन्न, परम्परितत्वे^२ तन्त्रेण भेदेन वा द्वयोरपि रूपणयोः
शान्दत्वात्, इह तु तदभावादित्येके । एवञ्च सति समस्तवस्तुविषयात्तस्य भेदो
दुरूपपादः स्यात्, अवान्तरवैधर्म्यमात्रेण च परम्परितावान्तरत्वमेव स्यात् ।
वस्तुतस्तु परम्परिते 'विद्वन्मानसहंस' इत्यादौ हृदयादीनां सरस्वादिरूपणमन्तरेण
राजादीनां हंसत्वादीनां रूपणं सर्वधैवासङ्गतं स्यात्, सादृश्यासम्भवात् ; तत्सम्भवेऽपि
वा हृदयादीनां हंसादिभिः सम्बन्धानुपपत्तेः । इह तु रणस्यान्तःपुरेण सुखसञ्चारतया
तारकादीनाञ्चास्थिप्रभृतिभिर्धारणादिना सादृश्यं सुप्रतिपदमिति । अत एव रूपणं
नासम्भवि, किन्तु तथाविधवैचित्र्यवन्न स्यादिति विवेकः । “खड्गः क्षमासौविदलः

१. एकदेशविवर्तीति मूलपदं प्रतीहारन्दुराजेन लघुवृत्तौ भामहविवरणी-
योद्धतरूपणमनुसृत्य एकदा अन्यदा ईशः प्रभविष्णुर्यो वाक्यार्थस्तद्वृ-
त्तित्वमिति व्याख्यातम् । यत्र कस्यचिदार्थत्वमेकविवर्ति तदिति दर्पणं
एकदेशविवर्तिन्युपमोद्गृहीता । उपमास्याम्याद् एकदेशविवर्तिरूपकमिति
संज्ञा ।

२. परम्परितेनेति तत्त्वेन—क० ।

साङ्गमेतत्

उक्तद्विभेदं सावयवम् ।

निरङ्गं तु शुद्धं

यथा—

कुरङ्गीवाङ्गानि स्तिमितयति गीतध्वनिषु यत्
 सखीं कान्तोदन्तं श्रुतमपि पुनः प्रश्नयति यत् ।
 अनिद्रं यच्चान्तः स्वपिति तदहो वेद्म्यभिनवां
 प्रवृत्तोऽस्याः सेक्तुं हृदि मनसिजः प्रेमलतिकाम् ॥

माला तु पूर्ववत् ॥६४॥

मालोपमायामिवैकस्मिन् बहव आरोपिताः । यथा—

सौन्दर्यस्य तरङ्गिणी तरुणिमोत्कर्षस्य हर्षोद्गमः
 कान्तेः कर्मणकर्म नर्मरहसामुल्लासनावासभूः ।

समिति विजयते मालवाखण्डलस्य” इत्यादौ^१ परम्परितमप्येकं शिविवर्ति, क्षमाया
 अवरोधवधूत्वरूपणं विना खङ्गसौविदल्लतारूपणस्य सर्वथाऽसङ्गतेः । विशेषेण
 शब्दोपात्ततया स्फुटत्वेन ।

अङ्गाङ्गसमुदायारोपरूपत्वात् साङ्गम् । प्रश्नयति प्रश्नविपयीकरोति । अन्तः
 स्वपिति बाह्यं किमपि न वेत्ति ।

पूर्ववदिति । पूर्ववत् शब्देनोपमासामान्यलक्षणसंगृहीततया बुद्धिस्थां मालोपमां
 निर्दिशति सूत्रकृदिन्याह^२—मालोपमायामिवेति । यथा मालोपमायामेकत्रोपमेये

१. “पर्यङ्को राजलक्ष्म्या हरितमणिमयः पौरुषाब्धेस्तरङ्गो

भग्नप्रत्यर्थिवंशोल्बणविजयकरिस्थानदानाम्बुपट्टः ।

संग्रामत्रासताम्यन्मुखपतियशोहंसनीलाम्बुबाहः”

इति श्लोकस्य यथाक्रमं प्रथमद्वितीयतृतीयपादाः ।

२. एतच्च सूत्रकृद्वृत्तिकृतोरभेदसूचनायेति साम्प्रदायिकाः । तदनुवङ्गि विवेचनं
 काव्यप्रकाशविवेकोपोद्धाते विहितमिति तत्रैवावधेयम् ।

विद्या वक्रगिरां विधेरनवधिप्रावीण्यसाक्षात्क्रिया
बाणाः पञ्चशिलीमुखस्य ललनाचूडामणिः सा प्रिया ॥

नियतारोपणोपायः स्यादारोपः परस्य यः ।

तत्र परम्परितं श्लिष्टे वाचके भेदभाजि वा ॥

यथा—

विद्वन्मानसहंस ! वैरिकमलासंकोचदीप्तद्युते !

दुर्गामार्गणनीललोहित ! समित्स्वीकारवैश्वानर !

सत्यप्रीतिविधानदक्ष ! विजयप्राग्भावभीम ! प्रभो !

साम्राज्यं वरवीर ! वत्सरशतं वैरिञ्चमुच्चैः क्रियाः ॥

अत्र मानसमेव मानसम्, कमलायाः संकोच एव कमलानामसं-
कोचः, दुर्गाणाममार्गणमेव दुर्गाया मार्गणम्, समितां स्वीकार एव
समिधां स्वीकारः, सत्ये प्रीतिरेव सत्यामप्रीतिः, विजयः परपराभव एव
विजयोऽर्जुन एवारोपनिमित्तो हंसादेरारोपः ।

यद्यपि शब्दार्थालङ्कारोऽयमित्युक्तं वक्ष्यते च, तथापि प्रसिद्धयनु-
रोधादश्लोकः ।

बहून्पमानानि सम्बध्यन्ते तथाऽत्रैकस्मिन्नेवारोपविषये बहव आरोप्यन्त इत्यर्थः ।
कर्मणकर्म मन्त्रौषधादिभिर्वशीकरणम्, नर्मरहसां क्रोडारहस्यानां विद्या शिक्षाशास्त्रम्,
अनवधि अपर्यन्तम् । अत्र रूप्यमाणानां परस्परमङ्गलङ्गिभावान्निरवयवमाला ।

नियतस्य मुख्यस्यारोपणं वस्तुवन्तरतादात्म्यप्रतीतिस्तस्योपायः कारणं यः
परस्यामुख्यस्यारोपस्तत् परम्परा कार्यकारणरूपा जाता अस्मिन्निति परम्परितमिति
सामान्यत उक्तस्य विभागः । श्लिष्टे एकरूपे भिन्नरूपे वा । वाचके शब्दे न तु वाच-
कत्वाश्रये पूर्वोक्तयुक्त्या व्यञ्जकत्वादिति कारिकाऽन्वयः । वरवीर महावीर । वैरिञ्चं
वत्सरशतं मानुषसंग्रह्या संवत्सरपरार्धद्वयम् । उच्चैरिति साम्राज्यं विशिष्यते । एव-
मारोपनिमित्त इति बहुव्रीहिणा सिद्धम् । शब्दार्थालङ्कार इति । मनसादिपदपरिवृत्तौ
परिवृत्तेः हंसादिपदपरिवृत्तावपि चापरिवृत्तेरित्यर्थः । उक्तमन्यैस्साभिरेव वा
पुनरुक्तवदाभासवदयुक्तसाधारणयुक्तिविषयीकृतत्वात् । वक्ष्यते चास्माभिरेव
ग्रन्थान्तसमीप इत्यर्थः । प्रसिद्धयनुसारात् पूर्वार्चयनिबन्धनानुरोधादित्यर्थः ।

१. अस्माभिरिति । ग्रन्थान्ते वृत्तो—“यथा पुनरुक्तवदाभासः परम्परितरूपकं
चोभयोर्भावाभावानुविधायितयोभयालङ्कारौ” इति सन्दर्भे । यद्यप्यलकपरि-

एकदेशविवर्ति हीदमन्यैरभिधीयते । भेदभाजि यथा—

आलानं जयकुञ्जरस्य दृषदां सेतुर्विपदवारिधेः
पूर्वाद्रिः करवालचण्डमहसो लीलोपधानं श्रियः ।
संप्रामामृतसागरप्रमथनक्रीडानिधौ मन्दरो
राजन् ! राजति चोरवैरिवनितावैधव्यदस्ते भुजः ॥

अत्र जयादेर्भिन्नशब्दवाच्यस्य कुञ्जरत्वाद्यारोपे भुजस्यालानत्वा-
द्यारोपो युज्यते ।

अलौकिकमहालोकप्रकाशितजगत्त्रयः ।
स्तूयते देव ! सद्वंशमुक्ताखनं न कैर्भवान् ॥

निरवधि च निराश्रयं च यस्य स्थितमनिवर्तितकौतुकप्रपञ्चम् ।
प्रथम इह भवान् स कूर्ममूर्तिर्जयति चतुर्दशलोकवस्त्रिकन्दः ॥
इति च मालारूपकमपि परम्परितं द्रष्टव्यम् ।

ननु तैरपि किमर्थमुभयालङ्कारोऽयमर्थालङ्कारमध्ये लक्षित इत्याह—एक-
देशविवर्तीति । तथा च सति मनःप्रभृतीनां सरस्वादिरूपणमार्थमेव न शाब्द-
मित्युभयालङ्कारत्वाभावाद्युक्तमेवार्थालङ्कारमध्ये लक्षणमिति भावः ।

युज्यते इति । निर्वहतीत्यर्थः । सद्वंशो महाकुलमुत्कृष्टतृणध्वजश्च । मुक्ता-
खनमिति । मुक्ताखनमिव तजातिश्रेष्ठपरं यथा नारीरत्नमिति^१ । निरवधि काला-
वच्छेदहीनं स्थितं स्थितिः । चतुर्दशलोक एव वल्लिरूर्ध्वनिःसृता दीर्घावस्थानात् ।

पूरितेऽंश एवैतदुपलभ्यते, तथाप्यन्वयव्यतिरेककृतभावाभावविधायितायाः

^१ स्पष्टं निर्देशादयं मम्मटपक्ष इति निश्चयः ।

१. अत्र 'क'पुस्तके चतुर्थोऽंशांशस्य धारावाहिकतयाऽंशतोऽस्य निवेशो लिपि-
कारानवधानादिति निर्णीतं चतुर्थोऽंशासटीकाग्रन्थे (पृ. २०१-२०२) ।
निर्धारितं च सामञ्जस्यमुपोद्धाते ।

किसलयकरैलतानां करकमलैः कामिनां मनो जयति ।
 नलिनीनां कमलमुखैर्मुखेन्दुभिर्योषितां मदनः ॥
 इत्यादि रशनारूपकं न वैचित्र्यवदिति न लक्षितम् ।

प्रकृतं यन्निषिध्यान्यत् साध्यते सा त्वपह्नुतिः ।

उपमेयमसत्यं कृत्वोपमानं सत्यतया यत् स्थाप्यते सा त्वप-
 ह्नुतिः । उदाहरणम्—

अवाप्तः प्रागल्भ्यं परिणतरुचः शैलतनये !
 कलङ्को नैवायं विलसति शशाङ्कस्य वपुषि ।
 अमुष्येयं मन्ये विगलदमृतस्यन्दशिशिरे
 रतिश्रान्ता शेते रजनिरमणो गाढमुरसि ॥

इत्थं वा—

यत सखि ! कियदेतत् पश्य वैरं स्मरस्य
 प्रियविरहकृशोऽस्मिन् रागिलोके तथा हि ।
 उपवनसहकारोद्भासिभृङ्गच्छलेन
 प्रतिविशिखमनेनोद्विक्तं कालकूटम् ॥

नैचित्र्यवदिति । नैचित्र्येत्यत्र पूर्वमधिकेति शेषः । न लक्षितमिति । पृथगित्यर्थः^१ ।
 प्रकृतमित्यस्योपमेयमिति निषिध्येत्यस्यासत्यं कृत्वेति अन्यदित्यस्योपमान-
 मिति साध्यत इत्यस्य सत्यतया स्थाप्यते उपनिबध्यत इति विवृतिः ।

अवाप्त इत्यादावपह्नवः शाब्दः, शेषद्वये चार्थः ।

-
१. कचिच्छलन्याजादिशब्दैरसत्यत्वप्रतिपादकैरपह्नवः कचिदणुतरसत्यत्वं वस्त्व-
 न्तररूपताविधायिशब्दनिबन्धनमित्येवंप्रकारतया भङ्ग्यन्तरापातानीत्या-
 कृतम् । वस्तुतस्तु भङ्गिभेदो न सर्वत्र प्रकारभेदप्रयोजकः ।

अत्र हि न सभृङ्गाणि सहकाराण्यपि तु सकालकृताः शरा
इति प्रतीतिः । एवं वा—

अमुष्मिन्नावणामृतसरसि नूनं मृगदृशः

सरः शर्वप्लुष्टः पृथुजघनभागे निपतितः ।

यदङ्गाङ्गाराणां प्रशमपिशुना नाभिकुहरे

शिखा धूमस्येयं परिणमति रोमावलिबपुः ॥

अत्र न रोमावलिर्धूमशिखेयमिति प्रतिपत्तिः । एवमियं भङ्गयन्तरै-
रप्युह्या ।

श्लेषः स वाक्य एकस्मिन् यत्रानेकार्थता भवेत् ।

एकार्थप्रतिपादकानामेव शब्दानां यत्रानेकोऽर्थः स श्लेषः ।

उदाहरणम्—

उदयमयते दिङ्मालिन्यं निराकुरुतेतरां

नयति निधनं निद्रामुद्रां प्रवर्तयति क्रियाः ।

पिशुना सूचिका । भङ्गयन्तरैरिति । “अङ्गं केऽपि शशङ्किरे जलनिधेः
पङ्कं परेमेनिरे सारङ्गं कतिचिच्च संजगदिरे भूच्छायमैच्छन् परे । इन्दौ यद्
गलितेन्द्रनीलशकलश्यामं दरीदृश्यते तन्मन्ये परिर्पातमन्धतमसं कुक्षिस्थमालक्ष्यते ॥”
इतीदृशैरित्यर्थः ।

वाक्य एकस्मिन्निति । वाक्ये पदानां सम्बलनशरीर एवार्थद्वयप्रतीतिर्न तु
कस्यचित् पदस्य विशिष्टा शक्तिः, सर्वेषामेव पदानां प्रत्येकं परिशुत्तिसहिष्णुत्वादि-
त्यर्थः । एकार्थप्रतिपादकानामिति । प्रकरणादिस्माद्विज्ञानवभासे प्रत्येकप्रतिपत्तियोग्या-
नामित्यर्थः । अनेकोऽर्थोऽनिर्धारितशरीरः ।

उदयो माहेन्द्रयां दिशि प्रथमदर्शनमुपचयश्च । दिशां मालिन्यमन्धकाराभि-
भवो दुराचारप्राप्तिश्च । निद्रा सुषुप्तिर्व्यामोहश्च । तथा मुद्रा कर्तव्या नारम्भरूपः

२. अत्रापहवपूर्वक आरोपो यस्य “अवासः प्रागल्भ्यम्” इत्यादिमूलोदाहृत-
पद्येऽवसरः, परं भङ्गीभेदो वरीवर्तीति पृथक्तया निर्दिष्टहीकाकृता ।

रचयति तरां स्वैराचारप्रवर्तनकर्तनं

बत बत लसत्तेजःपुञ्जो विभाति विभाकरः ॥

अत्राभिधाया अनियन्त्रणाद् द्वावप्यर्कभूपो वाच्यौ ।

परोक्तिर्भेदकैः श्लष्टैः समासोक्तिः ।

प्रकृतार्थप्रतिपादकवाक्येन श्लष्टविशेषणमाहात्म्यात् न तु विशेष्यस्य सामर्थ्यादपि यदप्रकृतस्यार्थस्याभिधानं सा समासेन संक्षेपेणाथेद्वय-

सङ्कोचश्च । क्रियाः सन्ध्योपासनाद्या इष्टापूर्ताद्याश्च । स्वैराचाराणां पांशुल्लावादीनां परद्रव्यापहारादीनां वा प्रवर्तनं प्रसरणं स्वैरेच्छाचारेषु प्रवृत्तिर्वा, तस्य कर्तनं विनाशनम् । तेजः प्रकाशः प्रभावश्च । विभां प्रभां करोति व्यनक्तीति सूर्यो विभायाः कान्तेराकर आश्रय इति राजा च विभाकरः । प्रकृतो-टाहृतौ ध्वनिशङ्का निरस्यन् लक्षणानुगममाह—अत्राभिधाया अनियन्त्रणादिति । निद्रादिपदेऽभिधैव व्याप्रियते न तु लक्षणेति । 'क्रियादिपदोच्यमेवाभिधानीयमिति प्रकरणादिविरहादनियमेनेत्यर्थः ।

प्रकृतार्थः प्रकरणादिनिर्धारितोऽर्थः । श्लष्टं साधारणं यद्विशेषणं क्रियागुणादि-बोधकपदं तस्य माहात्म्यात् सामर्थ्यात्, न तु विशेष्यस्य धर्मिवाचकस्य सामर्थ्या-च्छक्तेरपीति ध्वनिश्लेषव्यवच्छेदः । अप्रकृतस्याप्रस्तुतस्यावर्णनीयजयलक्ष्यादिगततया प्रतीयमाननायिकादिव्यवहारस्याभिधानं प्रत्यायनं व्यञ्जनमिति यावत् ।

१. श्लेषद्वारेण साधारण्यं विशेषणमाहात्म्यादायातीति टीकाकृदाकृतम् । परन्तु न तटीकाकारभङ्गीतः स्फुटमुपलभ्यते । ध्वन्यालोकादिप्रदर्शितदिशा समासोक्तौ प्रकृतार्थस्यावगमे व्यवहारसमारोप एव बीजम् । परं न तत् प्राचीनैर्लक्षितम्, मम्मटप्रस्थे सूत्रे वृत्तौ न वाऽभिहितम् । अत एवालङ्कारसर्वस्ववृत्तौ "विशेषणमाह्यादप्रस्तुतं प्रस्तुतावच्छेदकत्वेन प्रतीयते । अवच्छेदकत्वं च व्यवहार-समारोपः, न तु रूपसमारोपः" इत्यन्वर्थकः परिष्कारः ।
२. क्रियापदोच्यम्—ख० । वस्तुतस्तु पदोच्येऽपि समासान्त्यावयवे नपुंसकत्वं चिन्त्यम् ।
३. श्लष्टं साधारणम्—ख० । साधारण्यं सम्बन्धभेदभिन्नैकधर्मवत्त्वम् ।
४. "अलङ्कारान्तरगतां प्रतिभां जनयत् पदः" इति काव्यालङ्कारसारसंग्रहे, तथा "श्लष्टं साधारण्यमुपमाद्यलङ्कारप्रतिभोत्पादनद्वारेणालङ्कारता, प्रतिपद्यं स्थितेन तयाऽलङ्कारान्तरे वाक्यान्तरे वा प्रतिभोत्पद्यते" इति भामहविवरणे यथालब्धेऽंशे । सिद्धान्तमिममनुवदन्तो रसगङ्गाधरकाराः "अयं चोक्तमेव स्वातन्त्र्येणापि तत्र तत्र सकलालङ्कारग्राहकतया स्थितः सरस्वत्या नवं नवं सौभाग्यमाविर्भावयन्नानाविधेषु लक्ष्येषु सहृदयैर्विभावनीयः" इति निर्दिशन्ति । परमुद्भटमतमुभयथाऽप्यनेनैवापोद्यत इति मतभेदः स्पष्टः ।

कथनात् समासोक्तिः । उदाहरणम्—

लहिऊण तुज्झ बाहुप्फंसं जीए स को वि उल्लासो ।

जअलच्छी तुह विरहे ण हूज्जला दुब्बला णं सा ॥

अत्र जयलक्ष्मीशब्दस्य केवलं कान्तावाचकत्वं नास्ति ।

‘फंसं संस्पर्शम् । उदाहृतौ लक्षणयोगमाह—अत्रेति । जयलक्ष्मीशब्दस्य केवलं कान्तावाचकत्वं नास्ति, तदर्थस्य तु कान्ताव्यवहारतया । प्रतीतिरस्येवेति भावः^१ । अत्रालौकिके लौकिकव्यवहारसमारोपः । लौकिके शास्त्रीयव्यवहारसमारोपो यथा मम—“यं स्वाश्रयान्तमपि मातुमशक्नुवन्तः सन्तोऽपि सन्ततिजुषस्तमसा भवन्ति । तत्त्वैकसंख्यफलकल्पमहीरुहाय तस्मै नमो भगवते मकरध्वजाय ॥” अत्र मकरध्वजे लौकिके सकलसत्त्वमहाशयतयोपनिषत्सिद्धपरमात्मतत्त्वव्यवहारप्रतीतिः । शास्त्रीये लौकिकव्यवहारसमारोपो यथा मम—“तत्तद्रसामृतमयान् विषयान् विहाय मुग्धश्चिरं श्रयति मोक्षमरुस्थली यः । तत्यात्मनः कथमिवास्तु गुणे विशेषो भोगान्ययेन विफला विभुताऽपि यस्य ॥” अत्रोपलावस्थतया वैशेषिकदर्शने तदसन्नित्ववस्तुज्ञानम् । शास्त्रीये शास्त्रीयव्यवहारसमारोपो यथा मम—“मेघसम्भृतवायव्ययन्त्रसञ्चारयोगतः । नाड्यो गर्भमधुः सौर्यो दिव्यमम्भो रसात्मकम् ॥” अत्र मेघलग्नवाय्वप्रयोगिन्यः सूर्यमरीचयो भूम्यादिगतं जलमादाय गर्भं गृह्णन्तीति पुराणादिगम्ये वस्तुनि कामशास्त्रादिगर्भग्रहणप्रकारव्यवहृतिः । अस्याश्च प्रकृतादिवाप्रकृतादप्यत्र कृतप्रतीतिर्विषयः । परोक्तिरिति सामान्यनिर्देशाद् यथा मम—सम्प्राप्तः सकलाङ्गनिर्वृतिकारी निद्रामभीकश्चिरं संतृप्तो मधुनः सुखेन रजनीमस्मिन्ननैर्पीननु । तत् किं पङ्कजतल्प-

१. एतेनैव यत्राप्रकृततादात्म्येन प्रकृतप्रतीतिस्तत्र रूपकम् । यत्राप्रकृतव्यवहारवतः प्रकृतस्य स्वतन्त्रैव प्रतीतिस्तत्र समासोक्तिरिति चण्डीदासमतत्वेन धृतमिति सा० द० ।

२. अद्वैतसौख्यफल—ख० ।

निदर्शना ।

अभवन् वस्तुसम्बन्ध उपमापरिकल्पकः ॥

निदर्शनं दृष्टान्तोक्तिरूपम् । उदाहरणम्—

क सूर्यप्रभवो वंशः क चाल्पविषया मतिः ।

तितीर्षुर्दुस्तरं मोहादुडुपेनास्मि सागरम् ॥

अत्रोडुपेन सागरतरणमिव मन्मत्या सूर्यवंशवर्णनमित्युपमायां पर्यवस्यति ।

मल्पविद्वत्पत्रान्तरोद्घाटनाद् दृष्टान्तविवरं मनाङ् मधुप रे निर्भिद्य निर्गच्छति ॥”
अत्र महानुभावं कश्चिदाश्रित्य निस्तीर्णविषदस्तद्विपत्तौ च निर्गच्छतः कृतघ्नस्य सम्बोधने प्रकृतेऽप्रकृतभ्रमरवृत्तान्तेन कृतघ्नवृत्तान्ताश्लेषः । ‘ग्रन्थान्तरदिशा चास्य वैचित्र्यान्तरविस्तरं भोत्याऽनुक्तमपि स्वयं मृग्यम् ।

अभवन् यथाश्रुतमात्रेण सम्भवन् वस्तुसम्बन्धोऽर्थसङ्गतिः । उपमापरिकल्पकः सादृश्यपर्यवसानः । निदर्शनेति लक्ष्यपदार्थमाह—निदर्शनमिति । एतदपि निर्वक्ति दृष्टान्तोक्तिरूपमिति प्रतिविम्बोपनयनमित्यर्थः । उपमायां पर्यवस्यतीति । उपमामाश्लिष्य

१. ग्रन्थान्तरपदेनात्रालङ्कारसर्वस्वस्य परामर्शः । तदेवाश्रित्यार्वाचीना निबन्धकृतः प्रायो वर्तन्ते । यत् पुनः पण्डितराजेन जगन्नाथेन सर्वस्वकृतो व्यवहारसमारोपसिद्धान्ते स्खलनमर्यादा तदलङ्कारस्यास्य स्वरूपोद्घाटनप्रसङ्गे न तथा वैमल्यसूचकं यथा तन्निर्देशकसूचकमेतिकायां तद्गङ्गाभरणे । “अप्रकृताभिज्ञतयाऽध्यवसितः प्रकृतव्यवहारः स्वविशेष्ये तद्विशेष्याभिज्ञतयाऽवस्थिते भासते । तत्राप्रकृतार्थोपकारकतयेति प्रकार एव रमणीयः” इति तदुक्तिरेवात्र निदर्शनम् । समासोक्तिरार्थोक्तादिप्रधानकाव्येषूक्तार्थाधायकं तन्निर्णये उत्तनकाव्येऽन्तर्भुक्तं तस्यालङ्कारपदार्थस्य बोधकत्वे सहायत्वं विदधातीति तद्ग्रन्थत एव विमर्शनीयम् ।

यथा वा—

उदयति विततोर्ध्वरश्मिरज्जावहिमरुचौ हिमधास्नि याति चास्तम् ।
वहति गिरिरयं विलम्बिघण्टाद्वयपरिवारितवारणेन्द्रलीलाम् ॥

अत्र कथमन्यस्य लोलामन्यो वहतीति तत्सदृशीमित्युपमायां
पर्यवसानम् ।

दोभ्यां तितीर्षति तरङ्गवतीभुजङ्गमादातुमिच्छति करे हरिणाङ्गबिम्बम् ।
मेरुं लिलङ्घयिषति ध्रुवमेष देव ! यस्ते गुणान् गदितुमुद्यममादधाति ॥

इत्यादौ मालारूपाऽप्येषा द्रष्टव्या ।

सङ्गच्छत इत्यर्थः । वाक्यार्थमुदाहृत्य पदार्थमुदाहरति—यथा वेति इत्येके । तत्र,
उदयतीत्यादावप्येकपदार्थमात्रेणास्याः प्रतीत्यभावात् । वस्तुतस्तु पूर्वत्र वाक्य-
भेद उत्तरत्र त्वेकाग्र्यतेत्युदाहरणद्वयसङ्गतिः । असम्भवद्वैचित्र्येण वा पूर्वत्र ह्युदुपेन
समुद्रतरणश्रुतिः कालिदासकृतसूर्यवंशवर्णनोद्यमे सर्वथैवासम्भविनी । उत्तरत्र वार-
णेन्द्रसम्बन्धिलीलासम्बन्धिभेदमात्रेण रैवतकगिरावियुपमायां पर्यवसानमिति
उपमाया आक्षेपो न तूपमायाः प्राधान्यमिति ज्यायसी व्याख्या ध्वनिप्रस्तविषय-
त्वात्तस्याः प्राधान्यप्रतिभासाभावाच्च । यस्त इति पाठे एष इति यच्छब्दार्थे । यत्
इति पाठे त्वेष इति लोक इत्यर्थः । यदिति यस्मादित्यर्थः ।

१. सादृश्यमूलकत्वेऽपि नात्र सादृश्य एव विश्रान्तिः, यथात्वे तूपमेव स्यादिति
भावः । सादृश्यमत्र गुणीभूतव्यङ्ग्यतयोपस्थाप्यते । दृष्टान्तीकरणमिति ग्रन्थ-
कृतां वृत्तौ पाठोऽसम्भवद्वस्तुसंबन्धे सुसमञ्जसः, अन्यत्र तु कथमपि समाधेयः ।
ध्वनिप्रस्तत्वादिति टीकाकृन्मन्तव्य उपमायाः प्राधान्ये तन्मूलो व्यपदेश
उपमाध्वनिरिति यावत् ।

२. 'ध्रुवमेतदेव यस्ते' इति पाठान्तरम् । एष इति पाठे परिदृश्यमानो लोक-
साधारण्येन ज्ञायमानः । 'यस्ते' इति पाठे एष देव इत्यादिकं वाक्यं
परामृष्टम् । तेन च तत्र शाब्दबोध एतद्गुणगदनोद्यमाधानं नदीतितीर्षणस्य
करे चन्द्रादानस्य मेरुलिलङ्घयिषणस्य च समकक्षमिति शेषः । तरङ्गवतीनां
नदीनां भुजङ्गो भोगादिलीलानायकः समुद्रः ।

स्वस्वहेतुवन्वयस्योक्तिः क्रिययैव स साऽपरा ।

क्रिययैव स्वस्वरूप-स्वकारणयोः सम्बन्धो यदवगम्यते साऽपरा
निदर्शना । यथा—

उन्नतं पदमवाप्य यो लघुर्हेल्यैव स पतेदिति ब्रुवन् ।

शैलशेखरगतो दृषत्कणश्चारुमारुतधुतः पतत्यधः ॥

अत्र पातक्रियया पतनस्य लाघवे सत्युन्नतपदप्राप्तिरूपस्य च
सम्बन्धः ख्याप्यते ।

अप्रस्तुतप्रशंसा या सा सैव प्रस्तुताश्रया ।

अप्राकरणिकस्याभिधानेन प्राकरणिकस्याक्षेपोऽप्रस्तुतप्रशंसा ।
सा च—

कार्ये निमित्ते सामान्ये विशेषे प्रस्तुते सति ।

तदन्यस्य वचस्तुल्ये तुल्यस्येति च पञ्चधा ॥

क्रिययैवेति । असम्भवमन्तरेणैव सदृशवस्त्वन्तरवृत्तान्तान्वयप्रतीतिः । अप-
रेति । अनेन लक्षणबीजपूर्वरूपानुगमाद्यभावं विवक्षन् नाम्नैवानयोः साम्यमागूत्र-
यतीत्येके, तन्न, बिम्बप्रतिबिम्बप्रत्यायनोपाधेः सामान्यात् । तदुक्तम्—“सम्भवाऽऽ-
सम्भवा वा वस्तुसम्बन्धेन गम्यमानं प्रतिबिम्बकरणं निदर्शना” इति ^१ । लक्षण-
भेदस्तत्र प्रपञ्चार्थः । सम्बन्धो वस्त्वन्तरसम्भवित्वम् । लघुपदप्रवृत्तिनिमित्तलङ्घन-
क्रियापेक्षया प्राक्त्वेऽवाप्येति त्वोत्पत्तिः^२ । पतनस्येत्यनन्तरं शैलशेखरगतत्वेनेति
शेषः । सम्बन्धः ख्याप्यते सादृश्यं प्रकाश्यते ।

प्रशंसा वर्णना सैवाप्रस्तुतप्रशंसैवेति लक्ष्यनिर्देशः । प्रस्तुताश्रया प्रस्तुतोत्कर्ष-
प्रतिपत्तिपर्यवसानेत्यलङ्कारगताबीजस्फोरणपूर्वमतिव्याप्तिपरिहारमूत्रणम् । आक्षेप इति
ध्वनिशङ्कानिगमः । विशेषप्रतिपादकारिकाऽवतारमाह—सा चेति ।

१. एतच्चालङ्कारसर्वस्वकृतां निदर्शनालङ्घनम् । अलङ्काररत्नाकरकारादयः
पुनरस्येव संबन्धे निदर्शनं नियमयन्ति । “एवं च रूपकादेः संबन्धभावस्य
विद्यमानत्वादिदर्शनाऽपवादत्वम् । तेन श्रौतार्थसामानाधिकरण्यनिर्देशमन्त-
रेण यत्र संबन्धावयवत्वं तत्र निदर्शना, अन्यत्र तु रूपकालङ्कारः” इति
तेषां सिद्धान्तः । परं नेदं न्याय्यं सम्प्रदायानुमोदितं वा ।

२. त्वाप्रत्ययस्य तत्स्थानीयस्य ह्यप्प्रत्ययान्तस्य ।

तदन्यस्य कारणादेः । क्रमेणोदाहरणम्—

याताः किं न मिलन्ति सुन्दरि ! पुनश्चिन्ता त्वया मत्कृते
 नो कार्या नितरां कृशाऽसि कथयत्येवं सभाष्ये मयि ।
 लज्जामन्थरतारकेण निपतत्पीताश्रुणा चक्षुषा
 दृष्ट्वा मां हसितेन भाविमरणोत्साहस्तया सूचितः ॥
 अत्र प्रस्थानात् किमिति निवृत्तोऽसीति कार्यं पृष्टे कारणमभि-
 हितम् ।

राजन् ! राजसुता न पाठयति मां देव्योऽपि तूष्णीं स्थिताः
 कुञ्जे ! भोजय मां कुमारसचिवैर्नाद्यापि किं भुज्यते ।
 इत्थं नाथ ! शुक्लस्वारिभवने मुक्तोऽध्वगैः पञ्चरा-
 श्चित्रस्थानवलोक्य शून्यवलभावेकैकमाभाषते ॥

अत्र प्रस्थानोद्यतं भवन्तं ज्ञात्वा सहसैव त्वदरयः पलाय्य गता
 इति कारणे प्रस्तुते कार्यमुक्तम् ।

एतत्तस्य मुखात्कियत् कमलिनीपत्रे कणं वारिणो
 यन्मुक्तामणिरित्यमंस्त स जडः शृण्वन् यदस्मादपि ।

कारणादेरिति । यथाप्रतियोगि ग्राह्यमित्यर्थः^१ । न मिलन्ति नागच्छन्ति ।
 निपतदेव पीतं संगृहीतमश्रु येनेति विग्रहः । धाराऽश्रुणेति पाठे धारारूपमश्रुति
 नेयम् । भाविन्यावश्यके मरणे उत्साहो वियोगदुःखशान्तिवाञ्छया । कार्यं पृष्ट इति

१. एवमादिस्थले टीकाकृद्ग्याख्याने बहुश्लेषितं भवति । न केवलं श्लोकग्या-
 ख्यानभागे, अलङ्कारतत्त्वनिष्कर्षमयेऽप्ययमथलः सुस्पष्ट एव । प्राचीनटीका-
 तस्तदानीन्तनपाठकैः परिपूरितं स्यादिति नाडम्बरो विहित इति समर्थन-
 मगतिरुपगतिः ।

अङ्गुल्यग्रलघुक्रियाप्रविलिन्यादोद्यमाने शनैः

कुत्रोद्भूय गतो ममेत्यनुदिनं निद्राति नान्तःशुचा ॥

अत्रास्थाने जडानां ममत्वसम्भावना भवतीति सामान्ये प्रस्तुते विशेषः कथितः ।

सुहृद्वधूबाष्पजलप्रमार्जनं करोति वैरप्रतियातनेन यः ।
स एव पूज्यः स पुमान् स नीतिमान् सुजीवितं तस्य स भाजनं धियः ॥

अत्र 'कृष्णं निहत्य नरकासुरवधूनां यदि दुःखं प्रशमयसि तत् त्वमेव श्लाघ्यः' इति विशेषे प्रकृते सामान्यमभिहितम् ।

तुल्ये प्रस्तुते तुल्याभिधाने त्रयः प्रकाराः श्लेषः समासोक्तिः
सादृश्यमात्रं वा तुल्यात्तुल्यस्य ह्याक्षेपे हेतुः । क्रमेणोदाहरणम्—
पुंस्त्वादपि प्रविचल्लेद्यदि यद्यधोऽपि यायाद्यदि प्रणयनेन महानपि स्यात् ।
अभ्युद्धरेत्तदपि विश्वमितीदृशीयं केनापि दिक् प्रकटिता पुरुषोत्तमेन ॥

अस्मादेवोत्तरादुनीयत इति भावः । 'मुखात् कियत् श्रुतमित्यर्थः । वैरप्रतियातनं कृत आघाते प्रत्याघातः ।

श्लेषसमासोक्तिशब्दावत्र तदाभासपरौ । अप्रकृतात् प्रकृतप्रतीतौ तल्लक्षणा-
भावाद् भावे वा^१ ताभ्यामेव प्रस्ततया मूलोच्छेदापत्तेः । पुंस्त्वात् प्रविचलनमेकत्र
स्त्रीशरीरप्राप्तिः, अन्यत्र तु पुरुषताहानिः । अधोगमनं पातालप्रवेशः स्वपदभ्रंशश्च ।
प्रणयनेनापूर्वोत्कर्षप्राप्त्या । महान् महाकाय आसादितोच्चैःपदश्च । विश्वं भुवनं
सर्वजनञ्च । केनाप्यनिर्वाच्यमहिम्ना । दिग् मार्गः । पुरुषोत्तमो नारायणः प्रकृत्या

१. मुखादिति । लोकप्रसिद्ध्याऽत्र मुखमाकृतिः । अपेक्षितक्रियं चेतदपादानं
जाड्यावेदकम् । एतच्छरीरादन्यज्ज्ञातमित्यर्थ इति रुचकः । चण्डीदासेन तु
साकल्येन ज्ञातमित्यनेनैव समाधानं साधितम् ।

२. तदभ्यासार्थं—ख० ।

३. भावे वेति यथाकथञ्चित्तात्वे ।

येनास्यभ्युदितेन चन्द्र ! गमितः कलान्तिं रघौ तत्र ते
 युज्येत प्रतिकर्तुमेव न पुनस्तस्यैव पादग्रहः ।
 क्षीणेनैतदनुष्ठितं यदि ततः किं लज्जसे नो मना—
 गस्त्येवं जडधामता तु भवतो यद् व्योम्नि विस्फूर्जसे ॥

आदाय धारि परितः सरितां मुखेभ्यः किं तावदर्जितमनेन दुरर्णवेन ।
 क्षारीकृतं च वडवावहने हुतं च पातालकुक्षिकुहरे विनिवेशितञ्च ॥

इयञ्च काचिद् वाच्ये प्रतीयमानार्थानभ्यारोपेणैव भवति यथा—

अन्धेरम्भःस्थगितभुवनाभोगपातालकुक्षेः

पोतोपाया इह हि बहवो लङ्घनेऽपि क्षमन्ते ।

आहो रिक्तः कथमपि भवेदेष दैवात्सदानां

को नाम स्याद्वटकुहरालोकनेऽप्यस्य कल्पः ॥

कचिदभ्यारोपेणैव यथा—

कस्त्वं भोः ! कथयामि दैवहृतकं मां विद्धि शाखोटकं

वैराग्यादिषु वक्षि साधु विदितं कस्मादिदं कथ्यते ।

महानुभावश्च । अत्रावयवप्रसिद्धेः समुदायप्रसिद्धिर्बलीयसीति न्यायेन पुरुषोत्तमशब्दः
 प्रथमं भगवत्येव प्रतीतिमाधत्त इति तदनुरोधेनान्येऽपि शब्दास्तत्संसर्गयोग्यार्थ-
 प्रत्यायकतयैव प्रथमतः स्फुरन्ति, ततश्च प्रकरणपर्यालोचनयाऽर्थान्तरप्रतीतिरिति
 श्लेषाभासता । न च प्रकरणमेव सर्वापवादकमिति वाच्यं सामग्रीवशेनात्र प्राकर-
 णिकताभानस्य प्रथममनुभूयमानत्वात् । पादग्रहः शुक्लपक्षे वृद्धार्थं मरीचिसंश्रयः
 प्रणामश्च । जडधामता शीतरश्मिता मन्दप्रभता च । अनभ्यारोपेणैवा-
 पाततोऽशमात्रेणाऽप्यनपेक्षया । पोतोपाया वह्निरूपा उपायाः । अत्र प्रतीय-
 मानार्थानुसन्धानं विनाऽप्यसङ्गतेः सर्वथैव तदपेक्षयेत्यर्थः^१ ।

१. अत्र वाच्यार्थस्य प्रधानतो विवक्षितत्वात् तेन च चमत्कारोदयादेवम् ।

धामेनात्र वटस्तमध्वगजनः सर्वात्मना सेवते
न च्छायाऽपि परोपकारकरणे मार्गस्थितस्यापि मे ॥

कचिदंशेष्वध्यारोपेण यथा—

सोऽपूर्वो रसनाविपर्ययविधिस्तत् कर्णयोश्चापलं
दृष्टिः सा मदविस्मृतस्वपरदिक् किं भूयसोक्तेन वा ।
सर्वं विस्मृतवानसि भ्रमर हे ! यद् वारणोऽद्याप्यसा-
वन्तःशून्यकरो निषेव्यत इति भ्रातः ! क एष ग्रहः ॥

अत्र रसनाविपर्यासः शून्यकरत्वं च भ्रमरस्यासेवने न हेतुः,
कर्णचापलं तु हेतुः, मदः प्रत्युत सेवने निमित्तम् ।

निगीर्याध्यवसानं तु प्रकृतस्य परेण यत् ।

प्रस्तुतस्य यदन्यत्वं यद्यर्थोक्तौ च कल्पनम् ॥

कार्यकारणयोर्यश्च पौर्वापर्यविपर्ययः ।

विज्ञेयाऽतिशयोक्तिः सा

उपमानेनान्तर्निगीर्णस्योपमेयस्य यदध्यवसानं सैका । यथा—

कमलमनम्भवि कमले च कुचलये तानि कनकलतिकायाम् ।
सा च सुकुमारसुभगेत्युत्पातपरम्परा केयम् ॥

वामेनेति वामपाद्वेनेत्येकवार्थः, प्रतिकूलेन शीलादिनेत्यन्यत्र । मार्गो वर्तमे
सदाचारश्च । शाखोटकस्य भूतावासता छायाऽनाश्रयणे हेतुः । अत्रात्रेतेन सार्धं
वाकोवाक्यं नोपपद्यत इति प्रथमत एव व्यङ्ग्यार्थापेक्षिता ।

अंशेष्वेकदेशेषु । करिणां जिह्वापरिवृत्तिर्ब्रह्मर्षिशापेन प्रसिद्धा^१ । न हेतुरिति । न
तत्रांशे व्यङ्ग्यार्थापेक्षितत्वमापाततोऽपीत्यर्थः । कर्णचापलं तु हेतुरिति । मदगन्धलुब्धानां
मधुपानां कर्णाघातविघटितानामपि वारितवामत्वेनाहंपूर्विकया निपातनौत्सुक्यस्य
गाढगाढोभावः । प्रत्युत सेवने निमित्तमिति । असेवननिमित्तप्रत्याशयोपक्षितोऽपि
वाच्यार्थप्रतीतिदशायां नायं तथाभूत इति सर्वथा व्यङ्ग्यार्थापेक्षयैव व्यवस्थितिरित्यर्थः ।

उपमानेनान्तर्निगीर्णस्योपमेयस्येत्यप्रस्तुततादार्थ्यप्रतिभाससामग्रीप्राबल्यस्थगित-
स्वरूपस्य प्रस्तुतस्येत्यर्थः । अध्यवसानं द्रष्टव्यमी बुद्धिः । अन्यत्वेनाविविक्तकार-
वस्त्वन्तरत्वेन ।

१. ब्रह्मर्षिशापादिति प्रसिद्धिः—ख० ।

अत्र मुखादि कमलादिरूपतयाऽध्यवसितम् ।

यच्च तदेवान्यत्वेनाध्यवसोयते साऽपरा । यथा—

अण्णं लडहत्तणअं अण्णा विअ का वि वत्तणच्छाआ ।

सामा सामण्णपआवइणो रेह च्चिअ ण होई ॥

‘यद्यर्थस्य’ यदिशब्देन ‘चेच्छब्देन’ धोक्तौ यत्कल्पनम् (अर्थात्-सम्भविनोऽर्थस्य) सा तृतीया । यथा—

राकायामकलङ्कं चेदमृतांशोर्भवेद् वपुः ।

तस्या मुखं तदा साम्यपराभवमवाप्नुयात् ॥

कारणस्य शीघ्रकारितां वक्तुं कार्यस्य पूर्वमुक्तौ चतुर्थी । यथा—

हृदयमधिष्ठितमादौ मालत्याः कुसुमचापबाणेन ।

चरमं रमणीवल्लभ ! लोचनविषयं त्वया भजता ॥

प्रतिवस्तूपमा तु सा ।

सामान्यस्य द्विरेकस्य यत्र वाक्यद्वये स्थितिः ।

लडहत्तणं लटभत्वं लावण्यमित्यर्थः । वत्तच्छाया निर्माणशोभा ।

रेह च्चिअ ण होई रेखैव रेखानिर्मितिरेव न भवति । निर्माणपरिपाटीमात्रमप्यत्र नास्तीति भावः । यदिशब्देनेति ‘यथा—

उभौ यदि व्याप्ति पयःप्रवाहावाकाशगङ्गापयसः पतेताम् ।

तदोपमीयेत तमालनीलमामुक्तमुक्तालतमस्य वक्षः ॥

कार्यकारणयोः पौर्वापर्यविपर्यये द्वयी गतिः, कार्यस्य पूर्वभावो द्वयोः समकालता च । तत्रायामाह—कारणस्येति । पूर्वमुक्तौ पूर्वभावोक्तौ । द्वितीया यथा—
“अविरलविलोलजलदः कुटजार्जुननीपसुरभिवनवातः । अयमायातः काशे हन्त
हताः पथिकगेहिन्यः ॥”

१. यदिशब्देनेत्यस्य मूले निदर्शनं टीकाकृता प्रसिद्धतरं पद्यं “पुष्पं प्रवाल-
पहितं यदि स्यात्” इत्यादिना स्मर्यतेऽत्र । उभयत्रैव सम्भावनामूलत्व-
मिति योजना ।

यथा—

साधारणो धर्म उपमेयवाक्ये उपमानवाक्ये च कथितपदस्य दुष्टतयाऽभिहितत्वाच्छब्दभेदेन यदुपादीयते सा वस्तुनो वाक्यार्थस्योपमानत्वात् प्रतिवस्तूपमा । यथा—

देवीभावं गमिता परिवारपदं कथं भजत्वेषा ।

न खलु परिभोगयोग्यं दैवतरूपाङ्कितं रत्नम् ॥

यदि दृष्ट्यनलोऽत्र किमद्भुतं यदि च गौरवमद्रिषु किं ततः ।

लक्षणमम्बु सदैव महोदधेः प्रकृतिरेव सतामविषादिता ॥

इत्यादिका मालाप्रतिवस्तूपमा द्रष्टव्या ।

एवमन्यत्राप्यनुसर्तव्यम् ।

वस्तुनो वाक्यार्थस्येति प्रतिवस्तूपमानामनिरुक्तिपरम् । देवीभावमित्यादेरेवविषयलेऽपि 'परिवारत्वपरिभोगयोरर्थविप्रकर्षाभावात् प्रतिवस्तूपमैवेति संशयनिरासे तात्पर्यमित्येकोऽयं भवतु न खल्वित्यनयोः समानार्थतया सङ्गतिरिति तु साम्प्रदायिकाः । स्फुटोदाहृतिर्यथा मम—“मदललितहरिणनयनानयनोपनिषत्सु नागराः कुशलाः । गौरसवहाः सुकृतिनो नारायणवन्दनानिपुणाः ॥” अत्र कुशलत्वनिपुणत्वे शब्दमात्रेणैव भिन्ने^१ । किमद्भुतं किं ततः सदैव प्रकृतिरेवेत्यमीभिः सर्वैरेव तत्तद्धर्माभावायोगव्यवच्छेद एव प्रत्याख्यस्यैकतया साधारण्यमिति ।

एवमिति । अन्यत्रापीति । “इन्दुर्लिप्त इवाङ्गनेन जडिता दृष्टिर्मृगीणामिव प्रम्लानारुणिमेव विद्रुमदलं श्यामेव हेमप्रभा । कार्कश्यं कलया च कोकिलवधूकण्ठेऽश्रुव प्रस्तुतं सीतायाः पुरतश्च हन्त शिखिना ब्रह्माः सगर्हा इव ॥” इत्यादावप्रस्तुतप्रशंसादौ वृत्ते “उत्क्षिप्तं सह-कौशिकस्य पुलकैः सार्धं मुखैर्नामितं भूपानां जन-

१. यद्यपि परिवारपरिभोगपदयोर्न पर्यायस्वरूपसिद्धिस्तथाप्यायत्यामर्थसामर्थ्यादेवम् । एतदेवोद्धृतसम्प्रदायसंमतयुक्तेराकृतम् । आचार्यदण्डिप्रभृतिसम्मतया वाक्यार्थोपमाया अवयवावयविगतत्वेन द्विधैव वाक्यार्थस्योपम्यकरणम् । इवशब्दप्रयोगश्चेतो भेदबोजम् । वस्तुतस्तु वाक्यार्थोपमाया अपरिभाषिताया एव प्रतिवस्तूपमाया उपमाप्रपञ्चत्वेन कल्पिताया उद्भावनम् ।

२. अतिरिक्तमुदाहरणं टीकाकृत् नैसर्गगुणविनीतम् (पृ. २१४) इत्यादि ।

दृष्टान्तः पुनरेतेषां सर्वेषां प्रतिबिम्बनम् ॥

एतेषां साधारणधर्मादीनां दृष्टोऽन्तो निश्चयो यत्र स दृष्टान्तः ।

त्वयि दृष्ट एव तस्या निर्वाति मनो मनोभवज्वलितम् ।

आलोके हि हिमांशोर्विकसति कुसुमं कुमुद्वत्याः ॥

एष साधर्म्येण । वैधर्म्येण तु—

तवाहवे साहसकर्मशर्मणः करं कृपाणान्तिकमानिनीषतः ।

भटाः परेषां विशारुतामगुः दधत्यवाते स्थिरतां हि पांसवः ॥

सकृद्वृत्तिस्तु धर्मस्य प्रकृताप्रकृतात्मनाम् ।

सैव क्रियासु बह्वीषु कारकस्येति दीपकम् ॥

प्राकरणिकाप्राकरणिकानामर्थादुपमानोपमेयानां धर्मः क्रियादि-
रेकवारमेव यदुपादीयते तदेकस्थस्यैव समस्तवाक्यदोषनाद्
दीपकम् । यथा—

क्रिवणाणं धणं णाअणं फणमणी केशराई सीहाणं ।

कुलबालिआणं त्थणआ कुत्तो छिप्पन्ति अमुआणं ॥

कस्य संशयधिया प्रीत्या समास्फालितम् । वैदेहीमनसा समञ्च सहसा कृष्टं ततो
भार्गवप्रौढाहङ्कृतिकन्दलेन च समं तद्भ्रममैशं धनुः ॥” इत्यादौ सहोक्तिप्रभृतौ
वर्तिष्यमाणे मालारूपत्वमनुसर्तव्यम् ।

प्रतिबिम्बनं बिम्बप्रतिबिम्बभावनिर्देशः । दृष्टः साधितः । निश्चय उपमा-
निर्वाहः । वैधर्म्येण विपर्ययेण । सादृश्यपर्यवसायिना साहसकर्मणा शर्म सुखं
यस्येति विग्रहः । विशारुतां व्यूहभङ्गेन विश्वस्यताम् ।

वृत्तिरुपादानम् । प्रकृता प्रकृतात्मनामित्यस्य धर्मस्येत्यनेनैव सम्बन्धः । सैव
सकृद्वृत्तिरेव क्रियासु बह्वीषु सतीषु । इति शब्दः प्रकारे । एवम्प्रकारमलङ्कारं
दीपकमित्यर्थः । अर्थादिति । तथैव पर्यवसानादिति भावः । क्रियादिरित्यादिपदेन
गुणोपग्रहः । दीपनादलङ्कारात् । कुलबालिआणं कुलपालिकानां कुलस्त्रीणां च ।
छिप्पन्ति स्पृश्यन्त इति क्रिया सकृदेवोपात्ता । अत्र कुलपालिकावृत्तमेव प्रस्तुतम् ।
गुणस्य सकृदुपादानं यथा मम—“मुक्तास्थलीनामुपलैर्निघर्षणं दावानलैरम्बुबहाञ्च

कारकस्य च बह्वीषु क्रियासु सकृद्वृत्तिर्दीपकम् । यथा—
 स्थिति कूणति वेष्टति विचलति निमिषति विलोकयति तिर्यक् ।
 अन्तर्नन्दति चुम्बितुमिच्छति नवपरिणया वधूः शयने ॥

मालादीपकमाद्यं चेद्यथोत्तरगुणावहम् ।

पूर्वेण पूर्वेण वस्तुनोत्तरमुत्तरं चेदुपक्रियते तन्मालादीपकम् ।

यथा—

संप्रामाङ्गणमागतेन भवता चापे समारोपिते
 सम्प्राप्ते परिपन्थियोधनिवहे साम्मुख्यमासादितम् ।
 कोदण्डेन शराः शरैररिशिरस्तेनापि भूमण्डलं
 तेन त्वं भवता च कीर्तिरतुला कीर्त्या च लोकत्रयम् ॥
 नियतानां सकृद्धर्मः सा पुनस्तुल्ययोगिता ॥

नियतानां प्राकरणिकानामेवाप्राकरणिकानामेव वा । क्रमेणो-
 दाहरणम्—

पाण्डु क्षामं वदनं हृदयं सरसं तवालसं च वपुः ।
 आवेक्ष्यति नितान्तं क्षेत्रियरोगं सखि ! हृदन्तः ॥
 कुमुदकमलनीलनीरजालिललितविलासजुषोर्दशोः पुरः का ।
 अमृतममृतरश्मिरम्बुजन्म प्रतिहतकमेकपदे तवाननस्य ॥

तापनम् । मुग्धाङ्गनानाञ्च विटैर्विमर्दनं खलैर्निरासः कृतिनाञ्च नोचितम् ॥” अत्रो-
 चितत्वं गुणः खलकृतिवृत्तान्त एव च प्रकृतः । कूणति सवितर्कं वीक्षते । वेष्टति
 परिवर्तते । निमिषति मुद्रितप्रायं किञ्चिद् विस्तारयति ।

मालादीपकमिति । मालोपमादौ यथोपमादिलक्षणातिरिक्तं तत् स्वरूपबाहुल्यं
 विना किञ्चिदपि नास्ति नात्र तथा किन्तर्हि उपकार्योपकारकतया परस्परसंश्लेषेण
 मालाभाषमापन्नानां दीपकं सकृद्धर्मनिर्देश इति पूर्वदीपकानन्तर्गतत्वम् । आद्य-
 मिति—पूर्वमित्यर्थ इति विवृणोति पूर्व्वेणेति । संप्राप्त इत्यादि पाठान्तरं पूर्वोक्त-
 दोषपरिहाराय ।

धर्म इत्यनन्तरं यत्रोपादीयत इति शेषः । पाण्डु क्षाममित्यादि
 पूर्व्वमेव व्याकृतम् । विरहानुभावतया सर्व्वेपामेव प्राकरणिकत्वं कुमुदादीनाम-

उपमानाद्यदन्यस्य व्यतिरेकः स एव सः ।

अन्यस्योपमेयस्य । व्यतिरेक आधिक्यम् ।

क्षीणः क्षीणोऽपि शशी भूयो भूयोऽभिवर्धते नित्यम् ।

विरम प्रसीद सुन्दरि ! यौवनमनिवर्ति यातं तु ॥

इत्यादावुपमानस्योपमेयादाधिक्यमिति केनचिदुक्तं तदयुक्तमत्र यौवनगतास्थैर्याधिक्यं हि विवक्षितम् ।

हेत्वोरुक्तावनुक्तीनां त्रये साम्ये निवेदिते ॥

शब्दार्थाभ्यामथाक्षिप्ते श्लिष्टे तद्वत् त्रिरष्ट तत् ।

व्यतिरेकस्य हेतुरुपमेयगतमुत्कर्षनिमित्तमुपमानगतमपकर्ष-
कारणं तयोर्द्वयोरुक्तिरेकतरस्य द्वयोर्वाऽनुक्तिरित्यनुक्तित्रयम् । एतद्भेद-
चतुष्टयमुपमानोपमेयभावे शब्देन प्रतिपादिते, आर्थेन च क्रमेणोक्ता-
श्चत्वार एव भेदाः, आक्षिप्ते चौपम्ये तावन्त एव, एवं द्वादश । एते
श्लेषेऽपि भवन्तीति चतुर्विंशतिर्भेदाः । क्रमेणोदाहरणम्—

मृतादीनाञ्चात्राप्राकरणिकता, दृशोराननस्य च प्रकृतत्वात् । साधारणधर्मत्वं च
पूर्वार्धं किंश्चिद् द्योत्यस्याधिपस्योत्तरत्र च प्रतिहतत्वस्य च । “उपमानादुपमे-
यस्याधिकगुणत्वे न्यूनगुणत्वे वा व्यतिरेकः” इत्युक्त्वा न्यूनगुणत्वमसत्त्वमिति क्षीणः
क्षीण इत्यादौ यौवनस्यास्थिरस्य पुनर्निवृत्त्यभावाच्चन्द्रापेक्षया निकृष्टत्वाद्द्वितीयोदा-
हृतित्वं केचिदिच्छन्ति । तच्चास्माभिरत्रैवान्तर्भावयितुं शक्यमित्याह—क्षीणः क्षीण
इति ‘शब्दार्थाभ्यां निवेदित इत्यन्वयः । उत्कर्षनिमित्तमुत्कृष्टगुणसम्बन्धो निकर्ष-
कारणं तद्विरहः ।

१. एवमलङ्कारसर्वस्वकारः स्वलक्षणोदाहरणमदर्शनेन च । परं मम्मटादर्वा-
चीनस्य तस्य परामर्शो मूलकृतो नोचितः । रुद्रटेन—“यो तुण उपमाने वा
तत्प्रतिपन्थीव दोष उपमेये । भवतो यत्र समस्तौ स व्यतिरेकोऽयमन्यस्तु ॥”
इति लक्षणेनानेनेवोदाहरणेन च सूचितभेदं तयोर्वा खण्डनपरमिदम् । परं
निष्कर्षोत्कर्षस्थले दोषतुणपदविन्यासोऽत्र ।

२. इत्यादिशब्दाभ्याम्-क० ।

असिपत्रसहायस्य प्रभूतारिपराभवे ।

अन्यतुच्छजनस्येव न सस्योऽस्य महाधृतेः ॥

अत्रैव तुच्छेति महाधृतेरित्यनयोः पर्यायेण युगपद् वाऽनुपादानेऽन्यद् भेदत्रयम् । एवमन्येऽपि द्रष्टव्यम् । अत्रेवशब्दस्य सद्भावाच्छब्दमौपम्यम् ।

असिमात्रसहायोऽपि प्रभूतारिपराभवे ।

नैवान्यत्तुच्छजनवत् सगर्वोऽयं महाधृतिः ॥

अत्र तुल्यार्थं वतिरित्यार्थमौपम्यम् ।

इयं सुनयना दासीकृततामरसश्रिया ।

आननेनाकलङ्केन जयतीन्दुं कलङ्किनम् ॥

अत्रेवात्रितुल्यादिपदविरहेणाक्षितैवोपमा ।

जितेन्द्रियतया सम्यग्विद्यावृद्धनिषेविणः ।

अतिगाढगुणस्यास्य नाञ्जवद् भङ्गुरा गुणाः ॥

अत्रेवार्थं वतिः । गुणशब्दः श्लिष्टः, शाब्दमौपम्यम् ।

अखण्डमण्डलः श्रीमान् पश्यैष पृथिवीपतिः ।

न निशाकरवज्रातु कलावैकल्यमागतः ॥

अत्र तुल्यार्थं वतिः । कलाशब्दः श्लिष्टः ।

मालाप्रतिवस्तूपमावद् मालाव्यतिरेकोऽपि सम्भवति । तस्यापि भेदा एवमूहाः । दिङ्मात्रमुदाह्रियते । यथा—

पत्रम् असिरेव सूत्रनिशित तान्धपम्रसि मात्रेऽति तु पाठो व्यक्त एव^१ । एवमिति पाठविपर्यये चतुर्भेदोदाहृतियोग्यत्वं गुणा गाम्भीर्यादयस्तन्तवश्च । मण्डलमौशनसादितन्त्रप्रसिद्धं द्वादशराजकं दिक्चक्रवालश्च । कञ्च विशानानि भागाश्च । कलाशब्द इत्युपलक्षणं मण्डलशब्दोऽपि योज्यः^२ । प्रतापः प्रकृष्टतापः प्रभावश्च ।

१. अयमेव प्रचलितः पाठः ।

२. योग्यः—क० ।

हरवन्न विषमदृष्टिर्हरिवन्न विभो विधूतविततवृषः ।

रविवन्न चातिदुःसहकरतापितभूः कदाचिदसि ॥

अत्र तुल्यार्थे वतिः, विषमः दयश्च शब्दाः श्लिष्टाः ।

नित्योदितप्रतापेन त्रियामामीलितप्रभः ।

भास्वताऽनेन भूपेन भास्वानेष विनिर्जितः ॥

अत्र ह्याक्षितैवोपमा, भास्वतेति श्लिष्टः । यथा वा—

स्वच्छात्मतागुणसमुत्तलसितेन्दुबिम्बं बिम्बप्रभाधरमकृत्रिमहृद्यगन्धम् ।

यूनामतीव पिबतां रजनीषु यत्र तृणां जहार मधु नाननमङ्गनानम् ॥

अत्रेवादीनां तुल्यादीनां च पदानामभावेऽपि श्लिष्टविशेषणैराक्षि-
तैवोपमा प्रतीयते । एवञ्जातीयकाः श्लिष्टोक्तियोग्यस्य पदस्य पृथगु-
पादानेऽन्येऽपि भेदाः सम्भवन्ति । तेऽप्यन्यैव दिशा द्रष्टव्याः ।

निषेधो वक्तुमिष्टस्य यो विशेषाभिधित्सया ।

वक्ष्यमाणोक्तविषयः स आक्षेपो द्विधा मतः ॥

विवक्षितस्य प्राकरणिकत्वादनुपसर्जनोकार्यस्याशक्यवक्तव्यत्व-
मतिप्रसिद्धत्वं वा विशेषं वक्तुं निषेधो निषेध इव यः स वक्ष्यमाण-

भास्वतेत्यनन्तरं प्रतापेन चेति शेषः । विषमा स्थिरा दृष्टिर्यस्याथ च विषमा-
स्तिलो दृष्टयो यस्येति विग्रहः । वृषो दानवभेदो धर्मश्च । करो रश्मिर्धनादानञ्च ।

निषेध इत्यादि पूर्वार्धमाक्षेपसामान्यलक्षणम् । वक्ष्यमाणेत्यादि तु विभाग-
परम् । अनुपसर्जनीकार्यस्य वचनायोग्यस्य । अशक्यवक्तव्यत्वमिति दारुणतया
वक्तुमशक्यं तद्वक्तव्यं वचनाईञ्चेति विग्रहानन्तरं त्वप्रत्ययेण प्रत्येकं योगः । एतच्च
वक्ष्यमाणविषयेऽतिप्रसिद्धमित्युक्तविषयमिति व्यवस्थितविकल्पार्थो वा 'शब्दो
निषेध इवेति—शब्दगत्या प्रतीयमानोऽर्थानुप्रतिसन्धाने त्वनवतिष्ठमानो निषेध

१. हरवदित्यादि पद्यमत्र मूल एव पठितम् । एवमन्यैष्टीकाकृत्रिः, परं
रुचकश्रीधरादयस्तु प्राचीनास्तथा न पठन्ति ।

२. एतच्च मूलेऽस्पष्टस्य वक्ष्यमाणोक्तविषय इति पदस्य विवरणार्थम् । ततश्च
सूत्रवाक्यत एव भेदद्वयसिद्धिरित्याशयः ।

विषय उक्तविषयश्चेति द्विधा आक्षेपः । क्रमेणोदाहरणम् —

ए एहि किंपि कीए वि 'कए णिक्खि भणामि अलमह वा ।
अविआरिअ-कज्जारम्भ-आरिणी, मरउ ण भणिस्सं ॥
ज्योत्स्ना मौक्तिकदाम चन्दनरसः शीतांशुकान्तद्रवः
कर्पूरं कदली मृणालवल्लयान्यम्भोजिनीपल्लवाः ।
अन्तर्मानसमास्त्वया प्रभवता तस्याः स्फुल्लिङ्गोत्कर-
व्यापाराय भवन्ति हन्त किमनेनोक्तेन न ब्रूमहे ॥

क्रियायाः प्रतिषेधेऽपि फलव्यक्तिविभावना ॥

हेतुरूपक्रियाया निषेधेऽपि तत्फलप्रकाशनं विभावना । यथा—

कुसुमितलताभिरहताऽप्यधत्त रुजमलिकुलैरदृष्टाऽपि ।

परिवर्तते स्म नलिनीलहरीभिरलोलिताऽप्यधूर्णत सा ॥

विशेषोक्तिरखण्डेषु कारणेषु फलावचः ।

मिलितेष्वपि कारणेषु कार्यस्याकथनं विशेषोक्तिः । अनुक्त-
निमित्ता, उक्तनिमित्ता, अचिन्त्यनिमित्ता च । क्रमेणोदाहरणम्—

इत्यर्थः । ए इति साम्मुख्यामन्त्रणाय । अत्र विरहवेदनाजनितदुर्दशाप्रकर्षो
विवक्षितोऽप्यशक्यवचनतया नोक्तः । आ इति^२ साभ्यर्थनाऽनुनयप्रकोपे ।

क्रिया^१ कारणव्यापारः । एतदेव स्फुटयति वृत्तिकृद् हेतुरूपक्रियाया इति ।
तज्जन्यस्तज्जन्यजनको व्यापार इत्युक्तदिशा कर्त्तुं प्रति हेतुरूपाया इत्यर्थः ।
परिवर्तते स्म व्यावर्तते ।

सामान्यलक्षणसंगृहीतान् सूत्रकृताऽनुक्तानपि विशेषोक्तिविशेषान्
वृत्तिकृदाह—अनुकेति । अनुक्तनिमित्तोक्तनिमित्तेति च द्विधा भूता, अनुक्त-
निमित्तायाश्चिन्त्याचिन्त्यनिमित्ततया द्वैविध्यान्निविधेति भावः । क्रमेणेत्यतः

१. कण्ठेति दुष्टः पाठः प्रचलितमुद्रितपुस्तकेषु । गाथासत्तसईटीकाकृद् गङ्गा-
धरधृतपाठस्त्वितो भिन्नः ।
२. तृतीयस्वरणस्याद्यात् पदात् परम् आ इति निपातः ।
३. धातोरध्यस्तकृत्प्रत्ययक्यचा आन्तरव्यापार इति जिपिकृतां टिप्पणीत्वेनानु-
मीयमानोऽधिकः पाठः—ख० ।

निद्रानिवृत्ताबुद्धिते द्युत्तने सखाजने द्वारपदं पराप्ते ।

श्लथीकृताश्लेषरसे भुजङ्गे चचाल नालिङ्गनतोऽङ्गना सा ॥

कर्पूर इव दग्धोऽपि शक्तिमान् यो जने जने ।

नमोऽस्त्ववार्यवीर्याय तस्मै मकरकेतवे' ॥

स एकस्त्रीणि जयति जगन्ति कुसुमायुधः ।

हरताऽपि तनुं यस्य शम्भुना न बलं हृतम् ॥

यथासंख्यं क्रमेणैव क्रमिकाणां समन्वयः ॥

एकस्त्रिधा वससि चेतसि चित्रमत्र

देव ! द्विषां च विदुषां च मृगीदृशां च ।

तापं च सम्मदरसं च रतिं च पुष्णन्

शौर्योष्मणा च विनयेन च लीलया च ॥

सामान्यं वा विशेषो वा तदन्येन समर्थ्यते ।

यत्तु सोऽर्थान्तरन्यासः साधर्म्येणैतरेण वा ॥

पूर्वमुक्तेति शेषः । निद्रेत्यादावनुक्तमपि स्मरसमरनिःसहत्वादिभाव्यमेवाल्लिङ्गना-
परित्यागनिमित्तम् । स एक इत्यादौ तनुहरणेऽपि बलाहरणनिमित्तं निरूप्यमाण-
तायामपि दुर्विशानत्वेनाचिन्त्यम् । कर्पूर इत्यादौ दाहेऽपि शक्तिमत्त्वेऽवार्यवीर्य-
त्वमुपात्तमेव निमित्तम् ।

क्रमिकाणां क्रमेणोपात्तानां क्रमेणोपात्तैरेव सम्बन्धन्तैर्वैयर्थ्यासमन्वयो
यथासंख्यम् ।

समर्थ्यत उपपन्नतया ख्याप्यते' । कौमुदीमहसि चन्द्रिकाप्रकाशे ।

१. "तस्मै कुसुमधन्वने" इति वैकल्पिकः पाठः ।
२. अर्थान्तरन्यासे समर्थनस्य प्रयोजकता प्राचीनैल्लक्षणेनाविनाभावितया
नोद्दिष्टा । आचार्यदण्डिनो "जगदानन्दयत्येष मलिनोऽपि निशाकरः ।
अनुगृह्णाति नितरां सदोषोऽपि द्विजेश्वरः ॥" इति लक्ष्ये समर्थनं त्वाभास-
मात्रम् । तल्लक्षणेऽपि समर्थनस्य न प्रवेशः । आधुनिकनये दृष्टान्तालङ्कारेणैव

साधर्म्येण वैधर्म्येण वा सामान्यं विशेषेण यत् समर्थ्यते विशेषो वा सामान्येन सोऽर्थान्तरन्यासः । क्रमेणोदाहरणम्—

निजदोषावृत्तमनसामतिसुन्दरमेव भाति विपरीतम् ।
पश्यति पित्तोपहतः शशिशुभ्रं शङ्कमपि पीतम् ।
गुणानामेव दौरात्म्याद् धुरि धुर्यो नियुज्यते ।
असंजातकिणस्कन्धः सुखं स्वपिति गौर्गलिः ॥
अहो हि मे बह्वपराद्धमायुषा यदप्रियं वाच्यमिदं मयेदृशम् ।
त एव धन्याः सुहृदः पराभवं जगत्यदृष्ट्वैव हि ये क्षयं गताः ॥

विरोधः सोऽविरोधेऽपि विरुद्धत्वेन यद्वचः ।
वस्तुवृत्तेनाविरोधेऽपि विरुद्धयोरिव यदभिधानं स विरोधः ।
जातिश्चतुर्भिर्जात्याद्यैर्विरुद्धा स्याद् गुणैस्त्रिभिः ।
क्रिया द्वाभ्यामपि द्रव्यं द्रव्येणैवेति ते दश ॥

क्रमेणोदाहरणम्—

अभिनवनलिनो किसलयमृणालवलयो दि दवदहनराशिः ।
सुभग ! कुरङ्गदृशोऽस्या विधिवशतस्तद्वियोगपविपाते ॥

धुर्यनन्यसाध्ये कर्मणि धुर्यः समर्थः । विरुद्धयोरिव यदभिधानमिति विरोधबोधकमभिधानमित्यर्थः । ध्वनिभेदपिण्डनोक्तदिशा पूर्वपूर्वानुप्रवेशादुत्तरोत्तरमेकैकहासक्रमेण गुणैस्त्रिभिरिति सङ्गतिः । अभिनवेत्यादौ नलिनीकिसलयमृणालवलयोदि-

साध्यत इदम् । प्राचीनाधुनिकनययोर्मध्ये सेतुर्बद्धः कुन्तकेन—“मुख्यतात्पर्यसाम्येन समर्थकतयादितः” इति तल्लक्षणे व्यवस्थापनात् । साम्यतः सादृश्यात् । समर्थकत्वादुपपत्तियोजनेनेति तद्वृत्तिरेव पदं कर्तुं करोति । द्विशब्देनाप्युक्तोऽर्थान्तरन्यासो भामहेन पृथक्संस्थित्वेनोद्दिष्टः । “एको हि दोषः” इत्यादिकुमारपद्योऽर्थान्तरन्यासो वाऽलङ्कारान्तरं वेति बादविषयीभूते उपमारात्या विशेषस्य न्यसनमिति वदन् सामान्यगोचरीभूतो विशेषसदाचारश्च कचिदर्थगम्यः कचिच्च स्पष्टार्थः कचिनैवोपात्त इत्येतावानेव विशेषो न तु कचित् समर्थतानवच्छिन्नत्वं कचिच्च पदवेद्यत्वमिति दिगिति सिद्धान्तेनाहुः कौस्तुभकृतो विश्वेश्वरपण्डिताः ।

1. एतदुत्तरं ‘सुसितवसन’ इत्यादिपद्यं सप्तमोऽल्लासोद्धृतमत्र बहुभिरतिरिक्ततया पठ्यते । तच्चार्थान्तरन्यासोदाहरणतयोद्भटविवरणकृता दर्शितम् । अण्डीदासोऽपि तथा पठति ।

गिरयोऽप्यनुन्नतियुजो मरुदप्यचलोऽब्धयोऽप्यगम्भीराः ।
 विश्वम्भराऽप्यतिलधुर्नरनाथ ! तवान्तिके नियतम् ॥
 येषां कण्ठपरिग्रहप्रणयितां संप्राप्य धाराधर-
 स्तीक्ष्णः सोऽप्यनुरज्यते च कमपि स्नेहं पराप्नोति च ।
 तेषां सङ्करसङ्गसक्तमनसां राक्षां त्वया भूपते !
 पांसूनां पटलैः प्रसाधनविधिनिर्वर्त्यते कौतुकम् ॥
 सृजति च जगदिदमवति च संहरति च हेल्लयैव यो नियतम् ।
 अवसरवशतः शफरो जनार्दनः सोऽपि चित्रमिदम् ॥
 सततं मुसलासका बहुतरगृहकर्मघटनया नृपते ।
 द्विजपत्नीनां कठिनाः सति भवति कराः सरोजसुकुमाराः ॥
 पेशलमपि खलवचनं दहतितरां मानसं सतत्त्वविदाम् ।
 परुषमपि सुजनवाक्यं मलयजरसवत् प्रमोदयति ॥

शब्दस्य दवदहनशब्दस्य चानेकव्यक्तिवाचकत्वाजातिशब्दत्वम् । गिरय इत्यादौ गिरिमरुदग्निशब्दानां जातिशब्दत्वं विश्वम्भराशब्दस्त्वखण्डनखण्डभूवाचको न जातिविरोधोदाहृतिविषयः । अनुन्नताचलगम्भीरलघुशब्दास्तु गुणाः । अनुरज्यते प्रेमनिर्भरो भवति । स्नेहं वशीकृतत्वं पराप्नोतीति । क्रियेति 'खञ्जजातावसम्भषितया विरुद्धाऽनुरज्यते शोणितसङ्खालौहित्यमाधत्ते स्नेहमौज्ज्वल्यं पराप्नोतीति च समाधिः । ये तु तीक्ष्णस्यानुरागः स्नेहश्च विरुद्धाविति व्याचक्षते तन्मते तैत्तयस्य गुणतया नेयं जातिक्रियाविरोधोदाहृतिः स्यात् । पांसुपटलैः प्रसाधननिर्वर्तन-प्रक्रिया नाम जातिविरुद्धा ।

सृजतीत्यादौ शफरादिशब्दस्यैकवाचकतया द्रव्यत्वम् । स इति प्राक् कालकमहानुभाववाचकस्य सर्वनामतया जातित्वम् । सन्ततेत्यादौ काठिन्यसौकुमार्ययोर्विरोधः । पेशलवपारुष्यगुणभ्यां दहनप्रमोदनक्रिययोर्विरोधः । क्रौञ्चाद्वि-

१. नवखण्डेत्यादि-क० । अखण्डमनरुणा इति-ख० अदृष्टत्वात् । विश्वम्भरा-शब्दस्य द्रव्यवाचित्वं टीकाकृद्दर्शितदिशा ।

२. तीक्ष्णखञ्जजाता-क० ।

क्रौञ्चाद्रिरुहामदृषद्दृढोऽसौ यन्मार्गणानर्गलशातपाते ।

अभून्नवाम्भोजदलाभिजातः स भार्गवः सत्यमपूर्वसर्गः ॥

परिच्छेदातीतः सकलवचनानामविषयः

पुनर्जन्मन्यस्मिन्ननुभवपथं यो न गतवान् ।

विवेकप्रभ्वंसादुपचितमहामोहगहनो

बिकारः कोऽप्यन्तर्जडयति च तापं च कुरुते ॥

अयं वारामेको निलय इति रत्नाकर इति

श्रितोऽस्माभिस्तृष्णातरलितमनोभिर्जलनिधिः ।

क एवं जानीते निजकरपुटीकोटरगतं

क्षणादेनं ताम्यत्तिमिमकरमापास्यति मुनिः ॥

समदमतङ्गजमदजलनिस्यन्दतरङ्गिणीपरिष्वङ्गात् ।

क्षितितिलक ! त्वयि तटजुषि शङ्करचूडापगाऽपि कालिन्दो ॥

स्वभावोक्तिस्तु डिम्भादेः स्वक्रियारूपवर्णनम् ॥

स्वयोस्तदेकाश्रययोः । रूपं वर्णः संस्थानं च ।

रित्यादौ दार्ढ्यगुणस्य नवाम्भोजदलाभिजातभावरूपयोश्च क्रियायाः विरोध इत्येके, तन्न, पूर्वाविशेषप्रसङ्गात्, गुणद्रव्यविरोधोदाहृत्यनन्तरानुपादानाच्च । क्रौञ्चाद्रिशब्दस्यैकव्यक्तिवाचितया द्रव्यस्याम्भोजदलवत् कोमलत्वगुणस्य च विरोध इति व्याख्यानं ज्यायः ।

परिच्छेदेत्यादौ च जडोत्तरणतापकरणक्रिययोर्विरोधः । अयमित्यादौ लवणजलधिद्रव्यपानक्रिययोर्विरोधः । समदेत्यादौ गङ्गायमुनाख्यद्रव्यतादात्म्य-विरोधः ।

स्वशब्दः क्रियारूपशब्दाभ्यां प्रत्येकमन्वीयत इत्यभिप्रेत्याह स्वयोरित्यादि ।

१. क्रियापदेनास्योचितचेष्टानां परिग्रहः । स्वपदेन न केवलं स्वरूपं परम-वयवसंस्थानमिति घटकम् । यदाह रुचकः सहृदयलीलायाम्—“अवय-वानां रेखा रूपाश्च । रूपमिति निदर्शनेन मूलग्रन्थकृतमुदाहरणे प्राचीना-

उदाहरणम्—

पञ्चादङ्गी प्रसार्य त्रिकनतिविततं द्राघयित्वाऽङ्गमुच्चै-
रासज्याभुग्नकण्ठो मुखमुरसि सटां धूलिधूमां विधूय ।
घासप्रासाभिलाषादनवरतचलत्प्रोथतुण्डस्तुरङ्गो
मन्दं शब्दायमानो विलिखति शयनादुत्थितः क्षमां खुरेण ॥

व्याजस्तुतिर्ध्रुवे निन्दा स्तुतिर्वा रुढिरन्यथा ।

व्याजरूपा व्याजेन वा स्तुतिः । क्रमेणोदाहरणम्—

हित्वा त्वामुपरोधवन्धमनसां मन्ये न मौलिः परो
लज्जावर्जनमन्तरेण न रमामन्यत्र संदृश्यते ।
यस्त्यागं तनुतेतरां मुखशतैरेत्याश्रितायाः श्रियः
प्राप्य त्यागकृतावमाननमपि त्वय्येव यस्याः स्थितिः ॥
हे हेलाजितबोधिसत्त्व ! वचसां किं विस्तरैस्तोयधे !
नास्ति त्वत्सदृशः परः परहिताधाने गृहीतव्रतः ।
तृष्यत्पान्थजनोपकारघटनावैमुख्यलब्धायशो-
भारप्रोद्वहने करोषि कृपया साहायकं यन्मरोः ॥

वर्णो वर्णनम् । पश्चादित्यादि तुरङ्गमक्रियावर्णनम् । त्रिकं पृष्ठवंशा-
धरास्थिप्रस्थिः । इयञ्चोदाहृतिर्दिग्भादेरित्यतद्गुणसंविज्ञानबहुव्रीहिसूचनपरेति
नाशङ्कनीयम् । किन्तर्हि प्रसिद्धिवशादेव धूलिधूसरेत्यादिदिग्भक्तियास्वरूप-
वर्णनदर्शनात् । वर्णनस्वभावोक्तिर्यथा ‘प्रथममरुणच्छाय’ इत्यादि ।
संस्थानस्वभावोक्तिर्यथा—“पृष्ठेषु शङ्खशकलच्छविषु च्छदानां राजीभि-
रङ्कितमलक्तक्योहिनीभिः । गोरचनाहरितवभ्रुवहिःपलाशमामोदते कुमुद-
मम्भसि पल्लवस्य ॥” व्याजरूपेति द्वितीयपक्षे सङ्गमनीयम् । शेषस्तु प्रथमपक्षे ।
लज्जावर्जनं स्वातन्त्र्येण परिहारः । बोधिसत्त्वो बुद्धः । आपाततः स्तुतिरुप-
क्रान्ताऽपि मरुसाधारण्येन विकलजनसम्भाव्यतात्पायां निन्दायां पर्यवस्यति ।

नामाचार्यदण्डिप्रभृतीनां प्रभावः स्पष्टः । लक्षणे तु रुदटकृतलक्षणस्यैव
प्रभावो वरीवर्त्ति । अत्र श्रीधरकृतकाव्यप्रकाशविवेकोपरि सम्पादकस्य टिप्पणी
दृष्टव्या । चण्डीदासः श्रीधरमतमनुवर्तत इति तदतिरिक्तोदाहरणतो
व्यक्तीभवति । धूलिधूसरेति रुदटोदाहरणम् ।

सा सहोक्तिः सहार्थस्य बलादेकं द्विवाचकम् ॥

एकार्थाभिधायकमपि सहार्थबलाद् यदुभयस्याप्यवगमकं सा
सहोक्तिः । यथा—

सह दिग्ग्रहणिसाहिं दीहरा सासदण्डा
सह मणिवलयेहिं वाप्पधारा गलन्ति ।
तुह सुहग्र विभोए तीअ उव्विगिगरीए
सह अ तणुलदाए दुब्बला जीविदासा ॥

श्वासदण्डादिगतं दीर्घत्वादि शान्दम्, दिवसनिशादिगतं तु
सहार्थसामर्थ्यात् प्रतिपद्यते ।

विनोक्तिः सा विनाऽन्येन यत्रान्यः सन्न नेतरः ।

कचिदशोभनः कचिच्छोभनः । क्रमेणोदाहरणम्—

अरुचिर्निशया विना शशी शशिना सापि विना महत्तमः ।
उभयेन विना मनोभवस्फुरितं नैव चकास्ति कामिनोः ॥
मृगलोचनया विना विचित्रभ्यवहारप्रतिभाप्रभाप्रगल्भः ।
अमृतघृतिसुन्दराशयोऽयं सुहृदा तेन विना नरेन्द्रसूनुः ॥

एकार्थाभिधायकमिति । अभिधानगत्यैकार्यसम्बन्धगुणाद्यर्थम् । यदिति ।
यस्यामित्यर्थः । उभयस्यावगमकमुभयसम्बन्धं द्योतयदिति गुणादिवाचकं प्रथमा-
न्तम्, सा सहोक्तिरिति तत्प्रयोज्यतया तदभेदनिर्देशः ।

सन्न इति विवृणोति अशोभन इति । नेतर इत्यस्य विवृतिः शोभन इति ।
नास्ति रुचिः कान्तिर्यस्येत्यरुचिः । महत्तम इति तद्बहुलतया तत्त्वोपचार इति ।
प्रतिभा स्तुतिरेव प्रभा शोभा तथा प्रगल्भश्चतुरोऽञ्जैकिकी प्रभा राज्ञे इतिवत् प्रभा
शब्दः प्रभावार्थो वा ।

परिवृत्तिर्विनिमयो योऽर्थानां स्यात् समासमैः ।

परिवृत्तिरलङ्कारः । उदाहरणम्—

लतानामेतासामुदितकुसुमानां

मरुदयं

मतं लास्यं दत्वा श्रयति भृशमामोदमसमम् ।

लतास्त्वध्वन्यानामहह दशमादाय सहसा

ददत्याधिव्याधिभ्रमिरुदितमोहव्यतिकरम् ॥

अत्र प्रथमेऽर्थे समेन समस्य, द्वितीय उत्तमेन न्यूनस्य ।

नानाविधप्रहरणैर्नृप ! संप्रहारे स्वीकृत्य दारुणनिनादवतः प्रहारान् ।

दत्तारिवीरविसरेण वसुन्धरेयं निर्विप्रलम्भपरिरम्भविधिर्वितीर्णा ॥

अत्र न्यूनोत्तमस्य ।

प्रत्यक्षा इव यद्भावाः क्रियन्ते भूतभाविनः ।

तद् भाविकम्

भूताश्च भाविनश्चेति द्वन्द्वः । भावः कवेरभिप्रायोऽत्रास्तीति भाविकम् । उदाहरणम्—

समासमैरिति । सामान्यतो लक्षितस्य^१ भेदकथनं समैरसमैश्चेत्यर्थः । किञ्चिद् दत्त्वा कस्यचिदादानं परिवृत्तित्तदेव विनिमय इति । परिवृत्तिर्विनिमय इत्यत्र किं लक्ष्य-पदं किञ्च लक्षणपदमिति सन्देहं निराचष्टे—परिवृत्तिरलङ्कार इति । नायं परिवृत्ति-शब्दो विनिमयमात्रार्थः, अलङ्कारविशेषरूपलक्ष्यवाचकत्वादित्यर्थः । न च विनिमयशब्दस्याप्यलङ्कारवाचकता प्राचीनव्यवहारविरहात्^२ । मतं मनोहरं लास्यं नर्तनं व्यतिकरो मेलकम् । स्वीकृत्य विसरेण संहत्या निर्गतो विप्रलम्भो वियोगो यत्र तथाभूतः परिरम्भविधिर्यस्या इति विग्रहः ।

भूतभाविनोऽसन्निहिता अप्यर्था वस्तुनो माहात्म्येन साक्षादिव यत् प्रतीयन्ते तद-लङ्कारं भाविकम्^३ । भावः कवेरभिप्रायोऽत्रास्तीति निरुक्तमात्रपरं न तु शासनात् ।

१. अत्र सामान्यलक्षणेनैकस्य विच्छित्तिः सूचिता । यैस्तु कुन्तकादिभिरस्य “सदयं बुभुजे महाभुजम्” इत्यादि रघुपद्यसाजात्येन साम्यसद्भावपरत्वमेव विनिगमकमिति कृत्वोपमामध्येऽयमन्तर्भावितस्तैर्गजमिमिलिकया विनिमय-कृता चारुता न लक्षितेति महद् वैशसम् ।

२. व्यवहारविधानात्—ख० ।

३. भाविकस्य प्रबन्धगुणत्वं प्राचीनैर्न निरदर्शितं, तन्मते गुणालङ्कारयोरभेद इत्ययमलङ्कारतयोपदिष्टश्च “तद् भाविकमिति प्राहुः प्रबन्धविषयं गुणम्” इति । नवीनमताश्रयिणामाचार्यहेमचन्द्राणां मन्तव्यम्—“भाविकं तु भूत-

आसीदञ्जनमत्रेति पश्यामि तव लोचने ।

भाविभूषणसम्भारां साक्षात्कुर्वे तवाकृतिम् ॥

आद्ये भूतस्य द्वितीये भाविनो दर्शनम् ।

काव्यलिङ्गं हेतोर्वाक्यपदार्थता ॥

वाक्यार्थता यथा—

वपुःप्रादुर्भावादनुमितमिदं जन्मनि पुरा

पुरारे न प्रायः कचिदपि भवन्तं प्रणतवान् ।

नमन्मुक्तः संप्रत्यहमतनुरग्रेऽप्यनतिभाङ्-

महेश ! क्षन्तव्यं तदिदमपराधद्वयमपि ॥

आसीदित्यादि भूतभविष्यतो रञ्जनभूषणसम्भारयोर्वचनयोर्न प्रत्ययार्थकथनपरम् । भाविकमित्यन्तस्येकभन्तत्वादिकणश्चास्त्यर्थेऽप्रस्फुरणमिवानुभूयत इति यथायोगं भाविकद्वयम् । दर्शनमित्यतः परं साक्षादिति शेषः ।

पञ्चभ्यादिविभक्तिपदात् प्रतिपादितस्य हेतोः संसृष्टनैकपदरूपवाक्याबोध्यत्वे संसृष्टैकात्म्यप्रतिपादनराहित्येन च वाक्यरूपवाचकानेकावयवप्रत्ययत्वे एकपदबोध्यत्वे वा त्रिधा काव्यलिङ्गम् । जन्मनीत्यस्य विशेषणं पुरेति । सम्प्रति नमन्नग्रे मुक्तः शरीरस्ततोऽनतिभाक् काव्यापाररूपनमनायोग्यः । यद्यप्यस्यामधुदाहृतौ नतिमत्त्वे तनुत्वं तत्र च मुक्तत्वपदार्थरूपो हेतुरिति तृतीयप्रकारकाव्यलिङ्गसम्भवः, तथापि प्रपञ्चार्थे पृथगुदाहरणम् ।

भविष्यदर्थप्रत्यक्षीकारात्मकमभिनेयप्रबन्ध एव भवति । यद्यपि मुक्तकादावपि दृश्यते, तथापि न तत् स्वदत्ते” इति । भूतभाविशब्दयोः परोक्षमात्र-लक्षणपरत्वे परोक्षाणां पुरःस्फुरद्रूपत्वहेतुवर्णनम् (Vivid description) इति तु व्याख्याने स्वभावोक्तेरयमलङ्कारो न भिद्यत इति श्रीधरमन्तव्यं प्रणिधानमर्हति ।

२. ‘इकण्’ इति पाणिनीयतन्त्रे ‘ठक्’ इत्यस्य स्थाने कातन्त्रव्याकरणानुसारेण । तस्य अस्त्यर्थे न कुत्रापि विधानमिति पर्यनुयुनक्ति टीकाकृत । आद्येन निवृत्तमिति तु निर्वचनमुभयथाऽप्युपादेयम् । परं मूले

अनेकपदार्थता यथा—

प्रणयिसखिसलीलपरिहासरसाधिगतै-
र्ललितशिरिषपुष्पहननैरपि ताम्यति यत् ।
वपुषि वधाय तत्र तव शस्त्रमुपक्षिपतः
पततु शिरस्यकाण्डयमदण्ड इवैष भुजः ॥

एकपदार्थता यथा—

भस्मोद्धूलन ! भद्रमस्तु भवते रुद्राक्षमाले ! शुभं
हा सोपानपरम्परां गिरिसुताकान्तालयालङ्कृतिम् ।
अधाराधनतोषितेन विभुना युष्मत्सपर्यासुखा-
लोकोच्छेदिनि मोक्षनामनि महामोहे निधीयामहे ॥
एष्वपराधद्वये पूर्वापरजन्मनोरनमनं भुजपाते शस्त्रोपक्षेपो
महामोहे सुखालोकोच्छेदित्वं च यथाक्रममुक्तरूपो हेतुः ।

अकाण्डे यमदण्डोऽतर्कितोपनतयमदण्ड इत्यर्थः । अत्र शस्त्रोपक्षेपणस्य विश-
कलितपदात्मवत् पदबोद्धव्यं न तु समस्तवाक्यबोद्धव्यम् । सूर्यस्यालोकः प्रकाशोऽ-
नुभव इति यावत् । लोकोच्छेदिनीति समस्तत्वादैकपद्यम् । उक्तरूपो वाक्यानेक-
पदैकपदार्थरूपो 'बोधननिदानत्वेनाश्रयभूते शब्दे वसतीति वस्तु ।

भावोऽत्रास्तीति भागे भावनाया पुनः पुनश्चेतसि निवेशनम् । सोऽत्रास्ती-
त्यलङ्कारसर्वस्ववृत्तौ वचनोपलभ्याद् निर्वचनाभासताऽस्य भाति । सा
च भावशब्दस्य वृत्तिविरलेषणेन भावपदेन भावनाप्रवृत्तेन दूरीभवाति ।
वस्तुतस्तु सेयं निर्देशभङ्गी "भावोऽस्मिन् विद्यत इति भाविकम्" इति प्रती-
हारैन्दुराजोक्तिमनुसृत्य । परं तत्रापि "कविसंबन्धिनो भावस्य श्रोतृभावा-
भेदाध्यवसितस्य पुरःस्फुरद्रूपस्य विद्यमानत्वाद् भाविकव्यपदेशः" इति
विवरणेन सर्वमनाविलं भवति ।

१. रसगङ्गाधरेऽस्याश्च वृत्तेर्गम्यस्य येनाकारेण गम्यता तदतिरिक्ताकारेण वाच्य-
ता । तेन पर्यायेण भङ्गगन्तरेणोक्तमभिहितं भङ्गं यत्रेति मम्मटपदं समर्थयितुं

पर्यायोक्तं विना वाच्यवाचकत्वेन यद्वचः ।

वाच्यवाचकभावव्यतिरिक्तेनावगमनव्यापारेण यत् प्रतिपादनं
तत् पर्यायेण भङ्ग्यन्तरेण कथनात् पर्यायोक्तम् ।

उदाहरणम्—

यं प्रेक्ष्यचिररूढाऽपि निवासप्रीतिरुज्जिता ।

मदेनैरावणमुखे मानेन हृदये हरेः ॥

अत्र रावणशकौ मदमानमुक्तौ जाताविति व्यङ्ग्यमपि शब्देनोच्यते ।
तेन यदेवोच्यते तदेव व्यङ्ग्यम्, यथा तु व्यङ्ग्यं न तथोच्यते ।

यथा गवि शुक्ले चलति दृष्टे 'गौः शुक्लश्चलति' इति विकल्पो

वाच्यवाचकत्वेन विना, वाच्यतया व्यङ्ग्यः शब्दार्थः । तदेवाह—अवगमन-
व्यापारेणेति । व्यञ्जनाव्यापारेणेत्यर्थः । व्यङ्ग्यमित्युपात्तपदसम्बन्धिनोऽसङ्केतितया
वाच्यमपि शब्देनोपात्तेनोच्यते बोध्यते ।

ननु व्यङ्ग्यार्थसम्भेदे ध्वनित्वं कुतो न स्यादित्यत आह—तेन शब्देन
यदेवोच्यते मदमानयोर्निवासप्रीतिपरित्यागरूपं वस्तु तदेव तज्जातीयमेव स्फुटतया
व्यङ्ग्यमदमानमुक्तम् । ननु यदि तयोरैकजात्यं कुतस्तर्हि वाच्यव्यङ्ग्यताभेद
इत्याह—यथा येन प्रकारेण समयनिरपेक्षत्वादिना तुल्यं व्यञ्जनावृत्त्या बोधनीयं
सम्भवति तथा तेन प्रकारेण नोच्यते नाभिधया प्रतिपाद्यते, तस्याः सङ्केतसापेक्षत्वस्य
नैयत्यात् । तस्मात् स्फुटत्वेनैकजातीयत्वेऽपि बोधनव्यापारभेदाद् भेद इत्यर्थः ।

ननु तयोरप्यर्थयोः समानरूपलक्षणोपसृष्ट एकार्थप्रतिपादकराहित्वेनैकरूपवाक्या-
द्यनेकावयवार्थात्प्रत्ययत्वे समाने च शब्दसंलग्नत्वे स्वपरविशिष्टे ज्ञानावान्तरवैजात्यं
दृष्टमस्ति, येनात्र तद्वैजात्याद् व्यापारवैजात्यमित्याह—यथा गवि शुक्ले च दृष्टे गौः
शुक्लश्चलतीति विकल्प इति । अयमर्थः—“अस्ति ह्यालोचनज्ञानं प्रथमं निर्विकल्पकम् ।
बालमूकादिविज्ञानसदृशं मुग्ध वस्तुजम् । ततः परं पुनर्वस्तु धर्मेर्जात्यादिभिर्वया ।

युक्तिः । इयं च व्यङ्ग्यत्ववाच्यत्वयोर्बिरोधादसंगतेति नोचिता शङ्का, एकस्यैव
प्रकारान्तरे वाच्यत्वव्यङ्ग्यत्वयोरविरोधादिति तदुपोद्बलान् ।

यदेव दृष्टं तदेव विकल्पयति न तु यथादृष्टं तथा यतोऽभिन्नासंस्पृ-

बुद्धयाऽवसीयते साऽपि प्रत्यक्षत्वेन सम्मता ॥” ‘इत्युक्तदिशा निर्विकल्पकयोरनिर-
पेक्षतया समानेऽपीन्द्रियलक्षणे ज्ञापकेऽर्थस्य तत्संलग्नत्वे च यथा सामग्रीभेदादवान्तरवै-
जात्यं तथा शब्दार्थयोरपि वाच्यव्यङ्ग्यप्रतीत्योस्तदुपपन्नमेव । न च तत्र संयुक्तसंयोग-
संयुक्तसमवायादिव्यापाराद् भेदः । तद्वदत्रापि प्रसञ्जनीयं पूर्वमेव निरस्तत्वात् (?),
ज्ञानावान्तरजातिभेदमात्रं प्रत्येकनिदर्शनोपक्षेपात् । कः पुनर्वाच्यव्यङ्ग्यप्रतीत्योर्वि-
शेष इति चेद् रसादौ तावदुद्भूत एव वाच्यप्रतीतौ विशेषः । व्यङ्ग्यान्तरप्रत्ययेऽ-
प्यनुभूयत एव सहृदयहृदयसाक्षिकः कश्चन वाच्यप्रत्ययाद् विशेषः ।

अन्यथा तस्यैवार्थस्य वाच्यत्वदशापेक्षया व्यङ्ग्यत्वदशायां ‘सहृदयव्यञ्जन-
प्रकर्षानुपपत्तिः । चमत्कारप्रत्यासत्तिकृत एव तत्प्रकर्ष इति चेत्, साऽपि व्यङ्ग्य-
तायामेव न तु तस्यैवार्थस्य वाच्यतायामित्यतोऽपि वैलक्षण्यमायातीति दुरपह्व
एव वाच्यव्यङ्ग्यप्रतीत्योर्विशेषः । न च तत्र विषयभेदात् प्रतीतिभेद इत्याह—
यदेव दृष्टं तदेव विकल्पयतीति । सविकल्पकनिर्विकल्पकोपहिता एव गोत्वद्रव्यगुण-
चलनक्रियास्तत्सम्बन्धात् चक्षुरादिभिर्न प्रतीयन्त एव तत्सम्बन्ध इति चेन्न,
सर्वत्रैव निर्विकल्पके वाऽनुगृहीतसम्बन्धस्य विशिष्टप्रत्यये गृहीतदण्डस्य देवदत्तस्या-
गृहीततत्सम्बन्धस्यापि दण्डी देवदत्त इति प्रतीतिप्रसङ्गात् । नाद्यः, प्रत्यक्षेण
योग्यस्य सन्निहितस्य द्रव्यादिसाधारणतया स्वरूपमात्रास्फुरणे भावाभावात् । नेतरः,
तस्माद्वैशिष्ट्यमानतद्विरहो ज्ञानस्वभाव एव विषयस्तूभयत्र तथा स्थित एव । ननु न
यदि विषयभेदस्तर्हि प्रतीतिभेदोऽपि कुतोऽस्तीति प्रत्येतव्यमित्याह—न तु यथा-
दृष्टं यत्प्रकारकं निर्विकल्पकं तथा तत्प्रकारकमेव सविकल्पकम् । यतो यथा येन
प्रकारेण दृष्टं गवादि वस्तु तथा तेन प्रकारेण विकल्पयति तयोर्वैजात्यस्यानुभवि-
कत्वादित्यर्थः । एतदेव विवृणोति—अभिन्ना संस्पृष्टत्वेन द्रव्यत्वगुणत्वकर्मत्वाख्य-

१. “संसृज्यन्ते न भिद्यन्ते स्वतोऽर्थाः पारमार्थिकाः । रूपमेकमनेकं च तेषु
बुद्धेरुपप्लवः ॥” इत्याहुर्बौद्धन्यायप्रमातारो धर्मकीर्तिपादाः प्रमाणवार्तिके ।
टीकाकृतुपष्टम्भ एतदभिप्रायक एव । परं वाच्यव्यङ्ग्ययोर्भेदो दुरपलप
इति पर्यायोक्तस्य नवीनैर्विगृहीतस्य ध्वनेर्भेद आत्यन्तिक एव स्वीकार्यः ।

२. सहृदय—ख० ।

त्वेन दृष्टं भेदसंसर्गाभ्यां विकल्पयति ।

उदात्तं वस्तुनः सम्पत्

सम्पत् समृद्धियोगः । यथा—

मुक्ताः केलिविसृजहारगलिताः सम्मार्जनीभिर्हृताः

प्रातः प्राङ्गणसीमिन् मन्थरचलद्वालाङ्गिलाक्षारुणाः ।

दूराद्वाडिमबीजशङ्कितधियः कर्षन्ति केलिशुका

यद्विद्वद्भवेषु भोजनृपतेस्तत् त्यागलीलायितम् ॥

महतां चोपलक्षणम् ॥

उपलक्षणमङ्गभावोऽर्थादुपलक्षणीयेऽर्थे । उदाहरणम्—

तदिदमरण्यं यस्मिन् दशरथवचनानुपालनव्यसनी ।

निवसन् बाहुसहायश्चकार रक्तःक्षयं रामः ॥

वैजात्यापुरस्कारेणासंसृष्टत्वेन संसर्गासंसर्गौदासीन्येन स्वरूपत एव दृष्टं निर्विकल्पकं भेदसंसर्गाभ्यां भेदेन द्रव्यत्वादिवैधर्म्यपुरस्कारेण संसर्गेण पुरस्कृतव्यवच्छेद्यव्यवच्छेदकभावेन वैशिष्ट्येन विकल्पयतीति । ये तु यथालिखितं पठन्तः सर्वस्या एवास्या वृत्तेः स्वरूपतो वाच्यव्यङ्ग्ययोर्नास्ति भेद इति प्रतिपत्तिपरास्ते तु न सम्यग्वादिनः, मदमानयोर्निवासप्रीतिपरित्यागस्य वाच्यस्य तन्नाशस्य व्यङ्ग्यस्य च दुरपह्ववभेदत्वात् । किञ्च, 'सृष्टास्ता नन्दन' इत्यत्र पर्यायोक्त्युदाहृत्यन्तरे वाच्यपारिजातमञ्जरी-स्पर्शस्य व्यङ्ग्यस्य स्वर्गविजयस्य च कार्यकारणतया सामान्यविशेषतायाः स्फुट एव भेद इति यथोक्तमेव ज्यायः । यदि वस्तुस्थितिमाश्रित्य मदमानयोर्विनाश एव, पारिजातमञ्जरीस्पर्शात् स्वर्गविजय एव, अन्यथा कार्यकारणसामान्यविशेषभावसद्भावेऽप्रस्तुतप्रशंसातो भेदो न स्यादित्युच्यते, तत् सत्यमेव यथाश्रितव्याख्यानमिति स्थितम् ।

समृद्धियोग इति समृद्धिमद्वर्णनम् उदात्तमिति । विसृजेति च्छिन्नसूत्रेत्यर्थः । हृता अवचिताः । उपलक्षणीय इति प्राकरणिके वर्णनाविषय इत्यर्थः । ध्यसनी आसक्तः । बाहुसहाय इति सहायशून्य इत्यर्थः ।

१. अलङ्कारसर्वस्वे दर्शित इति यावत् ।

न चात्र वीररसः, तस्येहाङ्गत्वात् ।

तत्सिद्धिहेतावेकस्मिन् यत्रान्यत्तत्करं भवेत् ।

समुच्चयोऽसौ

तस्य प्रस्तुतस्य कार्यस्यैकस्मिन् साधके स्थिते साधकान्तराणि
यत्र सन्ति स समुच्चयः । उदाहरणम्—

दुर्वाराः स्मरमार्गणाः प्रियतमो दूरे मनोऽत्युत्सुकं

गाढं प्रेम नवं वयोऽतिकठिनाः प्राणाः कुलं निर्मलम् ।

स्त्रीत्वं धैर्यविरोधि मन्मथसुहृत् कालः कृतान्तोऽक्षमो

नो सख्यश्चतुराः कथं तु विरहः सोढव्य इत्थं शठः ॥

अत्र विरहासहत्वं स्मरमार्गणा एव कुर्वन्ति तदुपरि प्रियतमदूर-
स्थित्याद्युपात्तम् ।

एष एव समुच्चयः सद्योगेऽसद्योगे च पर्यवस्यतीति न पृथग्
लक्ष्यते । तथाहि—

ननु राम उत्साहातिशय एव चमत्कारनिदानं तस्य च प्रधानत्वे
विच्छिन्नान्तरविरहात् किंविषयोऽयमलङ्कारव्यपदेश इत्याशङ्का, तस्य
प्राधान्ये सत्येव ध्वनिविषयत्वं स्यात् । एतच्चासिद्धमित्याह—न चात्र
वीरो रसः । प्रधानमिति शेषः । अत्रोपपत्तिस्तस्येति रसवदलङ्कारस्य तद्वततयैव
तद्व्यतिरिक्तविषयता महापुरुषचरितस्य सामग्रीवशेन भावमात्रत्वेऽप्यय-
मलङ्कारो न तु भावालङ्कार उक्तादेव न्यायात् ।

साधके स्थिते व्यवस्थिते साधकत्वात् पर्याप्त इत्यर्थः । सन्ति^१ सम्भवन्ति
तिष्ठन्तीति वा । स्मरमार्गणा एवेति तद्वेधविधूननोक्तौ^२ तेषामेव प्रधानत्वाद्
विशेष्योक्तिः । तदुपरीति तदुपमर्दनक्षमतया तुल्यकक्षताप्रकटनायोक्तिः ।

एषोऽप्यलक्षितो न पृथग् लक्ष्यते ग्रन्थान्तररीत्या पृथग् लक्षणे प्रयोजना-
भावात् । कुलमित्यादावलण्डितं प्रभुत्वमेव निदर्शननिमित्तं तन्निवारणाकुशः,

१. सन्तीति प्रचलितः साम्प्रदायिकः पाठः ।

२. विदूराबास्त्रव उक्तावित्यसंज्ञग्नपाठश्च खपुस्तके ।

कुलममलिनं भद्रा मूर्तिर्मतिः श्रुतिशालिनी
 भुजबलमलं स्फीता लक्ष्मीः प्रभुत्वमखण्डितम् ।
 प्रकृतिसुभगा ह्येते भावा अमीभिरयं जनो
 व्रजति सुतरां दर्पं राजन् ! त एव तवाङ्कुशाः ॥

अत्र सतां योगः । उक्तोदाहरणे त्वसतां योगः ।

शशी दिवसधूसरो गलितयौवना कामिनी
 सरो विगतवारिजं मुखमनन्तरं स्वाकृतेः ।
 प्रभुर्धनपरायणः सततदुर्गतः सज्जनो
 नृपाङ्गणगतः खलो मनसि सप्त शल्यानि मे ॥

अत्र शशिनि धूसरे शल्ये शल्यान्तराणीति शोभनाशोभनयोगः ।

स त्वन्यो युगपद् या गुणक्रियाः ।

गुणौ च क्रिये च गुणक्रिये च गुणक्रियाः । क्रमेणोदाहरणम्—
 विदलितसकलारिकुलं तव बलमिदमभवदाशु विमलं च ।
 प्रखलमुखानि नराधिप ! मलिनानि च तानि जातानि ॥
 अयमेकपदे तथा वियोगः प्रियया चोपनतः सुदुःसहो मे ।
 नववारिधरोदयादहोभिर्भवितव्यं च निरातपत्वरम्यैः ॥
 कलुषञ्च तथाहितेष्वकस्मात् सितपङ्केरुहसोदरश्चि चक्षुः ।

शेषास्तु प्रासङ्गिका एव । शशीत्यादौ तु खलस्यासत्त्वं स्फुटयति—अत्रेति ।
 शशिनि धूसरे शल्य इति विशिष्योक्तिः प्रकरणापेक्षया सङ्गमनीया । अन्यः
 समुच्चयः । गुणेन सहिताः क्रिया इति गुणक्रिया इति विशेषविवक्षाविरहात्
 सजातीययोगो विजातीययोगलक्षणायोगश्च संगृहीत इत्याह—गुणौ च क्रिये च
 विमल इत्यादौ गुणक्रिये चेत्यादिः । विमलत्वमलिनत्वे गुणौ । अयमित्यादावुपनत
 इति भवितव्यमिति च क्रिये । कलुषं चेत्यादौ कलुषत्वं गुणः । पतितमिति क्रिया ।

१. शशिनि धूसर इति शोभनाशोभनत्वं निदर्शितम् । “शल्ये शल्यान्त-
 रागोऽत्र शोभनाशोभनस्यैव तादृशेनैव योगः” इति श्रीधरविवरणम् ।
 न त्वत्र कश्चित् समुच्चयमानशोभनेभ्योऽशोभन इति सदस्योगो

पतितश्च महोपतीन्द्र ! तेषां वपुषि प्रस्फुटमापदां कटाक्षैः ॥

‘धुनोति चासिं तनुते च कीर्तिम्’ इत्यादेः, ‘कृपाणपाणिश्च भवान्
रणक्षितौ ससाधुवादाश्च सुराः सुरालये’ इत्यादेश्च दर्शनाद् ‘व्यधि-
करणे’ इति ‘एकस्मिन् देशे’ इति च न वाच्यम् ।

एकं क्रमेणानेकस्मिन् पर्यायः

एकं वस्तु क्रमेणानेकस्मिन् भवति क्रियते वा स पर्यायः । क्रमेणो-
दाहरणम्—

नन्वाश्रयस्थितिरियं तव कालकूट !

केनोत्तरोत्तरविशिष्टपदोपदिष्टा ।

प्रागर्णवस्य हृदये वृषलक्ष्मणोऽथ

कण्ठेऽधुना वससि वाचि पुनः खलानाम् ॥

यथा वा—

बिम्बोष्ठ एव रागस्ते तन्वि ! पूर्वमदृश्यत ।

अधुना हृदयेऽप्येष मृगशावाप्ति ! लक्ष्यते ॥

प्रकारवैचित्र्यं सूचयन्नाह—धुनोतीति । तच्च पूर्वोदाहृतिपर्यालोचनेन लभ्यम् ,
तत्र सर्वत्रैव समुच्चयमानयोर्भिन्नाधारत्वात् । देशे आश्रये । न वाच्यमिति ।
लक्षणस्य साधारण्यलक्षणे चोभयथा दर्शनादित्यर्थः । एतेन सामानाधिकरण्य-
वैयधिकरण्यादमी प्रकाराः प्रत्येकं द्विधेत्यर्थसिद्धम् । केचित्तु यौगपद्यमना-
दृत्य जातिद्रव्ययोरप्येकाश्रयसमुच्चयमिच्छन्ति । तत्र जात्योर्यथा—“हेम्नां सरसि-
जानाञ्च सारैरस्याः कृतं सुखम् । कुतोऽन्यथा स्फुरद्गौररससौरभहारि तत् ॥”
द्रव्ययोर्यथा—“भास्वतः शिशिरांशोश्च तेजोजालमुदित्वरम् । यस्य प्रताप-
यशसी व्यञ्जयेतामहर्निशम् ॥ भवतीति प्रयोजकानिर्देशमभिप्रैति, क्रियत इति
तु तन्निर्देशः । ये तु भवतीत्यनेनैवावस्थितिः क्रियत इति चागन्तुकी विवक्षितेत्याहु-
स्तेषां खलवचनस्य कालकूटस्थितिर्वास्तवी प्रसज्येत । आश्रयस्थितिराश्रयव्यवस्था ।
उत्तरोत्तरं विशिष्टं पदं स्थानं यस्यामाश्रयस्थितौ सा तथा । रागस्यैकत्र लौहित्या-

व्याख्येय इति यावत् । वस्तुतस्तु “नृणाङ्गमतः खलः” इति सहचर-
भिन्नतया प्रक्रमभङ्गेन वा दुष्ट एवाभिधानप्रकारः ।

रागस्य वस्तुतो भेदेऽप्येकतयाऽध्यवसितत्वादेकत्वमविरुद्धम् ।

अतिशयोक्तिर्गाभर्भुना (?) यथा—

श्रोणीभागस्यजति तनुतां सेवते मध्यभागः

पद्भ्यां मुक्तास्तरलगतयः संश्रिता लोचनाभ्याम् ।

धत्ते वक्षः कुबसचिवतामद्वितीयञ्च वक्त्रं

तद्वात्राणां गुणविनिमयः कल्पितो यौवनेन ॥

तं ताण सिरिसहोअररअणाहरणम्मि हिअअमेकरसं ।

बिम्बाहरे पिआणं णिवेसिअं कुसुमबाणेण ॥

अन्यस्ततोऽन्यथा ॥

अनेकमनेकस्मिन् क्रमेण भवति क्रियते वा सोऽन्यः । क्रमेणो-
दाहरणम्—

मधुरिमरुचिरं वचः खलानाममृतमहो प्रथमं पृथु व्यनक्ति ।

अथ कथयति मोहहेतुमन्तर्गतमिव हालहलं विषं तदेव ॥

त्मनः, अपरत्र स्नेहात्मनः । एकत्वमविरुद्धमिति । अतिशयोक्तिर्गाभर्भुना-
तद्विरहाभ्यां प्रत्येकं द्वैविध्ये चतुर्विधमिदमलङ्कारणमिति भावः । न च कण्ठेऽ-
धुनेत्यत्राप्यतिशयोक्तेरसम्बन्धे सम्बन्धरूपाया विद्यमानत्वेन कथमेवं व्यवस्थितम्,
व्यङ्ग्यभेदाभेदरूपाया ध्रुवीकरणादिति । वस्तुतस्तु प्रकरणप्राथम्यमतिशयोक्तिरिति
द्वितीयां विधामतिशयोक्तिर्गाभर्भुतां प्रथममुदाहरति—श्रोणीति केचित्, तन्न ।
अत्र तनुताया उभयत्रैकरूप्येण तरलगतीनाञ्च प्रतिसम्बन्धिभेदेन द्वयोरप्युदाहरण-
त्वात् । धत्ते वक्ष इत्यत्रापि पूर्ववत् । वक्त्रस्थाद्वितीयत्वमर्थसामर्थ्यावसेयमित्यस्या-
लङ्कारस्य सम्भवः । द्वितीयपर्यायमतिशयोक्तिरहितं प्रपञ्चार्थमुदाहरति^१—तमिति ।
ताणं तेषां पातालवासिनामसुराणामित्यर्थः ।

अन्यः पर्याय इति शेषः । मधुरिमेति । आदावमृतव्यक्त्यन्तर्गतविषयकथने
ह्येकस्मिन् खलवचसि प्रयोगमन्तरेणोपनिबद्धमिति भवतीति पक्ष उदाहरण-
तापत्तिः^१ ।

१. प्रपञ्चार्थं पृथगुदाहरणम्—ख० ।

२. पञ्चोदाहरणेनोपपत्तिरित्यत्रानन्तरे च वाक्ये पाठः—क० ।

तद्रेहं नतभित्तिमन्दिरमिदं लब्धावकाशं दिवः
 सा धेनुर्जर्जरी नदन्ति करिणामेता घनाभा घटाः ।
 स क्षुद्रो मुसलध्वनिः कलमिदं सङ्गीतकं योषिता-
 माश्चर्यं दिवसैर्द्विजोऽयमियतीं भूमिं समारोपितः ॥

अत्रैकस्यैव हानोपादानयोरविवक्षितत्वाच्च परिवृत्तिः ।

अनुमानं तदुक्तं यत् साध्यसाधनयोर्वचः ।

पक्षधर्मान्वयव्यतिरेकेण त्रिरूपो हेतुः साधनम्, धर्मिण्ययोग-
 व्यवच्छेदो व्यापकस्य साध्यत्वम् । यथा—

तदित्यादौ तु दिवसैरिति काललक्षणप्रयोजकनिर्देशात् क्रियत इति
 पक्षोदाहृतित्वम् । न चैकस्य रूपस्य परिहारपूर्वकं रूपान्तरापत्तिरुपत्तवान्ति-
 मोदाहरणे परिवृत्तिविषयतया नेदमलङ्करणं स्यादित्याह—अत्रेति । उदाहरण
 इत्यर्थः । एकस्यैव कर्तुर्हानमन्यस्य वस्तुनः परत्र समर्पणमुपादानम् । अविवक्षितत्वा-
 दिति तथाविधविवक्षायां लतानामित्यादाविव तथैवोपपत्तिरनुप्रसङ्गादिति भावः ।

साधनपदं निर्वक्ति—हेतुरिति । हेतुरपि क उच्यत इत्याकाङ्क्षानिरासा-
 याह—त्रिरूप इति । पक्षधर्मान्वयव्यतिरेकेणेति भावपरोऽयं निर्देशः । पक्षधर्म-
 स्यान्वयव्यतिरेकवत्त्वेनेत्यर्थसङ्गतिः । पक्षधर्मान्वयव्यतिरेकिवेनेति पाठेऽन्वयव्यति-
 रेकौ विद्येते अस्येति अर्शआदित्वादचि भूते पक्षधर्मश्चान्वयव्यतिरेकश्चेति कर्मधार-
 यानन्तरं त्वप्रत्ययः । पक्षधर्मत्वञ्च प्रकृते धर्मिणि सत्त्वम्, अन्वयः सपक्षधर्मत्वम्,
 व्यतिरेको विपक्षव्यावृत्तिः । यतश्चान्वयव्यतिरेकिणि सामग्र्यम्, केवलव्यतिरेकिणि
 त्वन्वयाभावः, केवलान्वयिनि व्यतिरेकाभावो धर्मिण्यप्रकृतेऽयोगव्यवच्छेदो
 विद्यमानता व्यापकस्योद्देश्यस्योपलभ्यमानव्यापकधर्मवति अन्वये लभ्यमान-
 व्यापकधर्मवर्णनमनुमानालङ्करणमिति रहस्यार्थः^१ ।

१. एतच्च काव्यानुमानं न तर्कशास्त्रसम्मतमनुमानम् । भोजस्तु सरस्वती-
 कण्ठाभरणे तर्कशास्त्रसम्मतमपि पृथगलङ्कारतयाऽनुमोदते । एतत्प्रसङ्गे
 च तस्य “षट् प्रमाणानि च जैमिनेः” इति श्रुत्यर्थापत्तिप्रभृतीनां
 काव्यालङ्काररूपेण स्वीकारो लक्षणीयः । जयरथस्तर्कानुमानसमकक्षमेवा-
 स्यानुमानस्य लक्षणमिति कविकर्मण एवालङ्कारनिबन्धेनोक्तत्वादित्याह ।
 परे तु यत्र ‘नु’ ‘जाने’ ‘नूनम्’ इत्यादिपदप्रयोगमहिम्ना स्वप्रतिपत्तिनिश्चय-

यत्रैता लहरीचलाचलदृशो व्यापारयन्ति भ्रुवं

यत्तत्रैव पतन्ति सन्ततममी मर्मस्पृशो मार्गणाः ।

तच्चक्रीकृतचापमञ्चितशरप्रेङ्खत्करः क्रोधनो

धावत्यग्रत एव शासनधरः सत्यं सदासां स्मरः ॥

साध्यसाधनयोः पौर्वापर्यविकल्पे न किञ्चिद् वैचित्र्यमिति न तथा दर्शितम् ।

विशेषणैर्यत्साकूतैरुक्तिः परिकरस्तु सः ।

अर्थाद् विशेष्यस्य । उदाहरणम्—

महौजसो मानधना धनार्चिता धनुर्भृतः संयति लब्धकीर्तयः ।

न संहतास्तस्य न भेदवृत्तयः प्रियाणि वाञ्छन्त्यसुभिः समीहितम् ॥

यत्रेति । कामिन्यो धनुर्धरस्मरपुरःसराः प्रपतन्मदनबाणत्वादिति च्छायया काव्यबन्ध इति प्रतिपादिता प्रकारावगतिः स्मरमार्गणपातः प्रत्यक्षवद् गम्यत इति कविमतसिद्धतया सिद्धोऽसिद्धो वेति समर्पणीयः । न च तत्राप्यनुमानालङ्कारता, तच्छाययाऽनिर्देशात् । व्यङ्ग्यमस्त्विति चेद् व्यञ्जनाया अपि तदाकारस्फुरण-विरहात् । नन्वत्र प्रकारद्वयं सम्भवति, साधनस्य साध्यस्य वा प्राङ्निर्देशात् । तत्रायं यथा—प्रकृतायामेवोदाहृतौ । द्वितीयं यथा —“मधु तिष्ठति वाचि योषितां हृदये चैव ह्लाहलं विषम् । अत एव निपीयतेऽधरो हृदयं मुष्टिभिरेव ताड्यते ॥” इति । तत् कुतः साधारण्येनैवाभिधानमित्याह—साध्येति । वैचित्र्यं न किञ्चिदिति प्रातीतिकमिति शेषः ।

साकूतैर्गर्भकृतकिञ्चिद्रहस्यैः । संहताः परस्परानुपजप्याः^१ भेदवृत्तयोऽन्योन्यस्पर्धया स्वाभिरुक्त्यमप्युपेक्षमाणा असुभिरसुव्ययेनापि तस्य प्रियाणि समीहितं कर्तुं वाञ्छन्तीति योजना । दोषविपर्यासमात्रात्मतयाऽलङ्कारतामस्यासहमानान् प्रति दोषविपर्यासमात्राधिक्येन चमत्कारानुगुण्यस्य विच्छित्तिविशेषानु-

स्तत्रानुमानम् । न च तत्र लिङ्गलिङ्गिनोः कार्यकारणयोर्वा समर्थनरूपं किञ्चिदित्याहुः ।

१. परस्परपुजप्या—क० ।

यद्यप्यपुष्टार्थस्य दोषताऽभिधानात् तन्निराकरणेन पुष्टार्थस्वीकारः
कुतस्तथाप्येकनिष्ठत्वेन बहूनां विशेषणानामेवमुपन्यासे वैचित्र्यमित्य-
लङ्कारमध्ये गणितः ।

व्याजोक्तिश्छन्नोद्भिन्नवस्तुरूपनिगूहनम् ॥

निगूढमपि वस्तुनो रूपं कथमपि प्रभिन्नं केनापि व्यपदेशेन यदप-
हृत्यते सा व्याजोक्तिः । न चैषाऽपहृतिः प्रकृताप्रकृतोभयनिष्ठस्य
साम्यस्येहासम्भवात् । उदाहरणम्—

भावकतयाऽस्थालङ्कृतित्वं दुरपह्ववमित्याह—यद्यपीति । बहूनां विशेषणा-
नामिति । विशेषणैरिति सूत्रे वचनेन बहुविशेषणोपनिबन्ध एवेदं
वैचित्र्यमुल्लसति । ततश्च तस्यामेव दशायामस्थालङ्कारत्वमेकत्वोपनिबन्धे तु दोषा-
भावमात्रत्वमिति सूत्रितमित्यभिप्रायः । एवमिति । प्रकृतोदाहृतिदृष्टरीत्या वैचित्र्य-
मित्यलमिति शेषः ।

निगूढमप्यपरिस्फुटमपि तथाभूतस्यैव कुतश्चित् स्फुटीभावापलापे व्याजोक्तिः
लक्ष्यप्रसिद्धया सूत्रेऽनुपात्तमप्येतदुक्तम् । प्रभिन्नं स्फुटीकृतम् । यथाश्रुतानुसारेण
लक्षणस्यातिव्याप्तिं परिहरति—न चेति । प्रकृताप्रकृतावेवोभयं तन्निष्ठस्य साम्य-
स्येहासम्भवात् । तदित्यनेन स्वरूपेण लक्षणस्य विशेषणीयत्वादित्यभिसन्धिः ।
ततश्च प्रथममस्फुटता ततः कुतश्चिदुद्भिन्नत्वं ततो गोपनमिति । इयं सामग्री
नापह्नुतावस्ति । अपि तु वैधर्म्यमिह वाच्यम् , साम्यसम्भवे सत्यप्येवंविधवैचित्र्येऽ-
पह्नुतैरङ्गीकारात् । यथा—“आकृष्टादावमन्दग्रहमलकचयं वक्त्रमासज्य वक्त्रे कण्ठे
लग्नः स्वकण्ठं प्रभवति कुचयोर्दत्तगाढाङ्गसङ्गः । बद्धासक्तिर्नितम्भे पतति चरणयोः
स एव प्रियो मे^१ बाले लज्जा निरस्ता नहि नहि सरले चोलकः किं त्रपाकृत् ॥” न
चात्रापह्वार्थ एव सादृश्योपक्षेपः । निर्विवादापह्नुतौ तु सादृश्यमेवापह्वोपक्षेप इति
नेयमपह्नुतिरिति वाच्यम् , उभयथाऽपि तदङ्गीकारात् । यदाह—“सादृश्यव्यक्तये

१. ‘स तादृक् प्रियो मे’ इत्यलङ्कारसर्वस्वधृतः पाठः ।

२. व्याजोक्तेरितरालङ्कारव्यावर्तकत्वं रुचकेन का० प्र० सङ्केते इत्थं निर्दिष्टम् ।
कचित् प्रकृतनिष्ठं साम्यं यथा ‘सदयं बुभुजे महीभुजः’ इति समुच्चितोपमा-
याम् । कचिदप्रकृतनिष्ठं यथा कस्याञ्चित् तुल्ययोगितायाम् । कचित् तदुभय-

शैलेन्द्रप्रतिपाद्यमानगिरिजाहस्तोपगूढोल्लसद्-

रोमाञ्चादिविसंशुलाखिलविधिव्यासङ्गभङ्गाकुलः ।

हा' शैत्यं तुहिनाचलस्य' करयोरित्यूचिवान् सस्मितं

शैलान्तःपुरमातृमण्डलगणैर्दृष्टोऽवताद् वः शिवः ॥

अत्र पुलकवेपथू सात्त्विकरूपतया प्रसृतौ शैत्यकारणतया प्रका-
शितत्वादपलपितस्वरूपौ व्याजोक्तिः प्रयोजयतः ।

किञ्चित् पृष्टमपृष्टं वा कथितं यत् प्रकल्पते ।

तादृगन्यव्यपोहाय परिसंख्या तु सा स्मृता ॥

प्रमाणान्तरावगतमपि वस्तु शब्देन प्रतिपादितं प्रयोजनान्तरा-

यत्रापह्नवः साऽपह्नुतिः । अपह्नवाय सादृश्यं यत्र सैषाऽप्यपह्नुतिः ॥” इति ।
प्रतिपाद्यमानेति दीयमानेत्यर्थः । उपगूढ इति भावोक्तिः । रोमाञ्चादिना विसंशुलो
विहस्तश्चासावखिले स्तुतिपठनादौ विधौ प्रस्तुतकृत्ये व्यासङ्गस्यान्यपरतया प्रवृत्तेर्भ-
ङ्गेनाकुलश्चेति विग्रहः । मातरः शचीप्रभृतयः । तासां मण्डलगणाः समूहपरिषदः ।
नन्वत्र पुलकादेस्ताद्रूपेण प्रतीयमानत्वेन निगूहनाभावात् कथं व्याजोक्तिरित्याह—
अत्रेति । पुलकवेपथू इति । रोमाञ्चादीत्यादिशब्देन वेपथुपरिग्रह इत्यभिप्रेति ।
अपलपितस्वरूपाविति । निह्नुतावान्तरवैजात्यावित्यर्थः ।

पृष्टमपृष्टं वेति विशेषसूत्रणम् । शेषस्तु परिसंख्यासामान्यलक्षणं किञ्चित् कथि-
तम् । तादृगन्यव्यपोहाय यत् प्रकल्पते कथितस्य तादृशवस्त्वन्तरव्यवच्छेदनप्रतीत्यै
यत् कल्पनं सा परिसंख्येत्यर्थः । नन्वेकस्य कथने कथमितरेषां व्यवच्छेदप्रतीति-
रित्याह—प्रमाणेति । यथा भोजयितव्यतया बहुभूषस्थितेषु 'देवदत्तो भोजयितव्यः'
इत्युक्ते परेषामभोजयितव्यमर्थसिद्धम्, तदा किमासेव्यमित्यादावपि गङ्गायाः सविधं
सेव्यमित्युक्तेऽर्थादितरेषामसेव्यत्वप्रतिपत्तिः । तदाहुः—“तत्र चान्यत्र च प्राप्तौ

निष्ठं व्याजापह्नुत्याम् । तच्चेद् (व्याजोक्तं) न विवक्षितं प्रकृतस्यैव
सद्भावात् । अत्रापह्नुतेन प्रकृतस्यापजापाद् आकृष्टाशक्तिरित्यादावपह्नु-
तिरेव स्यात् । स चापह्नवपूर्वकसादृश्यरूपोऽपह्नुतेर्भेद इति ।

१. आः शैत्यमिति प्रचक्षितः पाठः ।

भावात् सदृशवस्त्वन्तरव्यवच्छेदाय यत् पर्यवस्यति सा भवेत् परिसंख्या । अत्र च कथनं प्रश्नपूर्वकं तदन्यथा च परिदृष्टम् । तथोभयत्र व्यपोह्यमानस्य प्रतीयमानता वाच्यत्वं चेति चत्वारो भेदाः । क्रमेणोदाहरणम्—

किमासेव्यं पुंसां सविधमनवद्यं द्युसरितः

किमेकान्ते ध्येयं चरणयुगलं कौस्तुभभृतः ।

किमाराध्यं पुण्यं किमभिलषणीयं च करुणा

यदासक्त्या चेतो निरवधि विमुक्त्यै प्रभवति ॥

किं भूषणं सुदृढमत्र यशो न रत्नं किं कार्यमार्यचरितं सुकृतं न दोषः ।

किं चक्षुरप्रतिहतं धिषणा न नेत्रं जानाति कस्त्वदपरः सदसद्विवेकम् ॥

कौटिल्यं कचनिचये करचरणाधरदलेषु रागस्ते ।

काठिन्यं कुचयुगले तरलत्वं नयनयोर्वसति ॥

परिसंख्येति कीर्त्यते” इति । प्रयोजनान्तराभावादिति । एतदन्यप्रयोजनानामसङ्गत-
तथा बुद्धयनारोहेण शब्दप्रयोगस्य चावश्यकं किञ्चिदभिसन्धानपूर्वकत्वानुसन्धानेऽ-
स्यैव स्फुरणादिति भावः । वाच्यत्वं चेति । यद्यप्यनुपादानेऽपि व्यपोहसिद्धि-
स्तथापि व्यपोहं कचन शान्दत्वादात्मनोऽत्यन्तासत्त्वप्रकटनेन प्रकृतविषेर्दाढ्याति-
शयमाधत्ते । यथा द्वयोरुपस्थितयोर्मैत्रं स्मर मा चैत्रमित्यत्रेति भावः । चत्वार इति
अतः पूर्वमत्रेति प्रकारद्वये पूर्वमपोहस्य व्यङ्ग्यत्ववाच्यत्वद्वयेन सङ्कलनयेति शेषः ।
पृष्ठमित्यस्य सूत्रे प्राथमिकत्वेन प्रश्नपूर्वकप्रकारयोः प्रथमतः शेषयोरित्यर्थः ।
द्युसरितः सविधं न तु राजसदनादि । कौस्तुभभृतश्चरणयुगलं न तु धन-
सञ्चयादि । पुण्यं न तु वाणिज्यादि । करुणा न तु रणादि । निरवधि निष्प्र-
त्युहं यथा स्यात् ।

अत्र जगति । कौटिल्यं कुञ्चितारूपं चेतसि, 'रागो लौहित्यरूपः करादिषु, न
तु पक्षपातरूपो बुद्धौ, काठिन्यं दार्व्यरूपं कुचयोर्न तु कृपणत्वं हृदये भावप्राप्ति-

१. अत्र रागपदेन रोषो विवक्षित इति श्रीधरः । भूयांसः प्रयोगा बाणभट्टादि-
कविभिः कृता एतन्मन्तव्यसमर्थनपरा उपलभ्यन्ते ।

भक्तिर्भवे न विभवे व्यसनं प्रेम्णि न युवतिकामास्त्रे ।

चिन्ता यशसि न वपुषि प्रायः परिदृश्यते महताम् ॥

यथोत्तरं चेत् पूर्वस्य पूर्वस्यार्थस्य हेतुता ।

तदा कारणमाला स्यात्

उत्तरमुत्तरं प्रति यथोत्तरम् । उदाहरणम्—

जितेन्द्रियत्वं विनयस्य कारणं गुणप्रकर्षो विनयादवाप्यते ।

गुणप्रकर्षेण जनोऽनुरज्यते जनानुरागप्रभवा हि सम्पदः ॥

‘हेतुमता सह हेतोरभिधानमभेदतो हेतुः’ इति हेत्वलङ्कारोऽत्र न लक्षितः ।

विलम्बनस्वरूपं सुरतेऽसौकुमार्यरूपं वा न त्ववयवान्तरे । तरलत्वं चलाचलतारूपं नयनयोर्न त्वस्थिरतारूपं प्रेम्णि व्यसनमासत्तिः । युवतिकामास्त्र इति युवतिरूपे कामास्त्र इत्यर्थः ।

ननु पूर्वोत्तरशब्दयोः परस्परसम्बन्धित्वात् पूर्वशब्दे वीप्सादर्शनादन्यत्रापि तथाभावो युज्यते, न त्वेवं सूत्रे दृश्यत इत्याह—उत्तरमुत्तरं प्रति । ‘यथा’-शब्द एवायं वीप्सार्थ इत्यर्थः । ननु कार्यकारणताभावालङ्करणप्रपञ्चप्रसङ्गेनात्र हेत्वलङ्कारस्याभ्यभिधानं प्राप्नोति तत् किमित्यसौ नोक्त इत्याह—हेतुमतेति । अभेदतः सामानाधिकरण्येन । इतीत्यनन्तरं कैश्चिल्लक्षित इति शेषः । अत्र ग्रन्थे न लक्षित इति ‘सूत्रेणेति शेषः । अनलङ्करणे किं बीजमित्याकाङ्क्षायां पृथग् लक्षणीया-

१. ‘शास्त्रे’ इति प्रचलितः पाठः ।

२. सूत्रेण न लक्षितो वृत्तावत्र पठितोऽपि प्रत्याख्यात इत्यवधेयम् । यत् प्राचीनैष्टीकाकृद्भिः कैश्चिद् अनेन प्रघटकेनोद्भूतमतमाहिसमिति, इदानीन्तनैरप्यनवहितैस्तथा निर्धारितञ्च । तदप्रमाणम्, अनाकरत्वात् । उद्भटकृतकाव्यलङ्कारसारसंग्रहे नास्य दर्शनम् । तत्र मात्रावृत्तेनार्यामयेन सूत्रग्रथनमेव निर्देशकमिति च स्थूलत एवाभाति । यद्यपि भामहग्रन्थेऽस्या-

आयुर्धृतमित्यादिरूपो ह्येष न भूषणतां कदाचिदहति, वैचित्र्याभावात् । भावनायामुत्तरं हेतुमत्तयादिपरलक्षणस्याभावादित्यर्थः । 'यथाश्रुत्यतिव्याप्तिं तावदाह—आयुरिति । एष इति लक्षणानुसारेण सम्भावित इत्यर्थः । भूषणता-मलङ्कारताम् । वैचित्र्याभावादिति । आस्वादस्याविद्यमानत्वेनाङ्गोत्कर्षद्वारा तदुत्कर्षणस्यालङ्कारसामान्यलक्षणस्याभावादित्यर्थः ।

लङ्कारस्य नामत उल्लेखो दृश्यते, तथापि “हेतुश्च सूक्ष्मलेशौ च नालङ्कार-तया मताः” इति तन्निष्कर्षस्तत्र वैमुल्यपरः । अत एवोद्भटकृते भामह-विवरणेऽपि नास्य सद्भावः कल्पनीयः । न चोद्भटो भामहविवरणे स्व-कीयं लक्षणं रचयतीति स्मरणीयम् । एवं निर्दिष्टस्य हेत्वलङ्कारस्य स्वीकारो रुद्रटेन स्वग्रन्थे कृतः, यद्यप्यधुनातनोपलब्धः पाठस्तत्र किञ्चिद् विलक्षणः । यथा—“हेतुमता सद्देतोरभिधानमभेदकृद् भवेद् यत्र । सोऽलङ्कारो हेतुः स्यादन्येभ्यः पृथग्भूतः ॥” इति । यथाऽन्यत्रालङ्कारे विषयः पूर्णया आर्यया विहितस्तथापि स एव मूलकृदुद्दिष्ट इति नास्ति विप्रतिपत्तिः । आयुर्धृतमित्याद्युदाहरणोल्लेखोऽप्येतदेव समर्थयते । आयुर्धृतम्, नदी पुण्यम्, भयं चौरः, सुखं प्रिया—इत्याद्युदाहरणं रुद्रटटीकाकृता नमिसाधुना दत्तं मूलकृताम् अविरलकमलविकास इत्यादेरनुपूरकतया । यदि ताव-न्निबन्धः पाठभेदेन आकरभेदे तदा प्राचीनस्य कस्याप्येतल्लक्षणम्, आयुर्धृतमित्यादि च तस्यैवोदाहरणमिति क्षीणा काचित् संभावना जागर्ति । उदाहृतलक्षणमप्यार्याया उत्तरार्धे उद्गीतेर्वा कस्मिन्नप्यर्धे स्थितं स्यात् । न भूषणतां कदाचिदहतीत्यादिमूले प्रत्याख्यानहेतुनिर्देश-गर्भोक्तिस्तु रुद्रग्रन्थीयस्य अन्यतः पृथग्भूत इत्यस्य खण्डनपरत्वेनैव समञ्जसा । रुद्रटोदाहरणस्यालङ्कृतकाव्यतयाऽन्यथा समाधानमत्र स्थित-मप्येतदर्थकमेवेत्यनुमानमदुष्टम् । तत्र हेतुपदेन काव्यहेतुपर्यायेण तन्नाम्नो-द्भटेन च निर्दिष्टेन ‘श्रुतमेकम्’ इत्यादिना लक्षणेन काव्यालङ्कारसारसंग्रहे लक्षितेन ग्रहो न सुदूरपराहत इति मूलकृतामाकृतं वा स्यात् ।

1. यथाश्रुतीत्यादिलक्षणस्याभावादित्यन्तः सन्दर्भः ख० नास्ति ।

अविरलकमलविकासः सकलालिमदश्च कोकिलानन्दः ।

रम्योऽयमेति सम्प्रति लोकोत्कण्ठाकरः कालः ॥

इत्यत्र काव्यरूपतां कोमलानुप्रासमहिम्नैव समाम्नासिषुर्न
पुनर्हेत्वलङ्कारकल्पनयेति पूर्वोक्तं काव्यलिङ्गमेव हेतुः ।

क्रियया तु परस्परम् ॥

वस्तुनोर्जननेऽन्योन्यम्

अत्र तथाऽलङ्कारान्तरतया विशेषणीयं लक्षणमिति नातिव्याप्तिरिति चेद्वा-
साम्प्रदायिकतया^१ नादरणीयतामाह—अविरलेति । काव्यरूपतामिति । रूपं विद्यतेऽ-
स्येति अर्थोऽदित्वादचि कृते रूपं रूपवत् तस्य भावो रूपताऽलङ्कृतत्वमिति भावः ।
समाम्नासिषुः प्राचीनाः । न पुनः कल्पनयेत्यनन्तरं ततोऽस्माभिरपि तस्य लक्षणं
न कृतमिति शेषः । ननु प्राचीनालक्षणत्वेऽपि सम्भवति विच्छित्तिविशेषे पृथग् लक्षणं
न्याय्यमेव । यदुक्तम्—“काव्यशोभाकरान् धर्मानलङ्कारान् प्रचक्षते । ते चाद्यापि
विकल्प्यन्ते कस्तान् कात्स्न्येन वक्ष्यति ॥” पूर्वोक्तमिति । काव्यलिङ्गमिति तद्विशेष-
तया यथा पृथिव्येव घट इति हेतुरित्यनन्तरमतः पृथग् न लक्षितमिति शेषः । तथाहि
रम्यत्वेनोत्कण्ठाकरत्वेऽविरतेनैकपदार्थरूपो हेतुरुपात्त इति काव्यलिङ्गमेवेदम् । अवि-
रलेत्यादौ काव्यलिङ्गता काव्यत्वं कोमलानुप्रासमहिम्नाऽऽयातीति किमलङ्कारान्तर-
कल्पनया ? ततश्च काव्यलिङ्गत्वहेतुः काव्यलिङ्गापरपर्याय एव काव्यसीम्नि^२ हेतुशब्दो
न तु हेतुर्नामालङ्करणान्तरमस्तीति न ज्यायसी व्याख्या । अलङ्काराणां काव्यजीवा-
तुतानिषेधात्, एकालङ्कारवत्यलङ्कारान्तरानुरणनादावप्यतिशयोक्त्यविविक्ताविषया-
णामुत्प्रेक्षादीनामप्यनादरणप्रसङ्गाद् हेतुपदस्य काव्यलिङ्गविशेषवाचकतया
तत्पर्यायताऽयोगाच्च^३ ।

१. महत्तराणामुद्गटाचार्याणामननुमोदनमेवात्र निगूढो हेतुरिति पर्यन्ते
पर्यवस्यतीति ।

२. एवमुभयोरेव मातृकालिप्योः पाठः ।

३. परन्तु काव्यहेतुपदं काव्यलिङ्गपर्यायतया प्रयुक्तमुद्गटेन का० अ० सारसंग्रहे ।

अर्थयोरेकक्रियामुखेन परस्परं कारणत्वे सत्यन्योन्यनामाऽलङ्कारः ।

उदाहरणम्—

हंसाणँ सरेहिँ सिरी सारिज्जइ अह सराण हंसेहिँ ।

अण्णोण्णं विअ एए अण्णारुं णवर गरु अन्ति ॥

अत्रोभयेषामपि परस्परं जनकता मिथःश्रीसारतासम्पादनद्वारेण ।

उत्तरश्रुतिमात्रतः ।

प्रश्नस्योन्नयनं यत्र क्रियते तत्र वा सति ॥

असकृद् यदसम्भाव्यमुत्तरं स्यात् तदुत्तरम् ॥

प्रतिवचनोपलम्भादेव पूर्ववाक्यं यत्र कल्प्यते तदेकं तावदुत्तरम् ।

उदाहरणम्—

वाणिअअ हत्थिदन्ता कुत्तो अम्हाण वग्घकित्ती अ ।

जाव लुलिअलअमुही घरम्मि परिसक्कए सोण्हा ॥

हस्तिदन्तव्याघ्रकृत्तीनामहमर्थी ता मूल्येन प्रयच्छेति केतुर्वचन-
ममुना वाक्येन समुन्नीयते । न चैतत् काव्यलिङ्गमुत्तरस्य ताद्रूप्यानु-

एकक्रियामुखेन परस्परं कारणत्वं इति । सिद्धस्वरूपयोर्वस्तुनोरेकत्रातीय-
क्रियाविशेषं प्रति परस्परं जनकत्वं इत्यर्थः । सारिज्जइ सारीक्रियते ।

तत्र प्रश्नेऽसम्भाव्यं चमत्कारि पूर्ववाक्यम् । किन्ती कृतयः (चर्माणि) । परिसक्कए
परिष्वङ्गते परिभ्रमतीत्यर्थः । सोण्हा स्तुषा इत्यर्थः । हस्तिदन्तेत्यादि । वस्तुसद्भा-
वजिज्ञासागर्भत्वेन प्रश्नत्वमुक्तम् । अमुना तूत्तररूपेण वाक्येन समुन्नीयते व्यज्यते ।
अत्र वाक्येनेति पाठेनास्यामुदाहृतौ केतुर्वचनमुन्नीयते । केन हेतुनेत्यपेक्षायामाह—
वाक्येनेति । ननु हेतुर्वाक्यार्थतया काव्यलिङ्गमेवेदम् । न च हेतुमात्राच्छाब्दतया
नैवमिति वाच्यम्, अवान्तरप्रकारतयाऽप्युपपत्तेरित्याह—न चेति । उत्तरस्यैव-
नन्तरं प्रश्नं प्रतीति शेषः । ताद्रूप्येयत्र तदा पदार्थमात्रयोग्यत्वेनानुकुप्यते । ततश्च
लिङ्गविषयत्वानुपपत्तेरित्यर्थः । ननूत्तरं कार्यतामापद्यमानमेव प्रश्नोन्नयनोपायस्तत्
कथं लिङ्गत्वानुपपत्तिरिति काव्यलिङ्गलक्षणे हेतुशब्देन ताद्रूप्येयत्र च तदनुकूप्यमाण-
त्वेन लिङ्गशब्देन जनक एवोच्यते । न चात्र तथा सङ्गच्छत इत्यर्थः । यद्वा उत्त(स्य
शब्दरूपस्य ताद्रूप्यानुपपत्तेः काव्यलिङ्गव्यपदेशविषयपदार्थवाक्यार्थात्मकहेतुरूप-

१. 'नैवमेवेद् न च हेतुना तादृशशब्देनैवम्' इति वाक्यम् इति ख० पुस्तके ।

पपत्तेः । नहि प्रश्नस्य प्रतिवचनं जनको हेतुः । नापीदमनुमानम् , एकधर्मिनिष्ठतया साध्यसाधनयोरनिर्देशात् । इत्यलङ्कारान्तरमेवोत्तरं साधोयः । प्रश्नादनन्तरं लोकातिक्रान्तगोचरतया यदसम्भाव्यरूपं प्रतिवचनं स्यात् तदपरमुत्तरम् । अनयोश्च सकृदुपादानाच्च चारुताप्रतीतिरित्यसकृदित्युक्तम् । उदाहरणम्—

का विसमा देव्वर्गं किं लब्धं जं जणो गुणग्गाही ।

किं सोक्खं सुकलत्तं किं दुग्गेज्झं खलो लोओ ॥

प्रश्नपरिसंख्यायामन्यव्यपोह एव तात्पर्यमिह तु वाच्य एव विश्रान्तिरित्यनयोर्विवेकः ।

त्वानुपपत्तेः । उत्तरार्थस्य ताद्रूप्योपपत्तेर्भविष्यतीति चेदत्राह—नहीति । हिरलङ्कारे । प्रश्नस्य प्रश्नविषयस्य । प्रत्युच्यत इति प्रतिवचनमुत्तरार्थः । जनको हेतुरिति पूर्ववत् । अथवैतदिति समनन्तरोदाहृतिगतमलङ्करणमित्यर्थः । उत्तरस्यालङ्करणता द्रव्यानुपपत्तेः । कुत इत्याह—नहीति । प्रथमपक्षे योजना । न तूत्तरार्थः^१ प्रश्नत्वं प्रति जनकतयाऽनुमानालङ्कृतिरस्त्वित्याशङ्क्याऽयमत्र गौतमादितन्त्रप्रसिद्धानुमानप्रयोगच्छायाप्रतिपादनशरीरो न सम्भवतीत्याह—नापीति । एकेत्यादौ साध्यसाधनयोरेकधर्मिनिष्ठतया निर्देशादप्रकाशितत्वादिति साध्यसाधनयोश्च तयोस्त्वनिर्देशाच्छब्देनाप्रतिपन्नत्वात् साध्यत्वे साधनत्वाकारेणानिर्देशादिति विवक्षितम् । एतच्च श्रुतिमात्रत इति सूचितमेव । श्रुतिमात्रेणोत्तराद्यनुसन्धानाद् विप्रतिपत्तेः । अलङ्कारान्तरं काव्यलिङ्गानुमानाभ्यां भिन्नोऽलङ्कारः । साधीयः प्रशस्ततरं निरवद्यमलङ्कारविषयमिति यावत् । प्रश्नादित्यतः पूर्वमुक्तादिति शेषः । लोकातिक्रान्तं वस्तु गोचरं विषयो यस्येति लोकातिक्रान्तगोचरं तस्य भावस्तत्ता तथा लोकातिक्रान्ततयाऽनयोः प्रश्नोत्तरयोः सकृदुपादानादेकैक्योपादानात् । विषमादुर्शानां लब्धं लाभः । यज्जनो गुणग्राही तल्लब्धमित्यर्थः । दुग्गेज्झं दुर्ग्राह्यम् । अन्यव्यपोह एव, न तु वाच्ये कर्हिचित् । तात्पर्यं वाक्यस्य परिशिष्टमामः । वाच्य एव न त्वन्यव्यपोहहेतुरनुभवादित्यर्थः ।

१. उत्तरार्थज्ञापकहेतुविषयकानुमानतया सम्भाव्यमानमिति यावत् ।

कुतोऽपि लक्षितः सूक्ष्मोऽप्यर्थोऽन्यस्मै प्रकाश्यते ।

धर्मेण केनचिद् यत्र तत् सूक्ष्मं परिचक्षते ॥

कुतोऽप्याकारादिक्रिताद्धा । सूक्ष्मस्तीक्ष्णमतिसंवेद्यः । उदाहरणम्—
वक्त्रस्यन्दिस्वेदबिन्दुप्रबन्धैर्दृष्ट्वा भिन्नं कुङ्कुमं काऽपि कण्ठे ।
पुंस्त्वं तन्वया व्यञ्जयन्ती वयस्या स्मित्वा पाणौ खङ्गलेखां लिलेख ॥
अत्राकृतिमवलोक्य कयाऽपि वितर्कितं पुरुषायितमसिलतालेख-
नेन वैदग्ध्यादभिव्यक्तिमुपनीतम्, पुंसामेव कृपाणपाणितायोग्यत्वात् ।
यथा वा—

सङ्केतकालमनसं विटं ज्ञात्वा विदग्धया ।

ईषन्नेत्रार्पिताकृतं लीलापद्मं निमीलितम् ॥

अत्र जिज्ञासितः सङ्केतकालः कयाचिद्विज्ञितमात्रेण विदितो निशा-
समयशंसिना कमलनिमीलनेन लीलया प्रतिपादितः ।

उत्तरोत्तरमुत्कर्षो भवेत् सारः परावधिः ॥

परः पर्यन्तभागोऽवधिर्यस्य धाराधिरोहितया तत्रैवोत्कर्षस्य
विश्रान्तेः । उदाहरणम्—

राज्ये सारं वसुधा वसुन्धरायां पुरं पुरे सौषम् ।

सौधे तल्पं तल्पे घराङ्गनाऽनङ्गसर्वस्वम् ॥

कुतोऽपि कुतश्चित् सूक्ष्मोऽपीत्यपिना विस्मयद्योतकेन चमत्करणोपायत्व-
सूचनम् । केनचिद् धर्मेण लोकोत्तरेण ज्ञाने आकाराजीवनयोनिप्रयत्नजन्यात् स्वेद-
रोमाश्चादेः । इङ्गितादिच्छापूर्वप्रयत्नजन्यानुष्ठानाभिमीलनादेः । तीक्ष्णमतिभिश्चिन्त्यः
तीक्ष्णमतिभिः सूक्ष्ममतिभिश्चिन्तया गम्यः । आकारोदाहृतमुक्त्वेङ्गितोदाहरणमाह—
तथा चेति । उपभुक्तक्षीणसम्पत्तिर्नागरानुचरो विटः । ईषदापरितोषात् कुल्लेन
नेत्रेणार्पितं दत्तं प्रकाशितमिति यावत्, आकृतं रहस्यं येनेति विदधिशेषणम् । ये
तु निमीलनक्रियाविशेषणमित्याहुस्तेषामिङ्गितमात्रेण विदित इत्युक्तग्रन्थानुपपत्तेः ।
इङ्गितानुपादाने ततोऽन्यतो वेति सन्देहाजिज्ञासित इत्यतः पूर्वं विद्येनेति शेषः ।
लीलया वैदग्ध्यव्यञ्जकचेष्टया प्रतिपादितो बोधितः ।

१. वसुधावामिति प्रचलितः पाठो दुष्टः, आकरे रुद्रटग्रन्थे तथाऽनुपलम्भादादर्पा-
लक्षणभङ्गाच्च ।

भिन्नदेशतयाऽत्यन्तं कार्यकारणभूतयोः ।

युगपद्वर्मयोर्यत्र ख्यातिः सा स्यादसङ्गतिः ॥

इह यद्देशं करणं तद्देशमेव कार्यमुत्पद्यमानं दृष्टं यथा धूमादि ।
यत्र तु हेतुफलभूतयोरपि धर्मयोः केनाप्यतिशयेन नानादेशतया युग-
पद्वभासनं सा तयोः स्वभावोत्पन्नपरस्परसङ्गतित्यागादसङ्गतिः ।

उदाहरणम्—

जस्सेअ वणो तस्सेअ वेअणा भणइ तं जणो अलिअं ।

दन्तक्खअं कबोले बहुइ वेअणा सवत्तीणं ॥

एषा च विरोधबोधिनी, न विरोधः, भिन्नाधारतयैव द्वयोरिह
विरोधितायाः प्रतिभासात् । विरोधे तु विरोधित्वमेकाश्रयनिष्ठमनु-
क्तमपि पर्यवसितम्, अपवादविषयपरिहारेणोत्सर्गस्य व्यवस्थितेः ।
तथा चैवं निदर्शितम् ।

पर्यन्तभागः पद्यस्य गद्यखण्डस्य वा (?) गुणक्रियाक्रमिकया सहृदयहृदयप्रकर्ष-
तयोत्कर्षस्य गुणक्रियात्मनः । विश्रान्तेः स्वात्मना स्थिरीभावादित्यर्थः । अनैवंभूत-
स्थाने त्वलङ्कृत्यैव पर्याप्नोतीति भावः ।

भिन्नदेशतयेत्यस्यैवोपस्कारकम्, अत्यन्तमिति तु पृथगुपयुज्यमानार्थं भिन्न-
देशताऽतिरिक्तप्रसक्त्यौपयिकार्थविरहाच्च । युगपदित्यपि स्वरूपानुवादमात्रं न
तु लक्षणोपयोगि । यथोक्तं कार्यकारणयोर्भिन्नविषयत्वेऽसङ्गतिरिति । केनाप्य-
तिशयेनेति कमप्यतिशयमनुसन्धायेत्यर्थः । ख्यातिरित्यस्य विवृतिरवभासन-
मिति प्रतिपादनमित्यर्थः । स्वभावोत्पन्नेति अनौपाधिकेत्यर्थः । सङ्गतित्या-
गादिति सामानाधिकरण्याख्यसम्बन्धाभावख्यापनशरीरत्वादित्यर्थः ।

ननु कार्यकारणयोः भिन्नाधिकरणताविरोधात् तस्य चात्र भावाद्विरोधालङ्कृति-
रेव न पृथगित्याह—एषा चेति । भिन्नाधारतयेत्युभयसम्बद्धत्वम्, तयोः सम्बन्धिनो-
र्भिन्नाधारतयैव प्रतिभासात् ।

१. अत्र द्वयोरेव मातृकालिप्योर्षुणाक्षरन्यायेन ग्रन्थपाते संवादः । तत्र ख-

पुस्तकस्य क-पुस्तकादन्यत्र बहुशः पाठभेददर्शनान्न तयोरेकादर्शतः

समाधिः सुकरं कार्यं कारणान्तरयोगतः ।

साधनान्तरोपकृतेन कर्त्रा यद्वक्त्रेण कार्यमारब्धं समाधीयते स समाधिर्नाम । उदाहरणम्—

मानमस्या निराकर्तुं पादयोर्मै पतिष्यतः ।

उपकाराय दिष्ट्येदमुदीर्णं घनगर्जितम् ॥

समाधिरिति । असङ्गतिवैपरीत्यादत्र निर्देशः । केनचिदारब्धस्य कार्यस्य सहकारिकारणान्तरसम्बन्धात् सुकरत्वं सम्यगाधानात् समाधिः । सहकार्यन्तरसम्बन्धश्च विवक्षितपूर्वोऽन्यथा वेति द्विविधः । अत्रापि प्रत्येकं दैवाद्वैवकृतत्वेनायं चतुर्धा । मानमित्यादि । दिष्ट्येत्यानन्दोक्तौ । उदीर्णमुद्गतं 'प्रणामान्तो मानः' इति माननिराकरणे कार्ये प्रणतिरुपायः । तत्सौकर्यार्थं घनगर्जितस्य कारणान्तरस्य प्रक्षेपः । सौकर्यं चोपकारायेत्यादिना प्रकाशितम्, तदियं दैवकृता सहायसम्पत्तिः । भविवक्षितपूर्वैव दैवकृता यथा—“अनुशासतमित्यनाकुलं नयवर्त्मानकुल-मर्जुनाग्रजम् । स्वयमर्थं ह्वाभिवाञ्छितस्तमभीयाय पराशरात्मजः ॥” अत्र भीमानु-शासनोपक्रमकाल एव व्यासागमनस्य तदुपकाराय प्रक्षेपः । एवं चिन्तितपूर्वोऽपि द्रष्टव्यः ।

प्रतिलिपित्वाशङ्का सङ्गता । न चापि चण्डीदासटीका समाधिप्रकरणादि-तद्गुणप्रकरणपर्यन्तेऽलङ्कारचतुर्दशकमये ग्रन्थे नासीद्वेति समाधानं समञ्जसम्, क-पुस्तकेऽव्यवहितपूर्वांशे भिन्नाधारतयेति प्रतीकव्याख्यानात् परं यदाह वृत्तिकृदित्युपक्रम्यानन्तरं व्याख्यातालङ्कारवृत्तिपरामर्शप्रकार-स्तत्रैवाव्यवहितपूर्वावस्थं वाक्यान्तरमपेक्षते । तदेव ग्रन्थगलनपक्षे विनि-गमकम् । ख-पुस्तकेऽपि व्यापारस्येत्यनन्तरग्रन्थो व्यापारस्य सम्बन्धितः प्रकरणत एवाकाङ्क्ष्यते । एवमगतिकगत्याऽत्र श्रीधरकृतात् काव्यप्रकाश-विवेकग्रन्थात् त्रुटितांशोपरि विवरणमिह बन्धनीद्वयमध्यस्थमन्तर्भाष्यते व्याख्यापूरणाय ।

समं योग्यतया योगो यदि सम्भावितः कचित् ।

इदमनयोः श्लाघ्यमिति योग्यतया सम्बन्धस्य नियतविषयमध्य-
वसानं चेत्तदा समम् । तत् सद्योगेऽसद्योगे च । उदाहरणम्—

धातुः शिल्पातिशयनिकषस्थानमेषा मृगाक्षी

रूपे देवोऽप्ययमनुपमो दत्तपत्रः स्मरस्य ।

जातं दैवात् सदृशमनयोः सङ्गतं यत् तदेत-

च्छृङ्गारस्योपनतमधुना राज्यमेकातपत्रम् ॥

यथा वा—

चित्रं चित्रं बत बत महच्चित्रमेतद् विचित्रं

जातो दैवादुचितरचनासंविधाता विधाता ।

यन्निम्बानां परिणतफलस्फीतिरास्वादनीया

यच्चैतस्याः कवलनकलाकोविदः काकलोकः ॥

क्वचिदतिवैधर्म्यान् श्लेषो घटनामियात् ।

कर्तुः क्रियाफलावाप्तिर्नैवानर्थश्च यद् भवेत् ॥

गुणक्रियाभ्यां कार्यस्य कारणस्य गुणक्रिये ।

क्रमेण च विरुद्धे यत् स एष विषमो मतः ॥

सममित्यन्वर्थं नाम । सम्यक् साम्यादस्य प्रस्तावः । योग्यतास्वरूपमाह—इद-
मनयोः श्लाघ्यमिति । एतच्चाभिरूपानभिरूपविषयत्वेन द्विविधमिति क्रमेणोदा-
हरणमाह—धातुरित्यादि । अत्राभिरूपस्यैव नायकयुगलस्य संघटनमुचितमुपात्तम् ।
द्वितीयं यथा चित्रमित्यादि । अत्राभिरूपाणां निम्बानां काकानां चानुरूप्यात्
समत्वव्यपदेशः ।

क्वचिदिति समवैधर्म्यादत्र लक्षणम् । श्लेषोऽत्र संयोगः^१ । अयं चतुर्धा ।

१. यथाऽनुरूपयोः संसर्गे समालङ्कारस्तथाऽनुरूपयोः संसर्गे विषमम् । न
केवलं तयोः स्वयं विरूपत्वं यावत् संघटनाया अभ्याननुरूपत्वमिति हि न
श्लेषघटनामियादिति लक्षणत्रयस्याशयः । अलङ्कारसर्वस्वे त्रिविध-
मिदम् । अत्र तृतीयभेदस्य द्विप्रकारत्वम्, न चतुरूपत्वम् । वस्तुतस्तु सतोर-
सतोरश्च संबन्धानुकूलतया द्विविधमिदम् । ततश्च कारणकार्यरूपताऽपि
सम्बन्धविशेषः । तत्त्रिविधमिति केचित् । एवं विषमालङ्कारस्यैऽपि ।

द्वयोरत्यन्तविलक्षणतया यदनुपपद्यमानतयैव योगः प्रतीयते, यच्च किञ्चिदारभमाणः कर्ता क्रियायाः प्रकाशाच्च केवलमभीष्टं यत् फलं न लभेत यावदप्रार्थितमप्यनर्थं विषयमासादयेत्, तथा सत्यपि कार्यस्य कारणरूपानुकारे यत्तयोर्गुणौ क्रिये च परस्परं विरुद्धतां व्रजतः, स समविपर्ययात्मा चतूरूपो विषमः । क्रमेणोदाहरणम्—

शिरीषादपि मृदङ्गी केयमायतलोचना ।

अयं क च कुकूलाग्निकर्कशो मदनानलः ॥

सिंहिकासुतसन्त्रस्तः शशः शीतांशुमाश्रितः ।

जग्रसे साश्रयं तत्र तमन्यः सिंहिकासुतः ॥

सद्यःकरस्पर्शमवाप्य चित्रं रणे रणे यस्य कृपाणलेखा ।

तमालनीला शरदिन्दुपाण्डु यशस्त्रिलोक्याभरणं प्रसूते ॥

आनन्दममन्दमिमं कुवलयदललोचने ! ददासि त्वम् ।

विरहस्त्वयैव जनितस्तापयतितरां शरीरं मे ॥

अत्रानन्ददानं शरीरतापेन विरुध्यते । एवम्—

विपुलेन सागरशयस्य कुक्षिणा भुवनानि यस्य पपिरे युगक्षये ।

मदविभ्रमासकलया पपे पुनः स पुरस्त्रियैकतमयैकया दशा ॥

शिरीषादित्यादि । कुकूलं तुषाग्निः । सिंहिकेत्यादि । सिंहिकासुतः सिंहो राहुश्च । अत्र न परं शशेनात्मरक्षा समासादिता यावदेष स्वयमेवाधिगतमहाबाधः । आश्रयबाधनमाश्रयणक्रियाध्वंसं चकारेत्यनर्थान्तरप्रापिकाश्रयणक्रिया^१ । “तीर्थान्तरेषु मलयपङ्कमयीं विहाय पुण्यां तनुं तनुभृतः प्रसभं लभन्ते । वाराणसि त्वयि तु मुक्तकलेवराणां लाभोऽस्तु मूलमपि यात्वपुनर्भवाय ॥” अत्रानर्थोत्पत्तिर्व्याजस्तुतिपर्यवसायिनीति सङ्कीर्णता । सद्य इत्यादि । अत्र कृष्णवर्णात् शुक्लवर्णस्योत्पत्तिः । आनन्दमित्यादि । अत्र कारणगतयोः क्रिययोर्विरोधः । एवं विपुलेनेत्यादि । अत्र

१. सिंहिकासुतेति श्लोकस्योत्तरार्धे पाठभेदः कश्चित् श्रीधरकृतविवरणात् प्रतिभाति । मूलपाठे तु ‘साश्रयो जग्रसे’ इति । तत्र आश्रयणक्रिया शाब्दिकैव ।

इत्यादावपि विषमत्वं यथायोगमवगन्तव्यम्' ।

महतोर्यन्महीयांसावाश्रिताश्रययोः क्रमात् ।

आश्रयाश्रयिणौ स्यातां तनुत्वेऽप्यधिकं तु तत् ॥

आश्रितमाधेयमाश्रयस्तदाधारस्तयोर्महतोरपि विषये तदपेक्षया तनू अप्याश्रयाश्रयिणौ प्रस्तुतवस्तुप्रकर्षविवक्षया यथाक्रमं यदधिक-तरतां व्रजतस्तदिदं द्विविधमधिकं नाम । क्रमेणोदाहरणम्—

अहो विशालं भूपाल ! भुवनत्रितयोदरम् ।

माति मातुमशक्योऽपि यशोराशिर्यदत्र ते ॥

युगान्तकालप्रतिसंहतात्मनो जगन्ति यस्यां सविकाशमासत ।

तनौ ममुस्तत्र न कैटभद्विषस्तपोधनाभ्यागमसम्भवा मुदः ॥

दीनेन गुरु कार्यं कृतमिति विषमत्वम् । एवमधिकोऽपि यत्र स्वल्पमपि प्रयोजनं न विदधाति तदपि विषमं यथा—“किं ददातु किमभ्रातु भर्तव्यभरणाकुलः । उदारमतिराप्तोऽपि जगत्त्रितयमात्रके ॥” इति ।

महतोरित्यादि । वैषम्यप्रस्तावात् तदनन्तरमस्य लक्षणम् । महतोराधेया-धारयोर्विषये यथाक्रममाधाराधेयौ तनुत्वेऽपि यन्महीयांसौ स्यातां तदधिकं नामालङ्कार इति योजना । प्रयोजनं च वर्णनीयप्रकर्षः । तत्राधारस्य तनोरप्याधिक्यं यथा—अहो विशालमित्यादि । माति वर्तते । अत्राधेयस्य यशसो वैपुल्येऽपि तदपेक्षया तनोरपि भुवनत्रितयोदरस्याधारस्य महत्त्वमुक्तम्, अन्यथा मानस्यासम्भवात् । तदेतदधिक्यमेव चारुत्वहेतुः^१ । युगान्तेत्यादि । अत्रैककैटभा-

१. अनुसर्तव्यमिति काचित्कः पाठः ।

२. अनिष्टफलावासिरनर्थप्राप्तिश्चैकमपि लब्धमागमकं द्विधा विभज्य फलानवासि-रपि भेदकत्वेन स्वीकृता कैश्चित् । तदायं पक्षः । स च कुबलयानन्दकृता “अनिष्टस्याप्यवासिश्च” इति तत्रत्ये लक्षणे ‘अपि’ शब्दाद् गृहीताया “इष्टानवासेश्च संग्रह” इति लक्षितः ।

३. आधिक्यं कविप्रौढोक्त्या साधितमत्र । न च तथा बिना कापि विच्छित्ति-

प्रतिपक्षमशक्तेन प्रतिकर्तुं तिरस्क्रिया ।

या तदीयस्य तत्स्तुत्यै प्रत्यनीकं तदुच्यते ॥

निकृतिपरमपि विपक्षं साक्षान्निरसितुमशक्तेन केनापि यत्तमेव प्रतिपक्षमुत्कर्षयितुं तदाश्रितस्य तिरस्करणं तदनीकप्रतिनिधितुल्यत्वात् प्रत्यनीकमभिधीयते । यथाऽनीकेऽभियोज्ये तत्प्रतिनिधिभूतमपरं मूढतया केनचिदभियुज्यते, तथेह प्रतियोगिनि विजेये तदीयोऽन्यो विजीयत इत्यर्थः । उदाहरणम्—

त्वं विनिर्जितमनोभवरूपः सा च सुन्दर ! भवत्यनुरक्ता ।

पञ्चभिर्युगपदेव शरैस्तां तापयत्यनुशयादिव कामः ॥

यथा वा—

यस्य किञ्चिदपकर्तुमक्षमः कायनिग्रहगृहीतविग्रहः ।

कान्तवक्त्रसदृशकृतिं कृती राहुरिन्दुमधुनाऽपि बाधते ॥

इन्दोरत्र तदीयता सम्बन्धिसम्बन्धात् ।

रितनोराधारस्य वैपुल्येऽपि तदपेक्षया तन्वीनामपि मुदां यन्महत्त्वमुक्तं तच्चास्ताऽऽस्पदम् ।

प्रतिपक्षमिति । आश्रिताश्रयप्रस्तावादस्य सङ्गतिः । निकृतिरपकारः । अन्वर्थतामाह—अलीकेत्यादि । प्रतिपत्तृगतत्वेन बलवत्त्वव्यपन्नं प्रयोजनम् । त्वमित्यादि । अत्र त्वत्सम्बन्धिनीं स्मरस्तापयतीति तद्विषये स्मरस्याबलत्वं ख्याप्यते । यस्येत्यादि । अत्र राहोर्भगवान् कृष्णो बलवान् प्रतिपक्षः, तत्सम्बन्धि वक्त्रं तेनेन्दोः सादृश्यमुखेन सम्बन्धः । तस्य दुर्बलस्य तिरस्काराद्भगवतः प्रकर्षोऽवगम्यते ।

भवंतीत्यलङ्कारसामान्यलक्षणे एव तन्निवेशः । अत एवाभियुक्तैर्भेदस्य विषमभेदेनालङ्काररनाकरादावुपदर्शितं तन्निरस्तम्, चारुत्वप्रतीतिवैलक्षण्येऽलङ्कारभेदस्यापि दुरपलपत्वात् ।

समेन लक्ष्मणा वस्तु वस्तुना यन्निगूह्यते ।

निजेनागन्तुना वाऽपि तन्मीलितमिति स्मृतम् ॥

सहजमागन्तुकं वा किमपि साधारणं यल्लक्षणं तद्द्वारेण यत्
किञ्चित् केनचिद् वस्तुना वस्तुस्थित्यैव बलीयस्तया तिरोधीयते तन्मो-
लितमिति द्विधा स्मरन्ति । क्रमेणोदाहरणम्—

अपाङ्गतरलौ दृशौ मधुरवक्त्रवर्णा गिरो

विलासभरमन्थरा गतिरतीव कान्तं मुखम् ।

इति स्फुरितमङ्गके मृगदृशः स्वतो लीलया

तदत्र न मदोदयः कृतपदोऽपि संलक्ष्यते ॥

अत्र दृक्तरलताऽऽदिकमङ्गस्य लिङ्गं स्वाभाविकं साधारणञ्च, मदो-
दयेन तन्प्राप्येतस्य दर्शनात् ।

ये कन्दरासु निवसन्ति सदा हिमाद्रे-

स्त्वत्पातशङ्कितधियो विषशा द्विषस्ते ।

अप्यङ्गमुत्पलकमुद्रहतां सकम्पं

तेषामहो बत भियां न बुधोऽप्यभिज्ञः ॥

समेनेति तिरस्कारप्रस्तावादस्य सङ्गतिः । वस्तुना वस्त्वन्तरतिरोधानं मीलित-
मित्यन्वर्थं नाम । न चायं सामान्यालङ्कारः । तथाहि—सहजेनापाङ्गतरल इत्या-
दावङ्गत्वेन मदोदयस्य च धर्मसाम्यादैकात्म्यमतिशयायाविवक्षितमपि नासा-
दितम् । तत्स्वभावमिदं वस्तु, अत एव बलीयस्तया तस्य तिरोधानहेतुः । सामान्येन
तु यत्रैकात्म्यं तदसद्वै, प्रस्तुततिरोधानातिशयोक्त्या विवक्षितमिति सिद्धोऽस्य ततो
व्यतिरेकः । तेनात्र दृक्तरल्यादिना स्वाभाविकेन चिह्नेन मदोदये दैवकृता बाधा
विधीयत इति मीलितम् । आगन्तुकेन यथा—ये कन्दरास्वित्यादि । त्वत्पातेति ।
पातः पातनम्^१ । अत्र हिमाद्रिकन्दरनिवाससामर्थ्यप्रतिपन्नेन शैत्येन समुद्राविता-

१. पातः पतनम्, जागमनमिति यावदित्येव वरम् । टीकाकृद्बिबरणे निजन्तता-
ऽऽश्रयणम् ।

अत्र तु सामर्थ्यावबसितस्य शैत्यस्यागन्तुकत्वात् तत्प्रभवयोरपि
कम्पपुलकयोस्तादृश्यं समानता च, भयेष्वपि तयोरुपलक्षितत्वात् ।

स्थाप्यतेऽपोक्षते वापि यथापूर्वं परं परम् ।

विशेषणतया यत्र वस्तु सैकावली द्विधा ॥

पूर्वं पूर्वं प्रति यथोत्तरस्य वस्तुनो वीप्सया विशेषणभावेन यत्
स्थापनं निषेधो वा सम्भवति सा द्विधा बुधैरेकावली भण्यते ।

क्रमेणोदाहरणम्—

पुराणि यस्यां सवराङ्गानि वराङ्गानां रूपपुरस्कृताङ्गथः ।

रूपं समुन्मीलितसद्विलासमस्त्रं विलासाः कुसुमायुधस्य ॥

न तज्जलं यन्न सुचारुपङ्कजं न पङ्कजं तद् यदलीनषट्पदम् ।

न षट्पदोऽसौ कलगुञ्जितो न यो न गुञ्जितं तन्न जहार यन्मनः ॥

पूर्वत्र पुराणां वराङ्गानां, तासामङ्गविशेषणमुखेन रूपम्, तस्य
विलासाः, तेषामप्यस्त्रमित्यमुना क्रमेण विशेषणं विधीयते । उत्तरत्र
प्रतिषेधेऽप्येवं योज्यम् ।

वागन्तुकौ । कम्परोमाञ्चयोर्भयकृतयोस्तिरोधायके तत्त्वादेव च मीलितव्यपदेशः^१ ।

स्थाप्यत इति मीलितवैपरीत्यादस्य सङ्कतिः । यथापूर्वमिति पूर्ववदव्ययी-
भावः । तेन पूर्वं पूर्वं प्रति यत्र परं परं विशेषणत्वेन स्थाप्यते स एकावली-
ग्रन्थनन्यायादेकावल्याख्योऽलङ्कारः । तत्र विशेषणत्वं स्थापनेन वा निवर्तनेन
वेति द्विषेति । तत्र स्थापनेन यथा—पुराणि यस्यामित्यादि । पुराणि गृहाणि ।
अत्र वराङ्गानां पुराणां विशेषणं स्थापनीयत्वेन स्थितम् । एवं वराङ्गानां
रूपमित्यादि ज्ञेयम् । निवर्तनेन यथा—न तज्जलमित्यादि । अत्र जलस्य सुचारु-
रूपपङ्कजत्वं विशेषणं प्रतिषेधत्वेन निबद्धम् । एवं पङ्कजानां लीनषट्पदत्वमित्यादि ।

१. भयमंशोऽलङ्कारसर्वस्ववृत्तौ स्थितः । तत्र 'तत्त्वात्' इत्यस्य स्थाने 'तिरोधा-
यकत्वात्' इति पाठः । 'कम्परोमाञ्चोभयकृतयोस्तिरोधायकत्वात्' इति
ख-पुस्तकेऽवयवः पाठः ।

यथाऽनुभवमर्थस्य दृष्टे तत्सदृशे स्मृतिः ।

स्मरणम्

यः पदार्थः केनचिदाकारेण नियतो यदा कदाचिदनुभूतोऽभूत् स कालान्तरे स्मृतिप्रतिबोधाधायिनि तत्समाने वस्तुनि दृष्टे सति यत् तथैव स्मर्यते तद् भवेत् स्मरणम् ।

उदाहरणम्—

निम्ननाभिकुहरेषु यदम्भः प्लावितं चलदृशां लहरीभिः ।

तद्भवैः कुहरुतैः सुरनार्यः स्मारिताः सुरतकण्ठरुतानाम् ॥

यथा वा—

कत्जुभगहिअजसोआत्थणमुहविणिवेसिआहरपुडस्स ।

संभरिअपञ्चजण्णस्स णमह कण्हस्स रोमञ्चं ॥

यथानुभवमिति । दृष्ट इति दृशित्रोपलब्धिमात्रवचनः । तत्सदृश इति सदृशानुभवात् सदृशस्य वस्तुनः स्मृतिः स्मरणं नामालङ्कारः । अविनाभावादिदं नानुमानम् । सादृश्यं विना तु स्मृतिर्नायमलङ्कारो यथा—“अत्रानुगोदं मृगया-निवृत्तस्तरङ्गवातेन विनीतखेदः । रहस्तदुत्सङ्गनिषण्णमूर्धा स्मरामि वानीरगृहेषु सुप्तः ॥” प्रेयसोऽलङ्कारस्य तु सादृश्यव्यतिरिक्तनिमित्तोपस्थापिता स्मृतिर्विषयः । यथा—अहो कोपेऽपि कान्तं मुखम्’ इति । निम्नेत्यादि । ‘स्मारिता’ इति घटादिषु पठितस्य स्मरतेर्मित्वेऽपि ‘मितां ह्रस्वः’ इति न ह्रस्वः, ‘तद्विभाषा वेति’ व्यवस्थित-विभाषायास्तत्रानुवृत्ताया आश्रयणात् । करजुअ इत्यादि । “करजुगृहीतयशोदास्तन-मुखविनिवेशिताधरपुटस्य । संस्मृतपाञ्चजन्यस्य नमत कृष्णस्य रोमाञ्चम् ॥” अत्र

१. “काकायं शशालक्ष्मणः क च कुलं भूयोऽपि दृश्येत सा दोषाणां प्रशमाय न श्रुतमहो कोपेऽपि कान्तं मुखम्” इत्यादिविक्रमोर्वशीयपद्ये चतुर्थो-ल्लासे भावशब्दतयोदाहृते । अलङ्कारसर्वस्वाद्यालङ्कारिकाणां मतानुयायिनां “रसभावौ तदाभासौ” इत्यादि दर्पणकृतां कारिकातो गुणीभूतत्वकृता तदलङ्कारता । प्राचीनानामुद्गटादीनां मते यथास्थितानां भावादीनाम-लङ्कारत्वं प्रेयःप्रभृतितया । टीकाकृद्भालङ्कारसर्वस्वमतमेवानुवदति ।

भ्रान्तिमानन्यसंवित् तत्तुल्यदर्शने ॥

तदित्यन्यदप्राकरणिकं निर्दिश्यते । तेन समानमर्थादिह प्राकरणिक-
माश्रीयते । तस्य तथाविधस्य दृष्टौ सत्यां यदप्राकरणिकतया संवेदनं
स भ्रान्तिमान् । न चैष रूपकं प्रथमाऽतिशयोक्तिर्वा, तत्र वस्तुतो
भ्रमस्याभावादिह चार्थानुगमनेन संज्ञायाः प्रवृत्तेस्तस्य स्पष्टमेव
प्रतिपन्नत्वात् । उदाहरणम्—

कपाले मार्जारः पय इति कराँल्लेढ शशिन-
स्तच्छिद्रप्रोतान् बिसमिति करी संकलयति ।
रतान्ते तल्पस्थान् हरति वनिताऽप्यंशुकमिति
प्रभामत्तश्चन्द्रो जगदिदमहो विह्वलयति ॥

भगवतो देहदेशान्तरानुभूतार्थस्मरणं सुप्रतिबुद्धस्यैव पूर्वैर्युखगतानामर्थानाम् ।
अत एव तदनुभावरोमाञ्चस्य नमस्कारः ।

भ्रान्तिमानिति । भ्रान्तेः स्मृतिपूर्वकत्वात् तदनन्तरमस्य सङ्गतिः । अतस्मिन्
तदिति निश्चयो भ्रान्तिश्चित्तधर्मः, स विद्यते यस्मिन् भणितिप्रकारे स भ्रान्ति-
मानिति—उत्तरकालभाविना सम्यग्ज्ञानेन यत्र बाधस्तदेव विपर्ययज्ञानम्, अतस्तद्रूप-
त्वाच्छुक्तिकाऽऽदौ रजतादिबुद्धेरपि भ्रान्तेर्मुख्यत्वमेव, न तु गौणत्वमित्युक्तमेव ।
तुल्यदर्शन इत्यनेन गात्रमर्मप्रहारादिजन्यभ्रान्तिरस्य न विषयः । यथा—“दामोदर-
कराघातव्याकुलीकृतचेतसा । दृष्टं चाणूरमल्लेन शतचन्द्रं नभस्तलम् ॥” इति ।
सादृश्यहेतुकाऽपि भ्रान्तिर्विच्छिन्नार्थं कविप्रतिभोत्थापितैव गृह्यते, न तु स्वरसोत्थापिता
शुक्तिका रजतवदिति । यथा कपाल इत्यादि । कपालं घटादेः शकलम् । कपोल
इत्यपि पाठः । विह्वलयति विप्लवयति । अत्र प्रभामत्तस्य शशिनः करेषु मार्जा-

१. शङ्खसदृशे स्तनेऽधरपृष्ठे जन्मान्तरानुभूतस्य पाञ्चजन्यस्य स्वकीयाधार-
दढसंसक्तध्वनेः स्मरणम्, इत्यलङ्कारसादृश्यं विना स्मृतिर्नायमलङ्कार इति
लक्षणलक्षितत्वात् । दार्शनिकरीत्या तस्य सुप्रतिबुद्धस्येवेत्यादिर्मनोज्ञः
प्रकाशार्ष्टीकायाम् ।

आक्षेप उपमानस्य प्रतीपमुपमेयता ।

तस्यैव यदि वा कल्प्या तिरस्कारनिबन्धनम् ॥

अस्य धुरं सुतरामुपमेयमेव वोढुं प्रौढमिति कैमर्थ्येन यदुपमान-
माक्षिप्यते, यदपि तस्यैवोपमानतया प्रसिद्धस्योपमानान्तरविषक्षया-
ऽनादरार्थमुपमेयभावः कल्प्यते, तदुपमेयस्योपमानप्रतिकूलवर्तित्वा-
दुभयरूपं प्रतीपम् । क्रमेणोदाहरणम्—

लावण्यौकसि सप्रतापगरिमण्यप्रेसरे त्यागिनां
देव ! त्वय्यवनीभरक्षमभुजे निष्पादिते वेधसा ।
इन्दुः किं घटितः किमेष विहितः पूषा किमुत्पादितं
चिन्तारत्नमहो मुधैव किममी सृष्टाः कुलदमाभृतः ॥

रादीनां पयःप्रभृतिरूपभ्रान्तिः कविप्रतिभोत्थापितैव । प्रथमाऽतिशयोक्तिर्भेदे-
ऽभेदरूपा ।

आक्षेप इति । सादृश्यप्रस्तावादस्य प्रस्तावः । उपमेयस्यैवोपमानभारोद्धहन-
सामर्थ्यादुपमानस्य चन्द्रादेः कैमर्थक्येनाक्षेप आलोचनं क्रियते तदेकं प्रतीपम् ।
उपमानप्रतिकूलत्वादुपमेयस्य प्रतीप इति व्यपदेशः । यद्युपमानतया प्रसिद्ध-
स्योपमानान्तरप्रतिष्ठायिषाऽनादरादुपमानत्वं कल्प्यते तत् पूर्वोक्तगत्या द्वितीयं
प्रतीपम् । तथा चोक्तं वामनेन—“उपमानेनाक्षेपश्चायमाक्षेपः” इति ।

क्रमेणोदाहरति—लावण्येति । अत्र लावण्यनिदानत्वादित्थं वोढुं वर्णनीयो राजैव
समर्थ इतीन्दुप्रभृतीनानुपमानानां कैमर्थक्यनिबन्धन आक्षेपः । अत्र यद्यपि
यथासंख्यत्वमप्यस्ति, तथापि तदपेक्षयाऽऽक्षेपरूपैव विच्छित्तिश्चास्तरत्युदाहृतवान् ।

१. इत्थमस्याक्षेपालङ्कारात् प्राचीनतरैर्वागमनप्रभृतिभिः स्वीकृताद् नवीनतरैर्मूल-
कृदादिभिरुद्धृक्ताच्च भेदः । नवीनमतेऽस्य प्रतीपमिति संज्ञा यथाऽत्र
दर्शिता । वामनसूत्रस्योपमानस्याक्षेपतः प्रतिपत्तिरिति वृत्तौ विशदनेन
नवीनानां समासोक्तिरुद्दिष्टा । आक्षेपः सामर्थ्यादाकर्षणमित्यभिनवगुप्त-
म्मतानुशीलनम् । (द्रष्टव्यं ध्वन्यालोकलोचनम्) ।

ए एहि दाव सुन्दरि कण्ठं दाऊण सुणसु वञ्चणिज्जं ।
 तुज्झ मुहेण किसोअरि चन्दो उअमिज्जइ जणेण ॥
 अत्र मुखेनोपमीयमानस्य शशिनः स्वल्पतरुगुणत्वादुपमित्य-
 निष्पत्त्या 'वञ्चणिज्जम्' इति वचनीयपदाभिव्यङ्ग्यस्तिरस्कारः ।
 क्वचित्तु निष्पन्नैवोपमितिक्रियाऽनादरनिबन्धनम् । यथा—
 गर्वमसंवाह्यमिमं लोचनयुगलेन किं वहसि भद्रे ।
 सन्तीदृशानि दिशि दिशि सरःसु ननु नीलनलिनानि ॥
 इहोपमेयीकरणमेवोत्पलानामनादरः ।

अनयैव रीत्या यदसामान्यगुणयोगान्नोपमानभावमप्यनुभूत-
 पूर्वं सहते तस्य तत्कल्पनायामपि भवति प्रतीपमिति प्रत्येतध्यम् ।

ए एहीत्यादि । “अयेहि तावत् सुन्दरि कण्ठं दत्वा शृणुष्व वचनीयम्^१ । तव मुखेन
 कुशोदरि ! चन्द्र उपमीयते जनेन ॥” अयीति सम्बोधनमभिसुखीकरणाय । अत्रोप-
 मानत्वेन प्रसिद्धस्य चन्द्रमसो निकर्षार्थमुपमेयत्वं कल्पितम् । वदनस्य चोपमानत्व-
 विवक्षात्र प्रयोजिका । क्वचित् पुनर्निष्पन्नमेवोपम्यमनादरकारणम् । यथा—
 गर्वमित्यादि । असंवाह्यं गुह्यतरं भद्र इति वाच्यं चिन्त्यम्^२ । अत्रोत्कर्षभाज उप-
 मानस्य प्रादुर्भाव एव न्यङ्कारकारणम् । अनयैव रीत्येति । अनेन बहुप्रकारेण वैचित्र्यं
 सम्यग् दर्शितम्, तेनोपमानस्योपमेयताऽभिधानं विनाऽर्थकल्पनयाऽत्र प्रतिपादनमपि
 प्रतीपम् । यथा—“वदनमिदं सममिन्दोः सुन्दरमपि ते” इत्यादि । हेयत्वकल्पना

१. वचनीयं वाक्यम् । अथ च तन्त्रतो निन्दापि ।
२. अधिक्षेपणतयाऽस्य संबोधनस्येति यावत् । ‘भद्र’ इत्यत्र ‘मुग्ध’ इति पाठे
 कैश्चित् स्वीकृते सर्वं सुस्थं स्यात् ।
३. उपमानस्योपमेयताऽनुकम्पामात्रप्रतिपादनमस्ति प्रतीपम् । यथा—“वदन-
 मिदं सममिन्दोः सुन्दरमपि ते कियच्चिरं न भवेत् । मलिनावधः कपोलौ
 लोचनसलिलं हि कज्जलवत् ॥” इत्याकरग्रन्थे रुचककृतकाव्यप्रकाशरुद्धेते
 प्रस्तुतोपयोगी पाठः । स च प्रतीपप्रतिपत्तिपरः ।

यथा—

अहमेव गुरुः सुदारुणानामिति हालाहल तात मा स्म दृश्यः ।
ननु सन्ति भषादृशानि भूयो भुवनेऽस्मिन् वचनानि दुर्जनानाम् ॥
अत्र हालाहलस्योपमानत्वमसम्भाव्यमेवोपनिबद्धम् ।

प्रस्तुतस्य यदन्येन गुणसाम्यविवक्षया ।

एकात्म्यं बध्यते योगात् तत् सामान्यमिति स्मृतम् ॥

अतादृशमपि तादृशतया विवक्षितुं यदप्रस्तुतार्थेन संपृक्तमपरि-
त्यक्तनिजगुणमेष तदेकात्मतया निबध्यते तत् समानगुणनिबन्धनात्
सामान्यम् । उदाहरणम्—

मलयजरसविलिसतनवो नवहारलताविभूषिताः

सिततरदन्तपत्रकृतवक्त्ररुचो रुचिरामलांशुकाः ।

शशभृति धिततधाम्नि धवलयति धरामविभाष्यतां गताः

प्रियवसर्ति प्रयान्ति सुखमेव निरस्तभियोऽभिसारिकाः ॥

अत्र प्रस्तुततदन्ययोरन्यूनानतिरिक्ततया निबद्धं धवलत्वमेका-
त्मताहेतुः । अत एव पृथग्भावेन न तयोरुपलक्षणम् । यथा वा—

प्रतीपमेव यथा अहमित्यादि । गुरु प्रधानम् । सुदारुणानां सम्प्रयुक्तदोषत्वादसम्भाव्य-
मानोपमानत्वमप्युपमेयत्वेन निबद्धम् ।

प्रस्तुतस्येति । गुणाः शुक्लादिधर्माः । अपरित्यक्तनिजगुणमेवेति तद्गुणादस्य
विशेषं दर्शयति । अत्रैकस्य स्वगुणपरिहारात् तदेकात्मता । भेदानध्यवसायादेक-
रूपत्वं समासकृतद्धितेऽसम्बन्धोऽभिधाननिमित्तमिति समानत्वसम्बन्धभेदात्
सामान्यम्^१ । न चेदमपह्नुतिः, किञ्चिन्निषिध्य कस्यचिदप्रतिष्ठापनात् ।
मलयजेत्यादि । सिततरदन्तपत्रं शङ्कुताटङ्कः । अत्र मलयजरसविलेपनादीनां

१. एतच्च चतुष्टये स्थितं कातन्त्रीयमतानुवादि । पाणिनीये तु 'परार्थाभिधानं
वृत्तिः' इत्यादिप्रकारेणानुसिष्टम् ।

वेत्रत्वचा तुल्यरूचां वधूनां कर्णाग्रतो गण्डतल्लभतानि ।
 भृङ्गाः सहेलं यदि नापतिष्यन् कोऽवेदयिष्यन्नवचम्पकानि ॥
 अत्र निमित्तान्तरजनिताऽपि नानात्वप्रतीतिः प्रथमप्रतिपन्नमभेदं
 न व्युदसितुमुत्सहते, प्रतीतत्वात् तस्य, प्रतीतेश्च बाधयोगात् ।

विना प्रसिद्धमाधारमाधेयस्य व्यवस्थितिः ।

एकात्मा युगपद्वृत्तिरेकस्यानेकगोचरा ॥

अन्यत् प्रकुर्वतः कार्यमशक्यस्यान्यवस्तुनः ।

तथैव करणं चेति विशेषस्त्रिविधः स्मृतः ॥

प्रसिद्धाधारपरिहारेण यदाधेयस्य विशिष्टा स्थितिरभिधीयते स
 प्रथमो विशेषः । यथा—

दिवमप्युपयातानामाकल्पमनल्पगुणगणा येषाम् ।

रमयन्ति जगन्ति गिरः कथमिह कवयो न ते वन्धाः ॥

एकमपि वस्तु यदेकेनैव स्वभावेन युगपदनेकत्र वर्तते स द्वितीयः ।

यथा—

सा वसइ तुङ्ग हिमए सा श्चिअ अच्छीसु सा अ सवणेसु ।

अस्सारिसाण सुन्दर ओआसो कथ पावान् ॥

यदपि किञ्चिद् रमसेनारभमाणस्तेनैव यत्नेनाशक्यमपि कार्या-
 न्तरमारभते सोऽपरो विशेषः । यथा—

चन्द्रप्रभया सहाविभाव्यतां गता इत्यादि भेदप्रतीतिर्दर्शिता । यथा वा वेत्रत्वचे-
 त्यादि । पूर्वोदाहरणाद्विशेषं दर्शयति—प्रतीतेश्चेति । नहि ज्ञानमस्मनं भवतीति ।

विना प्रसिद्धमिति । इहाधारमन्तरेणाधेयं न वर्तत इति यत् परिहारेणाधेय-
 स्योपनिबन्धः स एको विशेषालङ्कारः । दिवमित्यादि । अत्र कवीनामाधाराणा-
 मभावेऽप्याधेयानां गिरामवस्थितिः । रमयन्तीत्यत्र भावो विषयार्थ इति निश्चित्येन
 तेषामाधारत्वात् । द्वितीयो यथा—सा वसइ इत्यादि । “सा वसति तव हृदये
 सैवाक्षिपु सा च भवणयोः । अस्मादृशानां सुन्दर अवकाशः कुत्र पापानाम् ॥”

स्फुरदद्भुतरूपमुत्प्रतापज्वलनं त्वां सृजताऽनवद्यविद्यम् ।

विधिना ससृजे नवो मनोभूर्भुवि सत्यं सविता बृहस्पतिश्च ॥

यथा वा—

गृहिणी सचिवः सखी मिथः प्रियशिष्या ललिते कलाविधौ ।

करुणाविमुखेन मृत्युना हरता त्वां बत किं न मे हृतम् ॥

सर्वत्रैवंविधविषयेऽतिशयोक्तिरेव प्राणत्वेनावतिष्ठते, तां विना प्रायेणालङ्कारत्वायोगात् । अत एवोक्तम्—

“सैषा सर्वत्र वक्रोक्तिरनयार्थो विभाव्यते ।

यत्नोऽस्यां कविना कार्यः कोऽलङ्कारोऽनया विना ॥” इति ।

स्वमुत्सृज्य गुणं योगादत्युज्ज्वलगुणस्य यत् ।

वस्तु तद्गुणतामेति भण्यते स तु तद्गुणः ॥

वस्तु तिरस्कृतनिजरूपं केनापि समीपगतेन प्रगुणतया स्वगुण-सम्पदोपरकं तत्प्रतिभासमेव यत्समासादयति स तद्गुणस्तस्या-प्रकृतस्य गुणोऽत्रास्तीति ।

अत्रैकस्या एव योषितो हृदयादौ युगपदवस्थानम् । स्फुरदित्यादि । अत्र रभसेन त्वां सृजतो विधेस्तेनैव प्रयत्नेनासम्भाव्यमानं भुवि मनोभुवः सवितुर्बृहस्पतेश्च कारणं निबद्धमिति लोकोत्तरवस्तुसम्पादनरूपोऽयं विशेषः । संहारे^१ यथा—गृहिणीत्यादि । मिथःसखी रहस्यसखी । अत्रैकामेव नायिकां हरता मृत्युना गृहिण्यादिकमनेकप्रकारं वस्तु हृतमिति विशेषोक्तिः । अतिशयोक्तिश्च सर्वप्राणितमित्युक्तमेव^२ ।

स्वमुत्सृज्येति । यत्र परिमितगुणस्य वस्तुनः समीपवर्तिप्रकृष्टगुणेन स्वीकरणं तस्योत्कृष्टगुणस्य गुणा अस्मिन्निति कृत्वा । न चेदं मीलितम् । तत्र हि प्रकृतं वस्तु वस्त्वन्तरेणाच्छादितत्वेन प्रतीयते । इह त्वपह्नु तत्स्वरूपमेव प्रकृतं वस्तु वस्त्वन्तरगुणो-

१. परमानन्दचक्रवर्तिप्रभृतय एतदेव श्रीधरदर्शितं विवरणमनुसरन्ति ।

२. यस्या उपष्टम्भे “सैषा सर्वत्र वक्रोक्तिः” इति भामहवचने वक्रोक्तिरतिशयोक्तिः । “अलङ्कारान्तराणामप्येकमाहुः परायणम् । वागीशमहितायुक्ति-मिमामतिशयाङ्क्याम् ॥” इति दण्डी ।

उदाहरणम्—

विभिन्नवर्णा गरुडाग्रजेन सूर्यस्य रथ्याः परितः स्फुरन्त्या ।

रत्नैः पुनर्यत्र रुचा रुचं स्वामानिन्यिरे वंशकरीरनीलैः ॥

अत्र रवितुरगापेक्षया गरुडाग्रजस्य तदपेक्षया च हरिन्मणीनां प्रगुणवर्णना ।

तद्रूपाननुहारश्चेदस्य तत् स्यादतद्गुणः ।

यदि तु तदीयं वर्णं सम्भवन्त्यामपि योग्यतायामिदं न्यूनगुणं न गृह्णीयात् तदा भवेदतद्गुणो नाम । उदाहरणम्—

धवलोऽसि जह वि सुन्दर तह वि तुण मज्झ रज्जिअं हिअअं ।

राअभरिण वि हिअण सुहअ णिहित्तो ण रत्तोऽसि ॥

परक्तया प्रतीयत इत्यनयोर्भेदात् । विभिन्नेत्यादि । गरुडाग्रजोऽरुणः । रथे साधवो रथ्याः । सूर्यस्येत्युक्तेरश्वप्रतीतिः । करीरमङ्कुरः, वंशपदसमभिव्याहारात् तत्सम्बन्धोऽत्राधिकृतः । स एवात्र नीलः प्रतीयते । अत्र रविरथाश्चानामरुणवर्णस्वीकारः, तस्यापि गारुत्मतमणिप्रभास्वीकार इति तद्गुणत्वम् ।

तद्गुणप्रस्तावात् तद्विपर्ययरूपमतद्गुणं कथयति—तद्रूपेति । इह न्यूनगुणस्योत्कृष्टगुणपदार्थस्वीकारः प्रत्यासत्त्या न्याय्यः । यत् पुनरुत्कृष्टगुणसन्निधानेन योग्यतायामपि तद्रूपस्याननुहरणं न्यूनगुणेनाननुवर्तनं भवति सोऽतद्गुणः, तस्योत्कृष्टस्य गुणा अस्मिन् सन्तीति “धवलोऽसि यद्यपि सुन्दर तथापि त्वया मम रज्जितं हृदयम् । रागभृतेऽपि हृदये सुभग निहितो न रक्तोऽसि ॥” धवलो धुरन्धरवृषः कामुकश्च । रज्जितं जनिताभिष्वङ्गं रागप्रसक्तिरपि ।

अत्र पूर्वार्धे विरोधो न तत्तरत्र, भिन्नाधारतयैव रक्ताक्तयोः प्रतीतिः । तेनातिरिक्तहृदयसम्पर्कात् कामुकस्य धवलपदवान्यस्य प्राप्तमपि रक्तत्वं निष्पन्नमित्यतद्गुणः । किञ्चेति । स्तूयिततमोऽपि गुणो गुणान्तरसम्पर्केण किञ्चिदन्यथात्वं गतो

अत्रापि रक्तेनापि मनसा संयुक्तो न रक्ततामुपगत इत्यतद्गुणः ।
किञ्च, तदित्यप्रकृतमस्येति च प्रकृतमत्र निर्दिश्यते । तेन यदप्रकृतस्य
रूपं प्रकृतेन कुतोऽपि निमित्तान्नानुविधीयते सोऽतद्गुण इत्यपि
प्रतिपत्तव्यम् । यथा—

गाङ्गमम्बु सितमम्बु यामुनं कज्जलाभमुभयत्र मज्जतः ।

राजहंस ! तव सैव शुभ्रता चीयते न च न चापचीयते ॥

यद्यथा साधितं केनाप्यवरेण तदन्यथा ॥

तथैव यद् विधीयेत स व्याघात इति स्मृतः ।

येनोपायेन यदेकेनोपकल्पितं तस्यान्येन जिगीषुतया तदुपायक-
मेव यदन्यथाकरणं स साधितवस्तुव्याहतिहेतुत्वाद् व्याघातः ।

दृष्टः । यदा तु न गच्छति तदाप्यतद्गुण इति प्रकारान्तराश्रयणम् । गाङ्गमिति । अत्रा-
प्रकृतस्य गङ्गायमुनाजलसम्पर्केऽपि हंसस्य प्रकृतस्य न तद्रूपतैत्ययमप्यतद्गुणः ।
अङ्गैत्यमीष्टामन्त्रणे । सैव नान्यादृशी या न चीयत इत्यध्याहृतैर्न यच्छब्देन योजना ।

[इति समाखिलक्षणात् प्रभृत्येतदन्तस्य विवरणं चण्डीदासमातृकयोर्द्वयोरे-
वाददर्शनात् कव्यप्रकाशविवेक्तो दीयते ।]

‘यदाह वृत्तिकृत्—तदुपायकमेवेति व्याघातनाम निर्वक्ति । साधितवस्तुव्याहति-
हेतुत्वादिति विजिगीषुव्यापारस्येति शेषः । यद्वा साधितवस्तुव्याहतिहेतुमूलं यस्याल-
ङ्कारणस्य तस्य भावस्तत्त्वम्, तस्मात् व्याहतिरेव हि वैचित्र्याश्रयेण व्याघात-
नामाऽलङ्कारः ।

१. अत्र चण्डीदासकृतं प्रकृतसूत्रव्याख्यानं शो मन्तव्यमपेक्षितं भवतीति प्रागेवा-
वेक्षितम् । उदाहरणान्तरं यथा—“तव करकमलस्थां स्फाटिकीमक्षमालां
नखकिरणविभिन्नां दाडिमीबीजबुद्धया । अनुकलमनुकर्षन् येन कीरो
निरुद्धः स भवतु मम भृत्यै वाणि ते मन्दहासः ॥” इति कमलाकरस्य
कवेर्भ्रान्तिमदलङ्कारस्थले तदीयोदाहरणे । परं न तु भ्रान्तिमदंशे तद्-
गुणस्पर्शो यतो भ्रान्तिमति स्मर्यमाणारोपो न त्वनुभूयमानारोप इत्यस्ति
विशेष इति केषामपि मतमुद्धृतमलङ्कारकौस्तुभे विद्वेश्वरपण्डितैः ।

उदाहरणम्—

दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुवे वामलोचनाः ॥

सेष्टा संसृष्टिरेतेषां भेदेन यदिह स्थितिः ॥

एतेषां समनन्तरमेवोक्तस्वरूपाणां यथासम्भवमन्योन्यनिरपेक्ष-
तया यदेकत्र शब्दभागे एवार्थविषय एवोभयत्रापि वाऽवस्थानं
सैकार्थसमवायस्वभावा संसृष्टिः ।

एवं शब्दार्थयोरलङ्कारान् विविच्य तेषां परस्परयोगे ब्रह्मनिचितहिरण्यमाङ्गद-
वदधिकं रम्यत्वमुल्लसतीति सोऽपि पृथगलङ्कारतया वाच्यस्तेषां च सम्पर्क उद्भट-
भेदानां चेति द्विधा, तत्र प्रथमं संसृष्टिनाम्ना व्यवहियत इत्याह—सेष्टेति । ननु यदि
तेषां सम्पर्के भिन्नलङ्कारता तदा विभिन्नवर्णेत्यादावनेकालङ्कारसम्भेदादिरूपेणो-
दाहरणं युज्यत इति चेत्, सत्यम्, सम्पर्कस्यैव पृथगलङ्कारता, सम्पर्किणां तु प्राति-
स्विकस्वभावपरित्याग एव । संसृष्टावङ्गाङ्गिभावैकाश्रयानुप्रवेशेषु सन्देहेतुसन्दिह्य-
मानयोश्च विश्रान्तिविरहादेव न पृथगवस्थानसम्भवः । अङ्गाङ्गितायामपि स्वात-
न्त्र्येण विश्रान्तिविरह इति चेत्, न, तत्र स्वरूपस्थितैरभावाद् ।

केवलप्रादुर्भाकार्यप्रकर्षमनालम्बप्रतीतेर्विश्रामविरह इति 'अविश्रामजुषामात्मनि'
इत्युच्यते । वस्तुतस्त्वस्त्येवाङ्गस्याङ्गिनश्च तदपेक्षस्य स्वरूपविश्रामः । एतच्च वृत्तिकृ-
देवसचेतसां प्रभूततरचमत्कृति'निमित्तमिति वदन् स्फुटयिष्यति । उक्तस्वरूपाणां^१
लक्षितस्वरूपाणामलङ्काराणां शब्दगतानामर्थगतानां च । यथासम्भवमिति
लक्ष्यप्रसिद्धिमनुसरति । भेदेनेत्यस्य विवरणमन्योन्यनिरपेक्षतयेति । आश्रयतः
स्वरूपतश्चेति शेषः । अत्राश्रयत इत्यनेनैकपदसमावेशलक्षणैकाश्रयानुप्रवेशसङ्कर-
व्युदासः, स्वरूपत इत्यङ्गाङ्गिभावस्य व्यवच्छेदः । शब्दभाग इति । तथाविधार्थ-

१. निमित्तं वदन्निति ख. पु. पाठः ।

२. उक्तस्वभावानामिति ख. पु. पाठः ।

तत्र शब्दालङ्कारसंसृष्टिर्यथा—

कुसुमसौरभलोभपरिभ्रमद्भ्रमरसम्भ्रमसम्भृतशोभया ।

चलितया विदधे कलमेखलाकलकलोऽलकलोलदशाऽन्यया ॥

अर्थालङ्कारसंसृष्टिस्तु—

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिर्विफलतां गता ॥

पूर्वत्र परस्परनिरपेक्षौ यमकानुप्रासौ संसृष्टिं प्रयोजयतः, उत्तरत्र तु तथाविधे उपमोत्प्रेक्षे । शब्दार्थालङ्कारयोस्तु संसृष्टिः—

सो णत्थि एत्थ गामे जो एअं महमहन्तलाअण्णं ।

तरुणाण हिअअलूडिं परिसक्कन्तीं णिवारेइ ॥

विशिष्टात्मनः काव्यस्य शब्दरूपे विशेषात्मनि भागे स्वांश इत्यर्थः । एतच्च शब्दालङ्काराणां संसृष्टिग्रहणपरम्, अर्थविषय एवेत्यर्थालङ्काराणाम् । उभयत्रेति । शब्दालङ्कृतेरर्थालङ्कृतेश्चोभयालङ्काराणां वा लाटानुप्रासप्रभृतीनामवस्थानं विश्रान्तिरिति सन्देहसङ्करतिरस्कारः । एकार्थसमवायस्वभावैत्येकस्मिन्नेव विशिष्टात्मनि काल्ये समाश्रितभावात्मिकेत्यर्थः ।

कुसुमेत्यादौ^१ परिभ्रमद्भ्रमरेत्यनुप्रासः, कलकलोलकलोल इति यमकम् । अनुप्रासयमकयोश्च कलोऽलकलोल इति साधारणाश्रयतया न संसृष्टिः, किन्तु तृतीय-सङ्कर एव । परस्परनिरपेक्षाविति पूर्वानुसारेण योज्यम् । तथाविधे परस्परनिरपेक्षे । शब्दार्थालङ्कारयोरिति । एकस्य शब्दालङ्कारस्यापरस्यार्थालङ्कारस्येत्यर्थः । मह-महन्तेति प्रतिक्षणं नवनवीभवदित्यर्थः । हिअअलूडिं हृदयाध्वन्यां^२ महतीं सहृदय-

१. 'वदनसौरभ' इति रुचककृतेऽलङ्कारसर्बस्वे काव्यप्रकाशटीकाकृद्भिरनेकैश्च स्वस्वटीकासु गृहीतः पाठः । शिशुपालवधादुद्धृतोऽयं श्लोकः । तत्र वल्लभमल्लिनाधादयो व्याख्यातारोऽपि तथा पठन्ति । वदनसौरभे पद्मिन्या नायिकाया मुखसौगन्ध्यलोभेनाभिलाषेति विवृतिः ।

२. हृदयाध्वन्यामिति खपुस्तके नास्ति ।

अत्रानुप्रासो रूपकं चान्योन्यानपेक्षे, संसर्गश्च तयोरेकत्र वाक्ये
छन्दसि वा समवेतत्वात् ।

अविश्रान्तिजुषामात्मन्यङ्गाङ्गित्वं तु सङ्करः ।

एत एव यत्रात्मन्यनासादितस्वतन्त्रभावात् परस्परमनुग्राह्या-
नुग्राहकतां दधति स एषां संकीर्यमाणस्वरूपत्वात् सङ्करः ।

उदाहरणम्—

आत्ते सीमन्तरत्ने मरकतिनि हृते हेमताटङ्कपत्रे
लुसायां मेखलायां भट्टिति मणितुलाकोटियुग्मे गृहीते ।

हृदयव्यामोहिनीमित्यर्थः । भूमिमिति पाठे परस्परस्पर्धान्वधमित्यर्थः । परिसक्न्तीम्
अनुरूपं रमणमनासाद्येतस्ततः प्रसरन्तीम् । णिवारेइ स्वायत्तीकृत्य पुरुषान्तर-
प्रसङ्गाद् व्यावर्तयति । अनुप्रास इति । णत्थि एत्येति । रूपकं हिअअट्टिमिति । ननु
अत्यन्तं विरहविषयत्वात्^१ कथमनयोः संसृष्टिरित्याह—संसर्गश्चेति । वाक्ये
परस्परमव्याहतपदपदार्थात्मनि । यत्तच्छब्दापेक्षयाऽवान्तरवाक्यभेदमाश्रित्याह—
छन्दसीति । पद्य इत्यर्थः । एतेनैवभूतमिष्टीभावे संसृष्टिः, अत्यन्तप्रसन्नतायां तु सङ्कर
एवेति । सूचितम् । अनयैव दिशा भिन्नयोरुभयालङ्कारयोः शब्दोभयालङ्कारयोरर्थो-
भयालङ्कारयोश्चैतेषु प्रकारेषु बह्वलङ्कारसंसृष्टावुदाहृतिर्मृग्या ।

आत्मन्यनासादितस्वतन्त्रभावात्^२, अङ्गस्य चारुत्वोत्कर्षार्थमङ्गय-
पेक्षणात्, आत्मनश्च आत्मलाभार्थं तदपेक्षणादित्यर्थः । परस्परमनु-
ग्राह्यानुग्राहकतां दधतीति । अङ्गनिष्पादनद्वाराऽङ्गिनमनुगृह्णन्ति । अङ्गी
च चारुत्वप्रकर्षणद्वाराङ्गमिति भावः । संकीर्यमाणेति । परस्परानुयु-
ज्यमानेत्यर्थः । लुसायाम् आच्छिन्नायाम् । तुलाकोटौ नूपुरे । इत्वरीणामिति

१. एवमुभयोरेव मातृकालिप्योः पाठः । 'विषमविषयत्वात्' इति पाठः स्यात् ।

२. '...स्वतन्त्रभावाः' इति प्रायिकः पाठः ।

३. '...कर्षार्थमव्यङ्ग्यापेक्षणादिति खपुस्तके पाठः, स चामनोरमः ।

शोणं बिम्बोष्ठकान्त्या त्वदरिःसृगदृशामित्वरीणामरण्ये

राजन् गुञ्जाफलानां स्रज इति शबरा नैव हारं हरन्ति ॥

अत्र तद्गुणमपेक्ष्य भ्रान्तिमता प्रादुर्भूतम्, तदाश्रयेण च तद्गुणः
सचेतसां प्रभूतचमत्कृतिनिमित्तमित्यनयोरङ्गाङ्गिभावः । यथा वा—

जटाभाभिर्भाभिः करधृतकलङ्काक्षवलयो

वियोगिव्यापत्तेरिव कलितवैराग्यविशदः ।

परिप्रेक्ष्यत्तारापरिकरकपालाङ्किततले

शशी भस्मापाण्डुः पितृवन इव व्योम्नि चरति ॥

उपमा रूपकमुत्प्रेक्षाश्लेषश्चेति चत्वारोऽत्र पूर्ववदङ्गाङ्गिभावतया
प्रतीयन्ते । कलङ्क एवाक्षवलयमिति रूपकपरिग्रहे करधृतत्वमेव

सृजीणनशां 'करप्' । परितो गमनशीलानामित्यर्थः । गुञ्जाफलानां गुञ्जाबीजानाम् ।
प्रादुर्भूतमिति । आत्मलङ्का इत्यर्थः । प्रभूता प्रकृष्टेत्यर्थः । भाभिरिति विशेषणे
तृतीया । करो रश्मिः हस्तश्च । अक्षवलयो मण्डलाकारग्रथितरुद्राक्षबीजानि ।
वियोगिव्यापत्तेरिति मुहुर्मुहुर्भाविताया इति ज्ञेयम् । वैराग्यमुदयदशादृष्टलौहित्यत्यागो
निर्वेदश्च । विशदः शुक्लः प्रशान्तचेतो विकारश्च । परिकरः समूहः भस्मापाण्डुरिति
लुप्तोपमा तृतीयया च तत्पुरुषः । पितृवने इमशाने ।

चत्वारोऽत्र पूर्ववदङ्गाङ्गितया प्रतीयन्त इति । उत्प्रेक्षा वैराग्यविशद इति
श्लेषोत्पत्तिहेतुः, तदनुसन्धानादेवार्थान्तरप्रतीतिः । श्लेषस्तु रूपकोपमयोरुत्पत्ति-
निदानं निर्वेदप्रतीतावेव जटाक्षवलयधारणप्रतीतिसङ्गतेः । चन्द्रगततया महाव्रति-
वृत्तान्तप्रतीतिरूपं समासोक्तिः पुनरमीषां सर्वेषामेव पर्यन्तभूता चारुत्वोत्कर्षहेतुः
पञ्चमी सुव्यक्तैवेत्यतस्तामनादाय चत्वार इत्युक्तम् । ननु कलङ्काक्षवलय इति रूपक-
मुपमा वेति सन्देहात् कथमैकान्तिको रूपकव्यपदेश इति सन्देहसङ्करोदाहृति-
रूपोऽयं स्यादित्याह—कलङ्क एवेति । कथं पुनः करधृतत्वमित्याह—अस्य

साधकप्रमाणतां प्रतिपद्यते । अस्य हि रूपकत्वे तिरोहितकलङ्करूपमक्ष-
वलयमेव मुख्यतयाऽवगम्यते, तस्यैव च करप्रहणयोग्यतायां सार्व-
त्रिकी प्रसिद्धिः । श्लेषच्छायया तु कलङ्कस्य करधारणमसदेव
प्रत्यासस्योपचर्य योज्यते, शशाङ्केन केवलं कलङ्कस्य मूर्त्यैवोद्वहनात् ।
कलङ्कोऽक्षवलयमिवेति तूपमायां कलङ्कस्योत्कटतया प्रतिपत्तिः । न
चास्य करधृतत्वं तत्त्वतोऽस्तीति मुख्येऽप्युपचार एव शरणं स्यात् ।
एवंरूपञ्च सङ्करः शब्दालङ्कारयोरपि परिदृश्यते । यथा—

राजति तटीयमभिहतदानवरासाऽतिपातिसारावनदा ।

गजता च यूथमविरतदानवरा साऽतिपाति सारा वनदा ॥

हीत्यादि । तिरोहितकलङ्करूपं स्थगितकलङ्कस्वात्मभूतभेदमक्षवलयं कलङ्कतादात्म्या-
नारोपितम् । ननु मा भूद् वलयस्य मुख्यतयाऽवभासः, न हि तेन किञ्चित् कलङ्क-
मस्तीत्याशङ्क्यान्यथा कलङ्कस्योद्भूतत्वप्रतिभासे करधृतत्वमसङ्गतमित्याह—तस्यै-
वेति । वलयस्यैवेत्यर्थः । ननु कलङ्कस्य करधृतत्वमप्रसिद्धया यदि नाद्रियते तदा कर-
धृत इत्यादि पदं प्रकृतार्थसम्बद्धमेव स्यात्, तन्त्रे तद्वतोऽक्षवलयस्याभावादित्याह—
श्लेषेति । छाया लेशः । करधारणमसदेव रश्मिभिरुद्वहनमसम्भवमेव । कथं
पुनरिदमित्याह—शशाङ्केनेति । ननूपमापक्षे कलङ्कस्य चन्द्रेणाक्षवलयस्य महा-
व्रतिना सम्बन्धः सम्भवति । न च धृतत्वं सम्भवति न कलङ्क इति वाच्यम्, तस्य
कलङ्काक्षवलयेति समुदायसम्बन्धिनः प्रत्येकसम्बन्धस्यायत्नसिद्धत्वात् । उपचारः
पक्षे कष्टदायी नाश्रितः स्यादित्याशङ्क्यते—उपमायामपह्वेन कलङ्काक्षवलययोः
संघटितभावात्मकः समुदायोऽपि न निर्वहतीति कुतः करधृतत्वस्य समुदाय-
सम्बन्धः, कुतस्तरां च तद्द्वारकः प्रत्येकसम्बन्धः । उपचारग्रहश्चात्र केशग्रह इव
विमुञ्चतीत्याह—कलङ्क इत्यादि स्यादित्यन्तम् । उत्कटतया भिन्नतया । मुख्येऽ-
पीत्यतः पूर्वं कलङ्कस्य चन्द्रसम्बन्धे सम्भवित्येति च परतश्च कृत इति शेषः ।
एवंरूपोऽनुग्राह्यानुग्राहकभावात्मकः । इयं तटी स्थली राजति । किम्भूता ? परस्पर-
मभिहतानां विप्रतिपत्तिहतानां दानवानां रासेन संरम्भगर्जितेनातिपातिनोच्छलेन

अत्र यमकमनुलोमप्रतिलोमश्च चित्रभेदः पादद्वयगते परस्परापेक्षे ।

एकस्य च ग्रहे न्यायदोषाभावादिनिश्चयः ॥

द्वयोर्बहूनां वाऽलङ्काराणामेकत्र समावेशेऽपि विरोधान्न यत्र युगपदवस्थानम्, न चैकतरस्य परिग्रहे साधकं तदितरस्य वा परिहारे तटमतिक्रान्ताः सारावाः सशब्दनदा यस्याः सा । साऽतिप्रसिद्धा गजता गज-समूहः । अतिपाति अतिशयेन रक्षति । अविरतेन सततप्रवृत्तेन दानेन मदेन वरा श्रेष्ठा । सारा उत्कृष्टा । वनं यति खण्डयति वनदा । अलोमप्रतिलोमश्चेति पुंस्त्वपाठे पादद्वयगत इति नपुंसकत्वं समाहारेऽन्यतरस्यामिति' नपुंसकपाठे तु स्फुटमेव । परस्परापेक्षे इति यमकनिर्वाहप्रवृत्तस्य कवेः पृथक् प्रयत्ननिर्वर्त्यतया-ऽनुलोमप्रतिलोमस्योत्पत्तौ यमकापेक्षिता । यमकञ्चात्र तदाश्रयेणैव दुष्कररीति-वासनावासितानां मनसि कमप्यास्वादिकं परितोषमाधत्त इति प्राचीनानामभि-सन्धिः । ग्रन्थकारश्च गौरवेण तानेव प्रमाणीचकार । वस्तुतस्तु कविर्यमकनिर्वाहे चित्रनिर्वाहे वा प्रवृत्त इति नास्त्येव निश्चायकम् । अस्तु वा यमकनिर्वाहप्रयत्नादेव चित्रनिर्वाहः, तथापि चित्रोत्पत्तौ न हेतुर्यमकम् । एवं चित्रं यमकोत्पत्तिहेतुरित्यपि नास्ति । आस्वादिकसन्तोषदानेऽपि न किमप्यपेक्ष्यमिति विविच्य न बुद्धयामहे मानचक्षुषः । यथाहुः—यथा न शब्दयोः परस्परोपकारकत्वं तथा शब्दालङ्कारयोर-पोति' । न चात्र संसृष्टिर्दूरविषयत्वात् तस्मादेकाश्रयानुप्रवेशसङ्कर एव ज्यायान् । यमकस्य चित्रव्यक्तिभ्यां' सह द्वितीयपादे तूर्यपादे च दत्तपदत्वात् । अङ्गाङ्गिभाव-सन्देह्योस्तु सङ्करयोरर्थालङ्कार एव विषयः । तृतीयसङ्करस्य शब्दार्थगततया विजा-तीयालङ्कृतिमात्रविषयत्वं सत्रातीयोदाहृतिदर्शनेन विघटयिष्यामः ।

१. अत्र पाठोऽस्पष्टः । समाहारे नपुंसकत्वं नित्यमेकवचनान्यतरस्यामिति वैकल्पिकमेकत्वम् । समाहारे नपुंसकता कातन्त्रमतेऽपि नित्या ।

२. एवमुभयोरेव मातृकालिप्योः पाठः ।

३. एवमुभयोरेव मातृकालिप्योः पाठः । समाधानमेवम्—अनुलोमा एका व्यक्तिः, प्रतिलोमा द्वितीया ।

बाधकमस्ति, येनैकतर एव परिगृह्येत, स निश्चयाभावरूपो द्वितीयः सङ्करः, समुच्चयेन सङ्करस्यैवाक्षेपात् । उदाहरणम्—

जह गहिरो जह रअणणिब्भरो जह अ णिम्मलच्छाओ

तह किं विहिणा एसो सरसवाणीओ जलणिही ण किओ ॥

अत्र समुद्रे प्रस्तुते विशेषणसाम्यादप्रस्तुतार्थप्रतीतेः किमसौ समासोक्तिः, किमब्धेरप्रस्तुतस्य मुखेन कस्यापि तत्समगुणतया प्रस्तुतस्य प्रतीतेरियमप्रस्तुतप्रशंसेति सन्देहः । यथा वा—

नयनानन्ददायीन्दोर्बिम्बमेतत् प्रसीदति ।

अधुनाऽपि निरुद्धाशमविशीर्णमिदं तमः ॥

अत्र किं कामस्योद्दीपकः कालो वर्तत इति भङ्गव्यन्तरेणाभिधानात् पर्यायोक्तम्, उत वदनस्येन्दुबिम्बतयाऽध्यवसानादतिशयोक्तिः, किं वा एतदिति वक्त्रं निर्दिश्य तद्रूपारोपवशादरूपकम्, अथवा

समावेशोऽपीति । प्रतिभासमानतयाऽत्यन्तसत्त्वाविरहेऽपीत्यर्थः । यदुक्तम्—“अने कालङ्कियोल्लेखे समं तद्वृत्त्यसम्भवे । एकस्थोपग्रहे न्यायदोषाभावे च सङ्करः ॥” इति । अवस्थानमवस्थानसम्भवो विश्रान्तिसम्भवः । स सन्देहविषयीभूतोऽलङ्कारः परिगृह्येतव्यवस्थिततया स्वीक्रियेत । समुच्चयेन प्रतिभासमानतया द्वयोरप्यत्यन्ताभावविरहेण । आक्षेपादर्थसिद्धत्वात् । सरसवाणीओ सुखादपानीयः कोमलवाणीकश्च । अत्र प्रकरणाद्यनिश्चयाद् द्वावपि समासोक्त्यप्रस्तुतप्रशंसाऽलङ्काराबुल्लिख्येते । न चैकतरनिर्धारणेऽस्ति किञ्चित् प्रमाणम्, वस्तुतः पुनः समुद्रपुंसोरेकतरस्य प्रस्तुतत्वाद् द्वयोरलङ्कृत्योर्नास्ति वृत्तिः । सन्देहश्चायं नित्य एवेति नैकतरविश्रान्तिरित्याह— इतरस्य कस्यापि तत्समगुणतया समुद्रसमानधर्मतया प्रतीतेरित्यन्वयः ।

द्वयोः सन्देहमुदाहृत्य बहुनामुदाहरति—यथा वेति । निरुद्धाशं स्थगितसकलदिशम् । तमोऽन्धकारं वियोगव्यामोहो वा । अतिशयोक्तिपक्षे आरोपविषयं वदनं निगीर्यावस्थितस्येन्दुरित्यस्य विशेषणमेतदिति तद्रूपारोपवशाद् इन्दुबिम्बरूपारोपविषयत्वात् । तद्रूपवशादिति पाठे तु नेत्रेषु बिम्बेन रूपवशादारोपवशादित्यर्थः ।

तयोः समुच्चयविवक्षायां दीपकम्, अथवा तुल्ययोगिता, किमु प्रदोष-
वर्णने विशेषणसाम्यादानन्दस्यावगतौ समासोक्तिः, आहोस्विन्मुख-
नैर्मल्यप्रस्तावादप्रस्तुतप्रशंसेति बहूनां सन्देहादयमेव सङ्करः ।

यत्र तु न्यायदोषयोरन्यतरस्यावसारस्तत्रैकतरस्य निश्चयान्न
संशयः । न्यायश्च साधकत्वमनुकूलता । दोषोऽपि बाधकत्वं प्रति-
कूलता । तत्र—

सौभाग्यं वितनोति वक्त्रशशिनो ज्योत्स्नेः हासद्युतिः ।

इत्यत्र मुख्यतयाऽवगम्यमाना हासद्युतिर्वक्त्रे एवानुकूल्यं भजत
इत्युपमायाः साधकम्, शशिनि तु न तथा प्रतिकूलेति रूपकं प्रति
तस्या अबाधकता ।

वक्त्रेन्दौ तव सत्ययं यदपरः शीतांशुरभ्युद्यतः ॥

इत्यत्रापरत्वमिन्दोरनुकूलं न तु वक्त्रस्य प्रतिकूलमिति रूप-
कस्य साधकतां प्रतिपद्यते न तुपमाया बाधकताम् ।

समुच्चयविवक्षायां प्रसीदतीत्येकक्रियासंवलिततया द्वयोर्विशकलितयोः समावेशविवक्षा-
याम् । अत्राप्येतदिति वक्तुं निर्दिश्येत्यनुपपद्यते । दीपकमेकस्य प्राकरणिकत्वेऽ-
परस्याप्राकरणिकत्वे । तुल्ययोगिता वर्ण्यमानवस्त्वन्तरङ्गतया द्वयोरप्यप्रकृतत्वेन ।
'प्रदोषवर्णन इति । चन्द्रबिम्बस्य प्रकृतत्वमभिप्रेत्य । मुखनैर्मल्येत्यनन्तरं वर्णनेति
शेषः । न्यायदोषशन्दौ करणसिद्धौ, अन्यथा साधकत्वमित्यादिना सामानाधि-
करण्यानुपपत्तिः साधकत्वबाधकत्वयोर्विवृतिः । अनुकूलता प्रतिकूलेति । मुख्यतयाऽ-
वगम्यमाना, उपमेयतया निबद्धत्वात् । न तथा प्रतिकूलेति । तस्या असम्भवेऽपि
तत्प्रतिकूलज्योत्स्नासम्भवात् । अपरत्वमिन्दोरनुकूलमिति । वक्त्ररूपे एकस्मिन्नन्दौ
किमपरेणेन्दुनेति प्रतिभासात् । न तु वक्त्रस्य प्रतिकूलमिति । इन्दुसामान्यगुणे तव

-
१. प्रदोषसमय इति काचित्कः पाठः । प्रदोषवर्णनं प्रस्तुतमिति श्रीविद्या-
चक्रवर्तिनोऽपि ।

राजनारायणं लक्ष्मीस्वामालिङ्गति निर्भरम् ।

इत्यत्र पुनरालिङ्गनमुपमां निरस्यति, सदृशं प्रति परप्रेयसीप्रयुक्त-
स्यालिङ्गनस्यासम्भवात् ।

पादाम्बुजं भवतु नो विजयाय मञ्जु-
मञ्जीरशिञ्जितमनोहरमम्बिकायाः ।^१

इत्यत्र मञ्जीरशिञ्जितमम्बुजे प्रतिकूलमसम्भवादिति रूपकस्य
बाधकम्, न तु पादेऽनुकूलमित्युपमायाः साधकमभिधीयते, विध्युप-
मर्दिनो बाधकस्य तदपेक्षयोत्कटत्वेन प्रतिपत्तेः । एवमन्यत्रापि
सुधीभिः परोक्षम् ।

स्फुटमेकत्र विषये शब्दार्थालङ्कृतिद्वयम् ।

व्यवस्थितञ्च

वक्त्रे सति किमपर इन्दुरदित इत्यपि प्रतिभासेऽन्ततोऽसङ्गत्यभावात् । सदृशं
राजानम् । असम्भवादनुपादानाद् लक्ष्म्यालिङ्गनस्यानुपपत्तेश्चेति शेषः । रूपकस्य
बाधकमिति । उपमाया उत्कटभेदतया स्वतन्त्रतया प्रतीतेन पादेन मञ्जीरशिञ्जित-
सम्बन्धः सम्भवति, रूपके तु भेदस्थगनेनाच्छादितनिजस्वरूपेण पादेनाम्बुजतया
प्रतीतौ न सम्भवति तत्सम्बन्ध इति भावः । ननु यथा मञ्जीरशिञ्जितमम्बुजसम्भा-
वनरूपकबाधकम्, तथा पादसम्भावनोपमासाधकमपि तत् कथं रूपकबाधकमात्रं
तस्योक्तमित्याह—न त्विति । विध्युपमर्दिन इति । विधीयत इति विधिः कार्यं तदुप-
मर्दिनस्ततो बलीयसः । एतदुक्तं भवति—मञ्जीरशिञ्जितस्य पादसम्भवमात्रेण नोपमा
निश्चेतुं शक्यते यावदम्बुजेत्यत्र तद्विरहो न प्रतीयत इति । यद्वा बाधक एव प्रथमं
बुद्धिमारोहति तन्मुखेनैव व्यपदेश इति । तदिदमाह—तदपेक्षया साधकापेक्षया,
उत्कटत्वेन प्रतिपत्तेः प्रतीतेरिति ।

स्फुटं व्यवस्थितमिति सन्देहव्यवच्छेदः । एकत्र विषय इति विवृणो-
ति—अभिन्ने पद इति । पदशब्दश्चात्रोपलक्षणार्थः कचिदपि

१ पञ्चल्लभ्यां वटस्तवे प्रथमश्लोकस्योत्तरार्धमिदम् । पूर्वार्धं तु—“आनन्दमन्थर-
पुरन्दरमुक्तमाल्यं मौलौ हठेन निहितं महिषासुरस्य” ।

अभिन्न एव पदे स्फुटतया यदुभावपि शब्दार्थालङ्कारौ व्यवस्थां
समासादयतः सोऽप्यपरः सङ्करः । उदाहरणम्—

स्पष्टोल्लसतिकरणकेसरसूर्यबिम्ब-

विस्तीर्णकर्णिकमथो दिवसारविन्दम् ।

श्लिष्टाष्टदिग्दलकलापमुखावतार-

बद्धान्धकारमधुपावलि संचुकोच ॥

‘पादेऽपि दृष्टः । एकस्मिन्नप्युत्थभूते विषय इत्यपि पाठे विवरणार्थ एव ।
शब्दार्थालङ्काराविति शब्दार्थस्यालङ्कारार्थस्यालङ्कारौ । शब्दस्यैकोऽलङ्कारो-
ऽर्थस्यापर इति द्विधाऽर्थः । तेन कश्चिद् (कचित्) यथाश्रुतदूषणेऽपि
न क्षतिः, दूरस्यानभिज्ञानात् । तत्राद्ये यथा—“विरचिता मधुनोपवनश्रिया-
मभिनवादवपत्रविशेषकाः । मधुलिहां मधुदानविशारदाः कुर्वका रवकारणां
ययुः ॥” अत्र रवका रवका इति यमो यथा वरकाराद्यावाराशयापेक्षा^१ । द्वितीये
यथा—“अहिणअपभोअरसिएसु पहिअसामाइएसु दिअहेसु । सोअई पसारिअ-
गीआण णच्चिअं मोरविन्दोशणां ॥” अत्र पथिकश्यामायितेत्युपमा पथिकसामाजि-
केष्विति च रूपकं पहिअसामाइएसु इत्येकाश्रयानुप्रविष्टे । तृतीयमुदाहरति—
स्पष्टेति । ऊपा^२ रात्रिस्तस्या अवतार आविर्भावः । वद्रेति सन्निरुद्धेति । सञ्चुकोच
संश्लिप्तमासीत्, निमिमीलेति यावत् । एकपदेति समासे विभक्तिलोपेन पृथक्पदत्व-

१. “पदं व्यवसितत्राण स्थानलक्ष्म्याङ्घ्रिघ्नवस्तुषु ।” अङ्घ्रिघ्नः पादः । कश्चिद्
यथा छन्दोनिबन्धेषु ।

२. अत्र यमकसर्गं रघुवंशेऽनुप्रासयमकयोर्विजातीययोः शब्दालङ्कारयोः
संसृष्टिः । यमस्त्वकाद्यन्तेभ्यरोपापेक्षीति ख, पाठः । एवमादौयमक एव
कवयितुः संरम्भातिशयः स्यात् । यमकस्य प्राधान्यमनुप्रासस्य तदङ्गत्वं च ।

३. उषावतारेति काश्मीरीयाणां पाठः । उषाऽवतारः प्रदोषः । अवतरत्यस्मिन्निति
कृत्वेत्यल कटीकायाम् (पृ० २५०) ।

अत्रैकपदानुप्रविष्टौ रूपकानुप्रासौ ।

तेनासौ त्रिरूपः परिकीर्तितः ॥

तदयमनुग्राह्यानुग्राहकतया सन्देहेनैकपदप्रतिपाद्यतया च व्यव-

खण्डनात् आश्रयार्थो वा पदशब्दः । रूपकानुप्रासौ । किरणकेसरसूर्यत्रिभेदेति विस्तोर्णकर्णिकेति श्लिष्टाष्टदिग्दलकलापबद्धान्वकारमधुपावलीति च व्यक्तिभेदेनावस्थितौ । अत्र स्फुटमेकत्र विषय इति कारिकास्थाने एकत्राभिन्ने च पद इति पाठं निक्षिप्य तदनुकारिणीमेव वृत्तिमामनन्तः केचिद् भिन्नपदेऽप्यलङ्कारद्वयावस्थानसङ्करमेनं वाञ्छन्ति । सो णत्थि एत्थेत्येव च तदुदाहरणमित्याहुः^१, तदसत्, संसृष्टिपार्थक्याभावात् । अत्र हि रूपकानुप्रासौ संसृष्टाविति पूर्वमेवोक्तम् । “मुरारिनिर्गता नूनं नरकस्य विरोधिनी । तवापि मूर्ध्नि गङ्गेव चक्रधारा पतिष्यति ॥” इत्यत्र, “सप्ताक्षरोद्द्योतितरङ्गशोभिन्यमन्दमारब्धमृदङ्गवाद्ये । उद्यानवापीपयसीव यस्यामेणीदृशो नाट्यगृहे रमन्ते ॥” इत्यत्र विशेषणपदस्य तु साधारणधर्मपरत्वेनोपनिबद्धतया श्लेषः । साधारणधर्मप्रतीतेश्चेवशब्दमाहात्म्यादुपमाश्रय इव शब्दश्लेषस्यानुप्रवेशादिति सङ्करमलङ्कारवृत्तिकारस्तदनुसारिणश्च धर्मदत्तप्रभृतयः । तदसमञ्जसम्, विशेषणेषु श्लेषो विशेष्यासम्बन्धे च शब्द उपमेति विषयभेदात् । वस्तुतस्तत्र श्लेषप्रयोजितं शब्दसाम्यमुपमासुधापयति, तौ च

१. एतत् खल्वलङ्काररत्नाकरकारादीनां मतस्यानुसरणम् । ये संसृष्टिं सङ्करतो व्यतिरिक्तां न सहन्ते । परं तन्मतं विचारासहमिति जयरथोऽलङ्कारविमर्शिन्यां प्रतिपेदे । तत् एवैतदालोचनमवलोकनीयम् ।
२. भिन्नकक्षानामप्यलङ्काराणां संघटमानत्वेन प्रतीतावेकावसाय इति युक्तमेव संसृष्टेरलङ्कारत्वमित्यलङ्कारवृत्तिकारः कोऽपि जयरथेनात्रापि स्मृतः । अत्र स परामृष्टः स्यात् । धर्मदत्तो मैथिलो रसविषये निबन्धं निर्मेमावित्युक्कलीयानां ग्रन्थादनुमीयते । परमेतद् भिन्नो ग्रन्थोऽलङ्कारविषयकः स एव वेत्यादि ग्रन्थादस्माद् निर्णेतुं न शक्यते ।

स्थितत्वात् त्रिप्रकार एव सङ्करो व्याकृतः । प्रकारान्तरेण तु न शक्यो व्याकर्तुम्, आनन्त्यत्प्रभेदानामिति प्रतिपादिताः शब्दार्थोभयगतत्वेन त्रैविध्यजुषोऽलङ्काराः ।

कुतः पुनरेष नियमो यदेतेषां तुल्येऽपि काव्यशोभातिशयहेतुत्वे कश्चिदलङ्कारः शब्दस्य कश्चिदर्थस्य कश्चिद्व्योभयस्येति चेत्, उक्तमत्र यथा काव्ये दोषगुणालङ्काराणां शब्दार्थोभयगतत्वेन व्यवस्थाप्यमानव्यतिरेकावेव प्रभवतो निमित्तान्तरस्याभावात् । ततश्च योऽलङ्कारो यदीयान्वयव्यतिरेकावनुविधत्ते स तदलङ्कारो व्यवस्थाप्यत इति ।

परम्पराश्रयेणाधिकं चमत्कारमावहत इत्यङ्गाङ्गिभावाङ्गीकृतिर्ज्यायसी । असौ सङ्करः पृथग्व्यवस्थाविरहितालङ्कारमिश्रीभावसामान्यलक्षकः । प्रकारान्तरेणावान्तरेणेत्यत्र सङ्कलनम् । आनन्त्यादिति सङ्कीर्यमाणालङ्कारप्रकारानन्त्यप्रयोजितादिति भावः । प्रतिपादिता उल्लासद्वयेन ।

उक्तमत्रेति । अत्रालङ्काराणां शब्दादिगतत्वनियमने बीजं श्लेषप्रसङ्गे पूर्वमुक्तम् । तदेव स्मारयति—यथेति । शब्दार्थोभयगतत्वेनेत्यस्य दोषगुणालङ्काराणामित्यनेन यथासम्भवमन्वयः, दोषगुणयोरुभयगतत्वनियमात् । न हि लाटानुप्रासाद्यलङ्कारवत् श्रुतिकटुप्रभृतयो दोषा उपचारेण शब्दार्थवृत्तयो यथा प्रसादादयो गुणा व्यासज्योभयवृत्तय उक्ताः, निमित्तान्तरस्य परप्रतिपन्नस्याभावात्, अनुपपद्यमानत्वाद् अन्वयव्यतिरेकावन्तरेणाविद्यमानत्वात् । दोषगुणालङ्कारेषु साधारण्येनोक्तान् प्रकृतेष्वलङ्कारेषु विविच्याह—ततश्चेति । यदीयान्वयेति नियम्य शब्दस्यार्थस्य वा भावे यस्यालङ्कारस्य भावः, अभावे चाभावः, स तदलङ्कारस्तस्य शब्दार्थस्य वाऽलङ्कारो व्यवस्थाप्यते व्यवहियते । इत्युक्तमिति पूर्वैणानुपङ्गः । एवं व्यवस्थिते उभयोर्भावाभावानुविधायितयेति । तनुवपुर्इत्यादि । तनुशब्दस्थाने रूपादिशब्दप्रयोगे पुनरुक्तवदाभासो न भवतीत्यस्य शब्दान्वयव्यतिरेकानुविधायिता । वपुःशब्दस्थाने तु शरीरादिपदनिवेशेनापि न क्षतिरिति

एवञ्च यथा पुनरुक्तवदाभासः परम्परितरूपकं चोभयोर्भावाभावानु-
विधायितयोभयालङ्कारौ तथा शब्दहेतुकार्यान्तरन्यासप्रभृतयोऽपि
द्रष्टव्याः । अर्थस्य तु तत्र वैचित्र्यमुत्कटतया प्रतिभासत इति कच्य-
लङ्कारमध्ये वस्तुस्थितिमनपेक्ष्यैव लक्षिताः ।

योऽलङ्कारो यदाश्रितः स तदलङ्कार इत्यपि कल्पनीयामन्वय-
व्यतिरेकावेव समाश्रयितव्यौ । तदाश्रयमन्तरेण विशिष्टस्याश्रयाश्रयि-
भावस्याभावादित्यलङ्काराणां यथोक्तनिमित्त एव परस्परव्यतिरेको
ज्यायान् ।

एषां दोषा यथायोगं सम्भवन्तीऽपि केचन ।

उक्तेष्वन्तर्भवन्तीति न पृथक् प्रतिपादितोः ॥

तदन्वयव्यतिरेकानुविधायित्वमेव^१ । एवं परम्परितरूपकेऽपि । “श्रीनृसिंह महीपाल
स्वस्यस्तु तव बाहवे । आहवे जगदुद्दण्डराजमण्डलराहवे ॥” अत्र राजमण्डल-
परिवृत्तौ रूपकपरिवृत्तिः । राहुशब्दपरिवृत्तौ तु तादवस्थमेव । एवं शब्दहेतुकार्या-
न्तरन्यासेऽपि हि शब्दाभावे तदभावादितरशब्दपरिवृत्तावपि चाभावादित्यर्थः ।
प्रभृतिशब्देन नाल्पः कविस्वल्पश्लोकवदेव महान् भवानिति विलिख्यतिरेका-
दिसंग्रहः । वस्तुस्थितिं सिद्धान्तव्यवस्थाम् । कुतः पुनरन्वयव्यतिरेकाभ्यां
त्रिनाऽलङ्काराणां शब्दार्थोभयगतत्वविभागो न सम्भवतीत्याह—योऽलङ्कार
इति । अलङ्कार्यालङ्कारणभावस्य लोकवदाश्रयाश्रयिभावेनावस्थितेरित्येव हि त्रिव-
क्षायां परममन्त्रः^२ । समाश्रयितव्यावङ्गीकार्याविति मूलतया भावेन व्यवस्था-

१. अन्वयव्यतिरेकावाश्रित्यैव मम्मटग्रन्थे ध्वनिभेददोषाणामलङ्कारप्रकार-
व्यवस्था । प्राचीनैस्तात्कालिकैस्तिलकादिभिस्तदर्वाग्भवै रुचकाद्यैश्चा-
श्रयाश्रयिभावेनैषां व्यवस्था सम्मानितेति तन्मतस्य चिन्त्यत्वनम्राद्गुह्यते
टीकाकृता मूलकृतमनुसरता ।

२. परममनन्तमिति ख० पाठः ।

तथाह्यनुप्रासस्य प्रसिद्धयभावो वैफल्यं वृत्तिविरोध इति ये त्रयोऽ-
नर्थास्ते प्रसिद्धिविरुद्धतामुपगृह्यार्थत्वं प्रतिकूलवर्णनां च यथाक्रमं न
व्यतिक्रामन्ति, तत्स्वभावत्वात् ।

क्रमेणोदाहरणम्—

चक्री चक्रारपङ्क्तिं हरिरपि च हरीन् धूर्जटिर्मूर्द्धजाप्रा-
नक्षं नक्षत्रनाथोऽरुणमपि वरुणः कूबराग्रं कुबेरः ।
रंहः संघः सुराणां जगदुपप्लुतये नित्ययुक्तस्य यस्य
स्तौति प्रीतिप्रसन्नोऽन्वहमहिमरुचः सोऽवतात् स्यन्दनो वः ॥

अत्र कर्तृकर्मप्रतिनियमेन स्तुतिरनुप्रासानुरोधेनैव कृतान
पुराणेतिहासादिषु तथा प्रतीतेति प्रसिद्धिविरोधः ।

पकतयाऽङ्गीक्रियते, किमन्तर्गडुनाऽऽश्रयाश्रयिभावेनेति भावः । तदाश्रयमर्थव्यति-
रेकाश्रयम् । शब्दस्यार्थस्य वाऽन्वयव्यतिरेकानुविधानादेव हि तदाश्रयत्वं वाच्यम्,
विशिष्टस्य नियतस्याभावादित्यतः पूर्वं निश्चयेति शेषः । व्यतिरेको वैजात्यम् ।

एषामुल्लासद्वयेनाभिप्रेतानामलङ्काराणां केषाञ्चित् । यथायोगमुक्तेऽन्तः पतन्ती-
त्यन्वयः । केवललक्ष्यप्रसिद्धया प्राचीनान्तर्भावप्रकारमुपपादयति वृत्तिकृत्—
तथाहीति । प्रसिद्धयभावः प्रसिद्धार्थविरहः । वैफल्यमास्वादोत्कर्षकत्वविरहः ।
वृत्तेरनुप्रासभेदस्य प्रधानीभूतास्वादविरोधित्वं वृत्तिविरोधः । न अर्थ्यन्ते प्रार्थ्यन्ते
इत्यनर्था दोषाः । नातिक्रामन्ति न व्यभिचरन्ति । तेषां स्वभावः प्रतिनियतो धर्मो
लक्षणं विद्यतेऽस्त्येति^१ तत्स्वभावाः, तेषां भावस्तत्त्वम्, तस्माद् विशेषरूपत्वादित्यर्थः ।

चक्री विष्णुः, हरिरिन्द्रः, हरीनश्वान् । तथा प्रतीतेरिति । प्रतीतिः प्रतिपादन-
मिति यावत् । रमणमन्दिरं यदि गच्छसीत्यन्वयस्तदा त्वदीयं त्वन्मतं
किमन्यत् प्रयोजनमस्तीत्यर्थः । अलघु उच्चैः । अरुणचरण इति सम्बुद्धिः । पूर्वा-
नुरागं विनैव निबध्यमानं निरूप्यमाणमपि । अकारणमिति क्रियाविशेषणम् ।
कलकण्ठीति दूतीसम्बोधनम् । कण्ठार्तिं कण्ठपीडाम् । परुषवर्णाडम्बरः परुष-

१. एषामिति स्यात् ।

भण तरुणि ! रमणमन्दिरमानन्दस्यन्दिसुन्दरेन्दुमुखि !
 यदि सल्लोलोल्लापिनि गच्छसि तत् किं त्वदीयं मे ॥
 अनणुरणन्मणिमेखलमविरतशिञ्जानमञ्जुमञ्जीरम् ।
 परिसरणमरुणचरणे रणरणकमकारणं कुरुते ॥

अत्र वाच्यस्य विचिन्त्यमानं न किञ्चिदपि चारुत्वं प्रतीयत इत्य-
 पुष्टार्थतैवानुप्रासस्य वैफल्यम् । अकुण्ठोत्कण्ठयेति' । अत्र शृङ्गारे
 परुषवर्णाङ्गम्बरः पूर्वोक्तरीत्या विरुध्यत इति परुषानुप्रासोऽत्र
 प्रतिकूलवर्णतैव वृत्तिविरोधः ।

यमकस्य पादत्रयगतत्वेन यमनमप्रयुक्तत्वं दोषः । यथा—
 भुजङ्गमस्येव मणिः सदम्भा ग्राहावतीर्णेष नदी सदम्भाः ।
 दुरन्ततां निर्णयतोऽपि जन्तोः कर्षन्ति चेतः प्रसभं सदम्भाः ॥

वर्णतानिष्पाद्यश्रितक्षोभः । प्रतिकूलवर्णतैव वृत्तिविरोधः पूर्वपदार्थो विवेकः ।
 यमनं बन्धनम् । अप्रयुक्तत्वं कविपरम्पराप्रयोगविरहः । सदम्भा इत्यत्रा-
 म्भःशब्देन सप्रभाः । द्वितीये तु जलमुच्यते, दुरन्ततां परिणामदुःखदायिताम् ।
 निर्णयतो निश्चिन्वतः । 'सदम्भाः सकपटाः । प्रमाणं परिमाणम् । तादृशी जात्या
 प्रमाणेन वा कृता शुभाश्रय उत्कृष्टे उपमानधर्माश्रयणीये अनुचितार्थत्वमिति पदं
 न्यूनाधिकत्वमित्यनेनैव गतार्थमित्यर्थः ।

१. सम्पूर्णः श्लोको यथा—

अकुण्ठोत्कण्ठया पूर्णमाकण्डं कलकण्ठि माम् ।

कम्बुकण्ठयाः क्षणं कण्ठे कुरु कण्ठार्तिमुद्धर ॥

(काव्यप्रकाशसप्तमोल्लासे)

१. सदम्भा सदं सततं भाः प्रभा यस्येति कृत्वा सततप्रभावानित्यर्थे प्रथमे
 पादे । सदमिति सदेत्यर्थे निपातश्छान्दस इति का० प्र० विवेके श्रीधरः ।
 सदा शोभनमम्भो जलं यस्येति द्वितीयपादे । दम्भेन सह वर्तन्त इति चतुर्थ-
 पादे । अत्र पादत्रये यमनं न चतुर्थं पादेऽपि कविभिरनादत्तत्वादयमत्र

उपमायासुपमानस्य जातिप्रमाणगतशून्यत्वमधिकता वा तादृश्य-
नुचितार्थत्वं दोषः । धर्माश्रये तु न्यूनाधिकत्वे यथाक्रमं हीनपदत्व-
मधिकपदत्वं च न व्यभिचरतः । क्रमेणोदाहरणम्—

चण्डालैरिव युष्माभिः साहसं परमं कृतम् ।
वह्निस्फुलिङ्ग इव भानुरयं चकास्ति ।
अयं पद्मासनासीनश्चक्रवाके विराजते ।
युपादौ भ्रगवान् ब्रूयाद्विनिर्मित्सुरिव प्रजाः ॥
पातालमिव ते नाभिः स्तनौ क्षितिधरोपमौ ।
वेणीदण्डः पुनरयं कालिन्दीपातसन्निभः ॥

अत्र चण्डालादिभिरुपमानैः प्रस्तुतोऽर्थोऽत्यर्थमेव कदर्थित इत्यनु-
वितार्च्यम् ।

स मुञ्चिर्वाञ्छितो म्रैज्या कृष्णमजिनपटं ब्रूहन् ।
अपराज्यलीलासीनस्तथागच्छिष्ट इवांशुमान् ॥

अत्रोपमानस्य मौञ्जीस्थानीयस्तडिल्लक्षणो धर्मः केनापि पदेन न
प्रतिपादित इति हीनपदत्वम् ।

स क्षीयन्तसाः प्रगृहीतशक्नो मनोज्ञभीमं वपुराप कृष्णः ।
अनन्यत्रैवमुपमानं निशायां संसृज्यमानः शशिनेव श्रेष्ठः ॥

अत्रोपमेयस्य अक्षय्येऽर्जिर्वेदो शशिनो ग्रहणमतिरिच्यत इत्यधिक-
पदत्वम् ।

अयमित्यादौ वेधसो जातिशब्दत्वं प्रतिसर्गं ब्रह्मणो मेदात् पातः प्रवाहः ।
पात्रेणेत्यपि पाटे स एवार्थः, पात्रशब्दस्य जलाशयार्थत्वात् । सम्भाव्यगुणवत्तया
मौञ्जीस्थानीयो मौञ्जीप्रतिनिधीभूतः ।

उपमेयस्य कृष्णस्य शङ्कादेरेव । शशिनो ग्रहणमिति । गृह्यते प्रतीयतेऽनेनेति
ग्रहणं वाचकपदं शशिन इति शब्दपरं ग्रहणमुपादानम् ।

शुक्लबद् दोष इति प्रागेवाभिहितम् । यमकं तु विधातव्यं न कदाचिदपि
त्रिषादित्वालङ्कारिकाणामाम्नायः ।

१. भ्रामहृष्टे कान्यालङ्कारे प्राचीनालङ्कारिकवर्यस्य रामशर्मणः श्लोकत्वेनोद्धृ-
तोऽयम् । अत्र शशिनेवेत्युपमायासुपमानस्योपमेयो योग्यो न निर्दिष्ट इत्युप-
मेयभावाद् धर्माधिक्यम् ।

लिङ्गवचनभेदोऽप्युपमानोपमेययोः साधारणं चेद् धर्ममन्यरूपं कुर्यात् तदैकतरस्यैव तद्धर्मसमन्वयावगतेः सविशेषणस्यैव तस्योपमानत्वमुपमेयत्वं वा प्रतीयमानेन धर्मेण प्रतीयत इति प्रक्रान्तस्यार्थस्य स्फुटमनिर्वाहादस्य भग्नप्रक्रमरूपत्वम् । यथा—

चिन्तारत्नमिव च्युतोऽसि करतो धिङ् मन्दभाग्यस्य मे ।

सक्तवो भक्षिता देव ! शुद्धा कुलवधूरिव ।

यत्र तु नानात्वेऽपि लिङ्गवचनयोः सामान्याभिधायि पदं स्वरूपतो नोपपद्यते न तत्रैतद्दूषणावतारः, उभयथाप्यस्य कृतार्थानुगमस्वभावत्वात् । यथा—

साधारणमुभयप्रत्याशया निबद्धम् । अन्यरूपमेकरूपमसाधारणलिङ्गादियोगेन व्याहृतसाधारण्यमित्यर्थः । प्रतीयमानेनोपात्तादन्येन । चिन्तारत्नमित्यादौ त्रैलोक्यसारभूतत्वादिना धर्मेण गुणेन सक्तव इत्यादौ प्रतीयमानसाधर्म्यविरहः सूचितः । न चासौ सार्वत्रिकः । यत्राप्यस्ति, तत्रापि न दोषनिरसनक्षम इति प्रत्यायात् प्रक्रान्तस्येति । उपमानोपमेययोरेकस्य हि यादृशः सविशेषणो निर्विशेषणो वा क्रमः, सोऽपरस्यापि निर्वाह्य एवेति दण्डी । स्वरूपतो नोपपद्यते तथाऽवस्थितमेवोपमायोग्यं भवति । न तत्रैतद् दूषणावतारः । यथोक्तम्—
“न लिङ्गवचने भिन्ने न हीनाधिकृताऽपि वा” इत्यादि दण्डी । ‘कृतार्थानुगमस्व-

१. अनुगमक्षमस्वभावत्वादिति त्वन्येषां पाठः । यस्य प्रदीपे गोविन्दठक्कुरं-
रनुगमयोग्यस्वभावत्वादिति प्रतिशब्देन विवरणं दत्तम् । अनुगमोऽ-
नुषङ्गेऽन्वय इति यावत् । वस्तुतस्तु पाठद्वयमप्यस्पष्टशब्दविग्यासेना-
वयम् । तात्पर्यं तूपरि प्रकटितमेव ।

गुणैरनर्घ्यैः प्रथितो रत्नैरिव महार्णवः ॥

तद्वेषोऽसदृशोऽन्याभिः स्त्रीभिर्मधुरताभृतः ।

दधते स्म परां शोभां तदीया विभ्रमा इव ॥

कालपुरुषविध्यादिभेदेऽपि न तथा प्रतीतिरस्वलिनरूपतया
विश्रान्तिमासाद्यतीत्यसावपि भग्नप्रक्रमतयैव व्याप्तः । यथा—

भावत्वात् 'उभयसम्बन्धयोग्यस्वभावात् ।

गुणैरित्यादि । अनर्घ्यैरिति गुणैरित्यादिपदद्वन्द्वेन प्रसक्तेरभिन्नरूपमिति
नोभयानुगतिव्याहतिः । अन्याभिः स्त्रीभिः सदृशोऽन्यासु स्त्रीषु
सम्भवन्तः । अत्र दधत इति मधुरताभृत इति च भेदेऽयुभयगामिवचन-
भेदात् । दोषोदाहृतिस्तु वसुधामहित सुराजितनीरागमना भवांश्च । यथा वर्षा^१
इति लिङ्गादि । प्रतिपादितस्य विध्यादेरर्थस्योभयानुगमविरहो विध्यादिभेदः ।
अस्य च कालभेदे नान्तर्भावो लिङादौ कालविशेषाविवक्षणात्^१ । प्रतीत-

१. “उपमादूषणायां यत्रोद्देशो न धीमताम्” इति कारिकापरिपूर्तिरेवै-
तत्समर्थनपरा ।

२. रुद्रटीये उपमासमुच्चयोदाहरणमिदम् । उत्तरार्धमार्याया अस्याः—“सुरचित-
वराहवपुषस्तव च हरेरचोपमा घटते” इति । अत्रोभयोरर्द्धयोः साधारण-
शब्दयोगात् साम्यं श्लेषोपाश्रितमुपमाघटकम् । पूर्वार्धे प्रस्तुतस्य नृपस्य
'वर्षा' इति स्त्रीलिङ्गबहुवचनप्रयुक्तपदेनोपमानं धीमतामुद्देशं जनयतीति
टीकाकृतां निर्बन्धः । 'लिङ्गादि' अत्रादिपदेन वचनभेदस्यापि ग्रहणमिष्टम् ।
अत्र वचनभेददूषणं पारिभाषिकम्, वर्षाशब्दे बहुवचनप्रयोगस्यानुशिष्ट-
त्वादित्यवधेयम् ।

३. अथमेव पाठ उभयोरपि लिप्योः । लिङादितिङ्गन्ते कालावाचित्वं न क्लिष्ट-
कल्पनम् । परमादिपदेन केषां ग्रहणमित्यनुयोगस्यावकाशो बाधमास्ते ।
अथवा किं तावद् लिङादिरिति टीकाकृतग्रन्थः स्यात् ।

अतिथिं नाम काकुत्स्थात् पुत्रमाप कुमुदती ।

पश्चिमाद् यामिनीयामात् प्रसादमिष चेतना ॥

अत्र चेतना प्रसादमाप्नोति न पुनरापेति कालभेदः ।

प्रत्यग्रमज्जनविशेषविविक्तमूर्तिः कौस्तुभरागरुचिरस्फुरदंशुकान्ता ।

विभ्राजसे मकरकेतनमर्चयन्ती बालप्रवालविटपप्रभवा लतेव ॥

अत्र लता विभ्राजते न तु विभ्राजस इति सम्बोध्यमाननिष्ठस्य
परभागस्थासम्बोध्यमानविषयतया व्यत्यासात् पुरुषभेदः ।

गङ्गेव प्रवहतु ते सदैव कीर्तिः ।

इत्यादौ च गङ्गा प्रवहति न तु प्रवहत्वित्यप्रवृत्तप्रवर्तनात्मनो
विधेः । एवञ्जातीयकस्यान्यस्यार्थस्योपमानगतस्यासम्भवाद् विध्यादि-
भेदः ।

वाक्यार्थावगमेऽसंवलिततदाश्रयतया विश्रान्तिं नासादयन्तीति । अनैवविषयस्थले
च निराकाङ्क्षा नोत्पद्यन्त एवेत्यर्थः । भग्नप्रक्रमतयैवेति । उपमानोपमेययोरेकं
सक्रियं प्रक्रम्यापरत्र तथा निर्वाहविरहादिति भावः । प्राप्नोतीत्यनन्तरमिति
युक्तमिति शेषः । न पुनरापेति । अत्र वृत्ताविरते वर्तमानैवेति युक्त्यर्थः ।

न तु विभ्राजस इति । युष्मदर्थ एव मध्यमपुरुषाद्यनुशासनादिति भावः ।
असम्बोध्यमानो योऽसौ नायिकारूपोऽर्थस्तन्निष्ठस्य । परभागस्य क्रियमाणमध्यम-
पुरुषरूपेण विशेष्यावलीनस्य लतारूपोऽर्थस्तद्विषयतया व्यत्यासादसङ्गतः ।
परभावस्येति तु पाठे परशब्दोऽयं यत्परस्तत्पर इत्यादाविवायत्तवाचकः ।
तथा च सम्बोध्यनिष्ठस्य परभावस्य नायिकारूपार्थतत्त्वस्यासम्बोध्यमानविषयतया
व्यत्यासाद् न तावताऽऽर्थसम्बन्धस्यापि विवक्षिततया व्याघातादित्यर्थः ।
प्रवहत्वित्याशंसायां 'पञ्चमी प्रवहतीत्यप्रवृत्तौ वर्तमानाया एवानुशासनादिति

ननु समानमुच्चारितं प्रतीयमानं वा धर्मान्तरमुपादाय पर्यवसितायामुपमायामुपमेयस्य प्रस्तुतधर्माभिसम्बन्धान्न कश्चन कालादिभेदोऽस्ति । यत्राप्युपात्तेनैव सामान्यधर्मेणोपमाऽवगम्यते यथा युधिष्ठिर इवायं सत्यं वदतीति, तत्र युधिष्ठिर इव सत्यवाद्ययं सत्यं वदतीति प्रतिपत्स्यामहे । सत्यवादी सत्यं वदतीति च न पौनरुक्त्यमाशङ्कनीयम्, रैपोषं पुष्पातीतिवद् युधिष्ठिर इव सत्यवदनेन सत्यवाद्यमित्यर्थावगमात् ।

सत्यमेतत्, किन्तु स्थितेषु प्रयोगेषु समर्थनमिदं न तु सर्वथा निरवयम्, प्रस्तुतवस्तुप्रतीतिव्याघातादिति सचेतस एवात्र प्रमाणम् ।

भावः । ^१एवंजातीयस्य पञ्चम्यभिधेयस्याङ्गीर्निमन्त्रणामन्त्रणादेः । उच्चारितमुपात्तं वाचकम् । प्रतीयमानं धर्मान्तरं क्रियातोऽन्यं धर्ममुपादायाश्रित्य । प्रस्तुतधर्मसम्बन्धात् प्रस्तुतविचाराश्रयक्रियाभिसम्बन्धाङ्गीकारात् । कश्चन कालादिभेदोऽस्तीत्युभयगामिक्रियासम्बन्धेऽनुभयगामिकालादिनिबन्ध एव न पुनरेकमात्रगामिनि क्रियानिबन्धे तस्याभावादित्यर्थः । उपात्तेनैवेति । प्रतीयमानधर्मान्तरविरहात् । प्रतिपत्स्यामहे इति । युधिष्ठिरोपमाननिबन्धनताच्छीत्यस्य सुप्रतिपादितत्वादित्यभिसन्धिः । रैपोषमिति न व्ययपोषेण न त्वर्थकार्पण्येन यथाकथञ्चित् पुष्पाति संवर्धयतीत्यत्र यथा न पौनरुक्त्यमवशिष्टार्थविरहात् । यथा युधिष्ठिरवदाजन्मस्वभावशुद्धत्वेन न तु लाभपूजाख्यातियुक्तेन । सत्यवादी । न च सत्यवादित्वप्रसिद्धिः, अयं महात्मा सम्प्रति सत्यं वदतीत्यर्थाद् वाक्यसामर्थ्यादेवावगमात् प्रतीतेः । अत्रापि न पौनरुक्त्यमित्यर्थः ।

सत्यमिति । अस्मैव विवृतिः सत्यमिति वचनमेतदित्यङ्गीकृतमेवैतदित्यर्थः । तर्हि कं दुष्टत्वमित्याह—किन्त्विति । स्थितेषु संवृत्तिसिद्ध्या परम्परया व्यवस्थितेषु समर्थनं

१. एवंजातीयस्येत्यादि सम्बन्धाङ्गीकारादित्यन्तं वाक्यं खपुस्तके नास्ति ।

असादृश्यासम्भवावयुपमायामनुचितार्थायामेव पर्यवस्यतः । यथा—

ग्रथ्नामि काव्यशशिनं विततार्थरश्मिम् ।

अत्र काव्यस्य शशिनाऽर्थानां च रश्मिभिः साधर्म्यं कुत्रापि न प्रतीतमित्यनुचितार्थत्वम् ।

निपेतुरास्यादिव तस्य दीप्ताः शरा धनुर्मण्डलमध्यभाजः ।

जाज्वल्यमाना इव वारिधारा दिनार्धभाजः परिवेषिणोऽर्कात् ॥

अत्रापि ज्वलन्त्योऽम्बुधाराः सूर्यमण्डलान्निष्पतन्त्यो न सम्भवन्तीत्युपनिबध्यमानोऽर्थोऽनौचित्यमेव पुष्पाति ।

उत्प्रेक्षायामपि सम्भावनं भ्रुवेवाद्य एव शब्दा वक्तुं सहन्ते न

यथाकथञ्चित् समाधानं न तु सर्वथा निरवयमित्यर्थः, वस्तुवृत्ताद्यसम्भवादिति भावः । प्रस्तुतेति । काव्ये प्रस्तुतस्य वस्तुनो रसादेः प्रतीतिव्याघातादास्वाद-
निरासात् । सचेतसः सद्दयाः प्रमाणं साक्षिणः । एतदुक्तं भवति—काव्यार्थानु-
भवात् कालान्तरमेव विजिगीषुकथामारभ्यात्मना विचारणम् । कथ-
ञ्चित् समर्थितेऽप्येवंविधानां निर्दोषत्वे काव्यार्थप्रतीतिप्रकर्षव्याहतिरन्यथा कृता
न भवति, तदन्वयव्यतिरेकावाश्रित्यैवमस्माभिर्दोषितदभावविभागः क्रियत इति
पार्श्ववचनम् । असादृश्यमुपमानोपमेययोः समानधर्मताविरहः । असम्भव उपमाऽ-
र्णवाकाशत्वे शशविषाणसमगोत्रता । उपमायामिति । उत्प्रेक्षायां सम्भावनाप्राणायां
नायं दोषः । तेन—“पतत्पतङ्गप्रतिमस्तपोनिधिः पुरोऽस्य यावन्न भुवि व्यलीयत ।
गिरेस्तडित्वानिव तावदुच्चकैर्जवेन पीठादुदतिष्ठदभ्युतः ॥” इत्युदाहृतोऽयमिति ।
लोकप्रसिद्ध्यभावादुत्प्रेक्षायां न दुष्टता । ग्रथ्नामीत्यादौ ग्रथनमेव चन्द्रेऽसम्भावित-
तयोपमानगमकम्, तेनानुदयित्वादिकल्पनाऽपि न कारणं प्रसिद्धिविरहात् । अनुचि-
तार्थत्वमिति । तादृशस्य तादृशं प्रत्युपमानानुचितत्वात् । उपनिबध्यमान इत्यन-
न्तरमयमिति शेषः । अनौचित्यमेव पुष्पातीत्यसदर्थोपनिबन्धस्यात्यनुचितत्वादिति
भावः । भ्रुवेवाद्य इत्यादिपदेन मन्ये किं प्रायो नूनमित्यादिग्रहः । केवलस्यो-

यथाशब्दोऽपि, केवलस्यास्य साधर्म्यमेव प्रतिपादयितुं पर्याप्तत्वात् , तस्य चास्यामविवक्षितत्वादिति तत्राशक्तिरस्यावाचकत्वं दोषः ।
यथा—

उद्ययौ दीर्घिकागर्भात् कुड्मलं मेचकोत्पलम् ।

नारीलोचनचातुर्यशङ्कासङ्कुचितं यथा ॥

उत्प्रेक्षितमपि तात्त्विकेन रूपेण परिवर्जितत्वान्निरुपाख्यप्रख्यं तत्समर्थनाय यदर्थान्तरन्यासोपादानं तदालेख्यमिव गगनतलेऽत्यन्तमसमीचीनमिति निर्विषयत्वमेतस्यानुचितार्थतैव दोषः । यथा—

दिवाकराद् रज्ज्वा यो गुहासु लीनं दिवाभीतमिवान्धकारम् ।

क्षुद्रेऽपि नूनं शरणं प्रपन्ने ममत्वमुच्चैः शिरसामतीव ॥

दाहरणादन्यत्र प्रयुक्तस्य । न केवलस्य उत्प्रेक्षादन्यत्र प्रयुक्तस्येति व्याख्या ज्यायसी । इवादिसाधारण्यात् साधर्म्यं सादृश्यमेव, न तु सम्भावना । अविवक्षितप्रधानत्वादुत्प्रेक्षायामशक्तिः सम्भावनाबोधनासामर्थ्यं प्रचुरतरप्रयोगविरहे सन्देहः । न निश्चितं तस्य यथाशब्दस्य शक्तिः कुत्रान्तर्भवतीत्यवाचकत्वं दोष इति । उत्प्रेक्षितं सम्भावनाविषयः । तर्हि केन स्वरूपेण निरुपाख्यमलोकं वाजिविषाणादिवदुत्प्रेक्षितम् । तादृगेतस्य सम्भाव्यमानस्य न कदाचिदननुपपत्तिरेव भवतीति सम्भावनयैव भगवत्या निखिलानुपपत्तिनिरासात् ।

नहि वास्तव्युपपत्तिरलीके किञ्चिद् विवक्षाङ्गं 'उपमानविशेषं सदृशवस्तुविशेषं प्रकाशयति, प्रत्ययगततया च तद्दृष्टान्तप्रत्यायनाबुद्धिमङ्गीकरोति । प्रयोजनाभावादनुपादेयत्वं यत् उपादानेऽपुष्टार्थत्वं दोषः । नन्वन्यलभ्यस्यार्थस्य मुख्यानुत्कर्षकतायामेवापुष्टार्थता । अत्र चास्ति प्रकारान्तरलभ्यत्वं तस्यार्थस्येत्याशङ्क्य प्रकारा-

१. उपमानविशेषणमिति प्रायिको ह्यः पाठः । समासोक्ताबुपमानमनुपादेयं प्रयोजनाभावादिति यदुक्तं तदपुष्टार्थत्वपोनरुक्त्याभ्यां नातिरिच्यत इत्याहेति श्रीधरकृतविवरणेऽतिरोहितं सर्वम् । तस्यैव स्पष्टीकरणमत्र चण्डी-दासेन साधितम् ।

अत्राचेतनस्य तमसो दिवाकरात् त्रास एव न सम्भवतीति कुत एव तत्प्रयोजितमद्विणा परित्राणम् ? सम्भावितेन तु रूपेण प्रतिभासमानस्यास्य न काचिदनुपपत्तिरवतरतीति व्यर्थ एव तत्समर्थनायां यत्नः ।

साधारणविशेषणवशादेव समासोक्तिरनुक्तमप्युपमानविशेषं प्रकाशयतीति तस्यात्र पुनरुपादाने प्रयोजनाभावादनुपादेयत्वं यत् तदपुष्टार्थत्वं पुनरुक्तता वा दोषः । यथा—

स्पृशति तिग्मरुचौ ककुभः करैर्दयितयेव विजृम्भिततापया ।

अतनुमानपरिग्रहया स्थितं रुचिरया चिरयाऽपि दिनश्रिया ॥

अत्र तिग्मरुचेः ककुभां च यथा सदृशविशेषणवशेन व्यक्तिविशेष-परिग्रहेण च नायकतया नायिकात्वेन च व्यक्तिस्तथा ग्रीष्मदिवस-श्रियोऽपि प्रतिनायिकात्वेन भविष्यतीति किं दयितयेति स्वशब्दोपादानेन ।

श्लेषोपमायास्तु स विषयो यत्रोपमानस्योपादानमन्तरेण साधारणेऽपि विशेषणेषु न तथा प्रतीतिः । यथा—

स्वयं च पल्लवाताम्रभास्वत्करविराजिता ।

प्रभातसन्ध्येवास्वापफललुब्धेहितप्रदा ॥ इति ।

न्तरमाह—पुनरुक्तता वेति । विजृम्भिततापया अतनुमानपरिग्रहया सौभाग्यगर्व-स्थितया स्वीकृतात्यन्तदीर्घभावया वा, दिनश्रीपक्षे मानशब्दस्य परिमाणार्थत्वात् । नायिकापक्षे तु परिगृहीतेति शामिताऽहङ्कारया विनयाब्रह्मया वा । चिरया दीर्घया । तिग्मरुचौ । ककुभः सदृशेति दिनश्रियाप्येवंभूतया स्थितयेत्यपि सङ्गतिः । व्यक्तिविशेषपरिग्रहेण लिङ्गविशेषोपादानेन । नायकतयेति पुनरेकशेषः । एतच्च नायकव्यवहार एव स्फुटयतीति बोद्धव्यमिति न सर्वसमासोक्तिग्रन्थविषय-द्विष्टोऽयमित्याह—श्लेषोपमायास्त्विति । तथा प्रतीतिवैशद्येनोपमाप्रतीतिः । स्वयञ्चेति । प्रभातसन्ध्येव । स्वपदोपादनं न स्फुटप्रतिभानम् । अग्रस्तुतप्रशंसाया-

अप्रस्तुतप्रशंसायामप्युपमेयमनयैव रीत्या प्रतीतं न पुनः प्रयोगेण कदर्थतां नेयम् । यथा—

आहूतेषु विहङ्गमेषु मशको नायान् पुरो वार्यते

मध्येवारिधि वा षसंस्तृणमणिर्घत्ते मणीनां रुचम् ।

खद्योतोऽपि न कम्पते प्रचलितुं मध्येऽपि तेजस्विनां

धिक् सामान्यमचेतनं प्रभुमिवानामृष्टतत्त्वान्तरम् ॥

अत्राचेतनस्य प्रभोरप्रस्तुतविशिष्टसामान्यद्वारेणाभिव्यक्तौ न युक्तमेव पुनः कथनम् ।

तदेतेऽलङ्कारदोषा यथासम्भविनोऽप्येषासीयकाः पूर्वोक्तियैव दोषजात्याऽन्तर्भाविता न पृथक् प्रतिपादनमर्हन्तीति सम्पूर्णमिदं काव्यलक्षणम् ।

मपीति । अप्रस्तुतप्रशंसाया यत्र गतत्वं तत्र नोपमाग्रहः कार्य इत्यभिसन्धिः । उपमेयं प्रस्तुतम् । अनयैव रीत्या समासोक्तौ प्रस्तुतवर्णनेनाप्रस्तुतवर्णनयैव कार्यस्य गम्यत्वादित्यभिव्यक्तम् । प्रयोगेणेत्यतः पूर्वमुपमानेनेति शेषः । कल्पनादुष्टतया सहृदयविरागपात्रताम् आयान् आगच्छन् । वारणफलं प्रभातिशयाभ्यां हीनः कुतश्चित् कारणाल्लोके मणिशब्दवाच्यो मरकतादिमणिरूपतया मानहृत् । सामान्यं महत्त्वहीनमचेतनं विवेकरहितम् । अनामृष्टं न पर्यालोचितं तत्त्वान्तरं स्वरूपप्रकर्षाप्रकर्षविशेषो येन तमनामृष्टतत्त्वान्तरम् । अचेतनस्यातः प्रकृतस्य विशिष्टसामान्यद्वारेणेति । अनामृष्टतत्त्वान्तरत्वेन विशेषितस्य सामान्यद्वारेण समतयेत्यर्थः ।

प्रकृतार्थमुपसंहरन् ग्रन्थस्य समाप्तिमाचष्टे—तदेतदिति । अन्येऽप्येवंजातीयका इत्यनुक्ता अप्युक्तानुसारेण मृग्या इत्यर्थः । यथाऽप्रस्तुतप्रशंसायां प्रकृताप्रकृतयो रसानुगुण्यमुत्प्रेक्षायां वर्णनीयविशेषप्रतिपत्तिरूपके विषयिणोः सादृश्यप्रसिद्धिरनुचिताथर्वं दोषः । क्रमेणोदाहरणम्—“सद्वृत्ते महति प्रसादधवले यत्रास्ति बद्धो गुणैर्यस्ते संयुगहेतुतामुपगतो यत्रापि विश्राम्यति । तस्याक्षेपपरम्पराभिरभिज्ञो दोलायमानस्थितैरालानस्य मतङ्गजैष कतमो निर्मूलने दुर्ग्रहः ॥” अत्र गजस्यालान-

इत्येष मार्गो विदुषां विभिन्नोऽप्यभिन्नरूपः प्रतिभासते यत् ।
न तद् विचित्रं यदमुत्र सम्यग्विनिर्मिता संघटनैव हेतुः ॥

इति काव्यप्रकाशेऽर्थालङ्कारनिर्णयो नाम दशमोऽल्लासः ।

समाप्तञ्चायं काव्यप्रकाशः ॥

ग्रहो निर्मूलग्रहो युक्त एवेति । नद्यालानं गजस्योपकरोति । प्रस्तुतस्य तु कृतघ्नस्य प्रचुरतरोपकारिमहापुरुषदौस्थ्यापदेशेन प्रयुक्तप्रकृतवदितरयोरसारूप्यम् । “नेत्रद्वयं नीलसरोजकान्ति विभाति कान्तावदनेन्दुबिम्बे । विधुन्तुदस्योद्गतदन्तदंशविषा विभक्तेव कलङ्कलेखा ॥” ममायम् । अत्र नयनद्वयस्य द्विधाभूतकलङ्कलेखोत्प्रेक्षया वर्णनीयकान्तामुखस्य सकलङ्कचन्द्रप्रतीतिरित्यनुचितार्थता । “कैलासः काव्यशम्भोः कुसुमशरकवेर्नाट्यनान्दीविशेषः सिद्धान्तः कोपिनीनां त्रिभुवनवलभी कान्तिरस्तप्रतापा । क्षीराब्धेः कीर्तिलोपस्त्रिदशपरिषदः सुप्रसन्नो गणानां लक्ष्मीलाङ्ग्यपक्षी त्रिजगति जयति व्यञ्जनांशुः सुधांशुः ॥” अत्र काव्यशशिना नान्दीनिवेशस्य चन्द्रसादृश्यमप्रसिद्धं समासोक्तौ लिङ्गासङ्गतिरसमर्थत्वं दोषः, यावदर्थविवक्षया कविना पदं निबद्धं तावति तस्य सामर्थ्यविरहात् । “उत्सङ्गे ककुभो निधाय विरतैरम्भोमुचां स्फोरयन् मन्ये मुद्रितचन्द्रसूर्यनयनं व्योमापि निद्रायते” । अत्र व्योमपदेन नायकव्यवहारविशेषमाकाशं प्रत्याययितुमिष्टं कविना, न चास्य तावती शक्तिः पुंलिङ्गात्मकसहकारिविरहात् । यत्र तु भाषान्तरे लिङ्गविशेषविधिस्तत्र नास्य दोषस्यावकाशः । यथा मम— (२०-२१ पृ०) उभ तिमिरेत्यादि । अत्र सरःशब्दस्य संस्कृते नपुंसकस्यापि न वसन्तप्रावृट्शरदः पुंसीति श्रीमदाचार्यकात्यायनानुशासनात् प्राकृते पुंस्त्वमिति तद्विदां मनसि नोद्वेग इत्यदुष्टता । अत्यसम्भ्येन चार्थेन व्याजस्तुतावनुचितार्थमेव, यथा—“आसीन्नाथ पितामही तव मही माता ततोऽनन्तरं जाता सम्प्रति साऽम्बुराशिरशना जाया कुलोद्भूतये । पूर्णे वर्षशते भविष्यति पुनः सैवानवद्या

स्तुषा युक्तं नाम समस्तनीतिविदुषां लोकेश्वराणामिदम् ॥” अत्र भवद्वंशो
पृथिवीत्वाभ्यमनवच्छेदीति स्तुतौ विवक्षायामपि वाच्यस्यात्यन्तगर्हास्पदत्वेन
दूषितता । एवमादयः शास्त्रतो लक्ष्यतश्चानुसन्धेयाः । दोषजात्या दोषपौनरुक्त्या-
दिना सम्यग् मात्रमपि न्यूनभावराहित्येन । पूर्णं समाप्तमस्माभिर्व्याख्यातं कारिका-
समूहरूपमिदमित्यस्माभिर्निबद्धं तद्विवरणरूपम् । काव्यं साङ्गोपाङ्गं लक्ष्यतेऽत्रेति
काव्यलक्षणम् । अत्रास्माकमुल्लासदशकव्याख्याने प्रमादादनैपुण्येन वा यद् दर्शितं
तत् सूक्ष्मतरबुद्धिभिः पूरणीयमिति सर्वतः शिवम् ।

इति कापिञ्जलकुलतिलकचन्द्रशनीयचक्रवर्तिमहाकविचक्रचूडामणिसहृदय-
गोष्ठीगरिष्ठमहामहोपाध्यायश्रीचण्डीदासकृतौ काव्यप्रकाशदीपिकायां दशम उल्लासः ॥



१. कपुस्तकेऽतिरिक्तमिदं दृश्यते—

काव्यप्रकाशतरुषे कुसम्प्रदायव्याख्याविलोलमरुदाकुलितप्रतानः ।

सिक्तः पुनश्च प्रतिपल्लवतामुपैतु श्रीचण्डिदासकविवागमृतप्रवाहैः ॥

सायं सूर्यास्तजायाः पुलिनपरिसरे बालकैरावृतः सन्

धावन् धावन् [समन्तात्] कृतविविधरवो गोसमूहं विचिन्वन् ।

स्वैरं गोपाङ्गनाभिः कृतविविधरसक्नीडनो दैत्यवंश-

ध्वंसी वंशीविलासी व्रजकुलतिलकः पातु वो गोपवेशः ॥

अत्र चण्डिदास इति हस्वेकारयुक्तनामनिर्देशोऽनुशासनबलात् सुसमाधोऽपि
नानवद्यः । कालिदासपद इवात्रापीति महत् साहसिकमेव । उपोद्वात एत-
दालोचनं प्रसङ्गतः कृतमित्यलम् । चण्डीदासकृतप्रबोधचन्द्रोदयटीकावतरणि-
कायामपि—“कविचण्डिदास” इति हस्वेकारयुक्तः पाठ उपलभ्यते ।

लघ्वप्रख्या दीपिका ध्वान्तनाशे ख्यातेऽन्वाख्येऽदीपि काव्यप्रकाशे ।

येयं कालामोचितस्वप्रकाशा दिष्टया बाधामोचिताऽद्वाऽवतात् सा ॥

२. अशक्तेऽशरणे सङ्गिर्नियोगो यः पुराऽर्पितः ।

विश्वेश तस्य शोबोऽद्य सार्थकोऽस्तु विधिस्तव ॥

क-परिशिष्टम्

काव्यप्रकाशोदाहृतनिदर्शनानां वर्णक्रमानुसारिणी सूची

यथासंभवमाकरनिर्देशश्च

(ग = नाटकीयगद्यम्)

	पञ्चाङ्काः
अइ पिउलं जलकुम्भं (गा० स० वे० ९८९)	७७
अकलितपस्तैबो (म० वी० च० २।३०)	३०१
अकुण्ठोत्कण्ठया पूर्णम्	२८५
अखण्डमण्डलः श्रीमान्	४४४
अरण्यं लङ्घयन्तु (ब० ल० ३१५)	४३९
अतन्द्रचन्द्राभरणा	१६९
अतिथिं नाम काकुत्स्थं (२० वं० १७।१)	५०९
अतिपेलवमतिपरिमित	२८३
अतिविततगगन	३०३
अत्ता ए०य गिमज्जइ (गा० स० ७६७)	२४९
अत्यायतैर्नियमकारिभि (क० अ० १।३९)	४०६
अत्युच्चाः परितः (स० क० आ० ३।३७)	२००
अत्रासीत् फणिपाश (बा० रा० १०।२०)	१०९
अत्रिलोचनसंभूत	२६९
अदृष्टे दर्शनोत्कण्ठा	२०९
अद्यापि स्तनशैल (सु० २० को० २८३)	२९६
अद्रावत्र प्रवृत्त्यग्निरुच्चै	३५५
अधिकरतलत्पं (व० बी० १।१०९)	२९०
अनङ्गमङ्गलगृहा	२६४
अनङ्गरङ्गप्रतिमं	३६५
अनुरणन्मणि (रु० का० अ० २।२३)	५०५
अनन्तमहिमव्याप्त (दे० श० १)	३८१
अनन्यसदृशं यस्य	३०८

अनयेनैव राज्यश्रीः	४१४
अनवरतकनक	४१५
अनुरणन्मणि	५०५
अनुरागवती सन्ध्या (ध्व० आ० १।९)	३६४
अन्त्रप्रोक्तवृत् (म० वी० च १।३५)	३२०
अन्यत्र यूयं कुसुमावचायं	८२
अन्यत्र व्रजतीति	१२९
अन्यास्ता गुणरत्नरोहण	२८९
अषलारय घनसारं (कु० म०)	१९३, ३५१, ३७४
अपाङ्गतरले दृशौ	४८०
अपाङ्गसंसर्गि तरङ्गितं (व्य० वि० १६२ पृ०)	२७७, ३७४
अपूर्वमधुरामोद	३२८
अप्राकृतस्य चरितातिशयैः (म० वी० च० २।३९)	२९५
अत्रिन्दुसुन्दरी नित्यं (का० प्र० सा० सं० ल० च० ८ पृ०)	
अन्धेरम्भःस्थगित	४३७
अभिनवनलिनीकिशलय	४४८
अमितः समितः प्राप्तैः	१५६
अमुस्मिन्नावण्यामृत	४२९
अमुं कनकवर्णाभं (म० भा० शा० प० १५३।६५)	१४१
अमृतममृतं कः (का० अ० सू० वृ० ३।२।१०)	२८७
अयमेकपदे तथा त्रियोगः (वि० उ० ४।१०)	४६०
अयं पद्मासनासीनः (भा० का० अ० २।२५)	५०६
अयं मार्तण्डः किं स खलु	४२०
अयं वारामेको निलय (म० श० १०८)	४५०
अयं स रशनेत्कर्षी (म० भा० स्त्री० २४।१९)	२००, ३४२
अयं सर्वाणि शास्त्राणि	३८६
अरससिरमणी धूत्ताणं (गा० स० वे० ९७०)	१६१
अरातिविक्रमालोक	४१३
अरिवधदेहशरीरः	४००
अरुचिर्निशया विना	४५२
अरेरे रामाहस्ताभरण	३१४

अर्जुनार्जुन सात्यके (ग)	३०५
अर्थित्वे प्रकटीकृतेऽपि (म० वी० च० ३।९)	३१२
अलङ्कारः शङ्काकर (सु० २० को० १३४४)	३८५
अलमतिचपलःवात् (वि० का० ५८)	२८१
अलसवलितैः (अ० श०)	२८२
अत्रं स्थित्वा श्मशाने (म० भा० शा० १५३।११)	१८१
अलौकिकमहालोक	४२७
अवन्यकोपस्य (कि० अ० १।३३)	२६६
अवासः प्रागल्भ्यं (व० व० प्र० ६।४२)	४२८
अवितथमनोरथपथ	४०६
अविरलकमलविकासः (६० का० अ० १।८३)	४७०
अविरलकरव ल	२०३
अष्टाङ्गयोगपरिशीलन	३०९
असितभुजगभीषणा	४१०
असिमात्रसहायस्य	४४४
असिमात्रसहायोऽपि	४४४
असोढा तत्कालोल्लसद्	२०२
असौ मरुचुम्भित (व्य० वि० १७१ पृ०)	३०५
अस्त्रज्वालाऽवलीटप्रति (वे० स० ३।७)	३०५
अस्याः कर्णावतंसेन	३१८
अस्याः सर्गविधौ (वि० उ० १।१०)	४२१
अहमेव गुरुः सुदारुणानां	४८३
अहो केनेदृशी बुद्धिः	३७०
अहो गीतमहो वादित्रं (ना० आ० ग० १।९)	३४१
अहो विशात्रं भूपाल (का० आ० २।२१७)	४७८
अहो हि मे बह्वपराद्ध	२४८
अहौ वा हारे वा (उत्पलदेवस्य)	१४२
आकुञ्चय पाणिमशुत्रि	१३२
आकृष्टकरवालोऽसौ	४०९
आगत्य संप्रति विद्योग	२०७
अग्रा शक्रशिल्पमार्ग (बा० रा० १।३६)	३१२

आत्ते सीमन्तरले	४९३
आत्मारामा विहितरतयो (औ० स० ११२३)	३२४
आदाय चापमचलं	३९४
आदाय वारि परितः (उ० वि० च० ३९)	४३७
आदावञ्जनपुञ्जलि	२८२
आदित्योऽयं स्थितो (म० भा० शा० १५३।१९)	१८१
आनन्दममन्दमिमं (व० का० ८।४७)	४७७
आनन्दसिन्धुरति	२७०
आलानं जयकुञ्जरस्य (व्य० वि० ३०२ पृ०)	४२७
आलिङ्गितस्तत्रमवान्	२६८
आलोक्य कोमलकपोल	३३०
आसीदञ्जनमग्रेति	४५४
आहूतेषु विहङ्गमेषु (भ० शा० ६९)	५१४
इदमनुचितमक्रमश्च (सु० र० को० १५१९)	२९०
इदं ते केनोक्तं कथय	३०७
इन्दुः किं क्व कः क्वः	४२१
इयं सुनयना दासीकृत	४४४
उअ णिच्चलणिप्पन्दा (गा० स० १।४)	३१
उत्कम्पिनी भयपरि (ता० वत्स० २।१६)	२७७
उत्कृत्योक्त्य कृत्ति (मा० मा० ५।१६)	१३५
उत्तानोच्छृणमण्डक	३२३
उत्फुल्लकमलकेसर (ना० आ० १।१३)	२६६
उत्सिक्तस्य तपः परा (म० बी० च० २।१९)	१४८
उदयति त्रिततोर्ध्वरश्मि (शि० पा० व० ४।२०)	४३३
उदयमयते दिङ्मालिन्धं	४९९
उदेति सविता ताम्रः	२९५
उद्देशोऽयं सरलकदली (व० जी० ६२ पृ०)	८०
उद्ययौ दीर्घिकागर्भात्	५१२
उन्नतं पदमवाप्य यो लङ्घुः	४३८
उभिद्रकोरुनदरेणु (व० बी० २।१ पृ०)	१९८
उन्मेषं यो मम न सखे	४१८

उपकृतं बहु तत्र किमुच्यते (ध्व० आ० लो० ५६ द्र०)	९१
उपपरिस्तरं गोदावर्याः (अ० भा० १ म० ३०५ पृ०)	३०७
उर्वसावत्र तर्वाली (६० का० अ० २।१८ द्र०)	२८७
उल्लास्य कालकरवाल (क० अ० १।२४)	१५२
ए एहि किंवि कीवि (गा० स० ७।२)	४४६
ए एहि दाव सुन्दरि (गा० स० वे० ९७२)	४८५
एकस्त्रिधा वससि चेतसि (सु० २० को० १४३८)	४४७
एकस्मिञ्छयने (अ० शा०)	१४८
एतत्तस्य मुखात् कियत् (ध्व० आ० लो० ४२ पृ०)	४३५
एतन्मन्दविषक (व० जी० १।१०७)	२६४
एहहमत्तेत्थणिआ (स० क० आ० १६६ पृ०; शृ० प्र० १ म० २४५ पृ०)	७२
एषोहमद्रितनयामुख (उ० ह०)	२९५
एहि गच्छ पतोत्तिष्ठ (ध्व० आ० ३।२० पृ०)	३४४
ओणिणद्दं दोब्बलं (गा० स० वे० ९५६)	७८
ओल्लोलकरअरअण (गा० स० वे० ६६७)	१६७
औत्सुक्येन कृतत्वरा (रत्ना० १।२)	३२६
कङ्कणमोचनाय गच्छामि (म० वी० च० ग० २६ पृ०)	३३२
कः कः कुत्र न घुर्घुरायित	२९१
कण्ठकोणविनिविष्टमीश (उत्त० स्तो०)	१४४
कथमवनिपद्यो	२४३
कपाले मार्जारः पय (स० क० आ० ३।३८)	४८३
कमलमनम्भसि (व्य० वि० ३३ पृ०; स० क० आ० ४।२०२, ५।४८४)	४३८
कमलमिव मुखं	३९१
कमलेव मतिर्मतिरिव	४१८
करजुअगहिअजखोआ (गा० स० वे० ९१४)	४८२
करवाल ह्वाचारस्तस्य	४०९
करवालकरालदोःसहायो	२७९
करिहस्तेन संवाधे	३२३
कर्पूर इव दग्धोऽपि (बा० रा० ३।११)	४७७
कर्पूरधूलिष्वल	३३०
कलुषं च तवाहितेष्व	४६१
कल्याणानां त्वमिह महतां (मा० मा० १।४)	२८०

कल्लोलवेल्लितदृषद् (भ० श० ६२)	३१२
कस्त्वं भोः कथयामि (ध्व० आ० ३।५१ पृ०)	४१७
कस्मिन् कर्मणि सामर्थ्यं	२८३
कस्स व ण होइ रोसो (गा० स० वे० ८८६)	२४४
काचित् कीर्णा रजोभिः (शि० पा० व० १५।६६)	३००
कातर्यं केवला नीतिः (२० वं० १७।४७)	२७७
का विसमा देव्वगई (गा० सा० वे० ९७५)	४७२
किमासेव्यं पुंसां	४६७
किमिति न पदयसि कोपं (६० का० अ० ६।४२)	२९७
किमुच्यतेऽस्य भूपाल	२८३
किवणाणं धणं णाआणं (गा० स० वे० ९०६)	३४०
किशलयकरैर्लतानां (६० का० अ० ८।५४)	४२८
किं भूषणं सुदृढमत्र	४६७
किं लोभेन विलङ्घितः (उ० रा० द० ६० ८८ पृ०)	२८०
कुमास्संमवे रतिविलापे	३६९
कुमुदकमलनील	४२५
कुम्भीवाङ्मानि स्तिमितयति (ध्व० आ० लो० २१.१)	२४०
कुरु दधि (ध्व० प्रा० लो० ८२ पृ०)	२२२, २४०
कुलम्भमलिनं भद्रा (स० क० आ० ५।३६९)	४६०
कुमिन्दस्त्वं तावत् पटयसि	२७३
कुसुमसौरमल्लोभ (शि० पा० व० ६।१४)	४९२
कुसुमितलताभिरहता	४४६
कुतमनुमतं दृष्टं वा ये (वे० स० ३।२४)	१३४
कुतं च गर्वाभिमुखं	१८७
कुलानपाणिश्च भवान्	४६१
कुत्रैषु बलामोडिश्च (गा० स० वे० ९७७)	१६५
कुलसस्य प्रथमशिलरे	१६४
कुलालयमाल	२००
कुटिल्यं कचनिचये (६० का० अ० ७।८१)	४६७
कुपामत्यः क्षतकोमला (ध्व० आ० १६९ पृ०)	३४३
कुङ्कुमः स्वरकारुण्यस्य	२९१

क्रोधं प्रभो सहर (कु० स० ३।३२)	३३३
क्रौञ्चाद्रिषद्दामदृष्टदो	४५०
क सूर्यप्रभवो वंशः (२० व० १।२)	४३२
काकार्यं शशलक्ष्मणः (वि० उ० ४।२)	१४९, ३३७
क्षणदासावक्षणदा	१७७
क्षितो हस्तावलग्नः (अ० श०)	३४४
क्षीणः क्षीणोऽपि शशी (६० का० अ० १।१।९०)	४४३
क्षुद्राः सन्वासमेते (द्र० ना०)	१३४
खलववहारा दीसन्ति (गा० स० वे ९७८)	१७३
खिद्यति कूणति वेष्टति	४४२
गङ्गेव प्रवहतु ते	५०९
गच्छाम्यन्युत दर्शनेन	२०३
गतोऽस्तमर्को (भा० का० अ० २।८७)	२४१
गर्वमसंवाह्यमिमं (६० का० अ० ८।८७)	४८५
गाङ्गमम्बु सितमम्बु (सु० वमे०)	४९०
गाढक्रान्तदशनक्षत	१६३
गाढालिङ्गणरहसुज्जु अभि (गा० स० वे ९३४)	१६६
गाढालिङ्गनषामनीकृत (अ० श०)	३२६
गाम्मारुह्यभि गामे (गा० स० वे ७०५)	१८४
गाम्भीर्यगरिमा तस्य	४०६
गाह्वतां महिषा निपान (अभि० श० २।६)	३००
गिरयोऽप्यनुज्ञतिभुजो	४४९
गुणत्वामेव दौरात्म्यात् (स० क० आ० ४।१२५)	४४८
गुणैरनर्घ्यैः प्रथितो	५०८
गुरुभ्रणपरवस पिभ (गा० स० वे ८५१)	८३
गुरुजनपरतन्त्रतया	३७१
गृहिणी सचिवः सखी (२० वं० ८।६७)	४८८
गृहीतं येनासीः परिभव (वे० सं० ३।१९)	३०७
गोरपि यद्वाहनतां	२७२
ग्रन्थमि काव्यशानिन् (का० अ० सू० वृ० २।४।१६)	५११
ग्रामस्तदणं तरुण्याः (६० का० अ० ७।३९)	१९

श्रीवाभङ्गाभिरामं (अमि० श० १।७)	१३४
चक्रासन्त्यङ्गनारामाः (उ० वि० ?)	४०१
चक्रितहरिणलोललोचनायाः	४०६
चक्री चक्रारपङ्क्ति (सू० श० ७१)	५०४
चण्डालैरिव युष्माभिः (का० अ० सू० वृ० ४।२।९)	५०६
चत्वारो वयमृत्विजः (वे० सं० १।२५)	२९४
चन्द्रं गता पद्मगुणान्न (कु० सं० १।४३)	३१८
चरणत्रपरित्राण	३१८
चापाचार्यस्त्रिपुर (बा० रा० २।३७)	२८३
चिन्ते णिबुद्धि ण धुद्धि	३५
चित्रं चित्रं वत	४७६
चित्रं महानेष वता	१३५
चिन्तयन्ती जगत्सूति (वि० पु० ५।१३।२२)	१७६
चिन्तारत्नमिव व्युतोऽसि	५०७
चिरकालपरिप्राप्त	२७१
छणपाहुणिआ (गा० स० वे० ९६०)	१९७
जगति जयिनस्ते ते (मा० मा० १।३६)	३०४
जगाद मधुरां वाचं (का० अ० सू० वृ० २।२।१८)	३१७
जङ्घाकाण्डोरुनालो (व्य० वि० ३८५ प्र०)	२६७, २९४
जटाभाभिर्भाभिः करधृत	४९४
जनस्थाने भ्रान्तं (सु० र० को १४७२)	२०६
जस्स रणन्तेउरए करे (गा० स० वे० ९८०)	४२४
जस्से अ वणो तस्सेअ (गा० स० वे० ९८१)	४७५
जह गहिरो जह वअण (गा० स० वे० ९८२)	४९७
जं परिहरिडं तीरह (वि० बा० ली०)	२८८
जा ठेरं व हसन्ती (गा० स० वे० ९८२)	२६६
जाने कोपपराङ्मुखी (सं० क० आ० ५।११३)	१४५
जितेन्द्रियतया सम्पक्	४४४
जितेन्द्रियत्वं विनयस्य	३२७, ४६८
जुगोपात्मानमत्रस्तो (र० वं० १।२१)	२७१
जे लंकागिरिमेहलासु (क० मं० १।२०)	१६६
जोष्णाह महुरसेवा (गा० स० वे० ९८४)	१८०

ज्याक्वन्धनिष्पन्दभुजेन (२० व० ६।८०)	३१६
ज्योत्स्नाभस्मच्छुरणधवला (ठ० क० वि० १।३५ अ)	४१२
ज्योत्स्नामौक्तिःकदाम	४४६
ज्योत्स्नेव नयनानन्दः	४१५
दुण्डणन्तो मरिहिसि (ध्व० आ० लो ११६ पृ०)	४१२
णवपुण्णिमामिभंकरस (गा० स० वे० ९८६)	१७९
णिहुअणरमणमि लोअण (गा० स० वे० ९८७)	३३१
णोल्लेह अणोल्लमणा (गा० स० वे० ८७५)	८१
तद्भा मह गंतथल (गा० स० वे० ९३९)	८०
तत उदित उदारहारहारि	२८७
ततः कुमुदनाथेन (म० भा० द्रोणप० ८४।४६)	४१०
ततोऽरुणपरिस्पन्द (का० मी० ६७ पृ०)	३७३
तं ताण सिरिसहोअर (वि० वा० ली०)	४६२
तथाभूतां दृष्ट्वा (वे० सं० १।११)	७९, २८९
तदप्राप्तिमहादुःख (वि० पु० ५।१३।२१)	१७६
तदिदमरण्यं यस्मिन् (६० का० अ० ७।१०४)	४५८
तद् गच्छ सिद्धयै कुरु (कु० सं० ३।१८)	२८१
तद्गोहं नतभित्ति (ध्व० आ० ३।१६ पृ०)	४६३
तद्वेषोऽसदृशोऽन्याभिः	५०८
तनुवपुरण्यन्योऽसौ (उ० वि०)	४०१
तपस्विभिर्या सुचिरेण (व्य० वि० २०३ पृ०)	२६६
तरुणिमनि कलयति	१८८
तरुणिमनि कृतावलोकना	४१४
तवाहवे साहसकर्म	४४१
तस्याधिमात्रोपायस्य	२७५
तस्याः सान्द्रविलेपन (अ० श०)	१४८
ताणं गुणगहणाणं (गा० स० वे० ९४०)	१८४
तामनङ्कजयमङ्कलभ्रियं	३३०
ताम्बूलभृतगल्लोऽयं	२७५
ताला बाअन्ति गुणा (वि० वा० ली० ध्व० अ० ६२ पृ०)	३२७.
तिग्मरुचिरप्रतापो	१५५

तिष्ठेत् कोपवशात् प्रभाव (वि० उ० ४।९)	२३२
तीर्थान्तरेषु स्नानेन	२६१
तुह बल्लहस्स गोसम्मि (गा० सं० वे ९९८)	१७७
ते दृष्टिमात्रपतिताः	२५९
तेऽन्यैर्वान्तं समश्नन्ति	२७४
ते हिमालयमामन्त्र्य (कु० सं० ६।९४)	२९
त्वं मुग्धाक्षि विनैव (अ० शा०)	१२८
त्वं विनिर्जित	४७९
त्वमेवंसौन्दर्या स च (का० आ० सू० वृ० ३।२।१२)	२९२
त्वयि दृष्ट एव तस्याः	४४१
त्वयि निषद्धरतेः प्रिय (वि० उ० ४।५५)	२९५
त्वामस्मि वच्मि विदुषां	९०
त्वामालिख्य प्रणयकुपितां (मे० दू० उ० ४४)	१३१
दन्तैः क्षतानि करणैश्च (ध्व० आ० ३।४३)	३४२
दर्पान्धगन्धगज (क० अ० १।३७ वृ०)	१६२
दिक्कमप्युपयातानां (इ० का० अ० ९६)	४८७
दिक्ककराद् रक्षति यो गुहासु (कु० सं० १।१२)	५१२
दीर्घीह्वेवीह्वसमः कश्चित्	३९९
दुर्वर्तिः स्मरमार्गणाः (शङ्कुवस्य)	४५९
दूरादुन्मुक्तागते (अ० शा०)	१२१
दृशा दग्धं मनसिजं (वि० शा० भ० १।४)	४९१
देव त्वमेष पाताल (उ० वि० ?)	३९२
देवीभावं गमिता (का० अ० सू० वृ० ४।२।४)	४४०
देवाः सोऽयमरातिशोभित (घे० सं० ३।३३)	२८५
दैवादहमद्य तया (इ० का० अ० ७।२९)	१००
दोर्म्यां तितीर्षति तरङ्ग	४३३
द्वयं गतं सम्प्रति (कु० सं० ५।७१)	२४१, २७७, ३०१
द्वारौपान्तनिरन्तरे	८३
धन्यस्तानन्यसामान्य	४०९
धन्याऽसि या कथयसि (शृ० प्र० म० २५५ वृ० विजयनाथाः)	१७१
धर्मिलस्य न कस्य (का० अ० सू० वृ० १।१।२२)	२७६

भवशोसि बहवि (गा० स० ७।६५)	४८९
भ्रातुः शिल्पातिशय	४७६
धौरो विनीतो निपुणो	२८६
धुनोति चासि तनुते	४६१
न केवञ्च भाति नितान्त	४१७
न चेह जीवितः कश्चिन् (म० मा० शा० १५३।१२)	१८०
न तज्जञ्च यन्न सुचारु (भ० का० २।१९)	४८१
न त्रस्तं यदि नाम (म० वी० च० २।२८)	२७१
नन्वाश्रयस्थितिरियं (भ० श० ४)	४६१
नयनानन्ददायीन्द्रोः (औ० वि० च० ४६ पृ०)	४९७
नवजलधरः सन्नद्धोऽयं (वि० उ० ५।७)	२७०
नाथे निशाया नियते (व्य० वि० २४६ पृ०)	२९२
नानाविधप्रहरणैर्नृप	३४०
नारीणामनुकूलमाचरसि	३७०
नाल्पः कविरिव स्वल्प (उ० वि०)	३९३
निजदोषावृत्तमनसां	४४८
नित्योदितप्रतापेन	४४९
निद्रानिद्रताबुदिते	८८
निपेतुरास्यादिव तस्य (भा० का० अ० २।४७)	५११
निम्ननाभिकुहरेषु यदम्भः	४८२
निरवधि च निराश्रयं च (का० अ० सू० ४।३।३२)	४२७
निरुपादानसंभार (उल्य० स्तो०)	१५७
निर्वर्णवैरदहनाः (वे० सं० १।७)	३२३
निश्चितशरधिंया	१७८
निःशेषच्युतचन्दनं (अ० श०—वे० म०)	१३, २३
न्यक्कारो हयमेव मे (ध्व० आ० १५३ पृ०)	२७६
पथे पथि शुक्चञ्चु	१८२
पंथिभ्यं ण पंथः (व० ल० ४९४; गा० स० वे० ८७९)	१९८
परापकारनिरतैः	२९७
परिच्छेदातीतः (मा० भा० १।३०)	१८६, ४५०
परिणन्धिमनोराज्य	४१२

परिमृदितमृणालीम्लान (मा० मा० १।२२)	१२१.
परिम्लानं पीनस्तनजघन (रत्ना० २।१२)	३६
परिहरति रतिं मतिं	३३०
पविसन्ती घरवारं (गा० स० वे० ९६८)	१७९
पश्चाद्दुष्प्री प्रसार्य (ह० च० ३।५)	४५१
पश्येत् कश्चिच्चल चपल	२०२
पाण्डु क्षामं वदनं (ध्व० आ० १६६ पृ०)	३३७, ४४२
पातालमिव ते नाभिस्ते (का० अ० सू० वृ० ४।२।११)	५०६
पादाभुजं भवतु नो (पञ्चस्तवी ३।१)	४९९
पितृवसतिमहं प्रयापि	२७४
पुराणि यस्यां सवराङ्गनानि (न० सा० च० १।२२)	४८१
पुंस्त्वादपि प्रविचलेत् (भं० श० ७९)	४३६
पृथुकार्तस्वरपात्रं (सु० २० को० १६४४)	३२४, ३८५
पेशलमपि खलवचनं	४४९
पौरं सुतीयति जनं	४१०
प्रणयिसखीसलील (मा० मा० ५।३१)	४५५
प्रत्यक्षमजनविशेष (रत्ना० १।२०)	५०९
प्रथममरुणच्छायः (व० जी० १० पृ०, स० क० आ० १।२७)	२५९
प्रधनाध्वनि धीरधनुर्ध्वनि	१८५
प्रभातसन्ध्येवास्वाप (का० अ०, सा० ल० वृ० ४८ पृ०)	३९०
प्रयत्नपरिबोधितः (वे० सं० ३।३४)	३१३
प्रसादे वर्तस्व प्रकटय (ध्व० आ० लो० १६२)	३३१
प्रस्थानं वलयैः कृतं (अ० श०)	१३०
प्रागप्राप्तनिशुभ (म० वी० च० २।३३)	२८६, ३२८
प्राणेश्वरपरिष्वङ्ग (का० अ० सू० वृ० २।२।१५)	३१८
प्राप्ताः श्रियः सकलकाम	३०९
प्राभ्रभ्राड् विष्णुधामा	२७४
प्रियेण संग्रथ्य विपक्ष (कि० अ० ८।३७)	२९६
प्रेमार्त्राः प्रणयस्पृशः (मा० मा० ५।७)	१२९
प्रेयान् सोऽयमपाकृतः (का० अ० सू० वृ० ३।२।१५)	
प्रौढच्छेदानुरूपोच्छलन (कृ० रा० १ ; उ० रा० ३)	३६७

कुल्लुककरं कलमाकूरणिहं (क० म० १।१९)	३२५
अत ससि कियदेतत्	४२८
बन्दीकृत्य नृपद्विषां	२०१
त्रिभोष्ठ एव रागस्ते (न० सा० च० ६।६९)	४६१
ब्राह्मणातिक्रमत्यागो (म० वी० च० २।८)	२११
भक्तिप्रह्विलोकन (व्य० वि० २।२२)	३८५
भक्तिर्भवे न विभवे	४६८
भण तरुणि रमण (रु० का० अ० २।२२)	५०५
भद्रात्मनो दुरधिरोह (क० अ० १।३८)	७३
भम धम्मिअ वीसद्धो (गा० स० २।७५)	२५४
भस्मोद्धूलन भद्रमस्तु	४५५
भासते प्रतिभासार	३९८
भुक्तिमुक्तिऋदेकान्त	१७४
भुजङ्गमस्येव मणिः	५०५
भूपतेरुपसर्पन्ती	२७४
भूपालरत्ननिर्देय	३०५
भूयोभूयः सविधनगरी (मा० मा० १।१५)	१८६
भूरेणुदिग्धान् नवपारि (ध्व० आ० वृ० ३।२७)	३४१
भ्रमिमरतिमल्ल	२०८
मतिरिव मूर्तिर्मधुरा	४१५
मथ्नामि कौरवशतं (वे० सं० १।१५)	१११
मधुपराजिपराजित (ह० वि० ३।५७)	३८२
मधुरिमरुचिरं वचः	४६२
मनोरोगस्तीव्रं विषमिव (मा० मा० २।१)	३५१
मन्थायस्तार्णवाग्भःप्लुत (वे० सं० १।२२)	२६७
मल्यजरसविलिप्त (का० अ० सू० वृ० ४।३।१०)	२९१
मस्तुनचरणपातं (बा० रा० ६।३६)	२९१
मह देसु रसं चग्मे (गा० सा० वे० ९९१)	३८५
महाप्रलयमारुत (वे० सं० ३।४)	२९८
महिलासहस्रभरिण (गा० स० २।८२)	१६८
महीभूतः पुत्रवतोऽपि (कु० सं० १।२७)	२९५

महोजसो मानधना (कि० अ० १।१९)	४६४
माए धवरोवअरणं (गा० स० वे० ८८९)	३०
मातङ्गाः किमु वलितैः (प्रवरसेनस्य)	३२०, ३६०
माता नतानां संघट्टः (६० का० भ्र० ५.७)	३९७
मात्सर्यमुःसार्यं (शृ० श०)	२४२, ३०६
मानमस्या निराकर्तुं (का० आ० २।२९७)	४७६
मारारिशङ्करामेभ (६० का० अ० ५।६)	३९७
मित्रे कापि गते सरोरुह (प्रवरसेनस्य)	३५२
मुक्ताः केलिविसृजहार	४५८
मुखं त्रिकसितस्मितं (ध्व० आ० लो० ६३ पृ०)	५४
मुखे मुग्धतयैव (अ० श०)	१७३
मूर्ध्नामुद्वृत्तकृता	२६९
मृगचक्षुषमद्राक्षं	३१९
मृगलोचनया विना	४५२
मृदुपवनविभिन्नो (वि० उ० ४।२२)	२६८
मृधे निदावषर्माशु	४११
यं प्रेक्ष्य चिररूढाऽपि (ह० व०)	४५६
यः कौमारहरः (सु० २० को ८१५)	१३
यः पूयते सुरसरित्	२८३
यत् तद्भूषितमत्युग्रं (वे० सं० १।१३)	२८०
यच्चानुल्लिखितार्थमेव (व० जी० १।२९)	३१०
यत्रैता लहरीचलाञ्जलदृशः	४६४
यथाऽयं दारुणाचारः	२६५
यदा त्वामहम्	३२०
यदानतोऽयदानतो (दे० श० ५९)	३८१
यदि दहत्यनलोऽत्र (नी० श०)	३१०, ४४०
यद् वञ्चनाहितमतिर्बहु (ध्व० आ० ३।१६ वृ०)	३२६
यदोऽधिगन्तुं सुम्भ (कि० अ० ३।४०)	२९९
यश्चाप्सरोविभ्रम (कु० स० १।४)	
यस्य किञ्चिदपकर्तुं (शि० पा० व० १४।७८)	४७९
यस्य न सविधे दयिता (उ० वि १)	३७५

यस्य मित्राणि मित्राणि	१५२
यस्यसुहृत्कृततिरस्मृति	१९८
याताः किं न मिलन्ति (अ० श०)	४३५
यावत्करसार्द्रपाद	२६५
युगान्तकालप्रतिसंहृता (शि० पा० व० १।२३)	४७८
ये कन्दरासु निवसन्ति	४८०
ये । ध्वस्तमनोभवेन (ध्व० आ० २।२१)	३२२
ये नाम केचिदिह (मा० म० १।७)	२७८
येनास्यभ्युदितेन चन्द्र	४३
येषां कण्ठपरिमह	४४९
येषां तास्त्रिदशेभहान	२९२
येषां दौर्बलमेव दुर्बल	१८५
योऽविकल्पमिदमर्थ (व्य० वि० १७३ पृ०)	२७९
योऽसकृत्परगोत्राणां	३८७
रङ्गकेलिनिवसण (गा० स० ५।५३)	१८२
रत्नशोक कुशोदरी क नु (० उ० ४।३२)	३२१, ३२८
रजनिरमणमौलेः	३८६
रत्नावल्यां चतुर्थेऽङ्के	३३२
रमणीयः क्षत्रियकुमार आसीत् (म० व० चं २।३१ ग)	१८४
रसासार रसासार (रु० का० अ० ५।२०)	३९९
राइसु चंदधवलासु (गा० स० वे ९८२)	१७७
राकायामकलङ्कं चेत्	४३९
राकाविभावरीकान्त	२६८
राकासुधाकरमुखी	१४६
राजति तटीयमभिहत (ह० वि० ५।१३४)	४९५
राजनारायणं लक्ष्मीः (उ० वि० ४६ पृ०)	४९९
राजन् राजसुता न पाठयति (उ० वि० ?)	४३५
राजन् विभान्ति भवतो	२८६
राज्ये सारं वसुधा (रु० का० अ० ७।९७)	४७४
राममन्मथशरेण ताडिता (२० वं० १।१२०)	३०१
रामोऽसौ भुवनेषु (व० जी० १।४३)	१८८

रामेण प्रियबीवितेन (रा० अ०)	२४७
रुधिरविसरप्रसाधित	१७४
रे रे चञ्चललोचनाञ्जित	१८५
रग्नं रागावृताङ्गया	२९२, ३१३
रग्नः केलिकचग्रह	२९६
रतानामेतासायुदित	४५३
रक्षिण तुम्भ (गा० से० वे ४२८)	४३१
रक्षणं तद्रसौ कागिः	१७३
रावणयौकसि सप्रताप (स्व० प्र०)	४८४
रत्ननास्ते भूमि (अ० श०)	१८३
रत्नप्रीति तमोऽङ्गानि (द० आ० १६ मृ० श० १।३४)	४१९, ४९२
लीलातामरसाहतो (अ० श०)	२६७
रक्तस्यन्दि स्वेदकिन्दु	४७३
रक्तान्गोभोजं सरस्वत्यधि	३११
रक्तनेन्दौ तस्य सत्यय (रत्ना ३।१३)	४९८
रदनं वरवर्णिन्यास्तस्याः	३७५
रदं रद जितः स शत्रुः (४० का० अ० ६।३१)	३२०
रघुः प्रादुर्भावादमु (मुक्तस्य सु० २० को द्र० ३६)	४५४
रघुर्विरूपाक्षमल्लय (कु० सं० ५।१२)	२७०
रत्नवैद्युच्चरणे	२७६
रत्नकुलिङ्ग इव (का० अ० सू० वृ० ४।२।९)	
राणिभ्रम हृत्थिदन्ता (ध्व० आ० ३।१७ वृ०)	४७१
राणीरकुडङ्गुडीन (गा० सा० वे ८७६)	२१२
राताहारतया अगत (म० श० ८)	३१४
वारिजन्तो वि पुणो (गा० स० वे ९९४)	१७८
विकसितसहकारतार	२८८
विदलितसकलारिकुञ्जं (४० का० अ० ७।२८)	४६०
विदीर्णाभिमुखाराति (का० अ० सू० वृ० २।२।१३)	३१६
विद्वन्मानसहंस	४२६
विधाय दूरे केयूर	३०८
विनयप्रणयैककेतनं	२८६

विनायमेनोनयता (६० का० अ० ३।११)	३८०
विपदोऽभिभवन्त्यविक्रमं (कि० अ० २।१४)	३००
विपरीअरए लच्छी (व० ल० ६११)	२५१
विपुलेन सागरशयस्य (शि० पा० व० १३।४०)	४७७
विभिन्नवर्णा गरुडा (शि० पा० व० ४।१४)	४८९
विमानपर्यङ्कतले (घ० भा० ३।२७ वृ)	३४१
वियदलिमलिनाम्बु	१२०
विहलं खत्रं तुमं सहि (गा० स० वे० ८८०)	१७९
वेगादुडुयीय गगने	२८७
वेणोसंहारे द्वितीयोऽङ्कः	३३२
वेत्रत्वचा तुल्यरुचां	४८७
व्यानम्रा दयितानने	३२९
शक्तिर्निस्त्रिशजेयं तष	३०१
शानिरशानिश्च तमुच्चैः	१५९
शरत्कालसमुल्लासि	२६९
शशी दिवसधूसरो (नी० श०)	४६०
शिरीषादपि मृद्वङ्को (न० सा० च १६।२८)	४७७
शीर्णघ्राणाङ्घ्रिपाणी (सू० श० ६)	३२
शून्यं वासगृहं (अ० म०)	१२७
शैलेन्द्रप्रतिपाद्यमान	४६६
श्यामां श्यामलिमान (वि० शा० भ० ३।१)	३११
श्रितक्षमा रक्तभुवः	२८१
श्रीपरिचयाजडा अपि (रविगुप्तस्य)	५५
श्रुतेन बुद्धिर्व्यसनेन	३१३
श्राणीघन्धस्त्यजति (बा० भा० १।२८)	४६२
षडधिकदशनाडीचक्र (मा० मा० ५।१)	३२४
सअलकरणपरवीसाम (गा० स० वे० ९९५)	४०९
स एकस्त्रीणि जयति (मा० का० अ० ३।३१)	४४७
सकलकर्म पुरमेतत् (६० का० अ० ८।१४ द्र० १)	३९१
सक्तवो भक्षिता देव (६० का० अ० ११।२०; न० सा० टी०)	५०७

सङ्केतकालमनसं (ध्व० आ० २।३६ वृ०)	४७३
संग्रामाङ्गणमागतैन (स० क० आ० ४।२०६)	२९३
सततं मुसलासक्ताः	४४२
सत्यं मनोरमा रामाः (ध्व० आ० ३।३० वृ०)	३३८
स त्वारम्भरतोऽवश्य (रु० का० अ० ३।१९)	३८०
सत्वारम्भरतो (रु० का० अ० ३।४८)	३८०
सदा मध्ये यासामियममृत	३०४
सदा स्नात्वा निशीथिन्या	३०८
सद्यः करस्पर्शमवाप्य (न० सा० च० १।६३)	४७७
सद्वंशमुक्तामणिः	३९३
सन्नारीभरणोमाय (रु० का० अ० ३।४)	३७९
स पोतवासाः प्रगृहीत (भा० का० अ० ३।५८)	५०६
समदमनङ्गजमदजल	४५०
समरसमरसो	३७३
स मुनिर्लाञ्छितो (का० अ० सू० वृ० ४।२।९)	५०६
सम्प्रहारे प्रहरणैः	३३०
सम्यग्ज्ञानमहाज्योतिः	२६८
सरलाब्रह्मलारम्भ (रु० का० अ० ५।१२)	३९८
सरस्वति प्रसादं मे (दे० श० ५०)	३८१
स रातु वो दुश्च्यवनो	२७३
सर्वस्वं हर सर्वस्य	३८७
सविता विधवति विधुरपि (शृ० प्र० १म ५ पृ०)	४१२
सव्रीडा दयितानने	३२९
सशोणितैः कव्यभुजां (ध्व० आ० ३।१७ वृ०)	३४१
स्सार साकं दर्पेण (रु० का० अ० ३।३५)	३८१
सह दिग्बह्मिषाहिं (क० म० २।९)	४५२
सहि णवणिहुवनसमरग्नि (गा० स० वे० ९९६)	१७९
सहि विरह उण मानस्स (गा० स० वे० ९३६)	१६७
सा दूरे च सुधा	२७२
साधनं सुमहद्यस्य	२६७
साधु चन्द्रमसि (रा० च० २।९५)	२७८

सा पत्युः प्रथमापराध (अ० श०)	१३०
सायकसहायबाहोः	२७३
सायं स्नानमुपासितं	१७५
सार्धं कुरङ्गकटशा	२०१
सा वसइ तुङ्ग हिअए (गा० स० वे० ९४७)	४८७
सहेन्ती सहि सुइअं (गा० स० वे० ८४०)	३१
सितकरकररुचिरविभा	३२७, ३७२
सिंहिकासुतसन्त्रस्तः	४७७
मुधाकरकराकार	२७१
मुरालयोलासपरः	२७४
मुग्वइ समागमित्सदि (गा० स० वे० ९६२)	८२
मुखितवसनालङ्कारायां (का० आ० सा० स० उ० वि०)	३०७
मुद्दधूबाष्पजल (उ० वि०)	४३६
सृजति च जगदिदमवति	४४९
सेयं ममाङ्गेषु (शङ्कुक्त्य)	१००
सो गत्थि एत्थ गामे (गा० स० वे० ९१७)	४९२
सोऽध्यैष्ट वेदान् (भ० का० ११२)	२७२
सोऽपूर्वो रसनाविपर्यय (भ० श० १८)	४३८
सो मुद्धसामलं गो (वि० वा० ली०)	१७८
सौन्दर्यसंपत्तारुण्यं	३१७
सौन्दर्यस्य तरङ्गिणी	४२५
सौभाग्यं वितनोति	४९८
स्तुमः कं वामाक्षि	१४५
स्तोकेनोन्नतिमायाति (प० त० ११५०)	३९७
स्निग्धश्यामलकान्ति (ध्व० आ० २११ वृ०)	१९४, २४७
स्पष्टोल्लसत्किरण (इ० वि० १९११)	५००
स्पृशति तिग्मरुचौ (इ० वि० १३७)	५१३
स्फटिकाकृतिनिर्मलं	२९०
स्फुरदद्भुतरूपश्रुत्यताप	४८८
स्रस्तां नितम्बादव (कु० स० ३१५५)	२६९
स्वच्छन्दोच्छलदच्छ	२५

स्वेच्छात्मतागुण	४४५
स्वपिति यावदयं निकटे (क० प्र० सू० वृ० ३।२।१२)	३०६
स्वप्नेऽपि समरेषु त्वां	४०६
स्वयं च पल्लवाताम्र (का० आ० स० ल० वृ० ४।५१)	३८९, ५१३
स्वर्गप्राप्तिरनेनैव	३५५
हन्तुमेव प्रवृत्तस्य (भा० क० अ० १।५१)	३१४
हयग्रीववधे	३३२
हरत्यथं संप्रति हेतु (शि० पा० व० १।२६)	१४४
हरस्तु किञ्चित् परिवृत्त (कु० सं० ३।६७)	२१०, ४४५
हंसाणं सरेहिं सिरी (गा० स० वे० १।५३)	४५१
हा धिक् सा किल	२६६
हा नृप हा बुध हा कवि (टि० द्र०)	२८९
हा मातस्त्वरितासि	१३३
हित्वा त्वामुपरोध	४५१
हुमि अवहत्थिअरेहो (वि० वा० ली० ध्व० आ० लो० १।५२ पृ०)	३२८
हृदयमधिष्ठितमादौ (कु० म० ९६)	४३९
हे हेलाजितबोधिसत्ता (व० जी० ५९ पृ०)	४५१




ख-परिशिष्टम्

काव्यप्रकाशे प्रमाणोद्धृतयः

(क) ग्रन्थकृतः—	पत्राङ्काः
अन्ये	३९, ४९
अन्विताभिधानवादिनः	२९, २२९
अभिनवगुप्तः	११८
अभिहितान्वयवादिनः	२९, २२१
उद्भटः	४२१
केचित्	३९, ३००
ध्वनिकृत्, ध्वनिकारः	२१२, २१४, २१५, ३३५
भरतः	९७
भट्टनायकः	१०५
महाभाष्यकारः	३६
रुद्रटः	३९१
लोल्लटः	९८
वामनः	३७४
व्यक्तिवादी	२५६
शङ्कुः	१०१
(ख) ग्रन्थाः	
अमरकोषः	२६५
कामशास्त्रम्	३२३
काव्यालङ्कारः (भामहस्य)	२५८, ४८८
काव्यालङ्कारसारसंग्रहः	३८९-३९०, ३९३
काव्यालङ्कारसूत्रवृत्तिः	२९८, ३१८, ३५५, ३६१
तन्त्रवार्तिकम्	५०, २६८
ध्वन्यालोकः	२५४, २६५, ३३४
ध्वन्यालोकलोचनम्	२३३, २३४, २४०, ३४४, ३४५
नाट्यशास्त्रम्	९७, १२३-१२६ १३६ (रतिर्हाम्भ)

पाणिनीयवार्तिकम्	४०५
भामहविवरणम्	३५९ (गुवृत्तिः)
मीमांसासूत्रम्	२।३९
मीमांसकाः	३८, ४४
रुद्रटकाव्यालङ्कारः	३९१, ३९९
वाक्यपदीयम्	३४-३५
व्यक्तिविवेकः	२७९ (ये नाम) २९९ (उद्देश्यप्रति)
शबरभाष्यम्	२३४



ग-परिशिष्टम्

काव्यप्रकाशे तद्वृत्तौ च स्मर्यमाणानि प्रमाणानि

(ग्रन्थकारनामानुक्रमेण सूची)

अभिनवगुप्तः

(क) अभिनवभारती

पृ० ११९ व्याघ्रादयो विभावाः....=अ० भा० (प्रथमखण्ड २८४ पृ०) तत्रा-
नुभावानां विभावानां...

पृ० १४१ निर्वेदस्यापि....=अ० भा० (प्रथमखण्ड ३०२-३०३) शान्तो नाम...

पृ० १५४ आदिशब्दान्मुनि....=...अ० भा० (३४१ पृ० प्रथमखण्ड)
आर्द्रतास्थायिकः...स्नेहोऽपि...भक्तावपि वाच्यम्...

(ख) ध्वन्यालोकलोचनम्

पृ० ६ प्रभुसम्मित...सुहृत्सम्मित...कान्तैव....=ध्व० आ० लो० (१२ पृ०)
प्रभुसम्मितेभ्यो...जायासम्मितत्वलक्षणो....

पृ० ९१ उपकृतं बहु....=ध्व० आ० लो० (पृ० ५६) किमिवोपकृतं न तेन ममेति

पृ० ९२ रसस्तै...न लक्ष्यते=ध्व० आ० लो० (पृ० २६) इवशब्देन...न संरक्ष्यते ।

पृ० १४५ तदाभासा अनौचित्या....=(पृ० २४) अनौचित्येन तदाभासाः... ।

पृ० १४७ भावस्य शान्तिः....=(पृ० ६५-६९) व्यभिचारिण उदयस्थित्यपाय
...आदिग्रहणेन गृहीतानि ।

पृ० १५७ अलङ्कार्यस्यापि ब्राह्मण....=(पृ० १५) यत् पूर्वं कापि ब्राह्मण-
भ्रमणन्यायेन ।

पृ० १९५ अत्र लिप्तेति...संकरः=(पृ० १६१-१६२) प्रतीयमानस्तु चित्र-
पानकरस...चर्वणापदं भवति ।

पृ० २११ मध्नामि कौरव....=(पृ० २१३) काकुयोजनायां सर्वत्र...अत एव
मध्नामि कौरव... ।

पृ० २१७ रसादिलक्षण...न वाच्यः=(पृ० १५) यस्तु स्वप्नेऽपि न स्वशब्द...
रसध्वनिरिति ।

पृ० २३० निःशेषव्युत्त इत्यादौ....=(पृ० २६) यस्तुत्रापि...तात्पर्यं न तु रसे ।

पृ० २३२ यदप्युच्यते नैमित्तिकानु..... = (पृ० १८-१९) निमित्तेषु संकेतः.....मीमांस-
कस्य प्रपौत्रं प्रति नैमित्तिकत्वमभिप्रेतम् ।

पृ० २३२ ये त्वभिदधति..... = (पृ० १८) योऽप्यन्विताभिधानवादी...

पृ० २३८ यदि च शब्दश्रुतेरनन्तरम्..... = (पृ० २४-२५) विभावाद्यर्थोऽपि पुत्रजन्म-
हर्षन्यायेन ।

पृ० २३९ किमिति च...वजीयस्त्वम् = (पृ० १९) अन्यथा...श्रुतिलिङ्गादि.....

पृ० २४० किञ्च कुरु रुचिम्..... = (पृ० ८२) श्रुतिदुष्टा ह्यर्थदुष्टा...यथा कुरु
रुचिमित्यत्र ।

पृ० २५० न च लक्षणात्मकत्वमेव..... = (पृ० ११८) अत एव यत् केनचित्त्विश्रित-
लक्षणेति नाम कृतं तद्...न मात्रम्...शक्ति-
भेदः स्पष्ट एव ।

पृ० २५२ अखण्डबुद्धिनिर्मासो..... = (पृ० १९) येऽप्यविभक्तं स्फोटं वाक्यं तदर्थ-
रूपमित्याहुस्तैरप्यविद्यापदपतितैः...प्रक्रिया ।
(का० प्र० वि० १७१-१७२ द्र०)

पृ० ३०८ सत्यं मनोरमा रामा..... = (पृ० १८१-१८) न खल्वलीकवैराग्यगुडजिह्वि-
कया वैराग्ये—(टि० द्र०)

पृ० ३४२ अयं स रशनोत्कर्षी..... = (पृ० १३९) तस्माद् वाक्यार्थभूतस्य रसस्य.....
शृङ्गारवस्तुना भङ्गिविशेषाश्रयेण संयोजनं रस-
परिपोषायैव जायते ।

पृ० ३४४ न विरोधः..... = (पृ० १६७) नन्वनयोः...विरुद्धत्वविधिः । विकल्प.....
वाक्यविदः ।

पृ० ३४४ क्षितो हस्तावलमः..... = (पृ० १३८) एतदुक्तं भवति...न कश्चिद् विरोधः ।

पृ० ३४५ उक्तं हि गुणः..... = (पृ० १७१) अङ्गीभूतान्यपि रसान्तराणि...अयमेव
उदन्तः...यदाह तत्रभवान्—गुणः कृतात्म..... ।

पृ० ३५५ कथमसमग्रगुणा गौडी..... = (पृ० २३१) एतदेव काव्यतत्त्वं यथोदितेन...
निरूपण.....

पृ० ३५९ शुष्केन्धनाग्निवत्..... = (पृ० ८२) क्षणिति शुष्ककाष्ठामिदृष्टान्तेना-
कलुषोदकदृष्टान्तेन च...गुणः ।

पृ० ३५९ गुणवृत्त्या पुनस्तेषां..... = (पृ० ७९-८७) ननु शब्दार्थयोर्माधुर्यादयो...
एतदुक्तं भवति—तत्.....शब्दार्थयोरुपचरितम् ।

पृ० ४३० श्लिष्टविशेषण..... = (पृ० ३७) समासोक्तिस्तु... श्लेषपदैरात्मानं...
प्रालभत ।

पृ० ४३५ एतत् तस्य मुखात् (= पृ० २७) अत्रास्थाने... अपस्तुतं तु.....
पृ० ५०१ तेनासौ त्रिरूपः = (पृ० ४०-४१) योगबलादेतेषां तिलतण्डुलवच्च...
दुग्धजलवच्च सङ्कर उत्पद्यते ।

पृ० ३४८ रसस्यैव हि... = (पृ० ७९) वस्तुतो माधुर्यं नाम शृङ्गारादे रसस्यैव गुणः ।

आनन्दवर्धनः (ध्वन्यालोकः)

पृ० २ नियतिकृतनियमरहितां... = (पृ० २२३) तथा चेदमुच्यते—अपारे
काव्यसंसारे ।

पृ० १४ रसस्य च... = (पृ० २४) वाच्यचारुत्वहेतूनां... यत्र स ध्वनेर्विषयो मतः ।

पृ० १६ अन्यैरपि न्यग्भावित... = (पृ० ३३) यत्रार्थः शब्दो वा... ।

पृ० २४ चित्रमिति... = (पृ० २२०-२२१) चित्रं शब्दार्थभेदेन परिकल्प्यते ।

पृ० ५७ नाभिधा समयाभावात्... = (पृ० १८) व्यापारश्च नाभिधात्मा... न
लक्षणात्मा ।

पृ० ५८ न च शब्दः स्वलङ्घति... = (२-२०) मुख्यां वृत्तिं परित्यज्य...
शब्दो नैव स्वलङ्घतिः ।

पृ० ७२ आदिग्रहणात्... = (पृ० १७९) अशब्दस्यापि चेष्टादेः... प्रसिद्धेः ।

पृ० ९२ रसस्तैर् लक्ष्यते... = (पृ० १८५) तत्र तु शब्दस्य... रसादौ न प्रतीयते;
(पृ० २६) वाच्येन तस्य सहैव प्रतीतिः ।

पृ० ९४ गुणीभूतव्यङ्ग्ये रसवत्... = (पृ० २६) रसभावादित्यर्थ... अलङ्कारत्व-
साधनम्; (द्र० ध्व० आ० लो० पृ० ७५) एवं ध्वनेः... अनेन भावा-
द्यलङ्कारा अपि गृह्यन्ते ।

पृ० १७१ एकावयवस्थितेन... = ध्व० आ० (वृ० ३।१ द्रष्टव्या) ।

पृ० १८० यथा गृध्रगोमायुसंवादादौ... = (पृ० १५२) अस्य... यः प्रभेद
उदाहृतः सोऽपि प्रबन्धेषु...

पृ० २१२-२१३ वाणीरकुडङ्गु... = (पृ० ११९-१२०) एवंविधे विषये... ।

पृ० २४६ तत्र गुणीभूतव्यङ्ग्ये... = (पृ० १९२-१९३) अयं चास्य स्वरूपभेदः...
वाचकत्वादत्यन्तं विभिन्नमेव ।

पृ० २४७ लक्षणीयस्यार्थस्य नानार्थे... = (पृ० २७) वाच्याद् भिन्नविषयत्वेन
व्यवस्थापितः (तत्र ध्व० आ० लो० द्रष्टव्यम्)

पृ० २५६ व्यक्तिवादिना.....=(पृ० २०२) वक्त्रभिप्रायरूपलिङ्गतया...तद्विषयीकृते
तु प्रतिपाद्यतया...व्यञ्जकत्वमेव ।

पृ० २५७ गुणः प्राधान्यतस्तत्र.....=(पृ० १९०) गुणप्रधानभावेन तयोर्व्यव-
स्थापनात् ।

पृ० २६१ स्फुटस्य रसस्यानुपलम्भात्.....=(पृ० २२०-२२१) न च तदस्ति
वस्तु...रसादिशून्यतार्थस्य परिकल्प्यते ।

पृ० ३२९ रसे दोषाः स्युरीदृशाः.....=(३।१०-१४) विभावानुभावसञ्चार्यो...न तु
केवलया शास्त्रं... ।

पृ० ३३२ अकाण्डे प्रथनम्.....=(३।१४) वृत्तिर्न तु केवलं शास्त्रं...यथा वेणीसंहारे
द्वितीयाङ्के ।

पृ० ३३३ तद्वर्णनं हि पित्रोः.....=(पृ० १४४-१४७) तस्मादभिनेयार्थो च
काव्ये...पित्रोः सम्भोगवर्णनमिव सुतरामसह्यम् ।

पृ० ३४१ यथा नागानन्दे.....=(पृ० १७६) यथा शान्तशृङ्गारौ नागानन्दे निवेशितौ ।

पृ० ३४१ भूरेणुदिग्धान्.....=(पृ० १७८) रसान्तरान्तरितं...यथा भूरेणु... ।

पृ० ३४३-३४४...क्रामन्त्य...अत्र च टुके.....=(पृ० १६९) क्रामन्त्यः...निर्वि-
शेषत्वमवगन्तव्यम् ।

पृ० ३४८ रसस्यैव माधुर्यादयो.....=(पृ० ७८) तमर्थमवलम्बन्ते ये...ते गुणाः स्मृताः ।

पृ० ३५० हारादिवदलङ्काराः.....=(३।७) अङ्गाभितास्वलङ्कारा मन्तव्याः
कटकादिवत् ।

पृ० ३५७ माधुर्यं वृत्तिकारणम्.....=(२।८) शृङ्गार एव मधुरः...माधुर्यं
प्रतिष्ठति ॥

पृ० ३५८ ओजो वीररसस्थिति.....=(२।१०) रौद्रादयो रसा...ओजो व्यवस्थितम् ।

पृ० ३६७ कचिद् वक्तृप्रबन्धापेक्षया.....=(३।७९) विषयाश्रयः...रचना विषया-
पेक्षा तत्तु किञ्चिद् विभेदवत् ।

पृ० ३६८ वक्तृवाच्यानपेक्षाः.....=(३।९ वृ०) प्रबन्धाश्रयेषु यथोक्तं...अनुसर्तव्यम् ।

पृ० ४०८ तद्रहितत्वेन तूदाहियमाणा...आवहन्ति.....=(२।१७) अपृथग्यत्न-
निर्वर्त्य...मतः । तत्प्रतिपादकैश्च शब्दैः...अलङ्काराः ।

उद्धटः (का० अ० सा० स०, भा० वि०)

पृ० १२० अनैकान्तिकत्वाद् मिलित्वा निर्दिष्टाः=का० अ० सा० स० ३।२२

पृ० २०३ एते च रसषदाद्या अत्रंकाराः...=का० अ० सा० स० ४।४२।४५

पृ० ३५४ समवायवृत्त्या...भेदः=भा० वि० ३।५४ पृ० (४ विष्णुणी द्र०)

पृ० ३७३-३७४ उपनागरिकां परुषा कोमला=का० अ० सा० स० १।४-६ (लघु
वृत्तिद्र०)

पृ० ४०४ साऽग्रिमा = का० अ० सा० स० ११६-२१

पृ० ४०८ तद्वर्द्धमस्य = का० सा० सं०, २१२९

पृ० ४०९ उपमानानुपादाने... = का० अ० सा० स०, २१२७, २८

पृ० ४०९-४१०... वादेर्लेपे... कर्मकर्त्रोर्णमुलि = का० अ० सा० स०, ११९-२०

पृ० ४३८-४३९ सैका... सापरा सा तृतीया उक्तौ चतुर्थी = का० अ० सा० स०

४१४३-४४

पृ० ४४० वस्तुनो वाक्यार्थस्य... प्रतिवस्तूपमा = का० अ० सा० स० ११२२-२३

पृ० ४९६ एकस्य च ग्रहे... दनिश्चयः = का० अ० सा० स० ५१६२ अनेका-
लङ्क्रिया... एकस्य च ग्रहे... सङ्करः...

पृ० ४३०-३१ प्रकृतार्थ... समासोक्तिः = का० अ० सा० स० २१३३ प्रकृतार्थेन
वाक्येन... समासोक्तिरुदाहृता ।

कुन्तकः (वक्रोक्तिजीवितम्, व० जी०)

पृ० १८१ पदैकदेश... = व० जी० २११०-१२

पृ० १८९ अत्र... इमनिजव्ययीभाव... = अव्ययीभावमुख्या... २११९

पृ० २४१ द्वयं गतं... = व० जी० (पृ० १७) अत्र... कपालिन इति

कामपि वाचकवक्रतां विदधाति ।

पृ० ३०४ सदा मध्ये यासां... = व० जी० (पृ० ४५) सन्ति तत्र त्रयो मार्गाः...

सुकुमारो विचित्रश्च...

पृ० ४०७ वैचित्र्यं चालङ्कारः = व० जी० (पृ० २२) तयोः पुनरलङ्कृतिः ।

वैदग्धीभङ्गीमणितिरुच्यते ।

कुमारिलः (श्लो० बा०)

पृ० ४४ प्रविशेति = श्लोकवार्तिके (टिप्पणी द्र०)

पृ० २२१ अर्थशक्ति... सामान्यरूपाणाम् = श्लोकवार्तिके (टिप्पणी द्र०)

पृ० २२४-२२४ शब्दबुद्ध्याभिधेयांश्च = श्लोकवा० १४०-१४२ सम्बन्धाक्षेपपरि
हारे द्र०

पृ० २२६-२२७ तच्चेष्टयाऽवधारयति = श्लोकवा० (५ टिप्पणी द्र०)

क्षेमेन्द्रः (जी० बि० च०)

पृ० ३३९ न च विनयेन्मुखी... = (पृ० १३२) अत्र भगवता जन्तु-

हिताभिनिविष्टेन... सकलजनमनःप्रहादने बालशुडजिह्विकया...

शृङ्गारे ।... मा भूत विभूतिपु... अत्र निःसारतां संसारस्य ।

जयन्तभट्टः (न्या० म०)

पृ० ३२ सङ्केतो गृह्यते जातौ...साक्षात् सङ्केतितम्... = (तु० पृ० २६३) जाति-
मती व्यक्तिः शब्दार्थः ।

पृ० ३९ तद्वान्... = (१.५ पृ० २६३) कोऽयं तद्वान् नाम...जातिमती व्यक्तिः ।

पृ० ६० एवमप्यनवस्था स्यात्...मूलक्षतिकारिणी = (पृ० २१) मूलक्षतिकरीमाहु-
रनवस्थां हि दूषणम् ।

पृ० २२५-२२६ उत्तमवृद्ध... = (पृ० ३६४-३७२) वृद्धव्यवहारो वाक्येन
बालस्तत्र व्युत्पद्यते न पदेन । तथैव बुध्यते श्रोता तथैव च तटस्थितः ॥

ज्ञानश्रीमिश्रः (निबन्धावली)

पृ० ३९ अपोहो वा... = निबन्धावली (अपोहप्रकरणे, पृ० २०३) नाप्यन्य
व्यावृत्तिमात्रम्...किन्त्वन्यव्यपोहः ।

पृ० २४४ उक्तं हि...अयमेव हि... = क्षणभङ्गाध्याये, पृ० ४९ द्र० ।

तिलकः (उ० वि०)

पृ० ४३६ सुदृढधूः...अत्र = पृ० ४३ सुरवधूः...परमतिसामान्याभिधानं यथा-
परममित्रनरकसुरवधूः ।

पृ० ४९७ नयनानन्ददायीन्दोः...इति बहूनां सन्देहात् = पृ० ४४-४६ नयनानन्द
इति किमतिशयोक्तिः किं दीपकं किं तुल्ययोगिता किं पर्यायोक्त-
मिति वस्त्वलङ्कारसन्देहः ।

जमिन्साधुः (६० का० ज० टीकायाम्)

पृ० ३९६ कष्टं... = ३१५९ यदुक्तम्—यमकानुलोम...अभिधानमात्रमेतत्...

पृ० ४६९ आयुर्धृतम् = ७।८३ इदं तूदाहरणं यथा आयुर्धृतम् ।

पतञ्जलिः (महाभाष्यम्)

पृ० ३५ साध्यः पूर्वापरीभूतावयवः क्रियारूपः = (म० भा० १।३।१) क्रियावचनो
धातुः क्रिया नामेयं पिण्डीभूता...न शक्या निदर्शयितुम्...

आख्यातपदवाच्या पूर्वापरीभूतावयवा (म० भा० प्रदी० द्र०)

पृ० ३६ चतुष्टयी शब्दानां प्रवृत्तिः = १।१।२ चतुष्टयी शब्दानां प्रवृत्तिरिति...
भाष्यकारः ।...जातिशब्दाः...

पृ० ५२-५३ क्वचित् स्वस्वामिभावात् = ४।१।८...चतुर्भिः प्रकारैः । तादर्थ्यात्
तादर्थ्यात् (महाभाष्यप्रदी० द्र०) ।

प्रतीहारेन्दुराजः (का० झ० सा० स० ल० वृ०)

पृ० ४९-५० अत्र हि.....इत्यपरे = पृ० ११ ल० वृ० केचिदत्र....अयमेव च....
दृश्यते ।

पृ० ९३-९४ अन्यत्र तु.... अलङ्काराः.....पृ० ५१ ल० वृ० ।

पृ० ३७२ छेका विदग्धाः = ल० वृ० पृ० ४ अपवा छेका विदग्धाः ।

पृ० ४०४ तेन तुल्यं क्रिया चेद्वतिः = पृ० स० ल० वृ० १।१५-१६ यथा शब्दश्च....
.....द्योतयति.....कर्मसामान्ये वतिः ।

पृ० ४३०-४३१ प्रकृतार्थ.... = ल० वृ० पृ० ३९ यत्र प्रस्तुतार्थनिष्ठ....सा
समासोक्तिः ।

भट्टस्रोतः (का० कौ०)

पृ० ७ निपुणं कविकर्म=प्रज्ञा.....वर्णनानिपुणः कविः । तस्य कर्म स्मृतं काव्यम् ।

भट्टनायकः (ह० द०)

पृ० ७ निपुणकविकर्म.... = हृदयदर्पणोद्धृतिः (अभिनवभारत्यां द्वितीयखण्डे, पृ०
२९८) शब्दप्राधान्यमाश्रित्य.....काव्यगीर्भवेत् ।

पृ० २६३ रसश्च मुख्यः.... = हृदयदर्पणोद्धृतिः (ध्व० आ० लोचने) यद्योक्तं त्वयैव
काव्ये रसयिता सर्वो न बोद्धा न नियोगभाक् ।

भर्तृहरिः (बा० प०)

पृ० ६९ सामर्थ्यमौचित्यी देशः = २।३१६

पृ० १५ बुधैर्वैयाकरणैः... प्रधानभूतः स्फोट इति व्यवहारः कृतः = उद्धृतिः (ध्व०
आ० लो० पृ० ४७) यथाह भगवान् भर्तृहरिः—यः संयोगवियोगाभ्यां
करणैःपञ्जन्यते । स स्फोटः शब्दजः शब्दो ध्वनिरित्युच्यते बुधैः ॥

पृ० २३४-२३६ दध्ना जुहोति = जातिसमुद्देशे तृतीयखण्डे ।

पृ० २५२ अखण्डबुद्धि.... = तु० व्यक्तिविवेकव्याख्याने रुचकः, अपोद्धृत्येति
वैयाकरणदर्शने वाक्यस्यैव वाचकत्वं ततः पदानाम्
अपोद्धृत्य.... ।

भरतः (ना० शा०)

पृ० १२५-२६ पृ० शृङ्गारवीर (२९ का०) ना.शा. = ६।१९

पृ० १३६ रतिर्हासश्च (३० का०) ना.शा. = ६।१७

भामहः (का० अ०)

पृ० १० शास्त्राणां...छन्दो...ग्रन्थानाम् = १।९ शब्दश्छन्दोऽभिधानार्था इतिहासा-
श्रयाः कथाः । लोको युक्तिः कलाश्चेति मन्तव्याः काव्यहेतवः
(योनयः) ॥ भा० वि ८०

पृ० १२ तद्दोषौ शब्दार्थौ = तु० १।९ शब्दार्थौ सहितौ काव्यम् ।

पृ० २५८ तथा चोक्तं...रूपकादिरलङ्कारं... = १।१३-१५

पृ० ४४६ क्रियायाः प्रतिषेधेऽपि = २।७७ क्रियायाः प्रतिषेधे या तत्फलस्य विभावना ।

पृ० ४५३ प्रत्यक्षा इव...भाविकम् = ३।५२ भाविकःवमिति प्राहुः...भूतभाविनः ।

पृ० ४८८ सैषा सर्वत्र वक्रोक्तिः... = २।८५ सैषा सर्वत्र वक्रोक्तिः...

भोजराजः (स० क० आ०; शृ० प्र०)

पृ० ३६-३७ गुणक्रियायदृच्छानां खड्गमुकुरतैल... = शृ० प्र० १ म खण्डे २०६
यथा काच...

पृ० ३० हिमपय... = शृ० प्र० २०५-२०६ जातिरेव हि शब्दार्थः...इति
जैमिनीयाः

पृ० ४९ भेदाविमौ = तु० शृ० प्र० पृ० २४६ यदुपात्तशब्देषु मुख्यगोणी...
शब्दशक्तिभिः

पृ० ७२ एहहमेतत्थणिभा = शृ० प्र० पृ० २४५ एहहमेतत्थणिभा...स० क०
आ० पृ० ३४०

पृ० ३७४ केषाञ्चिदेता...रीतयो मताः = स० क० आ० २।१-४ जातिर्गतौ रीति-
वृत्तिच्छायामुद्रोक्तियुक्तयः...
२।२७ वैदर्भादिकृतः पन्थाः काव्ये मार्ग
...व्युत्पत्त्या रीतिरुच्यते ॥

पृ० ५०३ तथा शब्दहेतुकार्यान्तरन्यासप्रभृतयोऽपि... = स० क० आ० ४।१-४
उपमादिः प्रतीयते...उभयालङ्क्रिया मताः । उपमा रूपकं...
साक्षेपोऽर्यान्तरन्यासः...

महिमभट्टः (व्यक्तिविवेकः)

पृ० २३४ ये त्वभिदधति = पृ० १२२-२३

पृ० २३७ यत्तु विषं भक्षय = पृ० १२१-१२२

पृ० २५४ भन भग्मिभ = पृ० १००

पृ० २६२ उभयोपयोगिनः स्युः = पृ० १५०-१५२ अन्तरङ्गवहिरङ्ग...इष्टः ।

पृ० २८४ यद्यप्यसमर्थ...विभज्योक्ताः = पृ० १५०-१५१, ३७६ अनेन च
वाक्यावचनेन...संगृहीतं वेदितव्यम् ।

मुकुलभट्टः (ख० बृ० मा०)

पृ० ३४ वस्तुधर्मोऽपि द्विविधः = पृ० ४ यस्य च वस्तुधर्मत्वेन द्वैविध्यं साध्य-
सिद्धताभेदात्

पृ० ३४ प्राणप्रदो... तत्राद्यो जातिः = पृ० ४-५ कस्यचित्त्वत्तु... यदुक्तं वाक्यपदीये
नहि गौः स्वरूपेण गौर्नाप्यगौर्गोत्वाभि...

पृ० ३६-३७ गुणक्रियायदृच्छानां... भेदात् = पृ० ६-७ गुणक्रियाशब्द...

पृ० ४७ न भेदरूपं तादृश्यम् = ... द्र० न शुक्लादिशब्दानां जातिशब्दत्वम् ।

पृ० ४९ तटस्थे लक्षणा शुद्धा = पृ० ९.५ का०

पृ० ५३ लक्षणा तेन षड्विधा = ... ८ पृ० एतेन... षट्प्रकारा लक्षणा वक्तव्या ।
स्थास्तु... यशस्तनुते... अन्योपकार...

रुद्रटः (का० ख०)

पृ० ५ काव्यं यशसेऽर्थकृते = १।६-९ अर्थमनर्थोपशमं... अपरे रोगविमुक्ति...

पृ० १० शास्त्राणां... व्युत्पत्तिः = १।१३ फलमिदमेव... शुचिपदवाक्यप्रमाणशास्त्रेभ्यः ।

पृ० ११ हेतुर्न तु हेतवः = १।१४ तस्यासार... त्रितयमिदं व्याप्रियते...

पृ० १२ तददोषो शब्दार्थो = २।१ ननु शब्दार्थो काव्यम्...

पृ० १६८ अत्र किमिति... उत्तरालङ्कारेण = ८।७२ यत्र ज्ञातादन्यत्...

तदुत्तरं ज्ञेयम् ॥

पृ० १६८ अत्र हेत्वलङ्कारेण = ७।८२ हेतुमता सह हेतोः... योऽलङ्कारो हेतुः...

पृ० २६४ दुष्टं पदं = ६।२ असमर्थमप्रतीतं... मवेद् दुष्टम् ॥

पृ० २७१ सुधाकर... अकार्यमित्रम् = ६।१६ पूर्वाधे... पदमकार्यमित्रमिव ॥

पृ० २७२ अपास्य... वाक्येऽपि = ६।१ पदवाक्यस्थो दोषो... टी-पदस्यो
वाक्यस्थश्च...

पृ० २८४ प्रतिकूलवर्णो... = ६।४० वाक्यं भवति तु दुष्टम्...

पृ० ३०२ अर्थोऽपुष्टः... = १।१२ अपहेतुरप्रतीतो... दुष्टोऽर्थः ॥

पृ० ३१९ अनुकरणे तु सर्वेषाम् = ६।४७ अनुकरणभावमविकलं...

पृ० ३२९ व्यभिचारि... । रसदोषाः स्युरीदृशाः = १।१९-१२, १४ ग्राम्यत्वमनौ-
चित्यम्...

पृ० ३३४ तत्र भवन् भगवन्... = ६।१९ तत्र भवन् भगवन्निति

पृ० ३३४ एवं देशकाल... = १।१९ देशकुरुजाति...

पृ० ३७७ पादतद्भागः = ३।४० आवृत्तानि तु... ; ३।४८ पादस्त्रिधा विभक्तः... दश...

पृ० ३७९ तदेतत् काव्यान्तर्गद्भूतम् = ३।५९ वस्तु चोचित्यविभिन्नः... विरचनीयं...

पृ० ३९६ तच्चित्रम्... = ५।१, ४ भङ्ग्यन्तरकृत... तच्चित्रम् ॥ भेदैर्विभिद्यमानं...

- पृ० ४१८ समेनोपमानेन..... = ८।३२ अतिसारूप्यादैक्यं...सोत्प्रेक्षा ।
 पृ० ४४१ सैव क्रियासु बह्विषु...दीपकम् = ७।६४ यत्रैकमनेकेषां...दीपकं द्वेधा ।
 पृ० ४६४ विशेषणैः...परिकरस्तु एः = ७।७२ साभिप्रायैः...परिकरः स भवति ।
 पृ० ५०१ तेनासौ त्रिरूपः... = तु १०।२५ योगवशात्...सङ्कर उत्पद्यते....।

वामनः (का० अ० सू० वृ०)

- पृ० २० लोकस्य स्यावरजङ्गमात्मक... = का० अ० सू० वृ० २।३।२ लोकवृत्तं लोकः ।
 पृ० २२ तददोषौ...सगुणौ... = का० अ० सू० वृ० ३।२।१-३ काव्यशोभायाः
 कर्तारो गुणधर्माः...पूर्वे नित्याः ।
 पृ० १६३ अत्र विरोधालङ्कारेण...समकालमेव...तुल्ययोगिता = ४।३।२६ विशिष्टेन
 साम्यार्थमेककालक्रियायोगस्तुल्ययोगिता ।
 पृ० २६६ निरर्थकं पादपूरणमात्र...पदम् = २।१।९ पूरणार्थमनर्थकम् ।
 पृ० २६७ त्रिषेति ब्रीडा = २।१।२० तत् त्रैविध्यं ब्रीडाबुगुप्सामङ्गलातङ्क...
 पृ० २६८ अप्रतीतं यत् केवले शास्त्रे = २।१।८ शास्त्रमात्रप्रयुक्तमप्रतीतम् ।
 पृ० २६८ ग्राम्यं यत् स्थितं = २।१।७ लोकमात्रप्रयुक्तं ग्राम्यम् ।
 पृ० २६९ क्लृष्टं यतोऽर्थ... = २।१।२१ व्यवहितार्थप्रत्ययं क्लृष्टम् ।
 पृ० २८६...सन्धेर्वैरूप्यम् = २।२।७, ८ विरूपपदसन्धि विसन्धि...पदसन्धे
 वैरूप्यं विश्लेषोऽस्त्रीलत्वं कष्टत्वं च ।
 पृ० ३१६ कर्णावतंसदिपदे... = २।२।१४-१७ कर्णावतंस...करिकलभशब्दे...
 पृ० ३१७ स्थितेध्वेतत् समर्थनम् = २।२।१९ तदिदं प्रयुक्तेषु ।
 पृ० ३६० बहूनामपि...दश शब्दगुणाः = तु० ३।१।१०-२५ मसृणत्वं श्लेषः...
 ...औज्ज्वल्यं कान्तिः ।
 पृ० ३६१-३६३ या प्रौढिरोजः...समाधिरपि न गुणः = तु० ३।२-१४ अर्थस्य
 प्रौढिरोजः...दीप्तरसत्वं कान्तिः ।
 पृ० ४३९ प्रतिवस्तूपमा तु सा = ४।३।२ उपमेयस्योक्तौ...प्रतिवस्तु ।
 पृ० ४४६ क्रियायाः प्रतिषेधेऽपि विभावना = ४।३।१३ क्रियाप्रतिषेधे...विभावना ।



घ-परिशिष्टम्

(का० प्र० दी० धृतानि निदर्शनानि)

निदर्शनम्	पत्राङ्कः	निदर्शनम्	पत्राङ्कः
अङ्कं केऽपि शशङ्किरे	४२९	***कण्ठोलसत्	१६३, ४१८
†अथ सा पुनरेव विह्वला	३३२	†कपोले जानक्याः	३४०
अनुशयदेवयानीनाठके	१४९	कमलं वतीँ	४१६
अमर्षशून्येन	३६०	कलङ्कपङ्क (विलासदासस्य)	४१९
अयं स रशनी	२०५	†कस्तूरीतिलकन्ति	४१३
अर्जुनार्जुन सात्यके	३०५	†काञ्चीगुणस्थान	३२५
असौ नानाकारो	३६१	कान्ताकचप्रचय	३०३
अस्ति भयमस्ति कौतुक	३६०	†कुपतिमपि कलत्र०	१५९, ४०२
अहिणअपञ्जोअरसिएसु	५००	कुमारसम्भवैष्टमे सर्गे	१२८
†अहो दैवगतिः	३९४	†कुर्वन् घोरविरावं	४१२
आकृष्यादावेव	४६५	†कृष्यारावणौख्ये नाटके	३६७
आत्मा जानाति यत्पापं	२७८	कैलासः काव्यशम्भोः	५१५
आमूलोद्धत	३०१	***क्षिप्रप्रशाम्यदरुण	२२
आसीनाथ पितामही	५१५	***खङ्गः क्षमा	४२४
†इतः स दैत्यः प्राप्तभी	७२	***गदर्भति श्रुति	४२३
†इन्दुर्लित इवाञ्जनेन	४४०	***गुरुमणपेव	१८४
***उअ तिमिरे	२०-२१, ५१५	चारुसमीरणरमणे	३८६
उहव पत्तरो	३६३	***जनस्थाने भ्रान्तं	३८३
†उत्क्षिप्तं सह कौशिकेन	४४०, ४४१	†जातं मे पश्येण भस्म	१२४, ३५८
†उन्मज्जयकुञ्ज	३६०	***ज्योत्स्नाभस्मच्छुरण	२६४
उभौ यदि व्योम्नि	४३९	***तत्तद्रसामृतमयान्	४३१
उत्सङ्गे ककुभौ	५२५	†तनुवपुरण्यन्यो	५०२
एकं ध्याननिमीलितं	३४६	तन्वां तन्वां न संमति	३८२
एतद् गिरेर्मात्यवतः	२२	†तमवेक्ष्य हरोद सा	३३२
***एते गताः पुष्टकपुत्र	४१९	त्वदनुगतवती सा	१७१
***एषा रतीशोत्पल	४२०		

निदर्शनम्	पत्राङ्कः	निदर्शनम्	पत्राङ्कः
●●चन्द्रियोगपरिक्षीण	४२०	मुक्तामणीनामुपलैः	४४२
दन्तांशुकेशरालीभि	४२३	†मुरारिनिर्गता	५०१
†दृष्ट्वाकासनसङ्गते	३६३	मेघवृत्तादौ	१३६
†देवि एको हं	३३५	●●मेघसंभृत	४३१
†दैवादहमित्यादौ	३२९	●यं सर्वशैलाः	२७८
नानाका रेण	३७६	●●यं स्वाश्रयान्त	४३१
†धूलिधूसर	४६१	यदुवाच न तन्मिथ्या	२७८
निजनयनप्रतिबिम्बै	३६३	●येन ध्वस्तैत्यादौ	६८, ३९२
●●नेत्रद्वयं नील	५१५	●यश्चाप्सरोविभ्रम	३१५
●●नैसर्गगुणविनीतं	२१४	†यान्त्या मुहुर्वलित	४११
पतत्पतङ्गप्रतिम	५११	यो यः शङ्खं	३५८, ३६०, ३६६
●●परिमल्लनन्दित	४१७	●●वनेषु यस्यासि	४१९
पाटवं वचसि		●वर्षतीवाञ्जनं नभः	४२०
(राज्ञो नृसिंहदेवस्य)	१४५	†वसुधामहित	३८३, ३९१
†पाण्ड्योऽयमंघा	४०३	वदनमिन्दोः सम	४८५
●●पायात् स वो मत्स्य	४१९	विक्रमोर्बंश्यादौ	३३४
पीता कर्पाटिकैर्गङ्गा	५३	●विभिन्नवर्णा	४९१
†पृष्ठेषु शङ्खशकल	४१९, ४५१	विरचिता मधुनोप	५००
●●प्रचण्डसीत्कार	४१९	व्यथा द्वयेषामपि	
†प्रत्याख्यानकचेः	२४७	†शमरतैऽमरतैर्जसि	३७७
●प्रथममरणच्छायः	३६२, ४५१	शुकमुखद्युति	४११
प्रोद्यद्विरहा	३१५	†शून्यं वास्यहं	३६८
(महा) भारतादौ	१२४, ३३७, ३३९	●●शोभ्यामग्निमुख	२१८
भारतादीनां	३६७	भ्रीनृसिंहमहीपाल (बिलासदासस्य)	५०३
भास्वतः शिशिरांशोश्च	४६१	†भूयतां धर्मसर्वस्वं	३६२
●●मदललित	४४०	षाड्गुण्यानुसृतिः	३१५
†मधु तिष्ठति वाचि	४६४	†स दुर्मतिः श्रेयसि	२७८
माता बानाति यत्	२७८	सद्योमुण्डितमत्त	४११, ४१५
माघे शिशुगल्लवृत्तोक्तौ	१९०	सद्वृत्ते महति प्रसाद	५१४

निर्देशनम्	पत्राङ्कः	निर्देशनम्	पत्राङ्कः
●संप्राप्तः सकलाङ्ग	४३१	●●मालङ्कितं मृदुवचो	४०३
सरसिजमनुविद्धं	३६२	मुवदनावदनासव	३७९
सरागया सुतघन	३४३	†स्पृष्टास्ता नन्दने	४५८
●●सप्ताक्षरोद्योतित	५०१	●●स्मेरं वक्त्रसरोरुहं	२१३
†स घः पायादित्यं	४१८	स्वचरणविनिविष्टै	३५०
स वः शशिकला	२७८	हेम्नां सरसिजानां च	४६१
†शा बाला वयमप्रगल्भ	४०५		



† चिह्नाङ्कितानि जलङ्कारसर्वस्वे का० प्र० वि० वा उदाहृतानि ।

●● पदानि पद्यानि चण्डीदासकृतानि ।

● पदानि पद्यानि मूलकृता प्रसङ्गान्तरे भूतानि ।

ड-परिशिष्टम्

काव्यप्रकाशदीपिकायामुद्दिष्टानि धृतानि वा प्रमाणानि

(क) अलङ्कारनिबन्धानुसारीणि

(† श्रीधरमनुसूत्य चण्डीदासोद्धतिः)

जमिनवगुप्तः (ध्व० आ० खो०) = (पृ० २३४, २४९, ३५७, आचार्याः टि० द्र०)

पृ० १० कविसहृदयानन्दहेतुः काव्यम् = लो० १ पृ० सरस्वत्यास्तत्त्वं कवि-
सहृदयाख्यम् ।

पृ० १६-१७ ध्वन्यत इति... ध्वनिशब्दः = लो० ३३ पृ० स इति... ध्वननमिति

पृ० ९६ रसाः प्रतीयन्त इति... व्यवहारः = लो० ६९ पृ०

पृ० १११ काल्पनिकं... कर्मकर्तारि वा प्रत्ययः लो० १६७ पृ०

पृ० २१२ अत एवात्र... वृद्धाः = २१३ पृ० (टिप्पणी द्रष्टव्या)

पृ० २१४-२१५ ज्योत्स्नापूरः... पूर्वम् = लो० ११२ पृ०

पृ० ३३७ पाण्डुश्रामं वदनं... न विरुद्धम् = नह्यत्र... राजनिकटस्थाततायि-
द्वयन्यायेन... विरोधः स्यात् ।

पृ० ३४४-३४५ क्षितौ हस्तावलयन... इति = लो० १७१ पृ० एतदुक्तं भवति...
भूयसि वर्तत इति ।

पृ० ३५७-३५८ यत्तु माधुर्यं... शान्ते प्रकृष्टं... = लो० ७९ पृ० ननु श्रव्यं...
मधुरतर मधुरतमत्वं च...

पृ० ३६८-३६९ एतेष्वेव... अनुसर्तव्यम् = लो० १४२ पृ० यदि वा प्रवन्धेष्वपि ।

पृ० ४३४ है... क्रिययैव... निदर्शना = लो० २०९ पृ० क्रिययैव तदर्थस्य... इष्टा
निदर्शना इति ।

पृ० ५१९ आसीन्नाथ पितामही... मिदम् = पृ० ४४-४५

अलङ्कारवृत्तिकारः (रुचकः ?) (रुचक द्र०)

पृ० ५०१ अलङ्कारवृत्तिकारस्तदनु... = अ० स० २५७ पृ० आश्रयाश्रयि
... चिरन्तनमतानुसृतिरिति ।

आनन्दवर्धनः (ध्व० आ०) (६८ पृ०) २५४ पृ०, ३२० पृ०, ३३५ पृ०, ३६४ पृ० ।

पृ० १६ अन्यैः श्रीमदानन्दवर्धनाचार्यप्रभृतिभिः = ११३ यत्रार्थः शब्दो वा

पृ० ५७ ध्वनिः...व्यवहारः कृतः = ध्व० आ० २।२३...

पृ० २४ गुणप्रधान...तच्चित्रमभिधीयते = (ध्व० आ० ३।४२) प्रधानगुणभावाभ्यां

पृ० २५० नाट्ये...प्रगीतादौ दर्शनात् = (३० पृ०) लक्षणमिवाप्रगीतानां.....

अगोचर एवासावर्थः ।

पृ० २६१ तदुक्तमाचार्यैः 'रसः...मतः' इति = (३।४३) संप्रहृलोकः—रसभा-
वादि.....मतः ।

पृ० ३५७ सिद्धान्ततत्त्वं तु...एतच्च सहचरवध } ... = (१।५ वृ०) काव्यस्यात्मा
...गम्यमेवेति } सन्निहितसहचरी...परिणता

पृ० ३६९ कथामात्र...यदाह मुनिः—चूर्णैः पदैः = (१४२ पृ०) मुक्तकादौ...कामचारः

पृ० ४०७ रसादिः...विवक्षितत्वात् = २।५ प्रधानेऽन्यत्र...मे मतिः ।

पृ० ५०० अहिणअ...अनुप्रविष्टे = २३० पृ० अत्र ध्वनेः संकीर्णत्वमेकव्यञ्ज-
कानुपवेशात् ।

उद्घटः (भा० वि०, का० अ० स० स०) [पृ० १४२ (चिरन्तनदिशा तु.....
नाट्यशास्त्रे षष्ठाध्याये प्रश्नितांशः)
३३२-३३३ पृ०, ३८८, ...]

पृ० ११९ केचित्...रसनिष्पत्तिमाहुः } = तु० पञ्चरूपा रसाः (लघुवृत्ताबुद्-
पृ० १२३ अतो न विभावा...रसस्य । } धृतिः ४८, ४९ पृ०)

पृ० ३१५...श्रुतिकटुता } क० अ० सा० स० १।४, ५, ६ शपा-
पृ० ३६४ मूर्ध्नि वर्गान्त्य... } म्यां...सरूपसंयोगयुतां... शेषैर्वर्ण-
पृ० ३७३-७३४ नागधिकथा...परूपा } र्यथायोगं...प्राभ्यां वृत्तिं
३५४ भेदो...न वास्तवः = ३५४ पृ० ४ टि० द्र०

पृ० ४१७ प्राकरणिक्मुपमेयम्...प्रायोवाद् एवायम् = भा० वि० fr 23 &
प्रसिद्धमुपमानमप्रसिद्धमुप-
मेयमिति...

पृ० २०३ उक्तानि प्राचीनैः = का० आ० सा० स० ४।४२-४५

पृ० ४९७ यदुक्तं अनेकाउक्क्रिय...सङ्करः = का० अ० सा० स० ५।६२
अनेकालङ्क्रिया.....

चण्डीदासः (ध्व० सि० स०)

(पृ० १३, २६, ४५, १०४, १४६, १४९, २००, ३३७, ३४१,
२५८ द्र०)

पृ० ४३ न च सामान्यक्रोडीकाराच्छक्यं तदिति वाच्यं.....

इत्यादिष्वनिसिद्धान्तसंग्रहोक्त्वा.....

पृ० ८६ सर्वस्यैव काव्यरूपस्य.....स्वप्रकाशरसाद्यास्वाद.....

एतच्च सिद्धान्तसंग्रहे निपुणं निरूपितमस्माभिः ।

तिलक : (उ० बि०)

पृ० ३८९उच्यत इति । परवीक्षणं = टिप्पणी द्र० ।

पृ० ४०२ केचित्तु शब्दान्वयव्यतिरेका... } = तु० अ० सं० वि० २५७ पृ०

.....इत्याहुः } (यत्वन्यैरन्वय.....) ।

पृ० ५०२ अलङ्कारवृत्तिकारप्रभृतयः... } एतच्च राजानकतिलकेनोक्तम् ।

दण्डी (का० भा०) (३५६ पृ० ३६१ पृ०)

पृ० ३३२ तत्र हि वंशवीर्यं... इत्युक्तदिशा = ११२२

पृ० ३५८ न पुनर्दश दण्ड्याद्युक्तीत्या - ११४१-४२

पृ० ३७१ पूर्वानुभवसंस्कार... अदूरता = ११५५

पृ० ३७२ यकारजकारादीनां साम्यं भृत्यनुप्रासारव्यम् = ११५३

पृ० ४७० यदुक्तं काव्यशोभाकरान्... = २११

पृ० ५०७ न लिङ्गवचने... दण्डी = २१५१

धनञ्जय-धनिकौ (द० रु०)

पृ० १०८ रसावस्यः परं भावः... प्रतिपद्यते = ४११

पृ० १२३ तदुक्तम्-एकोनपञ्चाशत्... परिपोषयन्ति = ४१४९ एकोनपञ्चाशत्...

पृ० १२६ पुष्टिर्नाट्येषु नैतस्य = ४१३५ शममपि केचित् प्राहुः पुष्टिर्नाट्येषु...

पृ० ४०६ यद्यपि मानोपेक्षे रसान्तरं... = ४१६१ [श्रु० ति० २१४२.....]

धर्मदत्तः

पृ० ११२ भीमभारायणपादैः... धर्मदत्तो महाकविः स्थगितः = (सूचना द्र०)

पृ० ५०२ अलङ्कारवृत्तिकारधर्मदत्तप्रभृतयः = तु० अ० सं० वि० २५७ पृ०-यत्वन्यै-

रन्वयव्यतिरेको... तदयुक्तमेवा... एतच्चो-

द्भटविवेके राजानकतिलकेन सप्रपञ्चमुक्तम् ।

महतोतः (काव्यकौतुकम्)

पृ० ७ तदुक्तं काव्यकौतुके-प्रज्ञानवनवो... काव्यम्

भट्टनाथकः-(इत्यवर्पणम्)

पृ० ६ शब्दप्राधान्यं... भवेत्

पृ० ८ स्वादुकाव्यरसोन्मिश्रं...मेषजम् ।

पृ० ६३ यदुक्तं ध्वनिध्वंसे...

पृ० ६३ यत्तु हृदयदर्पणे उक्तम् ।

पृ० २१८ रसोद्देशपरः श्लोको...नाटकम् (टि० द्र०)

पृ० २४७ रामोऽसौ इत्यत्रालौकिकप्रभावत्वादयो रामपदेन लक्ष्यन्त एव इति
भवद्भिरप्यङ्गीक्रियते (तु० ध्व० आ० लो० पृ० ६६२)

भरतः (नाट्यशास्त्रम्)

पृ० ७१-७२ यदाह मुनिः-उपपादयेत्...हास्यशृङ्गारयोः...उत्पादयेत्
(ना० शा० १७अ०, १२७ पृ०)

पृ० ३४६ लेशतोऽप्रधानमपि...श्रीद्भरतमहामुनि...नटवदुक्ताः
(ना० शा० २१, २२अ०)

पृ० ३६९ यदाह मुनि चूणैः...पदैः...इत्यादि-ना० शा० २२।४२

पृ० ३८३ इदमेव काव्यप्रस्थाने स्वरभेदादेः...निर्मूला स्यात् = १७अ०, १२९-
१२८ पृ०

भामहः (का० अ०)

पृ० ३५७ श्रव्यं नातिसमस्तार्थशब्द... }
पृ० ३६६ तदुक्तम्-आविद्धदङ्गना... } = २।३

पृ० ३७४ तास्वासां प्रायिकत्वात्...नामायोगात् = १।३२ गतानुगतिकन्यायाद्
नानाख्येयं सुमेघसाम्... (का० प्र० वि० २९४ पृ० टि० द्र०)

भोजः (शृ० प्र०, स० क० आ०)

पृ० ३ एक एक रसः न तु तस्य विशेषः... = शृ० प्र० १।६ शृङ्गारवीर...
वयं तु...१।७ वीरान्धुतादिषु च
ये हि रसप्रसिद्धाः सिद्धाः कुतोऽपि
वटयश्चवदाविभाति ।

पृ० ७२ इतः स दैत्यः... = शृ० प्र० (१ मखण्डे) २४५ पृ० अपदेशेन यथा
इतः स...स० क० आ० १६६ पृ० उपदेशः... ।
यथा इतः...

पृ० १४५ तेन अधमपात्रतिर्यगादेरवबोधः = स० क० आ० ५।१०२ तिर्यक्षु च
तदाभासः ।

पृ० ३६८-३६९ पर्याबन्धः पर्यस्तानां...खण्डकया परिकथा... = मृ० प्र० (११
प्रकाशः) राघवन्-कृतनिबन्धे पृ० २८

पृ० ३७४ रीङ्गतावित्यतो रीयतेऽनया इति व्युत्पत्त्या = स० क० आ० २।२७
रीङ्गताविति...रीतिरुच्यते ।

महिमभट्टः (व्य० वि०)

पृ० ६ रसस्य व्यापारो विभावादिः... = ९५ पृ० कविव्यापारो हि विभावादि-
योजनात्मा ।

पृ० २४ काव्यस्यात्मनि संज्ञिनि...विमतिः = १०५ पृ०

पृ० ४१-४२ वस्तुतस्तु भिन्न एव...स्यादिति = २४-२५ पृ० अन्यद् हि
व्युत्पत्तिसिद्धो भवति ।

पृ० १६० महिमभट्टखण्डनकृदादयः ।

पृ० २५३ भमधमिभ = ४०१ पृ० तत्र भम धमिभ...तत्प्रतिषेधस्त्वनुमेय एव
न वाच्यः ।

पृ० २५६ तदुक्तम्-अर्थान्तराभिव्यक्तौ... = ४५५ पृ० यार्थान्तराभिव्यक्तौ...सम्भता ।

पृ० २७८ { स वः शशिकलामौलि... = १६७-१६८ पृ०
अनेन आत्मा जानामि यत्पापम् =

पृ० २८१ समासान्तरे तत्पुरुषादौ... = तु० २०५-२०९ पृ० किं लोभेन...तेन
विषय इति युक्तः पाठः ।

पृ० २९०-२९१ पतत्प्रकर्षः...यत्र जायते इति } टिप्पणी द्र० ।
पृ० २९८ तदुक्तं प्रक्रमस्यान्यथाभावः...गुणः }

पृ० २९९ प्रक्रमस्यान्यथात्वे...गुणः = } टिप्पणी द्र० ।
पृ० ३०२ उक्तार्थो वाऽप्यर्थो वा

पृ० ५१४ कदृष्टे...भट्टेति...गजस्यालानम्... = ३८३-८४ सदृष्टे...तन्त्रा-
सिद्धमेव ।

लङ्केश्वरः (अभिधादुधिनानुका)

पृ० ४५ तटस्थे लक्षणा शुद्धा = अ० बृ० मा० (पृ० ९-५ का०) तटस्थे लक्षणा शुद्धा ।

रूपकः (का० प्र० सङ्केतः, ज० सर्वस्वः, व्य० वि० व्या०) ।

पृ० १४-१५ अत्र स्फुटो नेति...सन्देशसङ्करः=का० अ० सं० २३ पृ०, अ० सं०

१६१-१६२ पृ०

पृ० ३०० केचिदिति सांप्रदायिकाः=व्य० त्रि० व्या० २५२ पृ० अपत्यवतोऽपीति
युक्तः पाठ इत्यत्र केचित् समर्थयन्तो विशेषतः स्निह्यन्तो दृश्यन्ते ।
...तदेतदस्य ग्रन्थकारस्य हृदयमनालोक्यैव ।

पृ० ३७७ यथोक्तं स्वरव्यञ्जनसमुदायपौनरुक्त्यं यमकमिति=अ० सं०-स्वर-
व्यञ्जन...यमकम् (पृ० २६)

पृ० ४०३ पाण्ड्योऽवमंसापित...इत्यादौ त्रिभङ्गप्रतिबिम्बभावे समानाकारत्वम्=
अ० सं०, ३४ पृ० पाण्ड्योऽयं...प्रतिबिम्बत्वेन निर्दिष्टौ ।

पृ० ४५४ संसृष्टेनैकपद...त्रिधा काव्यलिङ्गम्=अ० सं० १८२-१८३ पृ०, पूर्वत्र
...अनेकार्थवाक्यार्थरूप...हेतुत्वेनोपन्यस्तः । उत्तरत्र तु...अनेक-
पदार्थो हेतुत्वेनोक्तः । एवमेकवाक्यार्थपदार्थत्वेन काव्यलिङ्गम्... ।

पृ० ४५८ स्पृष्टास्ता नन्दन इत्यत्र...=अ० सं० १४२ पृ० स्पृष्टास्ता नन्दने...
पर्यायोक्तस्त्रायं विषयः ।

पृ० ४७७ तीर्थान्तरेषु...सङ्कीर्णता=अ० सं० १६६ पृ०, तीर्थान्तरेषु...। अत्र...
कलेवरात्यन्तापहार ... अनर्थान्तरोत्पत्तिरिति ... केवलमनर्थोत्पत्तिरत्र
व्याजस्तुतिपर्यवसायिनी ।

[एतदतिरिक्तानि १६१-१६२, ४१३, ४२१, ४३२, ४३४, ४६५,
४६६, ४८५, ५०१, ५०२-५०३ पृ० टिप्पणीतोऽनुमेयानि ।]

रुद्रटः (का० अ०) [३१५, ३३४-३५, ३७९-८०, ३९१, ३९९, ४००, ४५१,
५०८ पृ० टिप्पणीतो द्रष्टव्यानि ।]

पृ० १४६-४७ तदुक्तं शृङ्गार...रक्त इति=का० अ० १४।३६

पृ० ३७७ पादावृत्तौ...परिवृत्तिः=का० अ० ३।३ । पर्यायेणान्येषामावृत्तानां... ।
मुखकदंशोक्तयः क्रमेण यमकानि जायन्ते ।

पृ० ३७८ अक्षोवृत्ति...एवं गद्येऽपि...प्रभूततमप्रकारं यमकम्=का० अ० ३।१,
३, ७, १३, १६, २०, ११ नभिसाधुटीका ३।१; अक्ष्य च यमकस्य
प्रायो बाहुल्येन छन्दांसि पद्यं विषयः । प्राबो ग्रहणाद् गद्यमपि
कापीति ।

वाक्यपरिमितः [पृ० १७, १३१, २८८, ३६०, ३६१, ३७६, ४१८ पृ०
टिप्पणी द्रष्टव्या ।]

वामनः (का० आ० सू० वृ०)

पृ० ३१७ जघनकाञ्चीकरकङ्कणादौ विभागः = का० अ० सू० वृ०, २।२।१४, १६, १९, (तदिदं प्रयुक्तेषु)

पृ० ३१९ दोषाभावात्मको गुणः कटाक्षयति = का० आ० सू० वृ०, १।२।१ (गुणविपर्ययात्मानो दोषाः)

पृ० ३२५ यथा काञ्चीगुणस्थानः का० आ० सू० वृ०, २।१।२१ (अरूढावपि न तत् क्लिष्टं यथा काञ्चीगुणस्थानम् ।

३६२ पृ० मरणादौ यशःशेष इति = का० आ० सू० वृ०, ३।२।११ (यथा मृतं यशःशेषमित्याहुः)

३८२ पृ० पादयमकञ्च — का० आ० सू० वृ०, ४।१।२ (एकपादस्यादिमध्यान्त-यमकानि यथा)

पृ० ४११ सद्योमुण्डित इत्यादौ चोत्पादिता = का० आ० सू० वृ०, ४।२।२ । गुणबाहुल्यतश्च कल्पिता । तद्यथा सद्योमुण्डितमत्तहूणं चिबुकप्रस्पृधि-नारङ्गकम् ।

अधीश्वरः (का० प्र० वि०), (पृ० ५, ९, १४, ५३, ७१, ९२, १९३, २६५, २७४, ३१०, ३२५, ३३१, ४१३, ४५१ पृ० प्रभृतीनि । टिप्पणी द्रष्टव्या) ।

पृ० ११ तदेवं भेदलक्षणाभिधानं तत् सामान्यलक्षणान्तरमेव सुप्रतिपदं भवतीति = का० प्र० वि०, पृ० १३ सिद्धे काव्यसामान्यलक्षणे विभागो विशेषलक्षणं च वक्तव्यमित्याहुः ।

पृ० २४७ रामोऽस्मीत्यादौ शौण्डितादयः = का० प्र० वि०, १६८ पृ० । रामोऽस्मी-त्यादौ प्रत्याख्यानतः नोचितम् । इत्यत्र वामपदेन साहसैकरसिक उदयः ।

पृ० ३४० तत्र वीरः कपोले जानक्याः = का० प्र० वि०, २६३ पृ० । तत्र वीर-शृङ्गारयोः यथा कपोले जानक्याः ।

पृ० ३७० अन्तरङ्गाभिततया प्रथमं वक्रोक्तिमाह = का० प्र० वि०, २९० पृ० । अतोऽर्थापेक्षया शब्दस्य प्रतीतावन्तरङ्गत्वमिति सर्वेषामेवालङ्काराणां कविसंरम्भगोचरवैदग्धीभङ्गीभणितैः स्वभावत्वख्यापनाय प्रथमं वक्रोक्तिं लक्षयति ।

(२) शास्त्रान्तरेषु निहितानि—

उपनिषत् (भुतिः)—पृ० १७६, २५२,

कामसाङ्गम्—पृ० १२७, ३०९, १७००, ३०९, ३१५, (बाष्पान्न) ३२३, ४३१

सङ्गडनङ्गम्—पृ० ११८, १६०

- गणितम् (संख्याशास्त्र)—पृ० ५३, १९१, १९२ (श्रीधराचार्यः)
 छन्दःशास्त्रम्—पृ० ७८, ८१, २८८ (टि० २) २८८ (टि० ३)
 तन्त्रम्—पृ० ३०९, ३२५
 नीतिशास्त्रम्—पृ० ४४४ औशनसादितन्त्र
 न्यायशास्त्रम्—पृ० २९ (नैयायिकादयः), ३३ (सङ्केतः) ६५ (अनुव्यवसाय),
 २५३ (अनुमान), २५५ (हेतुत्रय), ३१९ (उदयन २ टि०
 द्र०), पृ० ३०२ (उद्योतकारादयः), ४७२ गौतमादितन्त्र)
 भट्टिकाव्यम्—पृ० ३८६ (चारुसमीरण' १ टि० द्र०)
 महाभारतम्—पृ० १४२, ३३९
 मीमांसकः—पृ० २३६, २३७ ३८ (मी० सूत्र), २९, ४५, ५१, ६४, १६४, २२२,
 २३३, २२२ (भट्ट); २३९-२४०, २५२, २९, २३१, २३२
 (प्रभाकरगुरुः);
 योगदर्शनम्—पृ० ११५-११६, २६८ (आशय), २७५ (व्यासभाष्य) ३०९
 वेदान्तदर्शनम्—पृ० ११०, ११३, २५२ (परतत्त्वटि० १ द्र०), ४३१ (परमा-
 त्ततत्त्व)
 वैशेषिकदर्शनम्—पृ० ३६ (अणु महद् ह्रस्वं च—पारिभाषिकं गुणत्वम्, ४३१
 व्याकरणम्—(१) वैयाकरणरीतिः—४१ पृ० (मौलिकेषु मुख्योऽर्थ इति वैया-
 करणरीत्योदाहृताम्) २३६ पृ०; (२) पाणिनीयतन्त्र-पृ० ४१२
 (पाणिन्यादितन्त्रमेवाश्रितवान् वृत्तिकृत्) (३) कातन्त्र—पृ० २४
 (वर्तमाना..... १४२, २८५) ३५५, ३८०, ३८७, ४१० (कपादिषु)
 ४१२, ४५४, ५०९ (वर्तमाना) ५०९ (पञ्चमी)
 सौगताः—पृ० ११७, (स्वसंवेदन) २५३ (त्रिरूपाह्लिङ्गात्....
 टि० द्र०), ४५६, ४५७

(३) लौकिकन्यायमयानि

- पृ० ८ श्रीखण्डखण्डलेपः शिशिरसौरभम् ।
 पृ० १० षण्ठसम्भोगन्यायेन ।
 पृ० २९ तुरगारूढस्य तुरगविस्मरणवत् ।
 पृ० ३३ वज्राग्निवत् समुदितं वा कार्याणाम् ।
 पृ० ४० क्रीडया कपालं विपाटय पुनः सन्धानायौषधनिर्लेपः ।
 पृ० ४० किमार्द्रकवणिजो वहिन्नचिन्तया ।
 पृ० ४८ अर्के चेन्मधु बिन्देत किमर्थं पर्वतं व्रजेत् ।

- पृ० ६० नन्वनवस्थाऽपि क्वचिद् बीजाङ्कुरवत् ।
 पृ० ८९ कर्कटीकण्टकन्यायेन ।
 पृ० ९२ अम्बुजपत्रसहस्रव्यतिभेदवत् ।
 पृ० १०५ यथा दीपोऽन्यथाभावे... (घटप्रदीपन्यायः)
 पृ० १०८ दध्यादिन्यायेन ।
 पृ० ११८ एतच्चोभयमङ्गीकुर्वतामुपनीय वाससि बद्धो ग्रन्थः ।
 पृ० १२४ यष्टिलग्नवदकामेनापि अङ्गीकार्या ।
 पृ० १४१ रसानुयष्टिचर्वणन्यायेन ।
 पृ० १४१ पानकादौ कर्पूराद्यंशवत् ।
 पृ० १४१ नीरसप्रायश्चुष्कनारिकेलचर्वणवत् ।
 पृ० १४३ कनकधूपामोदादौ मङ्गल्यादिभाग इव ।
 पृ० १५२ कः कनयनन्यायेन ।
 पृ० १५४ तन्त्रन्यायेन ।
 पृ० २०० तृणजलीकान्यायेन ।
 पृ० २०४ अजागलस्तनन्यायेन ।
 पृ० २०१ स्वभवनोत्सवाय तदेव विक्रीतवान् (तु० ध्व० आ० लो० २१५ पृ० स देवं
 विक्रीय तथात्रोत्सवमकार्षीत्) ।
 पृ० २१० क्षीरजलवत् क्रोडीभावः ।
 पृ० २२० घटकुटश्यामेव प्रभातं भवति ।
 पृ० २२३ दण्डापूर्पिकान्याय एव ।
 पृ० २३१ हवनकरीत्या ।
 पृ० २३१ किमस्माकमनया परगृहचिन्तया ।
 पृ० २३५ तदिदं कुरुभक्तभोजिनः पाण्डवकार्यकरणम् ।
 पृ० २४५ स्वाङ्गं न व्यवधायकम् ।
 पृ० २५१ २८०, २८१ } सिंहवत् परिश्रुत्यावलोक्य; क्रमेण-
 पृ० ३८४ } गललम्बमानकर्कटीप्रायम् ।
 पृ० २९८ उभयतः पाशारज्जुः ।
 पृ० ३३९ कटुकपान इव ।
 पृ० ३४३ गजनिमीलनेन ।
 पृ० ३४४ राजनिकटस्थिताततायिद्वयवत् ।

पृ० ३४४ दहनोद्विग्नदुष्टसत्त्वन्यायेन ।

पृ० ३८४ गोबलीवर्दन्यायेन ।

पृ० ३८८ जतुकाष्ठन्यायेन ।

पृ० ३८८ एकवृत्तगतफलद्वयन्यायेन ।

पृ० ३९४ स्वयमपि लिखितं स्वयं न वाचयति ।

पृ० ४११ उपरोधो न कर्तव्यः कर्तव्यः परिमाणतः ।

उपरोधस्य माहात्म्याद् नोक्षा भवति गर्भिणी ।

पृ० ४९१ बद्धनिश्चितहिरण्याङ्गदवत् (तु०

रचिता रत्नमालेव, का० प्र० वि० ४२१ पृ०) .

मूलग्रन्थे उद्दिष्टाः का० प्र० दी० व्याख्याता लौकिकन्याया अत्र नान्तर्भुक्ताः ।
ते च मुख्यत एते (१) अदग्धदहनन्याय (२३५ पृ०), (२) अनुरणन्याय
(१९३-९४ पृ०) (३), ह्योरिव दीर्घदीर्घतरोऽभिधन्यापारः (२३४ पृ०),
(४) कामिनीकुचकलशवत् (१९७ पृ०), (५) चित्रतुरगन्याय (९९ पृ०),
(६) पानकरसन्याय (१११ पृ०), (७) ब्राह्मणश्रमणन्याय (१५१ पृ०),
(८) घटप्रदीपन्याय ।



च-परिशिष्टम्

शब्दसूची

(१) काव्यप्रकाशे

अलण्डबुद्धिनिर्मास	२५२	अर्थक्रियाकारिता	३३
अञ्जन	६७	अर्थमुखप्रेक्षित्व	३९५
अभिमात्र	२७५	अर्थापत्ति	४५
अतासा	१९९	अर्थावृत्ति	३७७
अध्यवसान	४९	अवट	४३७
अध्यास	२४४	अविनाभावित्व	४४
अनवस्था	६०	अविभ्राणा	३८१
अनित्य दोष	२४०	आक्षेप	५१
अनुप्रासानुप्राहक	१९५	आभास	३१०
अनुरणन	१५१	आशय	२६८
अनुवाद	२७१	उत्तमवृद्ध	२२५
अनुवाद्य	२७७, ३१४	उत्सर्ग	२७४
अनुस्वान	१५१	उद्देश्य	२९९
अनैकान्तिक	१२०, २५४	उद्भव	९
अनौचित्य	१४५, ३३५	उपचार	४६
अन्तःकृत	४९	उपसर्पण	२७४
अन्यच्छायायोनि	३६३	उपादान	४२
अन्वयव्यतिरेक	३८९, ५०२	उपाधि	३४
अपवाद	२७८	कम्पना	२७४
अपोह	३९	करला	३९८
अप्रतिबन्ध	२५३, २५५	कविप्रसिद्धि (कविसमय)	३०८
अभिधापुच्छभूता	२४९	कविप्रौढोक्ति	२६६
अयोनि	३६३		

काकु	७५	न्यायदोष	४१६
कर्मण	४२५	परिणमित	९०
काव्यशिक्षा	९	परिसंख्या (त० वा०)	४६६
क. व्यहेतु	१६५	पस्पश	३०५
कीलन	३०९	पादावृत्ति	३७७
कृते	५	पारिभाषिक गुण	३६
कोण	३६७	पूर्व	२३६
गलग्रह	२७१	प्रकटता	६४
गलि	४४८	प्रतिनिर्देश्य	२९९
गुणभाव	६	प्रतिज्ञा	७६
गुणप्रधान्य	२५७	प्रतिबन्ध	२५३, २५५
गुणवृत्ति (गौणी वृत्ति)	५०	प्रत्यभिज्ञा	२२९
चित्रतुरगन्याय	९९	प्रवर्तन	२७४
छर्दित	३२०	प्रवृत्तिनिमित्त	३८
छात	२५	प्रसिद्धिविरोध	२१८
ताटस्थ्य	४७	प्राधार	३२०
तात्पर्य	२८, २३४	प्राणप्रद धर्म	३४
तुल्ययोगिता	१६४	बन्ध	३९८
त्रिप्रमाणक सम्बन्ध	२२४	बाधक	२५, ४९७
दण्डपाद	२६७, २९५	ब्राह्मणभ्रमणन्थाय	५७
दृढभूमि	२७५	भद्रा	७३
धाराधर	४५९	भसल	३१४
नान्तरीयकत्व	५१	भागावृत्ति	३७८
निगीर्ण	४९	भावकत्व	१०३
नित्यदोष	२४०	भेद	१५
नियतसम्बन्ध	२४८	भोग	१०४
निरुद्धा लक्षणा	२६८	भोगकृत्व	१०४
निर्घात	३६७	मण्डलाम	४२४
निर्विकल्प	१०६	मध्यममार्ग	३०४
निशुम्भ	२८६	मध्यमवृद्ध	२२५

मुख्यार्थ	२६३	सन्धि	१४७
महन्ता	३५	समवायवृत्ति	३५४
योग्यता	२८	समाख्या	१३९
रद्वन्द्व	३५५	सन्दानन	२७०
रहस्यहिका	४१०	सम्बन्धसम्बन्ध	२५१
रूपक	३०६	सम्भावन	४१८
लक्षणलक्षणा	४२	सविकल्प	११६
लिङ्ग	२३९, २५३	सहृदय	८, १००
लिङ्गिन्	२५३	साधक	२५, ४९५
लोक	१०	साधारणीकरण	१०३
लक्षोक्ति	३००, ४	सामाजिक	१०८
वस्तुधर्म	३४	सान्तरार्थनिष्ठ	४२
वाक्य	२३९	सुकुमारमार्ग	३०४
वाचोयुक्ति	२३४	स्खलद्गति	५८
वारता	३९८	स्थपुट	१३५
वासना	१०१	स्थान	२३९
विचकिल	३२५	स्फोट	१५
विचित्रमार्ग	३०४	हन्तकार	२८३
विरोधात्मक	१६३		
विवेकख्याति	३०९	(२) का० प्र० दीपिकायाम्	
व्यक्ति	६९, २५६	अतद्गुणसंविज्ञान	३०३
व्युत्पत्ति	११, २५८	अनित्यदोष	३१६
शक्ति	९	अनुव्यवसाय	६५
शब्दकोटि	३८७	अनुशासन	२४३
शबलता	१४	अनृद्य	३३७
श्रुतार्थापत्ति	४५	अनौजस्य	१३८
श्रुति	२३९	अन्यथानुपपत्ति	३७, ११८
श्लोकावृत्ति		असिद्धहेतु	७७, २५
संयोगवृत्ति	३५४	आवाय, उद्वाप	२०
संज्ञिति	६४	उद्भट	७४, ८७, ४०७,
संज्ञित	३३	उपम	३४

परिशिष्टम्—च

५१५

कटुपान	३३६	पर्यवसान	१५८
कर्कटी	२९१	पर्युदास	२७१
कलापक	३६८	पार्यन्तिक	३५७
कुलक	३६८	पूर्णरस	३४६
खण्डकथा	३६९	पृच्छानुपृच्छिका	३२१
खण्डपण्डित	२१९	प्रसज्यप्रतिषेध	२७०
खण्डरस	३३७, ३४१	प्राचीनगौरवनियन्त्रण	३३९
खण्डवीर	१४९, २००, ३३७	वाहोकि	१०८
खण्डशृङ्गार	१४९, २००	मांसचक्षुः	७७
खण्डानुमिति	७७	मुख्यरस	३४१
खण्डास्वाद	१४६	भ्लेच्छित	३४७
खण्डिकोपाध्याय	२५३	रसाचार्यचक्रवर्ती	१०५
गान्धारी (नाडी)	३२५	विधेय	३३७
गौणायमान	६९	विपक्ष	२५३
गौरवनियन्त्रित	२३, ४५	विशेषलक्षण	१५
चित्ररस	३४२	विशेषक	३६८
द्वितीय अभिधान	६६	विरोध	१५६
द्वितीय लक्षणा	४४, ४६, ४८	व्यासज्यवृत्ति	१२
धूलिकदम्ब	१४	सकलकथा	३६९
निगरण	४१९	सन्दानितक	३६८
नित्यदोष	३१६	सन्दिग्धसिद्धहेतु	७७, २५५
निस्तुष	१६८	सपक्ष	२५३
पक्ष	२५३	संयोगादिवत्	१२
पक्षनिक्षेपविश्लिप्त	३९	सामान्यलक्षण	११
परवीक्षण	३८९	सिंहावलोकनन्याय	२८०
परिकथा	३६९	स्वरूपासिद्धहेतु	७७, २५५
पर्याबन्ध	३६८	हेतुत्रय	३



शुद्धिपत्रम्

पृष्ठः	पङ्क्तिः	अशुद्धम्	शुद्धम्
४	१०	अनेनैत्यादि	अनन्येत्यादि
६	१	समुद्भूतं	सम्भूतं
७	१२	दृष्टेषु	दुष्टेषु
११	१४	देशाद्युप	देशादि । उप
१२	६	भ्यर्हित	भ्यर्हित
२०	१५	तिमिरे दरविमलोदके	तिमिरे विमलोद
२०	१५	परिहसन्तमि	विहसितमि
२१	१	अपणढकिअं	अपपणढकिअ
२२	१८	इति, यदुक्तं	इति यदुक्तं
२३	६	तत्रैव विधान	तत्रैवं विधान
२४	३	काव्यस्थात्मन्वक्त्रिनि	काव्यस्थात्मन्यनि संज्ञिनि
३३	१५	समस्या	समयस्या
३४	१७	उपाधिर्नैव	उपाधिर्नैव
४८	११	जागत्याज्ञा	जागत्याज्ञा
५१	१०	अविनासद्भावे	अविना सहभावे
६२	१५	पूर्वे आरोपो...एवं च	पूर्वमारोपो...अपरश्च
६६	२०-२१	तदुज्जीवितै	तदुज्जीविते
७१	६	वेद इवेति	वेद इवेति
७२	१	वेद एष	वेद इव
७७	१, २	तुरिबम्...खणम्	तुरिभं...खणं
८२	११	व्यग्रिणा	व्यग्रिणा
८३	२	मुणसि	मुणसि

शृङ्खला:	पङ्क्तिः	अशुद्धम्	शुद्धम्
११४	५	क्रियत	हियत
१२३	७	विशेषाः । क्षाना	विशेषास्ताना
१३९	९	चिन्ताऽऽदिमनः	चिन्ताऽऽदिमनः-
१४४	१८	प्रथमो द्वितीयोवा नर	द्वितीयो नर
१५०	१०	तदज्ञाना	तदङ्गाना
१५१	१४	लक्ष्यक्रमं प्रतीति	लक्ष्यः क्रमः प्रतीति
१५३	११	करवालस्येति	कालकरः कृष्णरश्मियो बाल
१७०	११	लोष्ट	लोष्ट
१८४	१२	एरिसिअं	एरिसअं
१८७	१०	परतन्वास्तु	परतन्वास्तु
२०५	४	रसादिरपी	रसादिमपी
२०५	७	रसेन इत्या	रसेनेत्या
२१४	६	रोपमितः ध्वन्य	रोपमितेर्ध्वन्य
२३२	१८	विषयेति प्रथितस्य	विषयेऽतिप्रथितस्य
२४०	१	काव्यान्तरवर्तिनि	काव्यान्तर्वर्तिनि
२५१	१५	परिवृत्त्यावलोक्य	परिवृत्त्यावलोक्य
२८२	७	चेतो भुवो	चेतोभुवो
२८७	१८	बंले अतितत	बंले अतितते
२८७	२३	'चिङ्कु' काश्मीरादि	'चिङ्कु' इति कश्मीरादि
२८९	१६	रायपि	स्त्रायपि
२९०	८	कृतमिति । कृतं	कृतमितिकृतं
३०२	१४	राक्षसी चारुधिर	राक्षसी च रुधिर
३०४	१७	चार्यः शब्ददोषविभागेऽ	चार्ये शब्ददोषविभागो
३१०	१३	मविषयादिति	मविषादितेति
३१४	१८	पादेया । योग्येति	पादेयतेति (१)

पृष्ठः	पङ्क्तिः	अशुद्धम्	शुद्धम्
३१५	२६	रचयेदर्यागधिः	रचयेदथागतिः
३२१	१६	भावानुगुण	भावान्न गुण
३२४	१३	भूषितोऽ	भुव्युषितो
३२६	२०	प्रकर्षव्यञ्जन	प्रकर्षव्यञ्जन
३३८	१३-१४	किं । कृत	किंकृत
३३९	१२	हिताहितप्रवृत्ति	हिताहितप्रवृत्तिनिवृत्ति
३४१	१९	रसतया प्रतीतेः	रसतयाऽप्रतीतेः
३४५	१८-१९	उपकारमात्रं चञ्चा	उपकारमात्रञ्चा
३४६	१७	पूर्वरसात्	पूर्णरसात्
३५८	८	मे पुरुषेण	मे परुषेण ,
३६२	१३	दूषकतागल	दूषकतागल
३६३	१६	उहव पन्तारा	उह वप्यभन्तरोह्नि
३६३	१७	पडिलज्ज'.... । गुल्मे क	पडिलगं ।गुल्मेकः
३६९	२	प्राय'...उद्दिश्यते	३६९ पृ०७ पङ्क्तितोऽ- नन्तरम्
३६९	८	वर्णेः	चूर्णेः
३८९	१७-१८	प्रथमकक्षायामपुष्टत्वादिना	प्रथमकक्षायां कष्ट- त्वादीनामतो
४०३	१२	उपमेति । प्रकृत	उपमेति । उपमानेति प्रकृत
४०४	१०	स्यैवाऽहार्य	स्यैवाहार्य
४१२	१५	टुण्डुण्णतो	टुण्डुण्णन्तो
४१९	१८	समस्तस्य	स वो मत्स्य
४२२	१८	साना	सीना
४२२	२१	सुष्टुः	सुष्टु

पृष्ठः	पङ्क्तिः	अशुद्धम्	शुद्धम्
४२३	१५	स्तुन्या	स्तुल्यं
४२३	२३	मानेत्यर्थे	माणा इत्यर्थे
४२४	२३	मेकविवर्ति	मेकदेशविवर्ति
४२६	२४	मनसादिपद	मानसादिपद
४२८	२०	सत्यत्वं वरूव	सत्यत्वं कचिद् वरूव
४३२	८	दृष्टान्त	दृष्टान्त
४३६	२७	दिग्	दिह्
४३९	१४	वत्तछाया	वत्तछाआ
४४३	२४, २७	तुणउप, तुणपद	गुण उप, गुणपद
४४४	२०	सूत्रनिशितता.....	पत्रं निशितत्वात्.....
		पम्रासिमात्रे	असिमात्रे
४४८	२७	सुसितवसन इत्यादि	'सुसितवसने'त्यादि
४५०	१४	स्वयोस्तदेवाश्रययोः । रूपं	स्वयोस्तदेवाश्रययो रूपं
४५३	२५	मध्येऽयमन्तर्भावितस्तेः	मध्ये यदन्तर्भावितास्तैः
४५४	२४	वयवप्रत्ययत्वे	वयवप्रत्ययेत्वे
४६०	२२	विमल इत्यादौ	विमलं चेत्यादौ
४६१	२६	नृणाङ्गमतः	नृपाङ्गणगतः
४६२	२	क्तिर्गर्भाभुना (?)	क्तिर्गर्भाभूता
४६५	१९	आकृष्टादा	आकृष्टादा
४६८	१८	पृथग्लक्षणीया	पृथग्लक्षणीय
४७५	१५	समाधिरिति	[समाधिरिति
४९०	१३	यच्छन्देन योजना	यच्छन्देन योजना]
४९३	२४	अभिलाषेति	अभिलाषेणेति
४९७	१६	गृह्येतव्यवस्थिततया	परिगृह्येत व्यवस्थिततया
५००	२३	सोअइ पसाटिय	सोअइ पसारिय
५०१	२४	मेतद् भिन्नो	मेतद्भिन्नो

पृष्ठः	पङ्क्तिः	अशुद्धम्	शुद्धम्
५०३	२५	कविस्वल्पश्लोकव	कविरिव स्वल्पश्लोको
५०४	९	कृतान	कृता न
५०४	२२	सम्बुद्धिः । पूर्वा	सम्बुद्धिः । अकारणमिति
५०४	२३		क्रियाविशेषणं पूर्वा
५०४	२३	निबध्यमानं	विचिन्त्यमानं
५०८	११	भवांश्च । यथा	भवांश्च वर्षाश्च
५०८	२५	लिङ्गादिरिति	लिङ्गादाविति
५१३	२१	तिग्मरुचौ ककुभः सहस्रेति	तिग्मरुचेः ककुभः सहस्रयेति
५१३	२५	प्रतीतिवैशम्ने	प्रतीतिवैश्वे
५१४	१४	शेषः । कल्पना	शेषः । कदर्थतां कल्पना
५१५	५	ग्रहो युक्त	ग्रहोऽयुक्त
५१५	६	दौस्थ्या	दौःस्थ्या



